

«تەۋرات 23 - قىسىم»

«يەشايا»

© مۇقەددەس كىتاب 2012

CC BY-SA 4.0

www.mukeddeskalam.com

«ئۇيغۇرچە كالام تەرجىمىسى»

تەۋرات 23-قىسىم

«يەشايا»

(يەشايا پەيغەمبەرنىڭ كىتابى)

كىرىش سۆز

ئوقۇرمەنلەرنىڭ ئالدىدا پەيغەمبەرلىك كىتابلىرىدىن ئەڭ ئۇلۇغلاردىن بىرى تۇرىدۇ - يەنى تەۋرات 23-قىسىم، يەشايا پەيغەمبەرنىڭ كىتابى («يەشايا»).

خاتىرىلەنگەن ماتېرىيالغا ئاساسەن يەشايا پەيغەمبەرلىك خىزمىتى يەھۇدا پادىشاھى ئۇزۇن ئۆلگەن يىل (مىلادىيەدىن ئىلگىرىكى 740-يىلى) باشلانغان، شۇنداقلا پادىشاھلار يوتام، ئاھاز ھەم ھەزەكىيىلار تەختتە ئولتۇرغان مەزگىللەردە، مىلادىيەدىن ئىلگىرىكى 686-يىلىغىچە ئەللىك تۆت يىل داۋام قىلغان. ئۇنىڭ پەيغەمبەرلىك خىزمىتى بەلكىم ھەم شۇ مەزگىلدىن ئىلگىرى، يەنى ئۇزۇن تەختتە ئولتۇرۇشتىن ئىلگىرى (دېمەك، مىلادىيەدىن ئىلگىرىكى 740-يىلىدىن بۇرۇن) ھەم رەزىل پادىشاھ ماناسسەھنىڭ تەختتە ئولتۇرغان ۋاقتىدىمۇ (دېمەك، مىلادىيەدىن ئىلگىرىكى 686-يىلىدىن كېيىن) بولغان بولۇشمۇ مۇمكىن. بىراق بۇ توغرىلۇق يازما خاتىرىلەر مەۋجۇت ئەمەس.

يەشايا بەزىدە «پەيغەمبەرلەرنىڭ پەيغەمبىرى» دەپ ئاتىلىدۇ - ئۇ خۇدا توغرىسىدىكى خاتىرىلەنمە سۈپىتىدە ھەتتا تەۋراتتىكى باشقا ئۇلۇغ قىسىملار ئىچىدە تېخىمۇ مۇنەۋۋەر ئورۇندا تۇرىدۇ. مەسىلەن دۇنياغا كەلگۈچە، يەنى ئىنجىل دەۋرىگىچە ئۇنىڭ خۇدا توغرىلۇق بەزى ئېيتقانلىرىنى ھېچقانداق باشقا پەيغەمبەر ئېيتىپ باققان ئەمەس ئىدى. ئۇنىڭ كىتابىدىكى مۇھىم تېمىلارنى تۆۋەندىكىدەك يەكۈنلىسەك بولىدۇ: -

(1) دۇنياغا بىر قۇتقۇزغۇچى كېلىدۇ. مۇشۇ قۇتقۇزغۇچىنىڭ ئالاھىدىلىكى يەشايا كىتابىدا سۈپەتلىنىدۇ. ئۇ بولسا: - (ئا) داۋۇت پادىشاھنىڭ جەمەتىدىن چىقىدىغان بىر پادىشاھ؛ (ئە) دۇنيادىكى بارلىق گۇناھلارنى ئۆز ئۈستىگە كۆتۈرۈپ قۇربانلىق بولغان، خۇدانىڭ قولى؛ (ب) ئاخىرقى زامانلاردا دۇنيانى سوراق قىلىشقا ئاسماندىن چۈشىدىغان، خۇداغا ۋەكىل بولىدىغان پادىشاھ.

يەشايا كىتابىنىڭ ئاخىرقى قىسمىدا مۇشۇ قۇتقۇزغۇچى بولسا، «خۇدانىڭ مەسىھ قىلغىنى» ياكى «مەسىھ» دەپ ئاتىلىدۇ؛ ئۇ قۇدرەتلىك، كارامەت ھەم مۆجىزىلىك ئىشلارنى يارىتىشقا خۇدانىڭ روھى ۋۇجۇدىغا چۈشكەن كىشىدۇر. «مەسىھ» كە بويسۇنۇپ، سۆزىگە ئىتائەت قىلغان بارلىق كىشىلەر ھاياتقا ئېرىشىدۇ؛ ئۇنىڭغا بويسۇنمىغانلار مەڭگۈگە ھالاك بولىدۇ.

(2) «خۇدانىڭ شەھىرى» (يەنى «قۇددۇس»، يېرۇسالېم ياكى «زىئون») ۋە «خۇداغا يات شەھەر» (بابىل، «مۇشۇ دۇنيادىكى شەھەر»). زىئونغا تەۋەدىكىلەرنىڭ پارلاق كېلەچىكى؛ «مۇشۇ دۇنيادىكى شەھەر» دىكىلەرنىڭ چوڭ بالايىناپەتكە يۈزلىنىشى.

(3) خۇدانىڭ پاك-مۇقەددەسلىكى. خۇدا مۇقەددەسلىكى ھەم ئۆزىنى ئىسرائىلغا مەڭگۈلۈك باغلىغانلىقى بىلەن: «ئىسرائىلدىكى مۇقەددەس بولغۇچى» - دېيىلىدۇ. (4) خۇدا دۇنيادىكى بارلىق تارىخنى ئىدارە قىلغۇچى، شۇنداقلا ئۆز خەلقىنىڭ بەخت-بەرىكىتىنى كۆزلەپ بارلىق تارىخنى باشقۇرغۇچىدۇر. ئۇ كەلگۈسى ئىشلارنى تېخى يۈز بەرمىگەن چاغلارنى بىلگەچكە، ئۆز خەلقىنى ئىشەنچ-ئېتىقادىدا ھەم ئۆزىگە تايىنىشتا چىڭ تۇرۇشقا رغىبەتلەندۈرۈش ئۈچۈن، ئۆزى مۇۋاپىق دەپ قارىغاندا ئۇلارغا بەزى ئىشلارنى (پەيغەمبەرلەر ئارقىلىق) ئالدىنلا ئېيتىدۇ.

(5) ئىنساننىڭ ئۆز-ئۆزىگە تايىنىشى خۇداغا يىرگىنچلىكتۇر؛ خۇداغا تايانغانلار ئۇنىڭ خۇسەنىلىكى بولىدۇ؛ ھەتتا مۇشۇ دۇنيادىكى بارلىق جاپا-مۇشەققەتلەر، دەرد-ئەلەملىك ئىشلار ئارىسىدىمۇ ئۇ ئۇلارغا ئارام-خاتىرجەملىك بېرىدۇ.

كۆرۈنۈشتە يەشايا پەيغەمبەر پادىشاھ ئائىلىسىدە ياكى ئاقسۆڭەك بىر ئائىلىدە تۇغۇلغان؛ ئۆزىنىڭ كىتابىدىن ھەم تەۋراتتىكى باشقا بەزى قىسىملاردىن كۆرۈنىدۇكى، ئۇ ئوردىغا كىرىپ-چىقىشقا ھوقۇقلۇق، شۇڭلاشقا ئوردىدىكى بارلىق

ئىشلارغا، جۈملىدىن پادىشاھنىڭ دىپلوماتىك مۇناسىۋەتلىرىگە (مەيلى مەخپىي ياكى مەخپىي بولمىسۇن) ناھايىتى تونۇش ئىدى. يەنە ئوچۇق كۆرۈنىدۇكى، مۇشۇ «يۇقىرى مۇناسىۋەت» ئۇنىڭغا نىسبەتەن «ھېچنېمە» ھېسابلانمايتتى. ئۇنىڭ ئەللىك يىللىق پەيغەمبەرلىك خىزمىتى داۋامىدا، ئۇ ھېچ قورقماستىن پادىشاھلارغا، چەتئەللىك ئەلچىلەرگە، كاھىنلار ۋە ھەرخىل دىنىي ئەربابلارغا، سوتچىلارغا ھەم ھەر دەرىجىلىك ئەمەلدارلارغا قاتتىق تەنبىھ ھەم ئاگاھلارنى بېرىشتىن باش تارتماي كەلگەن. ئۇ يەتكۈزگەن بايان-خەۋەرلەرگە خەلق ئىشەنمەي مازاق قىلىپ كەمسىتىسمۇ، ئۇ يەنىلا خۇدانىڭ سۆز-كلامىنى ئۇلارغا يەتكۈزۈپ تۇراتتى.

ئۇنىڭ خۇدا تەرىپىدىن پەيغەمبەر بولۇشقا «تولۇق چاقىرىلىشى» مەزكۇر كىتابنىڭ 6-بابىدا بىز ئۈچۈن خاتىرىلەنگەن. بۇ چاقىرىلىش نېمىشقا بىرىنچى بابتا ئەمەس، بەلكى 1-بابتىن 5-بابقىچە خاتىرىلەنگەن خەۋەرلەردىن كېيىن كېلىدۇ؟ ناھايىتى ئېنىق تۈرۈپتۈكى، بىز مۇشۇ ئاۋۋالقى (1-5-بابتىكى) خەۋەرلەردىن ئۇنىڭ باشقىلارنىڭ گۇناھلىرىغا خۇدانىڭ تەنبىھ بەرگۈچى «قورالى» بولغانلىقىنى بىلىمىز؛ 6-بابتىكى چاقىرىلىش ئارقىلىق ئۇ ئۆزىنىڭ گۇناھقا چۆمگەنلىكىنى ھەم گۇناھنىڭ چوڭقۇر يىرگىنچىلىك ئىكەنلىكىنى سەزگەنلىكىنى بىزنىڭ چۈشىنىشىمىزنى ئۈمىد قىلىدۇ. مۇشۇ ئالدىنقى بەش بابتا ئىسرائىل ھەم پۇقرالىرىغا بەش قېتىم «ھالىڭلارغا ۋاي!» دەپ جاكارلايدۇ، كېيىن ئۇ خۇدانىڭ پاك-مۇقەددەسلىكىنى، ئۇنىڭ ئۇلۇغلىقىنى كۆرۈپ: «ئۆزۈمگە ۋاي!» دەپ قاتتىق ئازابلىنىدۇ. ئۇنى ئەڭ ئازابلىغان گۇناھلىرى ئۆزىنىڭ ئورۇنسىز، ناپاك گەپ-سۆزلىرى ئىدى؛ بۇ جەھەتتە ئۇ ئۆزىنىڭ ئۆز دەۋرىدىكى ئادەملەرنى بۇلغايدىغان گۇناھلارنىڭ تەسىرىنى قوبۇل قىلغانلىقىنى سېزىپ: -

«ئۆزۈمگە ۋاي! مەن تۈگەشتىم! چۈنكى مەن لەۋلىرى ناپاك ئادەممەن ھەم ناپاك لەۋلىك بىر خەلق بىلەن ئارىلىشىپ تۇرۇپ، ئۆز كۆزۈم بىلەن پادىشاھقا، يەنى ساماۋى قوشۇنلارنىڭ سەردارى بولغان پەرۋەردىگارغا قارىدىم!» - دېدى.

ئۇنىڭ نالە-پەريادىنى ئاڭلىغان رەب پەرىشتىسىنى قۇربانگاھىدىن بىر چوغىنى ئېلىپ كېلىپ ئۇنىڭ ئاغزىغا تەگكۈزۈشكە بۇيرۇدى، شۇنىڭ بىلەن ئۇنىڭ گۇناھلىرى كەچۈرۈم قىلىنغانلىقى جاكارلاندى (يەشايا بۇ بىر ۋەقەدىن گۇناھلارنىڭ كەچۈرۈم قىلىنىشىنىڭ قۇربانگاھ بىلەن زىچ مۇناسىۋىتى بار ئىكەنلىكىنى ئېنىق چۈشەندى؛ كېيىنرەك مۇشۇ خەۋەر مۇقەددەس روھنىڭ ۋەھىيسى بىلەن تېخىمۇ ئېنىق بولىدۇ). خۇدانىڭ: «مەن كىمنى ئەۋەتمەن ۋە كىم بىزگە ۋەكىل بولۇپ بارىدۇ؟» دېگەن ئاۋازىنى ئاڭلاپ، يەشايا ئۆزىنى كۆرسىتىپ: «مانا مەن! مېنى ئەۋەتكەيسەن» - دېدى.

خۇدا ئۇنىڭغا: «گېيىڭنى ئاڭلاشنى رەت قىلىدىغان مۇشۇ خەلقىڭگە سېنى ئەۋەتمەن؛ ئۇلار خەۋىرىڭنى ئاڭلىغانسىرى باغرىنى تېخىمۇ قاتتىق قىلىدۇ» - دەيدۇ. بۇ بولسا كىشىلەر ئانچە ياقىتۇرمايدىغان بىر ۋەزىپىدۇر! شۇنىڭ بىلەن ئۇنىڭ كۆڭلى ئازابلىنىپ: «ئەمدى مۇشۇنداق ئىشلار قاچانغىچە داۋاملىشىدۇ؟» دەپ سورىشى ئەجەبلىنەرلىك ئىش ئەمەس (11:6).

يەشاياغا ئىسرائىللار ئىچىدە خۇداغا سادىق بولغان، ئۇنىڭ خەۋىرىنى ئاڭلاپ ئىشىنىدىغان بىر «قالدىسى»، «قالدۇرۇلغان قىسىم» ياكى «ساقلانغان قىسىم»نىڭ ھەرقاچان مەۋجۇتلۇقى ئايان قىلىنىدۇ. يەشايا بولسا ئۇلارنىڭ خىزمىتىدە بولىدۇ؛ «قالدىلار» كېيىنرەك يەشايا تاپشۇرۇۋالىدىغان خەۋەرلەرنى ئاڭلايدۇ، چىڭ ساقلايدۇ ۋە بۇلارنى كېيىنكى دەۋرلەرگە يەتكۈزىدۇ، دەپمۇ ئېيتىلىدۇ. ئەمەلىيەتتە مۇشۇ گەپنىڭ ھەقىقەت ئىكەنلىكى تۈپەيلىدىن بۈگۈن يەشاياىنىڭ كىتابىنى ئۆز قولىمىزدا تۇتۇش نېسىۋىمىز بار بولغان؛ خۇداغا سادىق بولغان مۇشۇ «قالدىسى» ئۇنىڭ ھەم باشقا پەيغەمبەرلەرنىڭمۇ يازغانلىرىنى ئۆز ئەينى كۆچۈرۈپ ساقلىغان.

يەھۇدىيلارنىڭ «ھەدىسلىرى»گە ئاساسەن، يەشايا پەيغەمبەر رەزىل پادىشاھ ماناسسەھ تەرىپىدىن ھەرە بىلەن ھەرىدىلىپ، ئىككى پارچە قىلىپ ئۆلتۈرۈلگەن («ئىبر». - 11:37-ئايەتنى كۆرۈڭ)، بىراق ئۇ خۇدانىڭ سۆزىگە كىرىپ يازمىلىرىنى ئۆزىگە ئەگەشكەنلەرگە تاپشۇرغانلىقى ئۈچۈن، مۇشۇ يازمىلار بۈگۈنگىچە قولىمىزدا ساقلانغان.

ئۆز خەلقى ئۈچۈن ئەللىك يىل خىزمەت قىلىش داۋامىدا، يەشايا نۇرغۇن

بېشارەتلەرنى بەرگەن. بىراق «بېشارەت» دېگىنىمىز نېمە؟ بېشارەت بولسا ئۆتكەنكى، ھازىرقى ياكى كەلگۈسىدىكى مەلۇم بىر ئىش توغرىلىق خۇدانىڭ قارىشى ئايان قىلىش ياكى خۇدانىڭ ئۆزى توغرىلىق مەلۇمات بېرىش. بەلكىم كۆپىنچىمىز بېشارەت كەلگۈسى ئىشلارنى ئالدىنلا ئېيتىشتىن ئىبارەت دەپ قارايمىز؛ ئەمەلىيەتتە بېشارەتلەر يۇقىرىقى تەرەپلەرنى ئۆز ئىچىگە ئالىدۇ، بىراق بېشارەتنىڭ ئەڭ مۇھىم ئامىلى كەلگۈسىدىكى (ياكى ئۆتكەنكى) بىر ئىشنىڭ نېمە ئىكەنلىكى ئەمەس، بەلكى ئىشنىڭ نېمىشقا بولغانلىقىدىن ئىبارەتتۇر. ئالدىنلا ئېيتىلغان مەلۇم بەزى ئىشلارنىڭ يۈز بەرگەنلىكى بېشارەتنىڭ خۇدادىن كەلگەنلىكىنى تەستىقلايدۇ ھەم خۇدادىن ئەيىمىگۈچىلەرنى بېشارەتنىڭ قالغان قىسىملىرىغا ئىشىنىپ چىڭ تۇتۇشقا رەغبەتلەندۈرىدۇ. بىراق خۇدانىڭ پەيغەمبەرلىرىگە بېشارەتلەرنى بېرىشتىكى تۈپ مەقسىتى ئۆزىمىزگە ھەقىقىي ئەھۋالىمىزنى ئايان قىلىش ھەم بىزنى ئۆزىگە يېقىنلاشتۇرۇشتىن ئىبارەتتۇر.

يەشايا، شۈبھىسىزكى، مۇشۇ كىتابتا خاتىرىلەنگەن بېشارەتلەردىن سىرت نۇرغۇن بېشارەتلەرنى بەرگەن ھەم مۇشۇلارنى بەلكىم خاتىرىلىگەن. بىراق ئىشىنىمىزكى، ئۇ خۇدانىڭ روھىنىڭ يوليورۇقى ھەم ۋەھىيسى بىلەن ئۆزى بەرگەن نۇرغۇن بېشارەتلەردىن بىرنەچچىسىنى تاللاپ توپلاپ، ئۇلارنى ھازىر قوللىمىزدىكى بۇ «يەشايا» كىتابى قىلدى. ئۇ مۇشۇ بېشارەتلەرنى ئۆزى قوبۇل قىلغان تەرتىپ بويىچە رەتلىگەن ئەمەس؛ تەرتىپ كۆپ ۋاقىتلاردا ئانچە مۇھىم ئەمەس. ئومۇمىي جەھەتتىن ئېيتقاندا، بېشارەتلەر بىزگە تۆۋەندىكى نۆۋەت بويىچە ھەرخىل ھەقىقەتلەرنى تەكىتلەيدۇ: -

(ئا) گۇناھ ۋە تەكەببۇرلۇق مەسىلىسى ھەم ئاقىۋەتلىرى

(ئە) خۇدانىڭ گۇناھ توغرىلىق ئاگاھلاندۇرۇشلىرى

(ب) خۇدا ئەۋەتكەن قۇتقۇزغۇچىسىنىڭ قۇربانلىقى ئارقىلىق بولغان نىجات-قۇتقۇزۇلۇش

(پ) خۇدانىڭ نىجاتىنى قوبۇل قىلىشتىن كېلىپ چىقىدىغان بەخت-بەرىكەتلەر

(ت) خۇدانىڭ ئۆز نىجاتىنى قوبۇل قىلمىغانلارغا چۈشۈرىدىغان جازاسى

«يەشايە» كىتابىنىڭ ئۈچ قىسمى - قىسقىچە يەكۈن

خۇدا مۇشۇ دۇنيادىكى ھەربىر ئەل-يۇرتقا بىردىن پەيغەمبەر ئەۋەتكەن، دېگەن سۆز دائىم ئېيتىلىدۇ. بىراق تەۋرات، زەبۇردا دېيىلگەنلەرگە ئاساسەن ئۇنىڭغا ئىشەنمەيمىز. تەۋراتقا ئاساسەن خۇدا بۇتپەرەسلىككە تولۇپ كەتكەن بۇ دۇنيادىن بىرلا ئادەمنى تاللىۋېلىپ ئۇنى ئۆزىگە چاقىرغان؛ مۇشۇ كىشى بولسا ئۆز پۇتلىرىنى تاشلاپ خۇدانىڭ ئاۋازىغا ئەگەشكەن. مۇشۇ ئادەم بولسا ھەزرىتى ئىبراھىم ئىدى. خۇدا ئۇنىڭغا مۇنداق ۋەدە قىلىپ: -

«سەن ئارقىلىق يەر يۈزىدىكى بارلىق ئائىلە-قەبىلىلەر بەخت-بەرىكەت تاپىدۇ...»

مېنىڭ ئاۋازىمغا قۇلاق سالغىنىڭ ئۈچۈن يەر يۈزىدىكى بارلىق ئەل-يۇرتلار نەسلىڭنىڭ نامى بىلەن ئۆزلىرى ئۈچۈن بەخت-بەرىكەت تىلەيدۇ» - دېدى («يارىتىلىش» 12-باب ھەم 22-بابنى كۆرۈڭ). ئىبراھىمدىن ئىسھاق ھەم ئىسمائىل تۆرەلگەن؛ ئىسھاقتىن ياقۇپ تۆرەلگەن. ياقۇپ كېيىن خۇدا تەرىپىدىن «ئىسرائىل» دەپ ئاتالغان. ياقۇپ (يەنى ئىسرائىل) بولسا «ئىسرائىل» ياكى «يەھۇدىيلار» دەپ ئاتالغان ئەلنىڭ ئەجدادى ئىدى. خۇدانىڭ ھەزرىتى ئىبراھىمغا دېگىنىگە ئاساسەن، ئۇنىڭ «ئەۋلادى»، يەنى ئىسرائىل ئارقىلىق «يەر يۈزىدىكى بارلىق ئائىلە-قەبىلە بەخت-بەرىكەت تاپىدۇ». خۇدا ئۆز ھەقىقىتىنى ئىسرائىل ئارقىلىق پۈتكۈل دۇنياغا ئايان قىلماقچى ئىدى. شۇ مۇناسىۋەت بىلەن «يەشايە»دىكى 2-بابتا مۇنۇلارنى كۆرىمىز: -

«ئاخىرى زامانلاردا پەرۋەردىگارنىڭ ئىبادەتخانىسى جايلاشقان تاغ تاغلارنىڭ بېشى بولۇپ بېكىتىلىدۇ،
ئۇ ھەممە دۆڭ-ئېگىزلىكتىن ئۈستۈن قىلىپ كۆتۈرۈلىدۇ؛
بارلىق ئەل-خەلقلەر ئۇنىڭغا قاراپ ئېقىپ كېلىشىدۇ.
نۇرغۇن قوۋملار بىر-بىرىگە: -
«كېلىڭلار، پەرۋەردىگارنىڭ تېغىغا،
يەنى ياقۇپنىڭ خۇداسىنىڭ ئۆيىگە چىقايلى؛

ئۇ ئۆز يوللىرىنى بىزگە ئۆگىتىدۇ، بىز ئۇنىڭ تەرىقىلىرىدە ماڭىمىز» - دېيىشىدۇ».

خۇدا ئىسرائىلنى ئۆز ھەقىقىتىنى يەتكۈزۈشتىكى ۋاسىتىسى قىلماقچى ئىدى؛ يۇقىرىدا ئوقۇغىنىمىزدەك، ئىسرائىل ئاخىرقى زامانلاردا شۇنداق رولدا بولىدۇ. بىراق بۈگۈنگە قەدەر ئۇلار بۇ رولدا خۇدانىڭ مەقسىتىنى ھېچ ئەمەلگە ئاشۇرغىنى يوق؛ يەشايا پەيغەمبەر بولغان دەۋردە، ئىسرائىل دۇنيانى ئۆز خۇداسىغا ئىشىنىشكە جەلپ قىلغان ئەمەس؛ ئەكسىچە، ئۇلارنىڭ ئىشەنچسىزلىكى ھەم بۇتپەرەسلىك قىلمىشى تۈپەيلىدىن بارلىق ئەللەر «جىمى ئالەمنى باشقۇرغۇچى دەل خۇدايىمىزدۇر» دەيدىغان شۇ ئىسرائىل خەلقىنى «بۇتپەرەسلەر!» دەپ مازاق قىلغان. ئەمما ھەممىگە قادىر ئاشۇنداق ئەھۋالدا ئىسرائىلنى نېمە قىلماقچى بولىدۇ؟ «يەشايا» كىتابى دەل مۇشۇ سوئالغا جاۋاب بېرىدۇ. خۇدا ئىسرائىلدىن، داۋۇت پەيغەمبەرنىڭ ئەۋلادى بولغان پاك بىر قىزدىن تۇغۇلىدىغان، ئاخىرقى زاماندا ئىسرائىلنى ئاندىن دۇنيانى ئىدارە قىلىدىغان كارامەت بىر پادىشاھنى تۇرغۇزىدۇ؛ ئۇنىڭ ھۆكۈمرانلىقى پۈتكۈل دۇنياغا ئارام-خاتىرجەملىكنى يەتكۈزىدۇ. بىراق (بېشارەت بويىچە) بۇ پادىشاھ ئىسرائىل يات بىر ئەلنىڭ ئىمپېرىيەسىنىڭ ھۆكۈمرانلىقى ئاستىدىكى ئاجايىپ قاتتىقچىلىق بولغان بىر ئائىلىدە دۇنياغا كېلىدۇ. بۇ «يەشايا» كىتابىنىڭ بىرىنچى قىسمىنىڭ (1-37-باب) مۇھىم بىر تېمىسىدۇر؛ ئۇنى «پادىشاھ قىسمى» دەپ ئاتاشقىمۇ بولىدۇ.

بىز «ئىككىنچى قىسىم» دەپ قارىغان 38-55-بابلاردا، ئىسرائىلنىڭ گۇناھلىرى تۈپەيلىدىن خۇدا مەقسىتىنى ئەمەلگە ئاشۇرمىغانلىقى يەنە تىلغا ئېلىنىدۇ. بۇتپەرەسلىكنىڭ قاراڭغۇلۇقى باسقان دۇنيادا ئىسرائىل «خۇدانىڭ گۇۋاھچىسى» سۈپىتىدە ھېچ نەتىجە چىقىرالمايدىغان. بىراق خۇدانىڭ مەقسەتلىرى نىشانغا يەتمەي قېلىشى ھەرگىز مۇمكىن ئەمەس؛ چۈنكى «مېنىڭ قۇلۇم» دېگەن بىر زات پەيدا بولىدۇ. ئىسرائىل قىلالمايدىغان ئىشنى ئۇ قىلىپ، خۇدانىڭ ھەقىقىتىنى ئاۋۋال ئىسرائىلغا، ئاندىن دۇنياغا يەتكۈزىدۇ. مۇشۇ ۋەزىپىسى تۈپەيلىدىن خۇدا قۇلىغا (مەسىھكە) كېيىن يەنە «ئىسرائىل» دېگەن نامنى قويىدۇ؛ ئۇ يەنە «پەرۋەردىگارنىڭ بىلىكى» ياكى «پەرۋەردىگارنىڭ بىلەك-قولى»، يەنى خۇدانىڭ ئۆز قۇدرىتى، دەپ ئايان قىلىنىدۇ. بىراق خۇدانىڭ خەۋەر-ھەقىقىتىنى يەتكۈزۈش جەريانىدا، «قۇل» ئەشەددىي قارشىلىققا ئۇچرايدۇ؛ ئۇ ئۇرۇلىدۇ، ئادەملەر ئۇنىڭ يۈزىگە تۈكۈرىدۇ ھەم

ئۇنىڭ دۈمبىسىنى قامچىلايدۇ. بىراق قۇل بولسا مۇشۇ مۇئامىلىدىن باش تارتمايدۇ ياكى قول ياندۇرمايدۇ. ھەتتا ئۇنى ئۇرۇش شۇنداق دەرىجىگە يېتىدۇكى، ئۇنىڭ چىرايى تونۇغۇسىز بولۇپ كېتىدۇ. ئۇنى «خۇدا ئەۋەتكەن خەۋەرچى» دېيىشنىڭ ئورنىدا، ئۇلار ئۇنى ئىنسان ئارىسىدىكى ئەڭ لەنتى ھەم جىنايەتچى دەپ ھېسابلاپ، دەھشەتلىك ئۆلتۈرۈۋېتىدۇ. بۇ خەۋەر «يەشايا» كىتابىنىڭ مەركىزى ھەم مېغىزى.

بۇ پاك-دىيانەتلىك ئادەمنىڭ ئۆلۈمى بىلەن خۇدانىڭ قاتتىق قەھر-غەزىپى پۈتكۈل دۇنياغا ياغدۇرۇلماي قالمايدۇ دەپ ئويلىشىمىز مۇمكىن. ئەمەلىيەتتە بۇ ئىشلار دەل خۇدانىڭ مەقسەتلىك پىلانى ئىدى؛ قۇلنىڭ رەزىل ئادەملەرنىڭ قولىدا بولغان ئەشەددىي ئۆلۈمدە، خۇدا پەقەت ئىسرائىلنىلا ئەمەس، بەلكى بارلىق دۇنيانى كەچۈرۈمگە ئېرىشىشۈن دەپ، بارلىق گۇناھلىرىمىزنى قۇلنىڭ زىممىسىگە يۈكلەپ بىزنىڭ ئورنىمىزدا جازالايدۇ. قۇل بولسا ئۆز ئىختىيارى بىلەن شۇنداق يولنى تاللاپ، ئۆزىنى «گۇناھنى يۇيىدىغان قۇربانلىق» سۈپىتىدە ئوتتۇرىغا چىقىرىدۇ. بۇ جەھەتتە ئۇ قۇربانلىق بولۇشتا تاللاش ئىمكانىيىتى يوق بولغان ھايۋانلارغا ئوخشىمايتتى، ئۇ خۇداغا ھەم ئىنسانغا بولغان مۇھەببىتىدىن مۇشۇ يولنى ئۆز ئىختىيارى بىلەن تاللىغان (53-باب).

قۇل دەپنە قىلىنىدۇ؛ بېشارەتتىن كۆرۈنىدۇكى، ئۇ بىر باي ئادەمنىڭ قەبرىسىگە دەپنە قىلىنىدۇ. بىراق ئادەملەر تېخى ئۇنى «خۇدا لەنتە قىلغان»، «ھېچ پەرزەنت كۆرمەي ئېلىپ كېتىلگەن» دەپ ھېسابلىغىنىدا، قۇل ئەكسچە مەڭگۈلۈك تىرىلگەن، كۆپ پەرزەنتلىك، ئالەمنىڭ ئەڭ يۇقىرى جايىغا كۆتۈرۈلگەن، دەپ ۋەھىي قىلىنىدۇ. ئۇنى تونۇش ئارقىلىق «نۇرغۇن ئادەملەر» ھەققانىي قىلىنىدۇ. مانا بۇنى «يەشايا» كىتابىنىڭ ئىككىنچى قىسمى، «قۇل قىسمى» دەپ ئاتاشقا بولىدۇ.

ئۈچىنچى، يەنى ئاخىرقى قىسىم (56-66-بابلار) نىڭ دەسلەپىدە بىز ئەمدى يەنە يەشاينىڭ ئۆز دەۋرىگە كېلىمىز. گۇناھ ھەم مەغلۇبىيەتلەرنىڭ مەسىلىلىرى يەنىلا ئالدىمىزدا تۇرىدۇ؛ بىراق بىرىنچى قىسمى بىلەن سېلىشتۇرغاندا شۇ دەۋر تېخىمۇ زۈلمەت، تېخىمۇ قاراڭغۇلۇق ئىچىدە قالىدۇ. شۇنداق بولغىنى بىلەن خۇدانىڭ مۆمىن بەندىلىرى ھەقىقەتتە چىڭ تۇرۇشقا رىغبەتلەندۈرۈلىدۇ؛ خۇدا ئىسرائىلغا ياكى دۇنياغا «نىجات كەلتۈرگۈدەك ھېچ ئادەم» نى تاپالماي، مۇشۇ ئىشنى ئۆزىنىڭ «ئۆزۈمنىڭ بىلەك-قولۇم» ئارقىلىق قىلىدىغانلىقىنى ئېلان قىلىدۇ. ئۇ «خۇدانىڭ روھى ۋۇجۇدىدا

تۇرغان» «ھەمىيەت-قۇتقۇزغۇچى» دەرۋەقە زىئونغا پات ئارىدا كېلىدۇ، دەپ جاكارلايدۇ (59-باب، 16-21-ئايەتلەر). بىز ئىككىنچى قىسمىدىن «پەرۋەردىگارنىڭ بىلەك-قولى» نىڭ «پەرۋەردىگارنىڭ قولى» غا ئوخشاش ئادەم ئىكەنلىكىنى بىلىمىز. ئۇ «پەرۋەردىگارنىڭ روھى بىلەن «مەسىھ قىلىنغان»»، «نىجاتنىڭ كىيىم-كېچىكى كىيىدۇرۇلگەن» دېگەن سۈپەتلەردە كېلىدۇ؛ ئۇنىڭ كېلىشى ھەم خىزمىتى ئارقىلىق ئىسرائىلنىڭ پارلاق كېلەچىكى بولىدۇ. ئۇلار خۇدانىڭ شان-شەرىپىگە تولغان يېڭى ئاسمان، يېڭى زېمىننىڭ مەركىزى بولىدۇ.

«مەسىھ قىلىنغان» دېگەن زات، يەنى خۇدانىڭ «مەسىھ»ى بولسا «مۇشۇ ئىشلارنىڭ ھەممىسى ئەمەلگە ئاشۇرۇلمىغۇچە ئارام ئالمايمەن، دۇئادىن توختىمايمەن» دەپ ۋەدە قىلىدۇ؛ ئۇ يەنە مۇشۇ ئىش ئۈچۈن دۇئا قىلىشقا يەنە باشقا «كۆزەتچىلەر» نى تەمىنلەشكە ۋەدە قىلىدۇ. مۇشۇ «تارماق قىسمى» مەسىھنىڭ دۇنيانى سوراق قىلىشقا چۈشىدىغانلىقىنى كۆرسىتىدىغان غايىبانە بىر كۆرۈنۈش بىلەن ئاخىرلىشىدۇ.

مۇشۇ ئەڭ ئاخىرقى ۋەھىدە بولسا ئىسرائىلنىڭ شۇ چاغدىكى (ئاخىرقى زاماندىكى) ئەھۋالى تېخىمۇ خەتەرلىك كۆرسىتىلىدۇ. ئۇلار سوراق قىلىنىپ پاك-مۇقەددەس بىر خۇدانىڭ ئالدىدا تەييار تۇرۇشتىن يىراق بولىدۇ. ئۇلار بۇنى ئېنىق بىلىپ، خۇدانىڭ ئىسرائىلغا يەنە بىر قېتىم نىجاتلىق مۆجىزە يارىتىش ئۈچۈن «كۆڭلىمىزنى ئۆزۈڭگە بۇرغايىسەن» دەپ قاتتىق ۋە ئازابلىق نالە-پەريادلارنى كۆتۈرىدۇ.

خۇدانىڭ بۇ دۇئالارغا ئادەمنى ھەيران قالدۇرىدىغان جاۋابى بار. دەسلەپتە، ئۇ «مېنى ئىزدىمىگەن بىر خەلق» قە ئۆزۈمنى تاپقۇزىمەن ھەم نامىم بىلەن ھېچ مۇناسىۋەتسىز بولغان بىر «ئەل» گە ئۆزۈمنى ئايان قىلىمەن، دەيدۇ (1:65). دۇنيا سوراق قىلىنىپ ئۇنىڭ جازاسىغا چۆمۈپ كېتىدۇ. ئىسرائىل ھالاكەت گىرداۋىغا چۈشۈپ قالاي دەپ قالغاندا، ئۇلار ئارىسىدىكى «قالدى» سەۋەبىدىن قۇتقۇزۇلىدۇ. خۇدانىڭ مۇشۇ «قالدىسى» ھەم ئۆزىنى «ئىزدىمەي» تاپقان بۇ «ئەل»، شۇنداقلا ئۇلارنىڭ پەرزەنتلىرىگە بولسا خۇدا يېڭى ئاسمان-زېمىننىڭ مەركىزى بولغان، قايتىدىن يېڭىلاندىرۇلغان «ئىسرائىل» دېگەن زېمىننى بېرىدۇ. بىر كۈن ئىچىدىلا «روھىي ئائىلە» سۈپىتىدە يېڭى بىر «ئىسرائىل» تۇغۇلىدۇ. خۇدانىڭ سوت-جازاسىدىن تىرىك قالغان «يات ئەللەر» بولسا ئۆزلىرىگە تارقىلىپ كەلگەن

يەھۇدىيلەرنى «پەرۋەردىگارغا ئاتىغان ھەدىيە» سۈپىتىدە يېرۇسالېمغا قايتۇرۇپ ئاپىرىدۇ. پۈتكۈل دۇنيا رەببە ئىبادەت قىلغۇچى بىر خەلق بولىدۇ.

شۇنىڭ بىلەن خۇلاسىلەپ ئېيتقاندا، مەزكۇر كىتابنى ئۈچ قىسىمغا بۆلۈشكە بولىدۇ. ئۇلار تۆۋەندىكىچە: -

(1) پادىشاھ قىسمى (1-37-باب)

(1-5-باب) تېمىلارنى تونۇشتۇردىغان بېشارەتلەر: -

ئىسرائىلنىڭ ئىككى يۈزلۈك خاراكتېرى

خۇدانىڭ يېقىندا بولىدىغان جازاسى

خۇدانىڭ «قالدى»سى

خۇدانىڭ كەلگۈسى پارلاق سەلتەنتى

«پەرۋەردىگارنىڭ كۈنى»

مۇشۇ بايلارنى بولسا كىتابنىڭ كېيىنكى قىسمىدىكى ھەرخىل تېمىلاردا بايان

قىلىنغان بېشارەتلەرنىڭ ئۇرۇقى دېيىشكە بولىدۇ.

6-باب: خۇدانىڭ يەشاياىنى چاقىرىشى

7-11-بايلار: كەلگۈسى پادىشاھ ھەم ئۇنىڭ خەلقى توغرىلىق بېشارەتلەر

پادىشاھنىڭ سىرلىق ھالدا تۇغۇلۇشى (پاك قىزىدىن، يوقسۇل ئەھۋالدا)

پادىشاھنىڭ پارلاق سەلتەنتى

يەھۇدا ھەم ئىسرائىل «خۇدانىڭ ئارامى»نى رەت قىلىدۇ.

12-باب: كەلگۈسىدىكى غەلىبىلىك ناخشا

13-27-بايلار: يات يۇرتلار توغرىلىق بېشارەتلەر

ئىسرائىل بىلەن ئەللەرنىڭ ئوتتۇرىسىدىكى مۇناسىۋەت توغرىلىق بېشارەتلەر؛ دۇنيا

تارىخىنى باشقۇرغۇچى خۇدادۇر. ئەللەر توغرىلىق ھەربىر بېشارەت باشقا-باشقا بولۇپ،

شۈبھىسىزكى، خۇدا ھەم ئۇنىڭ تۈپكى مەقسەتلىرى توغرىلىق ھەقىقەتلەرگە مىسال بولۇش سۈپىتىدە

تاللانغان. مۇشۇ بېشارەتلەر ئۈچ دەۋر بويىچە، يەنى 13-20، 21-23، 24-27-بايلار بويىچە بايان

قىلىنىدۇ. ئۈچىنچى دەۋر بېشارەتلەر بولسا «دۇنيانىڭ شەھىرى» بىلەن «خۇدانىڭ شەھىرى»نىڭ

ئاقىۋەتلىرىنى سېلىشتۇرىدۇ.

28-37-بابلار: ئىسرائىل ۋە يات ئەللەر؛ خۇدانىڭ ئاخىرقى سوتى ھەم جازاسى؛ زىئونغا قايتىش؛ ئاسۇرىيە بىلەن ئاخىرقى ئېلىشىش؛ خۇدانىڭ قۇتقۇزۇشى

(2) «قۇل» قىسمى (38-55-بابلار)

38-باب: ھەزەكىيانىڭ كېسلى ھەم ساقايتىلىشى

39-باب: ئەجەللىك قارار

40-23:44 دۇنياغا كېلىدىغان زور تەسەللى. بۇتپەرەسلەرنىڭ نادانلىقى.

خۇدا تەڭداشسىز ياراتقۇچى. «پەرۋەردىگارنىڭ قولى» تونۇشتۇرۇلىدۇ.

ئىسرائىلنىڭ كەلگۈسىدىكى بەختى.

22:48-24:44 «زور قۇتقۇزۇش»

ئىسرائىلنىڭ بايلىدىن قۇتقۇزۇلۇشى - «قورەش» ئارقىلىق ۋەدە قىلىنغان

49-55-بابلار: «تېخىمۇ زور قۇتقۇزۇش»؛ ئىسرائىل ھەم دۇنيانىڭ گۇناھتىن قۇتۇلۇپ

خۇدانىڭ سەلتەنىتىگە كىرىشى - «مەسىھ» ئارقىلىق ۋەدە قىلىنغان

(3) «غەلىبە قىلغۇچى مەسىھ» قىسمى (56-66-بابلار)

56-59-بابلار: قاراڭغۇلۇق كۈنلەردە ھەققانىيلارغا بېرىلگەن رىغبەتلەر.

خۇدانىڭ زور رەھىمدىللىقى، قۇرۇق دىننىڭ يىرگىنچلىكى.

رەزىللەر نىجاتسىز قالسا تېخىمۇ رەزىل بولۇپ كېتىدۇ.

«ھەممەت - قۇتقۇزغۇچى» نىڭ يېقىن كېلىشى.

60-62-بابلار: ئىسرائىلنىڭ «ھەممەت - قۇتقۇزغۇچى» سى ئارقىلىق بولغان پارلاق

كېلەچىكى.

پۈتكۈل دۇنياغا ئىسرائىل ئارقىلىق بەخت ئاتا قىلىنىدۇ.

يېڭى ئاسمان، يېڭى زېمىن

ھەممە ئىش «مەسىھ قىلىنغان غەلىبە قىلغۇچى»، يەنى «مەسىھ» ئارقىلىق بولىدۇ.

63-64-باب: «مەسىھ قىلىنغان غەلىبە قىلغۇچى» سوت قىلىپ جازالىغۇچى رولىدا

كۆرۈنىدۇ.

ئىسرائىلنى توغرا يولغا بۇرۇشقا، خۇدانىڭ يېنىغا قايتۇرۇشقا خۇداغا كۆتۈرۈلگەن نالە -

پەريادلار

65-باب: خۇدانىڭ جاۋابى. ئىسرائىلنى ئۆزىگە قايتۇرۇش ئۈچۈن ئۇ ئاۋۋال يەھۇدىي

ئەمەسلەرگە ئۆزىنى تونۇتۇپ ئايان قىلىدۇ. ئاندىن ئىسرائىلنى ئۆزىگە سادىق بولغان «قالدى»لار ئارقىلىق ئۆزىنىڭ يېنىغا قايتۇرىدۇ.

66-باب: خۇدانىڭ قەدىرلەيدىغىنى مۇقەددەس ئىبادەتخانا ئەمەس، بەلكى ئۇنىڭدىن

ئەيمىنىدىغان بەندىلىرىدۇر. ئىسرائىلنىڭ كېلەچىكى بېكىتىلدى، يەھۇدىي

ئەمەسلەرگە ئىسرائىل ئارقىلىق مەڭگۈ بەخت ئاتا قىلىنىدۇ. پۈتكۈل دۇنيا خۇدانىڭ

ئىبادىتىدە بولىدۇ. رەزىللەر ئۈستىگە جازا چۈشىدۇ.

تېخىمۇ روشەنكى، ئىشلەتكەن سۆز-ئىبارلەردىن قارىغاندا، يەشايە ئىنتايىن بىلىملىك ئادەم ئىدى. كىتابنىڭ كۆپىنچىسى ئىبرانىي تىلنىڭ «شېئىر شەكلى» ياكى «چاچما شېئىر شەكلى»دە يېزىلغان. باشقا كىتابتا دېگىنىمىزدەك، ئىبرانىي شېئىرىيىتىدە مىسرالار پاراللېل، بەزىدە ئۈچ مىسرالىق يېزىلىدۇ. بىر كۆپلىتىشكى ھەربىر مىسرانىڭ ئوخشاپ كېتىدىغان ياكى سېلىشتۇرما بولىدىغان تېمىسى بار. دۇنيانىڭ بەختىگە يارىشا، نۇرغۇن تىللارغا تەرجىمە قىلىش مۇمكىن بولمايدىغان ۋەزىنلىك ياكى قاپىيەلىك شېئىردەك بولمىغان بۇ خىل شېئىرنى تەرجىمە قىلغىلى بولىدۇ. بىراق يەشايە پەيغەمبەر يەنە ئىبرانىي تىلىدا نۇرغۇن چاقچاقلارنى ھەم سانسىز سۆز ئويۇنلىرىنى قوللىنىدۇ ھەم ئۇنىڭدىن سىرت بەزى ۋاقىتلاردا قاپىيەلىك شېئىر ئۇسلۇبىدا يازىدۇ. بۇلارنى ئۇيغۇر تىلىغا تەرجىمە قىلغاندا شېئىر شەكلىدە ئىپادىلەشكە قەللىمىز ئاجىزلىق قىلىدۇ. ھالبۇكى، ئوقۇرمەنلەر بۇلاردىن ئازراق ھۇزۇرلانسۇن ھەم پەيغەمبەرنىڭ كۈچلۈك تىلىنىڭ پۇرىقىنى پۇرسۇن دەپ ئىزاھاتلىرىمىزدا ئانچە-مۇنچە مىساللارنى كۆرسىتىپ بەردۇق. كىتاب يۈزىدىن ئارتۇق «شېئىرىي بېشارەتلەر»، شۇنداقلا بەزى نەسرىي قىسىملاردىن تەركىب تاپقاندۇر. ئەمەلىيەتتە كۆپ يەرلەردە شېئىرنىڭ ئەڭ مۇھىم ھەقىقىتى، شېئىرنىڭ دەل ئوتتۇرىسىدىكى مىسرادا بولىدۇ. كۆپ شېئىرلارنىڭ ئالاھىدە بىر «مېھراب قۇرۇلمىسى» بار. بۇلاردىن «قوشۇمچە سۆز»مىزدە بىرنەچچە مىساللارنى كۆرسىتىمىز.

شۇڭا تەۋراتتىكى بېشارەتلىك بەزى كىتابلاردىن سىرت، «يەشايە» دېگەن

كىتابىنى باشقا كىتابلار بىلەن سېلىشتۇرۇشقا بولمايدۇ. ئوقۇرمەننىڭ تېما، مەزمۇن ياكى سۆزلىگۈچىنىڭ ئۆزگىرىشىدىن بەزىدە بېشى ئايلىنىپ قېلىشى مۇمكىن. بىز ئوقۇرمەنلەرنى پەقەتلا ئوقۇۋېرىشكە دەۋەت قىلىمىز. كىتابنىڭ نۇرغۇن سىرلىرى كېيىنكى قىسمىدىلا نۇرلىنىدۇ. بەشايا پەيغەمبەرنىڭ كىتابى خۇدانىڭ يوليورۇقى ھەم ۋەھىيسى بىلەن كىشىنى ئوقۇشقا تەقەززا قىلىدۇ. بەشايا پەيغەمبەر بەزىدە ئادەمنى چۆچىتىۋېتىدىغان ۋە قايىمۇقتۇرۇۋېتىدىغان بايانلارنى قىلىدۇ، بەزىدە تۇيۇقسىز يېڭى-يېڭى بىر پېرسوناژلارنى بايان قىلىدۇ. پەقەت ئوقۇرمەن ئوقۇۋەرسىلا سىر ئېنىقلىنىدۇ. شۇڭا مۇقەددەس كىتاب توغرىلۇق مۇنداق دېيىلگەن: «مۇقەددەس كىتابنىڭ ئەڭ ياخشى چۈشەندۈرگۈچىسى كىتابنىڭ ئۆزىدۇر». مۇشۇ ھەقىقەت-ھېكمەت «بەشايا» كىتابىغا تېخىمۇ ماس كېلىدۇ. بەشايا پەيغەمبەرنىڭ خۇدا ياكى ئىنسان توغرىلۇق قىلغان بەزى بايانلىرى، شۈبھىسىزكى، بىزنى قاتتىق ئويغا سالىدۇ. كىتابتا خۇداغا تايانغان ئەڭ گۈدەك-ساددىلىرىمىز ئۈچۈن كۆڭۈلنى ياسايدىغان ھەم تەسەللى-رىغەت بېرىدىغان كۆپ نەرسىلەر بار؛ ھەم بىزنى قاتتىق ئويلاندۇرىدىغان ھەم چوڭقۇر ئويلىشىمىزنى تەلەپ قىلىدىغان قىسىملىرىمۇ بار – چۈنكى: –

«مېنىڭ ئويلانغانلىرىم سىلەرنىڭ ئويلانغانلىرىڭلار ئەمەس،

مېنىڭ يوللىرىم بولسا سىلەرنىڭ يوللىرىڭلار ئەمەستۇر؛

چۈنكى ئاسمان يەردىن قانچە يۇقىرى بولغىنىدەك،

مانا ئۆز يوللىرىم سىلەرنىڭ يوللىرىڭلاردىن،

مېنىڭ ئويلانغانلىرىم سىلەرنىڭ ئويلانغانلىرىڭلاردىن شۇنچە

يۇقىرىدۇر» (55-باب، 8-9-ئايەت). شۇڭا ئالدىرىماي چىناپ يېڭۈدەك ياخشى

گۆشمۇ بار، ھەمدە بوۋاقلار ئۈچۈنمۇ روھ-قەلبىنى قۇۋۋەتلەيدىغان، دەرھال ئىستېمال

قىلغىلى بولىدىغان سۈتمۇ بار.

تولا چاغلاردىمۇ، مەلۇم بېشارەتنىڭ توپ-توغرا مەنىسى پەقەت بېشارەتنىڭ

ئەمەلگە ئاشۇرۇلۇش ۋاقتىغا يەتكۈچە سىرلىق تۇرىدۇ. ئاندىن تولۇق چۈشەنگىلى

بولىدۇ. «بەشايا» كىتابىنىڭ بۈگۈنگە قەدەر تېخى ئەمەلگە ئاشۇرۇلمىغان كۆپ

بېشارەتلىرى بار. بىراق ئۇنىڭ «پاك قىزدىن تۇغۇلىدىغان پادىشاھ»، «پەرۋەردىگارنىڭ

قۇلى» ھەم «قۇل ھەققانىي قىلغانلار» توغرىلىق ئۇلۇغ بېشارەتلىرىنىڭ بالدۇر ئەمەلگە ئاشۇرۇلغانلىقىغا ئىشىنىمىز؛ بۇ بېشارەتلەرنىڭ ئىشقا ئاشۇرۇلۇشىنىڭ «مەسىھ قىلىنغان غەلىبە قىلغۇچى»، يەنى ئەيسا مەسىھنىڭ ۋۇجۇدىدا قاچان، قەيەردە ھەم قانداق بولغانلىقىنى مۇقەددەس ئىنجىلدىن تولۇق كۆرۈۋالغىلى بولىدۇ.

ئوقۇرمەنلەرگە ياردەم بولسۇن ئۈچۈن، شۇنداقلا ھەم كىتابىدىن كېلىپ چىققان بەختىدىن بىز بىلەن بىرلىكتە ئورتاقلاشسۇن ئۈچۈن بىز 700دىن ئارتۇق ئىزاھاتنى قوشۇپ بەردۇق. بەزىلەر بۇلارنى بەك كۆپ دەپ قارىشى مۇمكىن؛ ئەمەلىيەتتە بىز ئازلىق قىلدۇ دەپ قارايمىز؛ بۇلارنىڭ يەنە ئىككى ھەسسە كۆپ ئىزاھاتلارنى قويۇشنىڭمۇ ھەيران قالغۇچىلىكى يوق. قولىمىزدا تۇرۇۋاتقان، «يەشايا» كىتابىدىكى تېكىستنى بىرقەدەر تولۇقراق ئىزاھلىغان، ئەنگىلىيەلىك ئالىم «موتېر دوكتور» يازغان «يەشايا» دېگەن كىتاب بولسا 540 بەتتىن ئارتۇق. تەرجىمىمىزدە بىز بۇ كىتابتىن كۆپ پايدىلاندىق. «موتېر دوكتور» بۈگۈنگە قەدەر «يەشايا» كىتابىنى تەتقىق قىلىۋاتقىلى قىرىق يىل بولدى. ئۇنىڭ كىتابىنى «ئىنتېرنېت ئۇنۋېرسىتېت نەشرىياتى» 1993-يىلى چىقاردى (IVP). بىز يەنە يەھۇدىي مەسىھىي ئالىم ئارنولد فرۇختىنباۋمنىڭ ئەسەرلىرىدىن، 1920-يىللىرى قەشقەردە ئىشلەنگەن ئۇيغۇرچە نۇسخىسىدىن ھەم خەنزۇچە (1911-يىلىدىكى «خېخېبەن») «مۇقەددەس كىتاب» نۇسخىسىدىن كۆپ پايدىلاندىق.

تەرجىمە خىزمىتىمىزدە، ئالىملارنىڭ «يەشايا» نىڭ تېكىستىنىڭ مەنىسى توغرىلىق پىكىرلىرىنىڭ بىزنىڭكى بىلەن گەۋدىلىك پەرقلىنىگەن يەرلىرى بولسا، ئاشۇ باشقا خىل تەرجىمىسىنى ئىزاھلاشقا تىرىشتۇق. ئەگەر باشقا خىل مۇھىم تەرجىمىسىنى ئېتىبارىمىزنىڭ سىرتىدا قالدۇرغان بولساق، ئوقۇرمەنلەردىن ئەپۇ سورايمىز. بىز يەنە قولىمىزدىن كېلىشىچە تېكىستىمىزدە ئىبرانىي تىلىدىكى «پاراللېل» (ئىككى مىسرالىق) شېئىرىي شەكلىنى ۋە ئىبرانىي تىلىدىكى «تۇراقلىق ئىبارىلەر» نى ئەينى شەكىلدە ساقلاشقا تىرىشتۇق. تېكىستتە ئىبرانىي تىلىدىكى كۆپ ئۇچرايدىغان ئىسىم ياكى پېئىلنى بولسا، ئىزچىل ھالدا ئۇيغۇر تىلىدىكى ئوخشاش بىر سۆز بىلەن ئىپادىلەشكۈمۈز تىرىشتۇق. ئۇنداق قىلغاندا ئوقۇرمەنلەر مەلۇم بىر سۆز ياكى ئىبارە

توغرىسىدا ئۆزىنىڭ تەتقىقاتىنى ئېلىپ بارالايدۇ. مەسىلەن، «يەشايا» نىڭ تېكىستىدە «پەرۋەردىگارىڭ بىلەك-قولى» نىڭ ئالاھىدە بىر مەنىسى بار؛ بىراق ئوقۇرمەن پەقەتلا 53-بابقىچە ئوقۇسا ئاندىن مۇشۇ ئىبارىنىڭ ئادەمنى ھەيران قالدۇرىدىغان تولۇق كۈچى ھەم مەنىسىنى تۇيۇقسىزلا ئېنىق چۈشىنىلەيدۇ.

قىسىملارنىڭ ياكى بابلارنىڭ بېشىغا قويۇلغان ماۋزۇلارنى بىز ئوقۇرمەنلەرگە ياردىمى بولسۇن دەپ قوشۇمچە قىلدۇق. بۇ ماۋزۇلارنىڭ مۇقەددەس تېكىستنىڭ ئۆزىگە تەۋە ئەمەسلىكىنى تەكىتلەيمىز.

ئۆتكەن ئەسىردە بەزى خۇداسىز ئالىملار «يەشايا» نى نەچچە قىسىمغا بۆلۈپ، بەزى قىسىملارنى «ئالدىنلا ئېيتقان ئىشلاردىن كېيىن يالغانچىلىقتىن يازغان» دەپ تۇرۇۋالغان. بىزنىڭ مۇشۇنداق خۇداسىز پىكىرلەرنى مۇزاكىرە قىلىش بىلەن ئوقۇرمەننىڭ ۋاقتىنى ئىسراپ قىلغۇمىز يوق. مۇشۇنداق بىمەنە نەزەرىيەلەر خۇدانىڭ ئادەملەر (يەنى پەيغەمبەرلەر) ئارقىلىق بىزگە سۆز قىلالايدىغانلىقىغا پەقەت ئىشەنمەسلىكتىن چىققان، خالاس. باشقا ھەرخىل خۇداسىز نەزەرىيەلەرگە ئوخشاش، ئۇلارنىڭ كۆپىنچىسى ئۆز-ئۆزىدىن ھالاك بولغان، خالاس؛ كۆپ ۋاقىتلاردا خۇداسىز يازغۇچىلار ئۆز نەزەرىيەلىرىنى ئۆزىنىڭ كېيىنكى بايانلىرى بىلەن بىكار قىلىۋېتىدۇ. مۇبادا «يەشايا» كىتابى مىلادىيەدىن ئىلگىرىكى 7-، 6-، ھەتتا 5-ئەسىردە يېزىلغان دەيلى، ئۇنىڭدا يەنىلا كۆپ بېشارەتلەر شۇ ۋاقىتلاردىن كېيىنكى يىللاردا ئەمەلگە ئاشۇرۇلغان. خۇداسىزلارنىڭ بۇ كىتابتىن قورققىنى ھەيران قالارلىق ئىش ئەمەس؛ چۈنكى ئۇنىڭدا ئۇلارنىڭ جازالىنىدىغانلىقى جاكارلىنىدۇ.

ئوقۇرمەنلەر ئوقۇغىنىدا، خۇدانىڭ سۆزلىرىنىڭ تەرجىمىسى ئارقىلىق كۆڭلىنى ھەقىقەتكە ھەم خاتىرجەملىككە يېتەكلىسۇن دەپ دۇئا قىلىپ ئوقۇرمەنلىرىمىزنى ھەممىگە قادىرغا تاپشۇرىمىز. ئاخىرقى كۈنىدە ئۇنىڭ مۇشۇ كىتابىدا بېشارەت بېرىلگەن «پەرۋەردىگارىڭ قولى» نىڭ قۇربانلىق خىزمىتى ئارقىلىق، خۇدانىڭ شەرىپىنىڭ ئالدىدا يەشايا پەيغەمبەر بىلەن بىللە تۇرايلى! ئامىن!

ئىزاھات: - يەنە تەكرارلايمىزكى، كىرىش سۆز، ماۋزۇ ۋە ئىزاھاتلار ئوقۇرمەنلەرگە ياردىمى بولسۇن ئۈچۈن تەرجىمان تەرىپىدىن بېرىلدى. ئۇلار مۇقەددەس كىتابنىڭ ئەسلىي تېكىست-ئايەتلىرىنىڭ بىر قىسمى ئەمەس.

«يەشايا»

(يەشايا پەيغەمبەرنىڭ كىتابى)

خۇدانىڭ ئىسرائىلغا بولغان «دەۋا»سى ھەم چاقىرىقى

1 ¹ ئۇزۇن، يوتام، ئاھاز ۋە ھەزەكىيىلار يەھۇداغا پادىشاھ بولغان ۋاقىتلاردا،
يېرۇسالېم ۋە يەھۇدا توغرىسىدا، ئاموزنىڭ ئوغلى يەشايا كۆرگەن
غايىبانە ۋەھىي-ئالامەتلەر: —
² «ئى ئاسمانلار⁽¹⁾، ئاڭلاڭلار!
ئى يەر-زېمىن، قۇلاق سال!
چۈنكى پەرۋەردىگار⁽²⁾ سۆز ئېيتتى: —
«مەن بالىلارنى بېقىپ چوڭ قىلدىم،
بىراق ئۇلار ماڭا ئاسىيلىق قىلدى.
³ كالا بولسا ئىگىسىنى تونۇيدۇ،
ئېشەكمۇ خوجاينىنىڭ ئوقۇرىغا ماڭىدىغان يولنى بىلىدۇ،
بىراق ئىسرائىل بىلمەيدۇ،
ئۆز خەلقىم ھېچ يورۇتۇلغان ئەمەس.
⁴ ئاھ، گۇناھكار «يات ئەل»⁽³⁾،
قەبىھلىكنى توپلاپ ئۆزىگە يۈكلىگەن خەلق،
رەزىللەرنىڭ بىر نەسلى،
نەجىس بولۇپ كەتكەن بالىلار!

¹ مۇقەددەس كىتاب بويىچە ئۈچ ئاسمان بار. «تەبىرلەر»نى كۆرۈڭ.

² مۇشۇ كىتابتا ئېلىنغان «پەرۋەردىگار» بولسا، ئىبرانىي تىلىدىكى «ياھۋەھ» دېگەننىڭ تەرجىمىسىدۇر. «ياھۋەھ» خۇدانىڭ يەنە بىر ئىسمى بولۇپ، «مەڭگۈلۈك بولغۇچى»، «ئۆزۈم باردۇرمەن»، «ئەھدىسىدە مەڭگۈ تۇرغۇچى خۇدا» دېگەننى بىلدۈرىدۇ. تەبىرلەرنىمۇ كۆرۈڭ.

³ بۇ كىنايىلىك گەپ — خۇداغا نىسبەتەن ئىسرائىل بۇتپەرەس بىر «يات ئەل» بولۇپ كەتكەندى.

ئۇلار پەرۋەردىگاردىن يىراقلىشىپ،
 «ئىسرائىلدىكى مۇقەددەس بولغۇچى»نى⁽⁴⁾ كۆزىگە ئىلمىدى،
 ئۇلار كەينىگە ياندى.
 5 نېمىشقا يەنە دۇمبالانغۇڭلار كېلىدۇ؟
 نېمىشقا ئاسىيلىق قىلىۋېرىسىلەر؟
 پۈتۈن باشلىرىڭلار ئاغرىپ،
 يۈرىكىڭلار پۈتۈنلەي زەئىپلىشىپ كەتتى،
 6 بېشىڭلاردىن ئايىغىڭلارغىچە ساق يېرىڭلار قالمىدى،
 پەقەت يارا-جاراھەت، ئىششىق ۋە يىرىڭ بىلەن تولدى،
 ئۇلار تازىلانمىغان، تېگىلمىغان ياكى ئۇلارغا ھېچ مەلەم⁽⁵⁾ سۈرۈلمىگەن.
 7 ۋەتىنىڭلار چۆللەشتى؛
 شەھەرلىرىڭلار كۆيۈپ ۋەيرانە بولدى؛
 يەر-زېمىنىڭلارنى بولسا، ياتلار كۆز ئالدىڭلاردىلا يۇتۇۋېلىۋاتىدۇ؛
 ئۇ ياتلار تەرىپىدىن دەپسەندە قىلىنىپ چۆللەشىپ كەتتى.
 8 ئەمدى ئۇزۇمزارغا سېلىنغان چەللىدەك،
 تەرخەمەكلىككە سېلىنغان كەپىدەك،⁽⁶⁾
 مۇھاسىرىگە چۈشكەن شەھەردەك،
 زىننۇننىڭ⁽⁷⁾ قىزى زەئىپ قالدۇرۇلدى.

⁴ «ئىسرائىلدىكى مۇقەددەس بولغۇچى» بولسا، خۇدانىڭ يەنە بىر ئىسمىدۇر. بۇ ئىسىم بەلكىم، «ئۆزىنىڭ ئىسرائىل خەلقىگە بىردىنبىر پاك-مۇقەددەس بولغۇچى ئىكەنلىكىنى كۆرسەتكەن خۇدا ۋە ئىسرائىل ئارىسىدا پاك-مۇقەددەس تۇرغۇچى خۇدا» دېگەن مەنىدە. يەشايا پەيغەمبەر خۇدانى تىلغا ئالغاندا، بۇ ئىسمىنى كۆپ ئىشلىتىدۇ.

⁵ ياكى «زەئىپلىك»

⁶ «چەللىدەك... كەپىدەك...» يېرۇسالېمنىڭ ناھايىتى قىل ئۈستىدە تۇرغانلىقىنى، ئىنتايىن مۇقىمسىز ئەھۋالدا قالدۇرۇلغانلىقىنى بىلدۈرسە كېرەك.

⁷ «زىئون» ياكى «زىئون تېغى» بولسا يېرۇسالېم شەھىرى، شۇنىڭدەك مۇقەددەس ئىبادەتخانا جايلاشقان تاغدۇر. «زىئون» «كۆرۈنەرلىك» دېگەن مەنىدە. ئۇ خۇدانىڭ ئۆز خەلقىگە ھىمايە بولغانلىقىغا سىمۋول بولىدۇ.

⁹ ساماۋى قوشۇنلارنىڭ سەردارى بولغان پەرۋەردىگار⁽⁸⁾ بىزگە ئازغىنە «قالدىسى»نى⁽⁹⁾ قالدۇرمىغان بولسا،

بىز سودوم شەھىرىگە ئوخشاپ قالاتتۇق،

گوموررا⁽¹⁰⁾ شەھىرىنىڭ ھالىغا چۈشۈپ قالاتتۇق.

¹⁰ ئى سودومنىڭ ھۆكۈمرانلىرى، پەرۋەردىگارنىڭ سۆزىنى ئاڭلاپ قويۇڭلار،

«ئى گوموررانىڭ خەلقى⁽¹¹⁾، خۇدايىمىزنىڭ قانۇن-نەسىھىتىگە قۇلاق سېلىڭلار!

¹¹ سىلەر زادى نېمە دەپ ماڭا ئاتاپ نۇرغۇنلىغان قۇربانلىقلارنى سۇنسىلەر؟» - دەيدۇ پەرۋەردىگار.

- «مەن كۆيدۈرمە قوچقار قۇربانلىقىڭلاردىن⁽¹²⁾،

بورداق مالنىڭ ياغلىرىدىن تويۇپ كەتتىم،

بۇقلار، پاقالانلار، تېكىلەرنىڭ قانلىرىدىن ھېچ خۇرسەن ئەمەسمەن.

¹² سىلەر مېنىڭ ئالدىمغا كىرىپ كەلگىنىڭلاردا،

⁸ «ساماۋى قوشۇنلارنىڭ سەردارى بولغان پەرۋەردىگار» - «يەشايا» كىتابىدا كۆپ ئىشلىتىلىدىغان خۇدانىڭ بىر نامى. «زىئوننىڭ قىزى» - خۇدانىڭ خەلقىنى كۆرسىتىدۇ. بۇ نام ئۇلارنىڭ ئاجىزلىقىنى، ئۇلارنىڭ خۇداغا تايىنىشىنىڭ كېرەكلىكىنى تەكىتلەيدۇ.

⁹ «قالدى» (خۇدانىڭ «قالدىسى») - «يەشايا» دېگەن كىتابتا كۆپ كۆرۈلىدىغان تېما ياكى ماۋزۇدۇر. ئىسرائىل خەلقىنىڭ كۆپ قىسمى خۇدادىن يىراقلىشىپ كەتكەن بولسىمۇ، خۇدانىڭ مېھىر-شەپقىتى بىلەن ئۇلارنىڭ ئارىسىدا ھامان ئۆزىگە سادىق بىر «قالدى» بولىدۇ.

¹⁰ «سودوم شەھىرىگە ئوخشاپ قالاتتۇق، گوموررانىڭ ھالىغا چۈشۈپ قالاتتۇق». كونا زامانلاردا، (ئىبراھىم پەيغەمبەرنىڭ دەۋرىدە) بۇ ئىككى شەھەر خۇدانىڭ نەزىرىدە ناھايىتى رەزىل بولۇپ، ئۇ ئاسماندىن ئوت-گۈڭگۈرتى ياغدۇرۇپ ئۇلارنى پۈتۈنلەي ۋەيران قىلغان. ئىككى شەھەرنىڭ بۈگۈنگە قەدەر ھېچقانداق ئىزلىرى قالمايدۇ («يار»، 19-بىلىم كۆرۈڭ).

يەشايا نىڭ دېمەكچى بولغىنى، خۇدا ئۆزىگە سادىق بىر «قالدىسى» قالدۇرمىغان بولسا، ئىسرائىلنىمۇ بۇ ئىككى شەھەرگە ئوخشاش رەزىللىك بىلەن تولۇپ، ئوخشاشلا پۈتۈنلەي ۋەيران بولۇپ يەر يۈزىدىن يوقىلىپ كەتكەن بولاتتى.

¹¹ مۇشۇ يەردە، يەشايا پەيغەمبەر ئۆز خەلقىنى سودوم ھەم گوموررادىكىلەرگە بىۋاسىتە ئوخشىتىدۇ.

¹² «كۆيدۈرمە قۇربانلىق» - مۇشۇ خىل قۇربانلىق خۇداغا ئاتاپ تولۇق كۆيدۈرۈلەتتى.

سەلەردىن ھويلا- ئايۋانلىرىمنى شۇنداق دەسسەپ- چەيلەشنى⁽¹³⁾ كىم تەلەپ قىلغان؟

¹³ بىھۇدە «ئاشلىق ھەدىيە» لەرنى⁽¹⁴⁾ ئېلىپ كېلىشنى بولدى قىلىڭلار، خۇشبۇي⁽¹⁵⁾ بولسا ماڭا يىرگىنچلىك بولۇپ قالدى. «يېڭى ئاي» ھېيتلىرى ۋە «شاۋات كۈن» لىرىگە⁽¹⁶⁾، جامائەت ئىبادەت سورۇنلىرىغا چاقىرىلىشلارغا - قىسقىسى، قەبىھلىكتە ئۆتكۈزۈلگەن داغدۇغىلىق يىغىلىشلارغا چىدىغۇچىلىكىم قالمىدى.

¹⁴ «يېڭى ئاي» ھېيتىڭلاردىن، بېكىتىلگەن ھېيت- بايرىمىڭلاردىن قەلبىم نەپرەتلىنىدۇ؛

ئۇلار ماڭا يۈك بولۇپ قالدى؛
ئۇلارنى كۆتۈرۈپ يۈرۈشتىن چارچاپ كەتتىم.
¹⁵ قولۇڭلارنى كۆتۈرۈپ دۇئاغا يايغىنىڭلاردا،
كۆزۈمنى سەلەردىن ئېلىپ قاچىمەن؛
بەرھەق، كۆپلەپ دۇئالارنى قىلغىنىڭلاردا، ئاڭلىمايمەن؛
چۈنكى قوللىرىڭلار قانغا بويالدى.
¹⁶ ئۆزۈڭلارنى يۇيۇپ، پاكلىنىڭلار؛
قىلمىشلىرىڭلارنىڭ رەزىللىكىنى كۆز ئالدىمىدىن نېرى قىلىڭلار،

¹³ «دەسسەپ- چەيلەش» دېگەن سۆز مۇشۇ يەردە بەلكىم خەلق ئېلىپ كىرگەن نۇرغۇنلىغان قۇربانلىق ماللىرىنىڭ ئىبادەتخانىنىڭ ھويلىلىرىنى دەسسەگەنلىكىنى كۆرسىتىدۇ. باشقا بىرخىل تەرجىمىسى «دەپسەندە قىلىش».

¹⁴ «ئاشلىق ھەدىيە» ئادەتتە «كۆيدۈرمە قۇربانلىقلار» ھەم «تەشەككۈر قۇربانلىقلار» غا قوشۇلاتتى.

¹⁵ مۇسا پەيغەمبەرگە تاپشۇرۇلغان قانۇنغا ئاساسەن، ھەر كۈنى مۇقەددەس ئىبادەتخانىدا خۇشبۇي يېقىش كېرەك ئىدى.

¹⁶ «شاۋات كۈنى» بولسا شەنبە كۈنى بولۇپ، ئىسرائىللار ئۈچۈن «مۇقەددەس كۈن» دۇر، بۇ ھېچقانداق ئىش- ئەمگەك قىلماي خۇداغا سېغىنىدىغان، ئىبادەت قىلىدىغان كۈن ئىدى. يەھۇدىيلار بۇ كۈننى «شاۋات كۈنى»، يەنى «خىزمەتتىن» دەم ئېلىش كۈنى» دەيدۇ. يەنە 56- باب، 2- ئايەتنى كۆرۈڭ.

رەزىللىكنى قىلىشتىن قولۇڭلارنى ئۈزۈڭلار؛

¹⁷ ياخشىلىق قىلىشنى ئۈگىنىڭلار؛

ئادىللىقنى ئىزدەڭلار،

زومىگەرلەرگە تەنبە بېرىڭلار⁽¹⁷⁾،

يېتىم-يېسىرلەرنى ناھەقلىقتىن خالاس قىلىڭلار،

تۇل خوتۇنلارنىڭ دەۋاسىنى سوراڭلار.

¹⁸ ئەمدى كېلىڭلار، بىز مۇنازىرە قىلىشايلى، دەيدۇ پەرۋەردىگار،

— سىلەرنىڭ گۇناھىڭلار قىپ-قىزىل بولسىمۇ،

يەنىلا قاردەك ئاقىرىدۇ؛

ئۇلار قىزىل قۇرۇتتەك⁽¹⁸⁾ توق قىزىل بولسىمۇ،

يۇڭدەك ئاپئاق بولىدۇ.

¹⁹ ئەگەر ئىتائەتمەن بولۇپ، ئاڭلىساڭلار،

زېمىندىكى ئېسىل مەھسۇلاتتىن بەھرىمەن بولىسىلەر؛

²⁰ بىراق رەت قىلىپ يۈز ئۆرسەڭلار،

قىلىچ بىلەن ئۇچۇقتۇرۇلىسىلەر»

— چۈنكى پەرۋەردىگار ئۆز ئاغزى بىلەن شۇنداق دېگەن.

²¹ سادىق شەھەر قانداقمۇ پاهىشە بولۇپ قالدى؟! ⁽¹⁹⁾

ئەسلىدە ئۇ ئادالەت بىلەن تولغانىدى،

ھەققانىيلىق ئۇنى ماكان قىلغانىدى،

بىراق ھازىر قاتىللار ئۇنىڭدا تۇرۇۋاتىدۇ.

²² كۈمۈشۈڭ بولسا داشقالغا ئايلىنىپ قالدى،

شارابىڭغا سۇ ئارىلىشىپ قالدى؛

²³ ئەمىرلىرىڭ ئاسىيلىق قىلغۇچىلار،

¹⁷ باشقا بىرخىل تەرجىمىسى، «ئېزىلگۈچىلەرگە يار-يۆلەك بولۇڭلار».

¹⁸ «قىزىل قۇرۇت» — يەھۇدىيلار بۇ قۇرۇتنى بوياق ياساش ئۈچۈن ئىشلەتكەن.

¹⁹ يەشايا پەيغەمبەر يېرۇسالېم شەھرىنى ئەسلىدە خۇداغا سادىق بىر ئايالغا ئوخشاش شەھەر

ئىدى، بىراق ھازىر بىر پاهىشە ئايالغا ئايلاندى دەپ ئوخشىتىدۇ.

ئوغرىلارغا ئۆلپەت بولدى؛
 ئۇلارنىڭ ھەربىرى پارغا ئامراق بولۇپ،
 سوغا-سالاملارنى كۆزلەپ⁽²⁰⁾ يۈرمەكتە؛
 ئۇلار يېتىم-يېسىرلەر ئۈچۈن ئادالەت ئىزدەيدۇ؛
 تۇل خوتۇنلارنىڭ دەۋاسى ئۇلارنىڭ ئالدىغا يەتمەيدۇ.
²⁴ شۇڭا - دەيدۇ ساماۋى قوشۇنلارنىڭ سەردارى بولغان رەب پەرۋەردىگار -
 يەنى ئىسرائىلدىكى قۇدرەت ئىگىسى⁽²¹⁾ ئېيتىدۇ: -
 - مەن كۈشەندىلىرىمنى جازالاپ پۇخادىن چىقىمەن،
 دۈشمەنلىرىمدىن قىساس ئالىمەن؛
²⁵ قولۇمنى ئۈستۈڭگە تەگكۈزۈپ،
 سېنى تاۋلاپ، سەندىكى داشقالنى تەلتۈكۈس تازىلايمەن،
 سەندىكى بارلىق ئارىلاشمىلارنى ئېلىپ تاشلايمەن.
²⁶ ھۆكۈمران-سوراقچىلىرىڭلارنى ئاۋۋالقىدەك،
 مەسلىھەتچىلىرىڭلارنى دەسلەپتىكىدەك ھالغا كەلتۈرىمەن.
 كېيىن سەن «ھەققانىيلىقنىڭ ماكانى»، «سادىق شەھەر» - دەپ ئاتىلىسەن.
²⁷ ئەمدى زىئون ئادىللىق بىلەن،
 ۋە ئۇنىڭغا قايتىپ كەلگەنلەر⁽²²⁾ ھەققانىيلىق بىلەن قۇتقۇزۇلۇپ⁽²³⁾ ھۆر
 قىلىنىدۇ.

²⁰ ئىبرانىي تىلىدا «قوغلاپ».

²¹ «ئىسرائىلدىكى «قۇدرەت ئىگىسى» بولسا خۇدانىڭ يەنە بىر نامىدۇر. بۇ نام بەلكىم، «ئىسرائىل خەلقىگە ئۆزىنىڭ كۈچ-قۇدرىتىنى كۆرسەتكۈچى خۇدا، ئىسرائىلدا تۇرغان ناھايىتى قۇدرەتلىك، قادىر خۇدا» دېگەن مەنىدە. يەشايا پەيغەمبەر خۇدانى تىلغا ئالغاندا، بۇ نامنى كۆپ ئىشلىتىدۇ.

²² «ئۇنىڭغا (زىئونغا) قايتىپ كەلگەنلەر» - مۇشۇ يەردە «قايتىپ كېلىش» بەلكىم ئىككى ئىشنى ئۆز ئىچىگە ئالىدۇ. بىرىنچىسى، كەلگۈسىدە «توۋا قىلىپ، خۇدانىڭ يېنىغا قايتىدىغانلار»؛ ئىككىنچىسى، «يىراق يۇرتتىكى قۇللۇقتىن، سۈرگۈن بولۇشىدىن (يەنى خۇدانىڭ جازالىق تەربىيىسىدىن) چىقىپ زىئونغا قايتىپ كەلگەنلەر».

²³ «قۇتقۇزۇلۇپ ھۆر قىلىنىش» ئىبرانىي تىلىدا پەقەت بىر سۆز بىلەن ئىپادىلىنىدۇ. بۇ سۆز ھەم «بەدەل تۆلەپ، قۇللۇقتىن قۇتقۇزۇپ ھۆر قىلىش» نىمۇ ئۆز ئىچىگە ئالىدۇ.

²⁸ بىراق ئاسىيىلار ۋە گۇناھكارلار بىردەك ئۇجۇقتۇرۇلىدۇ،
 پەرۋەردىگاردىن يۈز ئۆزگۈچىلەر بولسا ھالاك بولىدۇ.
²⁹ شۇ چاغدا سىلەر تەشنا بولغان دۇب دەرەخلىرىدىن نومۇس قىلىسىلەر،
 تاللىغان باغلاردىن⁽²⁴⁾ خىجىل بولىسىلەر.
³⁰ چۈنكى ئۆزۈڭلار خۇددى يوپۇرماقلىرى قۇرۇپ كەتكەن دۇب دەرەخىدەك،
 سۇسىز قۇرۇق بىر باغدەك بولىسىلەر.
³¹ شۇ كۈنى كۈچى بارلار ئوتقا شام پىلىكى⁽²⁵⁾،
 ئۇلارنىڭ ئەجرى بولسا، ئۇچقۇن بولىدۇ؛
 بۇلار ھەر ئىككىسى تەڭلا كۆيۈپ كېتىدۇ،
 ئۇلارنى ئۆچۈرۈشكە ھېچكىم چىقمايدۇ.

ئاخىرقى زامانلاردىكى يېرۇسالېم

2 ¹ بۇلار ئاموزنىڭ ئوغلى يەشايا يېرۇسالېم ۋە يەھۇدا توغرىسىدا كۆرگەن
 كالامدۇر: –

² ئاخىر زامانلاردا⁽²⁶⁾، پەرۋەردىگارنىڭ ئۆيى⁽²⁷⁾ جايلاشقان تاغ تاغلارنىڭ
 بېشى بولۇپ بېكىتىلىدۇ،
 ھەممە دۆڭ-ئېگىزلىكتىن ئۈستۈن قىلىپ كۆتۈرۈلىدۇ؛
 بارلىق ئەللەر⁽²⁸⁾ ئۇنىڭغا قاراپ ئېقىپ كېلىشىدۇ.

²⁴ مۇشۇ «دۇب دەرەخلەر» ۋە «باغلار» شۈبھىسىزكى، شۇ دەۋردىكى بۆتپەرەسلىككە ئالاھىدە
 ئاتالغان جايلارنى كۆرسىتىدۇ. بىلىشىمىزچە مۇشۇ خىل بۆتپەرەسلىك جىنسىي ئەخلاقسىزلىق
 بىلەنمۇ مۇناسىۋەتلىك ئىدى.

²⁵ ياكى «تەرمەچ».

²⁶ ئىبرانىي تىلىدا «كۈنلەرنىڭ ئاخىرىدا».

²⁷ «پەرۋەردىگارنىڭ ئۆيى» – پەرۋەردىگارنىڭ ئىبادەتخانىسىنى كۆرسىتىدۇ.

²⁸ تەۋرات ھەم زەبۇردىكى «ئەللەر» دېگەن سۆز ئادەتتە ئىسرائىلدىن باشقا بارلىق خەلقلەرنى،
 يەنى «يەھۇدىي ئەمەسلىر»نى كۆرسىتىدۇ. شۇڭا بەزىدە «يات ئەللەر» دەپ تەرجىمە قىلىمىز.
 «يەشايا» دېگەن كىتابتا «ئەللەر»، «تائىپلەر»، «يات ئەللەر» ياكى «خەلق-مىللەتلەر»
 دېيىلسە، ھەردائىم مۇشۇ مەنىنى بىلدۈرىدۇ.

³ نۇرغۇن خەلق-مىللەتلەر چىقىپ بىر-بىرىگە: –
 «كېلىڭلار، بىز پەرۋەردىگارنىڭ تېغىغا،
 ياقۇپنىڭ خۇداسىنىڭ ئۆيىگە چىققايلى؛
 ئۇ ئۆز يوللىرىدىن بىزگە ئۆگىتىدۇ،
 بىز ئۇنىڭ تەرىقىلىرىدە ماڭىمىز» – دېيىشىدۇ.
 – چۈنكى قانۇن-يوليورۇق زىننىدىن،
 پەرۋەردىگارنىڭ سۆز-كلامى يېرۇسالېمدىن چىقىدىغان بولىدۇ.
⁴ ئۇ ئەللەر ئارىسىدا ھۆكۈم چىقىرىدۇ،
 نۇرغۇن خەلقلەرنىڭ ھەق-ناھەقلىرىگە كېسىم قىلىدۇ؛
 بۇنىڭ بىلەن ئۇلار قىلىچلىرىنى ساپان چىشلىرى،
 نەيزىلىرىنى ئورغاق قىلىپ سوقۇشىدۇ؛
 بىر ئەل يەنە بىر ئەلگە قىلىچ كۆتۈرمەيدۇ،
 ئۇلار ھەم يەنە ئۇرۇشنى ئۆگەنمەيدۇ.
⁵ – «ئى ياقۇپ جەمەتىدىكىلەر،
 كېلىڭلار، پەرۋەردىگارنىڭ نۇرىدا ماڭايلى!».

ھازىرقى يېرۇسالېم

⁶ – سەن ئۆز خەلقىڭ بولغان ياقۇپ جەمەتىنى تاشلاپ قويدۇڭ؛
 چۈنكى ئۇلار شەرقتىكى خۇراپاتلار بىلەن تولدۇرۇلدى؛
 ئۇلار فىلىستىيىلەردەك⁽²⁹⁾ پال سالىدۇ؛
 ئۇلار چەت ئەللىكلەر بىلەن قول تۇتۇشىدۇ؛
⁷ زېمىنى بولسا ئالتۇن-كۈمۈشكە تولۇپ كەتتى؛
 بايلىقلىرى تۈگىمەس؛
 يەر-زېمىنى ئاتلارغىمۇ تولۇپ كەتتى،

²⁹ مۇشۇ يەردە يەشايا كىنايىلىك سۆز ئىشلىتىپ، ئۆز خەلقىنىڭ خۇراپىلىقىنى ھەر تەرەپتىن، يەنى شەرقتىن ھەم غەربتىن (فىلىستىيىلەردىن) قوبۇل قىلغانلىقىنى كۆرسىتىدۇ.

جەڭ ھارۋىلىرى ھەم تۈگمەس⁽³⁰⁾؛

⁸ زېمىنى بۇتلار بىلەنمۇ لىق بولۇپ كەتتى؛

ئۇلار ئۆز قوللىرى بىلەن ياسىغانلىرىغا،

بارماقلىرى بىلەن شەكىللەندۈرگەنلىرىگە سەجدە قىلىشىدۇ.

⁹ شۇنىڭ بىلەن پۇقرالار ئېگىلدۈرۈلىدۇ،

مۆتىۋەرلەرمۇ تۆۋەن قىلىنىدۇ؛⁽³¹⁾

سەن ئۇلارنىڭ قەددىنى رۇسلىمايسەن ھەم ھېچ كەچۈرۈم قىلمايسەن⁽³²⁾.

«پەرۋەردىگارنىڭ كۈنى»

¹⁰ ئەمدى پەرۋەردىگارنىڭ ۋەھشىتىدىن،

ھەيۋىسىنىڭ شان-شەرىپىدىن ئۆزۈڭنى قاچۇر،

خادا تاشلار ئىچىگە كىرىۋال،

توپا-چاڭلار ئىچىگە مۆكۈۋال!

¹¹ چۈنكى ئادەمنىڭ تەكەببۇر كۆزلىرى يەرگە قارىتىلىدۇ،

ئىنسانلارنىڭ ھاكاۋۇرلۇقى پەس قىلىنىدۇ؛

شۇ كۈنىدە يالغۇز پەرۋەردىگارلا ئۈستۈن دەپ مەدھىيلىنىدۇ.

¹² چۈنكى ساماۋى قوشۇنلارنىڭ سەردارى بولغان پەرۋەردىگارنىڭ شۇنداق بىر

كۈنى تەييار تۇرىدۇ: —

شۇ كۈنى ھەربىر تەكەببۇر ۋە مەمەدانلارنىڭ ئۈستىگە،

ئۆزىنى يۇقىرى سانىغانلارنىڭ ئۈستىگە چۈشىدۇ

(شۇنىڭ بىلەن ئۇلارنىڭ ھەممىسى پەس قىلىنىدۇ!).

³⁰ مۇشۇ 6-8-ئايەتتە، يەشايا ئۇلارنىڭ مۇسا پەيغەمبەرگە تاپشۇرۇلغان قانۇن — تەۋراتتىكى «قانۇن شەرىھى» 17-18-بابلار كۆزدە تۇتۇلىدۇ. مۇشۇ ئىشلار تەۋراتتىكى شۇ پەرمانلارغا خىلاپ.

³¹ «ئېگىلدۈرۈلىدۇ... تۆۋەن قىلىنىدۇ» دېگىنى، ئىككى بىسلىق سۆز بولۇپ، ئۇلارنىڭ بۇتلارغا باش ئۇرىدىغانلىقىنى ھەمدە كەلگۈسىدە ئۇلار شۈبھىسىزكى ئوخشاشلا خۇدانىڭ غەزىپى ئالدىدا يەرگە يىقىلىدىغانلىقىنى بىلدۈرىدۇ.

³² «قەددىنى رۇسلىمايسەن ھەم ھېچ كەچۈرۈم قىلمايسەن» دېگەن سۆزلەر ئىبرانىي تىلىدا ئىككى بىسلىق بىرلا سۆز بىلەن ئىپادىلىنىدۇ.

13 شۇنىڭدەك لىۋانىنىڭ ئېگىز، پەلەككە يېتىدىغان بارلىق كېدەر دەرەخلىرىنىڭ ئۈستىگە،

باشاندىكى بارلىق دۇب دەرەخلىرىنىڭ ئۈستىگە،

14 ئېگىز تاغلارنىڭ ھەممىسىگە،

يۇقىرى كۆتۈرۈلگەن بارلىق دۆڭلەرنىڭ ئۈستىگە،

15 ھەر بىر ھەيۋەتلىك مۇنارنىڭ ئۈستىگە،

ھەر بىر مۇستەھكەم سېپىلنىڭ ئۈستىگە،

16 تارشىشتىكى ھەر بىر سودا كېمىسىنىڭ ئۈستىگە⁽³³⁾،

شۇنداقلا بارلىق گۈزەل كېمە گەۋدىسىنىڭ ئۈستىگە⁽³⁴⁾ شۇ كۈنى چۈشۈشكە

تەييار تۇرىدۇ.

17 ئادەملەرنىڭ كۆرەڭلىكى تۆۋەن قىلىنىپ چۈشۈرۈلۈپ،

ئىنسانلارنىڭ تەكەببۇرلىقى پەس قىلىنىدۇ،

شۇ كۈندە يالغۇز پەرۋەردىگارلا ئۈستۈن دەپ مەدھىيلىنىدۇ.

18 بۇتلار⁽³⁵⁾ بولسا ھەممىسى كۆزدىن يوقىلىدۇ.

19 پەرۋەردىگار يەرنى دەھشەتلىك سىلكىندۈرۈشكە ئورنىدىن تۇرىدىغان چاغدا،

ئۇلار ئۆزلىرىنى ئۇنىڭ ۋەھشىتىدىن، ئۇنىڭ ھەيۋىسىنىڭ شان-شەرىپىدىن

قاچۇرۇپ،

خادا تاش غارلىرىنىڭ ئىچىگە،

يەر يۈزىدىكى ئۆڭكۈرلەرگە كىرىۋالىدۇ؛

20 شۇ كۈندە كىشىلەر ئۆزىگە چوقۇنۇشقا ياسىغان كۈمۈش بۇتلىرى ۋە

ئالتۇن بۇتلىرىنى قارىغۇ چاشقانلارغا ۋە شەپەرەڭلەرگە تاشلاپ بېرىدۇ؛

21 پەرۋەردىگار يەرنى دەھشەتلىك سىلكىندۈرۈشكە ئورنىدىن تۇرىدىغان

چاغدا،

33 قەدىمكى زامانلاردا دېڭىز سودىسى بىلەن داڭقى چىققان «تارشىش» دەيدىغان ئۈچ يۇرت بار

ئىدى. بىرسى شىمالىي ئافرىقىدا، بىرسى ئىسپانىيەدە، يەنە بىرسى ئەنگىلىيەدە بولۇشى مۇمكىن

ئىدى. تارشىشتىكى كېمىلەر بارلىق باشقا ئەللەرنىڭ كېمىلىرىدىن چوڭ ۋە ھەيۋەتلىك ئىدى.

34 يەنە بىرخىل تەرجىمىسى: — «شۇنداقلا ھەر بىر گۈزەل رەسىم-ھەيكەللەرنىڭ ئۈستىگە...»

35 ئىبرانىي تىلىدا: — «ئەرزىمەسلەر...»

ئۇلار ئۆزلىرىنى ئۇنىڭ ۋەھشىتىدىن، ئۇنىڭ ھەيۋىسىنىڭ شان-شەرىپىدىن قاچۇرۇپ،

خادا تاش چاڭلىرىنىڭ ئىچىگە،

يارلارنىڭ يېرىقلىرىغا كىرىۋالىدۇ؛

²² ئۈمىدىڭلارنى نەپىسى دىمىغىدىلا تۇرىدىغان ئىنساندىن ئۇزۇڭلار،

چۈنكى ئىنسان زادى نېمە ئىدى؟!

يەھۇدا-يېرۇسالېمنىڭ قەبىھلىكىگە چۈشىدىغان جازا

3 ¹ چۈنكى، قارا! ساماۋى قوشۇنلارنىڭ سەردارى بولغان رەب پەرۋەردىگار، يېرۇسالېم ۋە يەھۇداغا قۇۋۋەت ۋە يۆلەنچۈك بولغان بارلىق نەرسىلەرنى يوق قىلىدۇ،

– يەنى قۇۋۋەت بولغان پۈتكۈل ئاش-نان⁽³⁶⁾،

يۆلەنچۈك بولغان ھەممە سۇ،

² پالۋان ۋە لەشكەر،

سوتچى ۋە پەيغەمبەر،

پالچى ۋە ئاقساقال،

³ ئەللىك بېشى، مۆتۈر ۋە مەسلىھەتچى،

ھۈنەرۋەن ئۇستىلار ۋە جادۇ قىلغۇچىلارنى يوق قىلىدۇ.

⁴ – «ئۇلارنىڭ ئورنىغا ياشلارنى ئەمەلدار قىلىمەن،

بەتخۇي بالىلار ئۇلارنىڭ ئۈستىدىن ئىدارە قىلىدۇ.

⁵ پۇقرالار بىر-بىرىنى ئېزىدۇ،

ھەربىرى قوشنىسى تەرىپىدىن ئېزىلىدۇ؛

بالىلار قېرىلارغا،

³⁶ «يۆلەنچۈك» ۋە «قۇۋۋەت» دېگەن سۆزلەر ئىبرانىي تىلىدا ئادەتتە «تاياق» ياكى «ھاسا»نى بىلدۈرىدۇ. مۇمكىنچىلىكى باركى، قەدىمكى زامانلاردا يەھۇدىي خەلقى ئۆز نانىلىرىنى بىر ھاسىدا (زىختا تىزىلغاندەك) كۆتۈرۈپ ماڭاتتى. ئۇنداق بولسا بۇ سۆزلەر ئىككى بىسلىق بولۇپ، ھەم مۇشۇ «تايقلار» ھەم «قۇۋۋەت-يۆلەنچۈك»لەرنى تەڭ كۆرسىتىدۇ.

مۇتەھەملەر مۆتۈرلەرگە ئەدەپسىزلىك قىلىدۇ؛
⁷⁻⁶ شۇكۈنى بىرسى ئاتا جەمەتىدىكى قېرىندىشىنى تۇتۇۋېلىپ، ئۇنىڭغا: -
 «سىزنىڭ كىيىم-كېچىكىڭىز بار؛ بىزگە يېتەكچى بولۇڭ، بۇ خارابىلەر
 قوللىرىڭىز ئاستىدا بولسۇن»، - دەيدۇ؛
 ئۇ جاۋابەن قولىنى كۆتۈرۈپ قەسەم ئېچىپ: «دەردىڭلارغا دەرمان
 بولالمايمەن؛

ئۆيۈمدىمۇ يا ئاش-نان يا كىيىم-كېچەك يوق؛
 مېنى خەلققە يېتەكچى قىلماڭلار!» - دەيدۇ.
⁸ چۈنكى يېرۇسالېم پۈتلىشىدۇ-چۈشكۈنلىشىدۇ⁽³⁷⁾،
 يەھۇدا بولسا يىقىلىدۇ؛
 سەۋەبى، ئۇلارنىڭ تىلى ۋە ئىللەتلىرى پەرۋەردىگارغا قارشى چىقىپ،
 شەرەپ ئىگىسىنىڭ كۆزلىرى ئالدىدا ئىسيانكارلىق قىلدى.
⁹ ئۇلارنىڭ چىرايى ئۆزلىرىگە قارشى گۇۋاھلىق بېرىدۇ؛
 ئۇلار سودوم شەھرىدەك گۇناھنى ھېچ يوشۇرماي،
 ئوچۇق-ئاشكارا جاكارلايدۇ.
 ئۇلارنىڭ جېنىغا ۋاي! ئۇلار يامانلىقنى ئۆز بېشىغا چۈشۈرگەن!
¹⁰ ھەققانىيلارغا ئېيتقنىكى،
 ئۇلار ئامان-ئېسەنلىكتە تۇرىدۇ،
 ئۇلار ئۆز ئەمەللىرىنىڭ مېۋىسىنى يەيدۇ؛
¹¹ رەزىللەرگە ۋاي! بېشىغا يامانلىق چۈشىدۇ،
 چۈنكى ئۆز قولى بىلەن قىلغانلىرى ئۆزىگە ياندۇ.
¹² مېنىڭ خەلقىمدە بولسا، بالىلار ئۇلارنى خار قىلىدۇ،
 ئاياللار ئۇلارنى ئىدارە قىلىدۇ⁽³⁸⁾؛
 ئى خەلقىم! سىلەرنى يېتەكلەۋاتقانلار سىلەرنى ئازدۇرىدۇ،
 ئۇلار ماڭىدىغان يوللىرىڭلارنى يوق قىلىدۇ.

³⁷ ياكى «خاراب قىلىنىدۇ».

³⁸ مۇشۇ يەردە، يەشايا بەلكىم ئۇلارنىڭ پادىشاھنىڭ بالىلىق قىلىدىغانلىقى، ئۆز ئاياللىرى ۋە كېنەزەكلىرى تەرىپىدىن كونترول قىلىنىدىغانلىقىنى كۆرسەتمەكچى.

¹³ پەرۋەردىگار ئۆز دەۋاسىنى سوراڭا ئورۇن ئالىدۇ،
خەلق-مىللەتلەر ئۈستىدىن ھۆكۈم چىقىرىشقا ئۆرە تۇرىدۇ؛
¹⁴ پەرۋەردىگار ئۆز خەلقىنىڭ ئاقساقاللىرى ۋە ئەمىرلىرى بىلەن دەۋالاشىپ،
ئۇلارغا: — ئۆزۈمىزنى يەپ تۈگەتكەنلەر سىلەر ئۆزۈڭلار،
ئاجىز مۆمىنلەردىن ئالغان ئولجا ئۆيۈڭلاردا ياتىدۇ، دەيدۇ.
¹⁵ — سىلەرنىڭ خەلقىمنى ئاشۇنداق ئېزىپ،
ئاجىز مۆمىنلەرنىڭ يۈزلىرىگە دەسسەپ زادى نېمە قىلغىنىڭلار؟ — دەيدۇ
ساماۋى قوشۇنلارنىڭ سەردارى بولغان رەب پەرۋەردىگار.

يېرۇسالېمدىكى «مودا قوغلىشىدىغان» تەكەببۇر قىز- ئاياللارغا چۈشىدىغان جازا

¹⁶ پەرۋەردىگار يەنە مۇنداق دېدى: —
«زىئون قىز-ئاياللىرى تەكەببۇرلۇق قىلىپ،
قاش-كىرىكلىرىنى سۈزۈپ،
كۆزلىرىنى ئويىنىتىپ، ناز قىلىپ تايىتاڭلىشىپ،
پۇتلىرىنى جىلدېرلىتىپ مېڭىپ يۈرىشىدۇ؛
¹⁷ شۇڭا رەب زىئون قىز-ئاياللىرىنىڭ باش چوققىلىرىنى تاز قىلىدۇ،
پەرۋەردىگار ئۇلارنىڭ ئۇيات يەرلىرىنى ئېچىۋېتىدۇ»⁽³⁹⁾.
¹⁸ ئاشۇ كۈنى رەب ئۇلارنى گۈزەللىكىدىن مەھرۇم قىلىدۇ:
— ئۇلارنىڭ ئوشۇق جىلدېراقلىرىنى،
باش جىيەكلىرىنى، ئاي شەكىللىك مارجانلىرىنى،
¹⁹ ھالقىلىرىنى، بىلەزۈكلىرىنى، چۈمپەرە-چاچۋانلىرىنى⁽⁴⁰⁾،
²⁰ روماللىرىنى، ئوشۇق زەنجىرلىرىنى، پوتىلىرىنى، ئەتىردانلىرىنى،
تىلتۇمارلىرىنى،
²¹ ئۆزۈكلىرىنى، بۇرۇن ھالقىلىرىنى،

³⁹ ياكى «پەرۋەردىگار ئۇلارنىڭ چېكىسىنى پاختىلىق قىلىدۇ».

⁴⁰ «چاچۋان» — بىرخىل چۈمپەرە، نىقاب.

²² ھېيتلىق تونلىرىنى، يوپۇقلىرىنى، پۈركەنجىلىرىنى، ھەميانلىرىنى،
²³ ئەينەكلىرىنى، ئاپئاق ئىچ كۆينەكلىرىنى، سەللىلىرىنى ۋە تورپەردىلىرىنىڭ
 ھەممىسىنى ئېلىپ تاشلايدۇ.
²⁴ ئەمدى شۇنداق بولىدۇكى،
 ئەتىر پۇرىقىنىڭ ئورنىغا بەتبۇيۇق؛
 پوتىنىڭ ئورنىدا ئارغامچا،
 چىرايلىق ياسىغان چاچلىرىنىڭ ئورنىدا تاز بېشى،
 كېلىشكەن توننىڭ ئورنىدا بۇز رەختلەر،
 گۈزەللىكىنىڭ ئورنىدا داغمال تامغىسى بولىدۇ.
²⁵ سېنىڭ يىگىتلىرىڭ قىلىچلىنىپ،
 باتۇرلىرىڭ جەڭدە يىقىلىدۇ.
²⁶ زىننەتنىڭ قوۋۇقلىرى زار كۆتۈرۈپ ماتەم تۇتىدۇ؛
 ئۇ يالىڭاچلانغان ھالدا يەرگە ئولتۇرۇپ قالىدۇ.

4 ¹ شۇ كۈنى يەتتە ئايال بىر ئەرنى تۇتۇۋېلىپ، ئۇنىڭدىن: «بىز ئۆز
 نېنىمىزنى يەيمىز، ئۆز كىيىم-كېچەكلىرىمىزنى كىيىمىز؛ پەقەت بىزنى
 رەسۋالىقتىن خالاس قىلىش ئۈچۈن، بىزنى نامىڭىزغا تەۋە⁽⁴¹⁾ قىلىشىڭىزنى
 ئۆتۈنمىز!» - دەيدۇ.

² شۇ كۈنى «پەرۋەردىگارنىڭ شېخى»⁽⁴²⁾ ئۇنىڭ گۈزەللىكى ھەم شەرىپىنى
 كۆرسەتكۈچى بولىدۇ⁽⁴³⁾،
 زېمىن بەرگەن مېۋە بولسا،
 قېچىپ قۇتۇلغان ئىسرائىلدىكىلەرگە شۆھرەت ۋە گۈزەللىك كەلتۈرىدۇ.
³ ھەم شۇنداق ئىش بولىدۇكى،

⁴¹ «بىزنى نامىڭىزغا تەۋە قىلىشىڭىز» - شۇ دەۋردە، توي قىلغاندىن كېيىن، ئايال ئېرىنىڭ
 ئىسمى بىلەن چاقىرىلىدىغان ئادەت بار ئىدى.

⁴² «پەرۋەردىگارنىڭ شېخى» - چوقۇم پەرۋەردىگارنىڭ ئۆزىدىن چىققان بىر زاتنى كۆرسىتىدۇ.
 ئەمدى ئۇنىڭ كىم ئىكەنلىكى تۆۋەندە ئېنىقلىنىدۇ.

⁴³ ئىبرانىي تىلىدا «گۈزەللىك ۋە شان-شەرەپ ئۈچۈن بولىدۇ».

زىئۇندا قالغانلار، يېرۇسالېمدا توختىتىلغانلار،
يەنى يېرۇسالېمدا ھايات دەپ تىزىملانغانلارنىڭ ھەممىسى پاك-مۇقەددەس
دەپ ئاتىلىدۇ.⁽⁴⁴⁾

⁴ شۇ چاغدا رەب ئادالەت يۈرگۈزگۈچى روھ ھەم كۆيدۈرگۈچى روھ بىلەن،
زىئۇن قىزلىرىنىڭ پاسقىلىقىنى يۇيۇپ،
يېرۇسالېمنىڭ قان داغلىرىنى تازىلايدۇ.
⁵ شۇ چاغدا پەرۋەردىگار كۈندۈزدە زىئۇن تېغىدىكى ھەربىر ئۆي،
شۇنداقلا بارلىق ئىبادەت سورۇنلارنىڭ ئۈستىگە ئىس-تۈتەك ۋە بۇلۇت،
كەچتە بولسا ئوت يالقۇنىنىڭ جۇلاسىنى يارىتىدۇ؛
چۈنكى شان-شەرەپنىڭ ئۈستىدە⁽⁴⁵⁾ سايىۋەن بار بولىدۇ.
⁶ شۇ كۈنى، كۈندۈزدە تومۇز ئىسسىققا سايە قىلىدىغان،
خەتەردىن پاناھلىنىدىغان، بوران-يامغۇرلارغا دالدا بولىدىغان بىر سايىۋەنلىك
كەپە بولىدۇ».

ئۈزۈمزار ناخشىسى

5 ¹ مەن ئۆز سۆيگەن يارىمغا⁽⁴⁶⁾،
مېنىڭ سۆيۈملۈكۈم ئۈچۈن ئۆز ئۈزۈمزارى توغرۇلۇق بىر كۈي ئېيتىپ بېرەي؛
سۆيۈملۈكۈمنىڭ مۇنبەت بىر دۆڭ ئۈستىدە⁽⁴⁷⁾ ئۈزۈمزارى بار ئىدى؛
² ئۇ ھەممە يېرىنى كولاپ تاشلارنى ئېلىپ تاشلىدى،
ئەڭ ئېسىل ئۈزۈم تېلى تىكتى؛
ئۇ ئۈزۈمزار ئوتتۇرىسىغا كۆزىتىش مۇنارى سالدى،

⁴⁴ ئاخىرقى زاماندا يەھۇدىيلارنىڭ «قالدى» سى ئېنىق كۆرۈنىدۇ.

⁴⁵ «شان-شەرەپنىڭ ئۈستىدە» — دېمەك، پەرۋەردىگارنىڭ ئۆزىنىڭ شان-شەرىپى يېرۇسالېمدا تۇرىدۇ.

⁴⁶ يەيغەمبەرنىڭ ئېيتقان «يار»ى بولسا خۇدادۇر.

⁴⁷ «مۇنبەت بىر دۆڭ ئۈستىدە...» — ئىبرانىي تىلىدا «بىر مۇڭگۈز، زەيتۇن مەيلىك ئوغۇل ئۈستىدە...».

ئۇزۇمزار ئىچىدىمۇ شاراپ كۆلچىكى قازدى،
ئاندىن ئۇزۇمدىن ياخشى ھوسۇل كۈتتى؛
بىراق بۇنىڭ ئورنىغا، ئۇزۇمزار ئاچچىق⁽⁴⁸⁾ ئۇزۇملەرنىلا بەردى.
³ قېنى، ئى يېرۇسالېمدىكىلەر ۋە يەھۇدانىڭ ئادەملىرى،
مەن بىلەن ئۇزۇمزارىمنىڭ ئوتتۇرىسىدىن ھۆكۈم چىقىرىڭلار!
⁴ مېنىڭ ئۇزۇمزارىمدا قىلغۇدەك يەنە نېمە ئىشىم قالدى؟
ياخشى ئۇزۇملەرنى كۈتكىنىمدە،
نېمىشقا پەقەت ئاچچىق ئۇزۇمىلا چىقىرىپ بەردى؟
⁵ ئەمدى ھازىر ئۆز ئۇزۇمزارىمنى نېمە قىلىدىغىنىمنى سىلەرگە ئېيتىپ
بېرەي: -

ئۇنىڭ چىتلاقلىرىنى ئېلىپ تاشلايمەن، ئۇ يۇتۇۋېتىلىدۇ⁽⁴⁹⁾؛
ئۇنىڭ تاملىرىنى چېقىپ غۇلتىمەن، ئۇ چەيلىنىدۇ.
⁶ مەن ئۇنى چۆللۈككە ئايلاندۇرىمەن؛
ھېچكىم ئۇنى چاتاپ-پۇتاپ، پەرۋىش قىلمايدۇ؛
جىغانلار ۋە تىكەنلەر ئۇنىڭدا ئۆسۈپ چىقىدۇ؛
بۇلۇتلارغا ئۇنىڭ ئۈستىگە ھېچ يامغۇر ياغدۇرماڭلار دەپ بۇيرۇيمەن.
⁷ چۈنكى ساماۋى قوشۇنلارنىڭ سەردارى بولغان پەرۋەردىگارنىڭ ئۇزۇمزارى
- ئىسرائىل جەمەتى،

ئۇنىڭ خۇشاللىقى بولغان ئۆسۈملۈك بولسا - يەھۇدادىكىلەردۇر؛
ئۇ ئادالەت مېۋىسىنى كۈتكەن،
بىراق مانا ئەمدى زۇلۇم كۆردى؛
ھەققانىيلىقنى كۈتكەن،
بىراق مانا ئەمدى نالە-پەرياد بولدى!⁽⁵⁰⁾

⁴⁸ «ئاچچىق» - مۇشۇ يەردە، ئىبرانىي تىلىدىكى «سېسىق»نى بىلدۈرىدۇ.

⁴⁹ باشقا بىرخىل تەرجىمىسى: «كۆيدۈرۈلىدۇ».

⁵⁰ مۇشۇ ئايەتتە ۋەھىي-خەۋەرنى تەكىتلەش ئۈچۈن ئىبرانىي تىلىدا ئاھاڭداش سۆزلەر ئىشلىتىلىدۇ:
«ئادالەت» - «مىشپات»، «زۇلۇم» - «مىشپاق»؛ «ھەققانىيلىق» - «تسەدەقاھ»، «نالە» -
«پەرياد» - «زەدەكاھ». يەشايا پەيغەمبەر ھەردائىم مۇشۇنداق سۆز ئويۇنى قىلىدۇ.

⁸ خەقلەرگە ھېچ ئورۇن قالدۇرماي ئۆيى-ئۆيگە، ئېتىزنى-ئېتىزغا ئۇلغانلارغا ۋاي!

ئۆزۈڭلارنى يالغۇز زېمىندا قالدۇرماقچىمۇسۇلەر؟
⁹ ساماۋى قوشۇنلارنىڭ سەردارى بولغان پەرۋەردىگار مېنىڭ قۇلىقىمغا مۇنداق دېدى: -

«كۆپلىگەن ئۆيلەر،

دەرۋەقە ھەيۋەتلىك، ھەشەمەتلىك ئۆيلەر ئادەمزاڭسىز، خاراب بولىدۇ.

¹⁰ بەرھەق، قىرىق مولۇق ئۈزۈمزار پەقەت ئالتە كۈپ شاراب بېرىدۇ⁽⁵¹⁾،

ئوتتۇز كۈرە دان بولسا پەقەت ئۈچ كۈرە ھوسۇل بېرىدۇ.⁽⁵²⁾

¹¹ مەي ئىچىشكە ئالدىراپ تاڭ ئاتقاندا ئورنىدىن تۇرغانلارغا،

قاراڭغۇ چۈشۈشكە قارىماي، شارابتىن كەيپ بولغۇچە بېسىپ ئولتۇرغانلارغا ۋاي!

¹² ئۇلارنىڭ زىياپەتلىرىدە چىلتار ۋە لىرا⁽⁵³⁾، تەمبۇر ۋە نەي، شارابمۇ بار؛

بىراق ئۇلار پەرۋەردىگارنىڭ قىلغانلىرىغا ۋە قول ئىشلىرىغا⁽⁵⁴⁾ ھېچ ئېتىۋار قىلمايدۇ.

¹³ شۇ سەۋەبتىن ئۆز خەلقىم بىلىمدىن خەۋەرسىز بولغانلىقى تۈپەيلىدىن سۈرگۈن بولۇپ كېتىدۇ؛

ئېسىل زادىلىرى ئېچىرقىشىپ،

پۇقرالىرى ئۇسسۇزلۇقتىن قۇرۇپ كېتىدۇ.

⁵¹ مۇشۇ ئايەتتىكى «قىرىق مولۇق يەر» ئىبرانىي تىلىدا «ئون قوش كالىلىق يەر» دېگەنلىك بولۇپ، ئون قوش كالا بىر كۈن ئىچىدە ئاغدۇرالايدىغان يەر.

«ئالتە كۈپ» — ئىبرانىي تىلىدا «بىر بات»، بەلكىم 27 لىتىرگە توغرا كېلىدۇ.

⁵² بىر «كۈرە» — بىر كۈر، يەنى 20 لىتىر. «30 كۈرە» بولسا ئىبرانىي تىلىدا «بىر خومىر» (300 لىتىر)، «3 كۈرە» ئىبرانىي تىلىدا «بىر ئەفاھ» (30 لىتىر).

⁵³ «لىرا» — بىر خىل تارلىق ساز.

⁵⁴ «پەرۋەردىگارنىڭ قىلغانلىرى....» دېگەن سۆز بەلكىم بىپايان ئالەمنىڭ يارىتىلىشى ۋە ئاجايىبلىقلىرىنى، «قول ئىشلىرى» بولسا بەلكىم ئۇنىڭ ئىسرائىللارغا كۆرسەتكەن نىجاتلىق مۆجىزىلىرىنى كۆزدە تۇتىدۇ.

14 شۇڭا تەھتىسارا⁽⁵⁵⁾ نەپسىنى يوغىنىتىپ،

ئاغزىنى ھاڭ ئاچىدۇ؛

ئۇلارنىڭ شۆھرەتلىرى، توپ-توپ ئادەملىرى، قىقاس-سۈرەن كۆتۈرگۈچىلىرى ۋە نەغمە ئوينىغۇچىلىرى بىراقلا ئىچىگە چۈشۈپ كېتىدۇ.

15 يۇقرالار ئېگىلدۈرۈلىدۇ،

مۆتىۋەرلەرمۇ تۆۋەن قىلىنىدۇ،

تەكەببۇرلارنىڭ كۆزلىرى يەرگە قارىتىلىدۇ؛

16 بىراق ساماۋى قوشۇنلارنىڭ سەردارى بولغان پەرۋەردىگار ئادالەت يۈرگۈزگىنىدە ئۈستۈن دەپ مەدھىيىلىنىدۇ،

پاك-مۇقەددەس بولغۇچى تەڭرى ھەققانىيلىقىدىن پاك-مۇقەددەس دەپ بىلىنىدۇ.

17 شۇ چاغدا قوزلار ئۆز يايلاقلىرىدا تۇرغاندەك ئوتلايدۇ،

مۇساپىرلارمۇ بايلارنىڭ ۋەيرانە ئۆيلىرىدە ئوزۇقلىنىدۇ.⁽⁵⁶⁾

18 قەبىھلىكنى ئالدامچىلىقنىڭ يىپىلىرى بىلەن،

گۇناھنى ھارۋا ئارغامچىسى بىلەن تارتقانلارغا ۋاي!⁽⁵⁷⁾

19 يەنى: «خۇدا ئالدىرىسۇن!

ئىشلىرىنى ئۆزى ئىتتىكرەك ئادا قىلسۇن،

شۇنىڭ بىلەن بىز ئۇنى كۆرەلەيمىز!

«ئىسرائىلدىكى مۇقەددەس بولغۇچى» نىڭ⁽⁵⁸⁾ نىيەت قىلغىنى بېقىنلىشىپ

ئىشقا ئاشۇرۇلغاي،

بىز ئۇنى بىلىۋالايلى!» – دېگەنلەرگە ۋاي!

⁵⁵ مۇشۇ يەردە «تەھتىسارا» (ئىبرانىي تىلىدا «شېئول» دېگەن يەر، «يەر ئاستىدىكى سازاي» (يەنى، «تەكت سازاي»)، ئۆلگەنلەرنىڭ روھلىرى بارىدىغان، قىيامەت كۈنىنى كۈتىدىغان جاينى كۆرسىتىدۇ.

⁵⁶ «قوزلار... ئوتلايدۇ... مۇساپىرلار... ئوزۇقلىنىدۇ». دېمەك، زېمىن بوش، قۇرۇق بولۇپ كەتكەچكە، قويلار ھەم يات ئادەملەر ئەركىنلىك بىلەن ھەتتا بايلارنىڭ ئۆيلىرىدىن ئوزۇقلۇق تاپىدۇ.

⁵⁷ دېمەك، ئۇلار گۇناھلىرىنى ھەتتا ئۆز تېنىدە كۆتۈرەلمەيدۇ، كەبىھلىكلىرى ئىنتايىن كۆپ ھەم ئوپىئۇچۇقتۇر.

⁵⁸ 4:1 دىكى ئىزاھاتنى كۆرۈڭ.

20 ياماننى ياخشى، ياخشىنى يامان دېگۈچىلەرگە،
 قاراڭغۇلۇقنى نۇرنىڭ، نۇرنى قاراڭغۇلۇقنىڭ ئورنىغا قويغۇچىلارغا،
 ئاچچىقنى تاتلىقنىڭ، تاتلىقنى ئاچچىقنىڭ ئورنىغا قويغۇچىلارغا ۋاي!
 21 ئۆزلىرىنى دانا دەپ چاغلانغانلارغا،
 ئۆز نەزىرىدە ئۆزلىرىنى ئەقىللىق دەپ قارىغانلارغا ۋاي!
 22 شاراب ئىچىشكە باتۇر بولغانلارغا،
 ھاراقنى ئىبجەش قىلىشتا قەھرىمان بولغانلارغا،⁽⁵⁹⁾
 23 يەنى پارا ئۈچۈن رەزىللەرنى ئاقلاپ،
 شۇنىڭ بىلەن ھەققانىيلارنىڭ ئادالىتىنى رەت قىلغۇچىلارغا ۋاي!
 24 شۇڭا، ئوت يالقۇنلىرى سامانلارنى يۇتۇۋەتكەندەك،
 يالقۇنلاردا مەڭگەنلەر سولىشىپ يوقالغاندەك،
 ئۇلارنىڭ يىلتىزلىرى چىرىپ كېتىدۇ،
 گۈل-چېچەكلىرى چاڭ-توزاڭدەك توزۇپ كېتىدۇ؛
 چۈنكى ئۇلار ساماۋى قوشۇنلارنىڭ سەردارى بولغان پەرۋەردىگارنىڭ يوليورۇق-
 قانۇنىنى چەتكە قاققان،
 ئىسرائىلدىكى مۇقەددەس بولغۇچىنىڭ سۆز-كلامىنى كۆزگە ئىلمىغانىدى.
 25 شۇڭا پەرۋەردىگارنىڭ غەزىپى ئۆز خەلقىگە قاراپ قاينايدۇ،
 ئۇ ئۇلارغا قاراپ قولىنى كۆتۈرۈپ، ئۇلارنى ئۇرۇپ يىقىتىدۇ.
 تاغلار تەۋرىنىپ كېتىدۇ؛
 ئۆلۈكلەر ئەخلەتلەردەك كوچىلار ئوتتۇرىسىدا دۆۋە-دۆۋە بولىدۇ.
 مۇشۇنداق ئىشلار بولسىمۇ،
 ئۇنىڭ غەزىپى يەنىلا يانمايدۇ،
 سوزغان قولى يەنىلا قايتۇرۇلماي تۇرىدۇ.
 26 ئۇ يىراقتىكى ئەللەرنى چاقىرىپ تۇغنى كۆتۈرىدۇ،
 ئۇ يەر يۈزىنىڭ چەت ياقىسىدىن بىر ئەلنى ئۇشقىرتىپ چاقىرىدۇ؛
 مانا ئۇلار تېزىدىن ئالدىراپ كېلىدۇ!

²⁷ ئۇلاردىن ھېچبىرى چارچاپ كەتمەيدۇ،
پۇتلىشىپمۇ كەتمەيدۇ.

ھېچبىرى مۈگدىمەيدۇ، ئۇخلىمايدۇ،
باغلىغان بەلۋاغلىرىدىن ھېچبىرى بوشمايدۇ،
چورۇقلىرىنىڭ بوغۇقچىلىرىدىن ھېچبىرى ئۈزۈلمەيدۇ؛
²⁸ ئۇلارنىڭ ئوقلىرى ئىتتىك،

بارلىق ئوقىلىرىنىڭ كىرىچلىرى تارتىلىپ تەييار تۇرىدۇ،
ئاتلىرىنىڭ تۇپاقلرى چاقماق تېشىدەك بولىدۇ،
جەڭ ھارۋىلىرىنىڭ چاقلىرى قويۇنتازدەك ئايلىنىدۇ؛
²⁹ ئۇلارنىڭ ھۆركىرەشلىرى شىرنىڭكىدەك بولىدۇ،
ئۇلار ئارىسلانلاردەك ھۆركىرىشىدۇ،
دەرۋەقە، ئۇلار ئوۋغا ئېرىشكەندە غاژ-غۇژ قىلىپ ھۆرىيىشىدۇ؛
ئوۋنى قۇتقۇزغۇدەك ھېچكىم بولماي،
ئۇلار ئۇنى ئېلىپ كېتىدۇ.
³⁰ شۇ كۈنى ئۇلار دېڭىزلار ھۆركۈرىگەندەك ئوۋغا⁽⁶⁰⁾ ھۆركىرىشىدۇ؛
ئەگەر بىرەرەسى يەر-زېمىنغا قارىغۇدەك بولسا،
پەقەت قاراڭغۇلۇق، دەرد-ئەلەمنىلا كۆرىدۇ!
ھەرقانداق نۇر بۇلۇت-تۇمان تەرىپىدىن غۇۋالىشىدۇ.

خۇدانىڭ يەشاياىنى پەيغەمبەر قىلىپ چاقىرىشى

6 ¹ ئۆزىنى پادىشاھ ئالەمدىن ئۆتكەن يىلى مەن رەبىنى كۆردۈم؛
ئۇ ئىنتايىن يۇقىرى كۆتۈرۈلگەن بىر تەختتە ئولتۇراتتى؛
ئۇنىڭ تونى مۇقەددەس ئىبادەتخانىغا بىر كەلگەندى.
² ئۇنىڭ ئۈستىدە سارافلار⁽⁶¹⁾ پەرۋاز قىلىپ تۇراتتى؛

⁶⁰ ئىبرانىي تىلىدا «ئۇنىڭغا». ئۇلارنىڭ ئوۋلايدىغىنى بولسا ئىسرائىلدۇر.

⁶¹ «ساراف»لار ئىبرانىي تىلىدا «كۆيگۈچىلەر» «كۆيىۋاتقانلار» دېگەننى بىلدۈرىدۇ. ئىبرانىي تىلىدىكى مۇشۇ كۆپلۈك ئىسىم بولسا «ئۈچ ياكى ئۈچتىن كۆپ»نى بىلدۈرىدۇ. شۈبھىسىزكى، ئۇلار بىرخىل پەرىشتىدۇر. ئۇلار ئاز دېگەندە ئۈچ بولىدۇ، بىراق زادى قانچىسى بارلىقىنى بىلمەيمىز.

ھەربىرىنىڭ ئالتە تال قاننى بار ئىدى؛

ئىككى قاننى بىلەن ئۇ يۈزىنى ياپاتتى،

ئىككى قاننى بىلەن ئۇ پۇتىنى ياپاتتى،

ۋە ئىككى قاننى بىلەن ئۇ پەرۋاز قىلىپ تۇراتتى.

³ ئۇلاردىن بىرى باشقا بىرسىگە: «ساماۋى قوشۇنلارنىڭ سەردارى بولغان

پەرۋەردىگار، مۇقەددەس، مۇقەددەس، مۇقەددەستۇر!»⁽⁶²⁾

بارلىق يەر يۈزى ئۇنىڭ شان-شەرىپىگە تولغان!» دەپ توۋلاۋاتاتتى.

⁴ توۋلىغۇچىنىڭ ئاۋازىدىن دەرۋازىنىڭ كېشەكلىرى تەۋرىنىپ كەتتى،

ئۆي ئىس-تۈتەك بىلەن قاپلاندى.

⁵ شۇنىڭ بىلەن مەن: «ئۆزۈمگە ۋاي! مەن تۈگەشتىم!»⁽⁶³⁾ چۈنكى مەن

لەۋلىرى ناپاك ئادەممەن ھەم ناپاك لەۋلىك خەلق بىلەن ئارىلىشىپ تۇرۇپ،

ئۆز كۆزۈم بىلەن پادىشاھقا، يەنى ساماۋى قوشۇنلارنىڭ سەردارى بولغان

پەرۋەردىگارغا قارىدىم!» دەيدىم.

⁶ شۇنىڭ بىلەن سارافلاردىن بىرى قولىدا قۇربانگاھتىن بىر چوغىنى

لاخىشىگىرغا قىسىپ ئېلىپ، يېنىمغا ئۇچۇپ كەلدى؛⁷ ئۇ ئۇنى ئاغزىمغا

تەگكۈزۈپ: «مانا، بۇ لەۋلىرىڭگە تەگدى؛ سېنىڭ قەبىھلىكىڭ ئېلىپ

تاشلاندى، گۇناھىڭ كافارەت بىلەن كەچۈرۈم قىلىندى»⁽⁶⁴⁾ دەيدى.

⁸ ئاندىن مەن رەبىنىڭ: «مەن كىمنى ئەۋەتىمەن؟ كىم بىزگە ۋەكىل بولۇپ

بارىدۇ؟» دېگەن ئاۋازىنى ئاڭلىدىم.

شۇنىڭ بىلەن مەن: «مانا مەن! مېنى ئەۋەتكەيسەن» دەيدىم.

⁹ ۋە ئۇ: «بارغىن؛ مۇشۇ خەلققە مۇنداق دەپ ئېيتقىن: «سەلەر

ئاڭلاشنى ئاڭلايسىلەر، بىراق چۈشەنمەيسىلەر؛

⁶² «مۇقەددەس، مۇقەددەس، مۇقەددەستۇر». ئىبرانىي تىلىدا بىر سۈپەت ئىككى قېتىم تەكرارلانسا، ئىنتايىن يۇقىرى دەرىجىدە بولغانلىقىنى بىلدۈرىدۇ. پۈتكۈل مۇقەددەس كىتابتا مەلۇم بىر سۈپەتنىڭ ئۈچ قېتىم تەكرارلىنىشى پەقەت مۇشۇ يەردىلا تېپىلىدۇ؛ خۇدانىڭ پاك-مۇقەددەسلىكى، شۈبھىسىزلىكى، «مۇكەممەل، ئىنسان تەسىسەۋۇر قىلغۇسىز دەرىجە»دە بولغانلىقىنى بىلدۈرىدۇ.

⁶³ «مەن تۈگەشتىم!» ئىبرانىي تىلىدا بىر سۆز بىلەنلا ئىپادىلىنىدۇ ۋە «مەن پارچە-پارچە قىلىندىم!» ھەم «مەن سۈكۈتتە تۇرغۇزۇلدىم» دېگەننىمۇ ئىپادىلەيدۇ.

⁶⁴ «كافارەت» توغۇرلۇق «مىس»، 17:25 ۋە ئىزاھاتى، شۇنداقلا «تەبىرلەر» نىمۇ كۆرۈڭ.

كۆرۈشنى كۆرۈسەلەر، بىراق بىلىپ يەتمەيسەلەر.

¹⁰ مۇشۇ خەلقنىڭ يۈرىكىنى تاش قىلغىن⁽⁶⁵⁾؛

ئۇلارنىڭ قۇلاقلىرىنى ئېغىر،

كۆزلىرىنى كور قىلغىن؛

بولمىسا، ئۇلار كۆزلىرى بىلەن كۆرەلەيدىغان،

قۇلىقى بىلەن ئاڭلىيالايدىغان،

كۆڭلى بىلەن چۈشىنەلەيدىغان قىلىنىپ،

يولىدىن ياندۇرۇلۇپ ساقايتىلغان بولاتتى⁽⁶⁶⁾.

¹¹ ئاندىن مەن: «رەب، بۇ ئەھۋال قاچانغىچە داۋاملىشىدۇ؟» – دەپ

سورىۋىدىم،

ئۇ جاۋابىن: «تا شەھەرلەر خاراب قىلىنىپ ئاھالىسىز،

ئۆيلەر ئادەمزاڭسىز،

زېمىن⁽⁶⁷⁾ پۈتۈنلەي چۆلگە ئايلىنىپ بولغۇچە،

¹² پەرۋەردىگار ئادەملىرىنى يىراقلارغا يۆتكەپ،

زېمىندىكى تاشلىۋىتىلگەن يەرلەر كۆپ بولغۇچە بولىدۇ» – دېدى.

¹³ «ھالبۇكى، زېمىندا ئادەملەرنىڭ ئۇندىن بىرلا قالدۇ؛

ئۇلار زېمىنغا قايتىپ كېلىپ يەنە يۇتۇۋېتىلىدۇ،

كېسىلگەن بىر دۇب ياكى ئارئار دەرىخىنىڭ كۆتىكىدەك بولىدۇ؛

كۆتەك بولسا «مۇقەددەس نەسىل»⁽⁶⁸⁾ بولۇر.

⁶⁵ «يۈرىكى تاش» دېگەن سۆز، ئىبرانىي تىلىدا «يۈرىكى مايلىق» دەپ ئېلىنغان.

⁶⁶ مۇشۇ قورقۇنچىلىق سۆزلەرگە قارىغاندا، يەشايا مەزكۇر كىتابتىكى بېشارەتلەرنى يەتكۈزگەندىن كېيىن ئۇنىڭ نەتىجىسى شۇنداق ئېچىنىشلىق بولىدۇكى، ئىسرائىللارنىڭ كۆپىنچىسى ئۆز گۇناھلىرىدا تېخىمۇ چىڭ تۇرۇپ، ھالاك بولۇش يولىنى تاللايدىغان بولىدۇ.

⁶⁷ «زېمىن» — ئىسرائىل تۇرۇۋاتقان زېمىننى كۆرسىتىدۇ.

⁶⁸ «مۇقەددەس نەسىل» خۇداغا سادىق بولغان، يۇقىرىدا دېيىلگەن «قالدى»، يەنى خۇدانىڭ مۆمىن بەندىلىرىنى، خۇداغا سادىق بولغانلارنى كۆرسىتىدۇ.

داۋۇت جەمەتىگە سېلىنغان تەھدىت؛ قۇتقۇزغۇچىنىڭ تۇغۇلۇشى توغۇرلۇق بېشارەت

7¹ يەھۇدا پادىشاھى ئاھاز (ئۆزىنىڭ نەۋرىسى، يوتامنىڭ ئوغلى) تەختكە ئولتۇرغان كۈنىدە، مۇنداق ئىش بولدى: —
سۈرىيەنىڭ پادىشاھى رەزىن ۋە ئىسرائىل⁽⁶⁹⁾ پادىشاھى رەماليانىڭ ئوغلى پىكاه پىرۇسالىمغا قارشى جەڭ قىلدى، لېكىن ئۈستۈنلۈككە ئېرىشەلمىدى.
2² داۋۇتنىڭ جەمەتىگە: —
«سۈرىيە ئەفرائىم⁽⁷⁰⁾ بىلەن ئىتتىپاقلىشىپ بىرلەشمە قوشۇن قۇردى⁽⁷¹⁾»
— دېگەن خەۋەر كەلدى.

شۇنىڭ بىلەن پادىشاھ جەمەتىدىكىلەرنىڭ كۆڭلى ۋە خەلقنىڭ كۆڭلى ئورمانلار شامالدا سىلكىنىپ كەتكەندەك سىلكىنىپ كەتتى.

3³ ئاندىن پەرۋەردىگار يەشاياغا مۇنداق دېدى: — «سەن ۋە ئوغلۇڭ شېئار-جاشۇب⁽⁷²⁾ چىقىپ، كىرىۋاتقانلارنىڭ ئېتىزىنىڭ بويىدىكى يولغا، يۇقىرى كۆلچەك نۆرىنىڭ بېشىغا بېرىپ، ئاشۇ يەردە ئاھاز بىلەن كۆرۈشكىن.⁽⁷³⁾ سەن ئۇنىڭغا: — «سەن ئېھتىيات بىلەن كۆڭلۈڭنى توق تۇت! بۇ ئىككى كۆيمەس ئوتقاشنىڭ كۆتىكىدىن، يەنى رەزىن ھەم

69 «يەشايا» كىتابىنىڭ پەقەت مۇشۇ يېرىدىلا ۋە 9-بابتىكى 1-21-ئايەتلەردە، «ئىسرائىل» ئىسرائىلنىڭ شىمالىي قىسمى پادىشاھلىقىنى كۆرسىتىدۇ. سۇلايمان ئالەمدىن ئۆتۈشى بىلەن ئىسرائىل ئىككىگە بۆلۈنۈپ، جەنۇبىي قىسىم «يەھۇدا»، (ئاساسەن، يەھۇدا ۋە بىنيامين قەبىلىسىدىكىلەر)، شىمالىي قىسىم «ئىسرائىل» ياكى بەزىدە «ئەفرائىم» (ئەفرائىم قەبىلىسىدىكىلەر ۋە باشقا توققۇز قەبىلىدىكىلەردىن تەركىب تاپقان) دەپ ئاتالغانىدى. كىتابتا باشقا ھەر يەرلەردە، «ئىسرائىل» ئون ئىككى قەبىلىلىك پۈتۈن يەھۇدىي خەلقىنى كۆرسىتىدۇ.

70 «ئەفرائىم» بولسا شىمالىي پادىشاھلىقتىكى «ئىسرائىل»نىڭ كۆپ سانلىق قەبىلىسى. مۇشۇ يەردە «ئەفرائىم» باشقا توققۇز قەبىلىنى ئۆز ئىچىگە ئالىدۇ.

71 «ئىبرانىي تىلىدا «ئىتتىپاقلىشىپ، بىرلەشمە قوشۇن قۇردى» دېگەن ئىبارە بىر سۆز بىلەنلا ئىپادىلىنىدۇ.

72 «شېئار-جاشۇب» — «بىر قالدى قايتىپ كېلىدۇ» دېگەن مەنىدە. يەشايا نىڭ بۇ ئوغلنى بىللە ئېلىپ چىقىشنىڭ سەۋەبىنى چۈشىنىش ئۈچۈن، 16-ئايەت ۋە ئىزاھاتنى كۆرۈڭ.

73 شۈبھىسىزكى، ئاھاز ئاشۇ يەردە تۇرۇپ، مۇشۇ قوشۇنلار چوقۇم كېلىپ بىزنى مۇھاسىرگە ئالىدۇ، شۇڭا سۇ مەسلىسىنى ھەل قىلىش لازىم دېگەن ئويىدا ئىدى.

سۈرىيەنىڭ ۋە رەمالىيانىڭ ئوغلىنىڭ دەشتى-غەزەپلىرىدىن قورقما، يۈرەكزادى بولۇپ كەتمە!⁵ چۈنكى سۈرىيە، ئەفرائىم ۋە رەمالىيانىڭ ئوغلى سېنى قەستلەپ: —

⁶ «بىز يەھۇداغا بېسىپ كىرىپ، پاراكەندىچىلىك تۇغدۇرۇپ، ئۆزىمىز ئۈچۈن تالان-تاراج قىلىپ⁽⁷⁴⁾، ئۇنىڭغا بىر پادىشاھنى، يەنى تابەئەلنىڭ ئوغلىنى تىكلەيلى!» دېگەندى.

⁷ شۇڭا رەب پەرۋەردىگار مۇنداق دەيدۇ: —

«بۇ سۆز ئاقمايدۇ، ھېچ ئەمەلگە ئاشمايدۇ؛

⁸ چۈنكى سۈرىيەنىڭ بېشى دەمەشق شەھىرى ۋە دەمەشق شەھىرىنىڭ بېشى رەزىندۇر، خالاس؛

ۋە ئاتمىش بەش يىل ئىچىدە ئەفرائىم شۇنداق بىتچىت بولىدۇكى، ئۇلارنى «بىر خەلق» دېگىلى بولمايدۇ؛

⁹ ۋە ئەفرائىمنىڭ بېشى سامارىيە شەھىرىدۇر⁽⁷⁵⁾،

سامارىيە شەھىرىنىڭ بېشى رەمالىيانىڭ ئوغلىدۇر، خالاس؛

سەلەر بۇلارغا ئىشەنمىسەڭلار، مۇستەھكەملەنمەيسىلەر⁽⁷⁶⁾» — دېگەن.

¹⁰ پەرۋەردىگار يەنە ئاھازغا سۆز قىلىپ: —

¹¹ «ئۆزۈڭ ئۈچۈن بېشارەت سورا؛ مەيلى يەرنىڭ تېگىدە⁽⁷⁷⁾ ياكى پەلەكنىڭ

⁷⁴ «ئۆزىمىز ئۈچۈن تالان-تاراج قىلىپ...» — ئىبرانىي تىلىدا «ئۆزىمىز ئۈچۈن ئۇنىڭغا بۆسۈپ كىرىپ...».

«تابەئەلنىڭ...» — ئىبرانىي تىلىدا «تابەئەل» (خۇدا ياخشى دېگەن مەنىسى) مۇشۇ يەردە «تابەئەل» (ھېچ پايدىسى يوق) دېگەن مەنىسىغا ئاۋۇزگەرتىلگەن.

⁷⁵ «ئەفرائىمنىڭ بېشى» — سامارىيە شەھىرى ئەفرائىمنىڭ پايتەختى.

⁷⁶ ھازىرقى تەتقىقاتقا ئاساسلانغاندا، سۈرىيە بىلەن ئىسرائىل ئىتتىپاقىنىڭ ئاساسىي مەقسىتى ئاسۈرىيە ئىمپېرىيەسىنىڭ تاجاۋۇزىنىڭ ئالدىنى ئېلىشتىن ئىبارەت ئىدى. بۇ ئىككى دۆلەت يەھۇدانى ئىتتىپاققا قوشۇلۇشقا مەجبۇرلىماقچى بولدى. ئاھاز پادىشاھ بۇنى رەت قىلدى، چۈنكى ئۇ ئۆزى ئاسۈرىيەلەر بىلەن يوشۇرۇن ھالدا بىر «سۆلھ» تۈزمەكچى بولغان ياكى تۈزگەن. مانا بۇ ئۇنىڭ يەشايانىڭ سۆزىنى رەت قىلغانلىقىنىڭ، يەنى خۇدادىن بېشارەت سورىماسلىقىنىڭ سەۋەبىدۇر.

بۇ ئايەتتىكى ئاخىرقى جۈملە: «ئىشەنمىسەڭلار...» دېگەن سۆزلەر ئىبرانىي تىلىدا ئاھاڭداش سۆز بىلەن ئىپادىلەنگەن: — «ئىما تا-ئامىنۇ، كىما تا-ئامىنۇ». «سەلەر» دېگەن سۆزگە قارىغاندا، بۇ سۆزلەر پەقەت ئاھازغا ئەمەس، بەلكى داۋۇتنىڭ پۈتكۈل جەمەتىدىكىلەرگە ئېيتىلغان بولسا كېرەك.

⁷⁷ مۇشۇ يەردە، «يەر تېگى» «شېئول»نى، يەنى «تەھتىسار»نى، ئۆلگەنلەرنىڭ روھلىرى بارىدىغان، قىيامەت كۈنىنى كۈتىدىغان جاينى كۆرسىتىشى مۇمكىن.

قەرىدە بولسۇن سوراۋەر» - دېدى.

¹² بىراق ئاھاز جاۋابەن: «مەن ھەم سورىمايمەن ھەم پەرۋەردىگارى سىناقتا قويمايمەن» - دېدى. ⁽⁷⁸⁾

¹³ ئاندىن يەشايا: - ئەمدى ئى داۋۇت جەمەتىدىكىلەر، ئاڭلاپ قويۇڭلار، ئادەملەرنىڭ سەۋر-تاقىتىنى قويىمىغىنىڭلارنى ئاز دەپ، سىلەر خۇدايىمنىڭ سەۋر-تاقىتىنىمۇ قويىمىغىلىۋاتامسىلەر؟ ¹⁴ شۇڭا رەب ئۆزى سىلەرگە بىر بېشارەت بېرىدۇ ⁽⁷⁹⁾: -

مانا، پاك قىز ھامىلىدار بولۇپ بىر ئوغۇل تۇغىدۇ؛ ئۇ ئۇنىڭ ئىسمىنى «ئىممانۇئېل» ⁽⁸⁰⁾ دەپ ئاتايدۇ. ¹⁵ ياخشىلىقنى تاللاپ، يامانلىقنى رەت قىلىشنى بىلگۈچە ⁽⁸¹⁾ ئۇ پىشلاق ۋە بال يەيدۇ. ⁽⁸²⁾ ¹⁶ چۈنكى بۇ ياش بالا ياخشىلىقنى تاللاپ، يامانلىقنى رەت قىلىشنى بىلگۈچە، سەن نەپرەتلىنىدىغان بۇ ئىككى پادىشاھنىڭ يەر-زېمىنلىرى تاشلىنىپ قالىدۇ. ⁽⁸³⁾

⁷⁸ «خۇدانى سىناش» گۇناھدۇر؛ بىراق مۇشۇ يەردىكى «بېشارەت سوراۋەر» خۇدانىڭ ئۆزىنىڭ تەكلىپى بولۇپ، گۇناھ ھېسابلانمايدۇ.

⁷⁹ مۇشۇ بېشارەت بولسا، ئۇلارغا ئىشىنىشىگە ياردەم بېرىش ئۈچۈن ئەمەس، بەلكى خۇدانىڭ ئۇلارغا بولغان نازارەتلىقنى كۆرسىتىش ئۈچۈن بېرىلىدۇ.

⁸⁰ «ئىممانۇئېل» «خۇدا بىز بىلەن بىللە» دېگەن مەنىدە.

⁸¹ ياكى «رەت قىلىشنى بىلىشى ئۈچۈن».

⁸² «پىشلاق ۋە بال يەيدۇ» - بۇ تاماقلار زېمىننىڭ ناچار ئەھۋالغا چۈشكەنلىكىنى بىلدۈرىدۇ. ئادەم ئاز بولغاچقا، تېرىلغۇ يەرلەرمۇ ئاز بولىدۇ. ئادەملەر پەقەت مال بېقىش بىلەن شۇغۇللىنىپ، تېرىلغۇ يەرلەر ياۋايى ھايۋاناتلار، ھەرە قاتارلىقلارغا تاشلىنىپ قالىدۇ (21-23-ئايەتلەرنى كۆرۈڭ). ئىممانۇئېل كەمبەغەل شارائىتلاردا تۇغۇلىدۇ ھەم بەلكىم چوڭ بولغۇچە شۇ غۇرىگىل يېمەكلىكىنى جاڭگالدىن تېرىپ يەيدۇ، دېمەكچى.

⁸³ مۇشۇ ئايەتتىكى «بۇ ياش بالا» ئىككى بىسلىق سۆز بولۇپ، بەلكىم ئىممانۇئېلنىڭ ئۆزى ھەم يەشايا نىڭ ئوغلى «شېئار-جاشۇب» نىمۇ كۆرسىتىشى مۇمكىن. دېمەك، «شېئار-جاشۇب» چوڭ بولغۇچە، سۈرىيە ھەم ئىسرائىل (شىمالىي پادىشاھلىق) تاشلاندىق بولۇپ تۇرىدۇ. بېشارەتتىن ئۈچ يىلدىن كېيىن سۈرىيە زېمىنى ۋە ئون ئۈچ يىلدىن كېيىن ئىسرائىل زېمىنى ئاسۈرىيە پادىشاھى تەرىپىدىن بېسىۋېلىنىدۇ. ئۇنىڭ تاجاۋۇزچىلىقى يەھۇدانىڭ زېمىنىگە يېتىپ بېرىپ، ئۇنى بۇلاپ-تالايدۇ، بىراق ئۇنى ئىگىلىيەلمەيدۇ. كېيىنكى بابلارنى، بولۇپمۇ 36-37-بابنى كۆرۈڭ. «ئىممانۇئېل» دېگەن بالىنىڭ تۇغۇلۇشى ھەققىدىكى بېشارەت ئاھازغا ئەمەس، «داۋۇت جەمەتىگە» چۈشۈدۇ، دېيىلىدۇ. قارىغاندا، «ئىممانۇئېل» داۋۇتنىڭ جەمەتى ئىچىدىكى بىر «پاك

¹⁷ چۈنكى پەرۋەردىگار سېنىڭ ۋە ئاتاڭنىڭ جەمەتىگە ئەفرائىم يەھۇدادىن ئايرىلغان كۈندىن بۇيان بولۇپ باقمىغان قاتتىق كۈنلەرنى چۈشۈرىدۇ. ئۇ كۈنلەر بولسا ئاسۇرىيەنىڭ پادىشاھىدىن ئىبارەتتۇر!

¹⁸ شۇ كۈنى پەرۋەردىگار مىسىرنىڭ پىنھان ئېرىقلىرىدىكى پاشىلارنى ۋە ئاسۇرىيەدىكى ھەربىلەرنى ئۇشقىرتىپ چاقىرىدۇ؛ ¹⁹ ئۇلارنىڭ ھەممىسى كېلىپ ھەربىر خىلۋەت جىلغىلارغا، تاشلارنىڭ ھەربىر ئارچىلىرىغا، ھەممە يانتاقلىرىغا ۋە ھەممە يايلاقلىرىغا غۇژىدە قونۇشىدۇ. ⁽⁸⁴⁾

²⁰ ئاشۇ كۈنى، رەب ئەفرات دەرياسىنىڭ نېرىسىدىن ئىجارىگە ئالغان بىر ئۆستىرا بىلەن، يەنى ئاسۇرىيە پادىشاھى بىلەن چاچ چۈشۈرىدۇ؛ مۇشۇ ئۆستىرا باشنىڭ چېچىنى، پۇتنىڭ تۈكلىرىنى ۋە ساقالىنىمۇ چۈشۈرۈپ غىرايدۇ؛ ⁽⁸⁵⁾ ²¹ شۇ كۈنلەردە بىر كىشى ياش بىر سىيىر ۋە ئىككى قوي باقىدۇ، ²² ئۇلارنىڭ شۇنچە كۆپ سۈت بەرگىنىدىن ئۇ سېرىق ماي يەيدۇ؛ دەرۋەقە، زېمىندا قالغانلارنىڭ ھەممىسى سېرىق ماي ۋە بال يەيدۇ. ⁽⁸⁶⁾

²³ ۋە شۇنداق بولىدۇكى، ھەر تېلى بىر كۈمۈش تەڭگىگە يارايدىغان، مىڭ تېلى بار ئۈزۈمزارلىق بولغان ھەربىر جاي جىغانلىققا ۋە تىككەنلىككە ئايلىنىپ كېتىدۇ؛ ²⁴ ئاشۇ يەرگە ئادەملەر پەقەت ئوقيا كۆتۈرۈپ كېلىدۇ، ⁽⁸⁷⁾ چۈنكى پۈتكۈل زېمىن جىغانلىققا ۋە تىككەنلىككە ئايلىنىپ كېتىدۇ. ²⁵ ئىلگىرى

قىز»دىن تۇغۇلىدۇ. مۇشۇ بالىنىڭ كىم ئىكەنلىكىنى بىلىش ئۈچۈن، ئىنجىلدىكى «ماتتا» 1-، 2- بابى، «لۇقا» 1-، 2- بابى كۆرۈڭ.

⁸⁴ دېمەك، ئادەملەر يوشۇرۇنماقچى بولغان ھەربىر جاي بىخەتەر بولمايدۇ، دۈشمەن تەرىپىدىن ئىشغال قىلىنىدۇ.

مۇشۇ ئايەتتە ئىبرانى تىلىدا ئاھاڭداش سۆز ئىشلىتىلگەن بولغاچقا، بىر توپ ھاشارەتنىڭ «غۇڭ-غۇڭ» قىلىپ ئاۋاز چىقارغىنىغا ئوخشىتىلغان.

⁸⁵ «پۇتنىڭ تۈكلىرى» مۇشۇ يەردە پۈتۈن بەدەندىكى تۈكلەرنى كۆرسىتىدىغان سۆز بولۇپ، سەل سىلىقلاشتۇرۇپ ئىپادىلىگەن. دېمەك، ئاسۇرىيە پادىشاھى ئىسرائىللارنىڭ ھەممىسىنى بۇلاپ كېتىدۇ، ئۇلارنى بەلكىم يالڭاچ قالدۇرىدۇ.

⁸⁶ دېمەك، ئادەملەر شۇنچە ئاز، تېرىلغۇ يەر يوق دېيەرلىك، زىرائەتلەرنىڭ ئورنىدا ياۋا ئوت-چۆپ كۆپ بولغاچقا، ئوزۇقلۇق ئاساسەن پەقەت سۈت ھەم بال بولىدۇ.

⁸⁷ دېمەك، بۇنداق ئوزۇمزار ياۋايى ھايۋانلار تۇرىدىغان جايغا ئايلىنىدۇ. شۇڭا ئادەملەر ئۇ يەرگە بارىدىغان بولسا، ئۆزىنى قوغداش ياكى ئوۋ قىلىش ئۈچۈن قوراللارنى كۆتۈرگەن ھالەتتە بارىدۇ.

كەتمەن چېپىلغان ھەر بىر تاغلىق جىلغىلارغا بولسا، - ئۇلار ئۇ يەرلەرگە جىغانلاردىن ۋە تىكەنلەردىن قورقۇپ بارمايدۇ؛
بۇ يەرلەر پەقەت كالىلارنى ئۆلتىتىدىغان،
قويلار دەسسەپ-چەيلەيدىغان جايلار بولۇپ قالدۇ، خالاس.

ئاسۇرىيەنىڭ تاجاۋۇز قىلىشى توغرىسىدىكى يەنە بىر بېشارەت

8

¹ پەرۋەردىگار ماڭا: -

«چوڭ بىر تاختاينى قولۇڭغا ئېلىپ، ئېنىق ھەرىلەر بىلەن: -
«ماخار-شالال-خاش-باز»⁽⁸⁸⁾ دەپ يازغىن» - دېدى.

² مەن شۇنداق قىلىپ ئۆزۈمگە «ئىشەنچلىك گۇۋاھچىلار» سۈپىتىدە مۇشۇنى خاتىرىلەشكە كاھىن⁽⁸⁹⁾ بولغان ئۇرىيا ۋە يەرەبەقىيانىڭ ئوغلى زەكەرىيانى⁽⁹⁰⁾ چاقىرىۋالدىم. ³ ئاندىن مەن ئايال پەيغەمبەر⁽⁹¹⁾ بىلەن بىللە ياتتىم. شۇنداق قىلىپ ئۇ ھامىلىدار بولۇپ، بىر ئوغۇل تۇغدى. شۇنىڭ بىلەن پەرۋەردىگار ماڭا: - «ئۇنىڭ ئىسمىنى «ماخار-شالال-خاش-باز» دەپ ئاتىغىن؛ ⁴ چۈنكى بالا «دادا، ئاپا» دەپ چاقىرىشنى بىلگۈچە، دەمەشق بايلىقلىرى ۋە سامارىيەدىكى ئولجا ئاسۇرىيە پادىشاھى تەرىپىدىن بۇلاپ ئېلىپ كېتىلىدۇ» - دېدى.

⁵ پەرۋەردىگار يەنە ماڭا سۆز قىلىپ مۇنداق دېدى: -

⁶ «مۇشۇ خەلق شىلوئاھ ئۆستىگىدىكى لەرزىلەر ئېقىۋاتقان سۇلارنى رەت قىلىپ،

⁸⁸ «ماخار-شالال-خاش-باز»، «ئولجىغا ئالدىرا! ئوۋغا چاپسان بول!» دېگەن مەنىدە. سۆزلەرنىڭ مەنىسىنى چۈشىنىش ئۈچۈن، 3- ھەم 4-ئايەتنى كۆرۈڭ.

⁸⁹ «كاھىن» دېگەن، مۇقەددەس ئىبادەتخانىدا پۇقرالار ئۈچۈن مەخسۇس قۇربانلىقنى كۆيدۈرگۈچى كىشى.

⁹⁰ ئەمەلىيەتتە بولسا، ئۇرىيا دېگەن كىشى كېيىن يەشايا پەيغەمبەرگە قارشى بولۇپ چىقىشى مۇمكىن («2 پاد»، 16: 10-16 نى كۆرۈڭ). شۇنداق بولغانلىقى ئۈچۈن ئۇلار تېخىمۇ «ئىشەنچلىك گۇۋاھلىق» سۈپىتىدە بولۇشى كېرەك ئىدى.

⁹¹ «ئايال پەيغەمبەر» - يەشايا نىڭ ئايالىنى كۆرسىتىدۇ. بىراق نېمىشقا «ئايال پەيغەمبەر» دەپ ئاتىلىدۇ؟ ياكى ئۇ ئۆزى پەيغەمبەر بولدى ۋە ياكى ئۇنىڭ مۇشۇ ئوغلىنى تۇغقانلىقىنىڭ ئۆزى خۇدانىڭ سۆزىنىڭ ئەمەلگە ئاشۇرۇلۇشى بولدى.

ئۇلارنىڭ ئورنىدا رەزىن ۋە رەمالىيانىڭ ئوغلىدىن خۇرسەن بولغاچقا،
 7 شۇڭا مانا، رەب ئۇلارنىڭ ئۈستىگە دولقۇنلاپ ئاقىدىغان، ئەلۋەك ئەفرات دەرياسىنىڭ سۇلىرىنى، — يەنى ئاسۇرىيەنىڭ پادىشاھىنى تولۇق ھەيۋە-شۆھرىتى بىلەن ئېلىپ كېلىدۇ؛

ئۇ دەريادەك بارلىق ئېرىق-ئۆستەڭلىرىدىن تېشىپ كېتىدۇ،
 ھەممە قىرغاقلىرىنى بۆسۈپ تاشلايدۇ؛
 8 ئۇ تاكى يەھۇداغىچە شىددەت بىلەن تېشىپ، ھەتتا بويىنغىچە كېلىدۇ؛
 ئۇ قاناتلىرىنى يايغاندا پۈتكۈل زېمىنىڭغا سايە بولۇپ چۈشىدۇ، ئى ئىممانۇئېل!⁽⁹²⁾

9 — غەزەپلىنىۋېرىڭلار، ئى ئەللەر، بىراق سۇندۇرۇلىسىلەر!
 جاھاننىڭ بارلىق چەت جايلىرى قۇلاق سېلىڭلار!
 جەڭ ئۈچۈن بېلىڭلارنى باغلاۋېرىڭلار، سۇندۇرۇلىسىلەر!
 جەڭ ئۈچۈن بېلىڭلارنى باغلاۋېرىڭلار، سۇندۇرۇلىسىلەر!⁽⁹³⁾

92 6-8-ئايەت توغرىلىق چۈشەنچىمىز مۇنداق: يەھۇدادىكىلەر ئاسۇرىيە ئىمپېرىيەسىدىن قورققىلى تۇردى. «شېلوئاھ» بولسا، يېرۇسالېمدىن ئۆتىدىغان لەرزىان سۇپسۇزۇك بىر ئۆستەڭ ئىدى. خۇدا بۇ ئۆستەڭنى ئۆزىنىڭ خاتىرجەملىكى، ئىسرائىلغا بەرمەكچى بولغان ئامان-تىنچلىققا ئوخشىتىدۇ. ئەفرات دەرياسى بولسا، ئاسۇرىيە ئىمپېرىيەسىدىكى چوڭ دەريادۇر. شېلوئاھ ئۆستەڭنىڭ سىرتقى كۆرۈنۈشى ھەيۋەتلىك ئەمەس، ئەلۋەتتە، بىراق مۇشۇ لەرزىان ئاقىدىغان ئۆستەڭ خۇدانىڭ ھىمايىسىنى بىلدۈرىدۇ. ئىنسانلارنىڭ ماھىيىتى بولسا ھەيۋەتلىك نەرسىگە ئۈمىد باغلاشقا مايىلدۇر؛ يەھۇدا خەلقى بولسا ئىشەنچنى خۇدانىڭ ھىمايىسىگە باغلىغان ئەمەس، بەلكى ئۇلار: «سۇرىيە بىلەن (شىمالىي) ئىسرائىلنىڭ ئىتتىپاقىنى ئاسۇرىيە ئىمپېرىيەسىگە بىر توسالغۇ» دەپ خاتىرجەم ۋە خۇشال ئىدى. خۇدا ئۇلارنىڭ ئىمان-ئىشەنچىنى خاتا قويغانلىقىنى ئۇلارغا كۆرسىتىش ئۈچۈن، ئاسۇرىيە پادىشاھى سىلەرگە «بوينۇڭلارغا يەتكۈچە» تاجاۋۇز قىلىدۇ، دېدۇ. «بوينۇغا يەتكۈچە» — ئاسۇرىيە پادىشاھى كەلگەندە، يەھۇدانىڭ ھەممە يەرلىرىنى ئىشغال قىلىپ، 46 شەھەرنى قولىغا ئالدى؛ پەقەت پايتەختى يېرۇسالېم شەھىرىنى ئىگىلىيەلمەي، ئۇنى مۇھاسىرىگە ئالدى. ئاخىرىدا ئۇ خۇدانىڭ بىۋاسىتە جازاسىغا ئۇچراپ ئاسۇرىيەگە قايتتى (36-37-بەتلەر).
 10-ئايەت بويىچە، ئىسرائىلنىڭ زېمىنى بولسا «ئىممانۇئېل»نىڭ زېمىنىدۇر؛ دېمەك، «ئىممانۇئېل» ئىسرائىلنىڭ پادىشاھى، خوجايىنىدۇر.

93 «غەزەپلىنىڭلار» — يەنە بىرخىل تەرجىمىسى: — «جەم بولۇپ ھۇجۇم قىلىڭلار». مۇشۇ ئايەتكە قارىغاندا، بېشارەت مۇشۇ يەردە پەقەت ئاسۇرىيەنىڭ ھۇجۇمىنى ئەمەس، بەلكى ئاخىرقى زاماندا جىمى خەلق-مىللەتنىڭ ئىسرائىلغا قىلىدىغان ھۇجۇمىنى كۆرسىتىدۇ.

¹⁰ پىلاننىڭلارنى تۈزۈپرىڭلار، ئۇ بىكارغا كېتىدۇ؛
مەسىلەتتىكىلارنى قىلىۋېرىڭلار⁽⁹⁴⁾، ئۇمۇ ئاقمايدۇ؛
سەۋەبى – ئىممانوئېل!⁽⁹⁵⁾.

خۇدانىڭ يەشاياغا يوليورۇق بېرىشى

¹¹ چۈنكى پەرۋەردىگار كۈچلۈك قولىنى ماڭا تەگكۈزۈپ،
مېنىڭ بۇ خەلقنىڭ يولىدا ماڭماسلىقىمغا يوليورۇق بېرىپ، مۇنداق سۆز
قىلدى: –

¹² «مۇشۇ كىشىلەر كۆپ ئىشلاردا «سۇيىقەست بار» دېسە، سىلەر
بولساڭلار «سۇيىقەست بار»⁽⁹⁶⁾ دەپ يۈرمەڭلار؛
ئۇلارنىڭ قورققىنىدىن سىلەر قورقماڭلار،
ياكى ھېچ ۋەھىمىگە چۈشمەڭلار؛

¹³ پەقەت ساماۋى قوشۇنلارنىڭ سەردارى بولغان پەرۋەردىگارنىلا ھەممىدىن
ئۈستۈن⁽⁹⁷⁾ دەپ بىلىڭلار؛

ئۇ سىلەرنىڭ قورقىدىغىنىڭلار بولسۇن،
سىلەرنىڭ ۋەھىمەڭلار بولسۇن!

¹⁴ ئۇ بىر مۇقەددەس پاناھگاھ⁽⁹⁸⁾ بولىدۇ،

⁹⁴ ئىبرانىي تىلىدا «بىر سۆز قىلىشىڭلار».

⁹⁵ ئوقۇرمەنلەرنىڭ ئېسىدە بولۇشى كېرەككى، «ئىممانوئېل» پاك قىزدىن تۇغۇلغان (7-بابتكى)
بېشارەتلىك بالا، ئىسمى «خۇدا بىز بىلەن بىللە» دېگەن مەنىدە.

⁹⁶ «سۇيىقەست» نىڭ مەنىسى (بىزنىڭ قارىشىمىزچە): — خەلق ھەرخىل پىتنە-ئىغۋالارغا
قۇلاق سېلىپ: «ئەتراپىمىزدىكى باشقا دۆلەتلەر ياكى ئۆز ئىچىمىزدىكى خائىنلار سۇيىقەست
قىلىۋاتىدۇ» دەپ قورقۇپ يۈرەتتى؛ مۇشۇ گەپلەرگە يەشايا ۋە ئۇنىڭغا ئەگەشكەن ئىخلاسەن
يەھۇدىيلار ھېچ قۇلاق سالماسلىقى كېرەك ئىدى.

⁹⁷ «ھەممىدىن ئۈستۈن» ياكى «مۇقەددەس».

⁹⁸ مۇشۇ ئايەتتىكى «ئۇ» بەلكىم «ئىممانوئېل» نى، شۇنداقلا ئۇنىڭ قانداق ئىكەنلىكىنى
كۆرسىتىدۇ. ئۇ «مۇقەددەس پاناھگاھ» ياكى «مۇقەددەس ئىبادەتگاھ» غا ئوخشاش، ئىنسانلارنىڭ
خۇداغا يېقىنلىشىش يولىنى تەمىنلەپ بېرىدۇ.

ھەمدە ئىسرائىلدىكى ئىككى جەمەت ئۈچۈن پۇتلىكاشاڭ تاش، ئادەمنى يىقىتىدىغان قورام تاش⁽⁹⁹⁾،

يېرۇسالېمدىكىلەر ئۈچۈنمۇ قىلتاق ۋە تاپانتۇزاق بولىدۇ؛
¹⁵ ئۇلاردىن كۆپلەر ئۇنىڭغا پۇتلىشىپ، يىقىلىپ، يانجىلىپ، قىلتاققا چۈشۈپ، ئەسىرگە ئېلىنىدۇ».

يەشاينىڭ ئۆزىگە ئەگەشكەنلەرگە گەپ قىلىشى

¹⁶ — «بۇ گۇۋاھنامىنى⁽¹⁰⁰⁾ يۈگەپ، تەۋرات قانۇنىنى مېنىڭ مۇخلىسلىرىم ئارىسىدا بېچەتلىپ قويغىن.

¹⁷ مەن بولسام، يۈزىنى ياقۇپ جەمەتىدىن يوشۇرۇۋاتقان پەرۋەردىگارىنى⁽¹⁰¹⁾ كۈتمەن؛

ۋە مەن ئۇنى تەلمۈرۈپ ساقلايمەن.

¹⁸ قاراڭلار، ماڭا ۋە پەرۋەردىگار ماڭا بەرگەن بالىلارغا،

بىز زىننەت تېغىنى ئۆز ماكانى قىلغان ساماۋى قوشۇنلارنىڭ سەردارى بولغان پەرۋەردىگار ئىسرائىلدا نامايان قىلغان بېشارەت ۋە كارامەتلەرنىڭ

⁹⁹ يەنە بىر مەنىسى «(ئادەملەر) يامان كۆرىدىغان قورام تاش».

¹⁰⁰ «گۇۋاھنامىنى يۈگەپ... قويغىن» — خۇدا مۇشۇ يەردە يەشايا ئارقىلىق ئۆزىگە ئەگەشكەن مۇخلىسلىرىغا يوليورۇق بېرىدۇ. يەشايا يازغان ھەم سۆزلىگەن گۇۋاھلىقلارنى، مۇساغا بېرىلگەن قانۇن ۋە باشقا پەيغەمبەرلەرگە بېرىلگەن تەۋراتتىكى قىسىملارنى بىللە قوشۇپ، بىخەتەر ساقلاپ قويۇش كېرەك، دېگەن مەنىدە. شۇنداق قىلغاندا، بىرىنچىدىن، ھەرقانداق قالايمىقان ۋەزىيەتلەر ئاستىدا، ئۇلار مۇشۇ كىتابلار ئارقىلىق نېمە قىلىش كېرەكلىكىنى ئوبدان بىلەلەيدۇ.

ئىككىنچىدىن، ئۇلار يەشايا پەيغەمبەرگە بېرىلگەن بېشارەتلەرنى بېچەتلىگەن بولسا، ئۇ دۇنيادىن كەتكەندىن كېيىن، گۇۋاھلىقلار ئالدىنلا ئېيتقان نۇرغۇن ئىشلار يۈز بەرگەندە، ئىسرائىل خەلقى مۇشۇ گۇۋاھلىقلار (بېشارەتلەر)نى توپ-توغرا ئىكەن، دەپ بىلىدۇ، شۇنىڭدەك بۇلاردا ھېچقانداق ئۆيۈرمىلىق يوق، يەشايا ھەقىقىي پەيغەمبەر ئىكەن، دەپمۇ ئېتىراپ قىلىدۇ.

¹⁰¹ «... يۈزىنى ئىسرائىل جەمەتىدىن يوشۇرىدىغان پەرۋەردىگار» — خۇدا ئۆز خەلقى بولغان ئىسرائىلغا، گۇناھلىرى تۈپەيلىدىن، ھېچ مۆجىزىنى كۆرسەتمەي، ئۇلارنى دۈشمەنلىرىدىن قوغدىمايدۇ. ھالبۇكى، يەشايا ۋە ئۇنىڭ گېيىگە كىرگەن خۇدانىڭ مۆمىن بىندىلىرى ئۈمىدسىزلەنمەي، يەشاياغا ئوخشاش «پەرۋەردىگارغا تەلمۈرۈپ ئۇنى ساقلىماقتا» ئىدى.

سۈيىتىدۇرمىز»⁽¹⁰²⁾.

¹⁹ - باشقىلار سىلەرگە: «بىز ۋىچىر-ۋىچىر، گۈدۈڭ-گۈدۈڭ قىلىدىغان «ئەرۋاھلارنى چاقىرغۇچى»لار ۋە داخانلاردىن يول سوزايلى» - دېسە، سىلەر جاۋاب بېرىپ: «بىر خەلقنىڭ ئۆز خۇداسىنى ئىزدەپ يول سورىشى كېرەك ئەمەسمۇ؟ تىرىكلەرنىڭ ئۆلۈكلەردىن يول سورىشى توغرىمۇ؟!» - دېگەنلەر.

²⁰ - تەۋرات قانۇنى ۋە گۇۋاھنامە ئاساس قىلىنسۇن! مۇشۇلارنى ئاساس قىلىپ سۆز قىلىمىسا، ئۇلارغا تاڭ نۇرى چۈشمەيدۇ!²¹ ئەكسىچە، ئۇلار قىسىلغان، ئاچ ھالدا زېمىننى كېزىپ يۈرىشىدۇ؛ ئاچ قالغان چاغدا، ئۇلار غەزەپلىنىپ ئاسمانغا قاراپ، پادىشاھىنى ھەم خۇداسىنى قارغاپ تىللايدۇ؛²² ئۇلار يەرگە قارىسا، مانا، جاپا-مۇشەققەت، قاراڭغۇ-زۇلمەت، ھەسرەت-نادامەت ۋە پاراكەندىچىلىك تۇرىدۇ؛⁽¹⁰³⁾ ئۇلار قاپ-قاراڭغۇلۇققا ھەيدىۋېتىلىدۇ.

ھەممە مەسىلىنى ھەل قىلغۇچى بىر بالىنىڭ تۇغۇلۇشى — خۇش خەۋەر

9 ¹ بىراق، ھەسرەت-نادامەتكە قالغانلارغا⁽¹⁰⁴⁾ زۇلمەت بولۇۋەرمەيدۇ؛
ئۇ ئۆتكەن زامانلاردا زەبۇلۇن زېمىنىنى ۋە نافتالى زېمىنىنى خار قىلدۇرغان؛

¹⁰² مۇشۇ سۆزلەرنى قىلغۇچى بولسا يەشايا پەيغەمبەرنىڭ ئۆزى؛ بىراق «ئىسمانئۇبىل»مۇ ئۇ ئارقىلىق بېشارەتلىك سۆز قىلىۋاتىدۇ («ئىبر.» 13:2 نى كۆرۈڭ).

¹⁰³ ئىسرائىللار ئاسماندىكى ياردەمنى رەت قىلغاندىن كېيىن، يەر-يۈزىدىن ھېچ ئۈمىد بولمىيالا قالماي، ھەممىسى زۇلمەت بولىدۇ.

¹⁰⁴ «ھەسرەت-نادامەتكە قالغان» دېگەن ئىبارە، ئىبرانىي تىلىدا، «ئايالچە رود»تىكى ئىسىم بولۇپ، ماتەم تۇتۇۋاتقان ئايالغا تەسەللى بەرگەندەك خۇدا نافتالىلار ۋە زەبۇلۇنلارغا تەسەللى بېرىدىغانلىقىنى بىلدۈرىدۇ.

براق كەلگۈسىدە ئۇ مۇشۇ يەرنى، يەنى «يات ئەللەرنىڭ ماكانى»⁽¹⁰⁵⁾ گالىلىيەگە، جۈملىدىن «دېڭىز يولى»⁽¹⁰⁶⁾ بويىدىكى جايلار ۋە ئىئوردان دەرياسىنىڭ قارشى قىرغاقلىرىغا شان-شۆھرەت كەلتۈرىدۇ؛
 2 قاراڭغۇلۇقتا مېڭىپ يۈرگەن كىشىلەر زور بىر نۇرنى كۆردى؛
 ئۆلۈم سايىسىنىڭ يۇرتىدا تۇرغۇچىلارغا بولسا،
 دەل ئۇلارنىڭ ئۈستىگە نۇر پارلىدى.⁽¹⁰⁷⁾
 3 - سەن ئەلنى ئاۋۇتتۇڭ،
 ئۇلارنىڭ شادلىقىنى زىيادە قىلىدىڭ⁽¹⁰⁸⁾؛
 خەلقلەر ھوسۇل ۋاقتىدا شادلانغاندەك،
 جەڭ ئۆلچىسىنى ئۆلەشتۈرگەن ۋاقىتتا خۇشاللىققا چۆمگەندەك،
 ئۇلار ئالدىڭدا شادلىنىپ كېتىدۇ.

105 «يات ئەللەرنىڭ ماكانى» گالىلىيە. ئاسۇرىيە ئىمپېرىيەسى تاجاۋۇز قىلغاندىن كېيىن، نافتالى، زەبۇلۇن ۋە باشقا ئىسرائىل قەبىلىلىرىنىڭ كۆپ قىسىملىرى ئەسەرگە چۈشۈپ ئېلىپ كېتىلدى. بىر قىسىم كەمبەغەل، نامرات، قابىلىيەتسىز كىشىلەر قالدۇرۇلدى. ئاسۇرىيە پادىشاھى باشقا مىللەت-خەلقلەرنى ئېلىپ كېلىپ شۇ يەرگە، بولۇپمۇ گالىلىيەگە ئولتۇراقلاشتۇردى. مۇشۇ كىشىلەر قېپقالغان نامرات ئىسرائىللار بىلەن ئارىلىشىپ يۈرۈپ، ئۆز-ئارا ئاسسىمىلياتسىيە قىلىنغاچقا، گالىلىيە يەھۇدىيلار تەرىپىدىن «يات ئەللەر» (يەھۇدىي ئەمەسلەر) نىڭ ماكانى گالىلىيە» دەپ كەمسىتىلىپ ئاتالغان.

بېشارەتكە ئاساسەن، نۇر دەل شۇ يەردە پەيدا بولىدۇ. بېشارەتنىڭ ئەمەلگە ئاشۇرۇلۇشى توغرىسىدىكى تەپسىلاتلارنى ئىنجىل «مات. 4: 15-ئايەتتىن كۆرۈڭ.

106 «دېڭىز يولى» گالىلىيە دېڭىزى» نىڭ غەربىي يەرلىرى.

107 مۇشۇ ئايەتلەردىكى «نۇر» شۈبھىسىزكى، مەسىھ-قۇتقۇزغۇچىدۇر (6-7-ئايەتنى كۆرۈڭ). بىز مۇشۇ بېشارەتلەرنىڭ ئەمەلگە ئاشقانلىقىنى ئىنجىلدىن كۆرىمىز. مەسىھ ئەيسا دەل 1-ئايەتتىكى تۆت جايدا ئۇلۇغ خىزمىتىنى، يەنى خۇش خەۋەرنى تارقىتىش، مۆجىزىلەرنى يارىتىشنى باشلىدى. ئۇ خىزمەت قىلغان ئۈچ يېرىم يىل ۋاقتىنىڭ يېرىمىدىن كۆپرەكىنى بەلكىم مۇشۇ جايلاردا ئۆتكۈزگەن. بۇ بېشارەتتىكى پىتىللارنىڭ ھەممىسى «ئۆتكەن زامان» شەكلىدە ئىپادىلەنگەن. بۇ خىل شەكىلدىكى بېشارەت «يەشايا» دا كۆپ ئۇچرايدۇ، ئۇ كەلگۈسىدىكى ئىشلارنىڭ جەزمەنلىكىنى بىلدۈرىدۇ.

108 مۇشۇ يەردە پەيغەمبەرلەرنىڭ يازمىلىرىدىكى كۆپ باشقا بېشارەتلەرگە ئوخشاش، كەلگۈسىدىكى، تېخى يۈز بەرمىگەن ئىشلار ئۆتۈپ بولغان ئىشلاردەك تىلغا ئېلىنىدۇ.

- ⁴ چۈنكى مەدىياننىڭ ئۈستىدىن غەلىبە قىلغان كۈنگە ئوخشاش ⁽¹⁰⁹⁾،
سەن ئۇنىڭغا سېلىنغان بوپۇنتۇرۇقنى،
مۇرىسىگە چۈشكەن ئەپكەشنى،
ئۇلارنى ئەزگۈچىنىڭ تايىقىنى سۇندۇرۇپ تاشلىۋەتتىڭ.
- ⁵ چۈنكى لەشكەرلەرنىڭ ئۇرۇشتا كىيگەن ھەرىس ئۆتۈكلىرى،
قانغا مەلەنگەن ھەرىس تونلىرى بولسا پەقەتلا ئوت ئۈچۈن يېقىلغۇ بولىدۇ. ⁽¹¹⁰⁾
- ⁶ چۈنكى بىز ئۈچۈن بىر بالا تۇغۇلدى؛
بىزگە بىر ئوغۇل ئاتا قىلىندى ⁽¹¹¹⁾؛
ھۆكۈمرانلىق بولسا ئۇنىڭ زىممىسىگە قويۇلدى؛
ئۇنىڭ نامى: - «كارامەت مەسلىھەتچى، قۇدرەتلىك تەڭرى، مەڭگۈلۈك ئاتا،
ئامان-خاتىرجەملىك ئىگىسى شاھزادە» ⁽¹¹²⁾ دەپ ئاتىلىدۇ.
- ⁷ ئۇ داۋۇتنىڭ تەختىگە ئولتۇرغاندا ۋە پادىشاھلىقىغا ھۆكۈمرانلىق قىلغاندا،
شۇ چاغدىن باشلاپ تا ئەبەدىلەن بەدگىچە،
ئۇنى ئادالەت ھەم ھەققانىيلىق بىلەن تىكلەيدۇ، شۇنداقلا مەزمۇت
ساقلايدۇ،
ئۇنىڭدىن كېلىدىغان ھۆكۈمرانلىق ۋە ئامان-خاتىرجەملىكنىڭ ئېشىشى
پۈتمەس-تۈگمەس بولىدۇ.

¹⁰⁹ «مەدىيان ئۈستىدىن غەلىبە قىلغان كۈنى» — تەخمىنەن 500 يىل ئىلگىرى ئىسرائىل مەدىيانلىرىنىڭ ئاستارىتىدىن خۇدانىڭ كارامەتلىرى بىلەن قۇتۇلغان.

¹¹⁰ خۇدا ئۇلارغا شۇنداق بەرىكەتلەرنى بېرىدۇكى، مۇشۇ غەلىبە بولغاندىن كېيىن (ئۇلار ئەمەس، بەلكى پەرۋەردىگار ئۇلار ئۈچۈن قىلغان غەلىبە) ئۇلار شۇ لەشكەرلەرنىڭ قانغا مەلەنگەن كىيىم-كېچەكلىرى كېرەك بولمايدۇ، ئۇلارنى پەقەت يېقىلغۇ ئۈچۈن ئىشلەتكىلى بولىدۇ، دەپ قارايدۇ.

¹¹¹ بۇ بېشارەت گەرچە كەلگۈسىدىكى ئىشلارنى كۆرسەتكەن بولسىمۇ، ئۇنىڭدىكى يېنىلارنىڭ ھەممىسى «ئۆتكەن زامان» شەكلىدە ئىپادىلەنگەن. يۇقىرىقى 2-ئايەتتىكى ئىزاھاتنى كۆرۈڭ.

¹¹² ياكى «ئامان-خاتىرجەملىك بەرگۈچى شاھزادە».

ساماۋى قوشۇنلارنىڭ سەردارى بولغان پەرۋەردىگارنىڭ ئوتلۇق مۇھەببىتى مۇشۇلارنى ئادا قىلىدۇ.⁽¹¹³⁾

پەرۋەردىگارنىڭ (شىمالىي) ئىسرائىلغا بولغان غەزىپى

⁸ رەب ياقۇپ جەمەتىگە بىر سۆز ئەۋەتتى،
ئۇ پات ئارىدا ئىسرائىلغا⁽¹¹⁴⁾ چۈشىدۇ،
⁹ بارلىق خەلق، يەنى ئەفرائىم ۋە سامارىيەدىكىلەر شۇ سۆزنىڭ توغرىلىقىنى
بىگەن بولسىمۇ،
لېكىن كۆڭلىدە تەكەببۇرلىشىپ يوغىنلىق قىلىپ، ئۇلار: —
¹⁰ «خىشلار چۈشۈپ كەتتى،

¹¹³ مۇشۇ ئىككى ئايەت (6-7-ئايەت) يۇقىرىقى «ئىممانۇئېل» نىڭ كىم ئىكەنلىكىنى تېخىمۇ ئېنىق كۆرسىتىدۇ. ئۇ توغرىسىدىكى خەۋەرنى تەكرارلىساق: —
(ئا) ئۇ ئىسرائىل ئۈچۈن قۇتقۇزغۇچىدۇر. بۇ باتىكى 1-6-ئايەتتىكى غەلىبە ۋە بەخت بۇ بالا سەۋەبىدىن ۋۇجۇدقا كېلىدۇ.
(ئە) ئۇ پاك قىزدىن تۇغۇلىدۇ (7-باب، 14-ئايەت).
(ب) ئۇ بەلكىم كەمبەغەل ۋە دۈشمەننىڭ ھۆكۈمرانلىقى ئاستىدىكى ئەھۋالدا تۇغۇلىدۇ (7-باب، 15- ۋە 17-ئايەت).
(پ) ئۇ داۋۇتنىڭ جەمەتىدىن بولۇپ، داۋۇتنىڭ تەختىگە ئولتۇرىدۇ. خۇدا داۋۇتقا ۋەدە بەرگەنكى، ئۇنىڭ بىر ئەۋلادى ئىسرائىلغا ۋە ئاخىرىدا پۈتكۈل دۇنياغا پادىشاھ بولىدۇ. (زەبۇر، 18-كۆي، 22-كۆي، 72-كۆيلىرىنى كۆرۈڭ)
(ت) بۇ بالدا خۇدانىڭ تەبىئىتى بولىدۇ (6-ئايەت). ئۇ «قۇدرەتلىك تەڭرى» دەپ ئاتىلىدۇ. ئىبرانىي تىلىدا «كارامەت» دېگەن سۈپەت، پەقەت خۇدا ۋە خۇدانىڭ قىلغانلىرى توغرىلىقلا ئىشلىتىلىدۇ.
(ج) بۇ بالا ئاخىرىدا پۈتۈن ئالەمگە ئامان-خاتىرجەملىكىنى يەتكۈزىدۇ. «ئۇنىڭدىن كېلىدىغان ھۆكۈمرانلىق ۋە ئامان-خاتىرجەملىكنىڭ ئېشىشى پۈتمەس-تۈگىمەس بولىدۇ».
بۇلاردىن سىرت مۇشۇ ئايەتلەردە نۇرغۇن ساۋاق-خەۋەرلەر بار، مۇشۇ يەردە سەھىپە چەكلىك بولغانلىقى ئۈچۈن ھازىرچە توختالمايمىز.
بۇ بالىنىڭ كىم ئىكەنلىكى پەقەت ئىنجىلدىكى بايانلاردىلا ئېنىق كۆرسىتىلىدۇ. ئۇ پاك قىز مەريەمدىن تۇغۇلغان مەسىھ ئەيسانىڭ دەل ئۆزى بولۇپ، ئۇنىڭ باشقا بىرى بولۇشنىڭ قەتئىي مۇمكىنچىلىكى يوقتۇر.
¹¹⁴ «ئىسرائىل» مۇشۇ ئايەتلەردە (8-21دە) شىمالىي پادىشاھلىقنى كۆرسىتىدۇ. «چۈشىدۇ» دېگەن سۆز مۇشۇ يەردە خۇدانىڭ بىر جازاسىنىڭ كەلگەنلىكىنى كۆرسەتسە كېرەك.

بىراق ئۇلارنىڭ ئورنىغا يۈنۈلغان تاشلار بىلەن قايتا ياسايمىز؛

ئېرەن دەرەخلىرى كېسىلىپ بولدى،

بىراق ئۇلارنىڭ ئورنىدا كېدىر دەرەخلىرىنى ئىشلىتىمىز» – دېيىشىدۇ؛⁽¹¹⁵⁾

¹¹ شۇڭا پەرۋەردىگار رەزىنىنىڭ كۈشەندىلىرىنى ئىسرائىلغا قارشى

كۈچلەندۈردى،

ياقۇپنىڭ دۈشمەنلىرىنى قوزغىدى⁽¹¹⁶⁾.

¹² شەرقتىن سۈرىيەلىكلەر، غەرەبتە فىلىستىيىلەر،

ئۇلار ئاغزىنى ھاڭدەك ئېچىپ ئىسرائىلنى يۇتۇۋالدى.

ئىشلار شۇنداق دېيىلگەندەك بولسىمۇ،

ئۇنىڭ غەزىپى يەنىلا يانمايدۇ،

سوزغان قولى يەنىلا قايتۇرۇلماي تۇرىدۇ.

¹³ بىراق خەلق ئۆزلىرىنى ئۇرغۇچىنىڭ يېنىغا تېخى يېنىپ كەلمىدى،

ئۇلار ساماۋى قوشۇنلارنىڭ سەردارى بولغان پەرۋەردىگارنى ئىزدەيمەيۋاتىدۇ.

¹⁴ شۇڭا پەرۋەردىگار بىر كۈن ئىچىدە ئىسرائىلنىڭ بېشى ۋە قۇيرۇقىنى،

پالما شېخى ۋە قومۇشنى كېسىپ تاشلايدۇ؛

¹⁵ مويسىپىت ۋە مۆھتەرەملەر بولسا باشتۇر؛

يالغانچىلىق ئۆگىتىدىغان پەيغەمبەر – قۇيرۇقتۇر.

¹⁶ چۈنكى مۇشۇ خەلقنىڭ يېتەكچىلىرى ئۇلارنى ئازدۇرىدۇ،

يېتەكلەنگۈچىلەر بولسا يۇتۇۋېلىنىپ يوقىلىدۇ.

¹⁷ شۇڭا رەب ئۇلارنىڭ يىگىتلىرىدىن خۇرسەنلىك تاپمايدۇ،

¹¹⁵ دېمەك، «پەرۋەردىگارنىڭ تەربىيە جازاسى بولغان زىياننى تارتقان بولساقمۇ، بىز يەنىلا

ئۇنىڭ تەربىيە جازاسىغا پىسەنت قىلماي، ئۆز كۈچىمىزگە تايىنىپ تېخىمۇ ياخشى تۇرمۇشنى بەرپا قىلىمىز» (تاشلار خىشلاردىن، كېدىر دەرەخلىرى ئېرەن دەرەخلىرىدىن ياخشى، ئەلۋەتتە).

يەرۇبىئام II پادىشاھ بولغان ۋاقىتدا، خۇدا (شىمالىي) ئىسرائىلدا چوڭ بىر يەر تەۋرەشنى پەيدا قىلغان؛ «خىشلار چۈشۈپ كەتتى... ئېرەن دەرەخلىرى كېسىلىپ بولدى...» دېگەن سۆزلەر

بەلكىم شۇ يەر تەۋرەش بىلەن مۇناسىۋەتلىك.

¹¹⁶ 7-بايتىكى مەزمۇنغا قارىغاندا، سۈرىيەنىڭ پادىشاھى رەزىن ئىسرائىل بىلەن ئىتتىپاقداش

ئىدى. مۇشۇ سۆزگە قارىغاندا ئۇنىڭ ئىسرائىل بىلەن ئىتتىپاقى كېيىن مەۋجۇت بولۇپ تۇرالمايدۇ.

باشقىلارنىڭ ئىسرائىلغا قارشى چىقىشى بىلەن ئۇمۇ ئىسرائىلغا قارشى قوزغىلىدۇ.

يېتىم-يېسىرلىرى ۋە تۇل خوتۇنلىرىغا رەھىم قىلمايدۇ؛
چۈنكى ھەربىرى ئىپلاس ۋە رەزىللىك قىلغۇچى،
ھەممە ئېغىزدىن چىققىنى پاسقىلىقتۇر.
ھەممىسى شۇنداق بولسىمۇ،
ئۇنىڭ غەزىپى يەنىلا يانمايدۇ،
سوزغان قولى يەنىلا قايتۇرۇلماي تۇرىدۇ.
¹⁸ چۈنكى رەزىللىك ئوتتەك كۆيىدۇ،
ئۇ جىغان ۋە تىكەنلەرنى يۇتۇۋالىدۇ؛
ئۇ ئورماننىڭ باراقسان جايلىرى ئارىسىدا تۇتىشىدۇ،
ئۇلار ئىس-تۈتەكلىك تۈۋرۈك بولۇپ پۇرقراپ يۇقىرىغا ئۆرلەيدۇ؛
¹⁹ ساماۋى قوشۇنلارنىڭ سەردارى بولغان پەرۋەردىگارنىڭ دەرغەزىپى بىلەن
زېمىن كۆيدۈرۈپ تاشلىنىدۇ،
خەلق بولسا ئوتنىڭ يېقىلغۇسى بولىدۇ، خالاس؛
ھېچكىم ئۆز قېرىندىشىنى ئاياپ رەھىم قىلمايدۇ.⁽¹¹⁷⁾
²⁰ بىرسى ئوڭ تەرەپتە گۆش كېسىپ يەپ، توپمايدۇ،
سول تەرەپتىن يالماپ يەپمۇ، قانائەتلىنمەيدۇ؛
ھەركىم ئۆز بىلىكىنى يەيدۇ؛
²¹ ماناسسەھ ئەفرائىمنى، ئەفرائىم بولسا مەناسسەھنى يەيدۇ⁽¹¹⁸⁾؛
ئۇنىڭ ئۈستىگە ئىككىسىمۇ يەھۇداغا قارشى تۇرىدۇ.
ھەممىسى شۇنداق بولسىمۇ،
ئۇنىڭ غەزىپى يەنىلا يانمايدۇ،
سوزغان قولى يەنىلا قايتۇرۇلماي تۇرىدۇ.

¹¹⁷ يەروبوئام II ئىسرائىلغا پادىشاھ بولغاندىن كېيىنكى 28 يىل ئىچىدە، كۆپ كىشىلەر تەختىنى تالىشىپ ئۇرۇشتى. جەمئىي 6 پادىشاھ تەختكە ئولتۇرغان، ئىچكى ئۇرۇش-جەدەللەر كۆپ بولغانىدى.

¹¹⁸ ئەفرائىم ۋە ماناسسەھ بولسا ئىسرائىل پادىشاھلىقىدىكى ئىككى ئەڭ چوڭ قەبىلە. يۇقىرىقى ئىزاھاتتا كۆرسىتىلگەندەك ئۇلارنىڭ ئارىسىدا ئۇرۇش-جەدەللەر كۆپ ئىدى. ئۇنداق ئىشلار يەشايا دېگەندەك، «ئۆز بىلىكىنى ئۆزى يەيدىغان» ئىشتۇر.

پەرۋەردىگارنىڭ يەھۇداغا بولغان غەزىپى

10

¹ قەبىھلىك قانۇنلىرىنى تۈزگۈچىلەرگە،
ئازابلىق پەرمان-ھۆكۈملەرنى يازغۇچىلارغا ۋاي!
² تۇل خوتۇنلارنى ئولجىمىز قىلايلى،
يېتىم-يېسىرلارنى بۇلاپ-تالايلي دەپ،
ئۇلار مىسكىنلەرگە ئادالەتنى بەرمەي،
خەلقىمدىكى ئاجىز-بېچارىلەردىن ھوقۇقنى بۇلاپ كېتىدۇ.
³ ھېساب ئالدىغان⁽¹¹⁹⁾ كۈندە،
يەنى يىراقتىن كەلگەن تۇيۇقسىز بالايىناپەت كۈندە،
نېمە قىلىسىلەر؟
كىمدىن باشپاناھلىق ئىزدەپ يۈرىسىلەر؟
بايلىق-شۆھرىتىڭلارنى نەگە ئامانەت قويسىلەر؟
⁴ ئۇلارغا ئەسىرلەر ئارىسىدا زوڭىزىپ ئۆلتۈرۈشتىن،
ياكى ئۆلتۈرۈلگەنلەر ئارىسىدا يىقىلىشتىن باشقا ھېچنېمە قالمىدى!
ھەممىسى شۇنداق بولسىمۇ،
ئۇنىڭ غەزىپى يەنىلا يانمايدۇ،
سوزغان قولى يەنىلا قايتۇرۇلماي تۇرىدۇ.

پەرۋەردىگارنىڭ ئاسۈرىيە پادىشاھى سەنناخېرىبقا قارىتا بىر سۆزى

⁵ قولىغا غەزىپىمنىڭ توقمىقى تۇتقۇزۇلغان⁽¹²⁰⁾،
ئۆزۈمنىڭ دەرغەزىپىمنىڭ تايىقى بولغان ئاسۈرىيەلىككە ۋاي!
⁶ مەن ئۇنى خۇداسىز بىر «يات ئەل»گە،
دەرغەزىپىم قارىتىلغان خەلقىمگە زەربە بېرىشكە ئەۋەتمەن؛

¹¹⁹ «ھېساب ئالدىغان كۈنى» سۆزمۇسۆز تەرجىمە قىلىنسا، «خۇدا يوقلاپ كېلىدىغان كۈنى» دېگەنلىك بولىدۇ.

¹²⁰ ئىبرانىي تىلىدا «(ئۇلارنىڭ) قولىدىكى توقماق مېنىڭ غەزىپىم بولغان»،.

ئۇنىڭغا ئولجا تۇتۇۋېلىشقا، غەنىمەتنى بۇلاشقا⁽¹²¹⁾،
خەلقىمنى كوچىلاردىكى لاي-پاتىقلارنى دەسسەگەندەك دەسسەشكە
بۇيرۇيمەن.

⁷ بىراق ئاسۇرىيەلىكنىڭ كۆزدە تۇتقىنى مۇشۇ ئەمەس،
ئۇ شۇنداق ھېچ ئويلىغان ئەمەس.
ئۇنىڭ ئويلىغىنى ۋەيران قىلىش،
كۆپ دۆلەتلەرنى يوقىتىشتىن ئىبارەتتۇر.⁽¹²²⁾
⁸ ئۇ: «مېنىڭ سەردارلىرىمنىڭمۇ ھەممىسى پادىشاھلارغا باراۋەر ئەمەسمۇ؟⁽¹²³⁾
⁹ كالنو شەھىرى كارىيەمىش شەھىرىگە،
خامات شەھىرى ئارپاد شەھىرىگە،
سامارىيە شەھىرى دەمەشق شەھىرىگە ئوخشاش ئەمەسمۇ؟⁽¹²⁴⁾
¹⁰ مەبۇدلىرى سامارىيەنىڭ ۋە يېرۇسالېمنىڭكىدىن ئۇلۇغ بولغىنى بىلەن،
مېنىڭ قولۇم مۇشۇ مەبۇدقا تەۋە بولغان پادىشاھلىقلارغا ئىگە بولۇشقا
يەتكۈدەك تۇرسا،

¹²¹ يەشايا نىڭ ئىككىنچى ئوغلنىڭ ئىسمى (ماھار-شالال-خاش-باز) نىڭ مەنىسىنى مۇشۇ
ئايەتتىن چۈشىنىۋالغىلى بولىدۇ: «ئولجىغا ئالدىرا! غەنىمەتكە چاپسان بول!» بۇ سۆزلەر
يەنە 2-ئايەتتە تېپىلىدۇ؛ خۇدا يەھۇدادىكىلەرنىڭ گۇناھلىرىنى ئاسۇرىيە پادىشاھى سەناخېرب
ئارقىلىق ئۇلارنىڭ بېشىغا چۈشۈرىدۇ.

¹²² دېمەك، خۇدانىڭ مەقسىتى ئاسۇرىيە پادىشاھى ئارقىلىق ئىسرائىل ۋە يەھۇدانى جازالاش
ئىدى. بىراق ئاسۇرىيە پادىشاھى مۇشۇ ئىشتىن ھېچ خەۋەرسىز بولۇپ، پەقەت ئۆز شەخسىي
مەنپەئەت-ھوقۇقلىرىنى، بايلىق-شۆھرىتىنى ئاشۇرۇش كويىدا ئىدى. مۇشۇ ئايەت بىزگە،
ھەممىگە قادىر ھەتتا رەھىمسىز ۋە خۇداسىز شەخسلەر، ئەللەر ۋە ئىمپېرىيەلەر ئارقىلىقمۇ ئۆز
مەقسەت-مۇددىئالىرىنى ئەمەلگە ئاشۇرىدۇ، دەپ ئۆگىتىدۇ.

¹²³ باشقا بىرخىل تەرجىمىسى: «مېنىڭ سەردارلىرىمنىڭمۇ ھەممىسى ئاۋۋال پادىشاھلار بولغان
ئەمەسمۇ؟»

¹²⁴ دېمەك، مەن كالنو، خامات ۋە دەمەشقىنى ئاسانلا قولغا كەلتۈرۈم، بۇنىڭدىن باشقا
شەھەرلەرنىمۇ شۇنىڭغا ئوخشاشلا ئاسانلا بويسۇندۇرىمەن. ھەر بىر جۈپ شەھەرنىڭ ئىككىنچىسى
بىرىنچىسىنىڭ جەنۇب تەرىپىدە بولۇپ، ئۇنى ئاسۇرىيەنىڭ پادىشاھى كېيىنرەك قولغا ئالغان.
كالنو — مىلادىيەدىن ئىلگىرىكى 738-يىلى؛ كارشېمىش 717-يىلى؛
خامات 738-يىلى؛ ئارپاد 740-يىلى؛
سامارىيە 720-721-يىلى؛ دەمەشق 732-يىلى ئېلىنغان.

¹¹ سامارىيە ۋە ئۇنىڭ مەبۇدلىرىنى قانداق قىلغان بولسام، يېرۇسالېم ۋە ئۇنىڭ مەبۇدلىرىنى ئوخشاشلا شۇنداق قىلمايمەن؟» – دەيدۇ.

¹² بىراق رەب زىئون تېغى ۋە يېرۇسالېمدا پۈتكۈل جازا ئىشىنى پۈتكۈزۈپ بولغاندىن كېيىن، ئۇ: –

«مەن ئاسۇرىيە پادىشاھىنىڭ كۆڭلىدىكى باشباشتاقلىقنىڭ ئاقىۋىتىنى ئۇنىڭغا چۈشۈرمەن،

ئۇنىڭ كۆزلىرىدىكى كىبىرلىك نەزەرلىرىنى جازالايمەن» دەيدۇ.

¹³ چۈنكى ئۇ: – «بۇ ئىشلارنى ئۆز قولىمنىڭ كۈچى بىلەن،

ئۆز دانالىقىم بىلەن مەن قىلغانمەن؛

چۈنكى مەن ئەقىللىقتۇرمەن؛

مەن ئەللەرنىڭ پاسىللىرىنى يوقاتتىم،

ئۇلارنىڭ خەزىنىلىرىنى بۇلۇۋالدىم،

تەختكە ئولتۇرغانلارنى باتۇر كەبى چۈشۈرۈپ تاشلىدىممەن؛

¹⁴ مەن قولۇمنى بىر قۇش ئۇۋىسىغا ئۇراتقانداك ئەللەرنىڭ بايلىقلىرىغا

ئۇراتتىم،

بىرسى تاشلىۋېتىلگەن تۇخۇملارنى تەرگەندەك مەن پۈتكۈل دۇنيانى

يىغقانمەن؛

ئۇلاردىن ھېچبىرىمۇ قاناتلىرىنى پالاقلاتمىدى،

تۇمشۇقىنى ئاچمىدى،

ياكى چۆك-چۆك قىلىپ ئاۋاز چىقارمىدى» – دەيدۇ.

¹⁵ پالتا ئۆزىنى ئىشلەتكۈچىسىگە لاپ ئاتسا بولامدۇ؟

ھەرە ھەرىدىگۈچىگە پوچىلىق قىلسا بولامدۇ؟

شۇنداق ئىش ئىكەن، خۇددى تاياق ئۆزىنى كۆتۈرگۈچىسىنى ئوينىتالسا

بولدىغاندەك،

خۇددى ھاسا ياغاچ ئەمەس بولغۇچىنى ⁽¹²⁵⁾ كۆتۈرگەندەك بولاتتى ئەمەسمۇ؟!

¹⁶ شۇڭا ساماۋى قوشۇنلارنىڭ سەردارى بولغان رەب پەرۋەردىگار شۇ

¹²⁵ «ياغاچ ئەمەس بولغۇچى» – ھاسىنى ئىشلەتكەن ئادەمنى كۆرسىتىدۇ.

ئاسۇرىيەلىكنىڭ پالۋانلىرى ئارىسىغا ئورۇقلىتىش كېسىلىنى ئەۋەتىدۇ،⁽¹²⁶⁾ ئۇنىڭ شان-شەرىپىنىڭ ئاستىدا لاۋۇلداپ يالقۇنلايدىغان بىر ئوتنى ياقىدۇ.
 17 «ئىسرائىلنىڭ نۇرى» نىڭ ئۆزى ئوت،

ئۇنىڭدىكى مۇقەددەس بولغۇچى يالقۇن بولىدۇ،
 ئۇ بىر كۈن ئىچىدە ئۇنىڭ جىغانلىرى ۋە تىكەنلىرىنى كۆيدۈرۈپ، يۇتۇۋالىدۇ.
 18 ھەم ئۇنىڭ ئورمانزىلىق ۋە باغ-ئېتىزلىرىنىڭ شان-شەرىپىنى، جان ۋە تېنىنى كۆيدۈرۈپ كۈل قىلىۋېتىدۇ؛

ئۇلار بەئەينى جۈدەپ كېتىۋاتقان كېسەل ئادەمدەك بولۇپ قالىدۇ.
 19 بۇنىڭ بىلەن ئورمانزىلىقتىكى دەرەخلەرنىڭ قېپ قالغىنى شۇنچە ئاز بولىدۇكى،

كىچىك بالا ئۇلارنى ساناپ خاتىرىلىيەلەيدۇ.⁽¹²⁷⁾

20 شۇ كۈنى شۇنداق بولىدۇكى، ئىسرائىلنىڭ قالدى خەلقى، يەنى ياقۇپنىڭ جەمەتىدىن قېچىپ قايتقانلار ئۆزلىرىنى ئۇرغۇچىغا⁽¹²⁸⁾ ئىككىنچى تايانمايدۇ؛ بەلكى ئۇلار ھەقىقەتەن پەرۋەردىگار، يەنى «ئىسرائىلدىكى مۇقەددەس بولغۇچى»غا تايىنىدۇ.

21 بەرھەق، بىر «قالدى» قايتىپ كېلىدۇ⁽¹²⁹⁾،

يەنى ياقۇپنىڭ «قالدىسى» قۇدرەتلىك تەڭرىنىڭ يېنىغا قايتىپ كېلىدۇ.

22 ئىسرائىل، خەلقنىڭ دېڭىزدىكى قۇمىدەك كۆپ بولغىنى بىلەن،

پەقەت بىر قالدىسى قايتىدۇ؛

126 «پالۋان» ئىبرانى تىلىدا «سېمىز» دېگەن سۆز بىلەن ئىپادىلىنىدۇ؛ «سېمىزلارغا ئورۇقلۇق ئەۋەتمەن». بۇ بېشارەتنىڭ ئەمەلگە ئېشىشىنى 36-، 37-بابتىن كۆرۈڭ.

127 «ئورمانزىلىقتىكى دەرەخلەر» — بەلكىم ئاسۇرىيەدىكى دەرەخلەرنىمۇ، ئادەملەرنىمۇ كۆرسىتىدۇ.

128 «ئۆزلىرىنى ئۇرغۇچى» — بۇ ئاسۇرىيەنى ياكى ئاسۇرىيە پادىشاھى سەنناخېرىپنى كۆرسىتىدۇ.

129 «بىر قالدىسى قايتىپ كېلىدۇ» — يەشايا نىڭ بىرىنچى ئوغلنىڭ ئىسمى (شېئار-جاشۇب) دۇر. «قايتىپ كېلىش» — شۈبھىسىزكى ھەم توۋا قىلىش ھەم ئۆز يۇرت-ۋەتىنىگە قايتىشىنىمۇ بىلدۈرىدۇ. مۇشۇ ئايەتلەر ھەم ئىسرائىلدىكى «شىمالىي پادىشاھلىق»نى ھەم ئاخىرقى زاماندىكى ئىسرائىلنىمۇ كۆرسىتىشى مۇمكىن.

چۈنكى ھەققانىيلىق بىلەن يۈرگۈزۈلگەن، بىر ھالاكەتنىڭ تېشىپ ئۈستۈڭلارغا چۈشۈشى بېكىتىلگەندۇر؛
 23 چۈنكى بىر ھالاكەتنى - بېكىتىلگەن بىر ھالاكەتنى ساماۋى قوشۇنلارنىڭ سەردارى بولغان پەرۋەردىگار پۈتكۈل يەر يۈزىدە⁽¹³⁰⁾ ئەمەلگە ئاشۇرىدۇ.
 24 شۇڭا ساماۋى قوشۇنلارنىڭ سەردارى بولغان رەب پەرۋەردىگار مۇنداق دەيدۇ: -

« - ئى زىئون تېغىدا تۇرغان خەلقىم،
 ئاسۇرىيەدىن قورقما!
 ئۇ سېنى تاياق بىلەن ئۇرىدىغان،
 ۋە مىسىرلىقلاردەك ساڭا قاراپ ھاسىسىنى كۆتۈرىدىغان بولسىمۇ⁽¹³¹⁾،
 25 پەقەت ئازغىنە ۋاقىت ئۆتۈشى بىلەنلا،
 سىلەرگە قاراتقان مۇشۇ دەرغەزىپىم تۈگەپ،
 غەزىپىمنى ئۇلارغا ھالاكەت چۈشسۇن دەپ قارىتمەن.
 26 ساماۋى قوشۇنلارنىڭ سەردارى بولغان پەرۋەردىگار بولسا، ئۇلارغا قامچا بىلەن ھۇجۇم قوزغايىدۇ؛
 ئۇلارنىڭ ھالى «ئۆرەبىنىڭ قورام تېشى» دا بولغان مىدىيان قىرغىنچىلىقىدەك⁽¹³²⁾ ھالەتتە بولىدۇ؛
 ئۇ ھاسىسىنى دېڭىزغا قارىتىپ،

130 «يەر يۈزىدە» ياكى يەلەستىندىكى (قانائىدىكى) زېمىننى ياكى پۈتكۈل يەر يۈزىنى كۆرسىتىدۇ.
 131 ئىبرانىي تىلىدا «ئۇ ھاسىسىنى مىسىردىكى تەبىقىدە ساڭا قاراپ كۆتۈرگەندەك بولسىمۇ». «مىسىرلىقلاردەك... ھاسىسىنى كۆتۈرىدىغان» - ئىسرائىلنىڭ مىسىردا بولغان تارىخىنى كۆرسىتىشى مۇمكىن.

«ھاسا كۆتۈرۈش» - بەلكىم جەڭ قىلىشنى جاكارلاشتۇر. قەدىمكى زاماندا، ئىسرائىللار مىسىردىن چىققان ۋاقىتتا، مىسىرنىڭ پادىشاھى پەرۋان ئۇلارنى ھالاك قىلماقچى بولۇپ، قوشۇننى ئەۋەتىپ قوغلىغان. بىراق ئۇلارنىڭ ھەممىسى ئاخىردا ئۆزى ھالاك بولغان. ئاسۇرىيەلەر مىسىرلىقلارغا ئوخشاشلا ھالاك بولىدۇ، دېمەك. «مىس.» 1-15 بابلارنى كۆرۈڭ.

132 «ھاك.» 7-بابنى كۆرۈڭ. مىدىيانلار ئىسرائىلغا ھۇجۇم قىلىپ، خۇدانىڭ مۆجىزىلىرى بىلەن مەغلۇپ بولدى. مىدىيانلارنىڭ سەردارى ئورەب قاچقان بولسىمۇ ئۆلتۈرۈلدى. ئاسۇرىيە پادىشاھى سەناخېرىب قاچقىنى بىلەن ئۆز يۇرتىدا ئۆز ئوغۇللىرى تەرىپىدىن ئۆلتۈرۈلدى (37-بابنى كۆرۈڭ).

ئۇنى مىسىرلىقلارنىڭ ئۈستىگە كۆتۈرگەندەك كۆتۈرىدۇ⁽¹³³⁾؛
 27 ئاندىن شۇ كۈنىدە شۇنداق بولىدۇكى،
 ئۇنىڭ يۈكى مۈرەڭدىن،
 بويۇنتۇرۇقى بويۇنۇڭدىن ئېلىپ تاشلىنىدۇ؛
 مايلىرىڭ سەۋەبىدىن⁽¹³⁴⁾،
 بويۇنتۇرۇق سۇندۇرۇپ يوقىتىلىدۇ.

يەشايا نىڭ ئاسۇرىيەنىڭ جەڭ يۈرۈشىنى ئالدىنلا ئېيتىپ بايان قىلىشى

28 مانا، ئۇلار ئاياتقا يېتىپ، مىگرىندىن ئۆتكەن،
 مىخماشتا يۈك-تاقلارنى قويۇپ قويىدۇ؛
 29 ئۇلار بوسۇغا-داۋاندىن ئۆتكەن،
 گېبادا قونۇپ قالىدۇ؛
 رامماھ تىترەپ كېتىدۇ؛
 سائۇلنىڭ يۇرتى گىبئىئادىكىلەر بولسا قېچىپ كەتكەن؛
 30 ئى گالىمنىڭ قىزى، پەريادىڭنى كۆتۈر!
 ھەي لائىش، ئاڭلاپ قوي!
 ئى بىچارە ئاناتوت!

133 ئىبرانى تىلىدا «ئۇ مىسىردىكى تەبىقىدە ھاسسىنى كۆتۈرىدۇ» (24-ئايەتتىكى ئىبارە ئوخشاشتۇر). لېكىن «ھاسسىنى كۆتۈرگۈچى» مۇسۇ يەردە پەرۋەردىگار بولىدۇ؛ ئۇ «ئۇنى (ھاسسىنى) مىسىرلىقلارنىڭ ئۈستىگە كۆتۈرگەن» دە، مىسىرلىقلار دېڭىزدا غەرق بولۇپ ھالاك بولدى («مىس»، 14-بابنى كۆرۈڭ).

134 «مايلىرىڭ سەۋەبىدىن» — ئىسرائىل پادىشاھلىرى «مۇقەددەس ماي» بىلەن، يەنى «مەسھ قىلىنىشى» بىلەن پادىشاھ قىلىنغان. مۇشۇ «ماي» خۇدا ئىسرائىل پادىشاھلىرىغا بەرگەن ۋەدىلىرىنى بىلدۈرۈشى مۇمكىن.

باشقا بىرخىل تەرجىمىسى: «سېنىڭ سەمىرەپ كەتكىنىڭ ئۈچۈن، بويۇنتۇرۇق سۇندۇرۇلۇپ يوقىتىلىدۇ».

³¹ مادمەناھ بولسا قاچتى؛
 گېبىمدىكلەر بەدەر قاچتى؛
³² شۇ كۈن ئۆتمىگۈچە ئۇلار نوب دۆڭىدە توختاپ قالدۇ؛
 ئاشۇ يەردە ئۇ زىئون قىزىنىڭ تېغىغا،
 يەنى يېرۇسالېمدىكى دۆڭگە قاراپ مۇشتىنى ئوينىتىدۇ.⁽¹³⁵⁾

ئاسۇرىيە يوقىلىدۇ، «ئىممانوئېل» تۇغۇلىدۇ

³³ مانا، ساماۋى قوشۇنلارنىڭ سەردارى بولغان رەب پەرۋەردىگار چوڭ شاخلارنى شىددەت بىلەن كېسىۋېتىدۇ؛
 شۇنىڭ بىلەن ئېگىز ئۆسكەنلەر كېسىپ يىقىتىلىدۇ؛
 ھالى ئۈستۈنلەر پەسلەشتۈرۈلىدۇ.
³⁴ ئۇ تۆمۈر قوراللار بىلەن ئورمانلىقنىڭ باراقسان يەرلىرىنى كېسىپ قاقاسلىق قىلىۋېتىدۇ؛
 لىۋان⁽¹³⁶⁾ بولسا ئۇلۇغ بىرسى تەرىپىدىن⁽¹³⁷⁾ يىقىتىلىدۇ.

¹³⁵ مۇشۇ 28-32-ئايەتلەردە، يەشايا ئاسۇرىيە قوشۇنىنىڭ يېرۇسالېمغا قارىتىدىغان يۈرۈشىنى ئالدىن ئالا بېشارەت بېرىپ بايان قىلىدۇ.
 ئايات بولسا يېرۇسالېمدىن 50 كىلومېتىر، مىگرون 22 كىلومېتىر، مىخماش 11 كىلومېتىر يىراقتا؛
 مىخماش داۋاندىن ئۆتۈپ، گېباغا كېلىدۇ. گېبا يېرۇسالېمدىن 10 كىلومېتىر، «سائۇلنىڭ يۇرتى گېبىئا» 5 كىلومېتىر، گاللىم 4.5 كىلومېتىر، لائىش 4 كىلومېتىر، ئاناتوت 3 كىلومېتىر، مادمەناھ 1:5 كىلومېتىر، گېبىم 800 مېتىر، نوب تېغى بولسا پەقەت يېرۇسالېمدىكى سېپىلدىن 200 مېتىر يىراقلىقتا.
 قوشۇن «گېبادا قونۇپ قالىدۇ» — ئەسلىدە مىخماشتا قونۇشقا (بىخەتەر بولۇش ئۈچۈن) توغرا كېلەتتى، بىراق ئۇلار ئۆزلىرىگە تولىمۇ ئىشەنچ قىلىپ بىخۇدۇلۇق بىلەن ئالغا بېسىپ يۈرۈش قىلىدۇ.
 بۇ ئىشلارنىڭ ھەممىسى دېگەندىكىدەك يۈز بەردى.
¹³⁶ لىۋاندىكى كېدار دەرهخلىرى ئوتتۇرا شەرق بويىچە ئەڭ ئېگىز، ھەيۋەتلىك ۋە ئەڭ باراقسان ئۆسىدۇ؛ مۇشۇ ئايەتتە «لىۋان» ئاسۇرىيەنىڭ ھەيۋەتلىك كۈچ-قۇدرىتىنى، شۇنداقلا ئۇلارنىڭ ھاكاۋۇرلىقىنى كۆرسىتىدۇ. باشقا يەرلەردە بولسا، ئۇ ھامان ھاكاۋۇر كىشىلەرنى بىلدۈرىدۇ.
¹³⁷ «ئۇلۇغ بىرسى تەرىپىدىن»: 37-باب، 36-ئايەتنى كۆرۈڭ.

11 ۱ ۋە بىر تال نوتا يەسسەنىڭ دەرىخىنىڭ كۆتىكىدىن ئۈنۈپ چىقىدۇ⁽¹³⁸⁾؛

ئۇنىڭ يىلتىزىدىن ئۈنۈپ چىققان بىر شاخ كۆپ مېۋە بېرىدۇ.

2 ۋە پەرۋەردىگارنىڭ روھى،

يەنى دانالىقنىڭ ۋە يورۇتۇشنىڭ روھى⁽¹³⁹⁾،

نەسىھەت ۋە كۈچ-قۇدرەتنىڭ روھى،

بىلىم ۋە پەرۋەردىگاردىن ئەيىمىنىشنىڭ روھى ئۇنىڭ ئۈستىگە چۈشۈپ تۇرىدۇ؛

3 ئۇنىڭ خۇرسەنلىكى بولسا پەرۋەردىگاردىن ئەيىمىنىش ئىبارەت بولىدۇ؛

ئۇ كۆزى بىلەن كۆرگىنىگە ئاساسەن ھۆكۈم چىقارمايدۇ،

ياكى قۇلىقى بىلەن ئاڭلىغىنىغا ئاساسەن كېسىم قىلمايدۇ.

4 ئۇ نامراتلارغا ھەققانىيلىق بىلەن ھۆكۈم چىقىرىدۇ،

يەر يۈزىدىكى مىسكىن-مۆمىنلەر ئۈچۈن ئادالەت بىلەن كېسىم قىلىدۇ.

ئۇ جاھاننى ئاغزىدىكى زاكون تايىقى بىلەن ئۇرىدۇ،

رەزىللەرنى لەۋلىرىدىن چىققان نەپەسى بىلەن ئۆلتۈرىدۇ.

5 ئۇنىڭ بەلۋىغى ھەققانىيلىق،

چاتراقلىقى⁽¹⁴⁰⁾ بولسا سادىقلىق بولىدۇ⁽¹⁴¹⁾.

6 بۆرە بولسا قوزا بىلەن بىللە تۇرىدۇ،

138 يەسسە بولسا داۋۇت پادىشاھنىڭ ئاتىسى. ئىبرانىيلار قۇتقۇزغۇچى-مەسھنىڭ داۋۇتنىڭ

ئەۋلادىدىن بولىدىغانلىقىنى ئېنىق بىلەتتى. بىراق مۇشۇ يەردە قۇتقۇزغۇچى-مەسھ ھەم داۋۇتنىڭ

ئەۋلادى ھەم «يەسسەنىڭ يىلتىزى» مۇ (10:11 نى كۆرۈڭ) بايان قىلىنىدۇ! بۇ ئىش پەقەت

ئىنجىلدا چۈشەندۈرۈلگەن (مەسىلەن، «لۇقا» 41:20-44).

مۇشۇ ئايەتلەردە يەنە، مەسھ «يەسسەنىڭ دەرىخىنىڭ كۆتىكىدىن» چىقىدۇ، دېيىلىدۇ. شۇڭا

مەسھ داۋۇت پادىشاھنىڭ خاندانلىقى ھەيۋەتلىك مەزگىلىدە ئەمەس، بەلكى مىسكىن مەزگىلىدە

تۇغۇلىدۇ، دېگەن بېشارەت بېرىلىدۇ.

139 «يورۇتۇش روھى» — ئادەمگە چۈشىنىش قابىلىيىتىنى ئاتا قىلىدىغان روھتۇر.

140 «چاتراقلىق» — ئادەمنىڭ چاترىقىغا يۆگەپ كىيىلىدىغان ئىچكى كىيىم. «ئۇنىڭ بەلۋىغى» —

ئىبرانىي تىلىدا «ئۇنىڭ بۆرەكلىرىگە باغلانغۇچى» دېيىلگەن. ئىبرانىي تىلىدا بۆرەكلەر ئادەمنىڭ

چوڭقۇر ئوي-پىكىرلىرى ۋە ۋىجدانىنى بىلدۈرىدۇ.

141 دېمەك، ئىچ كىيىملەر بەدەنگە چاپلاشقىنىدەك، ھەققانىيلىق ۋە سادىقلىق ئۇنىڭدىن ھېچ

ئايرىلمايدۇ، ئۇنىڭغا ئىنتايىن يېقىن بولىدۇ.

- يىلپىز ئوغلاق بىلەن بىللە،
 موزاي، ئارسلان ۋە بورداق كالا بىلەن بىللە ياتىدۇ؛
 ئۇلارنى يېتىلگۈچى كىچىك بىر بالا بولىدۇ.
⁷ كالا ئېيىق بىلەن بىللە ئوزۇقلىنىدۇ،
 ئۇلارنىڭ بالىلىرى بىللە يېتىشىدۇ،
 شىر بولسا كالىدەك سامان يەيدۇ.
⁸ ئەممەيدىغان بالا كوبرا يىلاننىڭ تۆشۈكىگە يېقىن ئوينايدۇ،
 ئەمچەكتىن ئايرىلغان بالا قولىنى زەھەرلىك يىلاننىڭ ئوۋىسىغا تىقىدۇ؛
⁹ مېنىڭ مۇقەددەس تېغىمنىڭ ھەممە يېرىدە ھېچ زىيانكەشلىك بولمايدۇ؛
 ھېچ يۇزغۇنچىلىق بولمايدۇ؛
 چۈنكى خۇددى سۇلار دېڭىزنى قاپلىغاندەك،
 پۈتكۈل جاھان پەرۋەردىگارىنى بىلىش-تونۇش بىلەن قاپلىنىدۇ.
¹⁰ شۇ كۈنىدە «يەسەسەننىڭ يىلتىزى» ھەرقايسى ئەل-مىللەتلەر ئۈچۈن
 تۇغ سۈپىتىدە كۆتۈرۈلۈپ تۇرىدۇ؛
 بارلىق ئەللەر ئۇنى ئىزدەپ كېلىپ يىغىلىدۇ؛
 ۋە ئۇ ئارامگاھقا تاللىغان جاي شان-شەرەپكە تولىدۇ.
¹¹ شۇ كۈنى رەب ئىككىنچى قېتىم⁽¹⁴²⁾ ئۆز خەلقىنىڭ ساقلاڭغان قالدسىنى
 قايتۇرۇش ئۈچۈن، يەنى ئاسۈرىيە، مىسىر، پاتروس، كۇش، ئېلام، شىنار، خامات
 ۋە دېڭىزدىكى يىراق ئاراللاردىن قايتۇرۇش ئۈچۈن ئۆز قولىنى يەنە ئۇزارتىدۇ.⁽¹⁴³⁾
¹² ئۇ ئەللەرنى چاقىرىش ئۈچۈن بىر تۇغ كۆتۈرىدۇ؛ شۇنداق قىلىپ ئۇ
-
- ¹⁴² «ئىككىنچى قېتىم» — بىرىنچى قېتىمقى بولسا بەلكىم بابىلدا (مىلادىيەدىن ئىلگىرىكى 540-يىلى) بولىدۇ. بىراق يەشايا مۇشۇ يەردە ئاخىرقى زامانلاردا بولىدىغان بىر «قايتىش» توغرىسىدا سۆزلەيدۇ. بەزى ئالىملار «بىرىنچى قېتىمقى» قايتىشمۇ دۇنيانىڭ ھەرقايسى جايلىرىدا بولۇشى كېرەك، شۇڭا يەشايا ئىككى «چوڭ قايتىش» توغرىلۇق بېشارەت قىلىدۇ، دەپ قارايدۇ.
¹⁴³ ئاسۈرىيە ۋە مىسىر ئاشۇ دەۋردىكى ئەڭ كۈچلۈك دۆلەتلەر ئىدى؛ پاتروس ۋە كۇش مىسىرنىڭ جەنۇبىي تەرىپىدە (ھازىرقى ئېفىئوپىيە)، ئېلام ۋە شىنار شەرق تەرىپىدە (ئاسۈرىيەدىن يىراق)، خامات ئىراقنىڭ شىمال تەرىپىدە ئىدى. دېڭىزدىكى ئاراللارغا ئوتتۇرا دېڭىزنىڭ غەربىي ئارقىلىق ئۆتكىلى بولىدۇ. دېمەك، مەيلى كۈچلۈك، مەيلى ئاجىز دۆلەتلەر بولسۇن، ئاخىرقى زاماندا خۇدا ئۆز خەلقىنى ھەر تەرەپتىن چاقىرىپ يىغىدۇ.

يەر يۈزىنىڭ چەت-چەتلىرىدىن ئىسرائىلنىڭ غېربىلىرىنى جەم قىلىپ، يەھۇدادىن تارقىلىپ كەتكەنلەرنى يىغىدۇ.

¹³ شۇنىڭ بىلەن ئەفرائىمغا⁽¹⁴⁴⁾ بولغان ھەسەتخورلۇق يوقايدۇ،

يەھۇدانى خارلىغانلارمۇ ئۈزۈپ تاشلىنىدۇ؛

ئەفرائىم يەھۇداغا ھەسەت قىلمايدۇ،

يەھۇدا بولسا ئەفرائىمنى خورلىمايدۇ.

¹⁴ بىراق ئۇلار غەرب تەرەپتە فىلىستىيەلەرنىڭ مۇرىسىگە ئۇچۇپ چۈشىدۇ؛

ئۇلار بىرلىكتە شەرقتىكى خەلقلەردىن ئولجا ئالىدۇ؛

ئۇلار ئېدوم ۋە موئاب ئۈستىگە قولىرىنى ئۇزارتىدۇ؛

ئاممونييلارمۇ ئۇلارغا بېقىنىدۇ.

¹⁵ پەرۋەردىگار مىسىردىكى دېڭىزنىڭ «تىلى» نى⁽¹⁴⁵⁾ يوق قىلىدۇ؛

ئۇ كۈچلۈك پىژغىرىن شامال بىلەن ئەفرات دەرياسىنىڭ ئۈستىگە قولىنى

بېغىرلىتىپ ئۇچۇرىدۇ،

ئۇنى ئادەم ئايىغى قۇرۇق ھالدا مېڭىپ ئۆتكۈدەك يەتتە ئېرىق قىلىپ ئۇرىدۇ؛

¹⁶ شۇنىڭ بىلەن ئۆز خەلقىنىڭ قالدسى ئۈچۈن،

مىسىردىن چىققان كۈندە ئىسرائىل ئۈچۈن تەييارلىغان يولغا ئوخشاش،

ئاسۇرىيەدە قالغانلار ئۈچۈن ئاشۇ يەردىن كېلىدىغان بىر كۆتۈرۈلگەن ئېگىز

يول بولىدۇ.

ئىسرائىلنىڭ ئاخىرقى زاماندىكى بىر ناخشىسى

12 ¹ - ۋە شۇ كۈنى سەن: -

- ئى پەرۋەردىگار، مەن سېنى مەدھىيىلەيمەن؛

سەن ماڭا غەزەپلەنگىنىڭ بىلەن،

غەزىپىڭ مەندىن يۆتكىلىپ كەتتى،

ۋە سەن ماڭا تەسەللى بەردىڭ.

¹⁴⁴ ئەفرائىم ئىسرائىلنىڭ «شىمالىي پادىشاھلىقى» غا، يەھۇدا «جەنۇبىي پادىشاھلىقى» غا

ۋەكىللىك قىلىدۇ.

¹⁴⁵ مۇشۇ يەرلەرنىڭ قەيەردە ئىكەنلىكىنى بىلىش ئۈچۈن خەرىتىنى كۆرۈڭ.

- ² مانا، تەڭرى مېنىڭ نىجاتىمدۇر؛
مەن ئۇنىڭغا تايىنىمەن، قورقمايمەن،
ياھ⁽¹⁴⁶⁾ پەرۋەردىگار مېنىڭ كۈچۈم ۋە ناخىشىمدۇر؛
ئۇ يەنە مېنىڭ نىجاتىم بولدى، — دەيسەن.
- ³ — شادلىق بىلەن سىلەر نىجاتلىق قۇدۇقلىرىدىن سۇ تارتىسىلەر.
- ⁴ شۇ كۈندە سىلەر: —
«پەرۋەردىگارغا رەھمەت ئېيتىڭلار،
ئۇنىڭ نامىنى چاقىرىپ ندا قىلىڭلار؛
ئۇنىڭ ئەمەللىرىنى خەلقلەر ئارىسىدا ئايدان قىلىڭلار،
ئۇنىڭ نامىنىڭ زور ئابرويى تاپقانلىقىنى جاكارلاڭلار.
- ⁵ پەرۋەردىگارغا كۈيلەر ئېيتىڭلار،
چۈنكى ئۇ ئۇلۇغ ئىشلارنى قىلغان؛
مانا بۇ پۈتكۈل جاھانغا ئايدان قىلىنسۇن!
⁶ زىنۇندىكىلەر، تەنتەنە قىلىپ جار سېلىڭلار؛
چۈنكى ئاراڭلاردا تۇرغان ئىسرائىلدىكى مۇقەددەس بولغۇچى بۈيۈكتۇر!» —
دەيسىلەر.

بابىلىنىڭ ۋەيران قىلىنىشى

- 13** ¹ ئاموزنىڭ ئوغلى يەشايا كۆرگەن، شۇنداقلا ئۇنىڭغا يۈكلەنگەن
بابىل توغرىسىدىكى ۋەھىي⁽¹⁴⁷⁾: —
² بابىل ئاقسۆڭەكلىرىنىڭ قوۋۇقلاردىن ئۆتۈپ كىرىشى ئۈچۈن،

¹⁴⁶ مۇقەددەس كىتابنىڭ مۇشۇ تەرجىمىسىدە بىز خۇدانىڭ «ياھۋە» ياكى «جەخۋا» دېگەن نامىنى ئادەتتە «پەرۋەردىگار» دەپ تەرجىمە قىلدۇق. «ياھ» بولسا «ياھۋە» دېگەن بۇ نامنىڭ قىسقارتىلغان شەكلىدۇر.

¹⁴⁷ «يۈكلەنگەن ۋەھىي» — ئىبرانىي تىلىدا «ماسسا» دېگەن بىر سۆز بىلەنلا ئىپادىلىنىدۇ. ئۇ «ئادەمنى قورقۇنچقا سالدىغان ۋەھىي» ھەم «پەيغەمبەرنىڭ زىممىسىگە يۈكلەنگەن بىر ۋەزىپە» دېگەن ئىككى مەنىنى ئۆز ئىچىگە ئالغان بولۇشى مۇمكىن. مۇشۇ بايتىكى بېشارەتلەر بەلكىم «ئاخىرقى زاماندىكى بابىل»نى كۆرسىتىشى مۇمكىن. يىراق 17-22-ئايەتلەر قەدىمكى دۇنيادىكى بابىلىنىڭ پارس ئىمپېرىيەسى تەرىپىدىن ۋەيران قىلىنىشىدا ئاساسەن ئەمەلگە ئاشۇرۇلغان.

قافاس تاغ ئۈستىدە تۇغ⁽¹⁴⁸⁾ كۆتۈرۈڭلار،

ئۇلارنى يۇقىرى ئاۋازدا چاقىرىڭلار،

قولۇڭلارنى پۇلاڭلىتىپ ئىشارەت قىلىڭلار.

³ مەن بولسام، مەخسۇس تاللىغانلىرىمغا بۇيرۇق چۈشۈرگەنمەن،

ئۆز پالۋانلىرىمنى، يەنى تەكەببۇرلۇقتىن يايىراپ كەتكەن ئادەملىرىمنى

غەزىپىمنى بەجا كەلتۈرۈشكە چاقىردىم.⁽¹⁴⁹⁾

⁴ ئاڭلاڭلار، بۈيۈك بىر ئەلنىڭ ئادەملىرىدەك توپ-توپ ئادەملەرنىڭ

تاغلاردا ياڭراتقان قىيقاس-سۈرەنلىرىنى،

ھەممە ئەل-يۇرتلار ۋە پادىشاھلىقلار جەڭگە يىغىلىپ دولقۇنلاتقان قاينام-

تاشقىنلىقنى!

ساماۋى قوشۇنلارنىڭ سەردارى بولغان پەرۋەردىگار قوشۇنلارنى جەڭگە

يىغىدۇ.

⁵ ئۇلار، يەنى پەرۋەردىگار ۋە ئۆز غەزىپىنىڭ قوراللىرى،

يىراق يۇرتتىن، ھەتتا ئاسمانلارنىڭ قەرىندىمۇ پۈتكۈل جاھاننى ھالاك

قىلىشقا كەلگەن.⁽¹⁵⁰⁾

⁶ پەرياد چېكىپ ھۇۋلاڭلار!

چۈنكى پەرۋەردىگارنىڭ كۈنى يېقىنلاشتى؛

ئۇ ھەممىگە قادىردىن كېلىدىغان ھالاكەتتەك كېلىدۇ.

¹⁴⁸ تاغ قافاس-قۇرۇق بولسا، تۇغ ئېنىق كۆرۈنىدۇ. تۇغنىڭ ئۆزى جەڭگە چاقىرىدىغان ئىشارەتتۇر.

¹⁴⁹ «مەخسۇس تاللىغانلىرىم» دېگەن سۆز ئىبرانىي تىلىدا «مۇقەددەسلىرىم» دېگەن سۆز بىلەن

ئىپادىلىنىدۇ. «مۇقەددەس» ئادەتتە «پاك، خۇداغا مەنسۇپ» دېگەن مەنىدە. بىراق مۇشۇ يەردە

بەلكىم «خۇدا ئۆزىنىڭ مەخسۇس مەقسىتى ئۈچۈن (مەيلى ئۆزلىرى بىلىسۇن، بىلمىسۇن) ئايرىم

قىلغانلار» دېگەن مەنىدە. ئايەتنىڭ ئىككىنچى قىسمىدا ئوخشاشلا، مۇشۇ دۇنيادىكى تەكەببۇر

ئادەملەرنى خۇدا ئۆز مەقسىتىنى بەجا كەلتۈرۈش ئۈچۈن، جۈملىدىن ئۇلارنىڭ بىر-بىرىنى

يوقىتىش، شۇنداقلا پۈتكۈل رەزىل دۇنيانى ھالاك قىلىشى ئۈچۈن ئىشلىتىدىغانلىقىنى بىلدۈرىدۇ

(11-ئايەتنىمۇ كۆرۈڭ).

¹⁵⁰ «يىراق يۇرتتىن» — دېمەك، پەلەستىندىن يىراق. مۇشۇ «دۇنيادىكى ئەڭ ئاخىرقى ئۇرۇش»،

پەلەستىندە ۋە پەلەستىن ئەتراپىدىكى تاغلار ئۈستىدە يۈز بېرىدىغانلىقى كۆرۈنىدۇ.

خۇدا قوراللىرىنى «ئاسماننىڭ قەرىندىمۇ» چاقىرىدۇ — بۇ جەڭلەرگە پەرىشتىلەرمۇ قاتنىشىدىغان

ئوخشايدۇ.

7 بۇنىڭدىن ھەربىر قول بوشىشىپ كېتىدۇ،

ھەممە ئادەمنىڭ يۈرىكى ئېرىپ كېتىدۇ.

8 ئۇلار ۋەھىمىگە چۈشىدۇ؛

ئازاب-ئوقۇبەت ۋە قايغۇ-ھەسرەت ئۇلارنى قاپلايدۇ،

تولغىقى تۇتقان ئايالدىك ئۇلار تولغىنىپ كېتىدۇ،

ئۇلار بىر-بىرىگە ۋەھىمە ئىچىدە تىكىلىپ قارىشىدۇ؛

يۈزلىرى بولسا يالقۇندەك قىزىرىپ كېتىدۇ.⁽¹⁵¹⁾

9 مانا پەرۋەردىگارنىڭ كۈنى كېلىدۇ،

شۇ كۈن جىمى يەر-جاھاننى ۋەيران قىلىشقا،

رەھىمسىز بولۇپ، غەزەپ ۋە قەھەر بىلەن تولغاندۇر؛

ئۇ گۇناھكارلارنى جاھاندىن يوقىتىدۇ.

10 چۈنكى ئاسماندىكى يۇلتۇزلار ھەم يۇلتۇز تۈركۈملىرى نۇرىنى بەرمەيدۇ؛

قۇياش بولسا چىقىپلا قاراڭغۇلىشىدۇ،

ئايىمۇ ھېچ يورۇمايدۇ.

11 مەن دۇنيانى رەزىللىكى ئۈچۈن،

قەبىھلەرنى گۇناھلىرى ئۈچۈن جازالايمەن؛

ھاكاۋۇزلارنىڭ تەكەببۇرلۇقىنى تۈگەل يوقىتىمەن؛

زوراۋانلارنىڭ كىيىنلىرىنى پەس قىلىمەن.

12 مەن ئىنسانلارنى ساپ ئالتۇندىن ئاز قىلىمەن،

ئادەمنى ھەتتا ئوفىردىكى ئالتۇندىن⁽¹⁵²⁾ ئاز قىلىمەن.

13 شۇڭا ساماۋى قوشۇنلارنىڭ سەردارى بولغان پەرۋەردىگارنىڭ غەزىپىدە،

ئۇنىڭ قاينىغان قەھرىلىك كۈندە،

مەن خۇدا ئاسمانلارنى تەۋرىتىمەن،

يەر بولسا ئۆز ئورنىدىن يۆتكىلىدۇ؛

14 شۇڭا ئوۋلانغان بىر جەرەندەك،

ھېچكىم يىغمايدىغان بىر پادىدەك،

¹⁵¹ «يۈزلىرى....قىزىرىپ...» — بەلكىم شەرمەندە بولغانلىقىدىن بولغان.

¹⁵² ئوفىر رايونىدىكى ئالتۇن ئىنتايىن ئاز ئۇچرايدىغان، سۈپەتلىك ئالتۇن دەپ قارىلاتتى.

ھەر بىرسى ئۆز ئەل- جامائىتىنى ئىزدەپ كەتمەكچى بولىدۇ،

ھەر بىرى ئۆز يۇرت- ماكانغا قاچماقچى بولىدۇ؛

¹⁵ قېچىپ تۇتۇلغانلارنىڭ ھەممىسى سانجىپ ئۆلتۈرۈلىدۇ؛

ئەسىرگە چۈشكەنلەرمۇ قىلىچلىنىدۇ.

¹⁶ ئۇلارنىڭ بالىلىرىمۇ كۆز ئالدىدا پارە- پارە قىلىنىدۇ؛

ئۇلارنىڭ ئۆيلىرى بۇلاڭ- تالاڭ قىلىنىدۇ،

ئاياللىرىمۇ ئاياغ ئاستى قىلىنىدۇ.

¹⁷ مانا، مەن ئۇلارغا قارشى تۇرۇشقا مېدىئالىقلارنى قوزغايەن،⁽¹⁵³⁾

ئۇلار كۈمۈشلەرگە ھېچ قارىمايدۇ،

ئالتۇندىن بولسا ئۇلار زوق ئالمايدۇ.

¹⁸ ئۇلارنىڭ ئوقىيالىرى يىگىتلەرنى ئۆتمە- تۆشۈك قىلىۋېتىدۇ،

ئۇلار بالىياتقۇنىڭ مېۋىسىگە⁽¹⁵⁴⁾ ھېچ رەھىم قىلمايدۇ،

كۆزلىرى بالىلارنى ھېچ ئايىمايدۇ.

¹⁹ پادىشاھلىقلارنىڭ گۆھىرى،

كالىدىلەرنىڭ پەخىرلىنىدىغان گۈزەللىكى بولغان بابىل بولسا،

خۇدانىڭ سودوم ۋە گوموررا شەھەرلىرىنى⁽¹⁵⁵⁾ ئۆرۈۋەتكىنىگە ئوخشاش بولىدۇ.

²⁰ ئۇ يەردە ھېچكىم ھەرگىز تۇرمايدۇ،

دەۋردىن- دەۋرگىچە ئۇ ئادەماتسىز قالىدۇ.

ئەرەبلەر بولسا شۇ يەردە چېدىر تىكمەيدۇ،

مالچىلار پادىلىرىنى شۇ يەردە ياتقۇزمايدۇ.

²¹ بىراق چۆل- باياۋاندىكى جانىۋارلار شۇ يەردە قونىدۇ،

¹⁵³ بېشارەتنىڭ تېمىسى بابىللىقلارغا يېنىپ كېلىدۇ. يۇقىرىقى ئايەتلەر (2-16)، شۈبھىسىزكى،

پەقەت بابىللا ئەمەس، بەلكى ئاخىرقى زاماندىكى «پەرۋەردىگارنىڭ كۈنى»دىكى پۈتۈن دۇنيانى كۆرسىتىدۇ.

مېدىئالىقلار «كۈمۈشلەر.... ئالتۇنلار»غا قىزىقمايدۇ — دېمەك، ئۇلارنى ھۇجۇم قىلىشتىن توختىتىش ئۈچۈن پۇل بېرىش كار قىلمايدۇ.

¹⁵⁴ «بالىياتقۇنىڭ مېۋىسى» — قورساقتىكى تۈرەلمىنى ياكى كىچىك بوۋاقنى كۆرسىتىدۇ.

¹⁵⁵ «سودوم ۋە گوموررا» — قەدىمكى زاماندىكى ئىككى رەزىل شەھەر. خۇدا ئۇلارنى ئوت بىلەن ۋەيران قىلغان. «يار»، 19- بابنى كۆرۈڭ.

ئۇلارنىڭ خاراب ئۆيلىرىگە ھۇۋلايدىغان مەخلۇقلار⁽¹⁵⁶⁾ تولىدۇ،
 ھوۋقۇشلار شۇ يەردە ماكانلىشىدۇ،
 «ئۆچكە جىن»لار⁽¹⁵⁷⁾ سەكرەپ ئويناقلشىدۇ.
²² ياۋايى ئىتلار قەلئە-قورغانلاردا،
 چىلبۇرلەر ئۇنىڭ ھەشەمەتلىك ئوردىلىرىدا ھۇۋلىشىدۇ،
 بەرھەق، ئۇنىڭ ۋاقتى توشۇشقا ئاز قالدى،
 ئۇنىڭ كۈنلىرى ئۇزۇنغا بارمايدۇ.

بابىلنىڭ يىقىلىشى بىلەن ئىسرائىل خۇدانىڭ رەھىمىنى كۆرىدۇ.
 بابىلنىڭ پادىشاھىنىڭ تەھتىسارغا چۈشۈشى

14

¹ چۈنكى پەرۋەردىگار ياقۇپقا رەھىمدىللىك كۆرسىتىدۇ،
 يەنە ئىسرائىلنى تاللايدۇ⁽¹⁵⁸⁾؛

ئۇ ئۇلارنى ئۆز يۇرت-زېمىنىدا ماكانلاشتۇرىدۇ.
 شۇنىڭ بىلەن يات ئادەملەر ئۇلار بىلەن بىرلىشىپ،
 ياقۇپ جەمەتىگە قوشۇلىدۇ.² ھەرقايسى ئەل-مىللەتلەر ئۇلارنى ئېلىپ
 ئۆز يۇرتىغا ئاپىرىدۇ؛

ئىسرائىل جەمەتى بولسا پەرۋەردىگارنىڭ زېمىنىدا ئۇلارغا قۇل ۋە دېدەك
 سۈپىتىدە ئىگىدارچىلىق قىلىدۇ؛

ئۇلار ئۆزلىرىنى تۇتقۇن قىلغانلارنى تۇتۇدۇ؛
 ئۆزلىرىنى ئەزگەنلەرنىڭ ئۈستىدىن ئىدارە قىلىدۇ.
³ ۋە شۇنداق بولىدۇكى،

¹⁵⁶ «ھۇۋلايدىغان مەخلۇقلار» ياكى — «ھوۋقۇش-مۈشۈكىيلاقلار».

¹⁵⁷ «ئۆچكە جىنلار» — مۈشۈ جىنلار بەلكىم ئۆچكە شەكلىدە بولۇشى مۇمكىن.

¹⁵⁸ ئوقۇرمەنلەر تەۋراتتىكى «يارىتىلىش» دېگەن قىسمىنى ئوقۇغان بولسا ئېسىدە بار بولىدۇكى،
 خۇدا ھەزرىتى ياقۇپنىڭ ئىسمىنى «ئىسرائىل» غا ئۆزگەرتكەن. يەھۇدىي خەلقى (ئىسرائىللار)
 ياقۇپنىڭ ئەۋلادلىرىدىن ئىبارەت. شۇڭا «يەشايا» كىتابىدا، «ياقۇپ» ياكى «ئىسرائىل» ئادەتتە
 يەھۇدىيلار، يەنى ئىسرائىل خەلقىنى كۆرسىتىدۇ. ئەگەر تېكىست ھەزرىتى ياقۇپ (ئىسرائىل) نىڭ
 ئۆزىنى كۆرسەتكەن بولسا، ئىزاھات بېرىمىز.

پەرۋەردىگار سىلەرگە ئازابىتىن، ساراسىمىدىن ۋە ئەسىر بولۇپ مەجبۇرلانغان مۇشەققەتلىك قۇللۇقتىن ئاراملىق بەرگەن كۈنىدە،

⁴ سىلەر بابل پادىشاھى توغرىسىدا مۇنداق ماقال-تەمسىلنى ئېيتىسىلەر: - «قارا، بۇ جازانخور قانداق ھالاك بولدى،

تالان-تاراج قىلىپ ئالتۇن توپىلغۇچى قانداق يوقالدى!

⁵ پەرۋەردىگار رەزىللەرنىڭ ھاسىسىنى،

ھاكىملارنىڭ زاكون تايىقىنى،

⁶ يەنى خەلق-مىللەتلەرنى ئاچچىقى بىلەن ئۆزلۈكسىز ئۇرغانى،

ئەللەرگە غەزەپ قىلىپ تىزگىنسىز زىيانكەشلىك قىلغانى سۇندۇرۇۋەتتى.

⁷ پۈتكۈل يەر يۈزى ئارام تېپىپ تىنچلىنىدۇ؛

ئۇلار ناخشا ئېيتىپ تەنتەنە قىلىدۇ.

⁸ قارىغايىلار بولسا ھالىڭىدىن شادلىنىدۇ،

لېۋاندىكى كېدىرلارمۇ⁽¹⁵⁹⁾: - «سەن گۈرۈڭدە ياتقۇزۇلغاندىن كېيىن،

ھېچبىر كەسكۈچى بىزنى قورقاتمايدۇ!» - دەيدۇ.

⁹ سەن چۈشۈشۈڭ بىلەن تەھتىسارادىكىلەر سېنى قارشى ئېلىشقا

ساراسىمە بولۇپ كېتىدۇ؛

سەن ئۈچۈن ئۆلۈكلەرنىڭ روھلىرى،

جاھاندىكى جىمىكى «ئۆچكە جىنلار» قوزغىلىدۇ؛

ئەللەرنىڭ ھەممە پادىشاھلىرى تەختلىرىدىن تۇرغۇزۇلىدۇ؛

¹⁰ ئۇلارنىڭ ھەممىسى ساڭا قاراپ مۇنداق دەيدۇ: -

«سېنىڭ ھالىڭمۇ بىزلەرنىڭكىدەك بوشاپ كەتتىمۇ؟⁽¹⁶⁰⁾

بىزگە ئوخشاش بولۇپ قالىدىغۇسەن؟!»

¹⁵⁹ «قارىغايىلار» ۋە «كېدىرلار» شۈبھىسىزكى، ھەرخىل پادىشاھلار ياكى پادىشاھلىقلارنى كۆرسىتىدۇ. كېدىر دەرىخى بولسا يوغان، ئىنتايىن چىرايلىق دەرەخ بولۇپ، ئۇلۇغ پادىشاھلارنى ياكى پادىشاھلىقلارنى بىلدۈرىدۇ.

¹⁶⁰ خۇداغا ئېتىقاد قىلمىغان، تەھتىسارادا ياتقان ئۆلۈكلەرنىڭ روھلىرىنىڭ ئەھۋالى مۇشۇ يەردە ئايان قىلىنىدۇ. ئۇلار بۇ ئالەمدىكىلەرگە ھېچقانداق ياردەم بېرەلمەيدۇ؛ چۈنكى ئۇلارنىڭ ھالى ئاللىقاچان «بوشاپ كەتكەن» بولىدۇ.

11 سېنىڭ شانۇ-ھەيۋىتىڭ چىلتارلىرىڭنىڭ ئاۋازلىرى بىلەن بىللە تەھتىسارغا چۈشۈرۈلۈپ تۈگىدى؛

ئاستىڭدا چىۋىن قۇرتى مېزىلداپ كېتىدۇ،
ئۈستۈڭنى سازاڭلار قاپلاپ كېتىدۇ.

12 ئى چولپان، سەھەر بالىسى،⁽¹⁶¹⁾

سەن قانداق قىلىپ ئاسماندىن يىقىلىپ چۈشكەنسەن!

ئى تېخى ئۆتكەندىلا ئەللەرنى يەرگە يىقتۇقچى،

سەن يەر يۈزىگە تاشلىۋېتىلىدىڭ!⁽¹⁶²⁾

13 سەن ئەسلىدە كۆڭلۈڭدە: «مەن ئاسمانلارغا چىقىمەن،

تەختىمنى خۇدانىڭ يۇلتۇزلىرىدىن ئۈستۈن قىلىمەن؛

مەن جامائەتنىڭ تېغىدا،

يەنى شىمال تەرەپلەردىمۇ ئولتۇرىمەن⁽¹⁶³⁾؛

14 مەن بۇلۇتلارنىڭ⁽¹⁶⁴⁾ ئېگىز جايلىرىدىن يۇقىرىغا ئۆرلەيمەن؛

ھەممىدىن ئالىي بىلەن تەڭ بولمەن!» – دېدىڭ.

15 ھالبۇكى سەن تەھتىسارغا،

چوڭقۇر ھاڭنىڭ تەگلىرىگە چۈشۈرۈلدۈڭ.

16 سېنى كۆرگەنلەر ساڭا يېقىندىن سىنچىلاپ قاراپ: –

«جاھاننى زىلزىلىگە كەلتۈرگەن، پادىشاھلىقلارنى تىترەتكەن ئادەم مۇشۇمۇ؟»

161 مۇشۇ ئايەتلەردىكى بېشارەتلەردە، كۆرۈنگەن مەنزىرە بابىل پادىشاھىدىن دەججال ۋە دەججالنىڭ كەينىدىكى كۈچ-يۈلەنچۈكى بولغان شەيتانغا يۆتكىلىدۇ. دەججال بەلكىم كەلگۈسىدە بابىلنىڭ پادىشاھىمۇ بولىدۇ. شەيتاننىڭ ئەسلىدە چىرايلىق، كۈچلۈك، پارلاق بىر پەرىشتە، يەنە «چولپان» بولغانلىقى كۆرۈنىدۇ. مۇشۇ ئايەتلەردىمۇ يۇلتۇزلار ۋە پەرىشتىلەرنىڭ بىر-بىرى بىلەن مۇناسىۋەتلىك بولغانلىقى كۆرۈنىدۇ.

162 ئىبرانى تىلىدا «كېسىۋېتىلىدىڭ».

163 «جامائەتنىڭ تېغىدا»، «شىمال تەرەپلەردە» بەلكىم پەرىشتىلەرنىڭ ساماۋى جامائىتىنى ياكى ئىسرائىلنىڭ جامائىتىنى بىلدۈرىدۇ – دېمەك، شەيتان خۇداغا مەنسۇپ بولغان جامائەتنىڭ تېگىشلىك ئىبادىتىنى ئۆزىگە قارىتىۋېلىشقا قىزىقىدۇ.

164 13- ۋە 14- ئايەتتىكى «يۇلتۇزلار» ۋە «بۇلۇتلار» بەلكىم پەرىشتىلەر، ئاسماندىكى ساماۋى قوشۇنلارنى كۆرسىتىدۇ.

- ¹⁷ يەر يۈزىنى چۆل-باياۋان قىلىپ،
ئۇنىڭدىكى شەھەرلەرنى غۇلاتقان،
تۇتقان ئەسىرلەرنى ئۆز يۇرتىغا ھېچ قويۇپ بەرمىگەن مۇشۇمۇ؟» -
دېيىشىدۇ.
- ¹⁸ مانا ئەللەرنىڭ شاھلىرى بىرىمۇ قالماي «شان-شەرەپ» تە،
قاراڭغۇلۇقتىكى ئۆز ئۆيىدە ⁽¹⁶⁵⁾ يېتىشىدۇ،
- ¹⁹ بىراق سەن كەمسىتىلگەن چىرىگەن بىر شاخ كەبى،
ئۆلتۈرۈلگەنلەرنىڭ دۆۋىسى ئاستىدا،
قىلىچ بىلەن سانجىلغان، ھاڭنىڭ تەھتىگە ⁽¹⁶⁶⁾ چۈشىدىغانلارغا ئوخشاش،
ئاياغ ئاستىدا دەسسەپ-چەيلەنگەن ئۆلۈكتەك،
ئۆز گۆرۈڭدىن مەھرۇم بولۇپ تاشلىۋېتىلدىڭ.
- ²⁰ سەن ئاشۇ پادىشاھلار بىلەن بىرگە دەپنە قىلىنمايسەن،
چۈنكى ئۆز يۇرتۇڭنى ۋەيران قىلغانسەن،
ئۆز خەلقىڭنى ئۆلتۈرۈۋەتكەنسەن؛
رەزىللىك قىلغۇچىلارنىڭ نەسلى ھەرگىز يەنە تىلغا ئېلىنمايدۇ.
- ²¹ ئاتا-بوۋىلىرىنىڭ قەبىھلىكلىرى تۈپەيلىدىن،
ئۇنىڭ ئوغۇللىرىنى قەتل قىلىشقا تەييار قىلىڭلار؛
شۇنداق قىلغاندا، ئۇلار ئۆزىدىن تۇرۇپ يەر-جاھاننى ئىشغال قىلمايدۇ،
يەر يۈزىنى شەھەرگە توشقۇزۇۋېتەلمەيدۇ ⁽¹⁶⁷⁾.
- ²² چۈنكى مەن ئۇلارغا قارشى چىقىمەن،
- دەيدۇ ساماۋى قوشۇنلارنىڭ سەردارى بولغان پەرۋەردىگار،
- مەن بابىلدىن ئۇنىڭ نامىنى ۋە ئۇنىڭ قالدۇقلىرىنى، نەسىل-پەرزەتلىرىنى
ئۈزۈپ تاشلايمەن، - دەيدۇ پەرۋەردىگار،

¹⁶⁵ «قاراڭغۇلۇقتىكى ئۆز ئۆيى» ھەم يەر يۈزىدىكى مازارى ھەم تەختىسارادا ياتقان جاينىمۇ كۆرسىتىدۇ.

¹⁶⁶ ئىبرانىي تىلىدا «ھاڭنىڭ تاشلىرىغا».

¹⁶⁷ مۇشۇ سۆزلەر تۇنجى «بابىل» شەھىرى، يەنى «بابىل مۇنارى» جايلاشقان شەھەر بىلەن مۇناسىۋەتلىك، ئۇلارنىڭ مەقسىتى ئۆزلىرىنىڭ نامىنى چوڭ كۆرسىتىپ، ئۆز شەھىرىنى پۈتكۈل يەز-زېمىننى باشقۇرىدىغان قىلىشتىن ئىبارەت ئىدى («بار» 11-بابنى كۆرۈڭ).

- 23 — ۋە ئۇنى ھۇۋۇقۇشنىڭ⁽¹⁶⁸⁾ ماكانغا، سازلىقلارغا ئايلاندۇرىمەن؛
 ھالاكەت سۈيۈرگىسى بىلەن ئۇنى سۈيۈرۈپ تاشلايمەن،
 — دەيدۇ ساماۋى قوشۇنلارنىڭ سەردارى بولغان پەرۋەردىگار.
 24 ساماۋى قوشۇنلارنىڭ سەردارى بولغان پەرۋەردىگار مۇنداق قەسەم ئىچكەنكى،
 — مەن قانداق ئويلىسام، شۇنداق بولىدۇ؛
 قانداق مەقسەتنى كۈڭلۈمگە پۈكسەم، شۇ تىكلنىدۇ،
 25 مەقسەتم ئۆز زېمىنىمدا ئاسۇرىيەلىكنى قىيما-چىيما قىلىشتىن
 ئىبارەت؛

- ئۆز تاغلىرىمدا⁽¹⁶⁹⁾ ئۇنى دەسسەپ-چەيلەيمەن؛
 ئۇ سالغان بويۇتتۇرۇق خەلقىمنىڭ بويىنىدىن،
 ئۇ ئارتقان يۈك مۇرىسىدىن ئېلىپ تاشلىنىدۇ.
 26 مانا بۇ پۈتكۈل يەر يۈزى توغرىلۇق ئىرادە قىلىنغان مەقسەتتۇر،
 مانا بۇ بارلىق ئەللەرنىڭ ئۈستىگە ئۇزارتىلغان قولىدۇر.
 27 پەرۋەردىگار مۇنداق مەقسەتنى پۈككەنكەن،
 كىم ئۇنى توسالسىۇن؟
 ئۇنىڭ قولى ئۇزارتىلغانكەن، كىم ئۇنى ياندۇرالىسىۇن؟

فېلىستىيە توغرىلۇق بىر سۆز

- 28 ئاھاز پادىشاھ ئۆلگەن يىلىدا مۇنداق ۋەھىي يۈكلەندى: —
 29 ئى فېلىستىيە، ھەممىڭلار،
 «بىزنى ئۇرغان تاياق سۇندى» دەپ شادلانماڭلار؛
 چۈنكى يىلاننىڭ يىلتىزىدىن زەھەرلىك بىر يىلان چىقىدۇ،
 ئۇنىڭ نەسلى بولسا دەھشەتلىك ئۇچار يىلان بولىدۇ.⁽¹⁷⁰⁾

168 «ھۇۋۇقۇش» — باشقىچە تەرجىمىسى بولۇشى مۇمكىن؛ ئۇ چوقۇم خىلۋەت جايلاردا تۇرىدىغان بىر جانئۇر.

169 خۇدانىڭ «ئۆز زېمىنى»، «ئۆز تاغلىرى» بولسا ئىسرائىلنىڭ زېمىنى پەلەستىندۇر.

170 ئاھاز ئۆلگەندە، فېلىستىيەلەرنىڭ بەش شەھەر ئىتتىپاقىداش ئاسۇرىيەگە قارشى يەھۇدا

³⁰ شۇنىڭ بىلەن يوقسۇللارنىڭ تۇنجى بالىلىرى ئوزۇقلىنىدۇ،

مۆمىنلەر بولسا تىنچ-ئامانلىقتا ياتىدۇ؛

بىراق مەن يىلتىزىڭنى ئاچارچىلىق بىلەن يوقىتىمەن

قالغان قىسمىڭمۇ ئۇ تەرەپتىن ⁽¹⁷¹⁾ ئۆلتۈرۈلىدۇ.

³¹ شۇڭا ئى قوۋۇق، نالە كۆتۈرگىن،

ئى شەھەر، پەرياد چەككىن!

ئى فىلىستىيە، سەن بولساڭ ئېرىپ كەتكەنسەن!

چۈنكى شىمال تەرەپتىن ئىس-تۈتەكلىك بىر تۇۋرۇك ئۆرلەيدۇ ⁽¹⁷²⁾؛

ئۇنىڭ يىغىلغان قوشۇنلىرىدا ھېچكىم سەپسىز قالمايدۇ.

³² ئەمدى بۇ ئەلنىڭ ئەلچىلىرىگە ⁽¹⁷³⁾ قانداق جاۋاب بېرىش كېرەك؟ -

«زىنۇنى تىكلىگۈچى پەرۋەردىگار دۇر؛

ئۇنىڭ خەلقى ئىچىدىكى ئېزىلگۈچىلەر ئۇنىڭدىن باشپاناھ تاپىدۇ» -

دېگىن!

بىلەن بىر ئىتتىپاقنى بەرپا قىلماقچى بولىدۇ. شۇڭا ئۇلار يەھۇدانىڭ يېڭى پادىشاھى ھەزەكىياغا ئەلچىلەرنى ئەۋەتكەن. بېشارەت شۇ چاغدا بېرىلگەن (32-ئايەتنى كۆرۈڭ). يەشايا پەيغەمبەر مۇشۇ بېشارەتتە، ئىتتىپاقلىشىشنى رەت قىلىش، پەقەت پەرۋەردىگارغىلا تايىنىش كېرەك، دېمەكچى (يەنە 32-ئايەتنى كۆرۈڭ).

«تاياق»، يەنى «يىلان» بەلكىم ئاھازنىڭ ئۆزى بولۇشى مۇمكىن. فىلىستىيە ئىسرائىلنىڭ زېمىنىدىن بىر قىسمىنى ئىشغال قىلغانىدى. ئاھاز پادىشاھ بەلكىم ئۇلار بىلەن ئاشۇ زېمىن ئۈستىدىن ئۇرۇشقان بولۇشى مۇمكىن (تەۋراتتىكى «2تار»، 28-بابىنى كۆرۈڭ). ئۇنىڭ ئوغلى ھەزەكىيا بولسا فىلىستىيەگە تاقابىل تۇرۇپ ئىسرائىلنىڭ زېمىنىنى قايتۇرۇۋالىدۇ (تەۋراتتىكى «2پاد»، 18-بابىنى كۆرۈڭ). شۇڭا ھەزەكىيا بەلكىم بېشارەتتىكى «زەھەرلىك يىلان» بولۇشى مۇمكىن. «دەھشەتلىك ئۇچار يىلان» بولسا، ئەڭ خەتەرلىك يىلان بولۇپ، كەلگۈسىدە ئىسرائىلنى بارلىق دۈشمەنلىرىدىن تولۇق قۇتقۇزىدىغان مەسھنى كۆرسىتىدۇ.

¹⁷¹ «ئۇ تەرەپتىن» - بەلكىم ئاچارچىلىقتىن.

¹⁷² «ئىس-تۈتەكلىك بىر تۇۋرۇك ئۆرلەيدۇ» - بەلكىم دۈشمەن قوشۇنلىرى پۇرقىرىتىدىغان چاڭ-توزاڭلارنى كۆرسىتىشى مۇمكىن. مۇشۇ ئايەتنىڭ ئىبرانىي تىلىدىكىسىنى چۈشىنىش تەس.

¹⁷³ «بۇ ئەلنىڭ ئەلچىلىرى» فىلىستىيەلەرنىڭ ئەلچىلىرى بولسا كېرەك.

موئاب توغۇرۇلۇق بىر بېشارەت

15

¹ موئاب توغرىسىدا يۈكلەنگەن ۋەھىي؛
ھالاكەتلىك بىر كەچتىلا، موئابتىكى ئار شەھىرى ۋەيران

قىلىنىدۇ؛

ھالاكەتلىك بىر كەچتىلا، موئابتىكى كىر شەھىرى يوق قىلىنىدۇ؛

² يىغا-زارلار كۆتۈرۈش ئۈچۈن،

مانا ئۇ بۇتخانىسىغا، دېيىنغا⁽¹⁷⁴⁾، شۇنداقلا بارلىق ئېگىزلىكلىرىگە چىقتى؛

موئاب نېبو ۋە مەدەبا شەھەرلىرى ئۈچۈن پەرياد كۆتۈرىدۇ؛

ھەممە باشلار تاقىر كۆرۈنىدۇ،

جىمىكى ساقاللار كېسىلىپ چۈشۈرۈلدى.⁽¹⁷⁵⁾

³ كۆچىلاردا ئۇلار بۆز كىيىدۇ؛

ئۆگزىلىرىدە، مەيدانلىرىدا، ھەربىر ئادەم كۆز ياشلىرىنى ياغدۇرۇپ پەرياد كۆتۈرىدۇ.

⁴ ھەشبونغا، ئېلېئالاھ شەھەرلىرىگە يىغا ئولىشىدۇ،

ئاۋازلىرى ياھاز شەھىرىگىمۇ يېتىپ بارىدۇ.

شۇڭا موئابنىڭ ئەسكەرلىرىمۇ ندا قىلىدۇ؛

ئۇنىڭ ۋۇجۇد-باغرىنى تىترەك باسدۇ.

⁵ مېنىڭ قەلبىمۇ موئاب ئۈچۈن يىغا-زار كۆتۈرىدۇ؛

ئۇلارنىڭ قاقچۇنلىرى زۇئارغا ھەم ئەگلات-شېلى-شېجاغا بەدەر قاچىدۇ؛

مانا ئۇلار توپىلىشىپ، يىغلىغان پېتى لۇھتىقا چىقىدىغان داۋان يولى بىلەن

يۇقىرىغا ماڭىدۇ،

ھورونائىمغا چۈشىدىغان يولدا تۇرۇپ ھالاكەتتىن نالە-زار كۆتۈرىدۇ.

⁶ چۈنكى نىمرىمدىكى سۇلار قۇرۇپ كېتىدۇ،

¹⁷⁴ باشقا بىرخىل تەرجىمىسى: — «ئۇ باجىت، دېيىن دېگەن جايلارغا...».

مۇشۇ ئايەتتە يەشايا موئابىلارنىڭ بۇتخانىلىرىدا ۋە بۇتقا چوقۇنىدىغان «ئېگىزلىك»لىرىدە دۇئا قىلىشلىرىنىڭ بىكار بولىدىغانلىقىنى كۆرسىتىدۇ.

¹⁷⁵ چاچ چۈشۈرۈش ۋە ساقال يۇلۇش قاتتىق ھەسرەت، پۇشايمان قىلىشنى ياكى ماتەم تۇتۇشنىمۇ بىلدۈرەتتى.

ئوت-چۆپلەر سوللىشىپ، گۈل-گىياھ تۈگەپ كېتىدۇ؛
 ھېچ ياپ-يېشىللىق قالمايدۇ.⁽¹⁷⁶⁾

⁷ شۇڭا ئۇلار بايلىقلىرى، تاپقان-تەرگىنىنى يىغىپ «تەرەك ۋادىسى»دىن
 ئۆتمەكچى بولىدۇ؛

⁸ ئۇلارنىڭ كۆتۈرگەن يىغىسى مۇئابنىڭ چېگراسىغا،
 ئاھۇ-زارلىرى ئەگلاشمىغا،

يىغانلىرى بەئەر-ئېلىمغا يېتىدۇ.

⁹ دىموننىڭ⁽¹⁷⁷⁾ سۇلىرى قانغا تولۇپ كېتىدۇ،

چۈنكى دىموننىڭ ئۈستىگە تېخىمۇ كۆپ بالايىئاپەتنى توپلايمەن؛

چۈنكى مۇئابنىڭ قاچقۇنلىرى ھەم زېمىنىدا قالغانلىرىنىڭمۇ ئۈستىگە بىر
 شىرنى⁽¹⁷⁸⁾ ئەۋەتىمەن.

¹ «ئەمدى غەللە-پاراق قوزىسىنى سېلا رايونىدىن ئېلىپ،

چۆل-باياۋاندىن ئۆتۈپ زېمىنلارنىڭ ھۆكۈمرانىغا،

يەنى زىئون قىزىنىڭ تېغىغا ئەۋەتكىن!⁽¹⁷⁹⁾»

16

¹⁷⁶ بىلىشىمىزچە 5- ۋە 6-ئايەتتىكى شەھەرلەر (زوئار، نىمرىم قاتارلىقلار) مۇئابنىڭ جەنۇبىي
 تەرەپىدە. ئار، كىر، نېبو، مەدەبا بولسا شىمالىي تەرەپىدە. قارىغاندا بولىدىغان ھۇجۇم شىمال
 تەرەپتىن كەلگەچكە، ئۇلار جەنۇبىي تەرەپكە قاچىدۇ. ئاسۈرىيە مۇئابغا ئىككى قېتىم ھۇجۇم
 قىلدى، مىلادىيەدىن ئىلگىرىكى 715- ۋە 711-يىلىدا.

¹⁷⁷ «دىمون» ۋە «دىبون» (1-ئايەت) بەلكىم ئوخشاش بولۇشى مۇمكىن، يەرلىكلەر دىبوننى
 بەلكىم «دىمون» دەپ ئاتىشى مۇمكىن.

¹⁷⁸ «شىر» — كەلگۈسىدە مۇئابقا تاجاۋۇز قىلىدىغان (1) ئاسۈرىيە پادىشاھىنى ياكى (2) بابىل
 پادىشاھىنى كۆرسىتىدۇ..

¹⁷⁹ «غەللە-پاراق قوزىسى» — مۇئابدىكىلەر داۋۇت پادىشاھنىڭ ۋاقتىدىن باشلاپ ئىسرائىلغا
 بېقىنىپ كەلگەن، شۇنداقلا ئۇلارنىڭ ھىمايىسىگە ئىگە بولۇپ كەلگەن. ئۇلار بېقىنغانلىقىنى
 بىلدۈرۈش ئۈچۈن ھەر يىلى قوزىلارنى ئەۋەتكەن. كېيىن ئۇلار بېقىنىشنى رەت قىلغان (تەۋراتتىكى
 «2پاد.» 3-بابىنى كۆرۈڭ). شۇڭا بېشارەتنىڭ مەنىسى، ئۇلارغا: — «سىلەر يەھۇداغا يەنە
 بېقىنىشىڭلار كېرەك؛ «قوزا»نى ئەۋەتىشىڭلار بىلەن ئىسرائىلنىڭ باشپاناھلىقىغا ئىگە بولىسىلەر»
 دېگەن بىر نەسىھەت، ياكى بولمىسا ئۆز-ئۆزلىرىگە دېگەن بىر سۆزمۇ بولۇشى مۇمكىن. ئەمەلىيەتتە
 (5- ھەم 6-ئايەتكە قارىغاندا) ئۇلار ئاخىردا تەكەببۇرلۇقتىن شۇنداق قىلىمغان.
 «سېلا» بولسا قويلرى كۆپ بىر رايون ئىدى.

² ئۇۋىسىدىن چۇۋۇلۇپ پاتىپاراق بولۇپ كەتكەن قۇشلاردەك،
 موئاب قىزلىرى ئارنون دەرياسىنىڭ كېچىكلىرىدە ئالاقزادە يۈرىدۇ. (180)

موئاب بەگلىرىنىڭ بىر-بىرىگە سۆزلىشى

³ «پاراسەت بىلەن ھۆكۈم قىلڭلار!»

ئۇلار زىننەتتىن باشپاناھلىق سورايدۇ

«ئى زىننەت قىزى، سايىڭىزنى چۈشۈرۈپ چۈشتىكى يورۇقلۇقنى تۈن قاراڭغۇسىدەك قىلىڭ،

شۇ غېرىبلارنى يوشۇرۇپ قويغايىسىز؛

قوغلانغانلارنى ئاشكارىلاپ قويىمىغايىسىز!

⁴ مېنىڭ موئابدىكى مۇساپىرلىرىمنى ئۆزىڭىز بىلەن بىللە تۇرغۇزغايىسىز،
 ئۇلار ئۈچۈن ۋەيران قىلغۇچىنىڭ ئالدىدا باشپاناھ بولغايىسىز!» (181).

خۇدانىڭ موئاب بەگلىرىگە بەرگەن ۋەدىسى

«ئۆتۈنۈشۈڭلار توغرا،⁽¹⁸²⁾ چۈنكى ئەزگۈچى يوقىلىدۇ،

ھالاكەت يوق بولىدۇ،

¹⁸⁰ ئارنون دەرياسى موئاب بىلەن ئىسرائىلنىڭ ئورتاق چېگرىسى ئىدى. موئاب قىزلىرى باشپاناھ ئىزدەپ ئىسرائىلغا ئۆتمەكچى. خەرىتىنى كۆرۈڭ.

¹⁸¹ مۇشۇ سۆزلەر (يەنە 3- ۋە 4- ئايەتنىڭ بىرىنچى يېرىمى) بەلكىم موئابنىڭ ئەلچىلىرىنىڭ (يەشايا پەيغەمبەر بېشارىتى بىلەن ئالدىنلا ئېيتقان) سۆزلىرىدۇر. ئۇلار قوغلانغانلار ئۈچۈن ئىسرائىلدىن باشپاناھلىق سورايدۇ.

4-ئايەتنىڭ ئىككىنچى يېرىمى ۋە 5-ئايەت بەلكىم خۇدانىڭ (يەشايا پەيغەمبەر ئارقىلىق) بەرگەن جاۋابى. دېمەك، ئىسرائىل قۇتقۇزغۇچى-مەسىھ ئارقىلىق موئاب ئۈچۈن باشپاناھ بولىدۇ (بىراق موئاب تەكەببۇرلۇقىدىن خۇدانىڭ ئىلتىپاتىنى رەت قىلىدۇ — تۆۋەندىكى 5-14-ئايەتلەرنى كۆرۈڭ).

¹⁸² «ئۆتۈنۈشۈڭلار توغرا» دېگەن سۆز ئىبرانىي تېكىستىدە يوق. بىراق بىزنىڭچە «چۈنكى» دېگەن سۆز مۇشۇلارنىڭ مەنىسىنى ئىچىگە ئالىدۇ. خۇدا موئابنىڭ ئۆزىدىن باشپاناھلىقنى ئۆتۈنۈشنى قارشى ئالدىدىغانلىقىنى يەشايا پەيغەمبەر ئارقىلىق بىلدۈرىدۇ. ئەپسۇسكى، ئۇلار تەكەببۇرلۇقتىن رەت قىلىدۇ. (6-14-ئايەتلەرنى كۆرۈڭ).

ئەزگۈچىلەرنىڭ ھەممىسى زېمىندىن يوقىلىدۇ.

⁵ ئۆزگەرمەس مېھىر-شەپقەت بىلەن بىر تەخت تىكلەندۇ؛

«داۋۇتنىڭ چېدىرى»⁽¹⁸³⁾ ئىچىدىكى شۇ تەخت ئۈستىدە بىرسى ئولتۇرىدۇ.

ئوبولسا، ھەقىقەتەن ئادالەت يۈرگۈزىدىغان، شۇنداقلا ئادالەتنى ئىزدەيدىغان،

ھەققانىيلىقنى ئىلگىرى سۈرىدىغان بولىدۇ.

⁶ — بىز مۇئابنىڭ ھاكاۋۇرلۇقى توغرىسىدا ئاڭلىدۇق (ئۇ ئىنتايىن ھاكاۋۇر!)،

يەنى ئۇنىڭ ھاكاۋۇرلۇقى، تەكەببۇرلۇقى، ئوچىلىق قىلىدىغانلىقى توغرىسىدا

ئاڭلىدۇق؛

بىراق ئۇنىڭ چوڭ گەپلىرى بىكار بولىدۇ!

⁷ شۇڭا مۇئاب مۇئاب ئۈچۈن زار يىغلايدۇ؛

ئۇلارنىڭ ھەممىسى زار-زار يىغلايدۇ؛

قاينغۇ-ھەسرەتكە چۆمۈپ كىر-ھارەسەتنىڭ⁽¹⁸⁴⁾ «كىشىمىش

پوشكاللىرى»⁽¹⁸⁵⁾ ئۈچۈن زار-زار يىغلاڭلار!

⁸ ھەشبون رايونىدىكى ئېتىزلار،

سىبماھدىكى ئۇزۇم تاللىرىمۇ يىگلەپ كېتىدۇ؛

ئەللەرنىڭ ئەمىرلىرى ئۇنىڭ سەرخىل ئۆسۈملۈكلىرىنى بۇزۇپ چەيلەيدۇ؛

ئۇلار ئەسلىدە يانازەرگىچە يېتىپ، چۆل-دالالارنى كەزگەندى؛

پېلەكلىرى سوزۇلۇپ، «ئۆلۈك دېڭىز»نىڭ نېرسىغا يەتتى.⁽¹⁸⁶⁾

¹⁸³ «داۋۇتنىڭ چېدىرى» — كەلگۈسى ئىسرائىلغا ۋە ئالەمگە بولىدىغان مەسىھ-پادىشاھ چوقۇم

داۋۇتنىڭ جەمەتىدىن بولىدۇ. «داۋۇتنىڭ چېدىرى» ئەسلىدە يېرۇسالېمدا تىكلەپ مۇھىم بىر ئىبادەت ئورنىنى («2سام»، 18:6)، ياكى داۋۇتنىڭ ئۆز ئۆيىنى كۆرسەتسە كېرەك.

¹⁸⁴ «كىر-ھارەسەت» 12-ئايەتتە «كىر-ھەرەس» مۇ دەپ ئاتىلىدۇ.

¹⁸⁵ «ھوش». 1:3نى كۆرۈڭ. باشقا بىرخىل تەرجىمىسى: — «ئۆلۈكلىرى».

¹⁸⁶ «يانازەر» بولسا مۇئابنىڭ شىمالىي چېگراسىنىڭ نېرىسىدىراق، شەرق تەرىپى «چۆل-دالالار»، غەرب تەرىپى «ئۆلۈك دېڭىز». دېمەك، مۇئاب خىلۋەت جاي بولغىنى بىلەن خېلى يىراقلارغا تەسىرى بولغان بىر مەملىكەتكە ئايلانغان.

⁹ شۇڭا مەن يائازەرنىڭ زار-يىغىسى بىلەن بىللە سىبماھنىڭ ئۈزۈم تېلى ئۈچۈن يىغلايمەن⁽¹⁸⁷⁾؛

ئى ھەشبون، ئېلىنالاھ، ئۆز كۆز ياشلىرىم بىلەن سىلەرنى سۇغرىمەن!
چۈنكى بارلىق مېۋىلىرىڭگە، ھوسۇلۇڭ ئۈستىگە تەنتەنە بىر سادا ياڭرىتىلىدۇ⁽¹⁸⁸⁾.

¹⁰ خۇشاللىق مېۋىلىك باغلاردىن مەھرۇم قىلىنىپ،

شادلىقمۇ يوق قىلىنىدۇ؛

ئۈزۈمزارلىقلاردا نە ناخشا ئاۋازلىرى ئاڭلانمايدۇ،

نە تەنتەنە قىلىنمايدۇ؛

دەسسگۇچىلەر⁽¹⁸⁹⁾ ئۈزۈم كۆلچەكلىرىنى چەيلىمەيدۇ.

چۈنكى مەن ئۈزۈم كۆلچەكلىرىدىكى خۇشال ۋارقىراشلارنى توختاتتىم.

¹¹ شۇڭا ئىچ-باغرىلىرىم موئاب ئۈچۈن چالغان چىلتاردەك ئاغرىپ مۇڭلۇق

ياڭرايدۇ،

ئىچىم كىر-ھەرەسىدىكىلەر ئۈچۈنمۇ شۇنداق؛

¹² شۇنداق بولىدۇكى، موئاب ئۆزىنى ئۇپرىتىپ دۇئا قىلغىلى ئۆزىنىڭ

«يۇقىرى ئورنى»غا چىقىپ كەلگەندە،

ياكى دۇئا قىلغىلى «مۇقەددەس ئۆيى»گە كىرگەندە،

ئۇ مۇۋەپپەقىيەتكە ئېرىشەلمەيدۇ.

¹³ مانا مۇشۇ سۆزلەرنى پەرۋەردىگار موئاب توغرىلۇق بۇرۇن ئېيتقان.

¹⁸⁷ 10-ئايەتتىكى سۆزلىگۈچى خۇدا بولغانىكەن («مەن..توختىتىمەن...»)، 9-ئايەتتىكى

سۆزلىگۈچىمۇ شۈبھىسىزكى خۇدانىڭ ئۆزىدۇر. بۇ ئادەمنى ھەيران قالدۇرىدۇ. خۇدا يائازەردىكىلەرنى جازاللايدۇ؛ شۇنىڭ بىلەن ئۇلار سىبماھدىكى يوقاپ كەتكەن ئۈزۈمزارلار ئۈچۈن يىغلايدۇ. خۇدا ئۇلارنى جازالاشى بىلەن تەڭ ئۆزىمۇ قايغۇرىدۇ.

¹⁸⁸ «ھوسۇلۇڭ ئۈستىگە تەنتەنە بىر سادا ياڭرىتىلىدۇ». ئادەتتە ھوسۇل ئالغاندا خۇشاللىقتىن ۋارقىراشلار بولىدۇ، ئەلۋەتتە. بىراق مۇشۇ يەردە، دۈشمىنىڭ غەلبىسىدىن كېيىنكى تەنتەنە ۋارقىراشلار كۆرسىتىلىدۇ.

باشقا بىرخىل تەرجىمىسى: «...ھوسۇلۇڭغا بولغان تەنتەنە ساداسى ياڭراشتىن توختىدى».

¹⁸⁹ «دەسسگۇچىلەر» — ئۈزۈم شارابى چىقىرىش ئۈچۈن ئۈزۈملەرنى كۆلچەككە قويۇپ دۆسسەيدىغان ئادەملەر.

¹⁴ براق ھازىر پەرۋەردىگار شۇنداق دەيدۇ: —
 «ئۈچ يىل ئىچىدە مەدىكار ھېسابلىغاندەك»⁽¹⁹⁰⁾،
 مونابىنىڭ كۆپلىگەن قوشۇن-ئاھالىسى بولغىنى بىلەن،
 ئۇنىڭ پەخىرلىگەن شۆھرىتى يەكسان بولىدۇ؛
 ئۇلارنىڭ قالدۇقلىرى بولسا ئىنتايىن ئاز ۋە ھالىسىز بولىدۇ».

دەمەشق ۋە ئەفرائىم توغرىلىق بىر بېشارەت

17 ¹ دەمەشق توغرىلىق يۈكلەنگەن ۋەھىي: —
 مانا، دەمەشق شەھەر بولۇپ تۇرۇۋەرمەي، ناھايىتى بىر دۆۋە
 خارابىلىققا ئايلاندۇرۇلىدۇ.
² ئاروئەردىكى شەھەرلەر ئادەمزاڭسىز بولۇپ،
 قوي پادىلىرىغا قالدۇرۇلىدۇ،
 ئۇلار تىنچ-ئامان ياتىدۇ،
 ئۇلارنى قورقۇتقۇدەك ھېچبىر ئادەممۇ كۆرۈنمەيدۇ.
³ ئەفرائىمدا بولسا، قورغانلىق شەھەرلەر يوقىلىدۇ،
 دەمەشقىنىڭ شاھانە ھوقۇقى،
 سۈرىيەنىڭ قالدۇقلىرى يوقىلىدۇ؛
 ئۇلار «ئىسرائىلنىڭ شۆھرىتى» دەك يوق بولىدۇ.⁽¹⁹¹⁾
 — دەيدۇ ساماۋى قوشۇنلارنىڭ سەردارى بولغان پەرۋەردىگار.
⁴ شۇ كۈنى شۇنداق بولىدۇكى، ياقۇپنىڭ شۆھرىتى سۇسلىشىپ،
 تېنىدىكى سېمىز ئەتلەر سىزىپ كېتىدۇ.

¹⁹⁰ «مەدىكار ھېسابلىغاندەك» — مەدىكار ئىشلىگەن ۋاقىتنى ئىنتايىن توغرىلىق بىلەن
 ھېسابلايدۇ، ئەلۋەتتە. دېمەك، مۇشۇ «ئۈچ يىل»، كەممۇ ئەمەس، ئارتۇقمۇ ئەمەس دەل ئۈچ
 يىلنى بىلدۈرىدۇ.

¹⁹¹ سۆزمۇسۆز تەرجىمە قىلغاندا، «ئۇلار ئىسرائىلنىڭ شۆھرىتىدەك بولىدۇ». ئويلايمىزكى، مۇشۇ
 سۆز كىنايىلىك گەپ بولۇپ: — «شۆھرىتى يوق» دېگەنلىك (4-ئايەتنى كۆرۈڭ). بەزى ئالىملار،
 كەلگۈسىدە ئىسرائىلنىڭ شۆھرىتى ئەسلىگە كەلتۈرۈلىدۇ، شۇڭا دەمەشقىنىڭمۇ شۆھرىتى بولىدۇ،
 دەپ قارايدۇ.

⁵ ئۇلارنىڭ ھالى بولسا ئورمىچى بۇغداي ئورغاندىن كېيىن، يەنى بىلىكى بىلەن يىغىپ ئورغاندىن كېيىن، ھەتتا رەفايىم جىلغىسىدا ئادەملەر باشاقلارنى تەرگەندىن كېيىنكى ھالەتكە ئوخشاش، قالغىنى يوق دېيەرلىك بولىدۇ⁽¹⁹²⁾؛

⁶ ھالىۋكى، يەنە ئازراق تەرگۈدەك باشاق، زەيتۇن دەرىخى سىلكىگەندىن كېيىن، ئەڭ ئۇچىدا ئىككى-ئۈچ تال مېۋە، كۆپ مېۋىلىگەن شاخلىرىدا تۆت-بەش تال مېۋە قالدۇرۇلىدۇ، - دەيدۇ ئىسرائىلنىڭ خۇداسى بولغان پەرۋەردىگار.

⁷ - شۇ كۈنى ئىنسان بولسا ياراتقۇچىسىغا نەزىرىنى تىكىدۇ، كۆزى ئىسرائىلدىكى مۇقەددەس بولغۇچىدا بولىدۇ.

⁸ ئۇلار ئۆز قۇربانگاھلىرىغا، يەنى ئۆز قولى بىلەن ياسىغانلىرىغا، ياكى بارماقلىرى بىلەن شەكىللەندۈرگەنلىرىگە ھېچ قارىمايدۇ، نە «ئاشەراھ»لارغا نە «كۈن تۈۋرۈكلىرى»گە ھېچ ئۈمىد باغلىمايدۇ.⁽¹⁹³⁾

¹⁹² دېمەك، ئورمىچى ئەگەر بىلىكىنى ئىشلىتىپ ئورسا، ناھايىتى ئاز باشاقلار قېلىپ قالىدۇ؛ رەفايىم (رەفايىلارنىڭ) جىلغىسى يېرۇسالېمنىڭ جەنۇب تەرىپىدە، ئۇ يەرگە كەمبەغەللەر بېرىپ ئورمىچىلار قالدۇرغان بۇغداينى تېرەتتى؛ ئەلۋەتتە تەرگەندىن كېيىن قالغان بۇغداي «يوق دېيەرلىك» بولىدۇ؛ خۇدانىڭ جازاسى بىلەن ئەفرائىمنىڭ ئادەملىرى، شۆھرىتى، ھەممىسى ئوخشاشلا «يوق دېيەرلىك» بولىدۇ.

مۇشۇ بالايىپايتلەر ئاسۇرىيە ئىمپېرىيەسىنىڭ بىرنەچچە قېتىملىق تاجاۋۇزلىرى بىلەن ئۇلارنىڭ بېشىغا كەلدى. ئاخىرىدا ئاسۇرىيە ئەفرائىمدىكى كۆپ ئاھالىنى سۈرگۈن قىلدى (مىلادىيەدىن ئىلگىرىكى 722-يىلى).

¹⁹³ مۇشۇ ئايەتتىكى قۇربانگاھلار ۋە خۇشبۇياگاھلار، شۈبھىسىزكى، بۇتلارغا چوقۇنۇشتا ئىشلىتىدىغان نەرسىلەر. «ئاشەراھلار» دېگەن بۇتلار بەلكىم بۇتپەرەسلىككە بېغىشلانغان دەرەخلەر ئىدى. دەرەخلەر بەلكىم «ئايال مەيۋىد» شەكلىدە ئويۇلغان ياكى نەقىشلەنگەن بولسا كېرەك. ئادەملەرنىڭ خىياللىرىدا، مۇشۇ مەيۋىد «زېمىننى مۇنبەتلىك قىلارمىش» ۋە «ئاياللارنى تۇغۇمچان قىلارمىش». بۇلارغا چوقۇنۇش ئادەتلىرىنىڭ ھەرخىل جىنسىي ئەخلاقسىزلىق بىلەن مۇناسىۋىتى بار ئىدى.

شۇ سۆزلەرگە قارىغاندا ئاز بىر قىسىم ئەفرائىمدىكىلەر خۇداغا ئۈمىد-ئىشەنچ باغلايدۇ. بېشارەتنىڭ بىر قېتىملىق ئەمەلگە ئاشۇرۇلۇشىنى «تارىخ-تەزكىرە (2)» 30-31-بابتىن، 34-باب 9-ئايەتتىنمۇ كۆرگىلى بولىدۇ.

⁹ شۇ كۈندە ئۇنىڭ قورغانلىق شەھەرلىرى،
ئەسلىدىكى ئىسرائىللارنىڭ ئالدىدا چاتقاللىققا ۋە تاقىر تاغلارغا
ئايلىنىۋاتقان خارابە شەھەرلەردەك،⁽¹⁹⁴⁾

ھەممىسى ۋەيران بولۇپ كېتىدۇ.
¹⁰ چۈنكى نىجاتنىڭ بولغان خۇدانى ئۇنتۇپ قالدىڭ،
كۈچۈڭ بولغان «قورام تاش بولغۇچى» نى ئەسلىمىدىڭ؛
شۇڭا سەن «سەرخىل» ئۆسۈملۈكلەرنى تىكىپ قويغىنىڭ بىلەن،
ۋە ياقا يۇرتتىكى ئۈزۈم تاللىرىنى تىككىنىڭ بىلەن⁽¹⁹⁵⁾،
¹¹ ئۇلارنى تىككەن كۈنىلا ياشارتقىنىڭ بىلەن،
تىككەن ئەتىسىلا ئۇلارنى چېچەكلەتكىنىڭ بىلەن،
ھوسۇلىغا ئېرىشكەن كۈندە، ئۇ پەقەت بىر پاتمان داۋالغۇسىز قايغۇ-
ھەسرەت بولىدۇ، خالاس!⁽¹⁹⁶⁾

¹² ھەي! كۆپ خەلقلەرنىڭ چۇقان-سۈرەنلىرى!
ئۇلار دېڭىز-ئوكيانلارنى ئۇرغۇتۇپ دولقۇنلارداك شاۋقۇنلارنى كۆتۈرىدۇ،
ئاھ، ئەللەرنىڭ قاينام-تاشقىنلىرى!
دولقۇنلانغان كۈچلۈك سۇلاردەك ئۇلار قاينام-تاشقىنلارنى كۆتۈرىدۇ.
¹³ ئەللەر ئۇلۇغ سۇلارنىڭ قاينام-تاشقىنلىرىدەك دولقۇنلىنىپ كېتىدۇ؛
بىراق ئۇ ئۇلارنىڭ دەككىسىنى بېرىشى بىلەنلا، ئۇلار يىراققا بەدەر قېچىپ
كېتىدۇ.
ئۇلار تاغدىكى ئوت-چۆپلەرنىڭ توپا-توپانلىرى شامالدا يىراقلاغا
ئۇچۇرۇۋېتىلگەندەك،

¹⁹⁴ مۇشۇ كونا «خارابە شەھەرلەر»، يەشۇئا پەيغەمبەرنىڭ يېتەكچىلىكىدە، ئىسرائىللار خۇداغا
تايىنىپ زېمىننى ئىشغال قىلغاندا ۋەيران قىلىنغانىدى. شۇ خارابە كونا شەھەرلەر ئۇلارغا خۇداغا
تايىنىش كېرەكلىكىنى ئەسلىتىشى كېرەك ئىدى.

¹⁹⁵ مۇشۇ ئايەتتىكى «ئۆسۈملۈكلەر» خۇراپىلىق بىلەن تىكلەنگەن، ئادەمنى باي قىلىدىغان ياكى
راۋاج تاپقۇزىدىغان «سېھرىي ئۆسۈملۈكلەر» مىش.

¹⁹⁶ پۈتكۈل ئايەتنىڭ باشقا بىرنەچچە خىل تەرجىمىسى بولۇشى مۇمكىن.

قارا قۇيۇن ئالدىدا چاڭ-توزاڭلار قۇيۇن بولغاندەك ھەيدىۋېتىلىدۇ!
¹⁴ كەچتە – ۋەھىمە!

تاڭ سەھەردە – يوق بىراق!
 مانا بىزنى بۇلاپ كەتكەنلەرنىڭ نېسىۋىسى،
 بىزدىن ئولجا-غەنىمەت ئېلىۋالغانلارنىڭ ئاقىۋىتىدۇر!

يەشاينىڭ ئېفىئوپىيىدىن كەلگەن ئەلچىلەرگە بەرگەن بېشارىتى

18 ^{2.1} ئاھ، ئېفىئوپىيە دەريالىرىنىڭ بويلىرىدىكى قاناتلارنىڭ
 ۋىرىلىدىغان ئاۋازلىرى بىلەن قاپلانغان يەر-زېمىن! –
 سەن قومۇش كېمىلەر ئۈستىدە ئەلچىلەرنى دېڭىزدىن ئۆتكۈزۈپ ⁽¹⁹⁷⁾
 ئەۋەتسەن؛

– ئى يەل تاپان خەۋەرچىلەر،
 ئېگىز بويۇق ھەم سىلىق تېرىلىك بىر ئەلگە،
 يىراق-يېقىنلارغا قورقۇنچ بولىدىغان بىر مىللەتكە،
 زېمىنى دەريالار تەرىپىدىن بۆلۈنگەن،
 كۈچلۈك، تاجاۋۇزچى بىر ئەلگە قايتىپ بېرىڭلار! ⁽¹⁹⁸⁾
³ جاھاندا تۇرۇۋاتقانلارنىڭ ھەممىسى،
 جىمىكى يەر يۈزىدىكىلەر!

¹⁹⁷ مىلادىيەدىن ئىلگىرىكى 715-يىلى، ئېفىئوپىيەنىڭ پادىشاھى پىئانقى مىسىرنى ئىشغال قىلىپ
 يېڭى بىر سۇلالىنى (مىسىردىكى 25-سۇلالە) بەرپا قىلغاندىن كېيىن، ئاسۋىيە ئىمپېرىيەسىگە
 قارشى بىر ئىتتىپاقنى شەكىللەندۈرۈش ئۈمىدىدە، ئوتتۇرا شەرقىكى بارلىق دۆلەتلەرگە
 ئەلچىلەرنى ئەۋەتتى. مۇشۇ بابتا يەشايا ئەلچىلەرنىڭ ئالدىغا كېلىپ، ئۇلارنى قايتۇرماقچى بولۇپ،
 يۇقىرىقى خەۋەرنى يەتكۈزىدۇ.

¹⁹⁸ يەشايا پەيغەمبەر ئەلچىلەرنى ئۆز دۆلىتىگە (ئېفىئوپىيىلىكلەر ئېگىز بويۇق، سىلىق تېرىلىك،
 ئەشەددىي بىر خەلق ئىدى) قايتىشنى دەۋەت قىلىدۇ. ئۇ ئۇلار ئارقىلىق يەنە، كەلگۈسىدە پۈتكۈل
 دۇنيا پەرۋەردىگارغا بويسۇنىدۇ، دەپ جاكارلىماقچى. شۇنىڭ بىلەن تەڭ، ئۇ يېرۇسالېمدىكىلەرگە
 مۇشۇ ئىتتىپاقنىڭ پايدىسىزلىقىنى، پەرۋەردىگارغا تايانمىسا ھەممە ئىشلىرىنىڭ قۇرۇق
 بولىدىغانلىقىنى دەۋەتلىدۇ، ئەلۋەتتە.

تاغلاردا بىر تۇغ كۆتۈرۈلگەندىلا،
كۆرۈڭلار!

كاناي چېلىنغاندىلا،
ئاڭلاڭلار!⁽¹⁹⁹⁾

⁴ چۈنكى پەرۋەردىگار ماڭا مۇنداق دېدى: –
مەن تىنچلىقتا تۇرىمەن،

نۇر ئۈستىدە يالىلداپ تۇرغان ئىسسىقتەك،
ئىسسىق ھوسۇل مەزگىلىدىكى شەبنەملىك بۇلۇتتەك،
ئۆز تۇرالغۇدا كۆزىتىمەن؛⁽²⁰⁰⁾

⁵ چۈنكى ھوسۇل ئېلىش ئالدىدا،
ئۈزۈم چېچەكلىگەندىن كېيىن،
چېچەكلەر ئۈزۈم بولغاندا،

ئۇ پۈتتۈرۈپ پىچاقلار بىلەن بىخلىرىنى كېسىپ،
ھەم شاخلىرىنى كېسىپ تاشلايدۇ.⁽²⁰¹⁾

⁶ ئۇلار يىغىشتۇرۇلۇپ تاغدىكى ئالغۇر قۇشلارغا،
يەر يۈزىدىكى ھايۋانلارغا قالدۇرۇلىدۇ.
ئالغۇر قۇشلار ئۇلاردىن ئوزۇقلىنىپ يازنى ئۆتكۈزىدۇ،

¹⁹⁹ «تۇغ» ۋە «كاناي» نىڭ نېمىنى بىلدۈرىدىغانلىقىنى بىلىش ئۈچۈن، 11-باب ھەم 27-بابنى كۆرۈڭ. «تۇغ» ھەم قۇتۇلۇش بەلگىسى ھەم دۇنيادىكى ئەڭ ئاخىرقى ئۇرۇش بىلەن مۇناسىۋەتلىك. كاناي خۇدانىڭ ئۆز قوۋمىنى ئۆزىگە چاقىرىشقا ئىشلىتىلىدۇ.

²⁰⁰ ئىسسىق ھەم شەبنەم گاھىدا كۆرۈنمىگەن بىلەن، ئۇلارنىڭ ھوسۇلغا بولغان تەسىرى ناھايىتى كۈچلۈكتۇر. خۇدامۇ ئوخشاشلا دائىم «تىنچ» ھەم كۆرۈنمەيدۇ؛ ئۇ ھېچنېمىنى دېمىگەندەك ياكى قىلمىغاندەك تۇرىدۇ. بۇ دۇنيادىكى نۇرغۇن ئىشلار خۇداسىز قىلىنغاندەك بولغىنى بىلەن (دېمەك، خۇدانىڭ كۈچ-قۇدرىتى شۇ ئىشلارغا كېرەك ئەمەستەك تۇرغىنى بىلەن)، خۇدا ھامان ئۆز خەلقى بىلەن بىللە بولىدۇ، ھەممە ئىشلارنىڭ ئارقىسىدا تۇرىدۇ ھەم بەلگىلەنگەن ۋاقىتتا قولىنى سوزىدۇ (5- ھەم 6-ئايەتنى كۆرۈڭ).

²⁰¹ دېمەك، مۇشۇ دۇنيادىكى ھۆكۈمدارلار «ھوسۇل، يەنى دۇنيادىكى بارلىق ئەل-يۇرتلار بىزنىڭكى» دېگەندە، خۇدا تۇيۇقسىز ھەممىسىنى ئۇلارنىڭ قولىدىن ئېلىپ تاشلاپ ئۇلارنى يەرگە قارىتىپ قويىدۇ.

يەر يۈزىدىكى ھايۋانلار ئۇلار بىلەن قىشنى ئۆتكۈزىدۇ.⁽²⁰²⁾

⁷ شۇ كۈنىدە ساماۋى قوشۇنلارنىڭ سەردارى بولغان پەرۋەردىگارغا بىر سوۋغات ئېلىپ كېلىنىدۇ؛

يەنى ئېگىز بويلىق ھەم سىلىق تېرىلىك بىر مىللەتتىن،

يىراق-يېقىنلارغا قورقۇنچ بولىدىغان بىر ئەلدىن،

زېمىنى دەريالار تەرىپىدىن بۆلۈنگەن،

كۈچلۈك، تاجاۋۇزچى بىر مىللەتتىن بېرىلىدۇ؛

ساماۋى قوشۇنلارنىڭ سەردارى پەرۋەردىگارنىڭ نامى بولغان جايغا،

يەنى زىئون تېغىغا ئېلىپ كېلىنىدۇ.⁽²⁰³⁾

مىسىر جازالىنىپ، تەربىيە بېرىلىپ ساقايتىلىدۇ ۋە خۇداغا ئىبادەت قىلىدۇ

19 ¹ مىسىر توغرىلىق يۈكلەنگەن ۋەھىي: — مانا، پەرۋەردىگار تېز ئۇچىدىغان بۇلۇت ئۈستىگە مىنىپ، مىسىرغا يېتىپ كېلىدۇ؛

مىسىردىكى بۇتلار ئۇنىڭ ئالدىدا تەۋرىنىپ كېتىدۇ،

مىسىرنىڭ يۈرىكى بولسا ئىچىدىن ئېرىپ كېتىدۇ.

² — «ۋە مەن مىسىرلىقلارنى بىر-بىرىگە قارشى قۇتتىمەن؛

ئۇلارنىڭ ھەممىسى ئۆز قېرىنداشلىرىغا قارشى تۇرىشىدۇ،

ئۆز قوشنىلىرى بىلەنمۇ سوقىشىدۇ؛

شەھەر بىلەن شەھەر،

²⁰² «يازنى ئۆتكۈزىدۇ»، «قىشنى ئۆتكۈزىدۇ» — بۇ ئىش ۋاقىتلىق ئەمەس، بەلكى خۇدانىڭ مۇشۇ دۇنيادىكى ھۆكۈمدارلاردىن ھوقۇقنى تارتىۋېلىپ، ئۇلارنىڭ ئۇرۇش-جېدەللىرىنى ئاخىرلاشتۇرۇپ، دۇنيادىكى ھايۋانلارغا تۈگمەس ئاراملىق بېرىدىغانلىقىنى بىلدۈرىدۇ.

²⁰³ دېمەك، ئېفىئوپىيەلىكلەر خۇدانى تونۇيدۇ ھەم خۇداغا قىلغان ئىبادىتى قوبۇل قىلىنىدۇ. شۈبھىسىزكى، ئۇلار مۇشۇ يەردە ئۆزىلا ئەمەس، بەلكى دۇنيادىكى بارلىق مىللەتلەرگە ۋەكىل بولۇپ، پەرۋەردىگارغا بېقىنىدۇ.

پادشاھلىق بىلەن پادشاھلىق بىر-بىرىگە قارشى ئۆرىشىدۇ؛
³ ۋە مىسىرنىڭ روھى ئۆز ئىچىدىن يوقاپ كېتىدۇ؛
 مەن ئۇلارنى مەسلىھەتسىز قالدۇرىمەن؛
 شۇڭا ئۇلار بۇتلارنى ۋە ئەرۋاھلارنى،
 ئەرۋاھلارنى چاقىرغۇچىلارنى ھەم پالچىلارنى ئىزدەپ مەسلىھەت سورايدۇ؛
⁴ مەن مىسىرلىقلارنى رەھىمسىز بىر ھۆكۈمراننىڭ قولىغا تاپشۇرىمەن؛
 ئەشەددىي بىر پادشاھ ئۇلارنىڭ ئۈستىدىن ھۆكۈمرانلىق قىلىدۇ»⁽²⁰⁴⁾ —
 دەپ جاكارلايدۇ ساماۋى قوشۇنلارنىڭ سەردارى بولغان رەب پەرۋەردىگار؛
⁵ ھەم سۇلار «دېڭىز» دىن⁽²⁰⁵⁾ يوقايدۇ،
 دەرياسى قاغىراپ پۈتۈنلەي قۇرۇپ كېتىدۇ؛
⁶ دەريالارنى سېسىقچىلىق قاپلايدۇ،
 مىسىرنىڭ ئۈستەڭ-قاناللىرى قاغىراپ تۈگەيدۇ؛
 قومۇشلار ھەم يېكەنلەر سولىشىدۇ؛
⁷ نىل دەرياسى بويىدىكى يەرلەر،
 نىل دەرياسىنىڭ قۇيۇلۇش ئاغزىدىكى يەرلەر گىياھسىز قالىدۇ،
 نىل دەرياسى بويىدىكى زىرائەتلەرنىڭ ھەممىسى قۇرۇپ، تۈزۈپ، يوقىلىدۇ.
⁸ بېلىقچىلار بولسا زار قاقشايدۇ؛
 نىل دەرياسىغا قارماق تاشلىغۇچىلارنىڭ ھەممىسى ئالە كۆتۈرىدۇ؛
 سۇلارنىڭ ئۈستىگە تور يايغۇچىلارنىڭ بېشى ساڭگىلاپ كېتىدۇ.
⁹ زىغىرچىلار ھەم لىباس توقۇغۇچىلار خىجالەتچىلىكتە قالىدۇ،
¹⁰ جەمئىيەتنىڭ «تۈۋرۈك» لىرى پارە-پارە بولۇپ،
 مەدىكارلارنىڭ كۆڭلىمۇ يېرىم بولىدۇ.

²⁰⁴ مۇشۇ بېشارەتنى بەلكىم ئاۋۋال ئېفىئوپىيەلىك پىئانقى (مىلادىيەدىن ئىلگىرىكى 715-يىلى)،
 ئاسۋىيەلىك سارگون (20-بىننى كۆرۈك)، ئاسۋىيەلىك سەنناخېرب ۋە ياكى كېيىنكى پارس
 پادشاھلىرى كامبىسىس (مىلادىيەدىن ئىلگىرىكى 525-يىلى)، ئاندىن ئاتاكسەركسىس (III)
 «ئوقۇس» قاتارلىقلار (مىلادىيەدىن ئىلگىرىكى 343-يىلى) تەرىپىدىن ئەمەلگە ئاشۇرۇلغان ئىدى.
²⁰⁵ «دېڭىز» مۇشۇ يەردە نىل دەرياسىنى كۆرسىتىدۇ.

¹¹ تولىمۇ ئەخمەق زوئان شەھىرىنىڭ ئەمەلدارلىرى!
پەرۋەننىڭ⁽²⁰⁶⁾ ئەڭ دانا مەسلىھەتچىلىرىدىن ئەخمەق قانە مەسلىھەتلىرى
چىقىدۇ!

سېلىر قانداقمۇ پەرۋەنگە: —

«مەن بولسام دانالارنىڭ ئەۋلادى،

قەدىمكى پادىشاھلارنىڭ نەسلىدۇرمەن!»⁽²⁰⁷⁾ — دەۋاتقانلىرى تېخى؟

¹² مىسىر، سېنىڭ دانىشمەنلىرىڭ ھازىر قېنى؟

ئۇلار دانىشمەن بولسا، ساماۋى قوشۇنلارنىڭ سەردارى بولغان پەرۋەردىگارنىڭ
مىسىر توغرىلىق نېمىلەرنى كۆڭلىگە پۈككەنلىكىنى ساڭا ئايدان قىلسۇن!

¹³ زوئان شەھىرىنىڭ ئەمەلدارلىرى نادانلاشتى،

مەمىس⁽²⁰⁸⁾ شەھىرىنىڭ ئەمەلدارلىرى ئالدىنىپ كەتتى؛

مىسىر قەبىلىلىرىنىڭ «بۇرجەك تاش»لىرى⁽²⁰⁹⁾ بولسا ئۇلارنى ئېزىقتۇرۇپ

قويدى.

¹⁴ پەرۋەردىگار ئۇلارنىڭ ئارىسىغا بىر قايىمۇقتۇرغۇچى روھنى ئارىلاشتۇرۇۋەتتى؛

شۇڭا بىرسى مەست بولۇپ ئۆز قۇسۇقىدا تېپىلىپ ئەلەك-سەلەك

بولغاندەك،

ئۇلار مىسىردىكىلەرنى ھەربىر ئىشىدا ئەلەك-سەلەك قىلىۋەتتى.

¹⁵ شۇنىڭ بىلەن مىسىرغا،

باش، قۇيرۇق، پالما شېخى ياكى قومۇشلار قىلالىغۇدەك ھېچقانداق ئامال

قالمايدۇ.⁽²¹⁰⁾

²⁰⁶ پەرۋەن — مىسىر پادىشاھلىرىنىڭ دەۋر-دەۋرگىچە ئىشلەتكەن ئۇنۋانى.

²⁰⁷ «مەن بولسام... قەدىمكى پادىشاھلارنىڭ نەسلىدۇرمەن!». مىسىرنىڭ ئۆرپ-ئادەتلىرى
بويىچە، پادىشاھنىڭ مەسلىھەتچىلىرىنىڭ ھەممىسى يۇقىرى تەبىئىيلىك ياكى پادىشاھ جەمەتىدىن
بولۇشى كېرەك ئىدى.

²⁰⁸ ياكى «نوف».

²⁰⁹ «مىسىر قەبىلىلىرىنىڭ «بۇرجەك تاش»لىرى» بولسا، بەلكىم مىسىر جەمئىيىتىدىكى
مۆتىۋەرلەردۇر.

²¹⁰ «باش، قۇيرۇق، پالما شېخى، قومۇش» بەلكىم مىسىر جەمئىيىتىدىكى ھەرخىل تەبىئىيلىك
ئادەملەرنى بىلدۈرىدۇ.

¹⁶ شۇ كۈنى مىسىردىكىلەر قىز- ئاياللارغا ئوخشاپ قالدۇ،
 ساماۋى قوشۇنلارنىڭ سەردارى بولغان پەرۋەردىگار قولىنى ئۇلارنىڭ ئۈستىگە
 تەڭلىشى بىلەن تىترەپ قورقۇدۇ،
¹⁷ ھەمدە يەھۇدا زېمىنى بولسا مىسىرغا ۋەھىمە بولۇپ قالدۇ؛
 چۈنكى ساماۋى قوشۇنلارنىڭ سەردارى بولغان رەب پەرۋەردىگارنىڭ
 بېكىتكەن ئىرادىسى تۈپەيلىدىن،
 يەنى ئۇنىڭ ئۆزلىرىگە قارىتىلغان ئىرادىسى تۈپەيلىدىن،
 كىمگە يەھۇدانىڭ گېپى قىلىنسا شۇ چۆچۈيدۇ.
¹⁸ شۇ كۈنى قانائاننىڭ⁽²¹¹⁾ تىلى سۆزلەيدىغان،
 ۋە ساماۋى قوشۇنلارنىڭ سەردارى بولغان پەرۋەردىگارغا بېقىنىپ سادىقلىق
 قەسىمى قىلىدىغان مىسىرنىڭ بەش شەھىرى بولدى؛
 ئۇلاردىن بىرى «ھالاك شەھىرى» دەپ ئاتىلىدۇ.
¹⁹ شۇ كۈنى مىسىرنىڭ زېمىنى ئوتتۇرىسىدا پەرۋەردىگارغا ئاتالغان بىر
 قۇربانگاھ،
 ھەم چېگراسىدا پەرۋەردىگارغا ئاتالغان بىر تۈۋرۈك بولدى.
²⁰ بۇلار بولسا ساماۋى قوشۇنلارنىڭ سەردارى بولغان پەرۋەردىگارغا ھەم بەلگە
 ھەم شاھىت بولدى؛
 چۈنكى ئەزگۈچىلەر تۈپەيلىدىن ئۇلار پەرۋەردىگارغا نالە كۆتۈرگەن بولدى؛
 ئۇ ئۇلارنى ئەركىنلىككە چىقىرىدىغان بىر قۇتقۇزغۇچى ھەم قوغدىغۇچىنى
 ئەۋەتىدۇ.⁽²¹²⁾

²¹¹ «قانائان» پەلەستىن، يەنى سىرائىلنىڭ زېمىنى، ھازىرقى ئىسرائىلىيەنى كۆرسىتىدۇ. شۇڭا ئۇلار
 ئىبرانىي تىلىدا سۆزلىشىدۇ.

²¹² (18-22-ئايەتلەر) — مۇشۇ ئايەتلەردىكى بېشارەت بەلكىم ئاخىرقى زاماندا ئەمەلگە
 ئاشۇرۇلدى. بەزى ئالىملار بېشارەتلەر مىلادىيەدىن ئىلگىرىكى 4-1-ئەسىرلەردە «قىسمەن
 ئەمەلگە ئاشۇرۇلغان» دەپ قارايدۇ. شۇ زامانلاردا مىسىر نۇرغۇن يەھۇدىي مۇساپىرلارنى قوبۇل
 قىلىپ، ئۇلارغا مىسىرنىڭ چېگرىسىغا يېقىن جايدا يېڭى بىر ئىبادەتخانىنى قۇرۇشقا يول قويدى
 ۋە ھەتتا ئۇنى قۇرۇشقا ياردەم بەردى. مىلادىيەدىن كېيىن مىسىردىكى مەسىھىي جامائەتلەرمۇ
 ناھايىتى كۆپ بولغان.

²¹ پەرۋەردىگار مىسىرلىقلارغا تونۇتۇلۇپ ئايان قىلىندۇ؛

شۇ كۈنى مىسىر پەرۋەردىگارىنى تونۇيدۇ؛

ئۇلار ئۇنىڭغا قۇربانلىق ئاشلىق ھەدىيەلىرى بىلەن ئىبادەت قىلىدۇ؛

ئۇلار پەرۋەردىگارغا قەسەم ئىچىدۇ ۋە ئۇنىڭغا ئەمەل قىلىدۇ.

²² پەرۋەردىگار مىسىرنى ئۇرىدۇ؛

ئۇ ئۇلارنى ئۇرىدۇ ھەم ساقايتىدۇ؛

شۇنىڭ بىلەن ئۇلار پەرۋەردىگارنىڭ يېنىغا قايتىدۇ،

ئۇ ئۇلارنىڭ دۇئا-تىلاۋىتىنى قوبۇل قىلىپ ئۇلارنى ساقايتىدۇ.

²³ شۇ كۈنى مىسىردىن ئاسۇرىيەگە ماڭىدىغان، ئېگىز كۆتۈرۈلگەن تۈز يول

ئېچىلىدۇ؛⁽²¹³⁾

ئاسۇرىيەلىكلەر مىسىرغا كىرىدۇ،

مىسىرلىقلار ئاسۇرىيەگە كىرىدۇ؛

مىسىر ئاسۇرىيە بىلەن بىللە خۇدانىڭ خىزمەت-ئىبادىتىدە بولىدۇ.

²⁴ شۇ كۈنى ئىسرائىل مىسىر ۋە ئاسۇرىيە بىلەن بىر بولۇپ،

ئۈچىسى، يەر يۈزىدىكىلەرگە بەخت يەتكۈزگۈچىلەر بولىدۇ.

²⁵ ساماۋى قوشۇنلارنىڭ سەردارى بولغان پەرۋەردىگار ئۇلارغا بەخت ئاتا

قىلىپ: -

«خەلقىم بولغان مىسىرغا،

ئۆز قولىمنىڭ ئىجادى بولغان ئاسۇرىيەگە

ۋە ئۆز مىراسىم بولغان ئىسرائىلغا بەخت يار بولسۇن!» - دەيدۇ.⁽²¹⁴⁾

²¹³ مۇشۇ يول ھېلىھەم مەۋجۇت. بىراق ئىسرائىل ھەم مىسىر ۋە سۇرىيەلەر ئوتتۇرىسىدىكى

مۇناسىۋەت ياخشى بولمىغاچقا، يول ئۇزۇندىن بۇيان ئېتىكىلىك ھالەتتە تۇرماقتا.

²¹⁴ پىكرىمىزچە مۇشۇ بېشارەتنىڭ (1-25-ئايەتلەرنىڭ) ئاخىرقى قىسمى («شۇ كۈنى

مىسىردىكىلەر قىز-ئاياللارغا ئوخشاش قالىدۇ...» يەنى 16-ئايەتتىن باشلاپ) تېخى ئەمەلگە

ئاشۇرۇلمىغان. يەشايا نىڭ دەۋرىدىكىلەر ئۈچۈن، بۇ بېشارەت ئۇلارنىڭ مىسىرغا قوشۇلۇشقا

بولمايدىغانلىقىنى بىلدۈرگەن؛ بۇنداق قىلىش پەرۋەردىگارغا ئىشەنمەسلىككە باراۋەر. بېشارەتتە،

ئۇلار مىسىرغا ئەمەس، بەلكى مىسىر ئۆزلىرىگە بېقىندى بولىدۇ، دېيىلىدۇ. ئاخىردا خۇدا

مىسىرلىقلارنى ئىسرائىللار قورقىدىغان ئاسۇرىيەلىكلەر بىلەن بىللە ئۆزىگە، شۇنداقلا ئىسرائىلغا

بېقىندۇرىدۇ.

مىسىر توغرۇلۇق يەنە بىر بېشارەت⁽²¹⁵⁾

20 ¹ ئاسۋىيەنىڭ سەردارى بولغان «تارتان» ئاشدود شەھىرىگە كېلىپ مۇھاسىرە قىلغان يىلى ئاسۋىيە پادىشاھى سارگون ئۇنى ئەۋەتكەن (ئۇ ئاشدودقا قارشى جەڭ قىلىپ ئۇنى ئىشغال قىلدى):⁽²¹⁶⁾

² - شۇ چاغدا پەرۋەردىگار ئاموزنىڭ ئوغلى يەشايا ئارقىلىق سۆز قىلغانىدى. ئۇ ئۇنىڭغا: -
«چاترىقىڭدىن بۆس ئىچ تامبىلىڭنى سېلىۋەت، پۇتۇڭدىكى كەشكىنى سېلىۋەت» - دېگەندى;

ئۇ شۇنداق قىلدى: يالڭاچ ۋە يالاڭچىلىق مېڭىپ يۈردى.⁽²¹⁷⁾

³ ۋە پەرۋەردىگار ئاخىرىدا مۇنداق دېدى: -

«مېنىڭ قۇلۇم يەشايا مىسىر ۋە ئېفىئۇپىيە توغرۇلۇق خەۋەر بېرىدىغان بېشارەت ھەم كارامەت سۈپىتىدە بولۇش ئۈچۈن يالڭاچ ھەم يالاڭچىلىق ئۈچ يىل مېڭىپ يۈرگەندەك،⁴ ئوخشاشلا مىسىرلىق ئەسەرلەر ۋە ئېفىئۇپىيەلىك سۈرگۈنلەر ياش

²¹⁵ مۇشۇ 20-بابتىكى بېشارەت ناھايىتى قىسقا ۋاقىت ئىچىدە ئەمەلگە ئاشۇرۇلغان. بېشارەتنىڭ ئەمەلگە ئاشۇرۇلىشىنى كۆرگەن كىشىلەر يۇقىرىقى 19-بابتىكى ئاخىرقى زامانلارنى كۆرسىتىدىغان (ئاسۋىيە ۋە مىسىر توغرۇلۇق) بېشارەتنىڭ ئاخىرىدا مۇقەررەر ئەمەلگە ئاشۇرۇلىدىغانلىقىدىن ھېچ گۇمان قىلماسلىقى كېرەك.

²¹⁶ مىلادىيەدىن ئىلگىرىكى 715-يىلى فىلىستىيەلىرىنىڭ بىر پايىتەختى بولغان ئاشدود مىسىرنىڭ قۇتۇرتىشى بىلەن ئاسۋىيە ئىمپېرىيەسىدىكى ئاسارەتلەرنى بۇزۇپ ئىسيان كۆتۈردى. ئىككى يىل ئىچىدە ئۇلار يەنە مەغلۇپ بولدى. مىسىر توختىماي ئۇلارنى قۇتۇرتىپ، قوراللىق ياردەم بېرىشنى ۋەدە قىلىپ، ئەلچىلەرنى مۇنابقا، ئېدوم ھەم يەھۇذاغا ئەۋەتتى، ئاسۋىيە ئىمپېرىيەسىگە قارشى بىر ئىتتىپاقنى ئوتتۇرىغا چىقارماقچى بولدى. بىراق مىلادىيەدىن ئىلگىرىكى 711-يىلى ئاسۋىيە ئىمپېرىيەسى ئاشدود شەھىرىنى ئىشغال قىلدى. مىسىر ئۇلارغا ھېچ ياردەم قىلمىدى. خۇدا يەشايا ئارقىلىق ئىسرائىلغا خۇداسىز، تايانچسىز مىسىرغا تايىنىشنىڭ توغرا ئەمەسلىكىنى ھەم مۇنداق قىلىشنىڭ بېھۋەدە ئىش ئىكەنلىكىنى كۆرسىتىدۇ.

²¹⁷ بۇنىڭدىن كۆرۈشكە بولىدۇكى، يەشايا ئادەتتە بۆس كىيىم كىيىپ يۈرىدىغان بولۇشى مۇمكىن. يەشايا نىڭ ھەقىقەتەن «قىيالىڭاچ» ياكى پەقەت «كالتە ئىشتانلىق» ئىكەنلىكىگە بىر نېمە دېيىش تەس.

بولسۇن، قېرى بولسۇن، يالڭاچ ھەم يالڭاڭياغ، كاسسى ئوچۇق ھالدا ئاسۇرىيە پادىشاھى تەرىپىدىن مىسىرنى شەرمەندىلىكتە قالدۇرۇپ، يالاپ ئېپىكىتىلىدۇ⁽²¹⁸⁾.
 5 ئۇلار بولسا قورقۇشۇپ، ئۆز تايانچىسى بولغان ئېفىئوپىيەدىن ۋە پەخرى بولغان مىسىردىن ئۈمىدسىزلىنىپ كېتىدۇ. 6 شۇنىڭ بىلەن بۇ دېڭىز بويىدىكىلەر⁽²¹⁹⁾: -
 «مانا بۇ ئاسۇرىيە پادىشاھىنىڭ ۋەسۋەسىدىن قورقۇپ باشپاناھلىق ئىزدەپ بارغان تايانچىمىزغۇ، بىزلەر ئەمدى قانداقمۇ قۇتۇلالايمىز؟» - دېيىشىدۇ».

بابىل توغرىسىدا يەنە بىر بېشارەت

21 ¹ «دېڭىزنىڭ چۆل-باياۋىنى»⁽²²⁰⁾ توغرىسىدا يۈكلەنگەن بىر ۋەھىي: -

«جەنۇب تەرەپتە قويۇنتازلار ئۆتۈپ كېتىۋاتقاندەك،
 دەھشەتلىك زېمىندىن بىر نېمىلەر كېلىۋاتىدۇ!».

يەشاينىڭ سۆز قىلىشى

² - ئازابلىق بىر ۋەھىي-كۆرۈنۈش ماڭا ئايان قىلىندى؛
 خائىن خائىنلىق قىلىۋاتىدۇ،
 بۇلاڭچى بۇلاڭچىلىق قىلىۋاتىدۇ.⁽²²¹⁾

²¹⁸ شۇ بېشارەت بەلكىم 701-يىلى، يەنى ئاسۇرىيە بىلەن مىسىر سوقۇشقان ئەلتەككەھ دېگەن يەردە بولغان جەڭدە ئەمەلگە ئاشۇرۇلغان. ئاسۇرىيە مىسىردىكى ھەم ئېفىئوپىيەدىكى نۇرغۇن ئەسىرلەرنى ئېپىكتەكەن.

²¹⁹ «بۇ دېڭىز بويىدىكىلىرى» فىلىستىيەلىكلەر ھەم يەھۇدىلىقلارنى كۆرسىتىدۇ.

²²⁰ «دېڭىزنىڭ چۆل-باياۋىنى» بابىلنى كۆرسىتىدۇ (9-ئايەتنى كۆرۈڭ). «دېڭىز» بولسا، مۇشۇ يەردە بابىل شەھىرى جايلاشقان، ناھايىتى كەڭ ئەفرات دەرياسىنى كۆستىدۇ. ئەمدى نېمىشقا «دېڭىزنىڭ چۆل-باياۋىنى» دېيىلىدۇ؟ يەشايا بەلكىم بابىلنى كىنايىلىك گەپ بىلەن مازاق قىلىدۇ؛ بابىل كاتتا، بۈيۈك شەھەر بولغىنى بىلەن، ھەقىقەت جەھەتتىن ياكى مەڭگۈلۈك روھىي بايلىقلار جەھەتتىن ئېيتقاندا ناھايىتى بىر چۆل-باياۋان، خالاس.

²²¹ «خائىن خائىنلىق قىلىۋاتىدۇ... بۇلاڭچىلىق قىلىۋاتىدۇ» - شۈبھىسىزكى، بابىلنىڭ ئۆزلۈكسىز قىلىۋاتقان قىلمىشلىرىنى كۆرسىتىدۇ.

«ئى ئېلام، ئورۇنۇڭدىن تۇر، چىق!»⁽²²²⁾

مېدىئا، مۇھاسىرە قىلىپ قورشىۋال!»

ئۇنىڭ سەۋەبىدىن كۆتۈرۈلگەن ھەممە نالە-پەريادلارنى تۈگىتىۋەتتىم.⁽²²³⁾

³ - شۇڭا ئىچ-باغرىم ئاغرىق-ئازاب بىلەن تولدى،

تولغىقى تۇتقان ئايالنىڭ ئازابلىرىدەك،

كۆرگەنلىرىمدىن تولغىنىپ كەتتىم،

ئاڭلىغىنىمدىن پاراكەندە بولدۇم.⁽²²⁴⁾

²²² ئىككى ئىمكانىيەت بار. مۇشۇ بېشارەت ياكى مىلادىيەدىن ئىلگىرىكى 689-يىلى ئاسۇرىيە ئىمپېراتورى سەناخېرىپنىڭ بابىلغا بېسىپ كىرىپ ۋەيران قىلغانلىقىنى ياكى مىلادىيەدىن ئىلگىرىكى 539-يىلى پارسلار ۋە مېدىئالار قورەش ئىمپېراتورىنىڭ باشچىلىقىدا بېسىپ كىرگەنلىكىنى كۆرسىتىدۇ. ئەگەر بىرىنچى شەرھ توغرا بولسا، ئۇ چاغدا «ئېلام ئورۇنۇڭدىن تۇر، چىق! مېدىئا، مۇھاسىرە قىلىپ قورشىۋال!» دېگەن سۆزلەرنى بابىل پادىشاھى مېروداق-بالادان ئۆز ئىتتىپاقداشلىرى ئېلام ۋە مېدىئاغا ئېيتقان، بۇ سۆزلەر «ئاسۇرىيەگە ھۇجۇم قىل!» دېگەن مەنىدە بولغان بولىدۇ. ئۇ چاغدا ئاسۇرىيەنىڭ ئىمپېراتورى سەناخېرىپ مەغلۇپ بولغان. كېيىن ئۇ قايتىدىن ھۇجۇم قىلىپ بابىلنى ئىشغال قىلدى. شۇ چاغدا ئۇ بابىلنى پۈتۈنلەي ۋەيران قىلىپ، ئۇلارنىڭ ھەممە بۆلىرىنىمۇ چىقىپ پارە-پارە قىلدى.

ئەگەر ئىككىنچى شەرھ توغرا بولسا، مۇشۇ سۆزلەر قورەش ئۆزىنىڭ قوشۇنلىرىغا دېگەن گەپ بولىدۇ (بابىلغا ھۇجۇم قىل!). بىزنىڭچە بولسا بېشارەت قورەشنىڭكى مۇشۇ ھۇجۇمنى كۆرسىتىدۇ؛ بىراق ئىككى قېتىملىق ئىشغال قىلىشنىڭ ھەممىسىدە ئوخشاشلا يەشايا نىڭ كۆرسەتكەن كۆرسەتمىسى، يەنى «بابىلغا ئىشەنمەڭلار ھەم تايانماڭلار!» دېگەننى تەكىتلىنىدۇ

²²³ بۇ ئەلۋەتتە خۇدانىڭ سۆزى بولۇشى كېرەك، دېمەك، بابىلنىڭ خائىنلىقى، تاجاۋۇزچىلىق قىلىپ ئولجا ئالغانلىقى، ئادىلسىزلىقى، رەھىمسىزلىكى قاتارلىقلار تۈپەيلىدىن خالايق قاتتىق نالە-پەريادلارنى كۆتۈرگەندى؛ خۇدا ئۇلارنىڭ نالە-پەريادلىرىغا خاتىمە بېرىدۇ؛ چۈنكى ئۇ بابىلنىڭ ئۆزىنى تۈگەشتۈرگەندى.

²²⁴ بۇ سۆزلەر ئەلۋەتتە پەيغەمبەرنىڭ ئۆزىنىڭكى بولۇشى كېرەك.

باشقا بىرخىل تەرجىمىسى «مەن ئازابىتىن تولغىنىپ قارىيالمىدىم؛ پاراكەندىچىلىكتىن ھېچنەمنى ئاڭلىيالمىدىم».

بىر جەھەتتىن يەشايا پەيغەمبەر مۇشۇ كۆرۈنۈشتە مەلۇم بىر شەھەرنىڭ خۇدا تەرىپىدىن جازالىنىشىنى كۆرىدۇ، شۇنداقلا بەك ئازابلىنىدۇ. بىراق باشقا بىر جەھەتتىن ۋە باشقا بىر دەرىجىدە، بابىل شەھىرى يۈتكۈل دۇنياغا ۋەكىل بولسا، ئۇ خۇدانىڭ قىيامەت كۈنىدە گۇناھنىڭ ئۆزىنى قانداق دەھشەتلىك جازالىشىنى كۆرىدۇ، شۇنداقلا ئىنتايىن ئازابلىنىدۇ. شۈبھىسىزكى، مۇشۇ بېشارەتتىن ئېلىشىمىز كېرەك بولغان ساۋاق دەل مۇشۇدۇر.

4 شۇڭا كۆڭلۈم پاراكەندە بولۇپ ھاسىراپ كەتتىم،

مېنى دەھشەت قورقۇنچ باستى؛

ئۈمەن زوق ئالدىغان كېچىنى ساراسىمە بولىدىغان كېچىگە ئايلاندۇردى. (225)

5 ئۇلار داستىخان ۋە گىلەم-كۆرىپىلەرنىمۇ سالىدۇ؛ (226)

ئۇلار يېيىشىدۇ، ئىچىشىدۇ؛

«ھەي ئېسىل زادىلەر، ئورنۇڭلاردىن تۇرۇپ قالقانى مايلانگلار!» (227)

6 چۈنكى رەب ماڭا: –

«بارغىن، كۆرگەنلىرىنى ئەينى بويىچە ئېيتىدىغان بىر كۆزەتچىنى تەخلەپ

قويغىن» – دېگەندى. (228)

7 – «ئۇ جەڭ ھارۋىلىرىنى، جۈپ-جۈپ ئاتلىق ئەسكەرلەرنى، (229)

جەڭ ھارۋىلىرىنى ئېشەكلەر بىلەن،

جەڭ ھارۋىلىرىنى تۆگىلەر (230) بىلەن كۆرگەندە،

ئۇ دىققەت بىلەن، ناھايىتى دىققەت بىلەن كۆزەتسۇن!»

225 «مەن زوق ئالدىغان كېچە». بۇنى چۈشىنىش تەس؛ بەلكىم خۇدا يەشاياغا شۇ كۆرۈنۈشنى

كۆرگۈزگەن كېچىدە ئۇ ئايالى بىلەن بىللە مۇھەببەتلەشمەكچى بولىدىمىكىن.

226 باشقا بىرخىل تەرجىمىسى «داستىخان سېلىڭلار، بىر كۆزەتچى قويۇڭلار».

227 «قالغان مايلاش» بىرخىل ئۇرۇش تەييارلىقى – قالغان مايلاشقا قىلىچ-نەيزىلەر ئۇنىڭدىن

تېيىلىپ كېتەتتى. شۇڭا يەشايا مۇشۇ ئايەتتە بەلكىم، بابىللىقلار زىياپەتتە ئولتۇرغىنىدا، دۈشمەننىڭ

قوشۇنلىرى يولغا چىقىپ يۈرۈش قىلىۋاتقانلىقىنى كۆرسىتىدۇ؛ شۇڭا زىياپەتنىڭ ئورنىغا، ئۇرۇش

تەييارلىقى قىلىشقا توغرا كېلەتتى، دەپ بىشارەت بېرىدۇ. كېيىنكى (6-10) ئايەتلەرنىمۇ كۆرۈڭ.

بابىللىقلارنىڭ زىياپەتكە قاتنىشىشقا ئىنتايىن ئامراقلىقىنىڭ داڭقى چىققانىدى.

مىلادىيەدىن ئىلگىرىكى 539-يىلى، بابىل ئوردىسىدىكىلەر كاتتا زىياپەتتە بىخۇد ئولتۇرغان

بىر كېچىدە، بابىل شەھىرى مېدىتالىقلار تەرىپىدىن ئىشغال قىلىندى (تەۋراتتىكى «دانىيال»

5-بابىنى كۆرۈڭ).

228 «ئەينى بويىچە ئېيتىدىغان بىر كۆزەتچى» – دېمەك، ئىشەنچلىك ئادەم. بابىللىقلار

بىخۇدلىشىپ ئولتۇرغانلىقى تۈپەيلىدىن، خۇدا بەلكىم يەشاياغا كىنايە قىلىپ، ئۇلار ئۈچۈن

بىر كۆزەتچىنى بەلگىلەپ قويۇش كېرەك، دېمەكچى. بۇ «خىيالىي كۆزەتچى»نىڭ خەۋەرلىرى

7-9-ئايەتلەردە خاتىرىلىنىدۇ.

229 باشقا بىرخىل تەرجىمىسى: – «بىر قوشۇن ئاتلىق ئەسكەر جۈپ-جۈپ ئاتلار بىلەن...».

230 پارس ئىمپېراتورى قورەش جەڭ قىلغاندا تۆگىلەرنى دۈشمەن قوشۇنلىرى ئىچىگە ھەيدىۋېتىپ،

قالايمىقانچىلىق چىقىراتتى. ئۇ بىرىنچى بولۇپ ئاشۇنداق تاختىكىنى ئىشلەتكەن.

⁸ ئۇ جاۋابەن شىردەك توۋلىدى: –

«رەب، مەن كۆزەت مۇنارىدا ئۈزلۈكسىز كۈن بويى تۇرىمەن،
ھەر كېچىدە كۆزەتتە تۇرىمەن»⁽²³¹⁾؛

⁹ – ۋە مانا، ئۇ جەڭ ھارۋىلىرى جۈپ-جۈپ ئاتلىق ئەسكەرلەر بىلەن
كېلىۋاتىدۇ!⁽²³²⁾»

ۋە يەنە جاۋاب بېرىپ شۇنداق دېگەن: –

بابىل بولسا يىقىلدى، يىقىلىپ چۈشتى،

ۋە ئۇ⁽²³³⁾ ئۇلارنىڭ ئىلاھلىرىنىڭ ھەربىر ئويما مەبۇدلىرىنى يەرگە تاشلاپ
پارە-پارە قىلىۋەتتى!«.

¹⁰ – ئى مېنىڭ تېپىلگەن دانلىرىم،

مېنىڭ خامنىمىدىكى بۇغدايلىرىم،⁽²³⁴⁾

ئىسرائىلنىڭ خۇداسى، ساماۋى قوشۇنلارنىڭ سەردارى بولغان
پەرۋەردىگاردىن ئاڭلىغاننى سىلەرگە ئېيتىپ بەردىم!

ئېدوم توغرۇلۇق بىر بېشارەت

¹¹ «دۇماھ»⁽²³⁵⁾ توغرۇلۇق يۈكلەنگەن ۋەھىي:

بىرسى سېئىردىن كېلىپ مەندىن⁽²³⁶⁾: –

²³¹ بۇ سۆزگە قارىغاندا، بابىلنىڭ ۋەيران قىلىنىشىنى ئۈمىد قىلىدىغانلار ئۇزۇنراق ۋاقىت كۈتۈشى

كېرەك بولىدۇ. «رەب» دېگەننىڭ باشقا بىر خىل تەرجىمىسى: «ئى خوجىم...».

²³² يۇقىرىقى ئىزاھاتنى كۆرۈڭ. بەلكىم مۇشۇ يەردە دۈشمەن قوشۇنى غەلبە بىلەن قايتىپ بېرىپ،
بابىلنىڭ مەغلۇپ بولۇپ يوقىتىلغانلىقى توغرىسىدا خەۋەر يەتكۈزىدۇ.

²³³ «ئۇ» بەلكىم خۇدانىڭ ئۆزى.

²³⁴ «مېنىڭ تېپىلگەن دانلىرىم» ۋە «مېنىڭ خامنىمىدىكى بۇغدايلىرىم» ئىسرائىلنىڭ خۇداغا

سادىق بولغان، شۇنداقلا پەس ئورۇندا تۇرىدىغان «قالدىسى»نى كۆرسىتىدۇ. خۇدانىڭ جازا-
تەربىيىلىرى ئىچىدە جاپا تارتىش بىلەن ئۇلار تاۋلىنىپ، «ساپ بۇغداي»دەك بولغان.

²³⁵ «دۇماھ» بولسا ئىبرانىي تىلىدا «سۈكۈت» دېگەن مەنىدە. ئۇمۇ ئېدومنىڭ كىچىك بىر

يېزىسى. بىراق مۇشۇ يەردە يەشايا يەنە «ئېدوم» دېگەن ئىسمىنى سۆز ئويۇنى قىلىپ تەتۈرسىچە

«دۇماھ» دەپ ئاتىغان. دېمەك، كەلگۈسىدە ئېدوم كۆپ ئىسسىق-سوغاقلار بىلەن ناھايىتى

«سۈكۈت»لۈك بىر جاي بولۇپ قالىدۇ.

²³⁶ «سېئىر» ئېدومنىڭ يەنە بىر ئىسمى.

«ئى كۆزەتچى، كېچىنىڭ قانچىلىكى ئۆتتى؟ ئى كۆزەتچى، كېچىنىڭ قانچىلىكى ئۆتتى؟» — دەپ سورايدۇ.⁽²³⁷⁾

¹² كۆزەتچى جاۋابەن مۇنداق دەيدۇ: —

«سەھەر كېلىدۇ، كېچىمۇ كېلىدۇ؛

يەنە سورىغىڭ بولسا، يەنە كېلىپ سورا؛

يولۇڭدىن قايتىپ ماڭا يېقىن كەل!»⁽²³⁸⁾

ئەرەبىيە توغرۇلۇق بىر بېشارەت

¹³ ئەرەبىيەنىڭ كېچىسى توغرۇلۇق⁽²³⁹⁾ يۈكلەنگەن ۋەھىي: —

²³⁷ كۆزەتچى (ياكى جېسەكچى) نىڭ ۋەزىپىلىرى بىرىنچىدىن دۈشمەنىڭ ھۇجۇملىرىدىن خەۋەر بېرىپ ھەممە ئادەمنى ئويغىتىش؛ ئىككىنچىدىن تاكتىكچىلىق قىلىپ كېچىنىڭ قايسى ۋاقىت بولغانلىقىنى خالايدىغان ئۇقتۇرۇش ئىدى. كۆزەتچى مۇشۇ يەردە شۈبھىسىزكى، يەشايا پەيغەمبەرنىڭ ئۆزىدۇر. ئۇنىڭمۇ مۇشۇ ئىككى ۋەزىپىسى بار ئىدى — خالايدىغان خۇدانىڭ جازاسىدىن ئاگاھلاندۇرۇش ھەم شۇ جازاغا قانچە ئۇزۇن بولۇپ كەتكەنلىكى ھەم ئۇنىڭ قانچىلىك داۋاملىشىدىغانلىقى توغرۇلۇق خەۋەر يەتكۈزۈش ئىدى. مۇشۇ يەردە بەلكىم ئېدومدىن چىققان بىر ئەلچى كېلىپ يەشايا بىلەن ئېدومنى قاپلاپ تۇرغان، قاراڭغۇ «كېچە» دەك بولغان بالايىناپەتلەر قاچان تۈگەيدۇ؟ — دەپ سورايدۇ.²³⁸ جاۋابىنىڭ ئۈچ قىسمى بار: —

(1) «سەھەر كېلىدۇ». دېمەك، مۇشۇ قاراڭغۇلۇق تۈگەيدۇ — بىراق قاچان تۈگەيدىغانلىقىنى دېمەيدۇ.
(2) «كېچىمۇ كېلىدۇ» — ئېدومغا، دۇنياغا نۇر كېلىدۇ (مەسىلەن 18:7، 2:18 نى كۆرۈڭ). بىراق يەنە بىر كېچە كېلىدۇ، ئۇ تېخىمۇ قاراڭغۇ بولۇپ، بەلكىم قىيامەت كۈنلىرىدە بولىدۇ (مەسىلەن، 10:13، 5:10 نى كۆرۈڭ). يەشايا مۇشۇ توغرۇلۇق ئاگاھلاندۇرىدۇ.
(3) «سورىغىڭ بولسا، ... ماڭا يېقىن كەل!». ئېدوم (جۈملىدىن بەلكىم باشقا يەھۇدىي ئەمەسلەر) مۇشۇ ئىشلارنى ئېنىقلىماقچى بولغان بولسا، ئەركىنلىك بىلەن خۇدانىڭ يېنىغا كېلىشكە، خۇدادىن بىۋاسىتە ياكى پەيغەمبەرلىرىدىن سوراشقا تەكلىپ قىلىنىدۇ. پەقەت ئۆز يوللىرىدىن تۇۋا قىلىپ يېنىپ كەلسە، خۇدا ئۇلارنى قوبۇل قىلىدۇ.

²³⁹ «ئەرەبىيەنىڭ كېچىسى توغرۇلۇق» دېگەن سۆز ئىبرانىي تىلىدا «ئەرەبىيە توغرۇلۇق» ھەم «كېچىدە» دېگەن ئىككى مەنىلىك بولغان بىر سۆزدۇر. ئىككىنچى مەنىسى «كېچىدە» بولغان بولۇپ، بەلكىم «ئەرەبلەرنىڭ قاراڭغۇلۇق ۋاقتى» نى كۆرسىتىدۇ. ئەمەلىيەتتە (ئەرەبلەرنىڭ تارىخى ئانچە خاتىرىلەنمىگەن بولغاچقا) دەل قايسى يىلنى كۆرسەتكەنلىكىنى ھازىرچە ئېنىق دەپ بېرەلمەيمىز. مىلادىيەدىن ئىلگىرىكى 715-يىلى سارگون II تېمادىكى قەبىلىلەر ۋە پۈتكۈل «ئەرەبىيە يېرىم ئارىلى» غا قارشى ئۇرۇش قىلغان. مىلادىيەدىن ئىلگىرىكى 703-يىلى ئەرەبلەر بابىلىدىكى مېروداق-بالادان بىلەن ئىتتىپاق تۈزگەن ۋە ئاسۇرىيەلىك سەنناخېرىپ تەرىپىدىن مەغلۇپ قىلىنىپ، قاتتىق زىيان تارتقان. بېشارەت بۇ چاغلارنىڭ بىرىنى كۆرسەتسە كېرەك.

«ئى دېدانلىقلارنىڭ كارۋانلىرى، سىلەر ئەرەبىيەدىكى جاڭگالدا قونۇپ قالسىلەر»⁽²⁴⁰⁾؛

- 14 ئۇسساپ كەتكەنلەرگە سۇ ئاپىرىپ بېرىڭلار!
ئى تېمادىكىلەر، نانلىرىڭلارنى ئېلىپ قاچقانلارنى كۈتۈۋېلىڭلار!⁽²⁴¹⁾
- 15 چۈنكى ئۇلار قىلىچلاردىن،
غىلاپتىن ئېلىنغان قىلىچتىن،
كېرىلگەن ئوقىيادىن،
ئۇرۇشنىڭ ئازابىدىن قاچىدۇ.
16 چۈنكى رەب ماڭا شۇنداق دېگەن: —
بىر يىل ئىچىدە مەدىكار ھېسابلىغاندەك⁽²⁴²⁾،
ئاندىن كېدارنىڭ بار شەرىپى يوقىلىدۇ،
17 ئوقياچىلارنىڭ قالدۇقلىرى،
يەنى كېدارنىڭ پالۋان-باتۇر بولغان ئوغۇللىرى ئاز قالىدۇ؛⁽²⁴³⁾
چۈنكى پەرۋەردىگار، ئىسرائىلنىڭ خۇداسى شۇنداق سۆز قىلغان».

240 «جاڭگالدا» — دېمەك، چوڭ يولدىن يىراق، مەلۇم بىر دۈشمەننىڭ قورقۇنچىدىن پىنھان جايدا قونۇش كېرەك. دېدانلىقلار بولسا ئەرەبلەرنىڭ بىر قەبىلىسى. تېما ئۇلارنىڭ بىر كارۋانساڭاي شەھىرى. دېدان، تېما ۋە 16-ئايەتتىكى كېدارنىڭ قەيەرلىكىنى بىلىش ئۈچۈن خەرىتىنى كۆرۈڭ. 241 خۇدا يەشايا ئارقىلىق ئەرەبلەرگە ئۆز قېرىنداشلىرىغا ياردەم بېرىش كېرەكلىكىنى ئۇقتۇرىدۇ. دېمەك، ئەرەبلەر پات يېقىندا كۆپ ئاۋارىچىلىككە يولۇقىدۇ (15-ئايەتنى كۆرۈڭ).

242 16-باب، 14-ئايەتتىكى ئىزاھاتنى كۆرۈڭ.

243 كېدار بولسا ئەرەبىستاندىكى چۆللۈكنىڭ شىمال تەرىپىدە ياشىغان بىر قەبىلە. مۇشۇ بېشارەتنىڭ كەڭ مەنىسى، شۈبھىسىزكى، خۇداغا ئىشەنمىگەنلەر ئۆز-ئارا بىر-بىرىگە ياردەم بېرىشكەن بولسىمۇ، خۇداسىز بولغانلىقى ئۈچۈن بۇ ياردەم مەڭگۈ داۋاملاشمايدۇ. ئاخىرغىچە ئۈزلۈكسىز كېلىدىغان، چېكى يوق مەدەتنى بولسا پەقەت پەرۋەردىگاردىنلا تاپقىلى بولىدۇ.

يېرۇسالېم توغرۇلۇق بىر بېشارەت

22 ¹ ئالامەت كۆرۈنۈش بېرىلگەن⁽²⁴⁴⁾ جىلغا توغرىسىدا يۈكلەنگەن ۋەھىي: -

سەلەر ھەممىڭلار ئۆگزىلەرنىڭ ئۈستىگە چىقىۋالغىنىڭلار زادى نېمە قىلغىنىڭلار؟

² سەلەر خۇشاللىق دەبدەبىسىنى كۆتۈرىدىغان،
ۋاراڭ-چۇرۇڭغا تولغان يۇرت،
شادلىنىدىغان شەھەر؛

سەلەردىن ئۆلتۈرۈلگەنلەر قىلىچ بىلەن چېپىلغان ئەمەس،
ياكى جەڭلەردە ئۆلگەن ئەمەس؛

³ ئەمىرلىرىڭلارنىڭ ھەممىسى بىراقلا قېچىشتى؛
ئۇلار ئوقياسىز ئەسىر بولدى؛
يىراققا قاچقان بولسىمۇ،

سەلەردىن تېپىۋېلىنغانلارنىڭ ھەممىسى بىرلىكتە ئەسىر بولدى.
⁴ شۇڭا مەن: -

«نەزىرىڭلارنى مېنىڭدىن ئېلىڭلار؛
مېنى قاتتىق يىغلاشقا قويۇڭلار؛

خەلقىمنىڭ⁽²⁴⁵⁾ بۇلىنىپ كېتىشى توغرۇلۇق ماڭا تەسەللى بېرىشكە

²⁴⁴ «ئالامەت كۆرۈنۈش بېرىلگەن جىلغا» ئىنتايىن سىرلىق بىر ئىبارە، شۈبھىسىزكى، ئۇ يېرۇسالېمغا قارىتىلىدۇ (10-ئايەتنى ۋە تۆۋەندىكىلەرنىمۇ كۆرۈڭ). يېرۇسالېم زىئون تېغىنىڭ ئۈستىدە بولسىمۇ، تاغلار بىلەن ئورالغان بولۇپ، جىلغىغا جايلاشقان دەپ ھېسابلىغىلى بولىدۇ. بىراق بۇ ئىبارە نېمىنى بىلدۈرىدۇ؟ يەشايا ۋە باشقا پەيغەمبەرلەر ئەلۋەتتە يېرۇسالېمدا نۇرغۇن «غايىبانە ئالامەتلەر» ياكى «ئالامەت كۆرۈنۈشلەر»نى كۆرگەن. شۇڭا مەزكۇر ئىبارە نۇرغۇن «غايىبانە ئالامەتلەر» ۋە بېشارەتلەرنىڭ تېمىسى بولغان، خۇدا سۆيگەن يېرۇسالېم»نى كۆرسىتىدۇ؛ يەنە كېلىپ، «جىلغا» تۆۋەن بولۇپ، «خار بولۇش» ياكى «كىچىك پېتىللىك»نى بىلدۈرىدۇ؛ خۇدا بېشارەتلەر ۋەھىي قىلسا، ئۇلارنى پەقەت كىچىك پېتىللارغا يەتكۈزىدۇ. بىراق 2-14-ئايەتلەر بويىچە، يېرۇسالېمدىكىلەر خۇدانىڭ ئاگاھلىرىغا كىچىك پېتىل بولماي، ئەكسىچە ئېرەن قىلماي تەكەببۇرلىشىپ كەتكەن.

²⁴⁵ «خەلقىمنىڭ» - ئىبرانىي تىلىدا «خەلقىمنىڭ قىزىنىڭ».

ئالدىراپ ئۆزۈڭلارنى ئۇيراتماڭلار⁽²⁴⁶⁾» - دېدىم.

⁵ چۈنكى ساماۋى قوشۇنلارنىڭ سەردارى بولغان رەب پەرۋەردىگاردىن «ئالامەت كۆرۈنۈش بېرىلگەن جىلغا» نىڭ بېشىغا بىر كۈن چۈشىدۇ،

ئۇ بولسا ئاۋارىچىلىك بولىدىغان،

ئاياغ ئاستى قىلىنىپ پېتىقىلىدىغان،

ئادەملەر قايمۇقتۇرۇلىدىغان،

سېپىل سوقۇلۇپ چېقىلىدىغان،

تاغلارغا قاراپ يالۋۇرۇپ چىرقىرايدىغان بىر كۈنى بولىدۇ.

⁶ ئېلام جەڭ ھارۋىلىرى ۋە ئادەملىرى بىلەن، ئاتلىق ئەسكەرلىرى بىلەن ئوقداننى كۆتۈرۈپ كېلىدۇ،

كىر بولسا قالقانى ئېچىپ تەييار قىلىدۇ.⁽²⁴⁷⁾

⁷ ۋە شۇنداق بولىدۇكى،

ئەڭ گۈزەل جىلغىلىرىڭ جەڭ ھارۋىلىرى بىلەن تولۇپ كېتىدۇ،

ئاتلىق ئەسكەرلەر دەرۋازاڭ ئالدىدا سەپ تارتىپ تۇرىدۇ.

⁸ ئۇلار يەھۇدانىڭ ئۈستىدىكى قالقانى ئېلىپ تاشلايدۇ؛

بىراق سەن زىننۇن شۇ كۈنىدە «ئورمان سارايى» دىكى⁽²⁴⁸⁾ قوراللارغا ئۈمىد باغلىغانسەن؛

⁹ سىلەر داۋۇتنىڭ شەھىرىنىڭ بۆسۈلگەن جايلىرىنىڭ كۆپ ئىكەنلىكىنى كۆرۈپ،

²⁴⁶ بۇ سۆزلەر بەلكىم پەيغەمبەرنىڭ ئۆزىنىڭكىدۇر؛ بىراق، شۈبھىسىزكى، خۇدا ئۇلار ئارقىلىق ئۆزىنىڭ كۈڭلىنى بىلدۈرۈۋاتىدۇ.

²⁴⁷ «ئېلام» بولسا بابىلنىڭ قوشنىسى، بېشارەتتىكى ۋاقىتلاردا ئۇلار بىلەن ئىتتىپاقداش بولغان («كىر» نىڭ نەدە ئىكەنلىكىنى بىلمەيمىز). بۇ بېشارەت بەلكىم يەشاياغا كەلگۈسىدە بابىل ئىتتىپاقداشلىرى بىلەن يېرۇسالېمغا قاتتىق ھۇجۇم قىلىدىغانلىقىنى ئۆتۈرىدۇ.

²⁴⁸ «ئورمان سارايى» دېگەن يەرنى سۇلايمان پادىشاھ قۇرغان، شۇ يەردە كۆپ ساۋۇت-قوراللار ساقلانغانىدى («1 پاد»، 7-بابى ۋە 10-باب، 14-17-ئايەتنى كۆرۈڭ).

پەستىكى كۆلچەك سۇلىرىنى بىر يەرگە يىغىپ سۇ ئامبىرى قىلدىڭلار؛
¹⁰ يېرۇسالېمدىكى ئۆيلەرنى ساناپ، ئۇلاردىن بەزىلىرىنى بۇزۇپ سېپىلنى
 مۇستەھكەملەش ئۈچۈن ئىشلەتتىڭلار،

¹¹ شۇنداقلا كونا كۆلچەكتىكى سۇلارنى ئىككى سېپىل ئوتتۇرىسىغا يىغىپ
 ئامبار قىلدىڭلار؛

بىراق مۇشۇلارنى ياراتقۇچىغا ھېچ قارىمىدىڭلار،
 بۇرۇندىن بۇرۇن بۇلارنى شەكىللەندۈرۈپ بېكىتكۈچىگە ھېچ ئۈمىد
 باغلىمىدىڭلار!⁽²⁴⁹⁾

¹² شۇ كۈنى ساماۋى قوشۇنلارنىڭ سەردارى بولغان رەب پەرۋەردىگار سىلەرنى
 يىغلاپ ماتەم تۇتۇشقا،

چاچنى چۈشۈرۈپ پاينەكباش بولۇشقا،
 بۆز كىيىم كىيىشكە⁽²⁵⁰⁾ مۇراجىئەت قىلدى.

¹³ بىراق بۇلارنىڭ ئورنىدا، مانا خۇشاللىق ۋە شادلىق،
 كالىلارنى سويۇش، قويلارنى بوغۇزلاش،

گۆشلەرنى يېيىش، شارابىلارنى ئىچىش،

«يەيلى، ئىچەيلى، چۈنكى ئەتە دۇنيادىن كېتىمىز» — دېيىشلەر بولدى!

¹⁴ ساماۋى قوشۇنلارنىڭ سەردارى بولغان رەب پەرۋەردىگار تەرىپىدىن
 قۇلىقىمغا ئايان قىلىندىكى،

«بەرھەق، مۇشۇ گۇناھ سىلەر ئۆلمىگۈچە كەچۈرۈلمەيدۇ⁽²⁵¹⁾» — دەيدۇ
 ساماۋى قوشۇنلارنىڭ سەردارى بولغان رەب پەرۋەردىگار.

²⁴⁹ 12-8-ئايەتلەرگە قارىغاندا، يېرۇسالېمدىكىلەر دۈشمەن قوشۇنىنىڭ مۇھاسىرىسىگە تاقابىل
 تۇرۇش تەدبىرلىرى (مەسىلەن، ساۋۇتلارنى، قالقانلارنى تەييارلاش، سېپىلنى مۇستەھكەملەش،
 يېڭى سۇ ئامبىرىنى قۇرۇش قاتارلىقلار)نى قوللانغانلىقىنى تەبرىكلەشمەكتە ئىدى، بەلكىم بۇنىڭ
 ئۈچۈن مەخسۇس بىر كۈننى ئايرىغان بولۇشى مۇمكىن (12-ئايەتنى كۆرۈڭ — «شۇ كۈنى...»).
 يەشايا پەيغەمبەر ئۇلارنى «تەدبىرلەر»گە تايانماي، «مۇشۇلارنى ياراتقۇچى» خۇداغىلا تايىنىش
 كېرەك دەپ دەۋەت قىلىسمۇ، ئۇلار قەتئىي ئاڭلىمايدۇ.

²⁵⁰ بۇلارنىڭ ھەممىسى توۋا قىلىشنىڭ ئىپادىلىرى ئىدى.

²⁵¹ ئىبرانىي تىلىدا «كافارەت قىلىنمايدۇ».

ئوردىدىكى غوجدار شەبناغا بەرگەن ئاگاھلاندۇرۇش

15 ساماۋى قوشۇنلارنىڭ سەردارى بولغان رەب پەرۋەردىگار مانا شۇنداق دەيدۇ: —

«بارغىن، مۇشۇ غوجدار»⁽²⁵²⁾،

ئوردىنى باشقۇرىدىغان مۇشۇ شەبناڭ يېنىغا كىرگىن، ئۇنىڭغا: —

16 ساڭا مۇشۇ يەردە نېمە بار؟

ياكى مۇشۇ يەردە كىمىڭ بار؟

بىرسى ئېگىزلىككە ئۆزى ئۈچۈن بىر گۆر قازغاندەك،

ئۆزى قورام تاشتىن بىر قونالغۇنى يونۇغاندەك،

ئۆزۈڭ ئۈچۈن بىر گۆر كۆلىدىڭمۇ؟

17 مانا ھەي پالۋان، پەرۋەردىگار سېنى ئۆز چاڭگىلىغا ئېلىپ، چىڭ سىقىمداپ،

18 ئاندىن پومداقتەك سېنى بىپايان، يىراق بىر زېمىنغا تاشلىۋىتىدۇ.

سەن ئاشۇ يەردە ئۆلىسەن،

ھەم ئاشۇ يەردە ھەيۋەتلىك جەڭ ھارۋىلىرىڭمۇ قالدۇ،

ئى غوجاڭنىڭ⁽²⁵³⁾ جەمەتىگە شەرمەندىلىك كەلتۈرگۈچى!

19 مەن سېنى مەنسىپىڭدىن ئېلىۋېتىمەن،

شۇنىڭ بىلەن سېنى ئورنۇڭدىن چۈشۈرۋېتىمەن.

بېشارەتنىڭ داۋامى — ئېلىئاكىم، ئىشەنچلىك ئادەم

20 شۇ كۈنىمۇ شۇنداق بولىدۇكى،

مەن ھىلقىيانىڭ ئوغلى ئۆز قۇلۇم بولغان ئېلىئاكىمنى چاقىرىمەن؛

²⁵² «مۇشۇ غوجدار» (ياكى «خەزىنچى») — مۇشۇ ئايەتتىكى «غوجدار» «ئايالچە رود»

بىلەن كەلگەن بولۇپ، بەلكىم شەبناڭ خېلى بىر خۇشامەتچى، كۆتۈرمىچى ئىكەنلىكىنى كۆرسىتىشى مۇمكىن.

²⁵³ «غوجاڭ» — ئىسرائىل پادىشاھى ھەزەكىيانى كۆرسىتىدۇ. «2 پاد.» 18-بابنى كۆرۈڭ.

- ²¹ سېنىڭ تۈزۈڭنى كىلدۈرمەن،
سېنىڭ پۇتات بىلەن ئۇنىڭ بېلىنى چىڭ قىلىمەن؛
ھۆكۈمرانلىقىڭنى ئۇنىڭ قولىغا تاپشۇرىمەن؛
شۇنىڭ بىلەن ئۇ يېرۇسالېمدىكىلەرگە ۋە يەھۇدا جەمەتىگە ئاتا بولىدۇ.
- ²² داۋۇت جەمەتنىڭ ئاچقۇچىنى مەن ئۇنىڭ مۇرىسىدە قويىمەن؛
ئۇ ئاچسا، ھېچكىم ئېتەلمەيدۇ،
ئەتسە، ھېچكىم ئاچالمايدۇ.
- ²³ مەن ئۇنى مۇقىم بىر جايغا قوزۇق قىلىپ بېكىتىمەن؛
ئۇ بولسا ئاتىسىنىڭ جەمەتى ئۈچۈن شەرەپلىك ھوقۇق-تەخت بولىدۇ؛
- ²⁴ خەلق ئۇنىڭ ئۈستىگە ئاتىسىنىڭ جەمەتىنىڭ بارلىق شۆھرەتلىرىنى
يۈكلەيدۇ؛
يەنى بارلىق ئۇرۇق-نەسلىلىرىنى،
بارلىق كىچىك قاچا-قۇچىلارنى،
پىيالە-جامالاردىن تارتىپ بارلىق كۈپ-ئىدىشلارغىچە ئاسىدۇ.
- ²⁵ شۇ كۈندە — دەيدۇ ساماۋى قوشۇنلارنىڭ سەردارى بولغان پەرۋەردىگار:
— مۇقىم جايغا بېكىتىلگەن قوزۇق بولسا، ئېگىلىپ كېتىدۇ ۋە كېسىپ
تاشلىنىدۇ؛⁽²⁵⁴⁾
ئۇنىڭ ئۈستىگە ئېسىلغان يۈكلەر ئۈزۈپ تاشلىنىدۇ»،
— چۈنكى پەرۋەردىگار شۇنداق دېگەندى.

²⁵⁴ «مۇقىم جايغا بېكىتىلگەن قوزۇق بولسا...» — بەزى شەرھىچىلەر مۇشۇ سۆزلەر ئېلىئاكىمنى كۆرسىتىدۇ، دەپ قارايدۇ — دېمەك، «ئۇ ئىشەنچلىك ئادەم بولغىنى بىلەن، بەربىر يىقىلىپ كېتىدۇ؛ پەقەت خۇداغلا تايانغىلى بولىدۇ». بىراق مۇشۇ ئىش ئوخشاشلا «شۇ كۈندە» بولىدۇ، دېيىلىدۇ. پىكرىمىزچە يەشايا يەنە شەبنانمۇ كۆرسىتىدۇ؛ ئۇ ئەسلىدە «مۇقىم جايغا بېكىتىلگەن» بىر قوزۇق، يەنى ئوردىدىكى ئىشلارنى باشقۇرغۇچى ئىدى. ئۇ بىر كۈن ئىچىدە ھوقۇقىدىن قالدۇرۇلۇپ، ئېلىئاكىم، يەنى خۇدا ئېيتقان «مېنىڭ قۇلۇم»، ئۇنىڭ ئورنىنى باسدى.

تۇرنىڭ ئاقىۋىتى — ۋەيرانچىلىقى تۈپەيلىدىن ئوقۇلغان مەرسىيە

23

¹ تۈر ⁽²⁵⁵⁾ توغۇرلۇق يۈكلەنگەن ۋەھىي: —

— ئى تارشىشتىكى ⁽²⁵⁶⁾ كېمىلەر، ئاھ-زار كۆتۈرۈڭلار!

چۈنكى ئۇ خاراب قىلىندى،

شۇ يەردە ئۆي يوق، پورتىمۇ يوق.

سېپۇس ئارىلىدىن ⁽²⁵⁷⁾ بۇ خەۋەر كېمىدىكىلەرگە ئايان قىلىندۇ.

² زىندوندىكى ⁽²⁵⁸⁾ سودىگەرلەر دېڭىزدىن ئۆتۈپ سىلەرنى تەمىنلەپ كەلدى،

ئى ئارالدىكىلەر ⁽²⁵⁹⁾،

ئەمدى شۇڭ بولۇڭلار!

³ شىھوردىكى بىپايان سۇلار ئۈستىدىن يۆتكىگەن دانلار،

يەنى نىل دەرياسىنىڭ ھوسۇلى تۇرنىڭ دارامىتى بولغانىدى؛

ئۇ ئەللەرنىڭ بازىرى بولغانىدى!

⁴ ئى زىدون، خىجالەت بول،

چۈنكى دېڭىز — يەنى تۇرغا قورغان بولغان دېڭىز دەيدۇكى: —

«مەندە ھېچ تولغاق بولمىدى، ھېچ تۇغمىدىم»

²⁵⁵ تۈر بولسا (خەرىتىنى كۆرۈڭ) دېڭىز بويىدىكى قەدىمكى زاماندىكى بىر «سىنگاپور»غا ئوخشايدىغان بىر شەھەر ئىدى. تۈر شەھىرى ئىككىگە بۆلۈندۈ. بىرى، كىچىك ئارال، ئۇنىڭ ئۈستىگە ئىنتايىن مۇستەھكەم بىر قەلئە سېلىنغان. ئىككىنچىسى ئۇدۇلدىكى دېڭىز بويىدىكى ئىنتايىن پۇختا سېپىللىق شەھەر. تۈر ئاساسەن دېڭىز ئارقىلىق سودا قىلاتتى؛ ئۇنىڭ كېمىلىرى ۋە ئۇنىڭغا بېقىندى بولغان «ئۈچ تارشىش» تىكى (2:16دىكى ئىزاھاتنى كۆرۈڭ) كېمىلەر ئوتتۇرا دېڭىزدىكى سودىنى پۈتۈنلەي دېگۈدەك ئۆز ئىلكىگە ئېلىۋالغان بولۇپ، ئىنتايىن بېيىپ كەتكەن. تاۋارلارنى ئوتتۇرا دېڭىزدىكى ئەللەردىن ئىمپورت قىلىپ، پەلەستىنگە ساتقان؛ پەلەستىندىكى مەھسۇلاتلارنىمۇ سېتىۋېلىپ دېڭىز ئارقىلىق ئېكسپورت قىلغان. بېيىغاندىن كېيىن، تۈر ئىنتايىن تەكەبۇرلىشىپ كەتكەنىدى. دېڭىز بويىغا جايلاشقانلىقى ئۈچۈن ئۇنى ئىشغال قىلىش مۇمكىن ئەمەس ئىدى.

²⁵⁶ «تارشىش» — 2-باب، 16-ئايەتتىكى ئىزاھاتنى كۆرۈڭ.

²⁵⁷ ياكى «كىتتىيلارنىڭ زېمىنىدىن».

²⁵⁸ زىدون بولسا تۇرغا يېقىن رايون بولۇپ، تۈر بىلەن مۇناسىۋىتى زىچ بولغان. خەرىتىلەرنى كۆرۈڭ.

²⁵⁹ تۈردىكى ئارالدا تۇرغانلار.

يىگىتلەرنى ياكى قىزلارنى ھېچ باقمىغاندەكمەن!»⁽²⁶⁰⁾

⁵ مۇشۇ خەۋەر مىسىرغا يەتكەندە،

ئۇلارمۇ بۇ خەۋەر خۇددى تۇرغا كەلگەندەك قاتتىق ئازابلىنىدۇ.

⁶ — سىلەر دېڭىزدىن ئۆتۈپ تارشىشقا كېتىڭلار!⁽²⁶¹⁾

ئى دېڭىز بويىدىكىلەر، ئاھ-زار كۆتۈرۈڭلار!

⁷ سىلەرنىڭ قەدىم ئەيىمىدىن بار بولغان،

شاد-خۇراملىققا تولغان شەھىرىڭلار مۇشۇمۇ؟!

مانا ئۇلارنىڭ پۇتلىرى ئۆزلىرىنى مۇساپىر قىلىشقا يىراقلارغا كۆتۈرۈپ

بارىدۇ!⁽²⁶²⁾

⁸ تاجلارنى ئىلتىپات قىلغۇچى بولغان،

سودىگەرلىرى ئەمىرلەر بولغان،

دەللاللىرى جاھاندا ئابىرۇيۇقلار ھېسابلانغان تۇرنىڭ بۇ تەغدىرىنى كىم

بېكىتكەن؟

⁹ — بۇلارنى بېكىتكۈچى ساماۋى قوشۇنلارنىڭ سەردارى پەرۋەردىگاردۇر!

مەقسىتى بولسا شان-شۆھرەتتىن كېلىپ چىققان جىمى تەكەببۇرلۇقنى

رەسۋا قىلىش،

جاھاندىكى جىمىكى يۈز-ئابىرۇيۇقلارنى پەسلەشتۈرۈشتىن ئىبارەت!

¹⁰ تارشىشنىڭ قىزى، نىل دەرياسىدەك ئۆز زېمىنىڭدا ئەركىن-ئازادە يايلا!

چۈنكى تۇردىن كەلگەن تىزگىن ھازىر يوق.⁽²⁶³⁾

¹¹ چۈنكى پەرۋەردىگار قولىنى دېڭىز ئۈستىگە ئۈزىتىپ،

دۆلەتلەرنى تەۋرىتىدۇ.

²⁶⁰ دېمەك، تۇرنىڭ ياشلىرى يوقاپ كەتتى. ئۇلارنىڭ «ئانىسى»، يەنى دېڭىز: «بالىلارنى ھېچ تۇغمىغاندەكمەن» — دەيدۇ. ئۇلارنىڭ يوقىتىلىشى سەۋەبى تېخى كۆرسىتىلمىدى.

²⁶¹ دېمەك، تۈردىكىلەر قېچىشى كېرەك.

²⁶² «پۇتلىرى ئۇلارنى ... كۆتۈرىدۇ» — كېمە بىلەن ئەمەس، ئۇلارنىڭ ئەسىرگە چۈشۈپ پىيادە ماڭغانلىقىنى تەكىتلەيدۇ.

²⁶³ بۇ كىنايىلىك، ھەجۋىي گەپ. تارشىش تۇرغا بېقىندى بولغاندىن كېيىن، ئۇ ھازىر «ئەركىن» بولىدۇ. بىراق ئۇنىڭ ئىقتىسادىي يۆلەنچۈكىمۇ يوق بولىدۇ.

ئۇ قانائان توغرىلىق ئەمىر قىلغان⁽²⁶⁴⁾،

ئۇنىڭدىكى قەلئە-قورغانلارنى يوقىتىلسۇن دەپ پەرمان چۈشۈرگەن.

¹² ۋە: —

«ئى باسقۇنچىلىققا ئۇچرىغان زېدون قىزى⁽²⁶⁵⁾،

سەن ئىككىنچى ھېچ تەنتەنە قىلمايسەن،

ئورۇڭدىن تۇرۇپ، سېپىرۇس ئارىلىغا ئۆتۈپ كەتكەن،

ھەتتا شۇ يەردە سەن ھېچ ئارام تاپمايسەن» — دېدى.

¹³ قاراڭلار، بابىل-كالدېيلەرنىڭ زېمىنى!

بۇ يەرنىڭ خەلقى بولۇپ باقمىغاندەك قىلىدۇ؛

ئاسۈرىيە ئۇنى چۆل-باياۋان جانىۋارلىرى ئۈچۈن ماكان قىلغان؛

پوتەيلەرنى ياساپ، ئۇلارنىڭ ساراي-ئوردىلىرىنى ۋەيران قىلىپ،

خارابىلىككە ئايلاندۇرۇۋەتكەن.⁽²⁶⁶⁾

²⁶⁴ تۈر شەھىرى ئەسلىدە قانائان زېمىنىدا، دەپ ھېسابلىغىلى بولىدۇ.

²⁶⁵ زېدون ئاسۈرىيە تەرىپىدىن باستۇرۇلىدۇ، ئۇنىڭ قىزلىرى، شۈبھىسىزكى، باسقۇنچىلىققا ئۇچرايدۇ. تۆۋەندىكى 13-ئايەتتىكى ئىزاھاتنى كۆرۈڭ.

²⁶⁶ مىلادىيەدىن ئىلگىرىكى 745-يىلى ئاسۈرىيە پادىشاھى تىگلالت-پىلەسەر «يۈتۈكل دۇنياغا ئىگە بولماقچى بولۇپ»، كەڭ كۆلەمدە جەڭ قىلىشقا باشلىدى. ئۇ 738-يىلى ئۆزىنىڭ ھەربىي قوماندانىنى تۈرنى ئىدارە قىلىشقا ئورۇنلاشتۇرغان. تۈر ئىسيان كۆتۈرۈپ، ئاسۈرىيەنىڭ كېيىنكى پادىشاھى شالمانئەزەرنىڭ مۇھاسىرىسىگە قارشى جەڭ قىلدى، ئاخىردا ئاسۈرىيەلىكلەر تۈرنى تاشلاپ كەتتى. مىلادىيەدىن ئىلگىرىكى 8-ئەسىرنىڭ ئاخىرىدا ئۇ يەنە ئاسۈرىيە بىلەن ئۇرۇش قىلدى. شۇ چاغدا تۈر مىسىر بىلەن ئىتتىپاق تۈزۈش مەقسىتىدە سۆھبەت ئۆتكۈزگەن. مىلادىيەدىن ئىلگىرىكى 701-يىلى ئاسۈرىيە پادىشاھى سەنناخېرىپ قاتتىق ھۇجۇم قىلىپ، تۈرنىڭ «يۈلەنچۈكى» زېدون ۋە ئەتراپتىكى رايونلاردا كۆپ ۋەيرانچىلىق قىلغان، تۈرنىڭ سودىسىنى ئاساسەن ئۈزۈپ قويغان.

مۇشۇ ئايەتلەردە شۇ ئىش توغرىلىق ئاگاھلاندۇرۇش بېرىلسە كېرەك. ئايەتلەردە: ئاسۈرىيەلىكلەر بابىل-كالدېيەنى ۋەيران قىلغانلىقىغا، چىرايلىق بىنلارنى «چۆل-باياۋان جانىۋارلىرى ئۈچۈن ماكان قىلغانلىقى»غا قاراڭلار، مۇشۇ ئىشلاردىن ساۋاق ئېلىڭلار دېيىلىدۇ. بۇ بەلكىم «سىلەرگىمۇ مۇشۇنىڭغا ئوخشاش ئىشلار يۈز بېرىدۇ» دېگەنلىكتىن بېشارەت بولسا كېرەك.

مۇشۇ ئاگاھلاندۇرۇشنىڭ ئاخىرقى نەتىجىسى مىلادىيەدىن ئىلگىرىكى 332-يىلى «بۈيۈك ئىسكەندەر» تەرىپىدىن چىقىرىلغان. ئىسكەندەر پۈتۈن سېپىللىق شەھەرنى، جۈملىدىن ئارالدىكى قورغانلارنىمۇ يەر بىلەن يەكسان قىلىۋەتكەن.

14 ئى تارشىشتىكى ⁽²⁶⁷⁾ كېمىلەر، ئاھ-زار كۆتۈرۈڭلار!

چۈنكى قورغىنىڭلار خاراب قىلىندى.

15 ۋە شۇ كۈنى بولىدۇكى،

پادىشاھنىڭ كۈنلەرنى ھېسابلىغىنىدەك،

تۇرىيەتمىش يىل ئۆتۈلىدۇ.

يەتمىش يىل ئۆتكەندىن كېيىن،

تۈرنىڭ ئەھۋالى پاھىشە ئايالنىڭ ناخشىسىدەك بولىدۇ: ⁽²⁶⁸⁾

16 چىلتارنى ئېلىپ، شەھەرنى ئايلىنىپ يۈر،

ئى ئۆتۈلغان پاھىشە ئايال!

ئۆزۈڭگە يەنە خەقنىڭ دىققىتىنى تارتاي دېسەڭ،

يېقىملىق بىر پەدە چېلىپ، كۆپرەك ناخشىلارنى ئېيت!

17 ئەمدى شۇنداق بولىدۇكى،

يەتمىش يىلنىڭ ئۆتۈشى بىلەن،

پەرۋەردىگار تۇرنى يوقلايدۇ:

شۇنىڭ بىلەن ئۇ يەنە ئۆزىنى ئىجارىگە بېرىپ،

يەر يۈزىدىكى ھەممە پادىشاھلىقلار بىلەن يەنە بۇزۇقچىلىق قىلىدۇ:

18 شۇنىڭ بىلەن ئۇنىڭ ماللىرى ۋە ئۆزىنى سېتىپ، تاپقان پۇلى بولسا

پەرۋەردىگارغا ئاتىلىپ مۇقەددەس بولىدۇ؛

ئۇ خەزىنىگە سېلىنمايدۇ ياكى توپلانمايدۇ،

چۈنكى ئۇنىڭ مۇشۇ سودىسى بولسا پەرۋەردىگارنىڭ ئالدىدا تۇرغانلار ئۈچۈن

ئايىم قىلىنىدۇ؛

²⁶⁷ «تارشىش» — 2-باب، 16-ئايەتتىكى ئىزاھاتنى كۆرۈڭ.

²⁶⁸ «يەتمىش يىل». بۇ مەزگىل بەلكىم ئاسۈرىيە پادىشاھى سەناخېرىنىڭ مىلادىيەدىن ئىلگىرىكى 701-يىلىدىكى ۋەيرانچلىقىدىن باشلىنىدۇ، مىلادىيەدىن ئىلگىرىكى 630-يىلىدىكى ئاسۈرىيەنىڭ كۈچ-قۇدرىتىنىڭ زافال تېپىشى، شۇنداقلا تۈرنىڭ سودىسىنىڭ يەنە بازار تېپىشى بىلەن ئاخىرلىشىدۇ.

يەشايا ئاشۇ چاغدىكى تۇرنى قېرى پاھىشە ئايالغا، خېرىدارلارنى چاقىرىش ئۈچۈن چىلتار چېلىپ ناخشا ئېيتقانغا ئوخشىتىدۇ. پاھىشە ئايالغا ئوخشاش، ئۇ پۇلنى دەپ ھەرقانداق ئىشنى قىلىشقا تەييار ئىدى.

ئۇ ئۇلارغا قانغۇچە يەپ-ئىچىشكە، شۇنداقلا ئۇلارنىڭ ئېسىل كىيىم-كېچەكلىرى ئۈچۈن ئىشلىتىلىدۇ. ⁽²⁶⁹⁾

ئاخىرقى زامانلار دۇنيانىڭ گۇناھ ئارقىلىق بۇلغىنىشى

24

¹ مانا، پەرۋەردىگار يەر يۈزىنى بەربات، ۋەيران قىلىپ،
ئۇنى ئاستىن-ئۈستىن قىلىۋېتىپ،
ئۇنىڭدا تۇرۇۋاتقانلارنى تەرەپ-تەرەپكە تارقىتىدۇ؛
² شۇ ۋاقىتتا شۇنداق بولىدۇكى،
خەلقلەر قانداق بولسا، كاھىن ⁽²⁷⁰⁾ شۇنداق بولىدۇ؛
قۇل قانداق بولسا، خوجايىنى شۇنداق بولىدۇ؛
دېدەك قانداق بولسا، ئايال خوجايىنى شۇنداق بولىدۇ؛
سېتىۋالغۇچى قانداق بولسا، سېتىۋەتكۈچى شۇنداق بولىدۇ؛
ئۆتنە ئالغۇچى قانداق بولسا، ئۆتنە بەرگۈچى شۇنداق بولىدۇ؛
ئۆسۈم ئالغۇچى قانداق بولسا، ئۆسۈم بەرگۈچى شۇنداق بولىدۇ ⁽²⁷¹⁾.
³ يەر يۈزى پۈتۈنلەي بەربات قىلىنىدۇ،
پۈتۈنلەي بۇلاڭ-تالاڭ قىلىنىدۇ؛
چۈنكى پەرۋەردىگار مۇشۇ سۆزنى قىلدى.
⁴ يەر يۈزى ماتەم تۇتىدۇ، ئۇ زەئىپلىشىدۇ،
جاھان ھالسىزلىنىپ زەئىپلىشىدۇ،
يەر يۈزىدىكى بەگ-تۆرىلەرمۇ ھالىدىن كېتىدۇ.

²⁶⁹ مۇشۇ ئاخىرقى ئايەت تۈر ئۈچۈن ئۈمىد كۆرسىتىدۇ، ئۇلار كەلگۈسىدە مال-مۈلۈككە ئەمەس، بەلكى پەرۋەردىگارغا بېقىندى بولىدۇ. بېشارەتنىڭ ئەمەلگە ئاشۇرۇلۇشى ئاخىرقى زاماندا بولۇشى مۇمكىن. بىراق ئىسرائىل بابىدىن قايتقىنىدا (مىلادىيەدىن ئىلگىرىكى 540-يىلى)، يېڭى مۇقەددەس ئىبادەتخانا قۇرۇلغاندا، تۈر ئۇنىڭ ئۈچۈن خالىس ماتېرىيال تەمىنلىگەنلىكى بەلكىم بېشارەتنىڭ بىر «قىسمەن» ئەمەلگە ئاشۇرۇلۇشىدۇر (تەۋراتتىكى «ئەزرا» 3-باب).

²⁷⁰ «كاھىن» — مۇقەددەس ئىبادەتخانىدا خەلقلەرگە ۋەكىل بولغان قۇربانلىق قىلغۇچى.

²⁷¹ دېمەك، جەمئەتنىڭ ھەربىر تەبىقىدىكىلىرى ئوخشاشلا خۇدانىڭ غەزىپىگە ئۇچرايدۇ.

⁵ يەر-زېمىن ئۆزىدە تۇرۇۋاتقانلار تەرىپىدىن بۇلغىنىدۇ؛
چۈنكى ئۇلار كۆرسەتمە-قانۇندىن چەتلىگەن؛
تەبىئەتنىڭ قانۇنىيەت-تەرتىپىنى ئۆزگەرتىۋەتكەن،
مەڭگۈلۈك ئەھدىنىمۇ ⁽²⁷²⁾ يوققا چىقىرىۋەتكەن.
⁶ شۇڭا لەنەت يەر يۈزىنى يۇتۇۋالىدۇ،
ئۇنىڭدا تۇرۇۋاتقانلار «گۇناھى بار» دەپ ھېسابلىنىدۇ،
شۇڭا يەر يۈزىدىكىلەر يۇتۇۋېلىنىدۇ،
ئىنسانلار ئاز قالىدۇ.

بالايىئاپەت تەپسىلاتلىرى

⁷ يېڭى شاراب تۈگەي دەپ قالدى،
ئۈزۈم تاللىرى بولسا سولشىپ كېتىدۇ؛
كەپلىكتىن كۆڭلى خۇش ئادەملەرمۇ ئۇھ تارتىشىدۇ؛
⁸ داپلارنىڭ شوخ سادالىرى توختايدۇ،
كۆڭۈل ئېچىۋاتقانلارنىڭ ۋاراڭ-چۇرۇڭلىرىمۇ تۈگەيدۇ،
چىلتارنىڭ شادلىق مۇڭلىرىمۇ توختايدۇ.
⁹ شاراب ئىچكەنلەرنىڭمۇ ناخشىسى يوقايدۇ؛
ھاراق ئىچكەنلەرگە ھاراق ئاچچىق تۇيۇلىدۇ.

²⁷² قايسى كۆرسەتمە-قانۇنلارنى بۇزغان؟ پەقەت مۇسا پەيغەمبەرگە بېرىلگىنىلا ئەمەس، يەنە نۇھ پەيغەمبەرگە كۆرسىتىلگەن قانۇن ۋە ئەھدىنى كۆرسەتسە كېرەك. «يار» 9-بابنى كۆرۈڭ. نۇھ پەيغەمبەرگە ھەم مۇسا پەيغەمبەرگە تاپشۇرۇلغان مۇشۇ ئىككى ئەھدىگە ئاساسەن قاتىللىق قەتئىي مەنئى قىلىنغان. ئۇنىڭ ئۈستىگە نۇھقا تاپشۇرۇلغان ئەھدە بويىچە، خۇدا ھاۋا راينى ھەم يەر يۈزىدىكى تەبىئەتنىڭ قانۇنىيەتلىرىنى بېكىتكەن؛ بىراق ئىنسانلارنىڭ قىلمىشلىرى ھاۋا راينى بۇزۇپ تاشلىغان، شۇنداقلا بۈگۈنمۇ بۇزماقتا، شۇنىڭدەك ئىنسانلار نۇرغۇن تەبىئەت قانۇنىيەتلىرىنى ئۆزگەرتىمەكچى بولغان ۋە بولىدۇ. مەسلەن، ئائىلىدىكى ئەر-خوتۇنلۇق جىنسىي مۇناسىۋەتلەرنى بۇزۇپ، بەچچىۋازلىقنى نورمال ئىش دەپ بىلىش قاتارلىقلار.

- ¹⁰ تەرتىپسىز، مەنسىز شەھەر يۇزۇلىدۇ؛⁽²⁷³⁾
 ھېچكىم كىرمىسۇن دەپ ھەممە ئۆيلەر ئېتىلىدۇ؛⁽²⁷⁴⁾
¹¹ كوچىلاردا شاراب ئۈچۈن نالە-پەرياد كۆتۈرۈلىدۇ؛⁽²⁷⁵⁾
 بار شاد-خۇراملىق تۈتەككە ئايلىنىدۇ؛
 يەر-زېمىندىكى شادلىق يوقايدۇ.
¹² شەھەردە پەقەت ۋەيرانچىلىقلا قالىدۇ،
 دەرۋازا بولسا چېقىلغان،
 ھەممىسى — خاراب بولىدۇ!⁽²⁷⁶⁾

ئىنساننىڭ «قالدسى»

- ¹³ چۈنكى خەلق-مىللەتلەرنىڭ ئارىسىدا،
 يەر-جاھاننىڭ ئوتتۇرىسىدا⁽²⁷⁷⁾ شۇنداق بولىدۇكى،

²⁷³ «تەرتىپسىز، مەنسىز شەھەر». يەشايا قايسى شەھەر ئىكەنلىكىنى دېمەيدۇ.
 13-بابتا بابىل شەھىرى پۈتۈن خۇداسىز دۇنيانى كۆرسەتكەندەك (مەسىلەن، 13-باب، 5-ۋە 9-ئايەتنى كۆرۈڭ) مۇشۇ ئايەتلەر ئوخشاشلا پۈتكۈل خۇداسىز دۇنيانى بىلدۈرىدۇ. شۈبھىسىزكى، يەشايا ئوقۇرمەنلەرگە يەنە، بابىل (بابىلون) شەھىرىنىڭ بىرىنچى قېتىم قۇرۇلغانلىقىنى كۆرسەتمەكچى (نەۋرات، «يارىتىلىش» 11-بابىنى كۆرۈڭ). شەھەرلەر بولسا ئىنسانىيەتنىڭ بار كۈچ-قۇدرىتى، قابىلىيىتى ۋە ئەقىل-پاراستىنىڭ جەۋھىرى بولىدۇ. بىراق مۇشۇلار ئىخلاسىسىز، خۇداغا تايانمىغان ھالدا قىلىنغان بولسا، ھەممىسى قۇرۇق گەپ بولىدۇ، خالاس. شۇنىڭ بىلەن مۇشۇ نامسىز شەھەر خۇداسىز دۇنيانى بىلدۈرىدۇ.
 شەھەر مەنسىز، ئۇنىڭكى تۇرمۇشى مەنسىز، خۇداسىز ياشاش مەنسىز.
 باشقا پەيغەمبەرلەرنىڭ سۆزلىرىگە ئاساسەن (مەسىلەن، دانيال) كەلگۈسىدە پۈتكۈل دۇنيا بىر شەھەر، بىر مۇستەبىت ھۆكۈمدار ئاستىدا بولىدۇ. مۇشۇ شەھەر بەلكىم «يېڭى بىر بابىل» بولۇشى كېرەك. 1985-يىلى ئىراقتىكى سادام ھۈسەين قەدىمكى بابىل شەھىرىنى قايتىدىن قۇرۇشنى نىيەت قىلغىنى بىلەن ئۇ ئۇزۇن ئۆتمەي جېنىدىن ئايرىلدى.
²⁷⁴ باشقا بىرخىل تەرجىمىسى «ھەممە ئۇينىڭ ئىشىكى توسۇلۇپ قېلىپ، ھېچكىم كىرەلمەيدۇ».
²⁷⁵ غەلىتە ئىش شۇكى، شاراب خەلقەرگە ھېچ تەسەللى بېرەلمىسىمۇ، ئۇلار يەنىلا ئۇنى ئىزدەيدۇ.
 مانا بۇ ئىنساننىڭ تەبىئىتىدۇر!

- ²⁷⁶ «دەرۋازا... چېقىلغان» — ھېچقانداق مۇداپىئە رولى قالمايدۇ.
²⁷⁷ «يەر-جاھاننىڭ ئوتتۇرىسىدا» — ئىسرائىلنى كۆرسىتىدۇ.

زەيتۇن دەرىخىنى قاققاندىن كېيىن قېپ قالغان زەيتۇنلاردەك،
ئۈزۈم ھوسۇلىنى يىغىۋالغاندىن كېيىن تەرگۈدەك بىرنەچچىلا ئۈزۈم
قالغاندەك، بىر قالدسى قالدۇرۇلىدۇ.

14 قالدېلار⁽²⁷⁸⁾ بولسا ئاۋازلىرىنى يۇقىرى كۆتۈرىدۇ؛

پەرۋەردىگارنىڭ ھەيۋىسىگە قاراپ تەنتەنە قىلىدۇ؛

ئۇلار دېڭىز تەرەپتىن سۈرەن سالىدۇ.

15 شۇڭا پەرۋەردىگارنى شەرقتىمۇ،

ئىسرائىلنىڭ خۇداسى پەرۋەردىگارنىڭ نامىنى غەربتىكى يىراق ئاراللاردىمۇ
ئۇلۇغلاڭلار؛

16 جاھاننىڭ چەت-چەتلىرىدىن بىز ناخىشلارنى ئاڭلىدۇق: -

«ھەققانىي بولغۇچىغا شان-شەرەپ بولسۇن!»

يەيغەمبەرنىڭ خۇشاللىق ئىچىدە بولغان قايغۇسى

بىراق مەن شۇنداق دېدىم: -

«ئاي، مېنىڭ ياداڭغۇلۇقۇم! مېنىڭ ياداڭغۇلۇقۇم! ھالىمغا ۋاي!»⁽²⁷⁹⁾

چۈنكى خائىنلار خائىنلىق قىلىۋاتىدۇ؛

بەرھەق، خائىنلار نومۇسسىزلارچە خائىنلىق قىلىۋاتىدۇ!⁽²⁸⁰⁾

278 يۇقىرىدىكى 6-ئايەتتە «ئىنسانلار ئاز قالدۇ» دېيىلىدۇ. مۇشۇ ئايەتتىكى «قالدېلار» بولسا دەل شۇ كىشىلەرنى كۆرسىتىدۇ. ئۇلار بالايناپەت ئىچىدە توۋا قىلىپ خۇدانى ئىزدىگەنلەردۇر. بۇ خۇداغا سادىق بولغان «قالدى خەلق» «يەشايا» ۋە تەۋراتتىكى كۆپ باشقا كىتابلاردا تىلغا ئېلىنىدۇ.

279 بۇ سۆزلەر يەيغەمبەرنىڭ خۇدانىڭ ئاخىر زامانلار توغرىسىدا ئۇنىڭغا ئايان قىلغان ۋەھىيلىرىگە بولغان ئىنكاسىنى - ھەم خۇشاللىق ھەم خۇشاللىق ئىچىدە بولغان قايغۇسىنى، يەنى دۇنيانىڭ گۇناھكارلارنىڭ ئاقىۋىتىگە قاراپ قايغۇغانلىقىنى بىلدۈرىدۇ.

280 «خائىنلار خائىنلىق قىلىۋاتىدۇ ... خائىنلار نومۇسسىزلارچە خائىنلىق قىلىۋاتىدۇ!» - مۇشۇ تەكرارلاش، بەلكىم، ئاخىردا ھەر ئادەم خۇدا تەرىپىدىن قۇتقۇزۇلمىغان بولسا، ناھايىتى قاتتىق گۇناھقا چۆمۈپ كېتىدۇ، دېگەننى بىلدۈرىدۇ. ئۇلارغا گۇناھ بېكىتىلگەندەك قىلىدۇ (ئىنجىل، «ۋەھ»، 11:22 نى كۆرۈڭ). يەشايا گۇناھنىڭ جازاسىنى كۆرۈپلا يەنە ناھايىتى ئازابلىنىدۇ.

17 ئى يەر يۈزىدە تۇرۇۋاتقان ئىنسانلار!

ۋەھىمە، ئورا ۋە تۇزاق بېشىڭغا چۈشىدۇ؛

18 ۋە شۇنداق بولىدۇكى،

ۋەھىمە ساداسىدىن قاچقانلار ئورغا چۈشىدۇ،

ئورىدىن چىققان بولسا تۇزاققا تۇتۇلىدۇ. (281)

چۈنكى ئاسماندىكى دېرىزلەر ئېچىلىدۇ،

يەر ئۆللىرى تەۋرەپ كېتىدۇ.

19 يەر مۇتلەق دەزلىنىپ كېتىدۇ،

يەر پۈتۈنلەي پارە-پارە بولۇپ كېتىدۇ،

يەر دەھشەتلىك تەۋرىنىدۇ.

20 يەر مەست ئادەمدەك ئىلەك-سىلەك ماڭىدۇ؛

خۇددى لاپاستەك ئىرغاڭشىپ قالىدۇ.

چۈنكى ئۇنىڭدىكى ئاسىيلىق گۇناھى ئۆزىنى قاتتىق باسىدۇ،

ئۇ يىقىلىپ، ئىككىنچى تۇرالمايدۇ.

21 شۇ كۈندە شۇنداق بولىدۇكى،

پەرۋەردىگار يۇقىرىدا تۇرغان قوشۇنلارنى يۇقىرىدا (282)،

ۋە يەر يۈزىدىكى پادىشاھلارنى يەر يۈزىدە جازالايدۇ.

22 ئۇلار ئۆرەككە يىغىلىدىغان بىر توپ ئەسىرلەردەك يىغىۋېلىنىدۇ،

گۇندىخانغا سولاپ قويۇلىدۇ.

نۇرغۇن كۈنلەردىن كېيىن ئۇلار جازالىنىدۇ. (283)

281 «ۋەھىمە»، «ئورا» ۋە «تۇزاق» ئىبرانى تىلىدا ئاھاڭى ناھايىتى ئوخشىشىپ كېتىدىغان سۆزلەر.

282 «يۇقىرىدا تۇرغان قوشۇنلار» — بەلكىم شەيتاننىڭ جىنلاردىن تەركىب تاپقان، تۆۋەن ئاسمانلاردا يۈرىدىغان قوشۇنلىرىنى كۆرسىتىدۇ.

283 «جازالىنىدۇ» — ئىبرانى تىلىدا «يوقلىنىدۇ». خۇدا مەلۇم خەلقنى «يوقلىسا»، بۇ يوقلاشنىڭ نەتىجىسى ئۇلارنى (ئا) بەرىكەتلەش ئۈچۈن ياكى (ئە) جازالاش ئۈچۈن بولىدۇ.

بۇ سىرلىق بېشارەتنى ئىنجىل «ۋەھىي» قىسمىدىن كۆپرەك چۈشىنىمىز. قۇتقۇزغۇچى-مەسىھ بۇ دۇنياغا قايتىپ كەلگەندە، بار جىن-شەيتانلار (ئۈستۈندىكى قوشۇنلار...)نى ھاڭغا تاشلايدۇ. ئۇلار يەنە بىر مىڭ يىلدىن كېيىن يەر يۈزىدىكىلەرنى سىناش ئۈچۈن ۋاقىتلىق قويۇۋېتىلىدۇ. «ۋەھىي» 20-21-بابلارنى كۆرۈڭ.

²³ ئاي ئۇياتلىقتا قالدۇ؛

كۈنمۇ خىجىل بولۇپ كۆرۈنمەيدۇ؛

چۈنكى ساماۋى قوشۇنلارنىڭ سەردارى بولغان پەرۋەردىگار زىننەت تېغىدا،

يەنى يېرۇسالېمدا سەلتەنتىنى يۈرگۈزىدۇ؛

ئۇنىڭ شان-شەرىپى ئۆز ئاقساقاللىرى ئالدىدا پارلايدۇ!

خۇدانى مەدھىيەلەيدىغان، ئاخىرقى زاماندىكى ناخشا

25

¹ پەرۋەردىگار، سەن مېنىڭ خۇدايم؛

مەن سېنى ئۈستۈن دەپ مەدھىيەلەيمەن،

مەن سېنىڭ نامىڭنى مۇبارەكلەيمەن،

چۈنكى سەن كارامەت ئىشلارنى،

سادىقلىق ۋە ھەقىقەت ئىچىدە قەدىمدىن بۇيان قەلبىڭگە پۈككەنلىرىڭنى

بەجا كەلتۈرگەنسەن.

² چۈنكى سەن شەھەرنى خارابىلىك،

قەلئە-قورغانلىق يۇرتنى خاراب،

ياتلارنىڭ ئوردىسىنى شەھەر بولالماس قىلغانسەن،

ئۇ ئىككىنچى ھەرگىز قۇرۇلمايدۇ.

³ شۇڭا ھېلىقى كۈچلۈك خەلق سېنى ئۇلۇغلايدۇ،

ئەشەددىي ئەللەرنىڭ ھېلىقى شەھىرى سەندىن قورقىدۇ؛

⁴⁻⁵ چۈنكى سەن مىسكىنلەرگە قورغان،

يوقسۇللارنىڭ دەردى-ھاجىتىگە قورغان،

بورانغا دالدا،

ئىسسىققا سايە بولغانسەن؛

چۈنكى ئەشەددىيلەرنىڭ زەربە دولقۇنى تامغا ئۇرۇلغان بوراندەك،

قاغىجىراق يەرنى باسقان ئىسسىق ھاۋادەك بولدى.

بىراق ئىسسىق ھاۋا بۇلۇت سايىسى بىلەن توسۇلغاندەك،

سەن ياتلارنىڭ چۇقان-سۈرەنلىرىنى پەسەيتىسەن؛

ئەشەددىيەلەرنىڭ غەلبە ناخشىسى پەس قىلىندۇ.
 ۶ ۋە مۇشۇ تاغدا ساماۋى قوشۇنلارنىڭ سەردارى بولغان پەرۋەردىگار بارلىق
 قوۋملار ئۈچۈن زىياپەت قىلىدۇ —

مايلىق يېمەكلىكلەر،

سۈزدۈرۈلگەن كونا شارابلار،

يىللىق توق مايلىق يېمەكلىكلەر⁽²⁸⁴⁾،

سۈزدۈرۈلگەن، ياخشى ساقلانغان كونا شارابلاردىن بولغان زىياپەت بولىدۇ؛

۷ ۋە ئۇ مۇشۇ تاغدا ھەممە قوۋملارنى ياپىدىغان چۈمپەردىنى،

بارلىق ئەللەرنى ياپىدىغان ياپقۇچنى يوقىتىدۇ؛

۸ ئۇ ئۆلۈمنى مەڭگۈگە يۇتۇپ يوقىتىدۇ!

رەب پەرۋەردىگار ھەربىر يۈزدىكى ياشلارنى سۈرتىۋېتىدۇ؛

پۈتكۈل يەر-زېمىن ئالدىدا ئۆز خەلقىنىڭ شەرمەندىلىكىنى ئېلىپ

تاشلايدۇ؛

چۈنكى پەرۋەردىگار شۇنداق ئېيتقان.

۹ ۋە شۇ كۈندە مۇنداق دېيىلىدۇكى: —

«مانا، خۇدايىمىز مۇشۇ، بىز ئۇنىڭغا تەلمۈرۈپ كەلگەن،

ئۇ بىزنى قۇتقۇزىدۇ؛

مانا، مۇشۇ پەرۋەردىگاردۇر، بىز ئۇنىڭغا تەلمۈرۈپ كەلگەن،

بىز شادلىنىپ ئۇنىڭ نىجات-قۇتۇلدۇرۇشىدىن خۇرسەن بولىمىز».

۱۰ چۈنكى مۇشۇ تاغقا پەرۋەردىگارنىڭ قولى قونۇپ تۇرىدۇ؛⁽²⁸⁵⁾

ۋە سامان ئازگالدا تېزەك بىلەن چەيلەنگەندەك، مۇئاب ئۇنىڭ پۇتلىرى

ئاستىدا چەيلىنىدۇ؛

۱۱ مۇئاب ئاشۇ تېزەكلىك ئازگالدىن ئۈزۈپ چىقىش ئۈچۈن قولىنى كېرىدۇ،

بىراق ئۇنىڭ قولى چېۋەر بولغىنى بىلەن، رەب ئۇنىڭ تەكەببۇرلۇقىنى پەس

²⁸⁴ يەھۇدىيلار ئۈچۈن، شۇنداقلا بارلىق قەدىمكى خەلقلەر ئۈچۈن مايلىق ۋە يىللىكلىك يېمەكلىكلەر

ئەڭ ئېسىل تاماق ئىدى.

²⁸⁵ «مۇشۇ تاغقا پەرۋەردىگارنىڭ قولى قونۇپ تۇرىدۇ» — دېمەك، خۇدا شۇنداق قىلىپ، بەخت ۋە

ئارام ئاتا قىلىپ، ئۆزىنى تونۇتىدۇ.

قىلىدۇ⁽²⁸⁶⁾.

¹² ئۇ سېپىللىرىڭنىڭ ئېگىز مۇداپىئەلىك قورغانلىرىنى غۇلتىپ،
يەر بىلەن يەكسان قىلىپ،
توپا-چاڭغا ئايلاندۇرىدۇ.

ئىككى شەھەر — يېڭى يېرۇسالېم ۋە «دۇنيانىڭ شەھىرى»

26 ¹ شۇ كۈندە يەھۇدانىڭ زېمىنىدا مۇنۇ ناخشا ئېيتىلىدۇ: —
«مۇستەھكەم بىر شەھىرىمىز بار؛

ئۇ⁽²⁸⁷⁾ نىجاتلىقنى ئۇنىڭغا سېپىل ۋە تىرەكلەر قىلىپ بېكىتىپ قويىدۇ.
² ۋاپادارلىقتا چىڭ تۇرغان ھەققانىي ئەلنىڭ كىرىشى ئۈچۈن،
دەرۋازىلارنى ئېچىپ بېرىڭلار!

³ كىم ئۆزىنىڭ ئەقىدە، ئوي-خىيالى ساڭا باغلىغان بولسا،
سەن ئۇنى مۇتلەق خاتىرجەملىكتە ساقلايسەن؛

چۈنكى ئۇ ساڭا ئىشەنچ-ئېتىقاد باغلىغاندۇر.

⁴ مەڭگۈگە پەرۋەردىگارغا تايىنىڭلار؛

چۈنكى ياھ⁽²⁸⁸⁾ پەرۋەردىگار ھەقىقەتەن ئەبەدىلەن بەدلىك بىر قورام تاشتۇر.

⁵ چۈنكى ئۇ يۇقىرىدا تۇرغانلارنى⁽²⁸⁹⁾ پەسكە چۈشۈرىدۇ؛

ئاشۇ ئالىي شەھەرنى⁽²⁹⁰⁾، ئۇ پەس قىلىدۇ؛

ئۇنى يەرگە چۈشۈرۈپ،

توپا-چاڭغا ئايلاندۇرىدۇ.

²⁸⁶ مۇئاب تېزەكلىك ئازگالدىن ئۇزۇپ چىقالمايدۇ. شۈبھىسىزكى، مۇشۇ يەردە مۇئابنىڭ ئۆزىنىڭلا ئەقلىگە تايانغانلىقىدەك تەكەببۇر ھالىتى كۆرسىتىلىدۇ.

²⁸⁷ «ئۇ» — رەب پەرۋەردىگارنى كۆرسىتىدۇ، ئەلۋەتتە.

²⁸⁸ «ياھ» بولسا «ياھۋە» نىڭ قىسقارتىلغان شەكلى (1-ئىزاھاتنى كۆرۈڭ).

²⁸⁹ «يۇقىرىدا تۇرغانلار» بەلكىم 25-باب، 11-ئايەتتىكى «يۇقىرىدا تۇرغان قوشۇنلار» غا

ئوخشاش، جىن-شەيتانلارنى كۆرسىتىشى مۇمكىن.

²⁹⁰ «ئالىي شەھەر» بەلكىم دۇنيادىكى خۇداسىزلىققا ۋەكىللىك قىلىدىغان بابىل، يەنى يۇقىرىقى

بابلاردىكى «مەنسىز شەھەر» بولۇشى مۇمكىن.

6 ئۇ پۇت بىلەن چەيلىنىدۇ؛

ئۇ مۆمىنلەرنىڭ پۇتلىرى،

مىسكىنلەرنىڭ قەدەملىرى بىلەن چەيلىنىدۇ!

7 ھەققانىيىنىڭ يولى بولسا تۈزدۇر؛

ئى ئەڭ تۈز يوللۇق بولغۇچى،

سەن ھەققانىي ئادەم ئۈچۈن ئۆزىنىڭ يولىنى ئوڭ قىلىسەن.

8 ئى پەرۋەردىگار، بىز دەرھەققەت سېنىڭ ھۆكۈملىرىڭنىڭ يولىدا مېڭىپ،

سېنى كۈتۈپ كەلدۇق؛

جېنىمىزنىڭ تەشەببۇسى شۇدۇركى، نامىڭ ۋە شۆھرىتىڭ ئاشسۇن!

9 ۋۇجۇدۇم بىلەن كېچىلەردە ساڭا تەشنا بولدۇممەن؛

بەرھەق، تاڭ سەھەرلەردىمۇ روھىم بىلەن ئىچ-ئىچىمدىن سېنى ئىزدىدىم؛

چۈنكى ھۆكۈملىرىڭ يەر يۈزىدە كۆرۈنگەن بولسا⁽²⁹¹⁾،

يەر يۈزىدىكىلەر ھەققانىيلىقنى ئۆگىنىدۇ.

10 رەزىل ئادەمگە رەھىم كۆرسىتىلسىمۇ،

ئۇ يەنىلا ھەققانىيلىقنى ئۆگەنمەيدۇ؛

ھەتتا دۇرۇسلۇق تۇرغان زېمىندىمۇ ئۇ يەنىلا ئادىلسىزلىق قىلىۋېرىدۇ،⁽²⁹²⁾

پەرۋەردىگارنىڭ شانۇ-شەۋكىتىنى كۆرمەيدۇ.

11 ئى پەرۋەردىگار، قولۇڭ كۆتۈرۈلدى،

بىراق ئۇلار كۆرمىەيدۇ.

ھالبۇكى، ئۆز خەلقىگە بولغان ئوتلۇق مۇھەببىتىڭنى ئۇلار كۆرىدۇ ھەم

خىجىل بولىدۇ؛

كۈشەندىلىرىڭ ئۈچۈن تەييارلانغان ئوت ئۇلارنى بەرھەق يۇتۇۋېتىدۇ.

291 «ھۆكۈملىرىڭ... كۆرۈنگەن بولسا» دېگەننىڭ ئىككى خىل مەنىسى بار؛ بىرىنچىسى «ئادىل قانۇنلىرىڭ دۇنيادا (خەلقنىڭ ياخشى قىلغانلىقى ئارقىلىق) ئايان قىلىنسا...».

ئىككىنچى مەنىسى «تەربىيلىك جازا ھۆكۈملىرىڭ دۇنيادا پەيدا بولسا...». ئىككىنچى مەنىسى بولۇپمۇ ئىككىنچى مەنىسى توغرا بولسا كېرەك (10-ئايەتنى كۆرۈڭ).

292 «دۇرۇسلۇق تۇرغان زېمىن». ئادىللىقنى بەجا كەلتۈرۈش بىئادىل مۇھىت ئاستىدا تەس، ئەلۋەتتە. ئەتراپتىكىلەر ئادىل بولسا، ئۆزىنىڭ ئادىل بولمىقى ئاسانراق بولىدۇ. بىراق رەزىللەر يەنىلا بىئادىللىق قىلىدۇ.

¹² ئى پەرۋەردىگار، سەن بىزگە خاتىرجەملىك نېسىپ قىلسەن؛
چۈنكى بىزنىڭ ئەمەللىرىمىزنىڭ ھەممىسىنى ئۆزۈڭ ۋۇجۇقا
چىقارغانسەن.⁽²⁹³⁾

¹³ دەرۋەقە، ئى پەرۋەردىگار خۇدايىمىز، ئىلگىرى سەندىن باشقا «رەبلەر»
ئۈستىمىزدىن ھۆكۈمرانلىق قىلغان؛

ئەمدىلىكتە پەقەت ساڭا تايىنىپلا نامىڭنى ئەسلەپ تىلغا ئالىمىز.⁽²⁹⁴⁾

¹⁴ ئۇلار⁽²⁹⁵⁾ بولسا ئۆلدى، قايتىدىن ياشىمايدۇ؛

ئەرۋاھ بولۇپ كەتتى، قايتا تىرىلمەيدۇ؛

چۈنكى سەن ئۇلارنى جازالاپ يوقاتتىڭ،

ئۇلارنى ئادەملەرنىڭ ئېسىدىمۇ قىلچە قالدۇرمىدىڭ.

¹⁵ سەن ئەلنى ئۇلغايتقانسەن، ئى پەرۋەردىگار؛

ئەلنى ئۇلغايتقانسەن،

ئۆزۈڭگە شان-شەرەپ كەلتۈرگەنسەن؛

زېمىننىڭ چېگرالىرىنى ھەرتەرەپكە ئۇزارتقانسەن.⁽²⁹⁶⁾

ئىسرائىل قانداق يول بىلەن ئازاد قىلىنغان؟

¹⁶ ئى پەرۋەردىگار، ئۇلار دەرد-ئەلەم ئىچىدە قالغاندا، سېنى ئىزدىدى؛

تەرىپىلىك جازالىشىڭ ئۇلارنىڭ بېشىغا چۈشكەندە،

ئۇلار ئاھ ئۇرۇپ، پىچىرلاپ بىر دۇئانى قىلدى: —

¹⁷ «بوشىنىش ئالدىدا تۇرغان، تولغىقى تۇتۇپ، ئاغرىقتىن ۋارقىرىغان بىر

ھامىلىدار ئايال دەك،

²⁹³ ياكى «ھەممە ئەمەللىرىمىزنى ئەمەلىيلەشتۈرگۈچى ئۆزۈڭدۇرسەن».

²⁹⁴ خۇدانىڭ «قالدىسى»ى، يەنى خۇداغا سادىق بولغانلار، «پەقەت سېنىڭ مېھىر-شەپقىتىڭ

ئارقىلىقلا سادىق بولدۇق» دېگەندەك ئېتىراپ قىلىدۇ.

²⁹⁵ «ئۇلار» — 13-ئايەتتىكى «باشقا رەبلەر»، يەر يۈزىدىكى پادىشاھلار ياكى ئىسرائىل چوقۇنغان

بۇتلارنىڭ كەينىدە تۇرغان جىن-شەيتانلار بولسا كېرەك.

²⁹⁶ «سەن زېمىننىڭ... ھەرتەرەپكە ئۇزارتقانسەن»: — باشقا بىرخىل تەرجىمىسى: — «ئەسلىدە

سەن ئۇلارنى (ئىسرائىلنى) جاھاننىڭ ئەڭ چېتىگە سۈرگۈن قىلغانسەن».

بىز سېنىڭ ئالدىڭدا شۇنداق بولدۇق، ئى پەرۋەردىگار.

¹⁸ بىز ئىككى قات بولۇپ،

تولغاققا چۈشتۇق،

بىراق پەقەت يەللا چىقاردۇق؛

يەر يۈزىدىكىلەر ئۈچۈن ھېچ نىجات-قۇتقۇزۇشنى يەتكۈزۈپتۇق؛

دۇنيادىكى ئادەملەر ھېچ تۇغۇلمىدى».⁽²⁹⁷⁾

خۇدانىڭ ئىسرائىلنىڭ دۇئاسىغا بولغان جاۋابى

¹⁹ «ساڭا تەۋە ئۆلگەن ئادەملەر»⁽²⁹⁸⁾ ياشايدۇ؛

مېنىڭ جەستىمنىڭ تىرىلىشى بىلەن تەڭ ئۇلارمۇ تىرىلىدۇ».⁽²⁹⁹⁾

ئى توپا-چاڭدا ياتقانلار، ئويغىنىپ ناخشا ياڭرىتىڭلار!

شەبىنىڭ تاڭ سەھەرنىڭ شەبىنىمىدەكتۇر؛

يەر-زېمىن ئۆزىدە ئۆلگەنلەرنى تۇغۇپ بېرىدۇ.

²⁰ ئى خەلقىم، كېلىڭلار،

ئۆيۈڭلارغا كىرىپ، كەينىڭلاردىن ئىشىكلەرنى ئېتىپ قويۇڭلار؛

مېنىڭ دەرغەزىپىم ئۆتكۈچە، ئۆزۈڭنى بىر دەملىك يوشۇرۇۋال.

²⁹⁷ باشقا بىرخىل تەرجىمىسى «دۇنيادا تۇرغانلار ھېچ يىقىلمىدى» (دېمەك، ئۇرۇشتا بىزدە

ھېچ غەلبە بولمىدى). بىراق بىزنىڭچە يۇقىرىقى تەرجىمىسى توغرا. شۇنىڭ بىلەن مۇشۇ ئايەت خۇدانىڭ ئىسرائىل توغرىلىق بولغان چوڭقۇر مەقسىتى ئۈستىدە توختىلىدۇ، دەپ قارايمىز. ئۇ ئىسرائىل ئارقىلىق دۇنيادىكىلەرگە نىجات-قۇتقۇزۇش خەۋىرىنى يەتكۈزۈپ، ئۇلارنى يېڭى ھاياتقا، يەنى مەڭگۈلۈك ھاياتقا ئېرىشتۈرۈپ، قايتىدىن تۇغۇرماقچى. لېكىن ئىسرائىل خۇدانىڭ شۇ مەقسىتىگە قورال بولۇشقا لايىقەتسىز بولۇپ قالدى. شۇڭا خۇدا ئۆزى (19-20-ئايەتلەر ۋە تۆۋەندىكى بابلارغا ئاساسەن) شۇ ئىشنى قىلىدۇ، دەيدۇ.

²⁹⁸ «ساڭا تەۋە ئۆلگەن ئادەملەر» — بۇ سۆزنى ئاڭلاۋاتقان «قالدى»لارنىڭ ئۆزى سۆيگەن مەرھۇملارنى كۆرسىتىشى مۇمكىن.

²⁹⁹ «مېنىڭ جەستىمنىڭ تىرىلىشى بىلەن تەڭ ئۇلار تىرىلىدۇ» — بەزىدە ئىبرانىي تىلىدا بىرلىك سان كۆپلۈك ساننى بىلدۈرىدۇ؛ بىراق مۇشۇ ئايەت قۇتقۇزغۇچى-مەسھنىڭ تىرىلىشى بىلەن باشقىلارمۇ تىرىلىدۇ، دېگەن بېشارەتلىك مەنىدە بولۇشمۇ مۇمكىن (ئىنجىل، «مات»، 52:27 نى، «رىم»، 11:3:6 نى كۆرۈڭ).

²¹ چۈنكى قارا،

پەرۋەردىگار ئۆز جايدىن چىقىپ،
يەر يۈزىدىكىلەرنىڭ گۇناھىنى ئۆزلىرىگە قايتۇرماقچى؛
يەر بولسا ئۈستىگە تۆكۈلگەن قانلارنى ئاشكارىلايدۇ،
ئۆزىدە ئۆلتۈرۈلگەنلەرنى ھامان يېپىۋەرمەيدۇ.

شەيتاننىڭ جازالىنىشى ئىسرائىللار يىغىلىپ خۇداغا مېۋە بېرىدۇ

27 ¹ شۇ كۈنىدە پەرۋەردىگار ئۆزىنىڭ دەھشەتلىك، بۈيۈك ۋە كۈچلۈك
شەمشىرى بىلەن ئۇچقۇر يىلان لېۋىئاتانى،
يەنى تولغانغۇچى يىلان لېۋىئاتانى جازالايدۇ⁽³⁰⁰⁾؛
ئۇ يەنە دېڭىزدا تۇرغان ئەجدىھانى⁽³⁰¹⁾ ئۆلتۈرىدۇ.
² شۇ كۈنى ساپ شاراب بېرىدىغان بىر ئۇرۇمزار⁽³⁰²⁾ بولىدۇ!
ئۇ توغۇرلۇق ناخشا ئېيتىڭلار!
³ ئۆزۈم پەرۋەردىگار ئۆنى ساقلايمەن؛
مەن ھەر دەققە ئۆنى سۇغىرىمەن؛
بىرسى ئۇنىڭغا زىيان يەتكۈزمەسۇن دەپ كېچە-كۈندۈز ساقلايمەن.

³⁰⁰ لېۋىئاتان چوڭقۇر دېڭىز ئاستىدا ياشايدىغان قورقۇنچلۇق ئەجدىھانغا ئوخشاپ كېتىدىغان
ھايۋان. بەزى ئالىملار ئۇنى تىمساه دەيدۇ، بىراق بىز ئۇنىڭغا ئىشەنمەيمىز. (تەۋراتتىكى «ئايۇپ»
لېۋىئاتان توغرىسىدىكى ئىزاھاتلىرىمىزنى كۆرۈڭ).

«جازالاش» دېگەن سۆزدىن، بىرخىل يامان روھنىڭ كۈچىنىڭ لېۋىئاتاننىڭ كەينىدە تۇرۇشى
بىلەن، لېۋىئاتاننى رەزىللىكنىڭ بىر ۋەكىلى بولىدۇ دەپ چۈشىنىمىز. ئىنجىل «ۋەھىي» 12-،
13- ھەم 20- بابقا ئاساسەن چۈشىنىمىزكى، لېۋىئاتان شەيتاننىڭ ئۆزى ھەم ئۆزىنىڭ ئاخىرقى
زاماندىكى ۋەكىلى بولغان دەججانى بىلدۈرىدۇ.

³⁰¹ «ئۇچقۇر يىلان» لېۋىئاتان شەيتاننىڭ ئاسماندىكى ئىپادىسى، «تولغانغۇچى يىلان» يەر
يۈزىدىكى ئىپادىسى، «ئەجدىھا» دېڭىزدىكى ئىپادىسىدۇر.

³⁰² ياكى «بەك يېقىملىق بىر ئۇرۇمزار»

4 غەزەپ مەندە قالمىدى (303)؛

ئاھ، ماڭا قارشى جەڭ قىلىدىغان تىكەنلەر ياكى جىغانلار بولسا ئىدى!

ئۇنداق بولسا مەن ئۇلارغا قارشى يۈرۈش قىلاتتىم،

ئۇلارنى يىغىشتۇرۇپ كۆيدۈرۈۋېتەتتىم! (304)

5 بولمىسا ئۇ مېنى باشپاناھلىق قىلىپ تۇتسۇن؛

ئۇ مەن بىلەن بىرلىكتە خاتىرجەملىكتە بولسۇن،

دەرھەققەت، ئۇ مەن بىلەن بىرلىكتە خاتىرجەملىكتە بولسۇن! (305)

6 كەلگۈسى كۈنلەردە، ياقۇپ يىلتىز تارتىدۇ؛

ئىسرائىل بىخلىنىپ، چېچەكلەيدۇ،

ئۇلار پۈتكۈل يەر يۈزىنى مېۋە-چېۋە بىلەن قاپلايدۇ. (306)

پەرۋەردىگارىڭ ئۆز خەلقىگە بولغان مۇئامىلىسى

7 پەرۋەردىگار ئىسرائىلنى ئۇرغانلارنى ئۇرغانچىلىك ئىسرائىلنى ئۇرۇپ

باققانمۇ؟

ئۇ قىرغانلاردەك ئىسرائىل قىرىلىپ باققانمۇ؟ (307)

8 سەن ئۇلارنى ئەيىبلىگەندە ئۆلچەمدىن تۆۋەن جازالاپ ئۇلارنى پالەتەتكەنسەن؛

303 بەلكىم ئىسرائىلغا قارىتىلغان غەزەپنى كۆرسىتىدۇ.

304 خۇدانىڭ ئۆز ئۈزۈمزارى بولغان ئىسرائىلغا (5-بابىنى يەنە كۆرۈڭ) شۇنچە خۇرسەنلىكى ۋە

قىزغىنلىقى باركى، ئۇ «ئۇلارغا بولغان قوغداش مۇھەببىتىمنى كۆرسىتىش پۇرسىتى بولسۇن

ئۈچۈن، بىر تال تىكەنلا پەيدا بولسا ئىدى!» دەپ تىلگەندەك قىلىدۇ.

305 خۇدا ھەتتا ئۆزىگە قارشى تۇرغان بىر تىكەنگىمۇ توۋا قىلىش، خاتىرجەملىككە كېلىش

پۇرسىتىنى يەتكۈزىدۇ! بۇنى ئىككى قېتىم دېيىش، بۇنى تەكىتلەشتىن ئىبارەت.

306 مۇشۇ سۆز بابل شەھىرىنىڭ «يەر يۈزىنى شەھەرلەر بىلەن قاپلايلى» (21:14) دېگەن

مەقسىتى بىلەن پۈتۈنلەي ئوخشىمايدۇ.

شۇ چاغدا بولسا خۇدانىڭ ئۆز ئۈزۈمزارى بولغان ئىسرائىلدىن كۈتكەن ئۈمىدى (5-بابتا

خاتىرىلەنگەندەك) كۆپ جەھەتلەردىن ئەمەلگە ئاشۇرۇلىدۇ.

307 ئىبرانىي تىلىدا ئىنتايىن قىسقارتىلىپ ئىپادىلىنىدۇ: «ئۇ ئىسرائىلنى ئۇرغانلارنى ئۇرغان

دەرىجىدە ئۇنى ئۇرۇپ باققانمۇ؟ ئۇ (خۇدا) قىرغانلاردەك، ئۇ (ئىسرائىل) قىرىلىپ باققانمۇ؟».

باشقا بىرخىل تەرجىمىسى: «پەرۋەردىگار ئىسرائىلنى باشقىلار ئۇرغان دەرىجىدە ئۇرۇپ باققانمۇ؟

ياكى ئىسرائىل ئەللەر تەرىپىدىن قىرلغاندەك پەرۋەردىگار تەرىپىدىن قىرىلىپ باققانمۇ؟».

شەرق شامىلى چىققان كۈنىدە ئۇ ئۇنىڭ زەربىلىك شامىلى بىلەن ئۇلارنى قوغلىۋەتكەن.⁽³⁰⁸⁾

⁹ ئەمدى شۇ يول بىلەن ياقۇپنىڭ قەبىلىسى كەچۈرۈم قىلىندۇكى⁽³⁰⁹⁾، - ئۇنىڭ گۇناھىنىڭ ئېلىپ تاشلانغانلىقىنىڭ پىشقان مېۋىسى شۇ بولىدۇكى: - ئۇ قۇربانگاھتىكى ھەممە تاشلارنى كۆكۈم-تالقان قىلىدۇ، «ئاشەراھ» لارنى ۋە «كۈن تۇۋرۇكلىرى» نى زادىلا تۇرغۇزمايدۇ⁽³¹⁰⁾.
¹⁰ چۈنكى مۇستەھكەملەنگەن شەھەر غېرىب بولۇپ قالىدۇ⁽³¹¹⁾، ئادەم زاتىسىز ماكان ھەم تاشلىۋېتىلگەن باياۋاندىك بولىدۇ؛ شۇ يەردە موزاي ئوزۇقلىنىدۇ،

شۇ يەردە يېتىپ، ئۇنىڭ شاخلىرىنى يەيدۇ.
¹¹ ئۇنىڭ شاخلىرى سولشىش بىلەن ئۆزۈلىدۇ؛ ئاياللار كېلىپ ئۇلارنى ئوتۇن قىلىپ كۆيدۈرۈۋېتىدۇ. چۈنكى بۇ بىر يورۇتۇلمىغان خەلق؛

شۇڭا ئۇلارنى ياراتقۇچى ئۇلارغا رەھىم قىلمايدۇ؛
ئۇلارنى شەكىللەندۈرگۈچى ئۇلارغا شەپقەت كۆرسەتمەيدۇ.
¹² ۋە شۇ كۈنى شۇنداق بولىدۇكى،

پەرۋەردىگار ئەفرات دەرياسىنىڭ ئېقىملىرىدىن تارتىپ مىسىر ۋادىسىغىچە⁽³¹²⁾ ھەر يەرنى سىلكىيدۇ،

³⁰⁸ دېمەك، 7-ئايەتتە دېيىلگەندەك، خۇدا ئىسرائىلنى تەربىيەلەپ جازالىغاندا «ئۆلچەمدىن تۆۋەن» جازالىغان؛ شەرق شامىلى زەربىلىك بولغىنى بىلەن دائىملىق ئەمەس، پەقەت تۇرۇپ-تۇرۇپ سوقۇپ تۇرىدۇ. باشقا بىرنەچچە خىل تەرجىمىلىرى ئۇچرىشى مۇمكىن.
³⁰⁹ ئىبرانىي تىلىدا «يېپىلىدۇ» ياكى «كافارەت قىلىندۇ».

³¹⁰ مۇشۇ ئايەتتىكى «قۇربانگاھ» بەلكىم يۇتلارغا چوقۇنۇشتا ئىشلىتىلىدىغان نەرسە. «ئاشەراھ» بۇتلىرى ۋە «كۈن تۇۋرۇكلىرى» بولسا، 17-باب، 8-ئايەتتىكى ئىزاھاتنى كۆرۈڭ.

³¹¹ مۇشۇ «مۇستەھكەملەنگەن شەھەر» بولسا، ئاۋۋال بابىنى كۆرسەتسە كېرەك؛ بىراق 24:10-ئايەتتىكى ئىزاھاتتا دېگىنىمىزدەك، بابىنىڭ ئۆزى كەلگۈسى «پۈتكۈل خۇداسىز دۇنيا» نى بىلدۈرىدۇ.

³¹² «ئەفرات دەرياسىنىڭ ئېقىملىرىدىن تارتىپ مىسىر ۋادىسىغىچە» — مۇشۇ ئىبارە ئىسرائىلنىڭ بارلىق زېمىنىنى كۆرسىتىش ئۈچۈن پات-پات ئىشلىتىلىدۇ. خەرىتىلەرنى كۆرۈڭ.

ۋە سىلەر بىر-بىرلەپ تېرىپ يىغىۋېلىنىسىلەر،
ئى ئىسرائىل بالىلىرى!

¹³ ۋە شۇ كۈنى شۇنداق بولىدۇكى،

بۈيۈك كاناي چېلىنىدۇ؛

شۇنىڭ بىلەن ئاسۈرىيە زېمىنىدا تۈگىشەي دەپ قالغانلار،

ۋە مىسىر زېمىنىدا مۇساپىر بولغانلار كېلىدۇ؛

ئۇلار يېرۇسالېمدا مۇقەددەس تاغ ئۈستىدە پەرۋەردىگارغا ئىبادەت قىلىدۇ. ⁽³¹³⁾

ئەفرائىم (شىمالىي پادىشاھلىق) توغرىلىق بىر بېشارەت بىردىنبىر ئۇل نېمە؟

28 ¹ ئەفرائىمدىكى مەيخورلارنىڭ بېشىدىكى تەكەببۇرلۇق بىلەن
تاقىۋالغان گۈللۈك تاجىغا ۋاي!

مۇنبەت جىلغىنىڭ بېشىغا تاقىۋالغان،

يەنى ئۇلارنىڭ سولشىپ قالغان «پەخرى» بولغان گۈلگە ۋاي!

ئى شارابىنىڭ ئەسىرى بولغانلار! ⁽³¹⁴⁾

² مانا، رەب بىر كۈچ ۋە قۇدرەت ئىگىسىنى ھازىرلىدى؛

³¹³ خۇدانىڭ خەلقىنى چاقىرىدىغان، ئاخىرقى زاماندىكى مۇشۇ «بۈيۈك كاناي» مۇقەددەس كىتابتا
باشقا كۆپ يەرلەردە تىلغا ئېلىنىدۇ. يەشايا ئۆزى 18-بابتا ئۇ توغرىسىدا توختىلىدۇ.

مۇشۇ يەردە، خۇدانىڭ مېھىر-شەپقىتىنىڭ بارلىق ئىنسانلار ئۈچۈن ئورتاقلىقى، يەھۇدىي ئەمەسلەر
(ئاسۈرىيە زېمىنىدا تۈگىشەي دەپ قالغانلار... مىسىر زېمىنىدا مۇساپىر بولغانلار) خۇداغا تايانغان
يەھۇدىيلار بىلەن بىللە ئۇنىڭ پادىشاھلىقىغا مىراسخور بولىدىغانلىقى ئېنىق كۆرۈنىدۇ.

³¹⁴ ئەفرائىمنىڭ بەگلىرى ھاراق ئىچىشكە بەك ئامراق ئىدى. ئۇلارنىڭ ئۆرپ-ئادىتىگە ئاساسەن،
ئابروپلۇق ئادەملەر ئولتۇرۇشلاردا گۈل تاج تاقايىتتى. يەشايا پەيغەمبەر، ئۇلارنىڭ «پەخرى» بولغان
گۈلى، يەنى ئۇلارنىڭ «شان-شەرىپى» سولشىپ كېتىپ يوقاي دەپ قالدى، دەيدۇ. ئاچ ئادەم
كۆرۈپلا يەۋالدىغان بىر تال ئەنجۈردەك ئۇلار يوقاپ كېتىشى مۇمكىن. ھازىر بولسا، تەكەببۇرلۇق
قىلىدىغان ياكى ئەيىش-ئىشرەت قىلىدىغان ۋاقىت ئەمەس، بەلكى توۋا قىلىپ پەرياد كۆتۈرۈش
كېرەك، دېگەنلىكتۇر.

«مۇنبەت جىلغا» — شىمالىي پادىشاھلىق (ئىسرائىل) نىڭ پايتەختى بولغان سامارىيە جايلاشقان
جىلغىنى كۆرسەتسە كېرەك.

ئۇ بولسا، مۆلدۈرلۈك جۇدۇن ھەم ۋەيران قىلغۇچى بوراندەك،
 دەھشەت بىلەن تاشقان كەلكۈن سۇلىرىدەك،
 ئەشەددىيلەرچە تاجنى يەرگە ئۇرىدۇ.
³ ئەفرائىمدىكى مەيخورلارنىڭ بېشىدىكى تەكەببۇرلۇق بىلەن تاقىۋالغان
 گۈللۈك تاجى ئاياغ ئاستىدا چەيلىنىدۇ؛
⁴ ۋە مۇنبەت جىلغىنىڭ بېشىدا تاقىۋالغان،
 ئۇلارنىڭ «پەخرى» بولغان سولىشىپ قالغان گۈلى بولسا،
 بالدۇر پىشقان ئەنجۈردەك بولىدۇ؛
⁴ ئۇنى كۆرگەن كىشى كۆرۈپلا،
 قولغا ئېلىپ كاپ ئېتىپ يۇتۇۋالىدۇ.
⁵ شۇ كۈنىدە، ساماۋى قوشۇنلارنىڭ سەردارى بولغان پەرۋەردىگار ئۆز
 خەلقىنىڭ قالدسى ئۈچۈن شەرەپلىك بىر تاج،
 شۇنداقلا كۆركەم بىر چەمبىرەك بولىدۇ.
⁶ ئۇ يەنە ھۆكۈم چىقىرىشقا ئولتۇرغانلارغا توغرا ھۆكۈم چىقارغۇچى روھ،
 ۋە دەرۋازىدا جەڭنى چېكىندۈرگۈچىگە⁽³¹⁵⁾ كۈچ بولىدۇ.

يېرۇسالېمدىكى ئەمىرلەرنىڭ ئەھۋالى كىم خۇدانىڭ سۆزىنى چۈشىنىپلەيدۇ؟

⁷ بىراق بۇلارمۇ شاراب ئارقىلىق خاتالاشتى،
 ھاراق بىلەن ئېزىقىپ كەتتى: —
 — ھەم كاھىن⁽³¹⁶⁾ ھەم پەيغەمبەر ھاراق ئارقىلىق ئېزىقىپ كەتتى؛
 ئۇلار شاراب تەرىپىدىن يۇتۇۋېلىنغان؛

³¹⁵ مۆتىۋەرلەر خەلق ئۈچۈن ھۆكۈم چىقىرىش، سوت قىلىش ئۈچۈن شەھەر دەرۋازىلىرىدا
 ئولتۇراتتى.

باشقا بىرخىل تەرجىمىسى: — «دۈشمەننى دەرۋازىسىغىچە چېكىندۈرگۈچىگە كۈچ بولىدۇ» —
 دېمەك، ھۇجۇم قىلىدىغانلارغا كۈچ بولىدۇ.

³¹⁶ «كاھىن» — مۇقەددەس ئىبادەتخانىدا خەلقلەرگە ۋەكىل بولۇپ قۇربانلىق قىلغۇچى.

ئۇلار ھاراق تۈپەيلىدىن ئەلەڭ-سەلەڭ بولۇپ ئېزىقىپ كەتتى؛
ئۇلار ئالدىن كۆرۈشتىن ئاداشتى،
ھۆكۈم قىلىشتا ئېزىقىشتى؛
چۈنكى ⁸ ھەممە داستىخان بوش ئورۇن قالماي قۇسۇق ۋە نىجاسەت بىلەن
تولدى. ⁽³¹⁷⁾

ئەمىرلەر يەشاينى مازاق قىلدۇ

⁹ «ئۆكۈمگە بىلىم ئۆگەتمەكچىدۇ؟
ئۇ زادى كىمنى مۇشۇ خەۋەرنى چۈشىنىدىغان قىلماقچىدۇ؟» ⁽³¹⁸⁾

يەشايا جاۋاب بېرىدۇ

«— ئېغىزلاندۇرۇلغانلارغا ئەمەسمۇ؟! ئەمچەكتىن ئايرىلغان بوۋاقلارغا
ئەمەسمۇ؟!» ⁽³¹⁹⁾

¹⁰ چۈنكى خەۋەر بولسا ۋەزمۇۋەز، ۋەزمۇۋەزدۇر،
قۇرمۇقۇر، قۇرمۇقۇردۇر،
بۇ يەردە ئازراق،

³¹⁷ مۇمكىنچىلىكى باركى، يەشايا ئوردا بىلەن بولغان مۇناسىۋىتى بىلەن يېرۇسالېمدىكى
ئەربابلارنىڭ ئولتۇرۇشىغا قاتنىشالايدۇ. تۆۋەندىكى ئايەتلەرگە قارىغاندا، ئولتۇرۇشنىڭ سەۋەبى،
مىسىر بىلەن ئاسۇرىيەگە قارشى تۇرۇش ئىتتىپاقى توغرىسىدىكى كېلىشىم تۈزگەنلىكىنى
تەبرىكلەشتىن ئىبارەت ئىدى. يەشايا ھەردائىم مۇنداق ئىتتىپاقنى تۈزمەسلىكىنى تەشەببۇس
قىلىپ، ئۇلارنىڭ مازاقلرىغا ئۇچرىغان.

³¹⁸ مۇشۇ سۆزلەر، بەلكىم، زىياپەتتە ئولتۇرغانلار يەشاينى مازاق قىلىدىغان سۆز بولۇشى مۇمكىن.
شۈبھىسىزكى، ئۇلار «پەقەت خۇداغىلا تايىنىشىمىز كېرەك» دېگەن خەۋەرنى ئىنتايىن ئاددىي،
سەبىي بالىنىڭ كۆز قارىشى، خالاس، دەپ قارايتتى.

³¹⁹ مۇشۇ سۆزلەر، بەلكىم، يەشاينىڭ جاۋابىنىڭ باشلىنىشى. يەشايا ئۇلارنىڭ «مۇشۇ كۆز قارىشىڭ
بەك ئاددىي ئىكەن» دېگەن مازاق گەپلىرىنى ئۆزلىرىگە قايتۇرۇپ: «پەقەت ئاددىي ئادەملەر،
سەبىي بالىدەك كىچىك پېئىل كىشىلەرلا مۇشۇلارنى چۈشىنەلەيدۇ، شۇنداقلا خۇدانىڭ سۆزىنى
قوبۇل قىلالايدۇ، تەكەببۇر، ئۆزىنى ئەقىللىق چاغلادىغانلار ھەرگىز چۈشىنەلمەيدۇ»، دەيدۇ.

شۇ يەردە ئازراق بولىدۇ...⁽³²⁰⁾

¹¹ چۈنكى دۇدۇقلايدىغان لەۋلەر ۋە يات بىر تىل بىلەن ئۇ مۇشۇ خەلققە سۆز قىلىدۇ.⁽³²¹⁾

¹² ئۇ ئۇلارغا: —

«مانا، ئارام مۇشۇ يەردە،

ھالى يوقلارنى ئارام ئالدۇرۇڭلار؛

يېڭىلىنىش مۇشۇدۇر»⁽³²²⁾ — دېگەن،

بىراق ئۇلار ھېچنېمىنى ئاڭلاشنى خالىمىغان.⁽³²³⁾

¹³ شۇڭا پەرۋەردىگارنىڭ سۆزى ئۇلارغا: —

«ۋەزمۇۋەز، ۋەزمۇۋەز،

قۇرمۇقۇر، قۇرمۇقۇردۇر.

مۇشۇ يەرگە ئازراق،

شۇ يەرگە ئازراق بولىدۇ؛

شۇنىڭ بىلەن ئۇلار ئالدىغا كېتىۋېتىپ،

³²⁰ مۇشۇ ئايەتنىڭ ئۈچ مۇھىم نۇقتىسى بار: —

(1) يەشايا مۇشۇ يەردە كىتابىدىكى بېشارەتلەرنى تولۇق چۈشىنىشكە تولىمۇ مۇھىم بىر ئاچقۇچنى بېرىدۇ. بېشارەتلەر بىر-بىرلەپ، بىرسى بۇ ھەقىقەتنى تەكىتلىسە، بىرسى ئۇ ھەقىقەتنى تەكىتلەيدۇ، ھەممە بېشارەت ئارقىلىق بىزگە قانداق قىلىپ خۇداغا پۈتۈنلەي، ئەتراپلىق ئىشىنىپ تايىنىشنى ئۆگىتىدۇ.

(2) «ۋەزمۇۋەز، ... قۇرمۇقۇر...» ئىبرانىي تىلىدا «ساۋ، ساۋ،... كاۋ، كاۋ،...» دېگەندەك كىچىك بالىنىڭ تەلەپپۇزىدا ئېيتىلىدۇ. شۇنىڭ بىلەن ئۇ خۇدانىڭ سۆزىنى قوبۇل قىلىش ئۈچۈن كىچىك بالىغا ئوخشاش كىچىك پېئىللىق بولۇشى كېرەك دەپ تەكىتلەيدۇ.

(3) بالا سۆزلىگەندەك «ساۋ، ساۋ،... كاۋ، كاۋ،...» دېگەن سۆزلەر يەنە كېلىپ يات بىر تىلدەك بولۇپ، 11-ئايەتنى تونۇشتۇرىدۇ. تۆۋەندىكى ئىزاھاتنىمۇ كۆرۈڭ.

³²¹ دېمەك، يېرۇسالېم ۋە يەھۇدىلقلار يات بىر دۆلەت تەرىپىدىن باستۇرۇلۇپ، يات يۇرتقا يۆتكىلىدۇ. ئۇلار خۇدانىڭ ئاددىي سۆزلىرىنى «بالىلارچە گەپ» دەپ مازاق قىلىپ رەت قىلىدۇ، نەتىجىدە مۇشۇنداق ئاۋازلار ئۇلاردا يامراپ كېتىدۇ.

³²² بۇ سۆزلەر يەشايا يەتكۈزگەن خەۋەرنىڭ جەۋھىرىدۇر. خۇداغا تايىنىش — ئاراملىقتۇر!

³²³ مەزكۇر بېشارەت (11-13) توغرىلۇقمۇ «1 كور.» 22-21:14 ۋە ئۇنىڭغا باغلىق «قوشۇمچە سۆز» نىمۇ كۆرۈڭ.

پۇتلىشىپ، ئوڭدا چۈشسۇ،

سۇندۇرۇلۇپ،

تۇزاققا چۈشۈپ تۇتۇلۇپ قالدۇ⁽³²⁴⁾.

¹⁴ - شۇڭا ھەي سىلەر مازاق قىلغۇچىلار، يېرۇسالېمدا تۇرغان مۇشۇ خەلقنى ئىدارە قىلغۇچىلار،

پەرۋەردىگارنىڭ سۆزىنى ئاڭلاپ قويۇڭلار!

¹⁵ چۈنكى سىلەر: - «بىز ئۆلۈم بىلەن ئەھدە تۈزدۇق،

تەھتىسارا بىلەن بىللە بىر كېلىشىم بېكىتتۇق؛

قامچا تاشقىندەك ئۆتۈپ كەتكەندە،

ئۆزىگە تەگمەيدۇ؛

چۈنكى يالغانچىلىقنى باشپاناھىمىز قىلدۇق،

يالغان سۆزلەر ئاستىدا مۆكۈنۈۋالدۇق» - دېدىڭلار،⁽³²⁵⁾

¹⁶ شۇڭا رەب پەرۋەردىگار مۇنداق دەيدۇ: -

مانا، زىئۇندا ئۆل بولۇش ئۈچۈن بىر تاش،

سېناقتىن ئۆتكۈزۈلگەن بىر تاش⁽³²⁶⁾،

قىممەتلىك بىر بۇرجەك تېشى،

ئىشەنچلىك ھەم مۇقىم ئۆل تېشىنى سالغۇچى مەن بولىمەن.

ئۇنىڭغا ئىشىنىپ تايانغان كىشى ھېچ ھودۇقمايدۇ، ئالدىرىمايدۇ.

³²⁴ ئۆزى تاللىغان يولى بىلەن ئالغا باسقۇنى بىلەن، نەتىجىسى ھالاكەتتۇر، خالاس.

³²⁵ ھەرقانداق كىشى مۇشۇنداق سۆزلەرنى ئاغزى بىلەن دېمەيدۇ، ئەلۋەتتە. بىراق يەشايا پەيغەمبەر مۇشۇ سۆزلەرنى ئۇلارنىڭ ئاغزىغا سېلىپ، ئۇلارنىڭ تۈزگەن ئەھدىسىنىڭ ھەقىقىي ئەھمىيىتىنى ئايدان قىلدۇ.

شۇ چاغدىكى ئەھدە بولسا مىسىر بىلەن بولغانىدى، بىراق يەشايا بېشارەتتە شۇنى بىۋاسىتە دېمەيدۇ. بۇنىڭ سەۋەبى بەلكىم مىسىردىكى بۇ ئەھدە كەلگۈسىدە ئادەمنى تېخىمۇ ئالدايدىغان، ئاخىرقى زاماندىكى بىر ئەھدىنى كۆرسىتىدۇ. مۇشۇ ئەھدىنى ئىسرائىل شەيتاننىڭ ۋەكىلى دەججال بىلەن تۈزىدۇ. «دان»، 27:9، ئىنجىل «ۋەھ»، 2:11، 5:13نى كۆرۈڭ.

³²⁶ سۆزمۇسۆز تەرجىمە قىلغاندا، «سېناق تېشى». بۇ ئىبارە باشقىلارنى سىنايدىغان ھەم ئۆزى سېناقتىن ئۆتكەن بىر تاش، دېگەن ئىككى مەنىنى ئۆز ئىچىگە ئالسا كېرەك.

- 17 ۋە مەن ئادالەتنى ⁽³²⁷⁾ ئۆلچەم تانسى قىلمەن،
 ھەققانىيلىقنى بولسا تىك ئۆلچىگۈچ يىپ قىلمەن؛
 مۆلدۈر باشپاناھى بولغان يالغانچىلىقنى سۈيۈرۈپ تاشلايدۇ،
 ۋە كەلكۈن مۇكۇۋالغان جاينى تېشىپ ئەپكېتىدۇ.
 18 شۇنىڭ بىلەن ئۆلۈم بىلەن تۈزگەن ئەھدەڭلار بىكار قىلىۋېتىلىدۇ؛
 سىلەرنىڭ تەھتىسارا بىلەن بېكىتكەن كېلىشىمىڭلار ئاقمايدۇ؛
 قامچا تاشقىندەك ئۆتۈپ كەتكەندە،
 سىلەر ئۇنىڭ بىلەن چەيلىۋېتىلسىلەر.
 19 ئۇ ئۆتۈپ كېتىشى بىلەنلا سىلەرنى تۇتىدۇ؛
 ھەم سەھەر-سەھەرلەردە،
 ھەم كېچە-كۈندۈزلەردىمۇ ئۇ ئۆتۈپ تۇرىدۇ،
 بۇ خەۋەرنى پەقەت ئاڭلاپ چۈشىنىشنىڭ ئۆزىلا ۋەھىمىگە چۈشۈش بولىدۇ.
 20 چۈنكى كارىۋات سوزۇلۇپ يېتىشقا قىسقىلىق قىلىدۇ،
 يوتقان بولسا ئادەم تۈگۈلۈپ ياتسىمۇ تارلىق قىلىدۇ. ⁽³²⁸⁾
 21 چۈنكى پەرۋەردىگار ئۆز ئىشىنى،
 يەنى ئۆزىنىڭ غەيرىي ئەمىلىنى يۈرگۈزۈش ئۈچۈن،
 ئۆزىگە يات بولغان ئىشنى ۋۇجۇدقا چىقىرىش ئۈچۈن،
 پەرازم تېغىدا تۇرغىنىدەك ئورنىدىن تۇرىدۇ،
 ئۇ گىبىئون جىلغىسىدا غەزەپلەنگىنىدەك غەزەپلىنىدۇ؛ ⁽³²⁹⁾
 22 شۇڭا مازاق قىلغۇچىلار بولماڭلار؛

327 ياكى «توغرا ھۆكۈم قىلىشنى» (26-ئايەتنىمۇ كۆرۈڭ).

328 بۇ كىنايىلىك گەپ. ئۇلار خۇدانىڭ ئاراملىقىنى رەت قىلىدۇ، ئۆزىنىڭ ئارام ئالماقچى بولغان يولى بولسا ئۆزىگە ھېچ ئارام بەرمەيدۇ.

329 «پەرازم تېغى» ۋە «گىبىئون جىلغىسى» — بۇ ئىككى جايدا يۈز بەرگەن ئىشلارنى چۈشىنىش ئۈچۈن، تەۋراتتىكى «2سام. 17:5-20، 22-ئايەت قاتارلىقلارنى كۆرۈڭ. خۇدا ئاشۇ يەرلەردە داۋۇت پادىشاھنىڭ تەختىنى مۇستەھكەملەش ئۈچۈن فىلىستىيىلەر ئۈستىدىن ئىككى قېتىم چوڭ غەلبە قىلغانىدى. بىراق يەشايا قوبۇل قىلغان ۋەھىيگە ئاساسەن، ئادەمنى جازالاشتىكى مۇشۇنداق ئىشلارنىڭ ئۆزى خۇدانىڭ مۇھەببەتلىك تەبىئىتىگە پۈتۈنلەي غەيرىي، تۈپتىن يات كېلىدىغان، ئۆزى نەپرەتلىنىدىغان ئىش ئىكەنلىكى ئايان قىلىنىدۇ.

بولمىسا، كىشەنلىرىڭلار چىڭ بولىدۇ؛
چۈنكى مەن ساماۋى قوشۇنلارنىڭ سەردارى بولغان رەب پەرۋەردىگاردىن بىر
ھالاكەت توغرىسىدا،
يەنى پۈتكۈل يەر يۈزىگە قەتئىيلىك بىلەن بېكىتكەن بىر ھالاكەت
توغرىسىدىكى خەۋەرنى ئاڭلىغانمەن.

ئەقىللىق دېھقاننىڭ تېرىش-يىغىشى توغرىسىدا بىر تەمسىل

²³ - قۇلاق سېلىڭلار، ئاۋازىمنى ئاڭلاڭلار؛
تىڭشاڭلار، سۆزلىرىمنى ئاڭلاڭلار.
²⁴ يەر ھەيدىگۈچى دېھقان تېرىش ئۈچۈن يەرنى كۈن بويى ھەيدەمدۇ؟
ئۇ پۈتۈن كۈن يەرنى ئاغدۇرۇپ،
چالمىلارنى ئېزەمدۇ؟
²⁵ ئۇ يەرنىڭ يۈزىنى تەكشىلىگەندىن كېيىن،
قاراڭۇز بەدىياننى تاشلاپ،
زېرىنى چېچىپ،
بۇغداينى تاپلاردا سېلىپ،
ئارىپنى تېرىشقا بېكىتىلگەن جايغا،
قارا بۇغداينى ئېتىز قىرلىرىغا تېرىمامدۇ؟
²⁶ چۈنكى ئۇنىڭ خۇداسى ئۇنى توغرا ھۆكۈم قىلىشقا نەسىھەت قىلىدۇ،
ئۇ ئۇنىڭغا ئۆگىتىدۇ.
²⁷ بەرھەق، قاراڭۇز بەدىيان چىشلىق تىرنا بىلەن تېپىلمەيدۇ؛
تۇلۇق زىرە ئۈستىدە ھەيدەلمەيدۇ؛
بەلكى قاراڭۇز بەدىيان بولسا قامچا بىلەن سوقۇلىدۇ،
زىرە بولسا تۆمۈر-تايلاق بىلەن ئۇرۇلۇپ دان ئاجرىتىلىدۇ.
²⁸ ئۇن تارتىشقا داننى ئېزىش كېرەك، ئەمما دېھقان ئۇنى مەڭگۈگە
تېپىۋەرمەيدۇ؛
ئۇ ھارۋا چاقىلىرى ياكى ئات تۇياقلىرى بىلەن ئۇنى توختىماي تېپىۋەرمەيدۇ؛

29 مۇشۇ ئىشمۇ ساماۋى قوشۇنلارنىڭ سەردارى بولغان پەرۋەردىگاردىن كېلىدۇ؛

ئۇ نەسىھەت بېرىشتە كارامەت،
دانالىقتا ئۇلۇغدۇر. (330)

يېرۇسالېمغا چۈشىدىغان «تەربىيلىك جازالاش»

29 ¹ ئارىئەلگە⁽³³¹⁾، داۋۇت ئۆز ماكانى قىلغان ئارىئەلگە ۋاي!
يەنە بىر يىل يىللارغا قوشۇلسۇن⁽³³²⁾،

330 23-29-ئايەتلەرنىڭ ئەسلى تېكىستلىرىدىكى بەزى سۆزلەر ناھايىتى ئاز ئۇچرىغاچقا، باشقا بىرنەچچە خىل تەرجىمىلىرى ئۇچرىشى مۇمكىن. بىراق ئۈچ ئىش ئېنىق تۇرىدۇ: -

(1) يەر ھەيدەش ھەم داننى سوقۇپ ئاجرىتىشمۇ كۆرۈنۈشتە يەرگە ياكى دانغا قارىتا «قاتتىق قوللۇق مۇئامىلە» قىلىشقا ئوخشايدۇ؛ مۇشۇ ئىشلار بەلكىم خۇدانىڭ بىزگە ئىشلىتىدىغان تەربىيە تەدبىرلىرىنى بىلدۈرۈشى مۇمكىن.

(2) ھەممىمىز ئەقىللىق دېھقاندىن ئۆگىنەيلىكى، ئۆمەقسەتلىك ھالدا ھەممە ئىشنى قىلىدۇ. ئۇ ھەرگىز يەر ھەيدەش ياكى دان سوقۇپ ئاجرىتىشتىن ئىبارەت ئىككى ئىشنى زوقلىنىش ئۈچۈن قىلمايدۇ؛ ئۇ ئاخىرقى نىشانغا قاراپ، ھەرقايسى ئۇرۇقلارنىڭ ھوسۇلىنى كۆزلەيدۇ. خۇدامۇ ئوخشاشلا ھەممىمىزگە ئوخشىمايدىغان تەربىيىلىك ئۇسۇل قوللىنىپ، بىزدىن ھوسۇل چىقارماقچى. ئۇنىڭ بەزىدە مۇئامىلىسى «قوپال» ياكى قاتتىق كۆرۈنسىمۇ، ئۇ بەربىر ھەرقانداق داننىڭ ئۈنۈپ چىقىشىغا كېرەك بولغان شارائىتىنى ئوبدان بىلىدۇ، ھەربىرىمىزدىن ئايرىم-ئايرىم ھالدا ھوسۇل چىقىرىش ئۇسۇلىنى بىلىدۇ.

(3) مەلۇم بىر ھوسۇل ئۈچۈن ھەيدەپ-تېرىش ياكى دان ئاجرىتىش ئۇسۇلى مۇۋاپىق بولغىنى بىلەن، ئەقىللىق دېھقان مۇشۇ ئۇسۇلنى چەكتىن ئاشۇرۇۋەتمەي ئىشلىتىدۇ. خۇدا ئوخشاشلا ھەممىمىزنى كىچىك پېتىل، مۇھەببەتلىك كىشىلەردىن قىلىش ئۈچۈن دەل قانداق ھەم قانچىلىك دەرىجىدىكى مۇئامىلىنى ئىشلىتىش كېرەكلىكىنى بىلىدۇ.

331 «ئارىئەل» — يېرۇسالېمنى كۆرسىتىدۇ، ئۇ «خۇدانىڭ قۇربانلىق سۇپىسىنىڭ بېشى» دېگەنلىك، يەنى قۇربانگاھقا ئوت سالىدىغان ئورۇن. مۇشۇ ئىسىم، خۇداغا ئىبادەت قىلىدىغان جاي ھەم خۇدانىڭ ئوتىغا ئۇچرايدىغان جاي ئىكەنلىكىنى بىلدۈرىدۇ. بەلكىم شۇ بايتىكى مەنىسى شۇكى، يېرۇسالېم پەرۋەردىگارغا ئىبادەت قىلىدىغان ئورۇن ئەمەس، بەلكى ئىتائەتسىزلىك تۈپەيلىدىن ئۇنىڭ ئوتلۇق غەزىپىگە ئۇچرايدىغان ئورۇن بولۇپ قالدى، دېگەنلىك.

332 مەنىسى بەلكىم، «بىر يىلدىن كېيىن» — دېمەك (2-8-ئايەتكە ئاساسەن)، ئاسۇرىيە بىر يىلدىن كېيىن يېرۇسالېمنى مۇھاسىرىگە ئالدى. ئۇنداق بولسا، بېشارەت مىلادىيەدىن ئىلگىرىكى 702-يىلى بېرىلگەن.

ھېيت-بايراملار يەنە ئايلىنىپ كەلسۇن؛
² بىراق مەن دەرد-ئەلەمنى ئارىئەلگە كەلتۈرىمەن؛
 داد-پەريادلار كۆتۈرۈلۈپ ئاڭلىنىدۇ؛
 ئۇ ماڭا ھەقىقەتەن بىر «ئارىئەل» بولىدۇ.
³ چۈنكى مەن سېنى قاپساپ چېدىرلار تىكتۈرۈپ،
 سېنى قامال قىلىپ مۇھاسىرە ئىستىھكاملىرىنى سالىمەن،
 پۈتەيلىرى بىلەن سېنى قورشىۋالىمەن.⁽³³³⁾
⁴ شۇنىڭ بىلەن پەس قىلىنسەن،
 سەن يەر تېگىدىن سۆزلەيدىغان،
 گەپلىرىڭ پەستىن، يەنى توپا-چاڭدىن كېلىدىغان،
 ئاۋازىڭ ئەرۋاھلارنى چاقىرغۇچىنىڭكىدەك يەر تېگىدىن چىقىدۇ،
 سۆزلىرىڭ توپا-چاڭدىن شۇرلاپ چىققاندىكە بولىدۇ؛
⁵ شۇ چاغدا دۈشمەنلىرىڭنىڭ توپى خۇددى يۇمشاق توپا-چاڭلاردەك،
 ياۋۇزلارنىڭ توپى شامال ئۇچۇرۇپ تاشلايدىغان توپاندەك توزۇپ كېتىدۇ.
 بۇ ئىش بىردىنلا، تۇيۇقسىز بولىدۇ!
⁶ ئەمدى ساماۋى قوشۇنلارنىڭ سەردارى بولغان پەرۋەردىگار سېنىڭ يېنىڭغا
 كېلىدۇ؛
 گۈلدۈرماما، يەر تەۋرەش، كۈچلۈك شاۋقۇن، قۇيۇنتاز، بوران ۋە يۇتۇۋالغۇچى
 ئوت يالقۇنلار بىلەن سەندىن ھېساب ئالىدۇ.⁽³³⁴⁾

تولۇق ئايەتنىڭ باشقا بىرخىل تەرجىمىسى: — «يىللار كۆپرەك ئۆتسۇن، ھېيت-بايراملار يەنىلا
 ئۆتكۈزۈلسۇن» قاتارلىق. ئىككى خىل تەرجىمىسى ئوخشاشلا، ۋاقىتمۇ ياكى ھېيت-بايراملاردىكى
 دىنىي پائالىيەتلەرمۇ سىلەرنى قۇتقۇزمايدۇ، دېگەن مەنىنى بىلدۈرىدۇ.
³³³ بېشارەت ئاسۋىيەنىڭ ھۇجۇمىنى كۆرسەتكەن ئەمەس، بەلكى «بارلىق ئەللەرنىڭ نۇرغۇنلىغان
 قوشۇنلىرى» نىڭ بىر ھۇجۇمىنى كۆرسىتىدۇ (7-ئايەت)؛ شۇڭا ئۇ ئاسۋىيەنىڭ تاجاۋۇزىدىن كېيىن
 بېرىلگەن بولسا كېرەك. ئۇنىڭ ئۈستىگە، خۇدا «ئارىئەل» نى (ھەر قېتىم نىجاتىنى رەت قىلىشى
 تۈپەيلىدىن) بايلىدىن ئاندىن رىملىقلاردىن (مىلادىيەدىن كېيىنكى 70-يىل) قۇتقۇزغان ئەمەس.
 شۇڭا بېشارەت ئاخىرقى زاماندىكى كۆپ ئەل-يۇرتلارنىڭ (7-ئايەت) يېرۇسالېمغا، شۇنداقلا
 ئىسرائىلغا قىلىدىغان ھۇجۇمىنى كۆزدە تۇتىدۇ.
³³⁴ «سەندىن ھېساب ئالىدۇ» ئىبرانى تىلىدا «سېنى يوقلايدۇ».

⁷ شۇنداق قىلىپ ئارىئەلگە قارشى جەڭ قىلىدىغان، يەنى ئۇنىڭغا ۋە قەلئە-قورغانلىق مۇداپىئەلەرگە جەڭ قىلىۋاتقان بارلىق ئەللەرنىڭ نۇرغۇنلىغان قوشۇنلىرى كېچىسى كۆرگەن چۈشتىكى كۆرۈنۈشتەك يوقاپ كېتىدۇ.

⁸ ئاچ قالغان بىرسى چۈش كۆرگەندە، چۈشىدە بىر نېمە يەيدۇ؛ بىراق ئويغانسا، مانا قورسىقى قۇرۇق تۇرىدۇ؛ چاڭقىغان بىرسى چۈش كۆرگەندە، چۈشىدە سۇ ئىچىدۇ؛ بىراق ئويغانسا، مانا ئۇ ھالىدىن كېتىدۇ، ئۇ يەنىلا ئۇسسۇزلۇققا تەشنا بولىدۇ؛ مانا زىئون تېغىغا قارشى جەڭ قىلىۋاتقان ئەللەرنىڭ نۇرغۇنلىغان قوشۇنلىرى دەل شۇنداق بولىدۇ.⁽³³⁵⁾

روھىي قارىغۇلۇق، روھىي غەپلەت، پەرۋەردىگارنىڭ دورا-دەرمانى

⁹ ئەمدى ئارىسالدى بولۇپ، قايمۇقۇپ كېتىڭلار!⁽³³⁶⁾

³³⁵ دېمەك، بۇ چۈشنى كۆرگەن كىشى باشقا ئەللەرنىڭ قوشۇنلىرىنى كۆرسىتىدۇ. چۈشىدە كۆرگەن «تاماق-سۇ» بارلىق ئەللەر يۇتۇۋالماقچى بولغان يېرۇسالېمنى كۆرسىتىدۇ. ئەللەر «يېرۇسالېم بىزنىڭكى» دەپ خام خىيال قىلىپ، تۇيۇقسىز ھەممىدىن ئايرىلىپ، مەغلۇپ بولىدۇ. ³³⁶ بۇ ئايەت ئىنتايىن مۇھىم. يەشايا ئاسۇرىيە ياكى باشقا بېسىپ كىرگەن تاجاۋۇزچىلاردىن قۇتۇلۇشنى ئاللىبۇرۇن ئالدىنلا ئېيتقان (36-37-بابلارنى كۆرۈڭ). ئەمدى مۇشۇ قۇتۇلۇشلارنى كۆرگەنلەر يەنىلا خۇداغا ئىشەنمىي «تاسادىپىيلىقتىن بولغان» ياكى «مىسر بىلەن بولغان ئىتتىپاقىتىن بولغان» دېسە قانداق بولىدۇ؟

ئەگەر ئۇلار شۇ چاغدا «ئارىسالدى» بولسا، ھېچ قارارغا تېخى كەلمىسە، ئۇلار ھەرقانداق بىر ئىشتا باش قاتۇرىدىغان بولىدۇ. يەشايا ئۇلارنىڭ شۇنداق كاجلىق قىلىدىغانلىقىنى ئالدىن بىلگەن (خۇدانىڭ ئاگاھىنى 10:6-ئايەتتە كۆرۈڭ). شۇڭا ئۇ كىنايە قىلىپ، ئۇلارنى شۇنداق قىلىشقا دەۋەت قىلىدۇ.

ئۆزۈڭلارنى قارىغۇ قىلىپ، قارىغۇ بولۇڭلار!
 ئۇلار مەست بولدى، بىراق شارابتىن ئەمەس!
 ئۇلار ئىلەڭلىشىپ قالدى، بىراق ھاراقىتىن ئەمەس!
¹⁰ چۈنكى پەرۋەردىگار سىلەرگە غەپلەت ئۇيقۇسى باسقۇچى بىر روھنى تۈكۈپ،
 كۆزۈڭلارنى ئېتىۋەتتى؛
 ئۇ پەيغەمبەرلەر ۋە باش-كۆزۈڭلار بولغان ئالدىن كۆرگۈچىلەرنىمۇ
 چۈمكۈۋەتتى. ⁽³³⁷⁾
¹¹ مۇشۇ كۆرگەن پۈتكۈل ۋەھىي بولسا، سىلەر ئۈچۈن پېچەتلىۋېتىلگەن بىر
 يۈگمە كىتابىدەك بولۇپ قالدى؛
 خەق كىتابىنى ساۋاتلىق بىرسىگە بېرىپ: -
 «ئوقۇپ بېرىشىڭىزنى ئۈتۈنمەن» - دېسە، ئۇ: -
 «ئوقۇيالمىمەن، چۈنكى پېچىتى بار ئىكەن» - دەيدۇ.
¹² كىتاب ساۋاتسىز بىرسىگە بېرىلىپ: -
 «ئوقۇپ بېرىشىڭىزنى ئۈتۈنمەن» - دېيىلسە، ئۇ: -
 «مەن ساۋاتسىز» - دەيدۇ. ⁽³³⁸⁾
¹³ ۋە رەب مۇنداق دەيدۇ: -
 «مۇشۇ خەلق ئاغزى بىلەن ماڭا يېقىنلاشقاندا،
 تىلى بىلەن مېنى ھۆرمەتلىگەندە،
 بىراق قەلبى بولسا مەندىن يىراق تۇرغاچقا،
 مەندىن بولغان قورقۇشى بولسا، پەقەت ئىنسان بالىسىنىڭ پەتىۋىلىرىدىنلا

³³⁷ يۇقىرىقى ئىزاھاتتا ئېيتقىنىمىزدەك، ئۇلار پەرۋەردىگارنىڭ كارامەتلىرىنى يەنىلا ئېتىراپ قىلمىغاندىن كېيىن، خۇدا ئۇلارنى تېخىمۇ ئۆز كاجلىقىدا بېكىتىپ قويدۇ. شۇنداق قىلغىنى بىلەن ئۇ ئۇلارنى تېخى تاشلىۋەتمىگەن؛ ئۇ ئۇلارغا ئەڭ ئاخىرقى بىر پۇرسەتنى يارىتىپ بېرىدۇ. بۇ پۇرسەت 14-ئايەتتە ئالدىنلا ئېيتىلىدۇ.

³³⁸ ساۋاتلىق كىشى بولسا «كىتاب پېچەتلىگەن» (پېچەتنى بۇزۇشقا ئۈزۈمنى ئاۋارە قىلمايمەن) دېگەن باھانىنى كۆرسىتىدۇ. ساۋاتسىز كىشى بولسا ئەلۋەتتە ئوقۇيالمىدۇ؛ بىراق ئۇ ساۋاتلىق كىشىدىنمۇ ئوقۇپ بېرىشنى سورىمايدۇ. دېمەك، نۇرغۇن ئادەملەر بۇ ئىككى خىل كىشىلەرگە ئوخشاش خۇدانىڭ بەرگەن ۋەھىيسىگە پەرۋايم پەلەك دەپ يۈرۈۋېرىدۇ.

بولدۇ، خالاس؛⁽³³⁹⁾

¹⁴ شۇڭا مانا، مەن مۇشۇ خەلق ئارىسىدا يەنە بىر كارامەت كۆرسىتىمەن؛

كارامەت بىر ئىشنى كارامەت بىلەن قىلىمەن؛⁽³⁴⁰⁾

شۇنىڭ بىلەن ئۇلارنىڭ دانىشمەنلىرىنىڭ دانالىقى يوقىلىدۇ؛

ئۇلارنىڭ ئاقىللىرىنىڭ ئەقىللىرى يوشۇرۇنۇۋالغان بولىدۇ».⁽³⁴¹⁾

چوڭ ئۆزگىرىشلەر

¹⁵ ئۆزىنىڭ يۈككەن نىيەتلىرىنى پەرۋەردىگاردىن يوشۇرۇش ئۈچۈن ئاستىن يەرگە كىرىۋالغان،

ئۆز ئىشلىرىنى قاراڭغۇلۇقتا قىلىدىغان،

ۋە «بىزنى كىم كۆرىدۇ» ۋە «كىم بىزنى بىلگەن» دېگەنلەرگە ۋاي!

¹⁶ ئاھ، سىلەرنىڭ تەتۈرلۈكۈڭلار!

ساپالچىنى سېغىز لايدا ئوخشاتقىلى بولامدۇ؟

شۇنداقلا ئىش ئۆزىنى ئىشلىگۈچىگە: «ئۇ مېنى ئىشلىمىگەن»،

ياكى شەكىللەندۈرۈلگەن ئۆزىنى شەكىللەندۈرگۈچىگە: «ئۇنىڭ ئەقلى يوق» دېسە بولامدۇ؟!

³³⁹ «مات. 9:7-15، «مار. 6:7-7 نى كۆرۈڭ.

³⁴⁰ خۇدا ئۇلارغا سەۋر-تاقەت بىلەن يەنە بىر پۇرسەت بەرمەكچى. بۇ پۇرسەتنىڭ نېمە ئىكەنلىكى ئېنىق تىلغا ئېلىنمىغان. بىراق بۇ يەردە دېيىلگەن سۆزلەرگە قارىغاندا بۇ كارامەتنىڭ «ئاسۇرىيەدىن قۇتۇلۇش» دېگەن مۆجىزىدىن بىرنەچچە ھەسسە يۇقىرىلىقى، ئاجايىبلىقى، كارامەتلىكى ۋە تىلسىماتلىقى بار بولۇشى مۇمكىن. بىز يەنە شۇنداق دەپ قارايمىزكى، يەشايا پەيغەمبەر مۇشۇ ئىشنى كىتابىنىڭ قالغان قىسمىدا بىزگە ئېيتىپ بېرىدۇ: ئوقۇرمەنلەرنىڭ ئۆزى ئۇنى ئوقۇپ چۈشىنەلەيدۇ.

³⁴¹ خۇدانىڭ ئىشلىگەن مۇشۇ كارامىتىنىڭ نەتىجىسى دۇنيادىكى «دانىشمەنلىك» نى ئۆز-ئۆزىدىن خىجىل قىلىدۇ. ««ئاقىللارنىڭ ئەقىللىرى» يوشۇرۇنۇۋالىدۇ» — دېمەك، ئۇلارنىڭ ئەقلى ھېچ ئەسقا تاپمايدۇ ھەم باشقىلار ئالدىدا كۆرۈنۈشكە خىجىل بولىدۇ. «1كور. 19:1 نى كۆرۈڭ. ««ئاقىللارنىڭ ئەقىللىرى» يوشۇرۇنۇۋالىدۇ» — دېمەك، ئۇلارنىڭ ئەقلى ھېچ ئەسقا تاپمايدۇ ھەم باشقىلار ئالدىدا كۆرۈنۈشكە خىجىل بولىدۇ.

- ¹⁷ چۈنكى قىسقا ۋاقىت ئىچىدىلا، لىۋان مېۋىلىك باغغا ئايلاندۇرۇلمايدۇ؟
مېۋىلىك باغ بولسا ئورمان ھېسابلانمايدۇ؟⁽³⁴²⁾
- ¹⁸ شۇ كۈندە گاسلار شۇ يۈگمە كىتابنىڭ سۆزلىرىنى ئاڭلايدىغان،
قارىغۇلار زۇلمەت ھەم قاراڭغۇلۇقتىن چىقىپ كۆزلىرى كۆرىدىغان بولىدۇ؛
¹⁹ مۆمىنلەر بولسا پەرۋەردىگاردىن تېخىمۇ خۇرسەن بولىدۇ؛
ئىنسانلار ئارىسىدىكى مىسكىنلەر ئىسرائىلدىكى مۇقەددەس بولغۇچىدىن
شادلىنىدۇ.
- ²⁰ رەھىمسىز بولغۇچى يوقايدۇ،
مازاق قىلغۇچى غايىب بولىدۇ؛
قەبىھلىك پۇرسىتىنى كۈتىدىغانلارنىڭ ھەممىسى ھالاك قىلىنىدۇ؛
²¹ مانا مۇشۇنداق ئادەملەر ئادەمنى بىر سۆز ئۈچۈنلا جىنايەتچى قىلىدۇ،
دەرۋازىدا⁽³⁴³⁾ تۇرۇپ رەزىللىككە تەنبىھ بەرگۈچى ئۈچۈن تۇزاق تەييارلاپ
قويدۇ،
ھەققانىي ئادەمنىڭ دەۋاسىنى سەۋەبسىز بىكار قىلىۋېتىدۇ.
- ²² شۇڭا ئىبراھىم ئۈچۈن بەدەل تۆلەپ قۇتقۇزغان پەرۋەردىگار ياقۇپنىڭ
جەمەتى توغرىلۇق مۇنداق دەيدۇ: —
«ھازىر بولسا ياقۇپ خىجىللىققا قالمايدۇ،
ھازىر بولسا ئۇ تىت-تىت بولۇپ چىرايى تاتىرىپ كەتمەيدۇ؛⁽³⁴⁴⁾
- ³⁴² لىۋان كونا زامانلاردىن تارتىپ ئورمانلىرى بىلەن داڭقى چىققان رايون بولۇپ كەلگەن. مۇشۇ
ئورمان بىلەن ئۇنىڭ «مېۋىلىك باغ»لىرىنىڭ روللىرى ئالماشتۇرۇلغان بولسا، ئۇنداقتا يۇقىرى ئورۇندا
تۇرغانلار ياكى تەكەببۇرلار پەس (بىراق يەنىلا ياخشى ۋە مېۋە بېرىدىغان) ئورۇنغا بېكىتىلىدۇ ۋە
كەمتەرلەر بولسا يۇقىرى ئورۇنغا قويۇلىدۇ، دېمەكچى. قانداقلا بولمىسۇن، نۇرغۇن كىشىلەرنىڭ
ئورۇنلىرىدا ئالمىشش يۈز بېرىدۇ.
- ³⁴³ شەھەر دەرۋازىسى — سوت قىلىدىغان جاي ئىدى.
- ³⁴⁴ دېمەك: — (1) «ياقۇپ ئۆز پەرزەنتلىرى (جەمەتى) توغرىسىدا خىجىل بولمايدۇ». ياقۇپ
ھايات ۋاقتىدا ئۆزىنىڭ ئون ئىككى ئوغلىنىڭ قىلمىشلىرىدىن ناھايىتى خىجىل بولۇپ يۈرەتتى
«(يار. 34-بەبىنى كۆرۈڭ). ئاندىن ياقۇپ كېيىنكى دەۋردە پەرزەنتلىرىنىڭ قىلغانلىرىنى كۆرگەن
بولسا، تېخىمۇ خىجىل بولغان بولاتتى! بىراق «ھازىر بولسا» (كەلگۈسىدە) ئادىل، ھەققانىي، ساپ
دىللىق «يېڭىدىن تۇغۇلغان»، يېڭى بىر پەرزەنتى، يېڭى بىر ئىسرائىل ۋۇجۇدقا كېلىدۇ؛ ياقۇپ
(تىرىلگەن ۋاقتىدا) ئۇلاردىن ھېچ خىجىل بولمايدۇ، ئەلۋەتتە.

²³ چۈنكى ياقۇپ قولۇمنىڭ ئىشلىگەن ئەمىلى بولغان، ئۆز ئارىسىدا تۇرغان ئەۋلادلىرىنى كۆرگەن ۋاقتىدا،

ئۇلار نامىمنى مۇقەددەس دەپ ئۇلۇغلايدىغان،
ياقۇپنىڭ مۇقەددەس بولغۇچىسىنى پاك-مۇقەددەس دەپ بىلىدىغان،
ئىسرائىلنىڭ خۇداسىدىن قورقىدىغان بولىدۇ⁽³⁴⁵⁾.

²⁴ روھى ئېزىپ كەتكەنلەر يورۇتۇلىدىغان،
قاقشاپ يۈرگەنلەر نەسىھەت-بىلىم قوبۇل قىلىدىغان بولىدۇ.

مىسىر بىلەن ئىتتىپاقلىشىش — خۇداغا تايانماسلىقتۇر

30 ¹ «ئاسىي ئوغۇللارنىڭ ئەھۋالىغا ۋاي!» — دەيدۇ پەرۋەردىگار،
- «ئۇلار پىلانلارنى تۈزمەكچى، بىراق مەندىن ئالمايدۇ؛

ئۇلار مۇداپىئە توسۇقنى بەرپا قىلىدۇ،

بىراق ئۇ مېنىڭ روھىم ئەمەس؛

شۇنداق قىلىپ ئۇلار گۇناھى ئۈستىگە گۇناھ قوشۇۋالىدۇ.

² ئۇلار مەندىن ھېچ سورىمايلا مىسىرغا يول ئالدى؛

پىرەۋىننىڭ قاننى ئاستىدىن پاناھ ئىزدەپ،

مىسىرنىڭ سايىسىگە ئىشىنىپ تايىنىدۇ يەنە!

³ چۈنكى پىرەۋىننىڭ قاننى بولسا سىلەرنى يەرگە تاشلاپ لەت قىلىدۇ.

مىسىرنىڭ سايىسىگە ئىشىنىپ تايىنىش سىلەرگە باش قېتىمچىلىق بولىدۇ.

(2) «ئۇنىڭ چىرايى تاتىرىپ كەتمەيدۇ» — ئۆز ئوغۇللىرىنىڭ بىر-بىرىگە ھەسەتخور بولغانلىقى تۈپەيلىدىن ياقۇپ كۆپ جاپا تارتقان. ئۇ يۈسۈپنى «ئۆلتۈرۈلگەن» دەپ ئۇزۇن يىللار ماتەم تۇتقان، ئاندىن ئەڭ ياخشى كۆرىدىغان بىيامىنى «يوقاپ كەتتى» دەپ ئەنسىرەپ ئۆلەي دەپ قالغان. بىراق ئۆز پەرەزەنتلىرى توغرىسىدا ئەنسىرەشنىڭ ھاجىتى يوق — چۈنكى «ھازىر بولسا» ھەربىرى خۇدانىڭ باشپاناھىدا ئامان-ئېسەن مەڭگۈ تۇرىدۇ، شۇنداقلا بىر-بىرى بىلەن ئىناق ئۆتۈشىدۇ.

³⁴⁵ «ياقۇپ» — مۇشۇ 22-24-ئايەتتە ھەم ياقۇپنىڭ ئۆزىنى (ئىسرائىلنى) ھەم ئۇنىڭ ئەۋلادلىرىنى (ئىسرائىللارنى) كۆرسىتىدۇ. ياقۇپنىڭ ئۆزى ئۇلارنى كۆرۈش ئۈچۈن ئۆلۈمدىن تىرىلىشى كېرەك، ئەلۋەتتە.

⁴ پىرەۋنىڭ ئەمىرلىرى زوئان شەھىرىدە بولسىمۇ،
ئۇنىڭ ئەلچىلىرى ھانەس شەھىرىگە ھەردائىم كېلىپ تۇرىسىمۇ⁽³⁴⁶⁾،
⁵ ئاۋام ھەممىسى ئۆزىگە پايدىسى بولمايدىغان،
ھېچ ياردىمى ۋە پايدىسى تەگمەيدىغان،
بەلكى لەت قىلىپ يەرگە تاشلايدىغان،
ھەتتا رەسۋا قىلىدىغان بىر خەلقتىن نومۇس قىلىدىغان بولىدۇ.

يۈك ئارتىلىپ مىسىرغا مېڭىشقا تەييارلانغان بىچارە ئۇلار!

⁶ نەگەۋدىكى⁽³⁴⁷⁾ ئۇلار توغرىسىدا يۈكلەنگەن ۋەھىي⁽³⁴⁸⁾ : —
ئۇلار جاپالىق، دەرد-ئەلەملىك زېمىندىن ئۆتىدۇ⁽³⁴⁹⁾؛
شۇ يەردىن چىشى شىرلار ۋە ئەركەك شىرلار،
چار يىلان ۋە ۋەھشىي ئۇچار يىلانمۇ چىقىدۇ؛

³⁴⁶ شۇ چاغلاردا مىسىر يېڭى بىر پادىشاھ، يەنى پىرەۋن شاپاكونىڭ قول ئاستىدا كۈچلۈك،
ئىتتىپاقلاشقان بىر دۆلەتكە ئايلانغانىدى. زوئان ۋە ھانەسنىڭ مىسىرنىڭ ئىككى تەرىپىدە بولۇشى
دۆلەتنىڭ كۈچلۈك بىرلىكىنى تەكىتلەيدۇ.

³⁴⁷ نەگەۋ بولسا يەھۇدانىڭ جەنۇبى قىسمى بولۇپ، پۈتۈنلەي دەھشەتلىك چۆل-باياۋان. مىسىرغا
ماڭىدىغان بىر يول نەگەۋدىن ئۆتىدۇ.

³⁴⁸ مۇشۇ بېشارەتنىڭ تېمىسى بىلەن يەشايا چاقچاق قىلىدۇ. «ۋەھىي» نىڭ ئىبرانىي تىلىدا
«يۈك» دېگەن يەنە بىر مەنىسى بار. شۇنىڭ بىلەن تېمىنى يەنە «نەگەۋدىكى ئۇلارنىڭ
يۈكى» — دېيىشكە بولىدۇ. ئۇلار ئەلچىلەرنىڭ ئۆزىنى ھەم نۇرغۇن مال-مۈلۈك، ھەدىيەلەرنى
كۆتۈرۈپ مىسىرغا بارىدىغان جاپالىق يولدا مېڭىپ ھېرىپ كېتىدۇ. لېكىن مىسىر بىلەن بولىدىغان
«ئىتتىپاق» ھېچنېمىگە ئەرزىمىگەچكە، ئۇلارنىڭ يولى بىكارغا كېتىدۇ. يەشايا بىچارە ئۇلارغا
ھېسداشلىق بىلدۈرگەن بىلەن ئەلچىلەرگە ھېچقانداق ھېسداشلىق بىلدۈرمەيدۇ!

³⁴⁹ قىزىق يېرى شۇكى، مىسىرغا ئادەتتە ماڭىدىغان يول نەگەۋدىن ئەمەس، بەلكى فىلىستىيەدىن
ئۆتىدۇ. نەگەۋدىن ماڭىدىغان يول ناھايىتى جاپالىقتۇر. نېمىشقا مۇشۇ يول بىلەن ماڭدىكىن؟
ھۆكۈمرانلار مەقسەت-پىلانلىرىنى فىلىستىيەدىن ياكى ئۆز خەلقىدىن مەخپىي ساقلاش ئۈچۈن
بولسا كېرەك. قىزىق ئىش شۇكى، ئىسرائىل مۇسا پەيغەمبەر ئارقىلىق مىسىردىن قۇتقۇزۇلۇپ
چىقىپ، دەل شۇ يول بىلەن قانائانغا (پەلەستىنەگە) كەلگەن. يەشايا كىنايىلىك بىلەن ئۇلاردىن،
سېلىرى مىسىردىن قۇتقۇزۇلغاندىن كېيىن يەنە ئاشۇ يەرگە «كەلگەن ئىزىڭلار بىلەن قايتىپ»
ياردەم سوراشقا راست بارامسىلەر؟ — دەپ سورىماقچى.

ئۇلار بايلىقلىرىنى ئېشەكلەرنىڭ دۈمبىسىگە،
 گۆھەرلىرىنى تۈگە لوڭكىلىرىغا يۈكلەپ،
 ئۆزلىرىگە ھېچ پايدا يەتكۈزمەيدىغان بىر خەلقنىڭ يېنىغا كۆتۈرۈپ بارىدۇ.
 7 مېسىر! ئۇلارنىڭ ياردىمى بىكار ھەم قۇرۇقتۇر!
 شۇڭا مەن ئۇنى: «ھېچنېمىنى قىلىپ بەرمەيدىغان راھاب⁽³⁵⁰⁾» دەپ
 ئاتىغانمەن.

ئىشەنمەسلىكنىڭ ئاقىۋىتى

8 – ئەمدى بۇ سۆزنىڭ كەلگۈسى زامانلار ئۈچۈن،
 گۇۋاھلىق سۈپىتىدە ئەبەدىلئەبەدگە تۇرۇۋېرىشى ئۈچۈن،
 ھازىر بېرىپ بۇنى⁽³⁵¹⁾ ھەم تاش تاختىغا ھەم يۈگىمە كىتابقا يېزىپ قويغىن.
 9 چۈنكى بۇلار بولسا ئاسىي بىر خەلق،
 ئائەھلى ئوغۇللار،
 پەرۋەردىگارىڭنىڭ تەۋرات-تەرىپىسىنى⁽³⁵²⁾ ئاڭلاشنى خالىمايدىغان
 ئوغۇللاردۇر.

10 ئۇلار ئالدىن كۆرگۈچىلەرگە⁽³⁵³⁾: «ۋەھىينى كۆرمەڭلار!»،
 ۋە پەيغەمبەرلەرگە: «بىزگە توغرا بېشارەتلەرنى كۆرسەتمەڭلار؛
 بىزگە ئادەمنى ئازادە قىلىدىغان، يالغان بېشارەتلەرنى كۆرسىتىڭلار؛
 11 سەنلەر دۇرۇس يولدىن چىقىش،
 توغرا تەرىقىدىن ئايرىلىش!

350 «راھاب» مېسىرنىڭ باشقا بىر ئىسمى، مەنىسى «ھاكاۋۇرلۇق»، «ھالى ئۈستۈنلۈك».

351 «بۇنى» بىزنىڭ قارىشىمىزچە، يۇقىرىقى 6-7-ئايەتتىكى بېشارەتنى كۆرسىتىدۇ. بەزى
 ئالىملار «بۇنى» 8-14-ئايەتلەرنىڭ مەزمۇنى دەپ قارايدۇ.

352 «پەرۋەردىگارىڭنىڭ تەۋرات-تەرىپىسى» — «تەۋرات» بولسا «تەرىپىيە»، «نەسپەت»،
 «يولبۇرۇق» دېگەن مەنىدە.

353 «ئالدىن كۆرگۈچىلەر» ئادەتتە خۇدانىڭ سۆزىنى غايىبانە كۆرۈنۈشلەر ئارقىلىق بىلىپ
 چۈشىنىدىغان ھەم ئۇلارنى باشقىلارغا چۈشەندۈرۈپ بېرىدىغان پەيغەمبەرلەردۇر.

ئىسرائىلدىكى مۇقەددەس بولغۇچىنى ئالدىمىزدىن يوق قىلىش!⁽³⁵⁴⁾ – دەيدۇ.

¹² – ئەمدى ئىسرائىلدىكى مۇقەددەس بولغۇچى مۇنداق دەيدۇ: –
«چۈنكى سىلەر مۇشۇ خەۋەرنى چەتكە قېقىپ،
زۇلۇمنى يۈلەنچۈك قىلىپ، بۇرمىلانغان يولغا تايانغىنىڭلار تۈپەيلىدىن،
¹³ شۇڭا مۇشۇ قەبىھلىك سىلەرگە ئېگىز تامنىڭ بىر يېرىقىدەك بولىدۇ،
تام پۇلتىيىپ قالغاندا، ئۇ بىراقلا ئۇنى چېقىۋېتىدۇ؛
¹⁴ خۇددى ساپال چىنە ھېچ ئايماي چېقىۋېتىلگەندەك ئۇ ئۇنى
چېقىۋېتىدۇ⁽³⁵⁵⁾؛

ئۇنىڭدىن ھەتتا ئوچاقتىن چوغ ئالغۇدەك،
باكتىن سۇ ئۇسقىدەك بىرەر پارچىسىمۇ قالمايدۇ».
¹⁵ شۇڭا رەب پەرۋەردىگار، ئىسرائىلدىكى مۇقەددەس بولغۇچى مۇنداق
دەيدۇ: –

«يېنىمغا توۋا بىلەن قايتىپ كېلىپ ئارام تاپىسىلەر، قۇتقۇزۇلىسىلەر؛
خاتىرجەملىكتە ھەم ئامان-ئېسەنلىكتە كۈچ ئالىسىلەر!⁽³⁵⁶⁾»
– بىراق سىلەر رەت قىلغانسىلەر.

¹⁶ سىلەر: – «ياق، بىز ئاتلارغا مىنىپ قاچىمىز» – دېدىڭلار،
شۇڭا سىلەر راست قاچىسىلەر!

ۋە «بىز چاپقۇر ئۇلاغلارغا مىنىپ كېتىمىز» – دېدىڭلار؛
– شۇڭا سىلەرنى قوغلىغۇچىلارمۇ چاپقۇر بولىدۇ.

¹⁷ مىڭىڭلار بىرىنىڭ ۋەھمىسىدىن قاچىسىلەر؛

³⁵⁴ مۇشۇ سۆزلەر ئۇلارنىڭ دېمەكچى بولغان ئاساسلىق سۆزلىرى، ياكى ئاللىقاچان دېگەن سۆزلەرنىڭ تۈپ مەنىسىدۇر.

³⁵⁵ تام چاققۇچىنى خۇدانىڭ ئۆزى دەپ قارايمىز. تامدا پەيدا بولغان يېرىق بولسا ئىسرائىلنىڭ قەبىھلىكىدۇر (13-ئايەتتىمۇ كۆرۈڭ). ئادەمنىڭ گۇناھى ئۆزىنى ئىچىدىن (يېرىق تامنى ۋەيران قىلغاندەك) ۋەيران قىلىدۇ؛ ئۇنىڭ ئۈستىگە، خۇدانىڭ جازالىشى ئۇنىڭغا چۈشۈش بىلەن ئۇ تېخىمۇ تۈگىشىدۇ.

³⁵⁶ مۇشۇ سۆز يەشايا پەيغەمبەرنىڭ بېشارەتلىرىنىڭ جەۋھىرى.

بەشىنىڭ ۋەھىمىسىدە ھەممىڭلار قاچىسىلەر؛⁽³⁵⁷⁾
 قېچىپ، تاغ ئۈستىدىكى يېگانە بايراق خادىسىدەك،
 دۆڭ ئۈستىدىكى تۈگدەك قالسىلەر.⁽³⁵⁸⁾

خۇدانىڭ كۈتكەن ئۈمىدى ئۇنىڭ ئاخىرقى پىلانلىرى — پارلاق كېلەچەك

18 ۋە شۇڭا سىلەرگە مېھىر-شەپقەت كۆرسىتىمەن دەپ، پەرۋەردىگار
 كۈتىدۇ؛⁽³⁵⁹⁾

شۇڭا ئۇ سىلەرگە رەھىم قىلىمەن دەپ ئورنىدىن قوزغىلىدۇ؛
 چۈنكى پەرۋەردىگار ھۆكۈم-ھەقىقەت چىقارغۇچى خۇدادۇر؛
 ئۇنى كۈتكەنلەرنىڭ ھەممىسى بەختلىكتۇر!

19 چۈنكى خالايق يەنىلا زىئۇندا، يەنى يېرۇسالېمدا تۇرىدۇ؛
 شۇ چاغدا سىلەر يەنە ھېچ يىغلىمايسىلەر؛

كۆتۈرگەن ئالەڭدە ئۇ ئۆزىنى ساڭا ئىنتايىن شەپقەتلىك كۆرسىتىدۇ؛
 ئۇ ئالەڭنى ئاڭلىسىلا، جاۋاب بېرىدۇ.

20 رەب سىلەرگە نان ئۈچۈن مۈشكۈللۈكنى،
 سۇ ئۈچۈن ئازاب-ئوقۇبەتنى بەرسىمۇ،

357 مۇسا پەيغەمبەر تەۋراتتىكى «لاۋ. 8:26-ئايەتتە خۇدانىڭ مۇنداق ۋەدىسىنى خاتىرىلىگەن:
 «(ماڭا تايانغان بولساڭلار) بەشىڭلار يۈز (ئادەم) نى، يۈزۈڭلار بىر تۈمەننى قوغلىۋېتىسىلەر».
 ئەمدىكى ئەھۋال بۇنىڭ ئەكسىچە.

358 «تاغ ئۈستىدىكى بايراق... دۆڭ ئۈستىدىكى... تۇغ» — (1) دېمەك، قالغان ئادەملەر ناھايىتى
 ئاز. (2) مۇشۇ ئىككى نەرسە (بايراق ۋە تۇغ) ئادەتتە ئۇرۇش قىلغاندا ئىشلىتىلىدۇ؛ ئۇرۇشتىكى بىر
 تەرەپ مەغلۇپ بولسا مۇشۇ نەرسىلەر تاشلىنىپ قالىدۇ؛ غەلىبە قىلسا ئۇلار ئېلىپ كېتىلىدۇ؛ شۇڭا
 ئۇلار مۇشۇ يەردە مەغلۇبىيەتتىنمۇ بىلدۈرىدۇ.

359 مۇشۇ ئايەت بەلكىم كىتابنىڭ ئادەمنى ئەڭ ھەيران قالدۇرىدىغان يەرلىرىدىن بىرىدۇر. نېمىشقا
 ئىسرائىلنىڭ كاجلىقى، خۇدانىڭ قاتتىق جازالىشى تەسۋىرلەنگەندىن كېيىن ئايەت «شۇڭا» بىلەن
 باشلىنىدۇ؟ خۇدانىڭ ئىسرائىلنى قاتتىق جازالىغىنى بىلەن ئۇ ئەڭ ئاخىردا ئۇلارغا ناھايىتى كۆپ
 رەھىمدىلىق كۆرسەتمەكچى. يۇقىرىقى جازالار بەلكىم ئىسرائىلنىڭ «قالدىسى»نى خۇدانىڭ
 نىجاتىنى قوبۇل قىلىشقا تەييارلايدۇ. «شۇڭا» خۇدا بۇنى سەۋر-تاقتە بىلەن كۈتىدۇ.

شۇ چاغدا سېنىڭ ئۇستازىڭ يەنە يوشۇرۇنۋەرمەيدۇ،
بەلكى كۆزۈڭ ئۇستازىڭنى كۆرىدۇ؛⁽³⁶⁰⁾

²¹ سىلەر ئوڭ تەرەپكە بۇرۇلساڭلار،
ياكى سول تەرەپكە بۇرۇلساڭلار،
قۇلىقىڭ كەينىڭدىن: —

«يول مانا مۇشۇ، ئۇنىڭدا مېڭىڭلار!» دېگەن بىر ئاۋازنى ئاڭلايسەن.
²² شۇ چاغدا سىلەر ئويۇلغان مەبۇدلىرىڭلارغا بېرىلگەن كۈمۈش ھەلگە،
قۇيما مەبۇدلىرىڭلارغا بېرىلگەن ئالتۇن ھەلگىمۇ داغ تەگكۈزىسىلەر؛
سىلەر ئۇلارنى ئادەت لاتىسىنى تاشلىغاندەك تاشلىۋېتىپ: —
«نېرى تۇر» — دەيسىلەر.

²³ ئۇ سەن تېرىيدىغان ئۇرۇقۇڭ ئۈچۈن يامغۇر ئەۋەتىدۇ؛
يەردىن چىقىدىغان ئاشلىق — مەھسۇلات ھەم كۈچ — قۇۋۋەتلىك ھەم مول بولىدۇ؛
شۇ كۈنى ماللىرىڭ كەڭ-ئازادە يايلاقلاردا يايلايدۇ؛
²⁴ يەر ھەيدىگەن كالا ۋە ئېشەكلەر بولسا،
گۈرجەك ۋە ئارا بىلەن سوزۇغان، تۈزلانغان ھەلەپ يەيدۇ.
²⁵ چوڭ قىرغىنچىلىق بولغان كۈنى،
يەنى مۇنارلار ئۆرۈلگەن كۈنى⁽³⁶¹⁾،
ھەرىس ئۇلۇغ تاغدا ۋە ھەرىس ئېگىز دۆڭدە بولسا،
ئەنھارلار⁽³⁶²⁾ ۋە ئېرىقلار بولىدۇ.
²⁶ پەرۋەردىگار ئۆز خەلقىنىڭ جاراھىتىنى⁽³⁶³⁾ تاڭىدىغان،

³⁶⁰ «سېنىڭ ئۇستازىڭ» — بۇ سۆز مۇشۇ يەردە ياكى (كۆپلۈك شەكلىدە) «ئۇستازلىرىڭ» ياكى (بىرلىك شەكلىدە) «ئۇستازىڭ» مەنىسىدە ئىشلىتىلگەن. ئالدى-كەينىدىكى سۆزلەرگە قارىغاندا، «ئۇستاز» بولسا كېرەك. «ئۆزىنى يوشۇرغان» «ئۇستازىڭ» نىڭ كىم ئىكەنلىكىنى چۈشىنىش ئۈچۈن مۇشۇ ئايەتنى 8-باب، 17-ئايەت بىلەن سېلىشتۇرۇڭ.

³⁶¹ قايسى قىرغىنچىلىقنىڭ بولغانلىقى، قايسى مۇنارلارنىڭ ئۆرۈلگەنلىكى مۇشۇ يەردە دېيىلمىدى. قانداقلا بولمىسۇن، مۇشۇ ئىشلار جىسمانىي ھەم روھىي دۈشمەنلەرنىڭ يوقىتىلىشىنى بىلدۈرىدۇ؛ مۇشۇ ئىشلار ئاخىرقى زامانلاردا يۈز بېرىشى مۇمكىن.

³⁶² «ئەنھار» — كىچىك ئېرىق.

³⁶³ ياكى «سۇنغان يېرىنى».

ئۇلارنىڭ قامچا يارىسىنى ساقايتقان شۇ كۈندە،
ئاي شولىسى قۇياش نۇرىدەك بولىدۇ،
قۇياش نۇرى بولسا يەتتە ھەسسە كۈچلۈك بولىدۇ،
يەنى يەتتە كۈندىكى نۇرغا باراۋەر بولىدۇ.

ئاسۈرىيە ھۇجۇم قىلمايدۇ — ئۇلارنىڭ ئۈستىگە چۈشىدىغان جازا

²⁷ مانا، پەرۋەردىگارنىڭ نامى يىراقتىن كېلىدۇ،
ئۇنىڭ قەھرى يالقۇنلىنىپ،
قويۇق ئىس-تۈتەكلىرى كۆتۈرۈلىدۇ؛
لەۋلىرى غەزەپكە تولۇپ،
تىلى يۇتۇۋالغۇچى يانغىن ئوتتەك بولىدۇ.
²⁸ ئۇنىڭ نەپەسى خۇددى تېشىپ بويۇنغا يېتىدىغان كەلكۈندەك⁽³⁶⁴⁾ بولىدۇ،
شۇنىڭ بىلەن ئۇ ئەللەرنى بىمەنىلىكنى⁽³⁶⁵⁾ يوقاتقۇچى غەلۋىر بىلەن
تاسقايدۇ،
شۇنداقلا خەلق-مىللەتلەرنىڭ ئاغزىغا ئۇلارنى ئازدۇرىدىغان يۈگەن
سالىدۇ⁽³⁶⁶⁾.
²⁹ مۇقەددەس بىر ھېيت ئۆتكۈزۈلگەن كېچىدىكىدەك، كۆڭلۈڭلاردىن ناخشا
ئۇرغۇپ چىقىدۇ،
ئىسرائىلغا ئۇيۇل تاش بولغان پەرۋەردىگارنىڭ تېغىغا نەي ئاۋاسى بىلەن

³⁶⁴ يۇقىرىقى 8-باب، 8-ئايەت بىلەن سېلىشتۇرۇڭ. ئاسۈرىيە ئىسرائىلغا قانداق قىلغان بولسا،
پەرۋەردىگارمۇ ئۇلارغا (ئاسۈرىيلەرگە) شۇنداق قىلىدۇ.

³⁶⁵ «بىمەنىلىك» بەلكىم بۇتلارغا ئىشىنىپ-تايىنىشنى كۆرسىتىدۇ.

³⁶⁶ ئاسۈرىيە پادىشاھى سەناخېرىپ تۇتۇۋالغان ئەسەرلىرىنىڭ ئاغزىغا يۈگەن سېلىپ، ئۇلارنى
ئاشۇنداق رەھىمسىز يول بىلەن ئېلىپ ماڭاتتى. مۇشۇ يەردە ئاسۈرىيەدىن باشقا ئەللەرنىڭ تىلغا
ئېلىنىشى، بېشارەتنىڭ ھەم شۇ چاغدىكى ئاسۈرىيەنى ھەم ئاخىرقى زاماندىكى «ئاخىرقى
ئۇرۇش»نى كۆرسىتىدىغانلىقىنى چۈشەندۈرسە كېرەك، ئۇنداق بولسا ئاسۈرىيە پادىشاھى يەنە
ئاخىرقى زاماندىكى دەجىگالغا ۋەكىللىك قىلىدۇ ياكى «بېشارەتلىك رەسىم» بولىدۇ.

چىققان بىرسىنىڭ خۇشاللىقىدەك، كۆڭلۈڭلار خۇشال بولىدۇ.
³⁰ پەرۋەردىگار ھەيۋەتلىك ئاۋازنى ياڭرىتىدۇ؛
 ئۇ قاينىغان قەھرى، يۇتۇۋالغۇچى يالقۇنلۇق ئوت، گۈلدۈرمامىلىق يامغۇر،
 بوران-شاۋقۇن، مۆلدۈرلەر بىلەن ئۆز بىلىكىنى سوزۇپ كۆرسىتىدۇ.
³¹ چۈنكى پەرۋەردىگارنىڭ ئاۋازى بىلەن ئاسۇرىيە يانچىلىدۇ،
 — باشقىلارنى ئۇرۇش تاپتى ⁽³⁶⁷⁾ بولغان ئاسۇرىيە يانچىلىدۇ!
³² ۋە پەرۋەردىگار تەييارلىغان كالتەك بىلەن ھەر قېتىم ئۇنى ئۇرغاندا،
 بۇنىڭغا داپلار ھەم چىلتارلار تەڭكەش قىلىنىدۇ؛
 ئۇ قولنى ئويىتىپ زەرب قىلىپ ئۇنىڭ بىلەن كۈرەش قىلىدۇ.
³³ چۈنكى توفەت ⁽³⁶⁸⁾ قەدىمدىن تارتىپ تەييار تۇرغانىدى؛
 بەرھەق، پادىشاھ ئۈچۈن تەييارلانغان،
 پەرۋەردىگار ئۇنى چوڭقۇر ھەم كەڭ قىلغان؛
 ئوتۇنلىرى كۆپ يالقۇنلۇق بىر گۈلخان بار ⁽³⁶⁹⁾،
 پەرۋەردىگارنىڭ نەپەسى بولسا گۈڭگۈرت ئېقىمىدەك ئۇنى تۇتاشتۇرىدۇ.

مىسر بىلەن ئىتتىپاقلاشماڭلار! خۇدا ئۆزى ئاسۇرىيەنى يىقىتىدۇ

31 ¹ — ياردەم ئىزدەپ مىسىرغا بارغانلارنىڭ ھالىغا ۋاي!
 ئۇلار ئاتلارغا تايىنىپ،
 كۆپ بولغانلىقىدىن جەڭ ھارۋىلىرىغا،

³⁶⁷ ئاسۇرىيەنىڭ خۇدانىڭ تاپقى ئىكەنلىكى 10-باب، 5-ئايەتتە كۆرسىتىلگەن.
 باشقا بىرخىل تەرجىمىسى: — «ئۇ (پەرۋەردىگار) ئۇنى (ئاسۇرىيەنى) تاياق بىلەن ئۇرىدۇ».
³⁶⁸ «توفەت» — يېرۇسالېم سىرتىدىكى، ئەخلەت كۆيدۈرىدىغان بىر جىلغا. ئۇ يەنە «گې-
 خىننوم» — «ھالاكەت جىلغىسى» دەپ ئاتىلىپ دوزاقنىڭ كۈچلۈك بىر سىمۋولى بولىدۇ (ئەرەبچە
 «جەھەننەم» دېگەن سۆز دەل بۇ «گې-خىننوم» دىن كەلگەن).
³⁶⁹ دېمەك، ئاسۇرىيە پادىشاھى يەھۇداغا قارشى يۈرۈش قىلغاندا، ئۆزى ئۈچۈن تەييارلانغان
 «جەسەتنى كۆيدۈرۈش» گۈلخانغا قاراپ مېڭىۋاتاتتى.

ئىنتايىن كۈچلۈك بولغانلىقىدىن ئاتلىق ئەسكەرلەرگە ئىشىنىپ كەتتى!
 بىراق ئىسرائىلدىكى مۇقەددەس بولغۇچىغا قارىمايدۇ،
 پەرۋەردىگارىنى ئىزدەيدۇ.
² بىراق ئۇمۇ دانادۇر⁽³⁷⁰⁾!
 ئۇ كۈلپەت ئېلىپ كېلىدۇ،
 دېگەنلىرىنى قايتۇرۇۋالمايدۇ؛
 ئۇ بۇزۇقلارنىڭ جەمەتىگە،
 شۇنداقلا قەبىھلىك قىلغۇچىلارغا ياردەمدە بولغانلارغا قارشى ئورنىدىن
 قوزغىلىدۇ.

³ مىسىرلىقلار تەڭرى ئەمەس، ئادەملەر خالاس؛
 ئۇلارنىڭ ئاتىلىرى بولسا روھتىن ئەمەس، ئەتىدىن خالاس؛
 پەرۋەردىگار بولسا قولىنى ئۇزارتدۇ،
 ياردەم بەرگۈچى بولسا پۈتلىشىدۇ؛
 ياردەم بېرىلگۈچى بولسا يېقىلىدۇ؛
 ئۇلار ھەممىسى بىراقلا يوقىلىدۇ.
⁴ چۈنكى پەرۋەردىگار ماڭا مۇنداق دېگەن: —
 «ئوۋنى تۇتۇۋالغان شىر ياكى ئارسلاننى بىر تەرەپ قىلىشقا توپ-توپ
 پادىچىلار⁽³⁷¹⁾ چاقىرىلغاندا،
 شىر ياكى ئارسلان ئۇلارنىڭ ئاۋازلىرىدىن ھېچ قورقماي،

³⁷⁰ «ئۇمۇ دانادۇر» دېگەن سۆز كىنايىلىك، ھەجۋىي گەپ: «سەن ئىسرائىل بەك ئەقىللىق،
 شۇنداق ئەمەسمۇ؟ لېكىن ئۇمۇ (خۇدامۇ) دانالىقۇ!» دېگەندەك.. ئىسرائىلنىڭ ھېچ دانالىقى
 يوق ئىدى.

³⁷¹ «توپ-توپ پادىچىلار» — بۇ ئىبارە مىسىرنى كۆرسەتسە، ناھايىتى كىنايىلىك گەپ بولىدۇ؛
 چۈنكى مىسىرلىقلار قوي ۋە پادىچىلارغا ئۆچ ئىدى («بار.» 34:46 نى كۆرۈڭ). بەلكىم مۇشۇ
 تەمسىلنىڭ ئاۋۋالقى يېرىمى، خۇدا ئىسرائىلنى (شىردەك، ئاسۋىيە ئارقىلىق) جازالىماقچى بولسا،
 مىسىرلىقلارنى ياردەم بېرىشكە چاقىرىش بېھۋىدلىكتۇر. ئىككىنچى يېرىمى بولسا، خۇدا ئاخىردا
 ئۆزى (قۇشتەك ئۆز قاننى ئاستىغا ئېلىپ — 31-ئايەت) ئىسرائىلنى ئاسۋىيەدىن قۇتقۇزىدۇ،
 دېگەن مەنىدە.

شاۋقۇنلىرىدىن ھېچ ھودۇقماي⁽³⁷²⁾،
 بەلكى ئۇنى ئاستىغا بېسىۋېلىپ غار-غۇر تالىغىنىدەك،
 ساماۋى قوشۇنلارنىڭ سەردارى بولغان پەرۋەردىگارمۇ ئوخشاشلا زىئون تېغى
 ۋە ئېگىزلىكلىرى ئۈچۈن چۈشۈپ جەڭ قىلدۇ.⁽³⁷³⁾
 5 ئۈستىدە پەرۋاز قىلىدىغان قۇشلاردەك ساماۋى قوشۇنلارنىڭ سەردارى
 بولغان پەرۋەردىگار ئۆز قاننى ئاستىغا يېرۇسالېمنى ئالىدۇ؛
 قاننى ئاستىغا ئېلىپ، زىئوننى قۇتقۇزدۇ؛
 ئۇنىڭ «ئۆتۈپ كېتىشى»⁽³⁷⁴⁾ بىلەن زىئون نىجاتلىققا ئېرىشىدۇ.

خۇدانىڭ توۋا قىلىشقا چاقىرىشى

6 سىلەر دەھشەتلىك ئاسىيلىق قىلغان ئىگەڭلارنىڭ يېنىغا توۋا قىلىپ
 قايتىڭلار، ئى ئىسرائىل بالىلىرى!
 7 چۈنكى شۇ كۈنىدە ئىنسانلار ھەربىرى ئۆزى ئۈچۈن ئۆز قولى بىلەن ياسىغان كۈمۈش
 بۇتلارنى ۋە ئالتۇن بۇتلارنى: - «گۇناھتۇر!» دەپ تاشلىۋېتىدۇ.

372 ياكى «ئۇلارنىڭ ئالدىدا يولنى بوشاتمايدىغان».
 373 «ئۇ پەرۋەردىگار زىئون تېغى ... ئۈچۈن چۈشۈپ جەڭ قىلدۇ» - پەرۋەردىگار كىمگە
 قارشى چىقىپ جەڭ قىلدۇ؟ يۇقىرىقى ئايەتكە قارىغاندا، ئۇ ئاۋۋال شىردەك (ئاسۋىيە ئارقىلىق)
 ئۆز ئولجىسى قىلماقچى بولغان يېرۇسالېمنى قولغا ئېلىش ئۈچۈن كۈرەش قىلىپ، ئاندىن
 «ئوۋغا ياردەمچى سۈپىتىدە» «ئۇنى شىردىن قۇتقۇزىمىز» دېگەن مىسەر بىلەن جەڭ قىلدۇ.
 ھېچبولمىغاندا، يېرۇسالېم خۇدانىڭ (ئاسۋىيەلىكلەر ئارقىلىق بولغان) تەرىپىيە جازاسىدىن
 ئۆزىنى قۇتقۇزالمىدۇ. بىراق 5-ئايەتتە، خۇدا ئاخىرىدا ئۇلارنى ئاسۋىيەنىڭ بېسىپ كىرىشىدىن
 قۇتقۇزدۇ، دەيدۇ.

374 خۇدا مۇسا پەيغەمبەر دەۋرىدە ئىسرائىلنى مىسىردىن قۇتقۇزغاندا، ئىسرائىللارنىڭ ئۆيلىرىدىن
 «ئۆتۈپ كېتىش»ى بىلەن ئۇلارنى جازالىماي، ئۇلارنى قۇتقۇزغان. تەپسىلاتلىرى ئۈچۈن
 «مىس». 23:12 ۋە «زەب». 49:78نى كۆرۈڭ - ئۇ ئۆزى ئەۋەتكەن «ھالاك قىلغۇچى پەرىشتە»
 ئىسرائىللارنىڭ ئۆيلىرىگە يېتىپ كەلگەندە ئۆزى ئۇلارنىڭ ئۆيلىرىنىڭ ئىشىكىنىڭ ئالدىغا «ئۆتۈپ
 تۇرۇش»ى بىلەن ھالاك قىلغۇچى پەرىشتىنىڭ يولىنى توسۇپ، مۇھاپىزەت قىلىپ ئۇلارنى ساق
 قالدۇرغان. «ئۆتۈپ كېتىش» دېگەن سۆز ئىسرائىلنى مۇشۇ ئىش توغرىلىق ئەسكەرتكەن بولسا
 كېرەك. «مىس». 13:12، 23-ئايەت ۋە ئىزاھاتلىرىنى كۆرۈڭ.

⁸ «شۇ چاغدا ئاسۇرىيە قىلىچ بىلەن يىقىلىدۇ،
 بىراق باتۇرنىڭ قىلىچى بىلەن ئەمەس؛
 بىر قىلىچ ئۇنى يۇتۇۋالىدۇ، بىراق قىلىچ ئادەتتىكى ئادەمنىڭكى بولمايدۇ؛⁽³⁷⁵⁾
 ئۇ جېنىنى ئېلىپ قىلىچتىن قاچماقچى بولىدۇ،
 ئارىسىدىكى يىگىتلىرى ئالۋانغا سېلىنىدۇ.
⁹ ۋەھىمدىن ئۇنىڭ «ئۇل تېشى»⁽³⁷⁶⁾ يوقايدۇ؛
 ئۇنىڭ سەردارلىرى جەڭ تۇغىدىن ئالاقزادىلىشىدۇ» – دەپ جاكارلايدۇ
 زىنۇندا ئوتى كۆيۈۋاتقان،
 يېرۇسالېمدا خۇمدېنى يالقۇنلاۋاتقان پەرۋەردىگار.

يېڭى پادىشاھ ۋە ئۇنىڭ يېڭى جەمئىيىتى

32 ¹ مانا، ھەققانىيلىق بىلەن ھۆكۈمرانلىق قىلغۇچى بىر پادىشاھ
 چىقىدۇ؛
 ئەمىرلەر بولسا توغرا ھۆكۈم چىقىرىپ ئىدارە قىلىدۇ.
² ھەم شامالغا دالدا بولغۇدەك،
 بورانغا پاناھ بولغۇدەك،
 قاغىجىراق جايغا ئېرىق-سۇلاردەك،
 چاڭقاپ كەتكەن⁽³⁷⁷⁾ زېمىنغا قورام تاشنىڭ سايىسىدەك بولغان بىر ئادەم
 چىقىدۇ.

³ شۇنىڭ بىلەن كۆرگۈچىلەرنىڭ كۆزلىرى ھېچ تورلاشمايدۇ،
 ئاڭلايدىغانلارنىڭ قۇلقى ئېنىق تىڭشايدۇ؛
⁴ بەگباشنىڭ كۈڭلى بىلىمنى تونۇپ يېتىدۇ،
 كېكەچنىڭ تىلى تېز ھەم ئېنىق سۆزلەيدۇ.

³⁷⁵ دېمەك، قىلىچ ئىنسان تەرىپىدىن ئەمەس، بەلكى خۇدا تەرىپىدىن ئىشلىتىلىدۇ (36-،

37-بابتى كۆرۈڭ).

³⁷⁶ «ئۇل تېشى» – ئۇلارنىڭ پادىشاھى بولۇشى كېرەك.

³⁷⁷ ياكى «چارچاپ كەتكەن».

⁵ پەسەندىلەر ئەمدى پەزىلەتلىك دەپ ئاتالمايدۇ،

پىقىسقى ئىپلاسار ئەمدى مەرد دەپ ئاتالمايدۇ،

⁶ چۈنكى پەسەندە ئادەم پەسلىكىنى سۆزلەيدۇ،

ئۇنىڭ كۆڭلى بۇزۇقچىلىق تەييارلايدۇ،

ئىپلاسلۇق قىلىشقا،

پەرۋەردىگارغا داغ كەلتۈرۈشكە،

ئاچلارنىڭ قورسىقىنى ئاچ قالدۇرۇشقا،

چاڭقىغانلارنىڭ ئىچىملىكىنى يوقىتىۋېتىشكە نىيەتلىنىدۇ.

⁷ بەرھەق، ئىپلاس ئادەمنىڭ تەدبىرلىرى قەبىھتۇر؛

ئۇ قەستلەرنى پەملەپ ئولتۇرىدۇ،

مۆمىنلەرنى يالغان گەپ بىلەن،

يوقسۇلنىڭ دەۋاسىدا گەپ قىلىپ ئۇنى ۋەيران قىلىشنى پەملەپ

ئولتۇرىدۇ⁽³⁷⁸⁾.

⁸ پەزىلەتلىك ئادەمنىڭ قىلغان نىيەتلىرى بەرھەق پەزىلەتلىكتۇر؛

ئۇ پەزىلەتتە مۇقىم تۇرىدۇ.

مەڭگۈلۈك بەختنى ياكى بالايىئاپەتنى — ھازىر تاللاش كېرەك!

⁹ ئورنۇڭلاردىن تۇرۇپ، ئى خاتىرجەم ئاياللار، ئاۋازىمنى ئاڭلاڭلار!

ئى ئەندىشىسىز قىزلار، سۆزلىرىمگە قۇلاق سېلىڭلار!

¹⁰ بىر يىل ئۆتە-ئۆتمەيلا، ئى بىغەم ئاياللار،

پاراكەندە قىلىنىسىلەر!

چۈنكى ئۈزۈم ھوسۇلى بىكارغا كېتىدۇ،

مېۋە يىغىش يوق بولىدۇ.

¹¹ ئى خاتىرجەم ئاياللار، تىترەڭلار!

ئى ئەندىشىسىز قىزلار، پاتىپاراق بولۇڭلار!

³⁷⁸ باشقا بىرخىل تەرجىمىسى: — «لىللا-ئادىل دەۋا قىلغان يوقسۇلنى يوقىتىش ئۈچۈن پەملەپ

ئولتۇرىدۇ».

كېيىمىڭلارنى سېلىۋېتىڭلار، ئۆزۈڭلارنى يالاڭ قىلىڭلار، چاترىقڭلارغا بۆز باغلاڭلار!⁽³⁷⁹⁾

¹² گۈزەل ئېتىز-باغلار ئۈچۈن،

مېۋىلىك ئۈزۈم تاللىرى ئۈچۈن مەيدەڭلارغا ئۇرۇپ ھەسرەت چېكىڭلار!

¹³ ئۈستىدە تىكەن-ياتتاقلار ئۆسىدىغان ئۆز خەلقىنىڭ زېمىنى ئۈچۈن،

شاد-خۇرام ئۆيلەر، ۋاراڭ-چۇرۇڭ قىلىپ ئوينىيدىغان بۇ شەھەر ئۈچۈن قايغۇرۇڭلار!

¹⁴ چۈنكى ئوردا تاشلىنىدۇ،

ئادەملەر بىلەن لىق تولغان شەھەر ئادەمزاتسىز بولىدۇ،

ئىستىھكام ۋە كۆزەت مۇنارلىرى ئۇزۇن زامانغىچە پەقەتلا ياۋايى ئېشەكلەر زوق ئالىدىغان،

قوي پادىلىرى ئوزۇقلىنىدىغان بوز يەرلەر بولىدۇ.

¹⁵ تاكى روھ⁽³⁸⁰⁾ بىزگە يۇقىرىدىن تۈكۈلگۈچە،

دالالار مېۋىلىك باغ-ئېتىزلار بولغۇچە،

مېۋىلىك باغ-ئېتىزلار ئورمانزار دەپ ھېسابلانغۇچە⁽³⁸¹⁾ شۇ پېتى بولىدۇ.

¹⁶ شۇ چاغدا ئادالەت دالانى،

ھەققانىيلىق مېۋىلىك باغ-ئېتىزلارنى ماكان قىلىدۇ.

¹⁷ ھەققانىيلىقتىن چىقىدىغىنى خاتىرجەملىك بولىدۇ،

خاتىرجەملىكنىڭ نەتىجىسى بولسا مەڭگۈگە بولىدىغان ئارام-تىنچلىق ۋە

ئامان-ئېسەنلىك بولىدۇ.

¹⁸ شۇنىڭ بىلەن مېنىڭ خەلقىم خاتىرجەم ماكانلاردا،

ئىشەنچلىك تۇرالغۇلاردا ۋە تىنچ ئارامگاھلاردا تۇرىدۇ.

³⁷⁹ بۇلار بولسا ئەسەرگە چۈشۈپ قالغانلارنىڭ مەجبۇرىي قىلىدىغان ئىشلىرى.

³⁸⁰ مۇشۇ يەردە «روھ» خۇدانىڭ روھىنى بىلدۈرىدۇ. تېكىستتە «كىمنىڭ روھى» ئىكەنلىكى دېيىلمىگەن ئەھۋالدا «روھ» دېگەن سۆز ئايرىم كۆرۈلسە، ئۇنداقتا شۈبھىسىزكى، خۇدانىڭ روھىنى كۆرسىتىدۇ.

³⁸¹ «دالا...مېۋىلىك باغ بولغۇچە....، مېۋىلىك باغ — ئېتىزلارنى ئورمانلىق دەپ ھېسابلىغۇچە...» — دېمەك، يەر يۈزىدىكى بوز يەرلەر مۇنبەت بولىدۇ ۋە ھازىر مۇنبەت يەرلەرمۇ تېخىمۇ شۇنداق بولىدۇ.

جازا چۈشۈرۈلگەندىن كېيىنكى بەخت - بەرىكەت

¹⁹ ئورمان كېسىلىپ يىقتىلغاندا مۆلدۈر ياغسىمۇ،
شەھەر پۈتۈنلەي يەر بىلەن يەكسان قىلىۋېتىلسىمۇ،
²⁰ سۇ بويىدا ئۇرۇق تېرىغۇچىلار،
كالا ۋە ئېشەكلەرنى كەڭ دالاغا قويۇۋېتىدىغانلار بەختلىكتۇر!⁽³⁸²⁾

نجات زىئونغا كېلىدۇ

33 ¹ ئى ئۆزۈڭ بۇلاڭ-تالاڭ قىلىنمىغان، باشقىلارنى بۇلاڭ-تالاڭ قىلغۇچى،
باشقىلار ساڭا ئاسىيلىق قىلمىغان،
ئۆزۈڭ ئاسىيلىق قىلغۇچى،
سېنىڭ ھالىڭغا ۋاي!⁽³⁸³⁾
سەن بۇلاڭ-تالاڭنى بولدى قىلىشنىڭ بىلەن،
ئۆزۈڭ بۇلاڭ-تالاڭ قىلىنسەن؛
سەن ئاسىيلىقنى بولدى قىلىشنىڭ بىلەن،

³⁸² (19-20) دېمىسەكمۇ، بۇ ناھايىتى سىرلىق بىر سۆزدۇر. بەلكىم بىزنى ئاخىرقى زامانلاردىكى ئىككى ئەھۋال توغرىسىدا ئەسلىتىدۇ. «ئورمان يىقىلىدۇ» — تەكەببۇرلار پەس قىلىندۇ (10-باب، 18- ۋە 33-34-ئايەتنى كۆرۈڭ). «شەھەر» بەلكىم يۇقىرىقى (24-بابتىكى) «تەرتىپسىز شەھەر» بولۇپ، خۇدا تەرىپىدىن ۋەيران قىلىندۇ. بىراق كىچىك پېئىللىق تۇرمۇشنى تاللىغانلار، مەسىلەن ئۆز كالا-ئېشەكلىرىگە ياخشى مۇئامىلە قىلغانلار بەخت-بەرىكەت تاپىدۇ.

³⁸³ مۇشۇ ئايەت ئاسۇرىيە پادىشاھى سەنناخېرىبنى كۆرسىتىدۇ. ئىسرائىل پادىشاھى ھەزەكىيا ئەلچىلەرنى ئەۋەتىپ سەنناخېرىب بىلەن «سۆلھ» ئەھدىسىنى تۈزدۈرگەن («2پاد.»، 18:13-18-ئايەتنى كۆرۈڭ)؛ ئىلگىرىكى ئاھاز پادىشاھىنىڭمۇ ئاسۇرىيە بىلەن تۈزگەن «تىنچلىق» ئەھدىسى بار ئىدى («2پاد.» 16-بابنى كۆرۈڭ). سەنناخېرىب مىلادىيەدىن ئىلگىرىكى 701-يىلى، ئىككى ئەھدىنى بۇزۇپ ئىسرائىل (يەھۇدا) نىڭ پۈتۈن زېمىنىنى بېسىۋېلىپ، پايتەختى يېرۇسالېمغا تەھدىت سالدى. ئۇنىڭ شۇنداق «ئاسىيلىق» ئىشلىرى خېلى كۆپ ئىدى. بەلكىم، مۇشۇ بېشارەتتىكى «ئاسىيلىق قىلغۇچى»، «ئەھدىنى بۇزۇدىغان» دېگەن سۆزلەر ئاخىرقى زاماندىكى دەجىالنمۇ كۆرسىتىشى مۇمكىن.

ئۆزۈڭ ئاسىيلىققا ئۇچرايسەن؛

² ئى پەرۋەردىگار، بىزگە مېھىر-شەپقەت كۆرسەتكەيسەن؛

بىز سېنى ئۈمىد بىلەن كۈتۈپ كەلدۇق؛

ئۆتۈنمىزكى، سەن ھەر سەھەر ئىسرائىلغا كۈچلۈك بىلەك-قول،

قىيىنچىلىق پەيتلىرىدە نىجاتىمىز بولغايسەن.

³ توپ-توپ ئادەملەرنىڭ غوۋغا-چۇقانىلىرىدىن خەلقلەر بەدەر قاچىدۇ⁽³⁸⁴⁾؛

سەن خۇدا قەدىدىڭنى تىك قىلىشنىڭ بىلەن ئەللەر پىتىراپ كېتىدۇ؛

⁴ چېكەتكە لىچىنكىلىرى ئوت-كۆكلەرنى يىغىپ يەۋالغاندەك،

سەلەرگە بېكىتىپ بېرىلگەن⁽³⁸⁵⁾ ئولجا يىغىۋېلىنىدۇ؛

چېكەتكىلەر ئۇيان-بۇيان يۈگۈرگەندەك ئادەملەر ئولجا ئۈستىدە ئۇيان-

بۇيان يۈگۈرۈشىدۇ.

⁵ پەرۋەردىگار ئۈستۈن تۇرىدۇ،

بەرھەق، ئۇنىڭ تۇرالغۇسى يۇقىرىدىدۇر؛

ئۇ زىننەت ئادالەت ۋە ھەققانىيلىق تولدۇردى؛

⁶ ئۇ بولسا كۈنلىرىڭلارنىڭ تىنىچ-ئامانلىقى، نىجاتلىق، دانالىق ۋە بىلىمنىڭ

بايلىقلىرى بولىدۇ؛

پەرۋەردىگاردىن قورقۇش ئۇنىڭ ئۈچۈن گۆھەردۇر⁽³⁸⁶⁾.

³⁸⁴ بۇ، بەلكىم، پەرۋەردىگارنىڭ ئىسرائىلنىڭ 2-ئايەتتىكى دۇئاسىغا بەرگەن جاۋابى بولۇشى مۇمكىن.

«توپ-توپ ئادەملەرنىڭ غوۋغا-چۇقانىلىرى...» بەلكىم ئېفىئوپىيە پادىشاھى ترىھاكاھنىڭ قوشۇنلىرىنىڭ جەڭ يۈرۈشىنى كۆرسىتىدۇ («2پاد.» 9:19-ئايەتنى كۆرۈڭ). سەنناخېرىپ «ترىھاكاھ كېلىدۇ» دېگەن خەۋەرنى ئاڭلاپ چېكىندى.

ئاخىرقى زامانلاردا مۇشۇ ۋەقەگە ئوخشايدىغان يەنە بىر ۋەقە بولىدۇ («دان.» 44:11-ئايەتنى كۆرۈڭ).

³⁸⁵ بىزنىڭچە «سەلەر» ئىسرائىللارنى كۆرسىتىدۇ (6-ئايەتنى كۆرۈڭ). ئاسۈرىيەلىكلەر ئولجىنى ئۇلارغا تاشلاپ قاچىدۇ (36-، 37-بابنى كۆرۈڭ). باشقا تەرجىمانلار «سەلەر» دېگەن ئىسرائىلدىن باشقا ئەللەرنى كۆرسىتىدۇ، دەپ شەرھىلەيدۇ.

³⁸⁶ باشقا بىرخىل تەرجىمىسى: — «پەرۋەردىگاردىن قورقۇش ئۇنىڭ ئادەملەرگە بېرىدىغان گۆھىرى».

ئىسرائىلدىكى ھازىرقى ئەھۋال⁽³⁸⁷⁾

- 7 مانا، ئۇلارنىڭ پالۋانلىرى سىرتتا تۇرۇپ نالە-پەرياد كۆتۈرىدۇ؛
سۆلھ-ئەھدە تۈزگەن ئەلچىلەر قاتتىق يىغلىشىدۇ؛⁽³⁸⁸⁾
- 8 يوللار ئادەمسىز قالدى؛
ئۆتكۈنچى يولچىلار يوق بولدى؛
ئۇ⁽³⁸⁹⁾ ئەھدىنى بۇزۇپ تاشلىدى؛
شەھەرلەرنى كۆزىگە ئىلمايدۇ،
ئادەملەرنى ھېچ ئەتىۋارلىمايدۇ.
- 9 زېمىن ماتەم تۇتىدۇ، زەئىپلىشىدۇ؛
لېۋان خىجالەتتىن سولىشىدۇ؛
شارون چۆل-باياۋانغا ئايلاندى؛
باشان ۋە كارمەل بولسا قىرىپ تاشلاندى⁽³⁹⁰⁾.

خۇدا ئورنىدىن تۇرۇپ قۇتقۇزىدۇ

- 10 مانا ھازىر ئورنۇمدىن تۇرىمەن،
— دەيدۇ پەرۋەردىگار،

³⁸⁷ بىزنىڭچە ئەينى چاغدىكى ئەھۋالنى كۆرسىتىدۇ. تۆۋەندىكى ئىزاھاتنى كۆرۈڭ.
³⁸⁸ «پالۋانلار... نالە-پەرياد... ئەلچىلەر يىغلىشىدۇ». 1-ئايەتتىكى ئىزاھاتتا دېيىلگەندەك، ئاسۇرىيە پادىشاھى سەنناخېرىپ «سۆلھ-ئەھدە»گە ئاسىيلىق قىلىپ، ئىسرائىلنى ئىشغال قىلغان؛ ئەھۋال 7-9-ئايەتلەردە تەسۋىرلىگەندەك بولغان. شۇ چاغدا ھەزەكىيا بىلەن ئۇ سەنناخېرىپقا ئەۋەتكەن ئەلچىلەر ئاشۇ سۆلھ-ئەھدىنىڭ بىر تىيىنىگىمۇ ئەرزىمىگەنلىكىنى كۆرۈپ، قاتتىق پۇشايمان قىلغان بولسا كېرەك.
³⁸⁹ «ئۇ» — بەلكىم ئاسىيلىق قىلغۇچى سەنناخېرىپنى ۋە شۇنىڭ بىلەن بىرگە ئاخىرقى زاماندىكى دەججالىنىمۇ كۆزدە تۇتۇشى مۇمكىن.
³⁹⁰ «لېۋان» چىرايلىق ئورمانزارلىق رايون. شارون مۇنبەت يايلاق. باشان دەل-دەرەخلىرى كۆپ، چارۋىچىلىقتىن بېيىغان رايون. كارمەل يەرلىرى ئىنتايىن مۇنبەت، مېۋە-چېۋە، كۆكتاتلار كۆپ چىقىدىغان، كۆپ يايلاقلىرى بار رايون ئىدى. خەرىتىلەرنى كۆرۈڭ.

- ھازىر ئۆزۈمنى ئۈستۈن كۆرسىتىمەن،
ھازىر قەدىمىنى كۆتۈرىمەن.
- 11 – سىلەرنىڭ بويۇڭلاردا قۇرۇق ئوت-چۆپلا بار،
پاخال تۇغىسىلەر؛
ئۆز نەپەسلىرىڭلار ئوت بولۇپ ئۆزۈڭلارنى يۇتۇۋېتىدۇ؛
12 ئەللەر بولسا ھاك كۆيدۈرۈلگەندەك كۆيدۈرۈلىدۇ؛
ئورۇلغان جىغان-تىكەنلەردەك ئوتتا كۆيدۈرۈۋېتىلىدۇ.
- 13 – ئى يىراقتىكىلەر، مېنىڭ قىلغانلىرىمنى ئاڭلاڭلار؛
يېقىندىكىلەر، مېنىڭ كۈچ-قۇدرىتىمنى تونۇپ يېتىڭلار.⁽³⁹¹⁾
- 14 زىنۇندىكى گۇناھكارلار قورقىدۇ؛
ۋەھىمە ئىپلاسلىرىنى بېسىۋالىدۇ.
ئۇلار: «ئارىمىزدىكى كىم مەڭگۈلۈك يۇتقۇر ئوت بىلەن بىللە تۇرىدۇ؟
كىم ئەبەدىلەن بەد يالقۇنلار بىلەن بىر ماكاندا بولىدۇ؟» – دەيدۇ.

سوئالغا جاۋاب

- 15 – «ھەققانىيلىق يولىدا ماڭىدىغان،
دۇرۇس-لىيلا گەپ قىلىدىغان،
زالىملىقتىن كەلگەن ھارام پايدىغا نەپرەتلىنىدىغان،
پارىلارنى سۇغۇچىلارنى قولىنى پۇلاڭشىتىپ رەت قىلىدىغان»⁽³⁹²⁾،
قاننىڭ گېپى بولسىلا قۇلىقىنى يوپۇرۇپ ئاڭلىمايدىغان،
پەسلىك-رەزىللىككە قاراشنى رەت قىلىپ، كۆزىنى قاچۇرىدىغان»⁽³⁹³⁾؛
16 ئۇ يۇقىرىنى ماكان قىلىدۇ؛
قورام تاشلار ئۇنىڭ قورغىنى بولۇپ،
يۇقىرى ئۇنىڭ باشپاناھى بولىدۇ؛

391 مۇشۇ بېشارەت 10-ئايەتتىن باشلاپ ئاخىرقى زامانلارغا ئۆتكەن بولۇشى مۇمكىن.
392 باشقا بىرخىل تەرجىمىسى: «پارىلار تۇتقۇزۇپ قويۇلمىسۇن دەپ قوللىرى تىترەپ كېتىدىغان».
393 مەنىسى بەلكىم: «رەزىللىكنى كۆزىتىشنى قەتئىي رەت قىلىدىغان».

ئۆز رىستى ئۇنىڭغا بېرىلىدۇ،

ئۇنىڭ سۈيى كاپالەتلىك بولىدۇ».

17 - «كۆزلىرىڭ پادىشاھنى ⁽³⁹⁴⁾ گۈزەللىكىدە ⁽³⁹⁵⁾ كۆرىدۇ؛

كۆزلىرىڭ ئۆزۈڭغا سوزۇلغان زېمىنغا ⁽³⁹⁶⁾ نەزەر سالىدۇ.

18 كۆڭلۈڭ ۋەھىمە توغرىسىدا چوڭقۇر ئويغا پاتىدۇ؛

روبخەتچى بەگ قېنى؟

ئولجىنى ئۆلچەيدىغان تارازچى بەگ قېنى؟

ئىستىھكام-مۇنارلارنى سانغۇچى بەگ قېنى؟ ⁽³⁹⁷⁾

19 قايتىدىن ئەشەددىي خەلقنى كۆرمەيسەن،

- سەن ئاڭقىرالمايدىغان، بوغۇزىدا سۆزلەيدىغان،

دۇدۇقلاپ گەپ قىلىدىغان، گېپىنى چۈشەنەلمەيدىغان بىر خەلقنى

ئىككىنچى كۆرمەيسەن. ⁽³⁹⁸⁾

20 ئىبادەت ھېيتلىرىمىز ئۆتكۈزۈلىدىغان شەھەر زىئونغا قارا؛

سېنىڭ كۆزۈڭ يېرۇسالېمنىڭ تىنىچ-ئامان ماكان بولغانلىقىنى،

قوزۇقلىرى ھەرگىز يۇلۇنمايدىغان،

تانلىرى ھەرگىز ئۆزۈلمەيدىغان،

ئىككىنچى يۆتكەلمەيدىغان چېدىر بولغانلىقىنى كۆرىدۇ؛

394 مۇشۇ يەردە پادىشاھنىڭ كىم ئىكەنلىكى تېخى دەپ بېرىلمىدى. ئۇ يۇقىرىقى 9-باب،

6-ئايەت، 11-باب، 1-9-ئايەت ۋە 32-باب، 1-ئايەتتە تىلغا ئېلىنغان پادىشاھقا ئوخشاش ئادەم بولۇشى كېرەك.

395 «گۈزەللىكىدە» - دېمەك، پادىشاھنىڭ بەلكىم باشقا ئەھۋالدىمۇ كۆرۈنۈشى مۇمكىن.

396 «ئۆزۈڭغا سوزۇلغان زېمىن» - بەلكىم كەڭ-ئازادلىك، ھېچ ۋەھىمە كۆرۈنمەيدىغان زېمىن دېگەن مەنىدە.

397 مۇشۇ بەگلەر، شۈبھىسىزكى، ئىسرائىلنى ئاياغ ئاستى قىلغان دۈشمەننىڭ ئىشغالىيەتچى قوشۇنلىرىنىڭ بەگلىرى؛ بىراق ئۇلارنىڭ روللىرى ئانچە ئېنىق ئەمەس. بىرىنچىسى، بەلكىم، ئەسەرلەرنىڭ تىزىملىكىنى تەييارلىغان؛ ئىككىنچىسى ئولجىنى خاتىرىلىۋالغان؛ ئۈچىنچىسى شەھەردىكى پاچاقلاش كېرەك بولغان ئىستىھكاملارنى خاتىرىلىۋالغان.

398 بۇ ئايەت، شۈبھىسىزكى، زېمىننىڭ ياتلار تەرىپىدىن ئىشغال قىلغانلىقىنى ياكى ئۇلار تەرىپىدىن خەلقنىڭ سۈرگۈن قىلىنغانلىقىنى، شۇنداقلا چەتئەل تىلىدا سۆزلەيدىغان مۇھىت ئىچىدە ئۆتكۈزگەن تۇرمۇشنى كۆرسىتىدۇ.

- ²¹ شۇ يەردە پەرۋەردىگارنىڭ شان-شەرىپى بىزگە كۆرۈنىدۇ،
 — ئۇ ئۆزى دەريالار، كەڭ ئۆستەڭلەر ئېقىپ تۇرىدىغان بىر جاي بولىدۇ؛
 پالاقار بىلەن ھەيدەلگەن ھېچقانداق كېمە ئۇ جايدا قاتنىمايدۇ،
 ۋە ياكى ھېچ ھەيۋەتلىك كېمە ئۇ جايدىن ئۆتمەيدۇ⁽³⁹⁹⁾؛
- ²² چۈنكى پەرۋەردىگار بىزنىڭ نىجاتكار-ھاكىمىمىز،
 پەرۋەردىگار بىزگە قانۇن بەرگۈچىدۇر،
 پەرۋەردىگار — بىزنىڭ پادىشاھىمىز،
 ئۇ بىزنى قۇتقۇزىدۇ!
- ²³ سېنىڭ تانا-ئارغامچىلىرىڭ بوشىغان بولسىمۇ،
 ئىسرائىل يەلگەن خادىسنىڭ تۇرۇمىنى مۇستەھكەم قىلالمىسىمۇ،
 يەلگەننى يېپىپ چىقىرىلمىسىمۇ،
 ئۇ چاغدا زور بىر ئولجا ئۆلەشتۈرۈلىدۇ؛
 ھەتتا ئاقساق-توكۇرلارمۇ ئولجىنى ئالىدۇ.⁽⁴⁰⁰⁾
- ²⁴ شۇ چاغدا شۇ يەردە تۇرغۇچى: «مەن كېسەل» دېمەيدۇ؛
 شۇ جايىنى ماكان قىلغان خەلقنىڭ گۇناھلىرى كەچۈرۈم قىلىنىدۇ.⁽⁴⁰¹⁾

³⁹⁹ بۇ سىرلىق گەپنىڭ مەنىسى، پەرىزىمىزچە: «پەرۋەردىگار زېمىنىمىزنى بەرىكەتلىك قىلغاندىن كېيىن ھېچقانداق نەرسىنى باشقا ئەللەردىن كىرگۈزۈشنىڭ ھاجىتى يوق، شۇڭلاشقا بىز كېمە ئېلىپ كەلگەن ھېچقانداق مەھسۇلاتلارغا موھتاج ئەمەسمىز؛ پەرۋەردىگار ئۆزى بىزگە ھەممىنى تەمىنلىگۈچىدۇر» دېگەندەك بولۇشى مۇمكىن.

⁴⁰⁰ يەنە بىر سىرلىق گەپ! پەرىزىمىزچە، بۇ بىر ئوخشىتىش بولۇپ، ئىسرائىلنى بىر چوڭ كېمىگە ئوخشاتقان؛ كېمە بولسا بەك كونىراپ كەتكەن، ماڭالمايدىغان ھالغا كېلىپ قالغان بولسا كېرەك. ھالبۇكى، بۇ خۇدانىڭ تەقدىم قىلماقچى بولغان بەرىكەتكە ھېچقانداق توسالغۇ بولمىغان؛ ئولجا ھامان قولغا ئېلىنىدۇ، ھەتتا ئاقساق-توكۇر ۋە ئاجىز ئادەملەرمۇ بەخت-بەرىكەتكە ئېرىشىدۇ. بەزى ئالىملار كېمە توغرىسىدىكى سۆزلەرنى ئىسرائىلنىڭ دۈشمەنلىرىگە قارىتىلغان، دەپ قارايدۇ.

⁴⁰¹ سۆزمۇسۆز تەرجىمە قىلغاندا: — «شۇ جايىنى ماكان قىلغان خەلق گۇناھىدىن كۆتۈرۈۋېتىلىدۇ»

پەرۋەردىگارنىڭ كۈنى ئېدومنىڭ جازالىنىشلىرى

34

¹ يېقىن كېلىڭلار، ئى ئەللەر، ئاڭلاڭلار!

ئى قوۋم-خەلقلەر، قۇلاق سېلىڭلار!

يەر-زېمىن ۋە ئۇنىڭدىكى بارلىق مەۋجۇداتلار،
جىمى ئالەم ۋە ئۇنىڭ ئىچىدىن چىققان ھەممە مەۋجۇداتلار،
تىڭشاڭلار!

² چۈنكى پەرۋەردىگارنىڭ بارلىق ئەللەرگە قارىتا غەزىپى بار،
ئۇنىڭ دەرغەزىپى ئۇلارنىڭ بارلىق قوشۇنلىرىغا قارشى تۇرىدۇ؛
ئۇ ئۇلارنى ھالاكەتكە پۈتۈپ قويغان،
ئۇلارنى قىرغىنچىلىققا تاپشۇرۇۋەتكەن؛

³ ئۇلاردىن ئۆلتۈرۈلگەنلەر سىرتقا تاشلىۋېتىلىدۇ،
جەسەتلىرىدىن سېسىقچىلىق پۇرايدۇ،
تاغلار ئۇلارنىڭ قېنى بىلەن ئېرىتىلىدۇ؛

⁴ ئاسمانلاردىكى جىمىكى جىسىم-قوشۇنلار چىرىپ يوق بولىدۇ،
ئاسمانلار يۈگىمە كىتابدەك تۇرۇلىدۇ؛
ئۈزۈم تېلىنىڭ يوپۇرماقلىرى خازان بولۇپ، سولشىپ چۈشكەندەك،
يىگىلەپ كەتكەن ئەنجۈر شېخىدىن چۈشكەندەك،
ئۇلارنىڭ جىمىكى جىسىم-قوشۇنلىرى يىقىلىدۇ؛

⁵ چۈنكى شەمشىرىم ئاسمانلاردا قان بىلەن سۇغۇرۇلدى؛
قاراڭلار، شەمشىرىم مېنىڭ ھالاكەت لەنتىمگە ئۇچرىغان خەلققە،
يەنى ئېدوم ئۈستىگە جازالاش ئۈچۈن چۈشۈدۇ⁽⁴⁰²⁾؛

⁶ پەرۋەردىگارنىڭ بىر شەمشىرى بار؛

⁴⁰² بۇ ئايەتكە قارىغاندا، خۇدانىڭ ئاخىرقى زاماندىكى جازالاشلىرى ئاسماندا باشلىنىپ، كېيىن يەر يۈزىگە چۈشۈدۇ. 1-8-ئايەتلەرگە قارىغاندا، شۇ چاغدا نۇرغۇن ئەل-يۇرتلار ئېدومدا يىغىلىپ ئىسرائىلغا ھۇجۇم قىلماقچى بولىدۇ؛ بىراق خۇدا ئۇلارنى يوقىتىدۇ. ئېدوم دېگەن يۇرتنىڭ ئۆزى ئىسرائىلغا كۆپ يىل قىلغان رەھىمسىز زىيانكەشلىكى تۈپەيلىدىن خۇدانىڭ لەنتىگە ئۇچرايدۇ.

ئۇ قانغا بويالدى؛
 ئۇ ياغلىق نەرسىلەرنىڭ يېغى بىلەن،
 ئۆچكە-قوزلارنىڭ قېنى بىلەن،
 قوچقار بۆرىكىنىڭ يېغى بىلەن⁽⁴⁰³⁾ ئوزۇقلاندۇرۇلغان؛
 چۈنكى پەرۋەردىگارنىڭ بوزراھ شەھىرىدە⁽⁴⁰⁴⁾ بىر قۇربانلىقى،
 ئېدومدا زور بىر قىرغىنچىلىقى بار.
 7 مۇشۇ قىرغىنچىلىقلار بىلەن ياۋايى كاللار،
 تورپاقلار ۋە كۈچلۈك بۇقىلارمۇ⁽⁴⁰⁵⁾ يىقىلىدۇ.
 ئۇلارنىڭ زېمىنى قانغا چۆمۈلىدۇ،
 توپا-چاڭلىرى ياغ بىلەن مايلىشىپ كېتىدۇ.
 8 چۈنكى پەرۋەردىگارنىڭ قىساس ئالىدىغان بىر كۈنى،
 زىئون دەۋاسىدىكى⁽⁴⁰⁶⁾ ھېساب ئالىدىغان يىلى بار.
 9 ئېدومدىكى ئېقىنلار قارىمايغا،
 ئۇنىڭ توپىلىرى گۈڭگۈرتكە ئايلاندۇرۇلىدۇ؛
 زېمىنى بولسا كۆيۈۋاتقان قارىماي بولىدۇ.
 10 ئۇنىڭ ئوتى كېچە-كۈندۈز ئۆچۈرۈلمەيدۇ؛
 ئىس-تۈتەكلىرى مەڭگۈگە ئۆرلەيدۇ؛
 ئۇ دەۋردىن-دەۋرگىچە خارابىلىكتە تۇرىدۇ؛

403 مۇشۇلار (ئۆچكە-قوزلارنىڭ قېنى... بۆرەك يېغى قاتارلىقلار)نىڭ ھەممىسى قۇربانلىقلارنىڭ مۇھىم بۆلەكلىرى بولىدۇ.

404 بوزراھ شەھىرى ئېدومنىڭ پايتەختى (ھازىر «پېتر» دېيىلىدۇ). خەرىتىنى كۆرۈڭ.

405 «كۈچلۈك بۇقىلار» ئىبرانى تىلىدا «كۈچلۈكلەر» دېيىلىدۇ. «ياۋايى كاللار»، «تورپاقلار»، «كۈچلۈك بۇقىلار» مۇشۇ يەردە «كۈچلۈك، ھوقۇقلۇق بەگلەر» نىمۇ كۆرسەتسە كېرەك.

406 «زىئون دەۋاسى» — مۇشۇ «دەۋا» نىڭ ئۇزۇن يىللىق تارىخى بار. كۆپ كىشىلەر «نېمىشقا خۇدا ئىسرائىلغا ئالاھىدە مۇئامىلە قىلىدۇ؟» دەپ قاقشاپ، يەھۇدىيلارغا زىيانكەشلىك قىلىپ كەلگەن. يەھۇدىيلارنىڭ ئۆزلىرى خۇداغا كۆپ قېتىم ئاسىيلىق قىلغىنى بىلەن قانداقلا بولمىسۇن، خۇدانىڭ ئىبراھىمغا بەرگەن ۋەدىسىگە ئاساسەن ئۇ ئۇلارنى «ئۆز خەلقىم» دەپ قارايدۇ. بۇ خۇدانىڭ تاللىشىدۇر؛ باشقىلار ئۇنىڭ بىلەن ئىسرائىل توغۇرلۇق دەۋالاشماقچى بولسا ئۆزى يامان ئاقىۋەتنى كۆرىدۇ. گىتلىر گەۋدىلىك بىر مىسالدۇر.

ھېچكىم ئىككىنچى ئۇ يەرگە ئاياغ باسمايدۇ.

¹¹ چۆل ھوۋقۇشى ۋە چىرىقلىرى ۋە ھوۋقۇشلار ئۇنى ئىگىلىۋالىدۇ؛

چوڭ ھوۋقۇش ۋە قاغا-قۇزغۇنلار شۇ يەردە ئۇۋىلايدۇ؛⁽⁴⁰⁷⁾

خۇدا ئۇنىڭغا «تەرتىپسىزلىك-بىمەنىلىكنى ئۆلچەيدىغان تانا»نى،

ۋە «قۇپ-قۇرۇقلۇقنى ئۆلچەيدىغان تىك ئۆلچىگۈچ»نى تارتىدۇ.

¹² بىرسى كېلىپ ئېدومنىڭ ئېسىل زادىلىرىنى پادىشاھلىقىنى ئىدارە

قىلىشقا چاقىرسا،

ئۇلاردىن ھېچكىم بولمايدۇ⁽⁴⁰⁸⁾؛

ئۇنىڭ ئەمىرلىرى يوق قىلىۋېتىلگەن بولىدۇ.

¹³ ئوردىلىرىدا تىكەنلەر،

قەلئە-قورغانلىرىدا چاققاق-جىغانلار ئۆسۈپ چىقىدۇ؛

ئۇ چىلىۋېرىلەرنىڭ ماكانى،

«ھوۋقۇشلارنىڭ ئوردىسى» بولىدۇ.

¹⁴ شۇ يەردە چۆل-باياۋاندىكى جانىۋارلار، ياۋايى ئىتلار جەم بولىدۇ؛

ھەربىر «ئۆچكە جىن» ئۆز قېرىندىشىغا توۋلايدۇ؛

تۈن مەخلۇقلىرى⁽⁴⁰⁹⁾ شۇ يەردە ماكانلىشىدۇ،

ئۇنى ئۆزىگە ئارامگاھ قىلىپ تۇرىدۇ.

¹⁵ «ئوق يىلان»⁽⁴¹⁰⁾ شۇ يەردە ئۇۋىلايدۇ،

ئۇنىڭ سايىسىدە تۇخۇملايدۇ،

بالىلىرىنى يىغىپ باقىدۇ.

قورۇلتاز-تاپقۇشلار ھەربىرى ئۆز جۈيى بىلەن شۇ يەردە توپىلىنىدۇ؛

¹⁶ پەرۋەردىگارنىڭ يۈگمە كىتابىدىن ئىزدەپ ئوقۇپ باققىن؛

ئۇلاردىن ھېچبىرى چۈشۈپ قالمايدۇ؛

⁴⁰⁷ مۇشۇ ئايەتتىكى قۇش-ھايۋانلارنىڭ نېمە ئىكەنلىكىنى توپ-توغرا دېيىش تەس.

⁴⁰⁸ بۇنىڭ باشقا تەرجىمىلىرى بار، بىراق ئاساسىي مەنىسى: — «پادىشاھلىقنى باشقۇرۇش ئۈچۈن

ئادەم يوق» تۇر. ئېدومدا ھېچكىم، ھەتتا ئەڭ يۇقىرى تەبىقىدىكىلەرمۇ قالمايدۇ.

⁴⁰⁹ ياكى: «تۈن (كېچە) ئالۋاستىسى».

⁴¹⁰ بۇنىڭمۇ قايسى ھايۋان ئىكەنلىكى ئېنىق ئەمەس.

ھېچقايسىسىنىڭ ئۆز جورىسى كەم بولمايدۇ؛⁽⁴¹¹⁾

چۈنكى ئۆزىنىڭ⁽⁴¹²⁾ ئاغزى ئۇلارغا بۇيرۇغان؛

ئۇنىڭ ئۆز روھى ئۇلارنى تويلىغان.

¹⁷ چۈنكى پەرۋەردىگار ئۆزى ئۇلار ئۈچۈن چەك تاشلاپ،

ئۆز قولى بىلەن زېمىنغا تانا تارتىپ ئۇلارغا تەقسىم قىلىپ بەرگەن؛

ئۇلار ئۇنىڭغا مەڭگۈگە ئىگىدارلىق قىلىدۇ،

دەۋردىن-دەۋرگىچە شۇ يەرنى ماكان قىلىدۇ.

خۇدانىڭ چۆل-باياۋاننى گۈللەندۈرۈشى، شۇنداقلا ئۆز مۆمىن-بەندىلىرى ئۈچۈن ئاچقان يولى

35 ¹ - دالا ھەم قاغىراپ كەتكەن جايلار ئۇلار ئۈچۈن⁽⁴¹³⁾ خۇشال بولىدۇ؛

چۆل-باياۋان شادلىنىپ زەپىراندەك چېچەكلەيدۇ؛

² ئۇ بەرق ئۇرۇپ چېچەكلەيدۇ،

شادلىققا شادلىق قوشۇلۇپ تەنتەنە قىلىدۇ؛

⁴¹¹ «پەرۋەردىگارنىڭ يۈگىمە كىتابى». يۇقىرىدا يەشايا خۇدانىڭ پەرمانى بىلەن ئۆزى يازغان ماتېرىياللارنى يىغىپ تەۋرات-قانۇنلىرى بىلەن ساقلىتىپ قويغان (8-بەننى كۆرۈڭ). كېيىن ئۇ يەنە «يۈگىمە كىتاب»نى تىلغا ئالدى (29-بەننى كۆرۈڭ). «پەرۋەردىگارنىڭ يۈگىمە كىتابى» بەلكىم يەشاينىڭ ئۆزى يازغان ماتېرىياللىرى ۋە مۇسا، يەشۇئا، سامۇئىل، داۋۇت قاتارلىق پەيغەمبەرلەر خاتىرىلىغان بارلىق ماتېرىياللارنى كۆرسىتىدۇ. مۇشۇ ماتېرىياللار «مۇقەددەس كىتاب»نىڭ باشلىنىشلىرى بولۇشى كېرەك؛ «پەرۋەردىگارنىڭ كىتابى»دا ھېچنەرسە كەم ئەمەس، بىزگە كېرەك بولغان ھەممە تەپسىلاتلار بار، ئۇنىڭدا ھەتتا قۇش-ھايۋانلارنىڭ خەۋىرىمۇ بار، دېگەنلىكتۇر. خۇدانىڭ قۇش-ھايۋانلارغا تەپسىلىي ھالدا مىراس قىلغان تەقسىماتى خاتىرىلەنگەن يەردە، ئۆزىنىڭ مۆمىن بەندىلىرى ئۈچۈن بېغىشلىماقچى بولغان مىراسلار مۇقەددەس كىتابتا تېخىمۇ ئېنىق خاتىرىلەنكەن بولمامدۇ؟ «مۇقەددەس كىتاب»تىن ئىزدەپ ئوقۇپ بېقىڭ!»

⁴¹² «ئۆزىنىڭ» — خۇدانىڭ، ئەلۋەتتە.

⁴¹³ يەشايا دەسلەپتە «ئۇلار»نىڭ كىم ئىكەنلىكىنى دېمەيدۇ. بىلىش ئۈچۈن بېشارەتنى ئاخىرىغىچە (9-ئايەتكىچە) ئوقۇش كېرەك! (بۇ سۆزلەر «رىم» 19:8-22 بىلەن مۇناسىۋەتلىك).

لىۋاننىڭ شان-شەرىپى،
 كارمەل ۋە شاروندىكى گۈزەللىك ۋە سۈر ئۇنىڭغا بېرىلىدۇ؛⁽⁴¹⁴⁾
 ئۇلار⁽⁴¹⁵⁾ پەرۋەردىگارنىڭ شان-شەرىپىنى،
 خۇدايىمىزنىڭ گۈزەللىكى ۋە ھەيۋىتىنى كۆرىدۇ.
 3 ئاجىز قوللارنى كۈچلەندۈرۈڭلار،
 ئېگىلىپ ماڭىدىغان تىزلارنى چىڭتىڭلار،
 4 يۈرىكى ئاغقانلارغا: «چىڭ تۇرۇڭلار! قورقماڭلار!
 مانا، خۇدايىڭلارغا قاراپ بېقىڭلار؛
 قىساس كېلىدۇ - خۇدانىڭ ھېساب ئېلىش كۈنى كېلىدۇ!
 ئۇ ئۆزى كېلىدۇ، سىلەرنى قۇتقۇزىدۇ!» - دەڭ!
 5 ئاندىن قارىغۇنىڭ كۆزى ئېچىلىدۇ،
 گاسنىڭ قۇلاقلىرى ئوچۇق قىلىنىدۇ،
 6 ئاندىن ئاقساق-توكۇرلار كېيىكتەك ئوپىناقلاپ سەكرەيدۇ؛
 گاچىنىڭ تىلى ناخشا ئېيتىدۇ؛
 چۈنكى دالادا سۇلار،
 چۆل-باياۋانلاردا دەريا-ئېقىنلار ئۇرغۇپ تاشىدۇ؛
 7 پىژغىرىن چۆل-جەزىرە كۆلچەككە،
 چاڭقىغان يەرلەر بۇلاقلىرىغا ئايلىنىدۇ؛
 چىلىۋىرىلەرنىڭ ماكانى - ئۇلار ياتقان جاي،
 قومۇش ۋە يېكەنلەر ئۆسۈپ، چىمەنلىككە ئايلىنىدۇ.
 8 شۇ يەردە ئېگىز كۆتۈرۈلگەن بىر يول،
 تۈپتۈز بىر يول بولىدۇ؛
 ئۇ «پاك-مۇقەددەسلىكنىڭ يولى» دەپ ئاتىلىدۇ؛⁽⁴¹⁶⁾
 ناپاكارلار ئۇنىڭدىن ئۆتۈشكە بولمايدۇ،

414 لىۋان، كارمەل ۋە شارونلارنىڭ ئالاھىدىلىكلىرى يۇقىرىدا، 33-باب، 9-ئايەتتىكى ئىزاھاتتا تەسۋىرلىنىدۇ.

415 «ئۇلار» 1-ئايەتتىكى ئىزاھاتقا قاراڭ.

416 يولنىڭ نەگە بارىدىغانلىقىنى دېمەيدۇ؛ بىلىش ئۈچۈن 10-ئايەتكىچە ئوقۇش كېرەك.

شۇ يول مەخسۇس شۇلار ئۈچۈن بېكىتىلىپ ياسالغانكى، —
 ھەتتا نادانلارمۇ ئۇنىڭدا ئېزىپ كەتمەيدۇ؛
⁹ شۇ يەردە شىر بولمايدۇ،
 ئۇنىڭ ئۈستىگە ھېچ يىرتقۇچ ھايۋان چىقمايدۇ؛
 (ئۇلار شۇ يەردە ھېچ تېپىلمايدۇ)
 — نىجات ئارقىلىق ھۆرلۈككە چىققانلار⁽⁴¹⁷⁾ شۇ يەردە ماڭىدۇ!
¹⁰ پەرۋەردىگارنىڭ بەدەل تۆلەپ قۇتقۇزغانلىرى قايتىپ كېلىدۇ،
 كۈيلەرنى ئېيتىپ زىننەتلىرىنى كېلىدۇ؛
 ئۇلارنىڭ باشلىرىغا مەڭگۈلۈك شاد-خۇراملىق قونىدۇ؛
 ئۇلار خۇشاللىق ۋە شادلىققا چۆمگەن بولىدۇ؛
 قاينۇغۇ-ھەسرەت ھەم ئۆھ-نادامەتلەر بەدەر قاچىدۇ.⁽⁴¹⁸⁾

كرىزىس — ئاسۇرىيە پادىشاھىنىڭ بېسىپ كىرىشى

36 ¹ ھەزەكىيانىڭ ئون تۆتىنچى يىلى شۇنداق بولدىكى، ئاسۇرىيە
 پادىشاھى سەنناخېرىپ يەھۇدانىڭ بارلىق قەلئە-قورغانلىق
 شەھەرلىرىگە ھۇجۇم قىلىپ چىقىپ، ئۇلارنى ئىشغال قىلدى. ² ئاندىن

⁴¹⁷ «نىجات ئارقىلىق ھۆرلۈككە چىققانلار» بولسا ئىبرانىي تىلىدا بىرلا سۆز («گائال») بىلەن ئىپادىلىنىدۇ. مۇشۇ سۆزنى تولۇق چۈشىنىش ئۈچۈن 14:41-ئايەتنىڭ ئىزاھاتىنى كۆرۈڭ.
⁴¹⁸ بېشارەتتىكى ۋەقەلەر ئىسرائىلنىڭ مۇسا پەيغەمبەر ئارقىلىق قۇتقۇزۇلغانلىقىغا ئوخشايدۇ؛ شۇنداقلا بۇ ئىشلارنى يېڭى بىر «مىسىردىن چىقىش» دېگىلى بولىدۇ. ئوقۇرمەنلەرگە تەۋراتتىكى «مىسىردىن چىقىش» دېگەن قىسمىنى ئوقۇسا، شۇ چاغدىكى ۋەقەلەرنى مۇشۇلار بىلەن تەپسىلىي ھالدا سېلىشتۇرۇش ناھايىتى ئەھمىيەتلىك بولىدۇ.

مۇشۇ «چىقىپ-قۇتقۇزۇش» بولسا «مىسىردىن چىقىش» تىن نەچچە ھەسسە ئۇلۇغ، نەچچە ھەسسە شەرەپلىك بولىدۇ. كېيىن كۆرىمىزكى، خۇدا قۇتقۇزغان خەلق پەقەت مىسىردىن ئەمەس، بەلكى پۈتكۈل دۇنيادىن چىقىپ قۇتقۇزۇلىدۇ. ئۇلار قورقۇنچلۇق دەشت-باياۋاندىن ئۆتۈشنىڭ ئورنىدا، ئۆزلىرىنى قارشى ئالدىغان، چىمەنباغقا ئايلاندۇرۇلغان زېمىندىن ئۆتتىدۇ؛ يول ھەممە ئادەم ئۈچۈن تۈز، ئوڭۇشلۇق، راۋان ھەم خەتەرسىز بولىدۇ.



ئاسۇرىيە پادىشاھى «راب-شاكەھ»⁽⁴¹⁹⁾ دېگەن سەردارنى چوڭ بىر قوشۇن بىلەن لاقىش شەھىرىدىن يېزۇسالىمغا ئەۋەتتى. ئۇ كىر يۇغۇچىلارنىڭ ئېتىزىنىڭ بويىدىكى يولدا، يۇقىرى كۆلچەكنىڭ ئورنىنىڭ بېشىغا كېلىپ تۇردى.⁽⁴²⁰⁾

³ شۇنىڭ بىلەن ھەلىقىيانىڭ ئوغلى، ئوردىنى باشقۇرىدىغان ئېلىئاكىم، ئوردىنىڭ دىۋانچىسى بولغان شەبنا ۋە ئاسافنىڭ ئوغلى، ئوردا مىرزابىگى بولغان يوناھلار ئۇنىڭ يېنىغا كەلدى ⁴⁻⁵ ۋە راب-شاكەھ ئۇلارغا مۇنداق دېدى: – سىلەر ھەزەكىياغا: – «ئۇلۇغ پادىشاھ، يەنى ئاسۇرىيە پادىشاھى ساڭا مۇنداق دېدى، دەڭلار: –

«سېنىڭ مۇشۇ ئىشەنگەن تايانچىڭ زادى نېمىتى؟
سەن: (ئۆپەقەت گەپلا، خالاس!) –

⁴¹⁹ «راب-شاكەھ» – بەلكىم ئاسۇرىيەنىڭ پادىشاھىنىڭ باش مەسلىھەتچىسىنىڭ ئادەتتىكى ئۇنۋانى بولۇشى مۇمكىن.

⁴²⁰ مۇشۇ جاي ئەسلىدە دەل يەشايا ئاھاز پادىشاھ بىلەن كۆرۈشۈپ، ئاسۇرىيەنىڭ تاجاۋۇزى توغرىلىق ئاڭلاندۇرغان جاي (7-بابنى كۆرۈڭ).

«ئۇرۇش قىلىش تەدبىر-مەسلىھىتىمىز ھەم كۈچىمىز بار» - دەيسەن؛ سەن زادى كىمگە تايىنىپ ماڭا قارشى ئۆكتە قويسەن؟⁽⁴²¹⁾ 6 مانا، سەن يېرىقى بار ئاشۇ قومۇش ھاسا، يەنى مىسىرغا تايىنسىەن! بىرسى ئۇنىڭغا يۆلەنسە، ئۇنىڭ قولىغا سانجىپ كىرىدۇ؛ مانا مىسىر پادىشاھى پىرەۋنگە تايانغانلارنىڭ ھەممىسى شۇنداق بولىدۇ!

7 ئەگەر سەن ماڭا: «بىز خۇدايىمىز بولغان پەرۋەردىگارغا تايىنىمىز» - دېسەڭ، ھەزەكىيا ئۆزى يەھۇدادىكىلەرگە ۋە يېرۇسالېمدىكىلەرگە: «سىلەر پەقەت يېرۇسالېمدىكى مۇشۇ ئىبادەتگاھ ئالدىدىلا پەرۋەردىگارغا ئىبادەت قىلىشىڭلار كېرەك» دەپ، شۇ پەرۋەردىگارغا ئاتالغان «يۇقىرى جايلار»نى ھەم قۇربانگاھلارنى يوق قىلىۋەتتىغۇ؟ ئۇلار ئاشۇ پەرۋەردىگارنىڭ يۇقىرى جايلىرى ئەمەسمىدى؟⁽⁴²²⁾

8 ئەمدى خوجام ئاسۇرىيە پادىشاھى بىلەن بىر توختامغا كەل: - «ئەگەر سەندە ئاتقا مەنەلىگۈدەك ئەسكەرلىرىڭ بولسا، مەن ساڭا ئىككى مىڭ ئاتنى بىكارغا بېرىي!»⁽⁴²³⁾ 9 سەندە ئۇنداقلار بولمىسا، خوجامنىڭ ئەمەلدارلىرىنىڭ ئەڭ كىچىكى بولغان بىر لەشكەر بېشىنى قانداقمۇ چېكىندۈرەلەيسىلەر؟! سەن جەڭ ھارۋىلىرى ۋە ئاتلارنى ئېلىش ئۈچۈن مىسىرغا تايىنسىەن تېخى! 10 مەن ئەمدى مۇشۇ زېمىننى ھالاك قىلىش ئۈچۈن پەرۋەردىگارسىز كەلدىممۇ؟ پەرۋەردىگار دەرۋەقە ماڭا: «مۇشۇ زېمىننى ھالاك قىلىشقا چىققىن!» - دېدى!«».

421 مۇشۇ گېيىگە قارىغاندا، ئاسۇرىيەدىكىلەرنىڭ يەشايانىڭ «پەقەت پەرۋەردىگارغا تايىنىشىمىز كېرەك» دېگەن بېشارەتلىرىدىن خەۋىرى بار ئىدى.

422 مۇسا پەيغەمبەرگە ۋەھىي قىلىنغان قانۇنغا ئاساسەن، ئىسرائىللار پەقەت يېرۇسالېمدىكى ئىبادەتخانىدىكى قۇربانگاھتىلا قۇربانلىق قىلىشقا بولاتتى. ئەسلىدە ھەزەكىيا مۇشۇ پەرمانغا ئاساسەن: (1) بۆتىپەرەسلىك قىلىدىغان قۇربانگاھلارنى ھەم (2) خاتا يول بىلەن «پەرۋەردىگارغا ئاتاپ» قۇرۇلغان، ئىبادەت قىلىشقا بېغىشلانغان «يۇقىرى جايلار»نى يوقاتقان. راب-شاكەھ شۇ گەپ بىلەن ئۇنى ئاڭلىغۇچى ئىسرائىللارنى قايىمۇقتۇرماقچى ئىدى، ئەلۋەتتە.

423 بۇ كىنايىلىك گەپ، ئەلۋەتتە، ئادەتتىكى چاغلاردا يەھۇدادا ئاتلار ناھايىتى ئاز ئىدى. ئۇرۇش ۋاقتىدا تېخىمۇ ئازلاپ كېتەتتى. ئاتلىق ئەسكەرلەر ئەمەس، ھەتتا ئاددىي ئەسكەرلەرمۇ ناھايىتى ئاز ئىدى.

¹¹ ئېلىئاكىم، شەبنا ۋە يوناھ راب-شاكەھگە: -

«يېقىرلىرىغا ئارامىي تىلىدا⁽⁴²⁴⁾ سۆزلىسە: بىز بۇنى چۈشىنىمىز. بىزگە ئىبرانىي تىلىدا سۆزلىمىسە، گەپلىرى سېپىلدا تۇرغانلارنىڭ قۇلىقىغا كىرمىسۇن!» - دېدى.

¹² بىراق راب-شاكەھ: -

«خوجام مېنى مۇشۇ گەپنى خوجاڭلارغا ۋە سىلەرگىلا ئېيتىشقا ئەۋەتكەنمۇ؟ مۇشۇ گەپنى سىلەر بىلەن بىرلىكتە سېپىلدا ئولتۇرغانلارغا دېيىشكە ئەۋەتكەن ئەمەسمۇ؟ چۈنكى ئۇلار سىلەر بىلەن بىرلىكتە ئۆز پوقىنى يېگۈچى ھەم ئۆز سۈيىدۈكىنى ئىچكۈچى بولىدۇ!»⁽⁴²⁵⁾ - دېدى.

¹³ ئاندىن راب-شاكەھ ئىبرانىي تىلىدا يۇقىرى ئاۋاز بىلەن: - «ئۇلۇغ پادىشاھ، يەنى ئاسۇرىيە پادىشاھىنىڭ سۆزلىرىنى ئاڭلاپ قويۇڭلار!» - دەپ ۋارقىرىدى.

¹⁴ «پادىشاھ مۇنداق دەيدۇ: -

«ھەزەكىيا سىلەرنى ئالداپ قويىمىسۇن! چۈنكى ئۇ سىلەرنى قۇتقۇزالمىدۇ. ¹⁵ ئۇنىڭ سىلەرنى: - «پەرۋەردىگار بىزنى جەزمەن قۇتقۇزدى؛ مۇشۇ شەھەر ئاسۇرىيە پادىشاھىنىڭ قولىغا چۈشۈپ كەتمەيدۇ» دەپ پەرۋەردىگارغا تاياندۇرۇشىغا يول قويماڭلار!»¹⁶ ھەزەكىياغا قۇلاق سالماڭلار؛ چۈنكى ئاسۇرىيە پادىشاھى مۇنداق دەيدۇ: -

«مەن بىلەن سۈلھىلىشىپ، مەن تەرەپكە ئۆتۈڭلار؛ شۇنداق قىلساڭلار ھەربىرىڭلار ئۆزۈڭلارنىڭ ئۈزۈم بارىڭىدىن ھەم ئۆزۈڭلارنىڭ ئەنجۈر دەرەخىدىن مېۋە يەيسىلەر، ھەربىرىڭلار ئۆز سۇ كۆلچىكىڭلاردىن سۇ ئىچىسىلەر؛¹⁷ تا مەن كېلىپ سىلەرنى بۇغدايلىق ھەم شارابلىق بىر زېمىنغا، نېنى بار ھەم ئۈزۈمزارلىرى بار بىر زېمىنغا، - زېمىنىڭلارغا ئوخشاش بىر زېمىنغا ئاپىرىپ

⁴²⁴ ھازىرقى سۇرىيەنىڭ كونا ئىسمى «ئارام» ئىدى. كونا زاماندا «سۇرىيە تىلى» «ئارامىي تىلى» دېيىلەتتى. ئاسۇرىيەمۇ ئارامىي تىلىنى ئىشلىتەتتى.

⁴²⁵ شەھەر مۇھاسىرىگە چۈشۈپ، ئاچارچىلىق ۋە ئۇسسۇزلۇقتا قالغاندا ئادەملەر دەرۋەقە مۇشۇنداق قىلىشى مۇمكىن.

قويغۇچە يەپ- ئىچىۋېرىڭلار!⁽⁴²⁶⁾

¹⁸ ھەزەكىيانىڭ سىلەرگە: «پەرۋەردىگار بىزنى قۇتقۇزىدۇ» دەپ ئىشەندۈرۈشىگە يول قويماڭلار! ئەل-يۇرتلارنىڭ ئىلاھ-بۇتلىرىنىڭ بىرى ئۆز زېمىنىنى ئاسۋىرىيە پادىشاھىنىڭ قولىدىن قۇتقۇزغانمۇ؟¹⁹ خامات ۋە ئارپاد دېگەن يۇرتلارنىڭ ئىلاھ-بۇتلىرى قېنى؟ سەفارائىم شەھىرىنىڭ ئىلاھ-بۇتلىرى قېنى؟ ئۇلار سامارىيەنى مېنىڭ قولىمدىن قۇتقۇزغانمۇ؟!²⁰ مۇشۇ ئەل-يۇرتلارنىڭ ئىلاھ-بۇتلىرىدىن ئۆز زېمىنىنى قۇتقۇزغان زادى كىم بار؟ شۇنداق ئىكەن، پەرۋەردىگار بېرۇسالىپنى مېنىڭ قولىمدىن قۇتقۇزالامدۇ؟».

²¹ ئاڭلىغۇچىلار سۈكۈت قىلىپ ئۇنىڭغا جاۋابەن ھېچقانداق بىر سۆز قىلمىدى؛ چۈنكى پادىشاھنىڭ بۇيرۇقى شۇكى: - «ئۇنىڭغا جاۋاب بەرمەڭلار».

²² ئاندىن ھىلقىيانىڭ ئوغلى، ئوردىنى باشقۇرىدىغان ئېلىئاكىم، ئوردا دىۋانىيىگى شەبنا ۋە ئاسافنىڭ ئوغلى، ئوردا مىرزابىگى يوناھلار كىيىم-كېچەكلىرىنى يىرتىشىپ، ھەزەكىيانىڭ يېنىغا كېلىپ، راب-شاكەھنىڭ گەپلىرىنى ئۇنىڭغا ئۇقتۇردى.

ھەزەكىيانىڭ دۇئا قىلىشى — پەرۋەردىگارنىڭ جاۋابى

37 ¹ شۇنداق بولدىكى، ھەزەكىيا بۇنى ئاڭلىغاندا، كىيىم-كېچەكلىرىنى يىرتىپ، ئۆزىنى بۆز بىلەن قاپلاپ پەرۋەردىگارنىڭ ئۆيىگە⁽⁴²⁷⁾ كىردى. ² ئۇ ھىلقىيانىڭ ئوغلى، ئوردىنى باشقۇرىدىغان ئېلىئاكىم، ئوردا دىۋانىيىگى شەبنا ۋە كاھىنلارنىڭ ئاقساقاللىرىنى بۆز يېپىنچاقلىغان پېتى ئاموزنىڭ ئوغلى يەشايا پەيغەمبەرگە ئەۋەتتى. ³ ئۇلار ئۇنىڭغا: - «ھەزەكىيا مۇنداق دەيدۇ: -

⁴²⁶ مۇشۇ گەپلەر چىرايلىق بولغىنى بىلەن مەنىسى ئېنىقكى: «مېنىڭ ئەسىرلىرىم، قۇللىرىم بولسىلەر!» دېگەنلىك. يۇقىرىدا ئېيتقىنىمىزدەك، ئاسۋىرىيە پادىشاھى ئۇچىغا چىققان ھىلىگەر ئالدامچى ئىدى.

⁴²⁷ «پەرۋەردىگارنىڭ ئۆيى» - ئۇنىڭ (سۇلايمان پادىشاھ قۇرغان) ئىبادەتخانىسى.

«باللار تۇغۇلاي دەپ قالغاندا ئانىنىڭ تۇغقۇدەك ھالى قالمىغاندەك، مۇشۇ كۈن كۈلپەت چۈشىدىغان، رەسۋا ۋە مازاق قىلىنىدىغان بىر كۈندۈر.⁴ ئۆز خوجىسى بولغان ئاسۋىرىيە پادىشاھى تىرىك خۇدانى مازاق قىلىشقا ئەۋەتكەن راب-شاھەننىڭ گەپلىرىنى پەرۋەردىگار خۇدايىڭ نەزىرىگە ئېلىپ تىگىشىسا، بۇلارنى ئاڭلىغان پەرۋەردىگار خۇدايىڭ شۇ گەپلەر ئۈچۈن ئۇنىڭ دەككىسىنى بېرەرسىكىن؟ شۇڭا قېپ قالغان قالدېلار ئۈچۈن ئاۋازىڭنى كۆتۈرۈپ، بىر دۇنيانىڭنى بەرسەڭ»⁵ – دېدى.

⁵ شۇ گەپلەر بىلەن ھەزەكىيانىڭ خىزمەتكارلىرى يەشاياىنىڭ ئالدىغا كەلدى. ⁶ يەشايا ئۇلارغا: –

«خوجايىنىڭلارغا: – «پەرۋەردىگار مۇنداق دېدى: –

«ئاسۋىرىيە پادىشاھىنىڭ چاپارمەنلىرىنىڭ سەن ئاڭلىغان ئاشۇ ماڭا كۈيۈرلۈك قىلغۇچى گەپلىرىدىن قورقما: ⁷ مانا، مەن ئۇنىڭغا بىر روھنى كىرگۈزۈمەن؛ شۇنىڭ بىلەن ئۇ ئىغۋانى ئاڭلاپ، ئۆز يۇرتىغا قايتىدۇ. ئۇ ئۆز زېمىنىدا تۇرغاندا ئۇنى قىلىچ بىلەن ئۆلتۈرگۈزۈمەن» – دەڭلار»⁽⁴²⁸⁾ – دېدى.

⁸ راب-شاھە كەلگەن يولى بىلەن قايتىپ ماڭغاندا، ئاسۋىرىيە پادىشاھىنىڭ لاقىش شەھىرىدىن چېكىنگەنلىكىنى ئاڭلاپ، ئۇنىڭ يېنىغا كەلدى؛ ئاسۋىرىيە پادىشاھى لىبناھ شەھىرىگە قارشى جەڭ قىلىۋاتقاندى. ⁹ ئاندىن پادىشاھ: «ئېفىئوپىيە پادىشاھى ترەھاكاھ سىزگە قارشى جەڭ قىلماقچى بولۇپ يولغا چىقتى» دېگەن خەۋەرنى⁽⁴²⁹⁾ ئاڭلىدى. شۇ خەۋەرنى ئاڭلىغاندا ئۇ يەنە ھەزەكىياغا ئەلچىلەرنى مۇنداق خەت بىلەن ئەۋەتتى: –

¹⁰ «سىلەر يەھۇدا پادىشاھى ھەزەكىياغا مۇنداق دەڭلار: –

⁴²⁸ يەشاياىنىڭ مۇشۇ گېپىنى دىققەت بىلەن ئوقۇسىڭىز، ئۇ ھەزەكىيانىڭ (6-ئايەتتىكى) تەلىپى بويىچە دۇئا قىلماي، بەلكى بىۋاسىتە خەۋەرچىلەرگە جاۋاب بەردى. چۈنكى ئۇ ئاللىبۇرۇن خەلققە ۋە ھەزەكىياغا ئاسۋىرىيە توغرىلىق نۇرغۇن بېشارەتلەرنى قىلغان. خۇدا مۇشۇ پەيت-ئەھۋال توغرىلىق ئىسرائىلغا ئۇقتۇرغانىدى (مەسىلەن، 10-باب، 5-21-ئايەتلەرنى، 14-باب، 24-25-ئايەتلەرنى كۆرۈڭ). بىراق ھەزەكىيا ۋە ئوردىسىدىكىلەر مۇشۇلارنى ۋە ئۇنىڭدىن باشقا كۆرگەن كارامەت مۆجىزىلەرنى (كېيىنكى 38-بابنىمۇ كۆرۈڭ) پۈتۈنلەي ئۇنتۇپ قالغاندەك قىلاتتى.

⁴²⁹ بۇ ئىش ئەمەلىيەت ئەمەس، ھەمدە شۇ چاغدا مۇمكىن بولمىغانىدى. بىراق خۇدا ئۆزى ئەۋەتكۈزگەن «ئالدامچى روھ»نىڭ تەسىرى بىلەن ئۇنى ئىشەندۈرگەن.

«سەن تايىنىدىغان خۇدايىڭنىڭ ساڭا: «يېرۇسالېم ئاسۇرىيە پادىشاھىنىڭ قولىغا تاپشۇرۇلمايدۇ» دېگىنىگە ئالدىنا؛¹¹ مانا، سەن ئاسۇرىيە پادىشاھلىرىنىڭ ھەممە ئەل-يۇرتلارنى نېمە قىلغانلىرىنى، ئۇلارنى ئىلاھ-بۇتلىرىغا ئاتاپ ھالاك قىلغانلىقىنى⁽⁴³⁰⁾ ئاڭلىغانسەن؛ ئەمدى ئۆزۈڭ قانداقمۇ قۇتقۇزۇلسەن؟¹² ئاتا-بوۋىلىرىم ھالاك قىلغان ئەللەرنى بولسا، ئۇلارنىڭ ئىلاھ-بۇتلىرى قۇتقۇزغانمۇ؟ گوزان، ھاران، رەزەق شەھىرىدىكىلەرنىچۇ؟ تېلاسارسادا تۇرغان ئېدەنلەرنىچۇ؟¹³ خامات پادىشاھى، ئارپاد پادىشاھى، سەفارۇئىم، خېنا ھەم ئىۋۋاھ شەھەرلىرىنىڭ⁽⁴³¹⁾ پادىشاھلىرى قېنى؟».

¹⁴ ھەزەكىيا خەتنى ئەكەلگۈچىلەرنىڭ قولىدىن ئېلىپ ئوقۇپ چىقتى. ئاندىن ئۇ پەرۋەردىگارنىڭ ئۆيىگە كىرىپ، پەرۋەردىگارنىڭ ئالدىغا خەتنى يېيىپ قويدى.¹⁵ ھەزەكىيا پەرۋەردىگارغا دۇئا قىلىپ مۇنداق دېدى: —

¹⁶ «ئى كېرۇبىلار ئوتتۇرىسىدا تۇرغان»⁽⁴³²⁾، ساماۋى قوشۇنلارنىڭ سەردارى بولغان پەرۋەردىگار، ئىسرائىلنىڭ خۇداسى: —

سەن ئۆزۈڭدۇرسەن، جاھاندىكى بارلىق ئەل-يۇرتلارنىڭ ئۈستىدىكى خۇدا پەقەت ئۆزۈڭدۇرسەن؛ ئاسمان-زېمىننى ياراتقۇچىسەن.¹⁷ ئى پەرۋەردىگار، قۇلىقىڭنى تۈۋەن قىلىپ ئاڭلىغايىسەن؛ كۆزۈڭنى ئاچقايسىەن، ئى پەرۋەردىگار،

⁴³⁰ «ئىلاھ-بۇتلىرىغا ئاتاپ ھالاك قىلىش» دېگەن سۆز، ئىبرانى تىلىدا پەقەت بىر سۆز بىلەنلا، يەنى «ھارام» قىلىش» ياكى «ھەرەم» قىلىش» بىلەنلا ئىپادىلىنىدۇ.

⁴³¹ مۇشۇ شەھەرلەرنىڭ بەزىلىرىنىڭ نەدە ئىكەنلىكىنى خەرىتىدىن كۆرگىلى بولىدۇ، بەزىلىرى بىزگە بۈگۈنگە قەدەر نامەلۇم.

⁴³² «كېرۇبىلار ئوتتۇرىسىدا تۇرغان» — مۇقەددەس ئىبادەتخانىدىكى ئەڭ ئىچكىرى ئۆي، يەنى «ئەڭ مۇقەددەس جاي» دېگەن ئۆيدە، خۇدانىڭ «رەھىم كۆرسىتىدىغان ئورۇن-تەختى» («كافارەت تەختى») («رەھىمگاھ») بار ئىدى. مۇشۇ ئورۇندا خۇدا ئىسرائىلنىڭ ئالاھىدە قۇربانلىقلىرىنىڭ قانلىرىنى قوبۇل قىلاتتى. ئورۇننىڭ ئىككى تەرىپىنىڭ ھەربىرىدە ئالتۇندىن ياسالغان، تەختكە قارىتىلغان بىردىن «كېرۇب» بار ئىدى. مۇسانىڭ دەۋرىدىن ئەزاكىيال يەيغەمبەر دەۋرىگىچە خۇدانىڭ پارلاق شان-شەرىپى سىرلىق ھالدا «كافارەت تەختى»نىڭ ئۈستىدە، يەنى «كېرۇبىلار ئوتتۇرىسىدا» تۇراتتى.

كېرۇبىلار بولسا ئىنتايىن كۈچلۈك بىرخىل پەرىشتىلەر بولۇپ، خۇدانىڭ چىقارغان ھۆكۈم-جازالىرىنى بېجىرىدۇ. «كېرۇبىلار ئوتتۇرىسىدا تۇرغان» دېگىنى، «سەن بىزگە يېقىنلاشقان ھەم بىزگە رەھىم كۆرسەتمەكچى بولغان خۇداسەن» دېگەنلىكتۇر.

كۆرگەيسەن؛ سەناخېرىنىڭ ئادەم ئەۋەتىپ مەڭگۈ ھايات خۇدانى ھاقارەتلەپ ئېيتقان ھەممە گەپلىرىنى ئاڭلىغايىسەن! ¹⁸ ئۇ پەرۋەردىگار، ئاسۇرىيە پادىشاھلىرى ھەقىقەتەن ھەممە يۇرتلارنى ۋە شۇلارغا بېقىندى بولغان يۇرتلارنىمۇ ⁽⁴³³⁾ خارابە قىلىپ، ¹⁹ ئۇلارنىڭ ئالاھىدىلىكىنى ئوتقا تاشلىۋەتكەن؛ چۈنكى ئۇلارنىڭ ئالاھىلىرى ئالاھىدى ئەمەس، بەلكى ئىنسان قولى بىلەن ياسالغانلار، ياغاچ ۋە تاش، خالاس؛ شۇڭا ئاسۇرىيەلىكلەر ئۇلارنى ھالاك قىلدى. ²⁰ ئەمدى، ئۇ پەرۋەردىگار خۇدايىمىز، جاھاندىكى بارلىق ئەل-يۇرتلارغا سېنىڭ، پەقەت سېنىڭلا پەرۋەردىگار ئىكەنلىكىڭنى بىلدۈرۈش ئۈچۈن، بىزنى ئۇنىڭ قولىدىن قۇتقۇزغايىسەن!».

²¹ شۇنىڭ بىلەن ئاموزنىڭ ئوغلى يەشايا ھەزەكىياغا سۆز ئەۋەتىپ مۇنداق دېدى: -

- ئىسرائىلنىڭ خۇداسى پەرۋەردىگار مۇنداق دەيدۇ: -
«سەن ماڭا سەناخېرىب توغرىلىق دۇئا قىلىشنىڭ بىلەن،
²² پەرۋەردىگارنىڭ ئۇنىڭغا قارىتا دېگەن سۆزى شۇدۇركى: -
«پاك قىز، يەنى زىننەتنىڭ قىزى سېنى كەمسىتىدۇ،
سېنى مازاق قىلىپ كۆلىدۇ؛
يېرۇسالېمنىڭ قىزى كەينىڭگە قاراپ بېشىنى چاپقايدۇ؛
²³ سەن كىمنى مازاق قىلىپ كۆيۈرلۈق ⁽⁴³⁴⁾ قىلىدىڭ؟
سەن كىمگە قارشى ئاۋازىڭنى كۆتۈرۈپ،
نەزىرىڭنى ئۈستۈن قىلىدىڭ؟
ئىسرائىلدىكى مۇقەددەس بولغۇچىغا قارشى!
²⁴ قۇللارنىڭ ئارقىلىق سەن رەببى مازاق قىلىپ: -
«مەن نۇرغۇنلىغان جەڭ ھارۋىلىرىم بىلەن تاغ چوققىلىرىغا،

⁴³³ ئىبرانىي تىلىدا سۆزمۇسۆز تەرجىمە قىلغاندا «بېقىندى» دېگەن سۆز يوق. بىز شەرھلەش ئۈچۈن ئۇنى قوشتۇق.

⁴³⁴ «كۆيۈرلۈق» - كىم ئۆزىنى خۇدانىڭ ئورنىدا قويۇپ، «ھەممە ئىشنى قىلالايمەن» دېسە، كۆيۈرلۈق قىلغان بولىدۇ، شۇنداقلا ھامان بىر كۈنى يىقىتىلىدۇ.

لۇۋان تاغ باغرىلىرىغا يېتىپ كەلدىمكى،
 ئۇنىڭ ئېگىز كېدەر دەرەخلىرىنى، ئېسىل قارىغايلىرىنى كېسىۋېتىمەن؛
 مەن ئۇنىڭ ئەڭ يۇقىرى ئېگىزلىكىگە يامىشىپ چىقىپ،
 ئۇنىڭ ئەڭ بۈك-باراقسان ئورمانزارلىقىغا⁽⁴³⁵⁾ كىرىپ يېتىمەن.
²⁵ ئۆزۈم قۇدۇق كولاپ سۇ ئىچتىم؛
 پۈتۈمنىڭ ئۇچىدىلا مەن مىسىرنىڭ بارلىق دەريا-ئۆستەڭلىرىنى
 قۇرۇتۇۋەتتىم⁽⁴³⁶⁾ — دېدىڭ.
²⁶ — سەن شۇنى ئاڭلاپ باقمىغانىدىڭ؟
 ئۇزۇندىن بۇيان مەن شۇنى بېكىتكەنمەنكى،
 قەدىمدىن تارتىپ شەكىللەندۈرگەنمەنكى،
 ھازىر ئۇنى ئەمەلگە ئاشۇردۇمكى،
 مانا، سەن قەلئە-قورغانلىق شەھەرلەرنى خارابىلەرگە ئايلاندۇردۇڭ؛
²⁷ شۇنىڭ بىلەن ئۇ يەردە تۇرۇۋاتقانلار كۈچسىزلىنىپ،
 يەرگە قارىتىپ قويۇلدى، شەرمەندە قىلىندى؛
 ئۇلار ئېتىزدىكى ئوتتەك،
 يۇمران كۆك چۆپلەردەك،
 ئۆگزىدىكى ئوت-چۆپلەر ئۆسمەي قۇرۇپ كەتكەندەك بولدى.⁽⁴³⁷⁾

⁴³⁵ بۇ ئايەتتىكى «بۈك-باراقسان» دېگەن سۆز ئىبرانىي تىلىدا «كارمەل» دېگەن سۆز بىلەن ئىپادىلىنىدۇ. كارمەل بولسا ئىسرائىلنىڭ ئەڭ مۇنبەت ۋە چىرايلىق جايى ئىدى. شۇنىڭ بىلەن پادىشاھنىڭ «ئۇنىڭ «كارمەل» ئورمانزارلىقىغا كىرمەن» دېگىنى «ئۇنىڭ (لۇۋاننىڭ) ئەڭ چىرايلىق جايىغا (ھېچ توسالغۇسىز) بارمەن» دېگەندەك پو ئاتىدىغان مەنىنى ئىپادىلەيتتى؛ چۈنكى لۇۋاندا «كارمەل» دېگەن جاي يوق.

⁴³⁶ يۇقىرىقى 24-ئايەتتە پادىشاھ ئۆزىنىڭ تەس ئىشلارنى قىلالايدىغانلىقىنى، مەسىلەن، لۇۋان رايونىدىكى ئەڭ يۇقىرى تاغلارغا چىقالايدىغانلىقىنى (كۆچمە مەنىسى، بەلكىم ئالىجاناپ، كۈچلۈك پادىشاھلاردىن ئۈستۈنلۈككە ئېرىشىدىغانلىقىنى كۆرسىتىدۇ)، ئەڭ ئېسىل نەرسىلەرگە ئېرىشىدىغانلىقىنى تەسۋىرلەيدۇ. مۇشۇ 25-ئايەتتىكى «پۈتۈم... قۇرۇتۇۋەتتىم» دېگىنى، دېھقاننىڭ پۇتى بىلەنلا توپىنى ئىتتىرىپ ئېرىقنى توسۇپ، سۇنى قۇرۇتۇۋەتكەندەك، «مەن خالساملا ناھايىتى ئاسانلا ھەرقانداق ئىشنى قىلالايمەن، ھەتتا نىل دەرياسىنىمۇ قۇرۇتۇۋېتەلەيمەن» دېگەن مەنە ئىلگىرى بىلدۈرمەكچى.

⁴³⁷ «ئۆگزىدىكى ئوت-چۆپلەر...» دېگەننىڭ باشقا خىل تەرجىمىلىرىنى ئۇچرىتىش مۇمكىن.

²⁸ بىراق سېنىڭ ئولتۇرغىنىڭنى، ئورنۇڭدىن تۇرغىنىڭنى، چىقىپ-
 كىرگىنىڭنى ۋە ماڭا قارشى غالجىرلىشىپ كەتكىنىڭنى بىلىمەن؛
²⁹ ماڭا قارشى غالجىرلىشىپ كەتكەنلىكىڭنىڭ، ھاكاۋۇرلىشىپ
 كەتكەنلىكىڭنىڭ قۇلقىمغا يەتكىنى تۈپەيلىدىن،
 مەن قارىمىقىمنى بۇرۇڭدىن ئۆتكۈزۈمەن،
 يۈگىنىمنى ئاغزىڭغا سالمايمەن،⁽⁴³⁸⁾
 ئۆزۈڭ كەلگەن يول بىلەن سېنى قايتۇرىمەن.
³⁰ ئى ھەزەكىيا، شۇ ئىش ساڭا ئالامەت بېشارەت بولىدۇكى، -
 مۇشۇ يىلى ئۆزۈڭدىن ئۆسكەن،
 ئىككىنچى يىلى شۇلاردىن چىققانلارمۇ رىزىقىڭلار بولىدۇ؛
 ئۈچىنچى يىلى بولسا تېرىپىسىلەر، ئوربىسىلەر، ئۈزۈم كۆچەتلىرىنى تىكىسىلەر؛
 ئۇلاردىن چىققان مېۋىلەرنى يەيسىلەر.⁽⁴³⁹⁾
³¹ يەھۇدا جەمەتىدىكى قۇتۇلغان قالدسى بولسا يەنە تۆۋەنگە قاراپ
 يىلتىز تارتىدۇ،
 يۇقىرىغا قاراپ مېۋە بېرىدۇ؛
³² چۈنكى يېرۇسالېمدىن بىر قالدسى،
 زىئون تېغىدىن قېچىپ قۇتۇلغانلار چىقىدۇ؛
 ساماۋى قوشۇنلارنىڭ سەردارى بولغان پەرۋەردىگارنىڭ ئوتلۇق مۇھەببىتى
 مۇشۇنى ئادا قىلىدۇ.

⁴³⁸ ئاسۇرىيە پادىشاھلىرى مۇشۇنداق رەھىمسىز يول بىلەن ئەسىرلەرنى يالاپ ماڭاتتى.

⁴³⁹ مۇشۇ مۆجىزە ئىشەنچ-ئېتىقادنى كۈچەيتىش ئۈچۈن ھەم خەلقنى قۇتقۇزۇش ئۈچۈن بېرىلگەن. ئۇرۇش ۋاقتىدا تېرىقچىلىق قىلىش مۇمكىن ئەمەس؛ ئاسۇرىيە قوشۇنى كەتكەندىن كېيىنكى يىلىدىمۇ، بەلكىم قوشۇنىدىن قالغان قىسىملىرى يەنىلا پاراكەندىچىلىك قىلىشى مۇمكىن ئىدى. شۇڭا مۆجىزە ئۈچىنچى يىلغىچە سوزۇلىدۇ.

«ئۈزۈم كۆچەتلىرىنى تىكىسىلەر... مېۋىسىنى يەيسىلەر» دېگەن ۋەدە، تىنچلىق مەزگىلىنىڭ ئۇزۇن بولىدىغانلىقىنى كۆرسىتىدۇ (ئۈزۈم تاللىرىنى ئۆستۈرۈشكە ئۇزۇن ۋاقىت كېتىدۇ، ئەلۋەتتە).

كىشىلەرنىڭ ئاسۇرىيە قوشۇنلىرىنىڭ تۇيۇقسىز چېكىنىشىنى «تاسادىپىيلىقتىن» دېمەسلىكى ئۈچۈن، بۇ ئىككىنچى مۆجىزە بېرىلدى. شۇنداقسىمۇ، تەۋراتتىكى «پادىشاھلار» دېگەن قىسمىغا قارىغاندا، خەلقلەر يەنىلا ئىككى مۆجىزىنى تېزلا ئۇنتۇپ خۇداغا ۋاپاسزلىق قىلىۋەردى.

³³ شۇڭا پەرۋەردىگار ئاسۇرىيە پادىشاھى توغرىلىق مۇنداق دەيدۇ: —

ئۇ نە مۇشۇ شەھەرگە يېتىپ كەلمەيدۇ،

نە ئۇنىڭغا بىر تال ئوقمۇ ئاتمايدۇ؛

نە قالقانى كۆتۈرۈپ ئالدىغا كەلمەيدۇ،

نە ئۇنىڭغا قارىتا قاشالارنىمۇ ياسمايدۇ.

³⁴ ئۇ قايسى يول بىلەن كەلگەن بولسا،

شۇ يول بىلەن قايتىدۇ ۋە مۇشۇ شەھەرگە كەلمەيدۇ، — دەيدۇ پەرۋەردىگار.

³⁵ — چۈنكى ئۆزۈم ئۈچۈن ۋە مېنىڭ قۇلۇم داۋۇت ئۈچۈن بۇ شەھەرنى ئەتراپىدىكى سېپىلدەك قوغداپ قۇتقۇزىمەن».

³⁶ شۇنىڭ بىلەن پەرۋەردىگارنىڭ پەرىشتىسى ⁽⁴⁴⁰⁾ چىقىپ،

ئاسۇرىيەلىكلەرنىڭ بارگاھىدا بىر يۈز سەكسەن بەش مىڭ ئەسكەرنى ئۇردى. مانا، كىشىلەر ئەتىگەندە ئورنىدىن تۇرغاندا، ئۇلارنىڭ ھەممىسىنىڭ

ئۆلگەنلىكىنى كۆردى! ³⁷ شۇڭا ئاسۇرىيە پادىشاھى سەناخېرىب چېكىنىپ،

يولغا چىقىپ، نەنەۋە شەھەرگە قايتىپ تۇردى. ³⁸ شۇنداق بولدىكى، ئۇ ئۆز

بۇتى نىسروقنىڭ بۇتخانىسىدا ئۇنىڭغا چوقۇنۇۋاتقاندا، ئوغۇللىرى ئادىرامەلەك

ھەم شارئېزەر ئۇنى قىلىچلاپ ئۆلتۈرۈۋەتتى ⁽⁴⁴¹⁾؛ ئاندىن ئۇلار ئارات دېگەن

يۇرتقا قېچىپ كەتتى. ئۇنىڭ ئوغلى ئېسارھاددون ئۇنىڭ ئورنىدا پادىشاھ

بولدى.

⁴⁴⁰ «پەرۋەردىگارنىڭ پەرىشتىسى» تەۋرات دەۋرىدە ئىنتايىن ئالاھىدە شەخس ئىدى. بەزى

ئىشلاردا ئۇ خۇدانىڭ ئورنىدا كۆرۈنەتتى (مەسىلەن، «يار.» 18-بابنى كۆرۈڭ).

⁴⁴¹ مۇشۇ ۋەقە، سەناخېرىب ئىسرائىلدىن چېكىنىشتىن 20 يىل كېيىن (مىلادىيەدىن ئىلگىرىكى

681-يىلى) بولدى.

«يەشايا» نىڭ ئىككىنچى قىسمى⁽⁴⁴²⁾

ھەزەكىيانىڭ ئېغىر كېسىلگە گىرىپتار بولۇشى ۋە دۇئاسى

38 ¹ شۇ كۈنلەردە ھەزەكىيا ئەجەل كەلتۈرگۈچى بىر كېسەلگە مۇپتىلا بولدى. ئاموزنىڭ ئوغلى يەشايا پەيغەمبەر ئۇنىڭ قېشىغا بېرىپ، ئۇنىڭغا: —

پەرۋەردىگار مۇنداق دەيدۇ: —
— ئۆيۈڭ توغۇرلۇق ۋەسىيەت قىلغىن؛ چۈنكى ئەجەل كەلدى، ياشىمايسەن، — دېدى.

² ھەزەكىيا يۈزىنى تام تەرەپكە قىلىپ پەرۋەردىگارغا دۇئا قىلىپ:
³ — ئى پەرۋەردىگار، سېنىڭ ئالدىڭدا ھەقىقەت ۋە پاك دىل بىلەن مېڭىپ يۈرگەنلىكىمنى، نەزىرىڭ ئالدىڭدا دۇرۇس بولغان ئىشلارنى قىلغانلىقىمنى ئەسلەپ قويغايىسەن، — دېدى.
ۋە ھەزەكىيا يىغلاپ ئېقىپ كەتتى.

⁴ ئاندىن پەرۋەردىگارنىڭ سۆزى يەشاياغا يېتىپ مۇنداق دېيىلدى: —

⁵ بېرىپ ھەزەكىياغا مۇنداق دېگىن: —

پەرۋەردىگار، ئاتاڭ داۋۇتنىڭ⁽⁴⁴³⁾ خۇداسى مۇنداق دەيدۇ: —
«دۇنيانىڭ ئاڭلىدىم، كۆز ياشلىرىڭنى كۆردۈم؛ مانا، كۈنلىرىڭگە يەنە ئون بەش يىل قوشىمەن؛⁶ شۇنىڭ بىلەن مەن سېنى ۋە بۇ شەھەرنى ئاسۇرىيە پادىشاھىنىڭ قولىدىن قۇتقۇزىمەن؛ مەن سېنى بولۇپ بۇ شەھەرنى قوغدايمەن.
— ⁷ شۇنىڭ بىلەن پەرۋەردىگارنىڭ ئۆزى ئېيتقان ئىشنى جەزمەن قىلىدىغانلىقىنى ساڭا ئىسپاتلاش ئۈچۈن پەرۋەردىگاردىن مۇنداق بېشارەتلىك ئالامەت بولىدۇكى،⁸ مانا، مەن قۇياشنىڭ ئاھاز پادىشاھ قۇرغان پەلەمپەي ئۈستىگە چۈشكەن سايىسىنى ئون قەدەم كەينىگە ياندۇرىمەن».

⁴⁴² «ئىككىنچى قىسمى» — كىرىش سۆزىمىزنى كۆرۈڭ.

⁴⁴³ «ئاتاڭ داۋۇت» — ھەزەكىيا داۋۇت پەيغەمبەرنىڭ ئون ئۈچىنچى ئەۋلادى ئىدى.

شۇنىڭ بىلەن قۇياشنىڭ چۈشكەن سايىسى ئون باسقۇچ كەينىگە ياندى.⁽⁴⁴⁴⁾

ھەزەكىيانىڭ ئۆز كېسلى توغرىلىق خاتىرىلىرى

⁹ يەھۇدا پادىشاھى ھەزەكىيا كېسەل بولۇپ، ئاندىن كېسلىدىن ئەسلىگە كەلگەندىن كېيىن مۇنداق خاتىرىلەرنى يازدى:

¹⁰ - «مەن: «ئۆمرۈمنىڭ ئوتتۇرىسىدا تەھتىسارانىڭ دەرۋازىلىرىغا بېرىۋاتىمەن،

قالغان يىللىرىمدىن مەھرۇم بولىدۇم» - دېدىم.

¹¹ مەن: - «تىرىكلەرنىڭ زېمىنىدا تۇرۇپ خۇدايىم ياهنى⁽⁴⁴⁵⁾، ياهنى كۆرەلمەيدىغان،

شۇنداقلا «ھەممە نەرسە يوق بولغان» جايدا تۇرغانلار بىلەن بىللە تۇرۇپ، ئىنساننىمۇ كۆرەلمەيدىغان بولىدۇم» - دېدىم.⁽⁴⁴⁶⁾

¹² مېنىڭ تۇرالغۇم چارۋىچىنىڭ چېدىرىدەك ئۆزۈمدىن يۆتكىلىپ كەتتى؛

مەن باپكار ئۆز توقۇغىنىنى تۇرۇۋەتكەندەك ھاياتىمنى تۇرۇۋەتتىم؛

ئۇ مېنى توقۇش دەستىگاھىدىن كېسىۋەتتى؛

تاڭ بىلەن كەچ ئارىلىقىدا سەن خۇدا جېنىمنى ئالسىەن؛

¹³ تاڭ ئاتقۇچە مەن كۈتۈپ، ئۆزۈمنى تىنچلاندۇرۇپ يۈرمىەن،

⁴⁴⁴ مېروداق-بالادان ئاسۇرىيە پادىشاھى سەنناخېرىپ تەرىپىدىن مىلادىيەدىن ئىلگىرىكى 702-يىلى غۇلتىلىدى. مۇشۇ ئىشنىمۇ شۇ يىلدا بولغان بولۇشى كېرەك.

دېمەك، مۇشۇ ئىككى ۋەقە (ھەزەكىيانىڭ كېسەلدىن ساقايتىلىشى ۋە ئۇنىڭ ئىشەنچسىزى رىغبەتلەندۈرۈشكە بېرىلگەن كارامەت مۆجىزە) ئاسۇرىيەنىڭ پادىشاھى تاجاۋۇزچىلىق قىلىشتىن ئىلگىرى، بەلكىم مىلادىيەدىن ئىلگىرىكى 703- ياكى 702-يىلى يۈز بەرگەن (39-بابتىكى ئىزاھاتلارنى كۆرۈڭ).

⁴⁴⁵ «ياھ» دېگەن «ياھۋە»، يەنى پەرۋەردىگارنىڭ نامىنىڭ بىرخىل قىسقارتىلىپ ئېيتىلىشى.

⁴⁴⁶ ھەزەكىيا: - «تەھتىسارادا بولغاندا، خۇدانى ياكى ئادەمنى كۆرمەسلىكى مۇمكىن» دېمەكچى ئەمەس؛ تەكىتلەيدىغان ئىش تىرىك تۇرۇپ كۆرۈش پۇرسىتىدىن مەھرۇم بولۇشتۇر. تەھتىسارانىڭ ئەھۋالىنىڭ قانداق ئىكەنلىكىدىن بىز 14-بابتا ئازراق مەلۇمات ئالالايمىز.

براق ئۇ شىرغا ئوخشاش ھەممە سۆڭەكلىرىمنى سۇندۇرغاندەك قىلىدۇ؛
تاڭ بىلەن كەچ ئارىلىقىدا سەن خۇدا جېنىمنى ئالسىەن.

¹⁴ مەن قارلىغاچ ياكى تۇرىندەك ۋىچىرلاپ يۈرىمەن؛
پاختەكتەك ئاھ-ئۆھ ئۈرىمەن؛

كۆزلىرىم يۇقىرىغا قاراش بىلەن ئاجىزلىشىپ كېتىدۇ؛
ئى رەب، مېنى زۇلۇم باستى!

جېنىمغا كېپىل بولغىن!

¹⁵ نېمە دېسەم بولار؟ چۈنكى ئۇ ماڭا سۆز قىلدى ۋە ئۆزى مۇشۇ ئىشنى
قىلدى!

جېنىم تارتقان ئازاب تۈپەيلىدىن مەن بار يىللىرىمدا قەدەملىرىمنى ساناپ
بېسىپ ئاۋايلاپ ماڭمەن.

¹⁶ ئى رەب، ئادەملەر مۇشۇنداق ساۋاقلار بىلەن ياشىشى كېرەك؛
روھىم مۇشۇ ساۋاقلاردىن ھاياتىنى تاپىدۇ؛

سەن مېنى ئەسلىمگە كەلتۈرۈپ، مېنى ھايات قىلدىڭ!

¹⁷ مانا، ئۆزۈمنىڭ بەخت-تىنچلىقىم ئۈچۈن ئازاب ئۈستىگە ئازاب تارتتىم؛
ماڭا بولغان سۆيگۈڭ تۈپەيلىدىن جېنىمنى ھالاكەت ھاڭىدىن
چىقاردىڭسەن؛

سەن ھەممە گۇناھلىرىمنى كەينىڭگە چۆرۈۋەتتىڭسەن.

¹⁸ چۈنكى تەھتىسارا ساڭا رەھمەت ئېيتالمايدۇ؛

ئۆلۈم سېنى مەدھىيىلىيەلمەيدۇ؛

ھاڭغا چۈشۈۋاتقانلار سېنىڭ ھەقىقەت-ۋاپالىقىڭغا ئۈمىد باغلىيالمىدۇ.

¹⁹ ئۆزۈم بۈگۈن قىلغىنىمدەك ساڭا رەھمەت ئېيتىدىغانلار تىرىكلەر،
تىرىكلەردۇر؛

ئاتا بولغۇچى ئوغۇللىرىغا ھەقىقەت-ۋاپالىقىڭنى بىلدۈرىدۇ.

²⁰ پەرۋەردىگار مېنى قۇتقۇزۇشقا نىيەت باغلىغاندۇر؛

بىز بولساق، قالغان ئۆمرىمىزدە ھەر كۈنى پەرۋەردىگارنىڭ ئۆيىدە ساز چېلىپ

مەدھىيە ناخشىلىرىمنى ئېيتىمىز!» (447)

²¹ (يەشايا بولسا: - «ئەنجۇر پوشكىلى تەييارلاپ، يارىسىغا چاپلاڭلار، ئۇ ئەسلىگە كېلىدۇ»، دېگەندى ²² ۋە ھەزەكىيا: - «مېنىڭ پەرۋەردىگارنىڭ ئۆيىگە چىقىدىغانلىقىمنى ئىسپاتلايدىغان قانداق بېشارەتلىك ئالامەت بېرىلىدۇ؟» دەپ سورىغانىدى).

بابىل پادىشاھىدىن كەلگەن ئەلچىلەر چوڭ بىر خاتالىق

39 ¹ شۇ يەتتە بالاداننىڭ ئوغلى بابىل پادىشاھى مېروداق-بالادان ھەزەكىيانىڭ كېسەل بولۇپ يېتىپ قالغانلىقىنى ھەم ئەسلىگە كەلگەنلىكىنى ئاڭلىغاچقا، ھەزەكىياغا خەتلەرنى ھەدىيە بىلەن ئەۋەتتى. ⁽⁴⁴⁸⁾

² ھەزەكىيا ئەلچىلەرنى خۇشاللىق بىلەن كۈتۈپ، ئۇنىڭ خەزىنە-ئامبارلىرىدا ساقلانغان نەرسىلىرىنى كۆرسەتتى؛ يەنى كۈمۈشنى، ئالتۇننى، دورا-دەرمانلارنى، سەرخىل مايلارنى، ساۋۇت-قوراللارنى ساقلانغان ئۆيىنىڭ ھەممىسىنى ۋە بايلىقلىرىنىڭ بارلىقىنى كۆرسەتتى؛ ئۇنىڭ ئوردىسى ۋە ياكى پۈتكۈل پادىشاھلىقى ئىچىدىكى نەرسىلەردىن ھەزەكىيا ئۇلارغا كۆرسەتمىگەن

⁴⁴⁷ خۇدانى مەدھىيەلەيدىغان بۇ ياخشى سۆزلەرنى قىلغىنى بىلەن، ھەزەكىيا ئۆز كۆزى بىلەن كۆرگەن ئىككى كارامەت ئىشنى (ئۆزىنىڭ ساقايتىلىشى ۋە 7-ئايەتتىكى مۆجىزىنى) ئېسىدە چىڭ ساقلىغان ئەمەس. يۇقىرىقى بابلاردا دېگەندەك، ئاسۇرىيە قوشۇنلىرى بېسىپ كىرگەندە، ئۇ خۇدانىڭ 6-ئايەتتە خاتىرىلەنگەن ۋەدىسىنى ئۇنتۇپ، ھودۇقۇپ كەتتى. تۆۋەندىكى 39-بابتىكى ۋەقەدەمۇ ئۇ «قەدىملىرىمنى ساناپ ماڭمەن» دېگەن ئۆز ۋەدىسىنى ئۇنتۇيدۇ.

⁴⁴⁸ مېروداق-بالادان ئاسۇرىيە پادىشاھى سەنناخېرىب تەرىپىدىن مىلادىيەدىن ئىلگىرىكى 702-يىلى غۇلتىلىدى. مۇشۇ ئىشنىمۇ شۇ يىلدا بولغان بولۇشى كېرەك. دېمەك، 38، 39-بابتا تەسۋىرلەنگەن ئىشلار 36-ۋە 37-بابتا تەسۋىرلەنگەن ئىشلاردىن ئىلگىرى يۈز بەرگەن. ئەمدى نېمىشقا ئۇلاردىن كېيىن خاتىرىلەنگەن؟

بىلىمىزكى، «يەشايا» (دېگەن كىتاب) نىڭ 40-66-بابلىرىدىكى خەۋەر-بېشارەتلەر، ئومۇمىي جەھەتتىن ئېيتقاندا، كېيىنكى «بابىل ئىمپېرىيەسىگە ئەسىر بولۇپ چۈشكەنلەر»گە، يەنى سۈرگۈن بولغان ئىسرائىللارغا، يەنى ئۇلارنىڭ «قالدىسى» بولغان ئەۋلادلىرىغا قارىتىلىدۇ. ئۇنداقتا 39-باب مۇشۇ ئەھۋالنى تونۇشتۇرۇش رولىنى ئوينايدۇ.

بىرىمۇ قالمدى.

³ ئاندىن يەشايا پەيغەمبەر ھەزەكىيانىڭ ئالدىغا بېرىپ، ئۇنىڭدىن: — «مۇشۇ كىشىلەر نېمە دېدى؟ ئۇلار سېنى يوقلاشقا نەدىن كەلگەن؟» — دەپ سورىدى.

ھەزەكىيا: — «ئۇلار يىراق بىر يۇرتتىن، يەنى بابىلدىن كەلگەن»، دېدى.
⁴ يەشايا يەنە: — «ئۇلار ئورداڭدا نېمىنى كۆردى؟» دەپ سورىدى.
 ھەزەكىيا: — «ئورداڭدا بار نەرسىلەرنى ئۇلار كۆردى؛ بايلىقلىرىمنىڭ ئارىسىدىن ئۇلارغا كۆرسەتمىگەن بىرىمۇ قالمدى» — دېدى.
⁵ يەشايا ھەزەكىياغا مۇنداق دېدى: —

ساماۋى قوشۇنلارنىڭ سەردارى بولغان پەرۋەردىگارنىڭ سۆزىنى ئاڭلاپ قويغىن: —

⁶ — مانا شۇنداق كۈنلەر كېلىدۇكى، ئورداڭدا بار نەرسىلەر ۋە بۈگۈنگە قەدەر ئاتا-بوۋىلىرىڭ توپلاپ، ساقلاپ قويغان ھەممە نەرسە بابىلغا ئېلىپ كېتىلىدۇ؛ ھېچنەرسە قالمايدۇ — دەيدۇ پەرۋەردىگار، ⁷ — ھەمدە بابىللىقلار ئوغۇللىرىڭنى، يەنى ئۆزۈڭدىن بولغان ئەۋلادلىرىڭنى ئېلىپ كېتىدۇ؛ شۇنىڭ بىلەن ئۇلار بابىل پادىشاھىنىڭ ئوردىسىدا ئاغۋات بولىدۇ.⁽⁴⁴⁹⁾

⁴⁴⁹ كۆرۈنۈشتە ئاددىي كۆرۈنگەن مۇشۇ ۋەقە ئۈچۈن نېمىشقا مۇشۇ قاتتىق جازالىق سۆز چىقىدۇ؟ پىكرىمىزچە، ئۈچ سەۋەبى بار: —

- (1) ھەزەكىيا خۇداغا: «قەدەملىرىمنى ساناپ ماڭمەن» دېگەن ۋەدىنى بەرگەندى، لېكىن بۇ قېتىم خۇدادىن ھېچ سورىماي شۇنداق قىلغان؛
 - (2) ئەلچىلەرنىڭ كەلگەنلىكىدىن ئۇ بەلكىم: «ھازىر مەن «جاھانغا داڭقى چىققان ئادەمەن»، «كىچىك دۆلىتىمىزنىڭ جاھاندا ئورنى بار» دەپ تەكەببۇرلىشىپ كەتكەن بولۇشى مۇمكىن.
 - (3) مۇشۇلاردىن سىرت، بىلىشىمىزچە مېروداق-بالادان ئاسۇرىيە ئىمپېرىيەسىگە قارشى بىر ئىتتىپاقنى بەرپا قىلماقچى. ئۇ «تەكەللۇپ كۆرسىتىدىغان» مۇشۇ پۇرسەتتىن پايدىلىنىپ، ھەزەكىيانى ئىتتىپاققا قاتنىشىشقا تەكلىپ قىلغان. ئۆزىنى ئۆلۈمدىن قۇتقۇزغانلىقىنى، قۇياشنىڭ نۇرىنىڭ «كەينىگە يانغانلىقى» دەك ئىنتايىن كارامەت مۆجىزىنى كۆرگەن، خۇدانىڭ «مەن سىلەرنى ئاسۇرىيەدىن قۇتقۇزمەن» دېگەن ۋەدىسىنى ئاڭلىغان ھەزەكىيا قانداقمۇ خۇداسىز بىر ئەل-يۇرت بىلەن ئىتتىپاقلاشماقچى بولغاندۇ؟
- «ئاغۋات» — پىچىۋېتىلگەن ئادەم، 56-باب، 4-ئايەتتىكى ئىزاھاتنى كۆرۈڭ.

⁸ شۇنىڭ بىلەن ھەزەكىيا ئۆز-ئۆزىگە: «ئۆز كۈنلىرىمدە بولسا ئامان-تىنچلىق، خۇدانىڭ ھەقىقەت-ۋاپالىقى بولىدىكەنغۇ» دەپ، يەشاياغا: — «سىز ئېيتقان پەرۋەردىگارنىڭ مۇشۇ سۆزى ياخشى ئىكەن» — دېدى. ⁽⁴⁵⁰⁾

ئىسرائىلغا بېرىلگەن تەسەللى؛ دۇنياغا ئېلىپ كېلىنگەن ئۈمىد-تەسەللى

40 ¹ خەلقىگە تەسەللى بېرىڭلار، تەسەللى بېرىڭلار، دەپلا يۈرىدۇ خۇدايىڭلار؛

² يېرۇسالېمنىڭ قەلبىگە سۆز قىلىپ ئۇنىڭغا جاكارلاڭلاركى ⁽⁴⁵¹⁾،
ئۇنىڭ جەبىر-جاپالىق ۋاقتى ئاخىرلاشتى،
ئۇنىڭ قەبىھلىكى كەچۈرۈم قىلىندى؛
چۈنكى ئۇ پەرۋەردىگارنىڭ قولىدىن بارلىق گۇناھلىرىنىڭ ئورنىغا ئىككى ھەسسىلەپ مېھىر-شەپقىتىنى ⁽⁴⁵²⁾ ئالدى.

⁴⁵⁰ مۇشۇ ئايەتتە، ھەزەكىيانىڭ ئۆز-ئۆزىگە دېگەنلىرى باشقىلارغا، ھەتتا ئۆز جەمەتىگە بولغان بىرخىل بىغەم، كۆيۈمسىز پوزىتسىيەنى بىلدۈرىدۇ. يەشايا دېگەن بېشارەت ئەمەلىيەتتە يۈز يىلدىن كېيىن ئەمەلىگە ئاشۇرۇلغان؛ ۋاقىتنىڭ سوزۇلۇشى بولسا بەلكىم يەھۇدانىڭ كېيىنكى بىر پادىشاھى (يوسىيا) نىڭ قاتتىق توۋا قىلىشى تۈپەيلىدىن بولدى.

⁴⁵¹ مەزكۇر خەۋەرنى كىمنىڭ جاكارلىشى كېرەكلىكى ئېيتىلمىدى. بەلكىم مۇشۇ سۆز خۇدانىڭ بارلىق يەيغەمبەرلىرىگە قارىتىلىدۇ. كىرىش سۆزىمىزدە دېيىلگىنىدەك، كىتابنىڭ قالغان قىسىملىرى (40-66-بابلار) يەشايانىڭ ئۆمرىدىن كېيىنكى بىر دەۋردىكى ئىسرائىللار، يەنى پالاندى بولىدىغان بىر دەۋرگە ياكى دەۋرلەرگە قارىتىلىدۇ؛ سۈرگۈن قىلغۇچى بابىل ئىمپېرىيەسى بولغىنى بىلەن، كۆرۈپ تۇرىمىزكى، «يەشايا» نىڭ بىرىنچى قىسمىدىكىدەك، ئىككىنچى قىسمىدىكى بەزى بېشارەتلەرمۇ ئاخىرقى زامانلارنى كۆرسىتىدۇ.

⁴⁵² «بارلىق گۇناھلىرىنىڭ ئورنىغا ئىككى ھەسسىلەپ مېھىر-شەپقىتىنى ئالدى». ئىبرانىي تىلىدا «گۇناھلىرى ئۈچۈن ئىككى ھەسسىلەپ ئالدى» دېيىلىدۇ. شەرھىچىلەرنىڭ «ئىككى ھەسسىلەپ» دېگەن مۇشۇ ئىبارە ئۈستىدە بىر-بىرىگە ئوخشاپ كېتىدىغان ئۈچ خىل كۆز قارىشى بار: —

(1) ئىسرائىل گۇناھلىرى ئۈچۈن ئىككى ھەسسىلەپ جازا ئالدى. ئىسرائىل خۇدانىڭ «تۇنجى ئوغلى» بولۇپ، باشقا ئەل-مىللەت بىلەن سېلىشتۇرغاندا، ئىككى ھەسسىلەپ بەرىكەت ئالدى. ئۇ «تۇنجى

³ ئاڭلاڭلار، دالادا بىرسىنىڭ توۋلىغان ئاۋازىنى!

«پەرۋەردىگارنىڭ يولىنى تەييارلاڭلار،

چۆل-باياۋاندا خۇدايىمىز ئۈچۈن بىر يولنى كۆتۈرۈپ تۇپتۇز قىلىڭلار!»⁽⁴⁵³⁾

⁴ بارلىق جىلغىلار كۆتۈرۈلىدۇ،

بارلىق تاغ-دۆڭلەر پەس قىلىنىدۇ؛

ئەگرى-توقايلىر تۈزلىنىدۇ،

ئوڭغۇل-دوڭغۇل يەرلەر تەكشىلىنىدۇ.

⁵ پەرۋەردىگارنىڭ شان-شەرىپى كۆرۈنىدۇ،

ۋە بارلىق تەن ئىگىلىرى ئۇنى تەڭ كۆرىدۇ؛

چۈنكى پەرۋەردىگارنىڭ ئۆز ئاغزى شۇنداق سۆز قىلغان!«.

⁶ - ئاڭلاڭلار، بىر ئاۋاز «جاكارلا» دەيدۇ؛

جاكارلىغۇچى بولسا مۇنداق سوراپ: - «مەن نېمىنى جاكارلايمەن؟» - دېدى.

ئوغلى» بولۇپ، يەنە باشقا ئەل-مىللەتلەر بىلەن سېلىشتۇرغاندا قوبۇل قىلغان ۋەھىي-خەۋىرىمۇ كۆپ. شۇڭا بۇلارنى باشقا ئەللەرگە يەتكۈزۈش مەسئۇلىيىتىمۇ كۆپ؛ گۇناھى بار بولسا باشقا ئەل-مىللەتلەر بىلەن سېلىشتۇرغاندا «ئىككى ھەسسە» ئارتۇق جازالىنىشى كېرەك. بىراق بۇ بېشارەتكە قارىغاندا، ئۇلارنىڭ جازالىنىش مەزگىلى ئاخىرلاشتى.

(2) «ئىككى ھەسسەلەپ» نىڭ مەنىسى «دەل گۇناھىغا ماس كېلىدىغان جازا» دېگەنلىكتۇر.

(3) خۇدا ئىسرائىلغا زور مېھىر-شەپقەت كۆرسىتىپ، يەنى گۇناھىنىڭ ئورنىغا «ئىككى ھەسسەلەپ» مېھىر-شەپقەتنى يەتكۈزىدۇ. بىزنىڭ پىكرىمىز ئەينى شۇنداق (61-باب،

7-ئايەتنى كۆرۈڭ). ئۇنداقتا «ئىككى ھەسسەلەپ» بولسا ھەم كەچۈرۈم قىلىنىش ھەم خۇدانىڭ

روھىنى، يېڭى ھاياتنى قوبۇل قىلىشتىن ئىبارەتتۇر (مەسىلەن، 43-باب، 25-ئايەتتىن 44-باب،

5-ئايەتكىچە، ھەم 61-باب، 7-ئايەتىمۇ كۆرۈڭ). مۇنداق زور مېھىر-شەپقەتنىڭ كېلىپ-چىقىش

سىرلىرى 53-بابتا ئاشكارىلىنىدۇ.

مۇشۇ ئۈچ خىل كۆزقاراشنىڭ قايسىسىنىڭ توغرا بولۇشىدىن قەتئىينەزەر، ئومۇمىي مەنىسى شۇكى،

خۇدا ئۇلارنى كەچۈرۈم قىلماقچى ھەم ئۇلارغا مېھرىبانلىقنى كۆرسەتمەكچى.

⁴⁵³ مۇشۇ نامسىز زاتنىڭ ئاۋازى ئېيتقان يول يۇقىرىقى 35-بابتىكى يول ئەمەس؛ ئاشۇ يول زىئونغا

قايتقانلار ئۈچۈن تەييارلانغان. مۇشۇ يولنى بولسا، خۇدانىڭ ئۆزىنىڭ كېلىشىنى قارشى ئېلىش

ئۈچۈن (سۆيۈملۈك بىر پادىشاھ قارشى ئېلىنغاندەك) ئادەملەر تەييارلىشى كېرەك.

نامسىز زاتنىڭ ئاۋازىنىڭ بىر ئىپادىسىنى كۆرۈش ئۈچۈن ئىنجىل، «لۇقا» 3-باب 1-6-ئايەتنى،

«يۇھ.» 23:1 نى كۆرۈڭ. شۇ يەرلەردە «نامسىز زات» نىڭ دەل چۈمۈلدۈرگۈچى يەھيا پەيغەمبەرنىڭ

ئۆزى ئىكەنلىكى كۆرسىتىلىدۇ.

اۋاب بولسا: - «بارلىق تەن ئىگىلىرى ئوت-چۆيتۇر، خالاس؛

ۋە ئۇلارنىڭ بارلىق ۋاپالىقى دالادىكى گۈلگە ئوخشاش؛

⁷ ئوت-چۆپ سولشىدۇ، گۈل خازان بولىدۇ،

چۈنكى پەرۋەردىگارنىڭ روھى ئۈستىگە پۈۋلەيدۇ؛

بەرھەق، بارلىق خەلقمۇ⁽⁴⁵⁴⁾ ئوت-چۆيتۇر!

⁸ ئوت-چۆپ سولشىدۇ، گۈل خازان بولىدۇ؛

بىراق خۇدايىمىزنىڭ كالام-سۆزى مەڭگۈگە تۇرىدۇ!»⁽⁴⁵⁵⁾

⁹ - ئى زىنۇنغا خۇش خەۋەر ئېلىپ كەلگۈچى، يۇقىرى بىر تاغقا چىققىن؛

يېرۇسالېمغا خۇش خەۋەرنى ئېلىپ كەلگۈچى،

ئاۋازىڭنى كۈچەپ كۆتۈرگىن!

ئۇنى كۆتۈرگىن، قورقمىغىن!

يەھۇدانىڭ شەھەرلىرىگە: - «مانا، خۇدايىڭلارغا قاراڭلار» دېگىن!

¹⁰ مانا، رەب پەرۋەردىگار كۈچ-قۇدرىتىدە كېلىۋاتىدۇ،

ئۇنىڭ بىلىكى⁽⁴⁵⁶⁾ ئۆزى ئۈچۈن ھوقۇق يۈرگۈزىدۇ؛

مانا، ئۇنىڭ ئالغان مۇكاپاتى ئۆزى بىلەن بىللە،

ئۇنىڭ ئۆزىنىڭ ئىنئامى ئۆزىگە ھەمراھ بولىدۇ.

¹¹ قويچىدەك ئۇ ئۆز پادىسىنى باقىدۇ؛

ئۇ قوزىلارنى بىلەك-قولغا يىغىدۇ، ئۇلارنى قۇچاقلاپ ماڭىدۇ،

ئېمىتىۋېتىلگەن ئۇ مۇلايىملىق بىلەن يېتەكلەيدۇ.

⁴⁵⁴ «خەلق» - مۇشۇ يەردە ئىسرائىل خەلقىنى كۆرسىتىدۇ.

⁴⁵⁵ شەرھىمىز بويىچە، 3-5-ئايەتتىكى ئاۋاز چۈمۈلدۈرگۈچى يەھيا پەيغەمبەرنىڭكى، 6-ئايەتتىكى

بىرىنچى نامىس زاتىنىڭ ئاۋازى خۇدانىڭكى؛ ئىككىنچى نامىس زاتىنىڭ سەل ئۈمىدسىزلەن ھالەتتە

سوئال سورىغان ئاۋازى يەنىلا يەھيا پەيغەمبەرنىڭكى. باشقىلار ئىككىنچى ئاۋازنى يەشاينىڭكى

ياكى نامىس بىر پەيغەمبەرنىڭكى، دەپ قارايدۇ. ئىككىنچى ئاۋازنىڭ دېگەن گەپلىرى 7-ئايەتنى

ئۆز ئىچىگە ئالىدۇ. خۇدا ئۇنىڭغا 8-ئايەتتە «ئۈمىدسىزلەنمە» دېگەن مەنىدە جاۋاب بېرىدۇ ھەم

9-ئايەتتە سۆزىنى داۋاملاشتۇرۇپ، ئىسرائىلغا زور ئۈمىد يەتكۈزىدۇ.

⁴⁵⁶ «پەرۋەردىگارنىڭ بىلىكى» تولۇق مەنىسى كېيىنكى بابلاردا ئاشكارىلىنىدۇ. ئۇ بولسا

«پەرۋەردىگارنىڭ ھەققانىي قولى» نىڭ باشقا بىر نامىدۇر.

ئىسرائىلنىڭ تەڭداشسىز خۇداسى

- ¹² كىم دەريا-ئوكيانلارنىڭ سۇلىرىنى ئۈچۈمىدا ئۆلچەپ بەلگىلىگەن،
ئاسمانلارنى غېرىچلاپ بېكىتكەن،
جاھاننىڭ توپا-چاڭلىرىنى مىسقاللاپ سالغان،
تاغلارنى تارازىدا تارازىلاپ،
دۆڭلەرنى جىڭدا تارتىپ ئورناتقان؟
- ¹³ كىم پەرۋەردىگارنىڭ روھىغا يوليورۇق بەرگەن؟
كىم ئۇنىڭغا مەسلىھەتچى بولۇپ ئۆگەتكەن؟
- ¹⁴ ئۇ كىم بىلەن مەسلىھەتلەشكەن،
كىم ئۇنى ئەقىللىق قىلىپ تەربىيلىگەن؟
ئۇنىڭغا ھۆكۈم-ھەقىقەت چىقىرىش يولىدا كىم يېتەكلىگەن،
ياكى ئۇنىڭغا بىلىم ئۆگەتكەن،
ياكى ئۇنىڭغا يورۇتۇلۇش يولىنى كىم كۆرسەتكەن؟
- ¹⁵ مانا، ئۇنىڭ ئالدىدا ئەل-يۇرتلار ئۇنىڭغا نىسبەتەن چېلەكتە قالغان بىر
تامچا سۈدەك،
تارازىدا قالغان توپا-چاڭدەك ھېسابلىنىدۇ؛
مانا، ئۇ ئاراللارنى زەررىچە نەرسىدەك قولىغا ئالىدۇ؛
- ¹⁶ پۈتكۈل لىۋان بولسا قۇربانگاھ ئوتىغا،
ئۇنىڭ ھايۋانلىرى بولسا بىر كۆيدۈرمە قۇربانلىققا يەتمەيدۇ.⁽⁴⁵⁷⁾
- ¹⁷ ئەل-يۇرتلار ئۇنىڭ ئالدىدا ھېچنەرسە ئەمەستۇر؛
ئۇنىڭغا نىسبەتەن ئۇلار يوقنىڭ ئارىلىقىدا،
قۇرۇق-مەنسىز دەپ ھېسابلىنىدۇ.
- ¹⁸ ئەمدى سىلەر تەڭرىنى كىمگە ئوخشاتماقچىسىلەر؟
ئۇنى نېمىگە ئوخشىتىپ سېلىشتۇرىسىلەر؟
- ⁴⁵⁷ لىۋان ئورمانلىق كۆپ رايون. دېمەك، خۇداغا ھەقىقىي لايىق ئىبادەت قىلىش ئۈچۈن لىۋاندىكى بارلىق دەرەخلەر قۇربانگاھقا كېرەك بولىدىغان ئوتقا يېتىشمەيدۇ؛ ئۇنىڭدىكى بارلىق كالا-قويلارمۇ قۇربانلىق بولۇشقا يېتىشمەيدۇ.

19 بىر بۇتقىمۇ؟! ئۇنى ھۈنەرۋەن قېلىپقا قۇيۇپ ياسايدۇ؛

زەرگەر ئۇنىڭغا ئالتۇن ھەل بېرىدۇ،

ئۇنىڭغا كۈمۈش زەنجىرلەرنى سوقۇپ ياسايدۇ.

20 يوقسۇللارنىڭ بېغىشلىغۇدەك ئۇنداق ھەدىيىلىرى بولمىسا، چىرىمەيدىغان

بىر دەرەخنى تاللايدۇ؛

ئۇ لىگىشىپ قالمىغۇدەك بىر بۇتنى ئويۇپ ياساشقا ئۇستا بىر ھۈنەرۋەن

ئىزدەپ چاقىرىدۇ.

21 سىلەر بىلمەمسىلەر؟ سىلەر ئاڭلاپ باقمىغانمۇسىلەر؟ سىلەرگە

ئەزەلدىن ئېيتىلمىغانمىدۇ؟ يەر-زېمىن ئايرىدە بولغاندىن تارتىپ

چۈشەنمەيۋاتامسىلەر؟

22 ئۇ يەر-زېمىننىڭ چەمبىرىكىنىڭ ئۈستىدە ئولتۇرىدۇ،

ئۇنىڭدا تۇرۇۋاتقانلار ئۇنىڭ ئالدىدا چاقچىقىرلاردەك⁽⁴⁵⁸⁾ تۇرىدۇ؛

ئۇ ئاسمانلارنى پەرىدەك تارتىدۇ،

ئۇلارنى خۇددى ماكان قىلىدىغان چېدىردەك يايىدۇ؛

23 ئۇ ئەمىرلەرنى يوققا چىقىرىدۇ؛

جاھاندىكى سوتچى-بەگلەرنى ئارتۇقچە قىلىدۇ.

24 ئۇلار تىكىلىدىمۇ؟ ئۇلار تېرىلىدىمۇ؟ ئۇلارنىڭ غولى يىلتىز تارتىنىمۇ؟

— بىراق ئۇ ئۈستىگىلا پۇۋلەپ، ئۇلار سولىشىپ كېتىدۇ،

قۇيۇن ئۇلارنى توپاندەك ئېلىپ تاشلايدۇ.

25 ئەمدى مېنى كىمگە ئوخشاتماقچىسىلەر؟

ماڭا كىم تەڭداش بولالسىۇن؟» — دەيدۇ مۇقەددەس بولغۇچى.

26 كۆزلىرىڭلارنى يۇقىرىغا كۆتۈرۈپ، قاراڭلار!

مۇشۇ مەۋجۇداتلارنى كىم ياراتقانمۇ؟

ئۇلارنى كىم تۈركۈم-تۈركۈم قوشۇنلار قىلىپ تەرتىپلىك ئەپچىقىدۇ؟

ئۇ ھەممىسىنى نامى بىلەن بىر-بىرلەپ چاقىرىدۇ؛

ئۇنىڭ كۈچىنىڭ ئۇلۇغلىقى، قۇدرىتىنىڭ زورلۇقى بىلەن،

ئۇلاردىن بىرىمۇ كەم قالمايدۇ.

²⁷ - نېمىشقا شۇنى دەۋىرسەن، ئى ياقۇپ؟

نېمىشقا مۇنداق سۆزلەۋىرسەن، ئى ئىسرائىل: -

«مېنىڭ يولۇم پەرۋەردىگار دىن يوشۇرۇندۇر،

خۇدايىم مېنىڭ دەۋايىمغا ئېرەن قىلماي ئۆتۈپرىدۇ!»؟

²⁸ سىلەر بىلىمىگە نىمۇسىلەر؟ ئاڭلاپ باقمىغانمۇسىلەر؟

پەرۋەردىگار - ئەبەدىلئەبەدىلىك خۇدا،

جاھاننىڭ قەربلىرىنى ياراتقۇچىدۇر!

ئۇ يا ھالسىزلا نىمايدۇ، يا چارچىمايدۇ؛

ئۇنىڭ ئوي-بىلىمىنىڭ تېگىگە ھەرگىز يەتكىلى بولمايدۇ.

²⁹ ئۇ ھالىدىن كەتكەنلەرگە قۇدرەت بېرىدۇ؛

ماغدۇرسىزلارغا ئۇ بەرداشلىقنى ھەسسىلەپ ئاۋۇتىدۇ.

³⁰ ھەتتا يىگىتلەر ھالىدىن كېتىپ چارچاپ كەتسىمۇ،

باتۇرلار بولسا پۇتلىشىپ يىقىلسىمۇ،

³¹ بىراق پەرۋەردىگارغا تەلەمۈرۈپ كۈتكەنلەرنىڭ كۈچى يېڭىلىنىدۇ؛

ئۇلار بۈركۈتلەردەك قانات كېرىپ ئۆرلەيدۇ؛

ئۇلار يۈگۈرۈپ، چارچىمايدۇ؛

يولدا مېڭىپ، ھالىدىن كەتمەيدۇ!

خۇدانىڭ ئەل-مىللەتلەرگە بەرگەن تەكلىپى

¹ - «ئى ئاراللار، سۈكۈت قىلىپ مېنىڭ ئالدىمغا كېلىڭلار؛

خەلقلەرمۇ كۈچىنى يېڭىلىسۇن!

ئۇلار يېقىن كەلسۇن، سۆز قىلسۇن؛

توغرا ھۆكۈم قىلىش ئۈچۈن ئۆزئارا يېقىنلىشايلى!»

41

ئەللەلەرنىڭ مەسىلىسى — بۇتپەرەسلىكتۇر خۇدا ئۆزىنى ئىسپاتلاش ئۈچۈن بەرگەن بىر بېشارەت

- ² «كىم شەرقتىكى بىرسىنى ئويغىتىپ،
ئۇنى ھەققانىيلىق بىلەن ئۆز خىزمىتىگە چاقىردى؟»⁽⁴⁵⁹⁾
ئۇ ئەللەرنى ئۇنىڭ قولىغا تاپشۇرىدۇ،
ئۇنى پادىشاھلار ئۈستىدىن ھۆكۈمرانلىق قىلدۇرىدۇ؛
ئۇلارنى ئۇنىڭ قىلىچىغا تاپشۇرۇپ توي-چاڭغا ئايلاندۇرىدۇ،
ئۇلارنى ئۇنىڭ ئوقىيىسى ئالدىدا شامال ئۇچۇرغان پاخال-توپاندەك قىلىدۇ.
³ ئۇ ئۇلارنى قوغلىۋېتىپ،
پۇتىنى يەرگە تەگكۈزمەي دېگۈدەك ماڭىدۇ، ئامان-ئېسەنلىك ئىچىدە
ئۆتۈپرىدۇ؛⁽⁴⁶⁰⁾
⁴ ئەللىمىساقىتىن تارتىپ دەرۋرەلەرنى «بارلىققا كەل»⁽⁴⁶¹⁾ دەپ چاقىرىپ،
بۇلارنى بېكىتىپ ئادا قىلغان كىم؟⁽⁴⁶²⁾
مەن پەرۋەردىگار ئاۋۋال بولغۇچىدۇرمەن،
ئاخىرى بولغانلار⁽⁴⁶³⁾ بىلەنمۇ بىللە بولغۇچىدۇرمەن؛

⁴⁵⁹ سۆزمۇسۆز تەرجىمە قىلغاندا: — «ھەققانىيلىقنىڭ ئۆزى، (يەنى خۇدا) بۇ كىشىنى ئۆز پۇتى
ئالدىغا چاقىردى».

⁴⁶⁰ يەشايا پەيغەمبەر بېشارەت قىلغان مۇشۇ نامسىز تاجاۋۇزچىنىڭ ئىسمى كېيىنرەك چىقىدۇ.
مۇشۇ يەردە كۆرمىزكى، (1) ئۇ قىلىدىغان ئۇرۇشلار بەك ئوڭۇشلۇق بولىدۇ؛ (2) ئۇنىڭ ھەربىي
يۈرۈش سۈرئىتى ئىنتايىن تېز بولىدۇ؛ (3) ئۇنىڭ قىلىدىغان ئۇرۇشلىرى باشقا ئەللەرنى ھودۇقتۇرۇپ
پاتىپاراق قىلىۋېتىدۇ.

باشقا بىرخىل تەرجىمىسى: «ئۇ ئامان-ئېسەنلىك ئىچىدە، مېڭىپ باقمىغان يول بىلەن كېلىدۇ».
ياكى «يېنىمغا كەل».

⁴⁶² بۇنىڭ مەنىسى بەلكىم شۇكى، خۇدا ئالدىنلا (پەيغەمبەر ئارقىلىق) ئېيتقان ئىشلار يۈز
بەرگىنىدە، ئەللەر بېشارەتلەرنىڭ توغرا چىقىدىغانلىقىنى كۆرىدۇ. شۇنداق قىلىپ، ئۇلار خۇدانىڭ
ئۇلارنى گۇناھلىرىنى تاشلاپ، ئۆزىگە يېقىن كېلىپ كەچۈرۈمىگە ئېرىشىشىگە چاقىرىدىغانلىقىنى
كۆرۈپ يېتىدۇ.

⁴⁶³ «ئاخىرى بولغانلار» — دۇنيادا ئەڭ ئاخىرى ھاتات بولغان ئىنسانلارنى كۆرسەتسە كېرەك.

مەن دېگەن «ئۇ» دۇرمەن⁽⁴⁶⁴⁾.

⁵ ئاراللار شۇ ئىشلارنى كۆرۈپ قورقسىدۇ؛

جاھاننىڭ چەت-چېتىدىكىلەر تىترەپ كېتىدۇ؛

ئۇلار بىر-بىرىگە يېقىنلىشىپ، ئالدىغا كېلىدۇ؛

⁶ ئۇلارنىڭ ھەربىرى ئۆز قوشنىسىغا ياردەم قىلىپ،

ئۆز قېرىندىشىغا: «يۈرەكلىك بول!» - دەيدۇ.

⁷ شۇنىڭ بىلەن نەققاشچى زەرگەرنى رىغبەتلەندۈرىدۇ،

مېتالنى ياپىلاقلاپ بولقا ئويناتقۇچى سەندەلنى بازغان بىلەن سوققۇچىنى

رىغبەتلەندۈرۈپ: «كەپشەرلىگىنى ياخشى!» دەيدۇ؛

شۇنىڭ بىلەن ئۇنى لىگىشىپ قالمىسۇن دەپ بۇتنىڭ پۇتىنى مىخلار بىلەن

بېكىتىدۇ.⁽⁴⁶⁵⁾

خۇدانىڭ ئىسرائىلغا ئىلھام بېرىشى

⁸ يىراق سەن، ئى قۇلۇم ئىسرائىل،

ئى ئۆزۈم تاللىغان ياقۇپ،

ئىبراھىم مېنىڭ دوستۇمنىڭ ئەۋلادى: -

⁹ مەن جاھاننىڭ قەرىدىن ئېلىپ كەلگەن،

يەرنىڭ ئەڭ چەتلىرىدىن چاقىرىغىنىم سەن ئىكەنسەن؛⁽⁴⁶⁶⁾

مەن ساڭا «سەن مېنىڭ قۇلۇمدۇرسەن،

مەن سېنى تاللىغان،

⁴⁶⁴ مۇشۇ يەردە «ئۇ» خۇدانىڭ ئۆزىنى كۆرسىتىدۇ، ئەلۋەتتە.

⁴⁶⁵ ئەللەر خۇدا بېشارەت قىلغان تاجاۋۇزچىنىڭ كېلىدىغانلىقىنى بىلىپ قورقۇدۇ (5-ئايەت).

بىراق بېشارەتنىڭ ئەمەلگە ئاشقانلىقىنى كۆرۈشى بىلەن، بۇتپەرەسلىكىنى تاشلاپ خۇدانىڭ ئالدىغا كېلىشىنىڭ ئورنىدا، ئۇلار يەنىلا ئۆزلىرىنى قوغداش ئۈچۈن (نۇمار سۈپىتىدە) بۇتلارنى ياساتماقچى بولىدۇ.

⁴⁶⁶ ئوقۇرمەنلەر شۇنى ئېسىگە كەلتۈرسۇنكى، خۇدا ئىبراھىمنى يىراق يۇرتتىن پەلەستىنگە چاقىرغانىدى؛ كېيىن ئىبراھىمنىڭ ئەۋلادلىرى بولغان ئىسرائىلنى مۇسا پەيغەمبەر ئارقىلىق مىسىردىن قۇتقۇزغانىدى.

سېنى ھەرگىز چەتكە قاقمايمەن»⁽⁴⁶⁷⁾ — دېگەندىم.

¹⁰ — قورقما؛ چۈنكى مەن سەن بىلەن بىللەدۇرمەن؛

ئۇيان-بۇيان قاراپ ھودۇقماڭلار؛

چۈنكى مەن سېنىڭ خۇدايڭدۇرمەن؛

مەن سېنى كۈچەيتىمەن،

بەرھەق، مەن ساڭا ياردەمدە بولىمەن!

بەرھەق، مەن ئۆزۈمنىڭ ھەققانىيلىقىمنى بىلدۈرگۈچى ئوڭ قولۇم بىلەن

سېنى يۆلەيمەن.

¹¹ مانا، ساڭا قاراپ غالجىرلىشىپ كەتكەنلەرنىڭ ھەممىسى خىجىل

بولۇپ شەرمەندە بولىدۇ؛

ساڭا شىكايەت قىلغۇچىلار يوق دېيەرلىك بولىدۇ، ھالاك بولىدۇ.

¹² سەن ئۇلارنى ئىزدەسەڭ، ھېچ تاپالمايسەن؛

سەن بىلەن دەۋالاشقۇچىلار —

ساڭا قارشى ئۇرۇش قىلغۇچىلار يوق دېيەرلىك، ھېچ بولۇپ باقمىغاندەك تۇرىدۇ.

¹³ چۈنكى مەن پەرۋەردىگار خۇدايىڭ ئوڭ قولۇڭنى تۇتۇپ تۇرۇپ، ساڭا: —

«قورقما، مەن ساڭا ياردەمدە بولىمەن!» دەيمەن.

¹⁴ قورقما، سەن قۇرت بولغان ياقۇپ،

ئىسرائىلنىڭ بالىلىرى!

مەن ساڭا ياردەمدە بولىمەن!» — دەيدۇ پەرۋەردىگار، يەنى سېنىڭ

ھەمىيەت-قۇتقۇزغۇچىڭ⁽⁴⁶⁸⁾، ئىسرائىلدىكى مۇقەددەس بولغۇچى.

⁴⁶⁷ يەنە بىرخىل تەرجىمىسى: — «سېنى چەتكە قاقمىغانمەن».

⁴⁶⁸ «ھەمىيەت-قۇتقۇزغۇچى» — ئىبرانىي تىلىدا «گوئېل» دېگەن مۇشۇ سۆزنىڭ ئالاھىدە مەنىسى بار. بىرسى كەمبەغەل بولۇپ، ئۆزىنى قۇللۇققا سېتىۋەتكەن بولسا ياكى باشقا قىيىن ئەھۋالغا ئۇچراپ مال-مۈلۈكىنى ساتقان بولسا، مۇسا پەيغەمبەر قوبۇل قىلغان مۇقەددەس قانۇنغا ئاساسەن، مۇشۇ كىشىنىڭ يېقىن ئۇرۇق-تۇغقانلىرى، ھەمىيەتلىرىنىڭ ئۇنى ھۆرلۈككە چىقىرىپ قۇتقۇزۇش ھوقۇقى بار ئىدى. دېمەك، «ھەمىيەت-قۇتقۇزغۇچى» نىڭ («گوئېل») سېتىۋالغۇچى ئادەمگە پۇل بېرىپلا، ئۆز قېرىندىشىنى ھۆر قىلىپ قۇتقۇزۇش ھوقۇقى بار دېگەنلىكتۇر. ھوقۇقنى ئىشلىتىش ھەمىيەتنىڭ ئۆز ئىختىيارلىقى بىلەن بولاتتى، ئەلۋەتتە. ئۇ ئىشلەتمەكچى بولسا، ھېچكىم ئۇنى توسالمايتتى.

¹⁵ مانا، مەن سېنى كۆپ ھەم ئۆتكۈر چىشلىق يېڭى بىر دان ئايرغۇچى تىرنا قىلىمەن؛

سەن تاغلارنى يانچىپ، ئۇلارنى پارە-پارە قىلىۋېتىسەن،
دۆڭلەرنىمۇ كۆكۈم-تالقانغا ئايلاندۇرۇۋېتىسەن.

¹⁶ سەن ئۇلارنى سورۇيسەن،

شامال ئۇلارنى ئۇچۇرۇپ كېتىدۇ،

قۇيۇن ئۇلارنى تارقىتىۋېتىدۇ؛

ۋە سەن پەرۋەردىگار بىلەن شادلىنىسەن،

ئىسرائىلدىكى مۇقەددەس بولغۇچىنى ئىپتىخارلىنىپ مەدھىيەلەيسەن.

¹⁷ بوزەكلەر ۋە يوقسۇللار سۇ ئىزدەيدۇ، لېكىن سۇ يوق؛

ئۇلارنىڭ تىلى ئۈسسۈزلۈقتىن قاغىراپ كېتىدۇ؛

مەن پەرۋەردىگار ئۇلارنى ئاڭلايمەن؛

مەن ئىسرائىلنىڭ خۇداسى ئۇلاردىن ۋاز كەچمەيمەن.

¹⁸ مەن قاقاس ئېگىزلىكلەردە دەريالارنى،

جىلغىلار ئىچىدە بۇلاقلىرىنى ئاچمەن؛

دالانى كۆلچەككە ئايلاندۇرىمەن،

تاتىراڭ يەردىن سۇلارنى ئۇرغۇتۇپ سۇ بىلەن قاپلاپ بېرىمەن.

¹⁹ دالادا كېدىر، ئاكاتسىيە، خاداس ۋە زەيتۇن دەرەخلىرىنى ئۆستۈرۈپ

بېرىمەن؛

چۆل-باياۋاندا ئارچا، قارىغاي ۋە بوكسۇس دەرەخلىرىنى ⁽⁴⁶⁹⁾ بىرگە تىكەيمەن؛

²⁰ شۇنداق قىلىپ ئۇلار بۇلارنى كۆرۈپ، بىلىپ، ئويلىنىپ: —

يەشايا خۇدانىڭ قۇتقۇزغۇچى ئىكەنلىكىنى بايان قىلىش ئۈچۈن دەل مۇشۇ سۆزنى ئىشلىتىدۇ. دېمەك، خۇدا ئىسرائىلغا «ھەمىيەت» لىك قىلىپ، ئۇلارنىڭ «گوئېل»ى، يەنى «ھەمىيەت-قۇتقۇزغۇچىسى» بولىدۇ. ئۇ ئۆز ئىختىيارىلىقى بىلەن ئۇلارنى قۇتقۇزدى.

⁴⁶⁹ مۇشۇ دەرەخلەر (زەيتۇن دەرەخىدىن سىرت) مېۋە ئۈچۈن ئەمەس، سايە بېرىش ئۈچۈن بېرىلىدۇ؛ بىراقچە خىل دەرەخ بىرخىل مۇھىت ئاستىدا تەڭ ئۆسۈشى مۇمكىن ئەمەس.

قارىغاندا بۇ بېشارەت ئاخىرقى زامانلارنى كۆرسىتىدۇ؛ شۇ چاغدا خۇدا ئىسرائىلنى يېڭى بىر «مىسىردىن چىقىش» (ئەمەلىيەتتە، «جاھاننىڭ چەت-چەتلىرىدىن چىقىرىش») يولى بىلەن قۇتقۇزدى.

«پەرۋەردىگارنىڭ قولى مۇشۇلارنى قىلغان،
ئىسرائىلدىكى مۇقەددەس بولغۇچى ئۇنى ياراتقان!» دەپ تەڭ چۈشىنىشىدۇ.

خۇدانىڭ بۇتپەرەسلەرنى قۇتقۇزۇش توغرىسىدىكى يەنە بىر سۆزى

- ²¹ – مۇھاكىمىلىرىڭلارنى ئوتتۇرىغا قويۇڭلار، دەيدۇ پەرۋەردىگار؛
– كۈچلۈك سەۋەبلىرىڭلارنى چىقىرىڭلار، دەيدۇ ياقۇپنىڭ پادىشاھى.
- ²² – بۇتلىرىڭلار ئېلىپ كىرىلسۇن،
بىزگە نېمىلەرنىڭ يۈز بېرىدىغانلىقىنى ئېيتسۇن؛
ئىلگىرىكى ئىشلارنى، ئۇلارنىڭ ئۇجۇر-بۇجۇرلىرىگىچە كۆز ئالدىمىزدا
كۆرسەتسۇن،
شۇنداقلا بۇلاردىن چىقىدىغان نەتىجىلەرنى بىزگە بىلدۈرۈش ئۈچۈن
ئېيتىپ بەرسۇن؛
– ياكى بولمىسا، كەلگۈسىدىكى ئىشلارنى ئاڭلاپ بىلەيلى؛
- ²³ سىلەرنىڭ ئىلاھلىق ئىكەنلىكىڭلارنى بىلىشىمىز ئۈچۈن،
كېيىنكى يۈز بېرىدىغان ئىشلارنى بىزگە بايان قىلىڭلار؛
قانداقلا بولمىسۇن، بىزنى ھاڭ-تاڭ قىلىپ ئۇنى تەڭ كۆرىدىغان قىلىش
ئۈچۈن،
بىرەر ياخشى ئىش ياكى يامان بىر ئىشنى قىلىڭلار!⁽⁴⁷⁰⁾
- ²⁴ مانا، سىلەر يوقنىڭ ئارىلىقىدا،
ئىشلىگىنىڭلارمۇ يوق ئىشتۇر؛
سىلەرنى تاللىغۇچى بىر لەنتىدۇر.

⁴⁷⁰ «بىرەر ياخشى ئىش ياكى يامان بىر ئىش قىلىڭلار» دېگەن ئىبارە «ھەرقانداق بىرەر ئىشنى قىلىڭلار» دېگەننى بىلدۈرىدۇ. بۇتلار ياخشى بولسۇن، يامان بولسۇن ھېچقانداق ئىش قىلالمايدۇ، ئەلۋەتتە.

بېشارەت تەكرارلىنىدۇ؛ خۇدا بارلىق ئەل-يۇرتلارغا «مېنىڭ قۇلۇمنى تونۇڭلار» دەپ تونۇشتۇرىدۇ

²⁵ بىرسىنى شىمال تەرەپتىن قوزغىدىم، ئۇ كېلىدۇ؛
ئۇ كۈنچىقىشتىن مېنىڭ نامىمنى جاكارلاپ كېلىدۇ؛⁽⁴⁷¹⁾
ئۇ بىرسى ھاك لاينى دەسسەگەندەك، ساپالچى لاي چەيلىگەندەك
ئەمەلدارلارنىڭ ئۈستىگە ھۇجۇم قىلىدۇ؛
²⁶ بىزگە ئۇقتۇرۇش ئۈچۈن، كىم مۇقەددەمدىن بۇيان بۇنى ئېيتقان؟
ياكى بىزنى «ئۇ ھەقىقەتتۇر» دېگۈزۈپ بۇ ئىشتىن بۇرۇن ئۇنى ئالدىنلا ئېيتقان؟
ياق، ھېچكىم ئېيتمايدۇ؛
بەرھەق، ھېچكىم بايان قىلمايدۇ؛
سۆزۈڭلارنى ئاڭلىيالىغۇچى بەرھەق يوقتۇر!
²⁷ مەن دەسلەپتە زىننەت: «مۇشۇ ئىشلارغا كۆز تىكىپ تۇرۇڭلار! كۆز تىكىپ تۇرۇڭلار!» دېدىم،

يېرۇسالېمغا خوش خەۋەرنى يەتكۈزگۈچىنى ئەۋەتىپ بەردىم.

²⁸ مەن قارىسام، شۇلار⁽⁴⁷²⁾ ئارىسىدا ھېچكىم يوق –

مەسلىھەت بەرگۈدەك ھېچكىم يوق،

شۇلاردىن سورىسام، جاۋاب بەرگۈدەك ھېچكىممۇ يوق.

²⁹ قاراڭلار، ئۇلار ھەممىسى قۇرۇق؛

ئۇلارنىڭ ياسىغانلىرى يوق ئىشتۇر،

قۇيما مەبۇدلىرى قۇرۇق شامالداك مەنسىزدۇر.

¹ قاراڭلار، مانا مەن يۆلەيدىغان ئۆز قۇلۇمغا!

جېنىمنىڭ خۇشاللىقى بولغان مېنىڭ تاللىغىنىم؛⁽⁴⁷³⁾

42

⁴⁷¹ تاجاۋۇزچى تېخى نامسىز، بىراق ھازىر ئۇ توغرىلۇق يەنە بىر پاكىت بار؛ ئۇ شەرقتىن ھەمدە شىمال تەرەپتىنمۇ كېلىدۇ. باشقا بىرخىل تەرجىمىسى: «مېنىڭ نامىمنى چاقىرىپ ئىدا قىلىپ كېلىدۇ».

⁴⁷² «شۇلار» شۈبھىسىزكى، بۆتتەرەس ئەللەرنى كۆرسىتىدۇ.

⁴⁷³ «پەرۋەردىگارنىڭ قولى» شۈبھىسىزكى، خۇدانىڭ «يات ئەللەر»گە بېغىشلىغان، ئۇلارنى

مەن ئۆز روھىمنى ئۇنىڭ ۋۇجۇدىغا قوندۇرىمەن،
 شۇنىڭ بىلەن ئۇ ئەللەرگە ھۆكۈم-ھەقىقەتنى يەتكۈزۈپ بېرىدۇ⁽⁴⁷⁴⁾.
² ئۇ نە ۋارقىراپ-جارقىرىمايدۇ، نە چۇقان كۆتۈرمەيدۇ نە ئاۋازنى كۈچلاردا
 ئاڭلاتمايدۇ⁽⁴⁷⁵⁾.
³ تاكى ئۇ غەلىبە بىلەن توغرا ھۆكۈملەرنى⁽⁴⁷⁶⁾ چىقارغۇچە،
 يانجىلغان قومۇشنى سۇندۇرمايدۇ،
 تۆتەپ ئۆچەي دەپ قالغان پىلىكنى ئۆچۈرمەيدۇ؛
⁴ ھۆكۈم-ھەقىقەتنى يەر يۈزىدە تىكلىمىگۈچە،
 ئۇ ھالسىزلىنىمايدۇ، كۆڭلى يانمايدۇ⁽⁴⁷⁷⁾؛
 ئاراللارمۇ ئۇنىڭ پەرمان-قانۇنىنى تەلپۈرۈپ كۆتىدۇ⁽⁴⁷⁸⁾.

بۆتپەرەسلىكتىن قۇتقۇزىدىغان جاۋابىدۇر. مۇشۇ ئايەتتىكى «قاراڭلار، مانا...» دېگەننى، 41-باب
 29-ئايەتتىكى «جاۋاب بەرگۈدەك ھېچكىم يوق» قاتارلىقلار بىلەن سېلىشتۇرۇشىمىز كېرەك. قارىغاندا،
 خۇدا تاللىغان مۇشۇ مۇلايىم، مۇھەببەتلىك كىشى ئەل-يۇرتلارغا خۇدانىڭ سۆزىنى ئېلىپ كېلىدۇ.
⁴⁷⁴ «ھۆكۈم-ھەقىقەت يەتكۈزۈپ بېرىش» — «ھۆكۈم-ھەقىقەت» (ئىبرانىي تىلىدا «مىشپات») ئېلىپ
 بېرىش» دېگەنلىك بولۇپ، ئۈچ مەنىسى ئۆز ئىچىگە ئالىدۇ: — (1) يۇقىرىقى 41-بابتىكى (خۇدا بۇتلار
 بىلەن مۇھاكىمە قىلغان) «سوت»تىكى «ھۆكۈم-ھەقىقەت»، يەنى «خۇدا دېگەن تىرىك ھەم بىردۇر،
 بۇتلار يوقتىن بولغان نەرسە» دېگەن ھەقىقەتنى ئېلىپ كېلىشتىن ئىبارەت. ھەقىقەتسىزلەر ھەقىقەتكە
 ئېرىشىدۇ؛ (2) خۇدانىڭ «ھەققانىي قۇل»ى خۇدانىڭ ئادىل قانۇن-پەرمانلىرىنىڭ خەۋىرىنى يەتكۈزۈپ،
 چۈشەندۈرۈپ بېرىدۇ؛ (3) خاتالىقنى تۈزىتىش، ئۇۋال بولغانلارغا ئادالەتنى يۈرگۈزىدۇ
⁴⁷⁵ بۇنىڭ مەنىسى، بەلكىم «داۋراڭ سالمايدۇ»، «ئۆز-ئۆزىنى ئېلان قىلمايدۇ».
⁴⁷⁶ «توغرا ھۆكۈملەر» ياكى «ھۆكۈم-ھەقىقەت» توغرىلۇق 1:42دىكى ئىزاھاتنى كۆرۈڭ.
⁴⁷⁷ «ھالسىزلىنىمايدۇ» ۋە «كۆڭلى يانمايدۇ» دېگەن سۆزلەر ئىبرانىي تىلىدا 3-ئايەتتىكى «تۆتەپ
 ئۆچەي دەپ قالغان» ھەم «يانجىلغان» دېگەنلەر بىلەن يىلتىزداشتۇر.
⁴⁷⁸ ھازىر (يەشايا كىتابىدىكى مۇشۇ يەرگىچە) «پەرۋەردىگارنىڭ قولى» توغرىلۇق شۇنداق
 خەۋىرىمىز بار: —

(1) خۇدا ئۇنى پەۋقۇلئاددە ياخشى كۆرىدۇ، ئۇنىڭدىن زور خۇشاللىق ئالىدۇ.
 (2) خۇدانىڭ روھى ئۇنىڭ ئۈستىگە كېلىپ تۇرىدۇ.
 (3) ئۇ تالاش-تارتىش قىلمايدىغان، كەمتەر، كىچىك پېشلىق ئادەم بولىدۇ.
 (4) ئۇ ئىنتايىن مۇلايىم ئادەم بولۇپ، ھەتتا «ئۈمىد يوق» بولغۇدەك «يانجىلغان قومۇش» ياكى
 «تۆتەپ ئۆچەي دەپ قالغان پىلىك» كىمۇ مېھىر-شەپقەت كۆرسىتىدۇ.
 (5) ئۇ دۇنياغا كەلگەندە، خۇدانىڭ ھەقىقەتلىرىنى، توغرا ھۆكۈملىرىنى پۈتۈن دۇنياغا يەتكۈزمىگۈچە
 ھەرگىز يولدىن يانمايدۇ.

⁵ ئاسمانلارنى يارىتىپ ئۇلارنى كەرگەن،
يەر-زېمىننى ھەم ئۇنىڭدىن چىققانلارنى يايغان،
ئۇنىڭدا تۇرۇۋاتقان خەلققە نەپەس،
ئۇنىڭ ئۈستىدە مېڭىۋاتقانلارغا روھ بەرگۈچى تەڭرى پەرۋەردىگار مۇنداق دەيدۇ: —

⁶ مەنكى پەرۋەردىگار سېنى ھەققانىيلىق بىلەن شۇنىڭغا چاقىرغانمەنكى،
— سېنىڭ قولۇڭنى تۈتمەن،

سېنى قوغداپ ساقلايمەن،
ھەم سېنى خەلققە ئەھدە سۈپىتىدە،
ئەللەرگە ⁽⁴⁷⁹⁾ بىر نۇر قىلىپ بېرىمەن؛

⁷ قارىغۇ كۆزلەرنى ئېچىشقا،
زىنداندىن مەھبۇسلارنى،

تۈرمىدە قاراڭغۇلۇق ئىچىدە ئولتۇرغانلارنى قۇتقۇزۇشقا سېنى ئەۋەتىمەن ⁽⁴⁸⁰⁾.

⁸ مەن پەرۋەردىگار دۇرۇمەن؛ مېنىڭ نامىم شۇدۇر؛

شان-شەرىپىمنى باشقا بىرسىگە،

ماڭا تەۋە بولغان مەدھىيىنى ئويما مەبۇدلارغا بەرمەيمەن.

⁹ مانا، ئالدىنقى ئىشلار بولسا ئەمەلگە ئاشۇرۇلغان؛

سەلەرگە يېڭى ئىشلارنى جاكارلايمەن؛

ئۇلار تېخى يۈز بەرمىگۈچە،

(6) پۈتۈن دۇنيا، ھەتتا ئەڭ چەت جايلاردىكىلەر ئۇنىڭغا ئۈمىد باغلاپ، ئۇنىڭ سۆز-ھۆكۈملىرىگە تەشنا بولىدۇ. ⁴⁷⁹ «خەلق» تەۋراتتا ئادەتتە ئىسرائىلنى كۆرسىتىدۇ، «ئەللەر» «ئىسرائىلدىن باشقا خەلقلەر»نى، «يەھۇدىي ئەمەسلەر»نى كۆرسىتىدۇ.

⁴⁸⁰ بۇ ئايەتلەردىن «پەرۋەردىگارنىڭ قولى» توغرىسىدا شۇلارنىمۇ كۆرۈمىزكى: —

(7) ئۇ خۇدانىڭ زور يارىدىمىگە ئىگە بولىدۇ؛

(8) ئۇنداق قىلغاندا ئۇنىڭ ئۆزى بىر «ئەھدە» بولىدۇ ھەم ئۆزى «نۇر» بولىدۇ.

(9) بۇ ئەھدىنىڭ مەزمۇنى بولسا (5-ئايەت خۇدانىڭ دۇنيادىكى بارلىق خەلقلەرنىڭ غېمىدە بولغانلىقىنى كۆرسەتكەندەك) خەلقلەرنىڭ كۆزلىرىنى ئېچىپ ئۇلارنى ئەركىنلىككە چىقىرىشتىن ئىبارەت بولىدۇ.

(10) خۇدا ئۇنى (مەسھنى) ئەھدە سۈپىتىدە جاھاندىكى بارلىق خەلققە ھەدىيە قىلغاندەك «بېرىدۇ».

مەن ئۇلارنى سىلەرگە بايان قىلىمەن.⁽⁴⁸¹⁾

10 - پەرۋەردىگارغا يېڭى ناخشا ئېيتىڭلار،
ئى دېڭىزدا يۈرگەنلەر⁽⁴⁸²⁾ ھەم ئۇنىڭ ئىچىدىكى ھەممە مەۋجۇداتلار،
ئاراللار ھەم ئۇلاردا تۇرغانلارمۇ،

جاھاننىڭ چەت-چەتلىرىدىن ئۇنى مەدھىيەلەڭلار!

11 دالا ھەم ئۇنىڭدىكى شەھەرلەر،

كېدار قەبىلىسىدىكىلەر تۇرغان كەنتلەر ئاۋازىنى كۆتۈرسۇن،

سېلادىكىلەر يۇقىرى ئاۋازدا ناخشا ئېيتسۇن⁽⁴⁸³⁾،

تاغلارنىڭ چوققىلىرىدىن تەنتەنە قىلسۇن!

12 ئۇلار پەرۋەردىگارنى ئۇلۇغلىسۇن،

ئۇنىڭ مەدھىيىلىرى ئاراللاردىمۇ جاكارلانسۇن.

13 پەرۋەردىگار پالۋاندەك چىقىدۇ،

باتۇر لەشكەردەك ئوتلۇق مۇھەببىتىنى قوزغايدۇ؛

ئۇ ۋارقىرايدۇ، بەرھەق شىردەك ھۆكرەيدۇ؛

دۈشمەنلىرى ئۈستىگە زور كۈچ-قۇدرىتىنى كۆرسىتىدۇ.

14 - «مەن ئەبەدىلئەبەد سۈكۈتتە تۇرۇپ كەلدىم؛

جىم تۇرۇپ ئۆزۈمنى بېسىۋېلىپ كەلدىم؛

بىراق ھازىر تولغىقى تۇتقان ئايال دەك ئىنچىقلاپ تۇۋلايمەن؛

481 «ئالدىنقى ئىشلار» بەلكىم 41-باب، 1-4-ئايەتتىكى، «تاجاۋۇزچى» نىڭ ئىشلىرىنى كۆرسىتىشى مۇمكىن. «يېڭى ئىشلار» بولسا پەرۋەردىگارنىڭ ھەققانىي قۇلى «توغرۇلۇقتۇر. «تاجاۋۇزچى» ۋە «پەرۋەردىگارنىڭ قۇلى» نى سېلىشتۇرساق، تاجاۋۇزچى ۋەيرانچىلىق قىلىدۇ، ئەل-يۇرتلار ئۇنىڭدىن قورقۇپ پاتىپاراق بولۇپ كېتىدۇ، بۆتپەرەسلىك تېخىمۇ كۈچىيىدۇ؛ «پەرۋەردىگارنىڭ قۇلى» بولسا خەقلەرگە رەھىم قىلىدۇ، ئادەمنى ساقايتىدۇ، ئەل-يۇرتلارنى، يەنى «يات ئەللەر» نى خۇداغا قارىتىپ ئۇنىڭ نۇرىغا يېتەكلەيدۇ.

482 ئىبرانىي تىلىدا «دېڭىزغا چۈشكەنلەر» — «زەب». 23:107 نى كۆرۈڭ.

483 «كېدارلار» ئەرەبلەرنىڭ بىر قەبىلىسى ئىدى. «سېلا» بولسا ئېدومنىڭ بىر شەھىرى (سېلا قورام تاش ئۈستىگە سېلىنغان — مەنسى «قورام تاش»). يۇقىرىقى 34-بابتا دېيىلگەندەك، ئېدوم خۇدانىڭ سۆزىگە قارشى تۇرغىنى بىلەن، ئېدومدىن خۇداغا توۋا قىلىپ ھەقىقىي ئىبادەت قىلىدىغانلار بولىدۇ.

ھەم ھاسىرايمەن ھەم ئىگرايمەن!⁽⁴⁸⁴⁾

¹⁵ مەن تاغلارنى ھەم دۆڭلەرنى چۆلدەرتىمەن،

ئۇلارنىڭ ھەممە يېشىللىقلىرىنى قۇرۇتۇۋېتىمەن؛

دەريالارنى ئاراللارغا ئايلاندۇرۇۋېتىمەن؛

كۆلچەكلەرنىمۇ قاغىرىتىمەن.

¹⁶ قارىغۇلارنى ئۆزى بىلمىگەن بىر يول بىلەن ئاپىرىپ قويىمەن،

ئۇلارنى ئۇلار بىلمىگەن يوللاردا يېتەكلەيمەن؛

ئۇلارنىڭ ئالدىدا قاراڭغۇلۇقنى نۇر،

ئەگرى-توقاي يەرلەرنى تۈپتۈز قىلىمەن.

مەن مۇشۇ ئىشلارنى قىلماي قالمايمەن،

ئۇلاردىن ھېچ ۋاز كەچمەيمەن.⁽⁴⁸⁵⁾

¹⁷ ئويما مەبۇدلارغا تايانغانلار،

قويما مەبۇدلارغا: «سىلەر ئىلاھلىرىمىزدۇر» دېگەنلەر بولسا،

ئۇلار يولدىن ياندۇرۇلماي قالمايدۇ،

قاتتىق شەرمەندە قىلىنىدۇ.

¹⁸ — «ئاڭلاڭلار، ئى گاسلار!

قارىغۇلار، كۆرۈش ئۈچۈن قاراڭلار!

⁴⁸⁴ «يېڭى ئىشلار»، يەنى ئۇنىڭ «ھەققانىي قۇلى» نىڭ دۇنياغا كېلىشى، شۇنداقلا نۇرغۇن

ئادەملەرنى گۇناھلىرىنىڭ ئاسارەتلىرىدىن قۇتقۇزۇشنى ئۆز ئىچىگە ئالىدۇ. خۇدا بۇ «يېڭى ئىشلار» نى

ئەمەلگە ئاشۇرۇش ئۈچۈن، ھامىلىدار ئايالنىڭ تولغىقى تۇتقاندەك بولىدۇ (10-17-ئايەتلەر تولۇق

بىر بۆلۈمدۇر).

دېمىسەكمۇ، مۇشۇ «يېڭى ئىشلار» خۇداغا نىسبەتەن پۈتكۈل ئالەمدىن مۇھىمدەك تۇرىدۇ؛

چۈنكى ئۇ ئاسمان-زېمىننى بىر سۆز بىلەنلا ياراتقان؛ بىراق مۇشۇ ئىشلارنى ئۇ تەشەنلىق بىلەن

ئۇزۇن، يەنى ئەبەدىلىككە كۈتۈپ كەلگەن ھەم ئۇلارنى تۇغدۇرۇش ئۈچۈن ئېغىر جاپا ھەم ئازاب

تارتقاندەك قىلىدۇ. مۇشۇ ئىنتايىن سىرلىق ئىشتۇر!

«ھەم ھاسىرايمەن ھەم ئىگرايمەن» — ئىككى ئىشنىڭ تەڭ قىلىنىدىغانلىقىنى بىلدۈرىدۇ.

⁴⁸⁵ 15- ۋە 16-ئايەتكە قارىغاندا، «يېڭى ئىشلار» دۇنياغا كەلگەندە، بەزى كىشىلەر ئۈچۈن

ئازابلىق بولىدۇ؛ يەر-زېمىن ئاستىن-ئۈستۈن بولۇپ كېتىدۇ؛ شۇنىڭ بىلەن تەڭ خۇدا باشقا

بىرنەچچە «قارىغۇلار» (بەلكىم، گۇناھنى، جۈملىدىن بۇتپەرەسلىكنى تونۇپ يېتىدىغانلار) ئۈچۈن

موھتاجلىرىنى تەمىنلەيدىغان مەخسۇس شارائىتلارنى يارىتىپ بېرىدۇ.

¹⁹ مېنىڭ قۇلۇمدىن باشقا يەنە كىم قارىغۇ؟

مېنىڭ ئەۋەتكەن «ئەلچىم» دىن باشقا يەنە كىم گاس؟
كىم مەن بىلەن ئەھدىلەشكەندەك⁽⁴⁸⁶⁾ شۇنچە قارىغۇدۇ؟⁽⁴⁸⁷⁾

كىم پەرۋەردىگارنىڭ قۇلىدەك شۇنچە قارىغۇدۇ؟

²⁰ سەن نۇرغۇن ئىشلارنى كۆرگىنىڭ بىلەن،

بىراق نەزىرىڭگە ھېچ ئالمايسەن؛

ئۇنىڭ قۇلىقى ئېچىلغىنى بىلەن،

ئۇ ئاڭلىمايدۇ».

²¹ پەرۋەردىگار ئۆز ھەققانىيلىقى ئۈچۈن لايىق كۆردىكى،

تەۋرات-قانۇننى ئۇلۇغ ھەم شان-شەرەپلىك دەپ كۆرسەتتى.⁽⁴⁸⁸⁾

²² بىراق شۇلار بولسا ئولجا ئېلىنغان ھەم بۇلاڭ-تالاڭ قىلىنغان بىر خەلقتۇر؛

ئۇلارنىڭ ھەممىسى ئورا-تۇزاققا تۇتۇلغان،

گۈندىخانلاردا قامىلىپ غايىب بولىدۇ؛

ئۇلار غەنىمەت بولىدۇ،

ھېچكىم قۇتقۇزمايدۇ؛

ئۇلار ئولجا بولىدۇ، ھېچكىم: «قايتۇرۇپ بېرىش!» دېمەيدۇ.⁽⁴⁸⁹⁾

⁴⁸⁶ ياكى «ئىناق قىلىنغاندەك».

⁴⁸⁷ بىر سوئال تۇغۇلىدۇكى، مۇشۇ ئايەتتە دېيىلگەن «مېنىڭ قۇلۇم» يۇقىرىقى «خۇشاللىقم بولغان قۇلۇم»مۇ

ياكى باشقىسىمۇ؟ تېزلا كۆرىمىزكى، ئۇ ئەمەس، بەلكى ئىسرائىلنىڭ ئۆزى بولىدۇ (مەسلەن، 22-ئايەتنى كۆرۈڭ).

خۇدا 18-ئايەتتە، ئۆزى تەرىپىدىن ساقايتىلغان (16-ئايەت)، ئەسلى بۇتپەرەس «قارىغۇ» بولغان ئەل-يۇرتلارنى

(«يات ئەللەرنى») ئۆزىنىڭ «قارىغۇ» خەلقىنى، يەنى ئىسرائىلنى نەزىرىگە ئېلىشقا چاقىرىدۇ. دېمەك، ئىسرائىل

تەرىپىدىن كەمسىتىلىپ «قارىغۇ» دەپ ھېسابلانغانلار كۆرەلەيدىغان بولىدۇ، بىراق (يەيغەمبەرلەر ئارقىلىق)

خۇدانىڭ نۇرىنى قوبۇل قىلغان ئىسرائىللار بولسا، ئاسىيلىق قىلىپ قارىغۇ بولۇپ قالدى.

⁴⁸⁸ خۇدا ئىسرائىلغا مۇسا پەيغەمبەر ئارقىلىق مۇقەددەس قانۇن-پەرمانىنى بەرگەن. شۇڭا ئۇلار

بۇتپەرەسلىككە تولغان دۇنيا ئارىسىدا بىردىنبىر خۇداغا ئىبادەت قىلىدىغان خەلق بولۇپ، زور

ئىمتىيازغا ئېرىشكەندى. خۇدانىڭ مەقسىتى، ئۇلار ئارقىلىق «مېنىڭ قۇلۇم» ھەم «ئۇلگە»

سۈپىتىدە، مۇشۇ نۇرىنى پۈتكۈل دۇنياغا يەتكۈزمەكچى. بىراق ئىسرائىللار ئۇنىڭ شۇ مەقسىتىنى

ھېچ ئەتىۋارلىماي، كۆپ جەھەتتىن ئۇنىڭدىن يۈز تۇرىگەن.

⁴⁸⁹ ئەگەر ئىسرائىل خۇدانىڭ سۆزىگە كىرگەن بولسا، نۇرغۇن ئەللەر ئۇلارغا بېقىندى بولاتتى.

بىراق ئۇنىڭ سۆزىگە كىرمىگەندىن كېيىن، ئەھۋالى دەل ئۇنىڭ ئەكسى بولدى.

²³ بىراق ئاراڭلاردا كىم بۇنىڭغا قۇلاق سالىسۇن؟

كىم بۇلارنى ئاڭلاپ كەلگۈسى زامانلارغا كۆڭۈل قويىسۇن؟⁽⁴⁹⁰⁾

²⁴ ئەمدى كىم ياقۇپنى ئولجا قىلغان؟

كىم ئىسرائىلنى بۇلاڭچىلارغا تاپشۇرۇپ بەرگەن؟

بۇنى قىلغىنى بولسا، بىز گۇناھ قىلىپ كەمسىتكەن پەرۋەردىگار ئەمەسمۇ؟

چۈنكى ئۇلار ئۇنىڭ يوللىرىدا مېڭىشنى خالىمايتتى؛

ياكى ئۇنىڭ قانۇنىغا ئىتائەت قىلمايتتى.

²⁵ شۇڭا ئۇ ئۇلار ئۈستىگە غەزەپ-قەھرىنى،

ئۇرۇشنىڭ زوراۋانلىقىنى تۆكۈپ چۈشۈردى؛

بۇلار ئۇنىڭ ئەتراپىغا ئوت تۇتاشتۇردى؛

بىراق ئۇ تونۇپ يەتمىدى؛

بۇلار ئۇنى كۆيدۈردى، بىراق ئۇ ھېچ ساۋاق ئالمىدى.

¹ بىراق ھازىر ئى ياقۇپ، سېنى ياراتقۇچى پەرۋەردىگار،

ئى ئىسرائىل، سېنى شەكىللەندۈرگۈچى مۇنداق دەيدۇ: —

«قورقما؛ چۈنكى مەن ساڭا ھەمىھەمەت بولۇپ سېنى قۇتقۇزغان؛

سېنى ئۆز نامىم بىلەن ئاتىغانمەن؛

سەن مېنىڭكىدۇرسەن!

² سەن سۇلاردىن ئۆتكىنىڭدە، مەن سەن بىلەن بىللە بولمەن؛

دەريالاردىن ئۆتكىنىڭدە، ئۇلار سېنى غەرق قىلمايدۇ؛

سەن ئوتتا مېڭىپ يۈرگىنىڭدە، سەن كۆيمەيسەن؛

يالقۇنلار ئۈستىڭدە ئوت ئالمايدۇ.⁽⁴⁹¹⁾

³ چۈنكى مەن بولسام خۇدايىڭ پەرۋەردىگار، ئىسرائىلدىكى مۇقەددەس

بولغۇچى، قۇتقۇزغۇچىڭدۇرمەن؛

⁴⁹⁰ مۇشۇ گەپكە قارىغاندا، ھەتتا خۇدانىڭ تەربىيىلىك جازاسى بېشىغا چۈشكەندىن كېيىنمۇ

ئاڭلىغۇچى قۇلىقى، كۆرىدىغان كۆزلىرى بارلار يەنىلا ئاز بولسا كېرەك.

⁴⁹¹ «سۇلار... ئوتلار...» — يۇقىرىقى 42-باب، 25-ئايەتتە ئىسرائىلغا تەربىيە بېرىلگەن ئوت تىلغا

ئېلىندى. بىراق مۇشۇ سۆزلەرگە قارىغاندا، خۇدا ئۇلارغا ئەشەددىي قاتتىق تەربىيە (مەسىلەن،

ئۇلارنى سۇلاردىن ۋە ئوتلاردىن ئۆتكۈزۈپ) بەرگىنى بىلەن، ئۇ ھامان ئۇلارنى قۇتقۇزدۇ.

سېنى قۇتۇلدۇرۇش ئۈچۈن مىسىرنى بەدەل قىلىپ بەردىم،
ئورۇنۇڭغا ئېفىئوپىيە ھەم سېباني ئالماشتۇردۇم⁽⁴⁹²⁾.

⁴ سەن نەزىرىمدە قىممەتلىك بولغاچقا،

مەن ساڭا ئىززەت-ھۆرمەت كەلتۈرگەن ھەم سېنى سۆيگەن؛

شۇڭا مەن يەنە ئورۇنۇڭغا ئادەملەرنى،

جېنىڭغا خەلقلەرنى تۇتۇپ بېرىمەن؛

⁵ قورقما، چۈنكى مەن سەن بىلەن بىللەدۇرمەن؛

مەن نەسلىڭنى شەرقتىن،

سېنى غەربتىن يىغىپ ئەپكېلىمەن؛

⁶ مەن شىمالغا: — «تاپشۇر ئۇلارنى!»

ۋە جەنۇبقا: — «ئۇلارنى تۇتۇپ قالما!»

ئوغۇللىرىمنى يىراقتىن، قىزلىرىمنى جاھاننىڭ چەت-چەتلىرىدىن
ئەپكېلىپ بەر؛

⁷ مېنىڭ نامىم بىلەن ئاتالغان ھەرىرىسىنى،

مەن ئۆزى-شەرىپىم ئۈچۈن ياراتقان ھەرىرىسىنى ئەپكېلىپ بەر! — دەيمەن،

«مەن ئۇنى شەكىللەندۈردۈم، مەن ئۇنى ئاپىرىدە قىلدىم!»

«سوتتا» — خۇدا ۋە بۇتلار ئوتتۇرىسىدا ھۆكۈم چىقىرىڭلار!

⁸ ئۇ «كۆزى بار» قارىغۇ خەلقىنى،

يەنى «قۇلىقى بار» گاسلارنى ئالدىغا ئېلىپ كەلدى.⁽⁴⁹³⁾

⁹ — «بارلىق ئەللەر يىغىلسۇن،

⁴⁹² «مىسىرنى... قۇتۇلدۇرۇش بەدىلىگە...» — مۇشۇ سۆزلەر بەلكىم خۇدانىڭ مۇسا پەيغەمبەر ئارقىلىق ئىسرائىلنى مىسىردىن قۇتقۇزغانلىقىنى كۆرسىتىدۇ. مىسىر پادىشاھى پىرەۋن قاتتىق قارشى چىقىشى بىلەن ئۇنىڭ پۈتكۈل يۇرتى (جۈملىدىن مىسىرنىڭ جەنۇبىي تەرىپىدىكى يۇرتلار ئېفىئوپىيە، سېبامۇ) زور زىيان تارتقان.

⁴⁹³ «كۆزى بار قارىغۇ»، «قۇلىقى بار گاسلار» — شۈبھىسىزكى ئىسرائىلنى كۆرسىتىدۇ. ھەيران قالارلىق ئىش شۇكى، خۇدا ئۇلارنى ئۆزىگە گۇۋاھلىق قىلىشقا ئالدىغا كەلتۈرگەن.

خەلقلەر جەم بولسۇن!
ئۇلاردىن كىممۇ مۇنداق ئىشلارنى جاكارلىيالىسۇن؟
يەنى كىم مۇشۇنداق «ئىلگىرىكى ئىشلار»نى ئالدىنلا بىزگە ئاڭلىتىپ
باققان؟⁽⁴⁹⁴⁾

بار بولسا، ئۆزلىرىنى ئىسپاتلاشقا گۇۋاھچىلىرىنى ئالدىغا كەلتۈرسۇن؛
بولمىسا، ئۇلار بۇ ئىشلارنى ئاڭلىغاندىن كېيىن: «بۇ بولسا ھەقىقەت!»
دەپ ئېتىراپ قىلسۇن!

¹⁰ سىلەر خەلقىم مېنىڭ گۇۋاھچىلىرىم،
ھەم مەن تاللىغان قۇلۇم مەن ئۈچۈن گۇۋاھچىدۇر⁽⁴⁹⁵⁾،
شۇنداق ئىكەن، سىلەر مېنى تونۇپ،
ماڭا ئىشىنىپ،
ھەم چۈشىنىپ يەتكەيسىلەركى: —

«مەن دېگەن «ئۇ» دۇرمەن،
مەندىن ئىلگىرى ھېچ ئىلاھ شەكىللەنمىگەن،
ھەم مەندىن كېيىنمۇ ھېچ شەكىللەنمەيدۇ؛
¹¹ مەن، مەن پەرۋەردىگاردۇرمەن؛

مەندىن باشقا قۇتقۇزغۇچى يوقتۇر».
¹² — ئاراڭلاردا «يات ئىلاھ» بولمىغان ۋاقىتتا،
مەن مەقسىتىمنى جاكارلىغان،

مەن قۇتقۇزغان ھەم شۇ ئىشلارنىڭ داڭقىنى چىقارغانمەن؛

⁴⁹⁴ مۇشۇ ئايەتتىكى «(يات) ئەللەر» ھەم «خەلقلەر» بولسا، شۈبھىسىزكى، ئىسرائىلدىن سىرت
بارلىق خەلقلەرنى، يەنى «يەھۇدىي ئەمەسلەر»نى كۆرسىتىدۇ. «يەشايا» دېگەن كىتابتا «ئەللەر»
ياكى «خەلق-مىللەتلەر» دېيىلسە، ھەردائىم مۇشۇ مەنىسىنى بىلدۈرىدۇ.
مۇشۇ يەردە بارلىق ئەل-يۇرتلار (ئىسرائىلدىن سىرت) بۆتپەرەسلىككە چۆكۈپ كەتتى. خۇدا
ئۇلاردىن: «ئاراڭلاردىن: — بىزنىڭ چوقۇنغان بۆتىمىز سېنىڭ «ئىسرائىلنى مىسىردىن قۇتقۇزۇپ
چىقىرىش»ىغا ئوخشاش ئۇلۇغ بىر ئىشنى قىلغان» دېگۈچىلەر بارمىدۇ؟ — بار بولسا گۇۋاھچىلىق
قىلسۇن» — دېگەندەك سورىدايۇ. ئەلۋەتتە، خۇدانىڭ سوناغا جاۋاب بەرگۈچى يوق.
⁴⁹⁵ باشقا بىرخىل تەرجىمىسى: «سىلەر خەلقىم مېنىڭ گۇۋاھچىلىرىم، شۇنداقلا مېنىڭ تاللىغان
قۇلۇمىسىلەركى...».

شۇڭا سىلەر مېنىڭ تەڭرى ئىكەنلىكىمگە گۇۋاھچىسىلەر، - دەيدۇ پەرۋەردىگار. ⁽⁴⁹⁶⁾
¹³ «بەرھەق، ئەزەلدىن بۇيان مەن دېگەن «ئۇ» دۇر مەن،
 مېنىڭ قولۇمدىن ھېچكىم ھېچكىمنى قۇتقۇزالمىدۇ؛
 مەن ئىش قىلسام، كىم توسلسۇن؟»

خۇدا ئىسرائىلنى بابىلدىن قۇتقۇزدۇ

¹⁴ ھەممەت- قۇتقۇزغۇچىڭلار بولغان پەرۋەردىگار، ئىسرائىلدىكى
 مۇقەددەس بولغۇچى مۇنداق دەيدۇ: -
 سىلەرنى دەپ مەن بابىلنى جازالەتتۇرۇپ،
 ئۇلارنىڭ ھەممىسىنى، جۈملىدىن كالىدىلەرنى،
 قاچقۇن سۈپىتىدە ئۆزلىرى خۇشاللىق بىلەن پەخىرلەنگەن كېمىلەرگە
 ئولتۇرۇشقا چۈشۈرۈپتەمەن. ⁽⁴⁹⁷⁾
¹⁵ مەن بولسام پەرۋەردىگار، سىلەرگە مۇقەددەس بولغۇچى، ئىسرائىلنى
 ياراتقۇچى، سىلەرنىڭ پادىشاھىڭلاردۇر مەن.
¹⁶ دېڭىزدىن يولنى چىقارغۇچى،
 داۋالغۇغان سۇلاردىن يول ئاچقۇچى پەرۋەردىگار مۇنداق دەيدۇ: -
¹⁷ (ئۇ جەڭ ھارۋىسىنى ۋە ئاتنى، قوشۇن-كۈچلەرنى چىقارغۇچىدۇر: -
 ئۇلار بىراقلا يېقىلىدۇ، تۇرالمىدۇ؛
 ئۇلار ئۆچۈپ قالغان، چىراغ پىلىكىدەك ئۆچۈرۈلگەن) ⁽⁴⁹⁸⁾

⁴⁹⁶ دېمەك، خۇدا: «سىلەرنى مىسىردىن قۇتقۇزمەن» - دېگەن؛ ئۇ شۇنداق قىلغان؛ ئاندىن
 مۇشۇ ئىشلارنى دۇنياغا ئايان قىلغان.
 خۇدا ئىسرائىلنى مۇشۇ ئىشلىرىدا ئۆزىگە گۇۋاھچى بولۇشقا چاقىرغان بولسىمۇ، بۇ ئايەتكە قارىغاندا،
 ئۇلار ئۇنىڭغا ھېچ گۇۋاھلىق بەرمىگەن.
⁴⁹⁷ مىلادىيەدىن ئىلگىرىكى 539-يىلى بابىل شەھىرى پارىلىقلار تەرىپىدىن ئىشغال قىلىنغان.
 شۇ چاغدا ئۇلارنىڭ قاچقۇنلىرى كېمىلىرى بىلەن ئەفرات دەرياسى يولى ئارقىلىق قاچماقچى بولغان
 بولۇشى مۇمكىن.

⁴⁹⁸ مۇسا پەيغەمبەر ياشىغان دەۋرىدە، مىسىرنىڭ قوشۇنلىرى ئىسرائىللارنى «دېڭىزدا ئېچىلغان يول»دا
 قوغلاپ، دېڭىزدىن ئۆتمەكچى بولۇپ، 16-17-ئايەتلەردە تىلغا ئېلىنغان ۋەقەلەر بىلەن ۋەيران قىلىنغان.
 شۇ يول بىلەن خۇدا ئىسرائىلنى قۇتقۇزغان. تەۋرات، «مىسىردىن چىقىش»، 14-بابىنى كۆرۈڭ.

- 18 - مۇشۇ ئۆتكەن ئىشلارنى ئەسلىمەڭلار،
قەدىمكى ئىشلار توغرىلىق مۇ ئويلىماڭلار؛
19 چۈنكى مانا مەن يېڭى بىر ئىشنى قىلىمەن؛
ئۇ ھازىرلا بارلىققا كېلىدۇ؛
سېلەر ئۇنى كۆرمەي قالامسىلەر؟!
مەن ھەتتا دالالاردىمۇ يول ئاچمەن،
چۆل-باياۋاندا دەريالارنى بارلىققا كەلتۈرىمەن!
20 دالادىكى ھايۋانلار، چىلىبۇرىلەر ھەم ھوۋقۇشلار مېنى ئۇلۇغلايدۇ؛
چۈنكى مەن ئۆز خەلقىم، يەنى ئۆز تاللىغىنىمغا ئىچىملىك تەمىنلەشكە،
دالالاردا سۇلارنى،
چۆل-باياۋانلاردا دەريالارنى چىقىرىپ بېرىمەن.
21 مەن مۇشۇ خەلقنى ئۆزۈم ئۈچۈن شەكىللەندۈرگەنمەن؛
ئۇلار ماڭا بولغان مەدھىيىلەرنى ئېيتىپ ئايان قىلىدۇ.⁽⁴⁹⁹⁾

ئىسرائىلنىڭ مەنسىز قۇربانلىقلىرى خۇدانىڭ ئىسرائىلغا كۆرسەتمەكچى بولغان مېھر-شەپقىتى

- 22 بىراق، ئى ياقۇپ، سەن نامىنى چاقىرغىنىڭ بىلەن ئۆزۈمنى
ئىزدەيدىڭ،⁽⁵⁰⁰⁾

499 مۇشۇ 14-21-ئايەتلەرگە قارىغاندا، ئىسرائىل بابىل ئىمپېرىيەسىگە ئەسر بولۇپ سۈرگۈن بولغاندىن كېيىن قايتىدىن ئازاد قىلىندۇ. شۇ چاغدا خۇدا ئۇلارنىڭ يولىنى ئاجايىپ تەييارلاپ بېرىدۇ ۋە ھەم يولدا موھتاج بولغانلىرىنىڭ ھەممىسىنى (مىسردىن چىقىپ ئازاد بولغان ۋاقىتقا ئوخشاش) مۆجىزىلەر ئارقىلىق تەمىنلەپ بېرىدۇ.

ئىسرائىل بابىلدىن (مىلادىيەدىن ئىلگىرىكى 539-يىلى) ئازاد بولغان. شۇ چاغدا بابىلنىڭ قاچقۇنلىرى (14-ئايەت) كېمىلىرى بىلەن ئەفرات دەرياسى بىلەن قاچماقچى بولغان بولۇشى مۇمكىن. بىراق بىلىشىمىزچە بۇ ئىشتىن باشقا، شۇ چاغدا بېشارەت قىلىنغان مۇشۇ كارامەت ئىشلار يۈز بەرمىدى. شۇنىڭ ئۈچۈن كۆزقارىشىمىز شۇكى، ئاخىرقى زاماندا ئىسرائىلنىڭ ئىككىنچى قېتىم بابىلدىن (شۇنداقلا جاھاننىڭ بارلىق چەت-ياقلىرىدىن) قېچىشى مۇقەررەر بولىدۇ؛ شۇ چاغدا خۇدا ئۇلار ئۈچۈن 14-21-ئايەتلەردە بېشارەت قىلىنغان كارامەت ئىشلارنى قىلىدۇ.

500 «بىراق... نامىنى چاقىرغىنىڭ بىلەن ئۆزۈمنى ئىزدەيدىڭ» دېگەن ئىبرانىي تىلىدا ئىككى بىسلىق سۆز. بىرىنچى مەنىسى تەرجىمە قىلغىنىمىزدە «نامىنى چاقىرغىنىڭ بىلەن ئۆزۈمنى

ئى ئىسرائىل، ئەكسىچە سەن مەندىن كۆڭلۈڭ يېنىپ ھارسىنىڭ؛
 23 سەن ئېلىپ كەلگەن «كۆيدۈرمە قۇربانلىق» قويلىرىڭنى ماڭا قىلغان ئەمەس،

«ئىناق قۇربانلىق» لىرىڭ بىلەن مېنى ھۆرمەتلىگەن ئەمەسسەن؛⁽⁵⁰¹⁾
 مەن «ئاشلىق ھەدىيە» نى قىلىش بىلەن سېنى «قۇللۇق» قا قويماقچى ئەمەسمەن،

خۇشبۇي يېقىپ سېنى ھارسىندۇرماقچى بولغان ئەمەسمەن!
 24 سەن پۇلنى خەجلەپ ماڭا ھېچ ئېگر ئېلىپ كەلمىگەنسەن⁽⁵⁰²⁾،
 سەن «ئىناق قۇربانلىق» لىرىڭنىڭ يېغى بىلەن مېنى رازى قىلىپ قانائەتلەندۈرگەن ئەمەسسەن؛

ئەكسىچە سەن گۇناھلىرىڭ بىلەن مېنى قۇللۇققا قويماقچى⁽⁵⁰³⁾ بولغانسەن،
 ئىتائەتسىزلىكىڭ بىلەن مېنى ھارسىندۇردۇڭ.
 25 مەن، مەن ئۆزۈم ئۈچۈنلا سېنىڭ ئاسىيلىقلىرىڭنى ئۆچۈرۈشۈەتكۈچىمەن،
 مەن سېنىڭ گۇناھلىرىڭنى ئېسىمگە كەلتۈرمەيمەن.
 26 ئەمدى ئۆتمۈشۈڭ توغرىلۇق مېنى ئەسلىتىپ قويغىن،

ئىزدىمىدىڭ» («ئۆزۈمنى» دېگەن سۆز ناھايىتى تەكىتلەنگەن).
 ئىككىنچى مەنىسى، «سەن مېنىڭ نامىمنى ھېچ چاقىرمىدىڭ» — دېمەك، ھېچ دۇئا قىلمىدىڭ.
 بىزنىڭچە بىرىنچىسى توغرا، ئۇلار كۆپ دۇئا قىلغىنى بىلەن چىن دىلدىن ئەمەس ئىدى.
 23-24. ئايەتلەرنىمۇ كۆرۈڭ.

501 يۇقىرىقى ئىزاھتىمىزدەك، ئىككىنچى بىرخىل تەرجىمىسى بار: — «ماڭا ھېچقانداق قۇربانلىقلار
 ئېلىپ كەلمىدىڭ» دېگەندەك ئاساسىي مەنىدە بولىدۇ. لېكىن «يەشاي» 1- بابقا ئاساسەن، ئۇلار
 كۆپتىن-كۆپ قۇربانلىقلار قىلىپ تۇراتتى. ئۇلار شۇنداق قىلغىنى بىلەن ھەممىسى بىكار.
 502 شەرھىمىزچە، مۇشۇ ئىنتايىن كىنايىلىك گەپ. «پۇل خەجلەپ ماڭا ھېچ ئېگر ئېلىپ
 كەلمىگەنسەن» — دېمەك، ئېلىپ كەلگەن نەرسىلىرىڭ (كۆپ بولسىمۇ) ماڭا خۇددى ھېچنېمە
 ئېلىپ كەلمىگەندەك بىلىنىدۇ؛ مەن ئۇلاردىن ئىنتايىن بىزارمەن، دېگەنلىكتۇر.

503 «مېنى قۇللۇققا قويماقچى بولغانسەن». ئەگەردە بىرسى ھېچ توۋا قىلماي، چىن دىلدىن
 دۇئا قىلماي تۇرۇپ (ئۆتكەن زامانلاردا) قۇربانلىق قىلسا، مۇشۇنداق ئىش خۇدانىڭ ئالدىدا
 «جادۇگەرلىك» كە باراۋەر. دېمەك، «مەن پەقەت بىرەر «دىنىي پائالىيەت» لىك ئىش قىلساملا،
 خۇدا چوقۇم مەندىن رازى بولىدۇ، دۇئالىرىمنى ئاڭلايدۇ» دېگەنلىك خۇدانى ئۆزىگە قۇل قىلىش
 بىلەن باراۋەردۇر.

مۇنازىرە قىلىشايلى،

ئۆزۈڭنى ئاقلىغۇدەك گېپىڭ بولسا دەۋەرگىن!⁽⁵⁰⁴⁾

²⁷ بىرىنچى ئاتاڭ گۇناھ قىلغان؛

سېنىڭ شەرھىچىلىرىڭ بولسا ماڭا ئاسىيلىق قىلدى.⁽⁵⁰⁵⁾

²⁸ شۇڭا مەن ئىبادەتخانىمىدىكى يېتەكلىگۈچىلەرنى ناپاك قىلىمەن،⁽⁵⁰⁶⁾

ھەمدە ياقۇپنى ھالاكەتلىككە ئۇچراشقا،

ئىسرائىلنى رەسۋاچىلىقتا قالدۇرۇشقا بېكىتتىم.⁽⁵⁰⁷⁾

¹ بىراق ھازىر، ئى ياقۇپ مېنىڭ قۇلۇم،

ئى مېنىڭ تاللىغىنىم ئىسرائىل، ئاڭلا! –

44

² سېنى ياسىغان، بالىياتقۇدىن تارتىپلا سېنى شەكىللەندۈرگەن، ساڭا

ياردەمدە بولغۇچى پەرۋەردىگار مۇنداق دەيدۇ: –

«قورقما، ئى مېنىڭ قۇلۇم ياقۇپ،

ئى مېنىڭ تاللىغىنىم «يەشۇرۇن»⁽⁵⁰⁸⁾، قورقما!

³ چۈنكى مەن ئۇسساپ كەتكەننىڭ ئۈستىگە سۇنى،

قاغىجىراق يەرنىڭ ئۈستىگە كەلگۈنلەرنى قۇيۇپ بېرىمەن؛

نەسلىڭ ئۈستىگە روھىمنى،

پەرزەنتلىرىڭ ئۈستىگە بەرىكىتىمنى قۇيمەن؛

⁵⁰⁴ دېمەك، ئەگەر سەن «ئۆزۈم پاك، سېنىڭ رەھىمدىللىقلىرىڭغا كېرەك ئەمەسمەن» دەپ

قارساڭ، ئۇنداقتا ئۆزۈڭنى ئاقلاشقا گەپ قىل!

⁵⁰⁵ «بىرىنچى ئاتاڭ» بەلكىم ئىسرائىلنىڭ ئەجدادى ياقۇبتۇر. ئۇلارنىڭ «شەرھىچىلىرى» بولسا

بەلكىم تۆۋەندىكى «مۇقەددەس ئىبادەتخانىدىكى يېتەكچىلەر»، يەنى كاھىنلار ئىدى. دېمەك،

ئۇلار باشتىن-ئاخىرغىچە، ھەتتا ئۆزلىرى تەرىپىدىن «ئالىيجاناب» دەپ ھېسابلانغان روھانىيلارمۇ

گۇناھقا پېتىپ كەتكەندى.

⁵⁰⁶ «ئىبادەتخانىدىكى يېتەكچىلەرنى ناپاك قىلىمەن». خەلق ئۈچۈن قۇربانلىق قىلغۇچى بولغان بۇ

كاھىنلار ئۆلۈككە تەگسلا بىر ھەپتە «ناپاك» دەپ ھېسابلىنىپ، قۇربانلىق قىلىشقا سالاھىيەتسىز

بولاتتى. شۇڭا، مۇشۇ گەپنىڭ مەنىسى بەلكىم: «سىلەر كۆپ ئۆلۈكلەرگە ئۇچرايسىلەر (دېمەك،

بىر بالايىناپەت چۈشىدۇ)، شۇنىڭ بىلەن ئىسرائىل مېنى بىزار قىلىدىغان مۇشۇ قۇربانلىقلارنى

قىلالمايدىغان بولىدۇ»

⁵⁰⁷ قارىغاندا، ئىسرائىل ئۈچۈن ھېچقانداق ئۈمىد قالمىدى. بىراق 44-باب، 1-ئايەتنى كۆرۈڭ!

⁵⁰⁸ «يەشۇرۇن» – خۇدا ئىسرائىلغا قويغان بىر «لەقەم». مەنىسى «مېنىڭ دۇرۇس بولغۇچىم».

⁴ ئۇلار يۇمران چۆپلەر ئارىسىدىن،

ئېرىق-ئۆستەڭلەر بويىدىكى مەجنۇن تاللاردەك ئۆسىدۇ؛

⁵ بىرسى: «مەن پەرۋەردىگارغا تەۋەمەن» — دەيدۇ،

يەنە بىرسى بولسا ياقۇپنىڭ ئىسمى بىلەن ئۆزىنى ئاتايدۇ؛

يەنە باشقا بىرسى قولى بىلەن: «مەن پەرۋەردىگارغا تەۋەمەن» دەپ يازىدۇ،

شۇنداقلا ئىسرائىلنىڭ ئىسمىنى ئۆزىنىڭ ئىسمىگە يانداش قوشىدۇ. ⁽⁵⁰⁹⁾

⁶ ئىسرائىلنىڭ پادىشاھى پەرۋەردىگار،

يەنى ئىسرائىلنىڭ ھەمىيەت-قۇتقۇزغۇچىسى، ساماۋى قوشۇنلارنىڭ

سەردارى بولغان پەرۋەردىگار مۇنداق دەيدۇ: —

«مەن بولسام تۇنجى ھەم ئاخىرىدۇرمەن؛

مەندىن باشقا ھېچ ئىلاھ يوقتۇر.

⁷ قېنى، كىم مېنىڭ قەدىمكى خەلقىمنى تىكلەپ بېكىتكىنىدەك بىر

ئىشنى جاكارلاپ، ئالدىنلا بايان قىلىپ، ئاندىن ئۇنى مېنىڭ ئالدىمغا

مەندەك تىكلەپ قويالايدۇ؟ ⁽⁵¹⁰⁾

قېنى، كىم كېيىنكى ئىشلارنى، كەلگۈسىدە بولىدىغان ئىشلارنى ئالدىنلا

بايان قىلالىسۇن! ⁽⁵¹¹⁾

⁸ قورقماڭلار، ساراسىمىگە چۈشۈپ كەتمەڭلەر!

مەن ئىلگىرى مۇشۇلارنى سىلەرگە ⁽⁵¹²⁾ ئاڭلىتىپ، ئالدىن بايان قىلغان ئەمەسمۇ؟

⁵⁰⁹ ھازىر خۇدانىڭ «سۈكۈت قىلغان» گۇۋاھچىلىرىنىڭ تىلى چىقىپ، گەپ قىلىشقا باشلايدۇ.

ئۇلارنىڭ ھەممىسى بىر-بىرلەپ خۇدانىڭ مېھر-مۇھەببىتىنى بېشىدىن ئۆتكۈزگەن بولۇشى مۇمكىن.

⁵¹⁰ «قەدىمكى خەلقىم» — خۇدانىڭ خەلقى ئىسرائىلدۇر.

خۇدا ئاۋۋال مۇسا پەيغەمبەرگە: «مەن ياقۇپ جەمەتىدىكىلەرنى (يەنى ئىسرائىلنى) مىسىردىن

قۇتقۇزمەن، ئاندىن ئۇلار ماڭا تەۋە بىر خەلق بولىدۇ» — دەپ «جاكارلىغان». ئۇ ئىشلەتمەكچى

بولغان قۇتقۇزۇش يولىنى ئاۋۋال مۇساغا ئۇقتۇرۇپ «بايان قىلغان»؛ ئاندىن ھەممە بايانلىرىغا ئەمەل

قىلىپ ئۇلارنى يېڭى بىر خەلق بولۇشقا «تىكلەپ بېكىتكەن».

بۇنى: «قەدىمكى خەلقىمنى تىكلىگىنىمدىن تارتىپ...» دەپ تەرجىمە قىلىش مۇمكىنچىلىكىمۇ

بار، بىراق بىزنىڭچە يۇقىرىقى تەرجىمىسى ئالدى-كەينىدىكى گەپلەرگە ماس كېلىدۇ.

⁵¹¹ مەيۇدلار ئۇنداق قىلالايدىغان بولسا ئۆزىنىڭ «ئىلاھ» ئىكەنلىكىنى ئىسپاتلىغان بولاتتى، ئەلۋەتتە.

⁵¹² ئىبرانىي تىلىدا «ساڭا».

مۇشۇ توغرۇلۇق سىلەر مېنىڭ گۇۋاھچىلىرىمدۇرسىلەر.
مەندىن باشقا ئىلاھ بارمۇ؟ بەرھەق، باشقا قورام تاش يوق؛ ھېچبىرىدىن
خەۋىرىم يوقتۇر.

⁹ ئويۇلغان مەبۇدىنى شەكىللەندۈرگەنلەرنىڭ ھەممىسىنىڭ ئەھمىيىتى يوق؛
ئۇلارنىڭ ئەتىۋارلىغان نەرسىلىرىنىڭ ھېچ پايدىسى يوقتۇر؛
مۇشۇلارغا بولغان «گۇۋاھچىلار» بولسا، ئۆزلىرى قارىغۇ، ھېچنېمىنى
بىلمەس؛

دەرۋەقە نەتىجىسى ئۇلارنىڭ ئۆزلىرىگە شەرمەندىلىكتۇر.

¹⁰ كىم بىر «ئىلاھ»نى شەكىللەندۈرگەن بولسا،

ھېچ پايدىسى يوق بىر مەبۇدىنى قۇيغان، خالاس!

¹¹ مەبۇدىنىڭ بارلىق ھەمراھلىرى شەرمەندە بولىدۇ؛

مەبۇدىنى ياسىغۇچىلار بولسا ئادەمدۇر، خالاس؛

ئۇلارنىڭ ھەممىسى يىغىلىپ، ئورنىدىن تۇرۇپ كۆرسۇن،

ئۇلار قورقۇشۇپ، شەرمەندىچىلىكتە قالىدۇ.⁽⁵¹³⁾

¹² مانا تۆمۈرچى سايمانلىرىنى قولغا ئېلىپ،

چوغلار ئۈستىدە مۇشۇ نەرسىنى بازغانلىرى بىلەن سوقۇپ شەكىللەندۈرىدۇ؛

ئاندىن ئۇ كۈچلۈك قولى بىلەن ئۇنىڭغا ئىشلەيدۇ؛

بىراق ئۇنىڭ قورسىقى ئېچىپ ماغدۇرىدىن قالىدۇ؛

سۇ ئىچمەي ئۇ ھالسىزلىنىپ كېتىدۇ.

¹³ ياغاچچى بولسا ياغاچ ئۈستىگە ئۆلچەش يىپىنى تارتىدۇ؛

ئۇ قەلەم بىلەن ئۈستىگە ئەندىزە سىزىدۇ؛

ئۇنى رەندە بىلەن رەندىلەيدۇ؛

ئۇ يەنە پەركا بىلەن سىزىپ جىجايدۇ؛

⁵¹³ يەشايا پەيغەمبەرنىڭ سۆزىنىڭ ئىككى مەنىسى بار بولۇشى مۇمكىن: — (ئا) ئۇلار پەقەت
مۇشۇ مەبۇدىنى بىرلىكتە ئوبدان كۆرۈپ باقسىلا، ئۆزلىرىنىڭ ئەخمەقلىقىنى ھېس قىلىپ خۇدادىن
قورقۇپ شەرمەندە بولىدۇ؛ (ئە) قىيامەت كۈنىدە ئۇلار ئورنىدىن تۇرۇپ ھېسابىنى تاپشۇرۇشى
كېرەك؛ شۇ چاغدا ئۇلار قورقۇپ شەرمەندە بولىدۇ.

ئاخىردا ئۇ ئۇنى ئادەمنىڭ گۈزەللىكىگە ئوخشىتىپ ئىنسان تەقى-تۇرقىنى شەكىللەندۈرىدۇ؛

شۇنىڭ بىلەن ئۇ ئۆيىدە تۇرۇشقا تەييار قىلىنىدۇ.

¹⁴ مانا ئۇ بىر كۈنى ئۆزى ئۈچۈن كېلىدىر دەرەخلىرىنى كېسىشكە چىقىدۇ!
(ئۇ ئەسلىدە ئارچا ۋە دۇب دەرەخلىرىنى ئېلىپ ئۆزى ئۈچۈن ئورمانلىق ئارىسىغا تىكىپ چوڭ قىلغانىدى؛

ئۇ قارىغايىمۇ تىككەندى، يامغۇر ئۇنى ئۇندۇردى).

¹⁵ مۇشۇ ياغاچلاردىن ئوتۇن ئېلىنىدۇ؛

بىرسى ئۇنىڭدىن ئېلىپ، ئىسسىنىدۇ؛

مانا، ئۇ ئوت يېقىپ، نان يېقىۋاتىدۇ؛

ئۇ يەنە ئۇنىڭدىن ئېلىپ بىر ئىلاھنى ياسايدۇ ھەم ئۇنىڭغا ئىبادەت قىلىدۇ؛
ئۇنى ئويۇلغان مەبۇد قىلىپ ئۇنىڭغا باش ئۇرىدۇ.

¹⁶ دېمەك، يېرىمنى ئوتتا كۆيدۈرۈۋېتىدۇ؛

يېرىمى بىلەن گۆش يەيدۇ؛

ئۇ كاۋاپ قىلىپ قانغۇچە يەيدۇ؛

بەرھەق، ئۇ ئىسسىنىپ، ئۆز-ئۆزىگە: -

«ئاھ، راھەتلىنىپ ئىسسىندىممەن، ئوتنى كۆرۈۋاتىمەن!» - دەيدۇ.

¹⁷ بىراق قالغىنى بىلەن ئۇ بىر ئىلاھنى ياسايدۇ؛

بۇ ئۇنىڭ مەبۇدى بولىدۇ⁽⁵¹⁴⁾؛

ئۇ ئۇنىڭ ئالدىغا يىقىلىپ ئىبادەت قىلىدۇ؛

ئۇ ئۇنىڭغا دۇئا قىلىپ: «مېنى قۇتقۇزغايىسەن؛

چۈنكى سەن مېنىڭ ئىلاھىمدۇرسەن» - دەيدۇ.

¹⁸ بۇ كىشىلەر ھېچ بىلمەيدۇ، ھېچ چۈشەنمەيدۇ⁽⁵¹⁵⁾؛

⁵¹⁴ ئەسلىدە بۇ كىشى بۇتنى ياساش كويىدا ئەمەس ئىدى. تاسادىپىيلىقتىن ياغاچتىن ئېشىپ قالغىنىنى ئىشلىتىپ بۇت ياسايدۇ. ئەڭ غەلىتە ئىش شۇكى، ئۇ يەشايا تەسۋىرلىگەندەك، ئۆزىنىڭ ئويلىمايلا قىلغان بىر نەرسىسىگە، يەنى «تاسادىپىيلىقتىن» بولغان بىر نەرسىسىگە ئىشىنىدۇ.

⁵¹⁵ بەزىلەر دەرۋەقە «بۆتپەرەسلەر ھېچ بىلمەيدۇ، ھېچ چۈشەنمەيدۇ» دەپ ئېتىراپ قىلىسمۇ، يەنىلا تىلتۇمار قاتارلىقلارنى ئىشلىتىپ خۇدانى ھاقارەتلەيدۇ.

چۈنكى ئۇ⁽⁵¹⁶⁾ ئۇلارنى كۆرمىسۇن دەپ كۆزلىرىنى،
 ئۇلارنى چۈشەنمىسۇن دەپ كۆڭلىنى سۇۋاق بىلەن سۇۋۇۋەتكەن.
¹⁹ ئۇلاردىن ھېچبىرىدە مۇشۇلارنى كۆڭلىگە كەلتۈرۈپ: —
 «ياغاچنىڭ يېرىمىنى مەن ئوتتا كۆيدۈردۈم،
 يېرىمىنىڭ چوغللىرى ئۈستىدە مەن نان ياقتم؛
 مەن كاۋابمۇ قىلىپ يەۋالدىم؛
 قالغىنىنى بىر لەنەتلىك نەرسە قىلاتتىم؟
 مەن بىر پارچە ياغاچقا باش ئورامتىم!» — دېگۈدەك ھېچ بىلىم ياكى
 يورۇتۇلۇش يوقتۇر.
²⁰ ئۇنىڭ يېڭىنى كۈللەردۇر!
 ئۇنىڭ كۆڭلى ئېزىقتۇرۇلغان! ئۇ ئۆز-ئۆزىنى ئازدۇردى!
 شۇنىڭ بىلەن ئۇ ئۆزىنىڭ جېنىنى قۇتقۇزالمىدۇ،
 ياكى: «مېنىڭ ئوڭ قولىمدا بىر ساختىلىق⁽⁵¹⁷⁾ بار ئەمەسمۇ؟» — دېيەلمەيدۇ.
²¹ مۇشۇ ئىشلارنى ئېسىڭدە تۇت، ئى ياقۇپ،
 ئى ئىسرائىل، چۈنكى سەن مېنىڭ قۇلۇمدۇرسەن؛
 مەن سېنى ياساپ شەكىللەندۈردۈم؛
 سەن مېنىڭ قۇلۇمدۇرسەن، ئى ئىسرائىل،
 سەن مېنىڭ ئېسىمدىن ھېچ چىقمايسەن!
²² ئىتائەتسىزلىكلىرىڭنى بۇلۇتتى ئۆچۈرۈۋەتكەندەك،
 گۇناھلىرىڭنى تۇماننى ئۆچۈرۈۋەتكەندەك ئۆچۈرۈۋەتتىم؛
 مېنىڭ يېنىمغا قايتىپ كەل؛
 چۈنكى مەن سېنى ھەمىچەمەتلىك قىلىپ ھۆرلۈككە سېتىۋالدىم.
²³ ئى ئاسمانلار، ناخشا ئېيتىڭلار، چۈنكى پەرۋەردىگار شۇ ئىشنى قىلغان!
 ئى يەرنىڭ تەگلىرى، شادلىنىپ، ياڭراڭلار!
 ئى تاغلار، ئورمانلار ۋە ئۇلاردىكى ھەربىر دەرەخلەر،

⁵¹⁶ «ئۇ» مۇشۇ يەردە ياكى خۇدانىڭ ئۆزى ياكى مۇشۇ بۇتنى كۆرسىتىدۇ. بۇتنى كۆرسەتسە، بۇتنىڭ
 كەينىدە بىر جىن-شەيتان بار دېمەكچى. بىزنىڭچە مۇشۇ مەنىسى ئېھتىمالغا يېقىن.
⁵¹⁷ «ساختىلىق» — مەبۇدىنىڭ ئۆزىنى كۆرسىتىشى مۇمكىن.

ياڭرىتىپ ناخشىلار ئېيتىڭلار!
چۈنكى پەرۋەردىگار ياقۇنىنى ھەمىيەتلىك قىلىپ ھۆرلۈككە سېتىۋالدى،
ئۇ ئىسرائىل ئارقىلىق گۈزەللىكىنى كۆرسىتىدۇ!».

چوڭ قۇتۇلۇش - قورەش پادىشاھىنىڭ ۋەزىپىسى

24 «سېنىڭ ھەمىيەت-قۇتقۇزغۇچىڭ بولغان، سېنى بالىياتقۇدا ياساپ
شەكىللەندۈرگەن پەرۋەردىگار مۇنداق دەيدۇ: -

مەن بولسام ھەممىنى ياراتقۇچى،
ئاسمانلارنى يالغۇز كەرگەنمەن،

ئۆز-ئۆزۈمدىنلا يەر-زېمىننى يايغان پەرۋەردىگاردۇرمەن؛

25 (ئۇ بولسا يالغان پەيغەمبەرلەرنىڭ بېشارەتلىرىنى بىكار قىلغۇچى،
پالچىلارنى قايمۇقتۇرغۇچى،

دانالارنى يولىدىن ياندۇرغۇچى،

ئۇلارنىڭ بىلىملىرىنى نادانلىققا ئايلاندۇرغۇچى؛

26 ئۆز قولىنىڭ⁽⁵¹⁸⁾ سۆزىنى ئەمەلگە ئاشۇرغۇچى،

روسۇل-ئەلچىلىرىنىڭ نەسىھەتلىرىنى مۇۋەپپەقىيەتلىك قىلغۇچى،

يېرۇسالېمغا: «سەن ئاھالىلىك بولسەن»،

يەھۇدا شەھەرلىرىگە: «قايتىدىن قۇرۇلسىلەر؛ خارابەڭلارنى ئەسلىگە

كەلتۈرىمەن» - دېگۈچى؛⁽⁵¹⁹⁾

27 چوڭقۇر دېڭىزغا: «قۇرۇق بول»،

«دەريالىرىڭنى قۇرۇتسەن»⁽⁵²⁰⁾ - دېگۈچى؛

518 «ئۆز قولى» مۇشۇ يەردە بەلكىم يەشايا پەيغەمبەرنىڭ ئۆزى؛ بولمىسا 42-بابتىكى
«پەرۋەردىگارنىڭ ھەققانىي قولى».

519 مۇشۇ گەپلەردە، يەشايا پەيغەمبەر ئۆزىدىن كېيىنكى بىر دەۋر، يەنى يېرۇسالېم ۋە يەھۇدا شەھەرلىرى
خارايبىلىك بولغان بىر دەۋرگە قاراپ سۆز قىلىدۇ. مۇشۇ يەردە خۇدا يېرۇسالېمغا: «سېنى قايتىدىن
قۇرغۇزىمەن» دەپ ۋەدە قىلىدۇ. شۇ يېڭى دەۋر بولسا يەشايا دىن كېيىن 170 يىل ئەتراپىدا بولغان.

520 مۇشۇ سۆزلەر خۇدانىڭ «قىزىل دېڭىز»نى ھەم كېيىنرەك ئىئوردان دەرياسىنى قۇرۇتۇپ
ئىسرائىلنى مىسىردىن قۇتقۇزغانلىقىنى، شۇنداقلا ئاخىرقى زاماندا بولىدىغان، ئوخشاپ كېتىدىغان
بىر ۋەقەنى كۆرسىتىدۇ.

28 ھەم قورەش⁽⁵²¹⁾ توغرىسىدا: «ئۇ مېنىڭ قوي پادىچىم، ئۇ مېنىڭ كۆڭلۈمدىكىگە تولۇق ئەمەل قىلىپ، يېرۇسالېمغا: «قۇرۇلسەن»»

ھەم «ئىبادەتخانىغا: «سېنىڭ ئۆلۈڭ سېلىنىدۇ» دەيدۇ»⁽⁵²²⁾ - دېگۈچىدۇر:

45

1 پەرۋەردىگار ئۆزى «مەسىھ قىلغىنى»غا⁽⁵²³⁾، يەنى ئەللەرنى ئۆزىگە بېقىندۇرۇش ئۈچۈن ئۆزى ئوڭ قولىدىن

521 ئاخىرىدا، يەشايا پەيغەمبەر يۇقىرىقى 41-باب، 1-7-ئايەتتە دېيىلگەن «تاجاۋۇزچى»نىڭ ئىسمىنىڭ «قورەش» ئىكەنلىكىنى ئېيتىدۇ. ئوقۇرمەنلەرگە مەلۇمكى، قورەش پادىشاھ پارس ئىمپېرىيەسىنىڭ ئاساسچىسى بولۇپ، مىلادىيەدىن ئىلگىرىكى 540-529-يىللىرىدا تەختكە ئولتۇرغان. ئۇ يەشاينىڭ دەۋرىدىن تەخمىنەن 150 يىل كېيىن ياشىغان.

522 مۇشۇ بېشارەت بويىچە قورەش پادىشاھ بابل ئىمپېرىيەسى ۋەيران قىلغان يېرۇسالېمنى، جۈملىدىن مۇقەددەس ئىبادەتخانىنى قايتىدىن قۇرۇشقا پەرمان چۈشۈرىدۇ. قورەش بابل شەھىرىنى ئىشغال قىلغاندىن كېيىن، ئادەمنى ئىنتايىن ھەيران قالدۇرىدىغان ئىشى شۇكى، ئۇ بابىلدىكى بارلىق سۈرگۈن بولغانلارنى ئۆز يۇرتلىرىغا قايتىشقا رۇخسەت بەرگەن. ئادەمنى تېخىمۇ ھەيران قالدۇرىدىغان شۇكى، ئۇ ئىسرائىللارغا ئىبادەتخانىسىدىكى ئالتۇن-كۈمۈش، قاچا-بۇيۇملىرىنى قايتۇرۇپ، ھەتتا ئىبادەتخانىنىڭ ئۆزىنى قايتىدىن قۇرۇشقا پۇل بەرگەن (مىلادىيەدىن ئىلگىرىكى 536-يىلى). تەۋراتتىكى «ئەزرا» 1- ھەم 6-بابنى كۆرۈڭ.

523 «مەسىھ قىلغان». خۇدانىڭ يوليورۇقى بىلەن ئىسرائىلغا يېڭى بىر پادىشاھ بېكىتىش ئۈچۈن ئۇنىڭ بېشىغا كاھىن ياكى پەيغەمبەر تەرىپىدىن زەيتۇن مېيى سۈرۈلۈشى كېرەك ئىدى. مۇشۇ مۇراسىم «مەسىھ قىلىنىش» دېيىلەتتى؛ شۇ چاغدىن باشلاپ شۇ پادىشاھ «خۇدانىڭ مەسىھ قىلغىنى» دەپ ئاتىلاتتى. مۇشۇ ئاتالغۇنى قورەشكە قارىتا ئىشلەتكەندە خۇدا ئىسرائىللارغا: «ئۇ مەن سىلەر ئۈچۈن تاللاپ بېكىتكەن پادىشاھ بولىدۇ» دەيدۇ. بىراق يەشايا پەيغەمبەرنىڭ دەۋرىدىكىلەردىن كۆپ ئادەم: «قورەش يەھۇدىيلاردىن بولمايدۇ؛ شۇڭا ئۇ كەلگۈسىدە بىزنى بابىلدىن قۇتقۇزۇپ قويۇۋەتسىمۇ، بىز يەنىلا مەلۇم بىر ئىمپېرىيەگە بېقىندى بولۇپرىمىز» دەپ، مۇشۇ بېشارەتنى قەتئىي قوبۇل قىلمايتتى. ئۇلار يەنە: «خۇدانىڭ ئۆز ۋەدىسى بويىچە داۋۇت پادىشاھىنىڭ بىر ئەۋلادى ئارقىلىق بىزنى قۇتقۇزۇشى كېرەك» ۋە «خۇدا بىزنى پۈتۈنلەي مۇستەقىل قىلىشى كېرەك» دېيىشى مۇمكىن. خۇدا دەرۋەقە ئۇلارغا شۇنداق ۋەدە بەرگەنىدى (مەسىلەن 7-، 9-، 32-بابلاردا) بىراق ئۇ ئاۋۋال قورەش ئارقىلىق يەھۇدىيلارنى بابىلدىن قۇتقۇزماقچى بولسا، مۇشۇ پىلاندىن گۇمانلىنىش ياكى نارازى بولۇش ئۇنىڭغا ئاسىيلىق قىلغانغا باراۋەر.

تۆۋەندىكى (9-13-ئايەت) سېغىز لايىنىڭ ئۆزىنى شەكىللەندۈرگۈچىسىگە «سەن مەندىن نېمە ياسايسەن؟!» دېگىنى دەل مۇشۇ كىشىلەرنىڭ پوزىتسىيىسىدۇر.

تۇتۇپ يۆلگەن قورەشكە مۇنداق دەيدۇ: —
(بەرھەق، مەن ئۇنىڭ ئالدىدا پادىشاھلارنىڭ تامبىلىنى يەشتۈرۈپ
يالىڭاچلىتىمەن،

«قوش قاناتلىق دەرۋازىلار»نى⁽⁵²⁴⁾ ئۇنىڭ ئالدىدا ئېچىپ بېرىمەن،
شۇنىڭ بىلەن قوۋۇقلار ئىككىنچى ئېتىلىمەيدۇ) —

² «مەن سېنىڭ ئالدىڭدا مېڭىپ ئېگىزلىكلەرنى تۈز قىلىمەن؛
مىس دەرۋازىلارنى چېقىپ تاشلايمەن،

تۆمۈر تاقاقلىرىنى سۇندۇرۇۋېتىمەن؛

³ ۋە ساڭا قاراڭغۇلۇقتىكى گۆھەرلەرنى،

مەخپىي جايلاردا ساقلىغان يوشۇرۇن بايلىقلارنى بېرىمەن؛

شۇنىڭ بىلەن ئۆزۈڭگە ئىسىم قويۇپ سېنى چاقىرغۇچىنى،

يەنى مەن پەرۋەردىگارى ئىسرائىلنىڭ خۇداسى دەپ بىلىپ يېتىسەن.⁽⁵²⁵⁾

⁴ مەن ئۆز قۇلۇم ياقۇپ،

يەنى ئۆز تاللىغىنىم ئىسرائىل ئۈچۈن،

ئىسمىڭنى ئۆزۈم قويغان؛

سەن مېنى بىلمىگىنىڭ بىلەن، مەن يەنىلا ساڭا ئىسىم قويدۇم.

⁵ مەن بولسام پەرۋەردىگار، مەندىن باشقا بىرى يوق؛

مەندىن باشقا خۇدا يوقتۇر؛

سەن مېنى تونۇمىغىنىڭ بىلەن، مەن بېلىڭنى باغلاپ چىڭىتىمكى،

⁶ كۈنچىقىشتىن كۈنپېتىشچە بولغانلارنىڭ ھەممىسى مەندىن باشقا

ھېچقانداق بىرنىڭ يوقلۇقىنى بىلىپ يېتىدۇ؛

⁵²⁴ قەدىمكى خاتىرىلەرگە ئاساسلانغاندا، بابىل شەھىرىنىڭ داڭقى چىققان بىر «قوش قاناتلىق دەرۋازا»سى بار ئىدى. بابىل يىقىتىلغاندا، بۇ قوش قاناتلىق دەرۋازا قورەشكە ئېچىلدى.

⁵²⁵ دەرۋەقە، قورەشنىڭ قىلغان ئۇرۇشلىرى توسالغۇغا ئۇچرىماي ناھايىتى راۋان، ئادەملەرنى ھەيران قالدۇرىدىغان دەرىجىدە تېز بولغان. شۇنىڭ بىلەن قىسقا ۋاقىت ئىچىدە ئۇ نۇرغۇن مال-مۈلۈكلەرنى ئولجا قىلىپ قولغا كەلتۈرگەن. بېشارەتتە مۇشۇ ئىشلار (قورەش ئۆزى بىلمىگەن ھالدا) خۇدانىڭ يوشۇرۇن ياردىمىدە قىلىنىدۇ، دېيىلىدۇ.

قورەش ئۆزى توغرىلۇق مۇشۇ بېشارەتنى ئوقۇغاندىن كېيىن، پەرۋەردىگارنىڭ ھەقىقىي خۇدا، شۇنداقلا ئىسرائىلنىڭ خۇداسى ئىكەنلىكىنى بىلىشى كېرەك ئىدى.

مەن بولسام پەرۋەردىگار، باشقا بىرى يوقتۇر.
 7 نۇرنى شەكىللەندۈرگۈچى، قاراڭغۇلۇقنى ياراتقۇچىدۇرمەن،
 بەخت-خاتىرجەملىكنى ياسىغۇچى، بالايىئاپەتنى ياراتقۇچىدۇرمەن؛
 مۇشۇلارنىڭ ھەممىسىنى قىلغۇچى مەن پەرۋەردىگار دۇرمەن».
 8 – «ئى ئاسمانلار، يۇقىرىدىن ياغدۇرۇپ بېرىڭلار،
 بۇلۇتلارمۇ ھەققانىيلىق تۈگۈپ بەرسۇن؛
 يەر-زېمىن ئېچىلسۇن؛
 نىجات ھەم ھەققانىيلىق مېۋە بەرسۇن؛
 زېمىن ئىككىسىنى تەڭ ئۆستۈرسۇن!»⁽⁵²⁶⁾
 مەن، پەرۋەردىگار، بۇنى ياراتماي قويمايمەن».

ئىسرائىلنىڭ خۇدانىڭ قورەش ئارقىلىق قىلغانلىرىدىن نارازى بولۇپ گۇمانلىنىشلىرىغا خۇدانىڭ بەرگەن جاۋابى

9 – «ئۆز ياراتقۇچىسىنىڭ ئۈستىدىن ئەرز قىلماقچى بولغانغا ۋاي!
 ئۇ يەر-زېمىندىكى چىنە پارچىلىرى ئارىسىدىكى بىر پارچىسى، خالاس!
 سېغىز لاي ئۆزىنى شەكىللەندۈرگۈچى ساپالچىغا: –
 «سەن نېمە ياساۋاتىسەن؟» دېسە،
 ياكى ياسىغىنىڭ ساڭا: «سېنىڭ قولۇڭ يوق» دېسە بولامدۇ؟
 10 ئۆز ئاتىسىغا: «سەن نېمە تۇغدۇرماقچى؟»
 ياكى بىر ئايالغا: – «سېنى نېمىنىڭ تولغىقى تۇتتى؟» – دەپ سورىغانغا ۋاي!
 11 ئىسرائىلدىكى مۇقەددەس بولغۇچى، يەنى ئۇنى ياسىغۇچى پەرۋەردىگار
 مۇنداق دەيدۇ: –
 ئەمدى كەلگۈسى ئىشلار توغرۇلۇق سورىماقچىمۇسىلەر يەنە؟
 ئۆز ئوغۇللىرىم توغرۇلۇق، ئۆز قولىمدا ئىشلىگىنىم توغرۇلۇق ماڭا بۇيرۇق
 بەرمەكچىمۇسىلەر!؟

⁵²⁶ بۇ سۆزلەر بەلكىم ئىسرائىل ۋە دۇنيانىڭ (قورەش قىلغان ئىشلىرىنىڭ تۈرتكىسىدە) خۇداغا
 ئىشىنىپ، ياخشى مېۋە بېرىش ئۈچۈن قىلغان دۇئاسى بولۇشى كېرەك.

¹² مەن پەقەتلا يەر-زېمىننى ياسىغان، ئۇنىڭغا ئىنساننى ياراتقۇچىدۇرمەن، خالاس!

ئۆز قولۇم بولسا ئاسمانلارنى كەرگەن؛

ئۇلارنىڭ ساماۋى قوشۇنلىرىنىمۇ سەپكە سالغانمەن.

¹³ مەن ئۇنى ھەققانىيلىق بىلەن تۇرغۇزغان،

ئۇنىڭ بارلىق يوللىرىنى تۈز قىلدىم؛

ئۇ بولسا شەھرىمنى قۇردۇ،

نە ھەق نە ئىنئام سورىماي ئۇ ماڭا تەۋە بولغان ئەسىرلەرنى قويۇپ بېرىدۇ» –

دەيدۇ ساماۋى قوشۇنلارنىڭ سەردارى بولغان پەرۋەردىگار.⁽⁵²⁷⁾

¹⁴ پەرۋەردىگار مۇنداق دەيدۇ: –

«مىسىرنىڭ مەھسۇلاتلىرى، ئېفىئوپىيەنىڭ ۋە ئېگىز بويلۇقلار بولغان

سىپائىيلارنىڭ ماللىرى ساڭا ئۆتىدۇ؛

ئۇلار ئۆزلىرى سېنىڭكى بولىدۇ،

ساڭا ئەگىشىپ ماڭىدۇ؛

ئۆزلىرى كىشەن-زەنجىرلەنگەن پېتى سەن تەرەپكە ئۆتىدۇ،

ئۇلار ساڭا باش ئۇرۇپ سەندىن ئىلتىجا بىلەن ئۆتۈنۈپ: –

«بەرھەق، تەڭرى سەندە تۇرىدۇ، باشقا بىرى يوق، باشقا ھېچقانداق خۇدا

يوقتۇر» دەپ ئېتىراپ قىلىدۇ.⁽⁵²⁸⁾

⁵²⁷ مۇشۇ ئايەتتىكى «ئۇنى»، «ئۇنىڭ»، «ئۇ» بولسا قورەش، ئەلۋەتتە. بېشارەت ئۇنىڭ ھېچ

نېمىنى سورىمايلا بابىدا سۈرگۈن بولغان يەھۇدىي خەلقىنى قويۇپ بېرىدىغانلىقىنى ئالدىنلا ئېيتىدۇ.

⁵²⁸ يۇقىرىقى ئايەتلەرگە قارىغاندا مۇشۇ ۋەقە قورەشنىڭ ئىش-پائالىيەتلىرىنىڭ ئاخىرقى بىر

نەتىجىسى بولۇشى كېرەك. ئېفىئوپىيە ۋە سابىيا ئەسلىدە مىسىرغا بېقىنغان بولۇپ، شۈبھىسىزكى، يەشايا يەنە «مىسىردىن چىقىش» دېگەن ۋەقەنى كۆزدە تۇتىدۇ. دېمەك، ئىسرائىلنى سۈرگۈن

قىلغانلار ئۆز ئىختىيارى بىلەن ئىسرائىلغا بېقىندى بولماقچى بولىدۇ.

بەزى شەرھىچىلەر، مۇشۇ بېشارەتنى «يەھۇدىي ئەمەسلەر» نىڭ ئەيسا مەسىھنى ئۆز قۇتقۇزغۇچىسى

دەپ ئېتىراپ قىلىشى، شۇنداقلا ئۇلارنىڭ ئىسرائىلنىڭ «قالدىسى» ى بولغان ھەقىقىي جامائىتىگە

قوشۇلۇشى بىلەن ئەمەلگە ئاشۇرۇلغان، دەپ قارايدۇ. يەنە بىر كۆز قاراش بولسا، مۇشۇ ئىشلار ئاخىرقى زاماندا يەھۇدىيلار خۇدانىڭ قېشىغا قايتقاندىن كېيىن يۈز بېرىدۇ، دەيدۇ. بىزنىڭچە ھەر

ئىككىسىنىڭ توغرىلىقى بار.

15 «ئى ئىسرائىلنىڭ خۇداسى، نىجاتكار، دەرھەققەت ئۆزىنى يوشۇرۇۋالغۇچى بىر تەڭرىدۇرسەن!»⁽⁵²⁹⁾

16 ئۇلار ھەممىسى ئىستىسناسىز خىجىل بولۇپ، شەرمەندە بولىدۇ؛ مەبۇدىنى ياسىغانلار شەرمەندە بولۇپ، بىرلىكتە كېتىپ قالىدۇ؛¹
7 ئىسرائىل بولسا پەرۋەردىگار تەرىپىدىن مەڭگۈلۈك نىجات-قۇتۇلۇش بىلەن قۇتقۇزۇلىدۇ؛

ئەبەدىلە بەدگىچە خىجىل بولمايسىلەر،
ھېچ شەرمەندىچىلىكنى كۆرمەيسىلەر.⁽⁵³⁰⁾
18 چۈنكى ئاسمانلارنى ياراتقان، يەر-زېمىنى شەكىللەندۈرۈپ ياسىغان، ئۇنى مەزمۇت قىلغان خۇدا بولغان پەرۋەردىگار مۇنداق دەيدۇ: –
(ئۇ ئۇنى قۇرۇق-مەنسىز بولۇشقا ئەمەس، بەلكى ئادەمزاننىڭ تۇرالغۇسى بولۇشقا ياراتقاندى)

«مەن بولسام پەرۋەردىگار، باشقا بىرى يوقتۇر؛
19 – مەن مەخپىي ھالدا ياكى زېمىندىكى بىرەر قاراڭغۇ جايدا سۆز قىلغان ئەمەسمەن؛

مەن ياقۇپقا: «مېنى ئىزدىشىڭلار بىھۇدىلىك» دېگەن ئەمەسمەن؛
مەن پەرۋەردىگار ھەق سۆزلەيمەن⁽⁵³¹⁾،
تۈزگەپ قىلىمەن؛⁽⁵³²⁾
20 يىغىلىڭلار، كېلىڭلار؛

529 مۇشۇ سۆز بەلكىم ئىسرائىللارنىڭ خۇدانىڭ سىرلىق يوللىرىغا، يەنى «يەھۇدىي ئەمەسلەر» نىڭ ئۆزلىرىگە بېقىنغانلىقىغا قاراپ ھەيران قېلىپ دېگەن گېپىدۇر.

530 مۇشۇ سۆزلەرگە (16-17-ئايەتلەرگە) قارىغاندا، كىشىلەر كەلگۈسىدە مۇتلەق ئىككى خىلغا، يەنى خۇداغا تايىنىپ ئىتائەت قىلىدىغانلارغا ۋە بۇتلارغا باش ئۇرىدىغانلارغا بۆلۈنۈپ كېتىدۇ.

531 ئىبرانىي تىلىدا «ھەققانىيلىقنى سۆزلەيمەن».

532 مۇشۇ ئايەت بەلكىم 15-ئايەتتىكى «ئۆزىنى يوشۇرۇۋالغۇچى خۇدادۇرسەن» دېگىنىگە قارىتا ئېيتقان سىلىق بىر تەنبىھ بولۇشى مۇمكىن. چۈنكى كۆرگىنىمىزدەك، خۇدا ئاللىبۇرۇن (بولۇپمۇ يەشايا ئارقىلىق) ئۆزىنىڭ قۇتۇلۇش-نىجاتلىقىنى «پەرۋەردىگارنىڭ قولى ئارقىلىق» پۈتكۈل دۇنياغا سۇنماقچى بولغانلىقىنى كۆپ قېتىم ئوچۇق-ئاشكارا ئېيتقان!

ئى ئەللەردىن قاچقانلار، جەم بولۇپ ماڭا يېقىنلىشىڭلار؛⁽⁵³³⁾
 ئۆزى ئويغان بۇتنى كۆتۈرۈپ، ھېچ قۇتقۇزالمىدىغان بىر «ئىلاھ» قا دۇئا
 قىلىپ يۈرىدىغانلارنىڭ بولسا ھېچ بىلىمى يوقتۇر.
 21 ئەمدى ئۇلار ئۆز گەپلىرىنى بايان قىلىش ئۈچۈن يېقىن كەلسۇن؛
 مەيلى، ئۇلار مەسلىھەتلىشىپ باقسۇن!
 كىم مۇشۇ ئىشنى⁽⁵³⁴⁾ قەدىمدىنلا جاكارلىغانىدى؟
 كىم ئۇزۇندىن بېرى ئۇنى بايان قىلغان؟
 ئۇ مەن پەرۋەردىگار ئەمەسمۇ؟
 دەرۋەقە، مەندىن باشقا ھېچ ئىلاھ يوقتۇر؛
 ھەم ئادىل خۇدا ھەم قۇتقۇزغۇچىدۇرمەن؛
 مەندىن باشقا بىرى يوقتۇر.
 22 ئى يەر-زېمىننىڭ چەت-ياقلىرىدىكىلەر،
 ماڭا تەلپۈنۈپ قۇتقۇزۇلۇڭلار!
 چۈنكى مەن تەڭرىدۇرمەن، باشقا ھېچبىرى يوقتۇر؛
 23 مەن ئۆزۈم بىلەن قەسەم ئىچكەنمەن،
 مۇشۇ سۆز ھەققانىيلىق بىلەن ئاغزىمدىن چىقتى، ھەرگىز قايتمايدۇ: —
 «ماڭا بارلىق تىزلار پۈكۈلىدۇ،
 بارلىق تىللار ماڭا ئىتائەت ئىچىدە قەسەم ئىچىدۇ».
 24 شۇ چاغدا: «ھەققانىيلىق ۋە كۈچ بولسا پەقەت پەرۋەردىگاردىدۇر» —
 دېيىلىدۇ،

533 «ئەللەردىن قاچقانلار» — ئۇلارنىڭ نېمىشقا ياكى نېمىدىن قاچقانلىقى مۇشۇ يەردە
 دېيىلمىدى. بىراق 24-ئايەتكە قارىغاندا، ئىنسانىيەت (ئاخىرقى زاماندا) ئىككى قىسىمغا، يەنى
 خۇداغا تايانغانلار ھەم خۇداغا ئۆچ بولغانلارغا بۆلۈنۈپ كېتىدۇ؛ شۇنىڭ بىلەن خۇداغا ئۆچ بولغانلار
 خۇدانى سۆيگەنلەرگە زىيانكەشلىك قىلىشى مۇمكىن؛ ئۇنىڭدىن سىرت خۇداغا ئىشەنگەنلەر:
 «خۇدانىڭ جازاسى خۇداسىزلارنىڭ بېشىغا چۈشەي دەپ قالدى» — دەپ قاراپ، ئۇلارنىڭ
 ئارىسىدىن قېچىشىمىز كېرەك دەپ ئويلايدىغان بولسا كېرەك.

534 «مۇشۇ ئىش»، شۈبھىسىزكى، خۇدانىڭ ئىسرائىلنى قۇتقۇزۇشى بىلەن، ئۇ «يەھۇدىي
 ئەمەس»لەرگە قۇتقۇزۇلۇش پۇرسىتىنى، شۇنداقلا ئىسرائىل بىلەن بىللە بەختلىك بولۇش
 ئىمكانىيىتىنى تەڭ يەتكۈزىدىغانلىقىنى كۆرسىتىدۇ (22-24-ئايەت).

كىشىلەر دەل ئۇنىڭلا قېشىغا كېلىدۇ؛
 غالجىرلىشىپ، ئۇنىڭغا غەزەپلەنگەنلەرنىڭ ھەممىسى شەرمەندە
 بولىدۇ.⁽⁵³⁵⁾
 25 ئىسرائىلنىڭ ئەۋلادلىرىنىڭ ھەممىسى پەرۋەردىگار تەرىپىدىن ھەققانىي
 قىلىنىدۇ،
 ۋە ئۇلار ئۇنى داڭلىشىدۇ.

بابىلىدىكى بۇتلارنىڭ ئاقىۋىتى — ئۇلار ئۇلارنى كۆتۈرۈپ كېتىدۇ
 خۇدا بولسا ئۆز خەلقىنى كۆتۈرىدۇ!

46 ¹ بەل بولسا تىز پۈكتى، نېبو ئېڭىشىۋاتىدۇ⁽⁵³⁶⁾؛
 ئۇلارنىڭ مەبۇدلىرى ئۇلارنىڭ زېمىنىگە، كاللارنىڭ
 زېمىنىگە چۈشتى؛⁽⁵³⁷⁾
 سىلەر كۆتۈرگەن نەرسىلىرىڭلار ئەمدى ئۇلارغا ئارتىلغان بولۇپ،⁽⁵³⁸⁾
 ھالسىز ئۇلارغا ئېغىر يۈك بولىدۇ!
 2 ئۇلار ئېڭىشىدۇ، بىرلىكتە تىز پۈكىشىدۇ؛
 ئۇلار مۇشۇ يۈكنى قۇتقۇزالمىدۇ،

⁵³⁵ يەنە كۆرمىزكى، دۇنيا ئىككى بۆلۈمگە ئايرىلىدىغان ئوخشايدۇ. بىرى بولسا، غالجىرلىشىپ
 خۇداغا مۇتلەق قارشى تۇرىدىغانلار؛ ئىككىنچىسى، ئىسرائىل، جۈملىدىن ئۆزلىرىگە بېقىنىپ، ئۇلار
 بىلەن بىر بولغان، ئىسرائىل بىلەن بىللە قۇتقۇزۇلغان يەھۇدىي ئەمەسلەر بولىدۇ.
⁵³⁶ «بەل» بابىلىنىڭ «باش بۇت»ى، «نېبو» ئۇنىڭ «ئوغلى» ئىدى. مۇشۇ بېشارەتتە يەشايا
 پەيغەمبەر بابىل شەھىرى دۈشمەنىنىڭ قولىغا چۈشكەندە، خەقلەر بۇتلىرىنى ساقلاپ قېلىش
 ئۈچۈن باشقا بىر يۇرتقا يۆتكەمەكچى بولغانلىقىنى ئالدىن ئالا كۆرىدۇ. شۇ جەرياندا بۇتلارنى يەرگە
 قويۇش كېرەك بولغاچقا، پەيغەمبەر «بەلنىڭ تىز پۈككەنلىكىنى، نېبونىڭ ئېڭىشىۋاتقانلىقى»نى
 كۆرۈپ مازاق قىلىدۇ.

⁵³⁷ بۇتلار ئۇلارنىڭ باشقۇرۇشىغا ئۆتكەندەك قىلىدۇ.

⁵³⁸ «سىلەر كۆتۈرگەن نەرسىلىرىڭلار». بابىلىدىكى دىنىي مۇراسىملاردا، پۇقرالارنىڭ بۇتلارنى
 كۆتۈرۈپ كوچىلارنى ئايلاندۇرۇشى كېرەك ئىدى. بىراق ئەسلىدە بابىلىقلار ھۆرمەت بىلەن
 «كۆتۈرگەن نەرسىلەر» ھازىر ئاددىي بوغچىلاردەك ئۇلارغا ئارتىلىدۇ.

بەلكى ئۆزلىرى ئەسرگە چۈشۈدۇ. ⁽⁵³⁹⁾

³ ئى ياقۇينىڭ جەمەتى،

شۇنداقلا ئىسرائىل جەمەتىنىڭ قالدسى،

ئاناڭلارنىڭ قورسقىدىكى چاغدىن تارتىپ ئۈستۈمگە ئارتىلغانلار،

بالباتقۇدىكى چاغدىن تارتىپ كۆتۈرۈلۈپ كەلگەنلەر ⁽⁵⁴⁰⁾،

— ماڭا قۇلاق سېلىڭلار!

⁴ سىلەر قېرىغۇچىمۇ مەن يەنىلا شۇنداقتۇرمەن،

چېچىڭلار ئاقارغۇچىمۇ مەن سىلەرنى يۈدۈپ يۈرمەن؛

سىلەرنى ياسىغان مەندۇرمەن، سىلەرنى كۆتۈرمەن؛

سىلەرنى يۈدۈپ قۇتقۇزمەن.

⁵ ئەمدى مېنى كىمگە ئوخشاتماقچى،

ياكى كىمنى ماڭا تەڭ قىلماقچىسىلەر؟

ئۇنى ماڭا ئوخشاش دەپ،

سىلەر كىمنى مەن بىلەن سېلىشتۇرماقچىسىلەر؟

⁶ ئۇلار بولسا ھەمياندىن ئالتۇننى چېچىپ بېرىپ،

كۈمۈشنىمۇ تارازىغا سالىدۇ،

بىر زەرگەرنى يالىۋالىدۇ،

ئۇ بىر مەبۇدىنى ياساپ بېرىدۇ؛

ئۇلار يىقىلىدۇ، دەرۋەقە چوقۇنىدۇ!

⁷ ئۇلار ئۇنى مۇرىسىگە ئارتىدۇ،

ئۇنى كۆتۈرۈپ، ئۆز ئورنىغا قويىدۇ؛

ئاندىن ئۇ ئاشۇ يەردە ئۆرە تۇرىدۇ؛

ئۇ ئورنىدىن قوزغىلالمايدۇ؛

بىرسى ئۇنىڭغا يېلىنىپ تىلەيدۇ،

⁵³⁹ دېمەك، بۇتلار ئادەم ياكى ئۇلارغا يۈك بولغان ئۆزلىرىنى قۇتقۇزالمىيالا قالماي، بەلكى

ئۇلارنىمۇ ھالىسىزلىنىدۇ.

⁵⁴⁰ ھەقىقىي خۇدا ئادەمنىڭ كۆتۈرۈشىگە موھتاج ئەمەس، بەلكى ئۆزى ئۆز خەلقىگە غەمخورلۇق

قىلىپ ئۇلارنى كۆتۈرىدۇ.

لېكىن ئۇ جاۋاب بەرمەيدۇ؛
 ئۇ كىشىنى ئاۋارىچىلىكىدىن قۇتقۇزمايدۇ.
⁸ مۇشۇ ئىشلارنى ئېسىڭلاردا تۇتۇڭلار؛
 شۇنداقلا ئۆزۈڭلارنى ھەقىقىي ئەركەكلەردەك كۆرسىتىڭلار؛
 ئى، ئىتائەتسىزلەر،
 بۇنى ئېسىڭلارغا كەلتۈرۈڭلار؛
⁹ ئىلگىرىكى ئىشلارنى، يەنى قەدىمدىن بولغان ئىشلارنى ئېسىڭلارغا
 كەلتۈرۈڭلار؛
 چۈنكى مەن تەڭرىدۇر مەن، باشقا بىرى يوقتۇر؛
 مەن خۇدادۇر مەن، ماڭا ئوخشاشلار يوقتۇر؛
¹⁰ مەن: «مېنىڭ بېكىتكىنىم ئورۇنلىنىدۇ،
 كۆڭلۈمگە بارلىق پۈككەنلەرنى ئەمەلگە ئاشۇرماي قويمايمەن» دەپ،
 ئىشىنىڭ نەتىجىسىنى باشتلا،
 ئالدىنلا تېخى قىلىنمىغان ئىشلارنى ئايان قىلىپ ئېيتقۇچىدۇر مەن؛
¹¹ كۈنچىقىشتىن يىرتقۇچ بىر قۇشنى،
 يەنى كۆڭلۈمگە پۈككىنىمنى ئادا قىلغۇچى بىر ئادەمنى يىراق يۇرتتىن
 چاقىرغۇچىدۇر مەن.⁽⁵⁴¹⁾
 بەرھەق، مەن سۆز قىلغان،
 بەرھەق، مەن ئۇنى چوقۇم ئەمەلگە ئاشۇرۇمەن؛
 بۇنى نىيەت قىلغانمەن،
 بەرھەق، مەن ئۇنى ۋۇجۇدقا چىقىرىمەن.
¹² ئى ھەققانىيلىقتىن يىراق كەتكەن جاھىللار⁽⁵⁴²⁾،

⁵⁴¹ «كۈنچىقىشتىن يىرتقۇچ بىر قۇشنى ... چاقىرغۇچىدۇر مەن» — «يىرتقۇچ بىر قۇش» قورەشىنى كۆرسىتىدۇ. ئۇنىڭ بىر تەرىپىنىڭ ئەشەددىيلىكىنى خۇدا ئىسرائىلدىن يوشۇرمايدۇ.
⁵⁴² «جاھىللار» — خۇدا يۇقىرىدا يەشايا پەيغەمبەر ئارقىلىق 2:41-3، 25-، 44-24:45-11 دە ئىسرائىللارنى بايلىدىن كەلگۈسىدىكى «قورەش» دېگەن بىر پادىشاھ ئارقىلىق قۇتقۇزۇپ، دەپ جاكارلىغان. «جاھىللار» بولسا خۇدانىڭ بۇ «قورەش پىلان»ىنى ياقىتۇرمايدىغان ئىسرائىللارنى كۆرسەتسە كېرەك؛ ئۇلارنىڭ ياقىتۇرمايدىغانلىقى بولسا قورەش يەھۇدىي ئەمەس، بەلكى پارس بولغانلىقى ئۈچۈن بولىدۇ.

ماڭا قۇلاق سېلىڭلار: -

¹³ مەن ھەققانىيلىقىمنى يېقىن قىلىمەن،

ئۇ يىراقلاشمايدۇ؛

شۇنىڭدەك مېنىڭ نىجاتىم ھەم كېچىكمەيدۇ؛

مەن زىنۇغا نىجات يەتكۈزۈپ،

ئىسرائىلغا جۇلالىق-گۈزەللىكىمنى تىكلەپ بېرىمەن».⁽⁵⁴³⁾

ئىسرائىلنى سۈرگۈن قىلغان بابىل تۈگەشتى!

47

¹ «ئى بابىلنىڭ پاك قىزى، كېلىپ توپا-چاڭغا ئولتۇر؛

ئى كالىدىلەرنىڭ قىزى، تەختىسىز بولۇپ يەرگە ئولتۇر!

چۈنكى سەن «لاتاپەتلىك ۋە نازۇك» دەپ ئىككىنچى ئاتالمايسەن.

² «تۈگمەن تېشىنى چۆرۈپ، ئۇن تارت ئەمدى،

چۈمپەردەڭنى ئېچىپ تاشلا،

كۆڭلىكىڭنى سېلىۋەت،⁽⁵⁴⁴⁾

پاچىقىڭنى يالىڭاچلا،

دەريالاردىن سۇ كېچىپ ئۆت؛

³ ئۇياتلىقنىڭ ئېچىلىدۇ؛

بەرھەق، نومۇسۇڭغا تېگىلىدۇ؛

مەن ئىنتىقام ئالىمەن، ھېچكىمنى ئاياپ قويماي مەن.

⁴ بىزنىڭ ھەمىيەت-قۇتقۇزغۇچىمىز⁽⁵⁴⁵⁾ بولسا،

⁵⁴³ خۇدا يەنىلا مېھرى-شەپقىتىنى كۆرسىتىپ، ھەتتا «جاھىللار» غىمۇ قورەشنىڭ ئىشلىرى

ئارقىلىق نىجاتقا ئېرىشىشتىكى پۇرسەتنى كەلتۈرىمەن، دەيدۇ.

⁵⁴⁴ دېمىسەكمۇ، مۇشۇ ئىشلار ئەسەرگە چۈشۈشتىكى ئالامەتلەر. ھەم بابىلىقلار، ھەم پارسلار ئۆز

ئەسەرلىرىگە رەھىمسىزلىك قىلىپ ئۇلارنى يالىڭاچ مېڭىشقا مەجبۇرلايتتى.

⁵⁴⁵ كونا ئىسرائىلدا «ھەمىيەت-قۇتقۇزغۇچى» (گوئېل) نىڭ يەنە قىلىدىغان بىر ئىشى ئۆزىنىڭ

ئۇۋال بولغان جەمەتلىكلىرى ئۈچۈن ئادالەتنى يۈرگۈزۈش ئىدى. ئۇنىڭ ئۇرۇق-تۇغقانلىرىدىن

بىرسى قاتىللىق قەستىگە ئۇچرىغان بولسا، «ھەمىيەت-قۇتقۇزغۇچى» نىڭ قاتىلنى ئۆلتۈرۈش

ھوقۇقى ھەم ۋەزىپىسى بار ئىدى.

«ساماۋى قوشۇنلارنىڭ سەردارى بولغان پەرۋەردىگار» ئۇنىڭ نامى؛
ئۇ ئىسرائىلدىكى مۇقەددەس بولغۇچىدۇر.

⁵ ئى كالىدىلەرنىڭ قىزى، سۈكۈت قىلىپ جىم ئولتۇر،
قاراڭغۇلۇققا كىرىپ كەت⁽⁵⁴⁶⁾؛

چۈنكى بۇنىڭدىن كېيىن ئىككىنچى «سەلتەنەتلەرنىڭ خانىشى» دەپ
ئاتالمايسەن.

⁶ مەن ئۆز خەلقىمدىن غەزەپلەندىم،

شۇڭا ئۆزۈمنىڭ مىراسىمنى⁽⁵⁴⁷⁾ بۇلغۇشتىم،

شۇنىڭ بىلەن ئۇلارنى قولۇڭغا تاپشۇرۇپ بەردىم؛

سەن بولساڭ ئۇلارغا ھېچقانداق رەھىم كۆرسەتمىدىڭ؛

ياشاغانلارنىڭ ئۈستىگىمۇ بويۇنتۇرۇقلارنى ئىنتايىن ئېغىر قىلىپ سالىدىڭ؛

⁷ شۇنىڭ بىلەن سەن: —

«مەن مەڭگۈگە خانىش بولىمەن» دەپ،

مۇشۇ ئىشلارنى كۆڭلۈڭدىن ھېچ ئۆتكۈزمىدىڭ؛

ئۇلارنىڭ ئاقىۋىتىنى ھېچ ئويلاپ باقمىدىڭسەن.

⁸ ئەمدى ھازىر، ئى ئەندىشىسىز ياشاپ كەلگۈچى،

ئۆز-ئۆزىگە: «مەنلا باردۇرمەن، مەندىن باشقا ھېچكىم يوقتۇر،

مەن ھەرگىز تۇل ئايالنىڭ جاپاسىنى ياكى بالىلاردىن مەھرۇم بولۇشنىڭ

جاپاسىنى تارتمايمەن» — دېگۈچى،

ئى سەن ئەيىش-ئىشرەتكە بېرىلگۈچىسەن⁽⁵⁴⁸⁾،

شۇنى ئاڭلاپ قوي: —

⁹ «دەل مۇشۇ ئىككى ئىش،

⁵⁴⁶ «قاراڭغۇلۇق» بەلكىم زىنداندىكى قاراڭغۇلۇقنى بىلدۈرىدۇ.

⁵⁴⁷ «ئۆزۈمنىڭ مىراسىم» — خۇدا ئۆزىنىڭ خەلقىنى ئۆزى ئۈچۈن مىراس دەپ ھېسابلايدۇ.

⁵⁴⁸ خۇدا ئۆز خەلقىگە «تەربىيە جازاسى»نى بەرمەكچى بولۇپ، ئۇلارنى بايلىق رەھىمسىز

قولغا تاپشۇرۇشى بىلەن، بايلىقلارمۇ ئۆز رەھىمسىزلىكى تۈپەيلىدىن جازاغا ئۇچرىماي قالمايدۇ.

بايلىقنىڭ: «مەن باردۇرمەن، مەندىن باشقا بىرى يوقتۇر» دېگىنى، باشقىلارغا پۈتۈنلەي «پەرۋايم

يەلەك» دېگەنلىك ھەم «مەن ئالەمدە يەككە-يېگانە» دېگەن تەكەببۇرلۇقتۇر.

– بالىلاردىن مەھرۇم بولۇش ۋە تۇللۇق –
 بىر دەققىدە، بىر كۈن ئىچىدىلا بېشىڭغا تەڭ چۈشىدۇ؛
 نۇرغۇنلىغان جادۇگەرلىكلىرىڭ تۈپەيلىدىن،
 بەك كۆپ ئەپسۇنلىرىڭ ئۈچۈن ئۇلار تولۇق بېشىڭغا كېلىدۇ.
¹⁰ چۈنكى سەن ئۆزۈڭنىڭ رەزىللىكىڭگە تايانغانسەن،
 سەن «ھېچكىم مېنى كۆرمەيدۇ» – دېدىڭ؛
 سېنىڭ دانالىقىڭ ۋە بىلىمىڭ ئۆزۈڭنى ئېزىقتۇرۇپ،
 سەن كۆڭلۈڭدە: – «مەنلا باردۇرمەن، مەندىن باشقا بىرى يوقتۇر»⁽⁵⁴⁹⁾ –
 دېدىڭ.

¹¹ بىراق بالايىناپەت سېنى بېسىپ كېلىدۇ؛
 سەن ئۇنىڭ كېلىپ چىقىشىنى بىلمەيسەن؛
 ھالاكەت بېشىڭغا چۈشىدۇ؛
 سەن ھېچقانداق «ھامىي پۇلى» بىلەن ئۇنى توسالمايسەن؛
 سەن ھېچ كۈتمىگەن ۋەيرانچىلىق تۇيۇقسىز سېنى بېسىپ چۈشىدۇ.
¹² ئەمدى قېنى، ياشلىقىڭدىن تارتىپ ئۆزۈڭنى ئۇيرىتىپ كەلگەن
 ئەپسۇنلىرىڭنى،

شۇنداقلا نۇرغۇنلىغان جادۇگەرلىكلىرىڭنى ھازىر ئوقۇپ تۇرۇۋەر؛
 كىم بىلسۇن، سەن ئۇلاردىن پايدا كۆرۈپ قالماسەن؟
 بىرەر نېمىنى تەۋرىتىپ قويالارسەن ھەرقاچان؟!
¹³ سەن ئالغان مەسلىھەتلىرىڭ بىلەن ھالسىزلىنىپ كەتتىڭ؛
 ئەمدى ئاسمانلارغا قاراپ تەبىر بەرگۈچىلەر،
 يۇلتۇزلارغا قاراپ پالچىلىق قىلغۇچىلار،
 يېڭى ئايلىرىنى كۆزىتىپ مۇنەججىملىك قىلىپ ئىشلارنى «ئالدىنلا
 ئېيتقۇچىلار» ئورنىدىن تەڭ تۇرۇپ بېشىڭغا چۈشىدىغانلاردىن سېنى
 قۇتقۇزسۇن!

⁵⁴⁹ يۇقىرىقى (8-ئايەتتىكى) «مەنلا باردۇرمەن، مەندىن باشقا بىرى يوقتۇر» دېگەن، باشقىلارغا
 «پەرۋايم پەلەك» دېگەنلىك. مۇشۇ يەردە بولسا «خۇداغىمۇ پەرۋايم پەلەك» دېگەنلىك.

¹⁴ مانا، ئۇلار پاخالدەك بولۇپ كېتىدۇ؛

ئوت ئۇلارنى كۆيدۈرۈۋېتىدۇ؛

ئۇلار ئۆزلىرىنى يالقۇننىڭ قولىدىن قۇتقۇزالمىدۇ؛

بىراق ئۇلاردا ئادەمنى ئىسسىقۇدەك ھېچ كۆمۈر،

ياكى ئادەم ئىسسىقۇدەك ھېچ گۈلخان يوقتۇر!⁽⁵⁵⁰⁾

¹⁵ سېنى ئاۋارە قىلغان،

ياشلىقىڭدىن تارتىپ سەندە سودا قىلغانلار ساڭا مۇشۇنداق پايدىسىز

بولىدۇ؛⁽⁵⁵¹⁾

ھەربىرى ئۆز يولىنى ئىزدەپ كېتىپ قالىدۇ؛

سېنى قۇتقۇزغۇدەك ھېچكىم يوقتۇر.

ئىسرائىلنىڭ جاھىللىقى: — ئۇلار بايلىدىن قۇتقۇزۇلغىنى بىلەن،
گۇناھلىرىدىن ساقىت بولمايدۇ

¹ ئى ياقۇپنىڭ جەمەتى، «ئىسرائىل» نىڭ ئىسمى بىلەن

ئاتالغانلار،

48

«يەھۇدا بۇلاقلىرى» دىن چىققانىلەر،

پەرۋەردىگارنىڭ نامىنى ئىشلىتىپ قەسەم قىلغۇچىسىلەر،

⁵⁵⁰ بۇ سۆزنىڭ مەنىسى بەلكىم، ھەقىقىي خۇدانىڭ غەزىپى كۈچلۈك ھەم ئوتلۇق؛ ئاتالمىش

«بۇتلارنىڭ غەزىپى» نىڭ بولسا، ئادەمنى ئىسسىقۇدەككە ئوتى يوق؛ باشقا مەنىسى بار دېيىلسە:

— مۇشۇ پالچىلار ھېچنېمىگە يارمايدۇكى، ھەتتا (خۇدانىڭ جازاسى بىلەن) كۆيدۈرۈلگەن

ۋاقىتتىمۇ ئادەمنى ئىسسىقۇدەك ھارارىتى بولمايدۇ.

⁵⁵¹ بايلىدا پال سېلىش، سېھىرگەرلىك قاتارلىق خۇراپىلىقلار بەلكىم «ئەڭ چوڭ سودا» بولۇشى

مۇمكىن. بىراق بېشارەت بويىچە پالچىلار خېرىدارلىرىدىن مەھرۇم بولۇپ باشقا يۇرتلارغا يول

ئالماقچى بولىدۇ.

ئارخېئولوگلار كونا بابىل شەھىرىدىن قازغان ئاسارەتلىقلەر ئىچىدىن نۇرغۇن «پالنامىلەر» ھەم

«رەمىمالنامىلەر» تېپىلدى. بىراق بۇلاردىن ھېچقايسىسىدىن «بابىل ۋەيران بولىدۇ» دېگەن

بېشارەتنى تاپقىلى بولمايدۇ؛ ھەممىسى «كېلەچىكنىڭ پارلاق» دېگەندەك سۆزلەردۇر (ئەمەلىيەتتە

بارلىق پالچىلىق شۇنداق ئەمەسمۇ؟!).

ئىسرائىلنىڭ خۇداسىنى تىلغا ئالغۇچىسىلەر،
 بىراق بۇلار ھەقىقەت ھەم ھەققانىيلىقتىن ئەمەس!
 مۇنۇلارنى ئاڭلاپ قويۇڭلار: –
² (چۈنكى ئۇلار «مۇقەددەس شەھەر» نىڭ نامىنى ئىشلىتىپ ئۆزلىرىگە
 ئىسىم قىلىدۇ،

تېخى ئىسرائىلنىڭ خۇداسىغا «تايىنار» مىش!
 ئۇنىڭ نامى بولسا ساماۋى قوشۇنلارنىڭ سەردارى بولغان پەرۋەردىگار دۇر!)
³ مەن بۇرۇنلا «ئىلگىرىكى ئىشلار» نى⁽⁵⁵²⁾ ئالدىنلا بايان قىلدىم؛
 ئۇلار ئۆز ئاغزىمىدىن چىققان، مەن ئۇلارنى ئاڭلاتتىم؛
 مەن بۇلارنى تۇيۇقسىز ۋۇجۇدقا چىقىرىپ،
 ئۇلار ئەمەلگە ئاشۇرۇلدى؛

⁴ چۈنكى مەن سېنىڭ جاھىللىقىڭنى، بويۇڭنىڭ پەيلىرىنىڭ تۆمۈر،
 يۈزۈڭنىڭ داپتەك ئىكەنلىكىنى⁽⁵⁵³⁾ بىلدىم؛
⁵ سېنىڭ: «مېنىڭ بۇتۇم مۇشۇلارنى قىلدى»،
 ياكى «ئويما مەبۇدۇم، قۇيما مەبۇدۇم بۇلارنى بۇيرۇدى» – دېمەسلىكىڭ
 ئۈچۈن،

شۇڭا مەن بالدۇر مۇشۇلارنى ساڭا بايان قىلدىم؛

⁵⁵² مۇشۇ ئايەتتىكى «ئىلگىرىكى ئىشلار» شۈبھىسىزكى، خۇدانىڭ «قورەش پىلانى» دۇر
 (12:46دىكى ئىزاھاتنى كۆرۈڭ). مۇشۇنى جەزمەنلەشتۈرۈش ئۈچۈن تۆۋەندىكى گرافىنى كۆرۈڭ.
 48- بابنىڭ ئالاھىدە شەكلى

1-قىسمى

خۇدانىڭ ئۆتمۈشتىكى سەۋر-تاقىتى (11-1)

«ئىلگىرىكى ئىشلار» (3-6ئە)

«يېڭى ئىشلار» (6-7)

پەرۋەردىگارنىڭ قىلغانلىرى (11.8)

2-قىسمى

خۇدانىڭ كەلگۈسىدىكى سەۋر-تاقىتى (12-22)

قورەش پىلانىنى جەزمەنلەشتۈرۈش (12-15)

پەرۋەردىگارنىڭ قۇلى (16)

پەرۋەردىگارنىڭ مەقسەتلىرى (17-22)

گرافىغا قارىغاندا، 48-باب ئىككى قىسىمغا بۆلۈنىدۇ. بىرىنچى قىسىمدىكى «ئىلگىرىكى ئىشلار»
 دەل «قورەش پىلانى» غا باراۋەر كېلىدۇ؛ 6-ئايەتتىكى «يېڭى ئىشلار» بولسا، پەرۋەردىگارنىڭ
 قۇلىنىڭ ئىشلىرىنى كۆرسىتىدۇ. مۇشۇ تەھلىل قىلىنىش 42-بابتىكىگە ئوخشاش.
⁵⁵³ «يۈزۈڭنىڭ داپ ئىكەنلىكىنى» سۆزمۇسۆز تەرجىمە قىلغاندا «پېشانەڭنىڭ مىستىن
 ئىكەنلىكىنى...».

ئىش يۈز بەرگۈچە ئۇلارنى ساڭا ئاڭلىتىپ تۇردۇم.

⁶ سەن بۇلارنى ئاڭلىغانسەن؛

ئەمدى ئۇلارنىڭ ھەممىسىنى كۆرۈپ باق!

بۇنى راست دەپ ئېتىراپ قىلمايمىسىلەر؟

مەن باياتىن «يېڭى ئىشلار»نى، يەنى ساقلىنىپ يوشۇرۇنغان ئىشلارنى بايان قىلدىم⁽⁵⁵⁴⁾،

سەن بۇلارنى بىلگەن ئەمەسمەن.

⁷ سېنىڭ: «دەرۋەقە، مېنىڭ ئۇلاردىن بالدۇر خەۋىرىم بار ئىدى»

دېمەسلىكىڭ ئۈچۈن،

ئۇلار بۇرۇن ئەمەس، ھازىرلا يارىتىلىدۇ؛

مۇشۇ كۈندىن ئىلگىرى سەن ئۇلارنى ئاڭلاپ باقمىغانسەن.

⁸ بەرھەق، سەن قۇلاق سالمىدىڭ،

بەرھەق، سەن خەۋەرمۇ ئالمىدىڭ،

بەرھەق، سېنىڭ قۇلىقىڭ خېلى بۇرۇنلا ئېچىلماي ئېتىكلىك قالدى؛

چۈنكى مەن سېنىڭ ۋاپاسىزلىق قىلىۋېرىدىغانلىقىڭنى،

باليئاتقۇدىكى چېغىڭدىن تارتىپ «ئاسىي» دەپ ئاتىلىدىغانلىقىڭنى

بىلدىم.

⁹ ئۆز نامىم ئۈچۈن غەزىپىمنى كېچىكتۈرمىەن،

شۆھرىتىم ئۈچۈن سېنى ئۈزۈپ تاشلىمايمەن دەپ غەزىپىمنى بېسىۋالدىم؛

¹⁰ قارا، مەن سېنى تاۋلىدىم،

بىراق كۈمۈشنى تاۋلىغاندەك تاۋلاندۇرمىدىم⁽⁵⁵⁵⁾؛

مەن ئازاب-ئوقۇبەتنىڭ خۇمداندا⁽⁵⁵⁶⁾ سېنى تاللىۋالدىم؛

⁵⁵⁴ يۇقىرىقى ئىزاھاتتا دېگىنىمىزدەك، «يېڭى ئىشلار» — بۇنى دەل «پەرۋەردىگارنىڭ قۇلى»

توغرۇلۇق خۇش خەۋەر دەپ بىلىمىز (42-بايىنمۇ كۆرۈڭ).

⁵⁵⁵ «كۈمۈشنى تاۋلىغاندەك تاۋلاندۇرمىدىم» — دېمەك، ئىسرائىل كۈمۈشنىڭ بارلىق داشقىلىنى

ئايىرۋالغۇچە تاۋلانغاندەك تاۋلانسا، بەلكىم ھېچنەرسە قالمايتتى! (1-باب، 22-، 25-ئايەتنىمۇ

كۆرۈڭ).

⁵⁵⁶ «ئازاب-ئوقۇبەتنىڭ خۇمداندا» — بەلكىم بابىل ئىمپېرىيەسىنىڭ ئۇلارغا قارىتا قىلغان

زىيانكەشلىكلىرىنى كۆرسىتىدۇ.

¹¹ ئۆز سەۋەبىدىن، ئۆز سەۋەبىدىن مەن مۇشۇنى قىلىمەن؛

مېنىڭ نامىغا داغ تەگسە قانداق بولىدۇ؟

مەن ئۆزۈمنىڭ شان-شۆھرىتىمنى باشقا بىرسىگە ئۆتكۈزۈپ بەرمەيمەن.

¹² ئى ياقۇپ،

ئى چاقىرىغىنىم ئىسرائىل!

ماڭا قۇلاق سالغىن؛

مەن «ئۇ» دۇرمەن؛

مەن تۇنجىدۇرمەن، بەرھەق ھەم ئاخىرقىدۇرمەن؛

¹³ مېنىڭ قۇلۇم يەر-زېمىننىڭ ئۆلىنى سالغان،

ئوڭ قۇلۇم ئاسمانلارنى كەرگەن؛

مەن ئۇلارنى چاقىرساملا، ئۇلار جەم بولۇپ ئورنىدىن تۇرىدۇ.

¹⁴ ھەممىڭلار، جەم بولۇپ يىغىلىڭلار، ئاڭلاپ قويۇڭلار؛

بۇتلار ئارىسىدا قايسىسى مۇشۇنداق ئىشلارنى بايان قىلغان؟

پەرۋەردىگار ياخشى كۆرگەن كىشى بولسا ئۇنىڭ كۈڭلىدىكى ئىشلارنى

بايلىدا ئادا قىلىدۇ،⁽⁵⁵⁷⁾

ئۇنىڭ بىلەك-قولى كالىدىلەرنىڭ ئۈستىگە زەرب بىلەن چۈشىدۇ؛

¹⁵ مەن، مەن سۆز قىلغانمەن؛

دەرھەقىقەت، مەن ئۇنى چاقىردىم؛

مەن ئۇنى ئالدىغا چىقىرىۋالدىم؛

ئۇنىڭ يولى مۇۋەپپەقىيەتلىك بولىدۇ.

¹⁶ — ماڭا يېقىن كېلىڭلار، مۇشۇنى ئاڭلاپ قويۇڭلار؛

مەن ئەزەلدىن سۆزۈمنى يوشۇرۇن قىلغان ئەمەس؛

سۆزۈم ئەمەلگە ئاشۇرۇلغىنىدىمۇ يەنىلا شۇ يەردە بولغانمەن؛⁽⁵⁵⁸⁾

⁵⁵⁷ مۇشۇ يەردە «پەرۋەردىگار ياخشى كۆرگەن كىشى» قورەشتۇر.

⁵⁵⁸ دېمەك، سۆزلىگۈچى خۇدانىڭ «جاكارچىسى» ھەم ئۇنىڭ يېنىدا ھازىر تۇرۇپ ئۇنىڭ سۆزىنى

بەجا كەلتۈرگۈچىدۇر. كېيىنكى ئىزاھاتىمۇ كۆرۈڭ.

باشقا بىرخىل تەرجىمىسى: «ئەگەر ۋاقىت دېگەن نەرسىنى بار دېسەڭ، مانا مەن ئۆزۈمدۇرمەن».

ھازىر بولسا رەب پەرۋەردىگار ۋە ئۇنىڭ روھى مېنى ئەۋەتتى!⁽⁵⁵⁹⁾
¹⁷ ھەمىيە مەت- نىجاتكارىڭ پەرۋەردىگار، ئىسرائىلدىكى مۇقەددەس بولغۇچى مۇنداق دەيدۇ: -

«ئۆزۈڭگە پايدا بولسۇن دەپ ساڭا ئۈگەتكۈچى،
 ساڭا تېگىشلىك بولغان يولدا سېنى يېتەكلىگۈچى مەن پەرۋەردىگار خۇدايىڭدۇرمەن؛

¹⁸ سەن مېنىڭ پەرمانلىرىمغا قۇلاق سالغان بولساڭدى!

ئۇنداق بولغاندا بەخت- خاتىرجەملىكىڭ دەريادەك،

ھەققانىيلىقىڭ دېڭىز دولقۇنلىرىدەك بولاتتى!

¹⁹ سېنىڭ نەسلىڭ بولسا ئۇنىڭ قۇملىرىدەك،

ئىچ- قارىڭىدىن چىققان پەرزەنتلىرىڭ قۇم دانچىلىرىدەك سانسىز بولاتتى!

ئۇلارنىڭ ئىسمى مېنىڭ ئالدىمدا ھەرگىز ئۇچۇرۇۋېتىلمەيدىغان ياكى يوقىتىۋېتىلمەيدىغان بولاتتى!

²⁰ بابىلىدىن چىقىڭلار، كالىدىلەردىن قېچىپ كېتىڭلار!⁽⁵⁶⁰⁾

⁵⁵⁹ سۆزلىگۈچى يەنە «ئەزەلدىن تارتىپ خۇدا بىلەن بىللە بولۇپ، ئۇنىڭ سۆزىنى يەر يۈزىدىكىلەرگە يەتكۈزگۈچى» بولۇپ، ئاخىردا خۇدا ھەم خۇدانىڭ روھى تەرىپىدىن ئەۋەتىلىپ ئۆزى مۇشۇ دۇنياغا كېلىدۇ (6- باب، 8- ئايەتنى كۆرۈڭ). تۆۋەندىكى 49- بابتا مۇشۇ زات، يەنى «پەرۋەردىگارنىڭ قولى» توغرىسىدىكى مەزمۇنلاردا كۆپرەك ئاشكارىلىنىدۇ.

باشقا بىرخىل تەرجىمىسى: «ھازىر بولسا رەب پەرۋەردىگار مېنى ئۇنىڭ روھى بىلەن ئەۋەتكەن!». ⁵⁶⁰ ئىسرائىل بابىلىدىن (مىلادىيەدىن ئىلگىرىكى 536- يىلى) قۇتۇلغىنى بىلەن، ئەمەلىيەتتە ئىنتايىن ئاز بىر قىسمى قايتىپ كەلدى. نۇرغۇن يەھۇدىيلار پارىس ئىمپېرىيەسىنىڭ ھۆكۈمرانلىقى ئاستىدا تۇرۇپ، ئۆزىنىڭ ئاشۇ يەردىكى ئەھۋالىنى ياخشى دەپ قارايتتى. ئۇلاردىن كۆپلىگەن ئادەم سودا- تىجارەت بىلەن شۇغۇللىنىش بىلەن بېيىپ كەتتى. ئۇلار ئېرىشكەن پاراۋان تۇرمۇشنى تاشلاپ ئۆز يۇرتىنى قايتىدىن بەرپا قىلىش جاپاسىدىن باش تارتتى. شۇڭا ئۇلار مۇشۇ چاقىرىققا قۇلاق سالمايتتى. ئادەملەر مۇشۇ دۇنيادىكى مۇستەبىتلىك ھۆكۈمرانلىقلاردىن ئەمەس، بەلكى ئۆز گۇناھىدىن، شەخسىيەتچىلىكىدىن، ئۆزىدىن «ئازاد قىلىنىش» ياكى «قۇتقۇزۇلۇش»نى ئەڭ مۇھىمدۇر. قورەش بولسا ئۇلارنىڭ ئۆز ۋەتىنىگە قايتىش يولىنى ئاچقان. بىراق گۇناھلىرىدىن ساقىت بولمىسا، ھەممىسى قۇرۇق، بىكارغا كېتىدۇ.

بېشارەتلەر بويىچە مۇشۇ تۈگۈننى يېشىش ئۈچۈن، ئىنساننى گۇناھىدىن قۇتقۇزۇش ئۈچۈن، «پەرۋەردىگارنىڭ قولى» ئەۋەتىلىدۇ. ئۇنىڭ قىلىدىغان خىزمەتلىرى تۆۋەندىكى 49- 55- بابتىكى بېشارەتلەرنىڭ تېمىسى بولىدۇ.

ناخشا ئاۋازلىرىنى ياڭرىتىپ مۇشۇنى جاكارلاڭلار،
 بۇ خەۋەرنى ئاڭلىتىڭلار،
 جاھاننىڭ چەت-ياقىلىرىغىچە ئۇنى يەتكۈزۈپ مۇنداق دەڭلار: —
 «پەرۋەردىگار ئۆز قۇلى ياقۇپنى ھەمىيەتلىك قىلىپ قۇتقۇزدى!
 21 ئۇلار چۆل-باياۋانلاردىن ئۆتكەندە ھېچ ئۇسساپ قالمىدى؛
 ئۇ سۇلارنى تاشتىن ئاققۇزۇپ بەردى؛
 بەرھەق، ئۇ تاشنى يارغۇزدى، سۇلار ئۇنىڭدىن ئۇرغۇپ چىقتى!»⁽⁵⁶¹⁾.
 22 «رەزىللەر ئۈچۈن» — دەيدۇ پەرۋەردىگار، «بەخت-خاتىرجەملىك
 يوقتۇر».

پەرۋەردىگارنىڭ قۇلىنىڭ سۆزى — خۇدانىڭ ئۇنىڭ توغرۇلۇق بەرگەن گۇۋاھلىقى

49 ¹ «ئى ئاراللار، مېنىڭ گېپىمنى ئاڭلاڭلار،
 يىراقتىكى ئەل-يۇرتلار، ماڭا قۇلاق سېلىڭلار!
 بالىياتقۇدىكى چېغىمدىن تارتىپ پەرۋەردىگار مېنى چاقىردى؛
 ئاپامنىڭ قورسىقىدىكى چېغىمدىن تارتىپ ئۇ مېنىڭ ئىسمىمنى تىلغا
 ئالدى؛⁽⁵⁶²⁾
 2 ئۇ ئاغزىمنى ئۆتكۈز قىلىچتەك قىلدى؛
 ئۆز قۇلىنىڭ سايىسى ئاستىدا مېنى يوشۇرۇپ كەلدى،
 مېنى سىلىقلانغان بىر ئوق قىلدى؛⁽⁵⁶³⁾

(مۇشۇ بېشارەتلەر بەلكىم ئىككىنچى قېتىم ئاخىرقى زامانلاردىمۇ ئەمەلگە ئاشۇرۇلدى، شۇ چاغدا
 ئىسرائىل «يېڭى بابىل»دىن ھەم دۇنيادىكى چەت-چەتلەردىن زىيۇنغا قايتىدۇ).
 561 ««مىس.» 17-بابىنى كۆرۈڭ. شۇ چاغدا ئىسرائىللار خۇدادىن نارازى بولۇپ قاقشاپ كەتتى.
 بەلكىم 22-ئايەت مۇشۇنداق ئىشلارنىمۇ كۆرسىتىشى مۇمكىن.
 562 باشقا بىرخىل تەرجىمىسى: «ئۇ مېنىڭ ئىسمىمنى ئەسلەتتى».
 563 قىلىچنىڭ تەسىرى يېقىندىكىلەرگە، ئوقنىڭ بولسا يىراقتىكىلەرگە بولىدۇ.

ئۇ مېنى ئوقۇدىنغا سېلىپ ساقلىدى،
³ ۋە ماڭا: «سەن بولساڭ ئۆزۈڭدە مېنىڭ گۈزەللىك-جۇلالىقىم ئايان قىلىنىدىغان ئۆز قۇلۇم ئىسرائىلدىۋرسەن»⁽⁵⁶⁴⁾ – دېدى».

⁴ ئەمما مەن: –

«مېنىڭ ئەجرىم بىكارغا كەتتى،
 ھېچنېمىگە ئېرىشمەي كۈچ-ماغدۇرۇمنى قۇرۇق سەرپ قىلدىم؛
 شۇنداقتىمۇ باھالىنىشىم بولسا پەرۋەردىگاردىندۇر،
 مېنىڭ ئەجرىمنىمۇ خۇدايىمغا تاپشۇردۇم» – دېدىم⁽⁵⁶⁵⁾؛
⁵ ئەمدى مېنى ئۆز قولى بولۇشقا،
 ياقۇپنى توۋا قىلىپ ئۇنىڭ يېنىغا قايتۇرۇشقا مېنى بالىياتقۇدا شەكىللەندۈرگەن
 پەرۋەردىگار مۇنداق دەيدۇ: –

(ئىسرائىل قايتۇرۇلۇپ يېنىغا توپلانمىغان بولسىمۇ⁽⁵⁶⁶⁾،
 مەن يەنىلا پەرۋەردىگارنىڭ نەزىرىدە شان-شەرەپكە ئىگە بولدۇم،
 شۇنىڭدەك خۇدايىم مېنىڭ كۈچۈمدۈر)
⁶ – ئۇ مۇنداق دەيدۇ: –

⁵⁶⁴ ئوقۇرمەنلەرنىڭ ئېسىدە بولۇشى كېرەككى، خۇدا ياقۇبقا يېڭى بىر ئىسىم، ئىسرائىلنى («خۇدا بىلەن بىللە بولغان ئەمىر» ياكى «خۇدانىڭ غەلىبىچىسىدۇر» دېگەن مەنىدە) بېغىشلىغانىدى. شۇنىڭ بىلەن خۇدا بوۋىسى ئىبراھىمغا بەرگەن ۋەدىلىرىنى، جۈملىدىن ئەڭ ئۇلۇغى: «سەن ۋە ئەۋلادىڭ دۇنيادىكى بارلىق ئەل-يۇرتلارغا بەخت يەتكۈزۈرسەن» دېگەننى تەكرارلاپ ئۇنىڭغا تاپشۇرغان. بىراق ياقۇپنىڭ ئەۋلادلىرى بولغان ئىسرائىللار خۇداغا گۇۋاھلىق بەرمەي مۇشۇ ۋەزىپىنى ئەمەلگە ئاشۇرماي كەلگەن. مۇشۇ يەردە خۇدا شۇ ۋەزىپىنى ھەم ۋەدىسىنى: «سەن بولساڭ ئۆزۈڭدە گۈزەللىك-جۇلالىقىم ئايان قىلىنىدىغان ئۆز قۇلۇم ئىسرائىلدىۋرسەن» دەپ، پەۋقۇلاددە «ئۆز قولى»غا تاپشۇردى.

⁵⁶⁵ مۇشۇ بېشارەتنى چۈشىنىش ئۈچۈن 5-13-ئايەتلەرنىمۇ كۆرۈش كېرەك. قارىغاندا خۇدا ئۆز قۇلىغا «ئۆز خەلقىمنى توۋا قىلىش يولىدا يېنىمغا قايتۇرۇش» ۋەزىپىسىنى تاپشۇرغان بولسىمۇ، قۇل ۋاقت-كۈچىنى سەرپ قىلىپ ھېچقانداق نەتىجىگە ئېرىشەلمىگەندەك كۆرۈنىدۇ؛ دېمەك، ئىسرائىل، يەنى «ياقۇپنىڭ قەبىلىلىرى» ھېچ توۋا قىلمىغان. ئوقۇرمەنلەر مۇشۇنداق ئىشلارنىڭ ھەقىقىي يۈز بەرگەن-بەرمىگەنلىكىنى ئىنجىلدىن كۆرەلەيدۇ.

⁵⁶⁶ «ئىسرائىل قايتۇرۇلۇپ يېنىغا توپلانمىغان» – بۇنىڭ باشقا بىر خىل تەرجىمىسى «...يەنى ئىسرائىلنى ئۆزىگە قايتۇرۇپ يىغىش ئۈچۈن... (مېنى بالىياتقۇدا شەكىللەندۈرگەن)....»

«سېنىڭ ياقۇپ قەبىلىلىرىنى گۇناھتىن قۇتقۇزۇپ تۇرغۇزۇشقا،
 ھەمدە ئىسرائىلدىكى «ساقلانغان سادىقلار»نى بەختكە قايتۇرۇشقا قۇلۇم
 بولۇشۇڭ سەن ئۈچۈن زەررىچىلىك بىر ئىشتۇر؛
 مەن تېخى سېنى ئەللەرگە نۇر بولۇشقا،
 يەر يۈزىنىڭ چەت-ياقىلىرىغىچە نىجاتىم بولۇشۇڭ ئۈچۈن سېنى
 ئاتىدىم».⁽⁵⁶⁷⁾

⁷ ئەمدى ئىسرائىلنىڭ ھەمجەمەت-قۇتقۇزغۇچىسى، ئۇنىڭدىكى
 مۇقەددەس بولغۇچى پەرۋەردىگار مۇنداق دەيدۇ: —
 ئادەملەر ئىچ-ئىچىدىن نەپرەتلىنىدىغان كىشىگە،
 يەنى كۆپچىلىك⁽⁵⁶⁸⁾ لەنتىي دەپ قارىغان،
 ئەمەلدارلارغا قۇل قىلىنغان كىشىگە مۇنداق دەيدۇ: —
 «سۆزىدە تۇرغۇچى پەرۋەردىگار،
 يەنى سېنى تاللىغان ئىسرائىلدىكى مۇقەددەس بولغۇچىنىڭ سەۋەبىدىن،
 پادىشاھلار كۆزلىرىنى ئېچىپ كۆرۈپ ئورنىدىن تۇرىدۇ، ئەمەلدارلارمۇ باش
 ئۇرىدۇ»⁽⁵⁶⁹⁾؛

⁸ پەرۋەردىگار مۇنداق دەيدۇ: —
 «شاپائەت كۆرسىتىلىدىغان بىر پەيتتە دۇنيانىڭ ئىجابەت قىلىشىنى
 بېكىتكەنمەن،
 نىجات-قۇتقۇزۇلۇش يەتكۈزۈلىدىغان بىر كۈندە مەن ساڭا ياردەمدە

⁵⁶⁷ پەرۋەردىگارنىڭ قولى «ھېچقانداق نەتىجىگە ئېرىشمىگىنى بىلەن»، يەنىلا ئۈمىدسىزلەنمەي
 دۇئا قىلىۋەردى. خۇدا ئۇنىڭغا: «پەقەت ئۆز خەلقىم بولغان يەھۇدىيلارنى قايتۇرۇپلا قالماي، سەن
 بەلكى پۈتكۈل دۇنياغا نۇر ۋە نىجات بولۇپ، قۇتقۇزغۇچى بولسەن» دېگەن جاۋابىنى بېرىدۇ.
⁵⁶⁸ «كۆپچىلىك» — ئىبرانى تىلىدا «يات ئەل» دېگەننى ئىپادىلەيدۇ. لېكىن مۇشۇ يەردە
 ئىسرائىلنى كۆرسىتىدۇ. دېمەك، ئىسرائىل خۇداغا نىسبەتەن «يات بىر ئەل» دەپ قارىلىدۇ.
⁵⁶⁹ مۇشۇ بېشارەت بىلەن يۇقىرىقى بېشارەتنى سېلىشتۇرساق، ئادەمنى ھەيران قالدۇرىدۇ. قۇل
 دۇنياغا نۇر ۋە نىجات بولغىنى بىلەن ئۇ ئادەملەرنىڭ نەپرەت-كەمسىتىشىگە، چەتكە قېقىشىغا
 ھەم خورلۇققا ئۇچرايدۇ؛ بىراق ئاخىرىدا ھەتتا دۇنيادىكى پادىشاھلارمۇ «كۆزلىرىنى ئېچىپ
 كۆرۈپ» قۇلغا باش ئۇرىدۇ. ئەمما ئۇلارنىڭ «نېمە كۆرگەنلىكى» مۇشۇ يەردە دېيىلمىدى؛ بۇنى
 بىلىش ئۈچۈن «يەشايا»نى داۋاملىق ئوقۇش كېرەك!

بولۇشۇمنى بېكىتكەنمەن؛

مەن سېنى قوغدايمەن،

سېنى خەلقىمگە ئەھدە سۈپىتىدە بېرىمەن؛

شۇنداق قىلىپ سەن زېمىننى ئەسلىگە كەلتۈرسەن،

خەلقىمنى خارابە بولۇپ كەتكەن مىراسلىرىغا ۋارىسلىق قىلدۇرسەن،

⁹ سەن مەھبۇسلارغا: «بۇياققا كېلىڭلار»،

قاراڭغۇلۇقتا ئولتۇرغانلارغا: «نۇرغا چىقىڭلار» – دەيسەن؛

ئۇلار يوللار بويىدىمۇ ئوتلاپ يۈرىدۇ،

ھەتتا ھەرىپ تاقىر تاغلاردىن ئوزۇقلۇق تاپىدۇ؛

¹⁰ ئۇلار ئاچ قالمايدۇ، ئۇسساپ كەتمەيدۇ؛

تومۇز ئىسسىقمۇ، قۇياش تەپتىمۇ ئۇلارنى ئۇرمايدۇ؛

چۈنكى ئۇلارغا رەھىم قىلغۇچى ئۇلارنى يېتەكلەيدۇ،

ئۇ ئۇلارغا بۇلاقلارنى بويلىتىپ يول باشلايدۇ.

¹¹ شۇنىڭدەك مەن بارلىق تاغلىرىمنى يول قىلىمەن،

مېنىڭ يوللىرىم بولسا ئېگىز كۆتۈرۈلىدۇ.⁽⁵⁷⁰⁾

¹² مانا، مۇشۇ كىشىلەر يىراقتىن كېلىۋاتىدۇ،

مانا، بۇلار بولسا شىمالدىن ۋە غەربتىن كېلىۋاتىدۇ،

ھەم مۇشۇلار سىنىم زېمىنىدىنمۇ⁽⁵⁷¹⁾ كېلىۋاتىدۇ.

¹³ خۇشاللىقتىن تۈۋلاڭلار، ئى ئاسمانلار؛

⁵⁷⁰ شۈبھىسىزكى، مۇشۇ بېشارەتلەر ھەم جىسمانىي جەھەتلەر ھەم روھىي جەھەتلىرىدىمۇ

ئەمەلگە ئاشۇرۇلىدۇ. «جىسمانىي جەھەتتە» قۇل ئىسرائىل خەلقىنى دۇنيانىڭ بارلىق چەت-

ياقىلىرىدىن ئۆز يۇرتىغا قايتۇرۇپ، ياقۇپنىڭ «مىراسى بولغان» پەلەستىننى گۈللەندۈرۈپ ئۇلارغا

قايتىدىن بېغىشلايدۇ. مۇشۇ ئىشلار يەنە تۆۋەندىكى 14-26-ئايەتلەردە تەسۋىرلىنىدۇ.

خۇدانىڭ سۆزىگە ئاساسەن بۇ ئىشلار «سەن ئۈچۈن بۇ زەرىچىلىك ئىشتۇر». ئۇنىڭ قۇلى

شەيتاننىڭ ۋە گۇناھنىڭ قاراڭغۇ زىندانلىرىدا ئۇزۇن ياتقان بارلىق مەھبۇسلار ئۈچۈن ئەركىنلىككە،

خۇدانىڭ كەچۈرۈمىگە، يېڭى، ئەھمىيەتلىك ھاياتقا، جۈملىدىن جەننەتكە ئېرىشىشتىكى

پۇرسەتنى يارىتىپ بېرىدۇ.

⁵⁷¹ ئىبرانىي تىلىدىكى «سىنىم» دېگەن سۆز بەلكىم قەدىمكى «چىن» مەملىكىتى (قەدىمكى

«چىن» ھازىرقى جۇڭگو) نى كۆرسىتىش مۇمكىن. مۇشۇ سۆز ئۈستىدە باشقا قاراشلارمۇ مەۋجۇت.

ئى يەر-زېمىن، شادلان؛
 ناخشىلارنى ياڭرىتىڭلار، ئى تاغلار؛
 چۈنكى پەرۋەردىگار ئۆز خەلقىگە تەسەللى بەردى،
 ئۆزىنىڭ خار بولغان پېقىر-مۆمىنلىرىگە رەھىم قىلىدۇ.

14 بىراق زىئون بولسا: —

«پەرۋەردىگار مەندىن ۋاز كەچتى،

رەببىم مېنى ئۇنتۇپ كەتتى!» — دەيدۇ.

15 ئانا ئۆزى ئېمىتىۋاتقان بوۋىقىنى ئۇنتۇيالمىدۇ؟

ئۆز قورسىقىدىن تۇغقان ئوغلىغا رەھىم قىلماي تۇرالمىدۇ؟

ھەتتا ئۇلار ئۇنتۇغان بولسىمۇ،

مەن سېنى ئۇنتۇيالمىمەن.

16 مانا، مەن سېنى ئۆز ئالقانلىرىمغا ئويۇپ پۈتكەنمەن؛

خارا بى تامللىرىڭ ھەدىنىڭ كۆز ئالدىمىدىدۇر.

17 ئوغۇل بالىلىرىڭ قايتىشقا ئالدىرىۋاتىدۇ؛

ئەسلىدە سېنى ۋەيران قىلغانلار، خاراب قىلغانلار سېنىڭدىن يىراق

كېتىۋاتىدۇ؛

18 بېشىڭنى ئېگىز كۆتۈرۈپ ئەتراپىڭغا قاراپ باق!

ئۇلارنىڭ ھەممىسى جەم بولۇپ قېشىڭغا قايتىپ كېلىۋاتىدۇ!

ئۆز ھاياتىم بىلەن قەسەم قىلىمەنكى، — دەيدۇ پەرۋەردىگار،

سەن ئۇلارنى ئۆزۈڭگە زىبۇ-زىننەتلەر قىلىپ كىيىسەن؛

تويى بولىدىغان قىزدەك سەن ئۇلارنى تاقايىسەن؛

19 چۈنكى خارابە ھەم چۆلدەرەپ كەتكەن جايللىرىڭ،

ۋەيران قىلىنغان زېمىننىڭ،

ھازىر كېلىپ، تۇرماقچى بولغانلار تۈپەيلىدىن ساڭا تارچىلىق قىلىدۇ⁽⁵⁷²⁾؛

ئەسلىدە سېنى يۇتۇۋالغانلار يىراقلاپ كەتكەن بولىدۇ.

⁵⁷² بۇ مەسىلە ئىنتايىن ياخشى بىر مەسىلە، ئەلۋەتتە. ئانىنىڭ يېنىغا قايتىپ كەلگەن بالىلىرى شۇنچە كۆپكى، يۇرتقا پاتمايدۇ.

20 سېنىڭدىن جۇدا قىلىنغان بالىلىرىڭ بولسا ساڭا: —

«مۇشۇ جاي تۇرۇشۇمغا بەك تارچىلىق قىلىدۇ؛
ماڭا تۇرغۇدەك بىر جايىنى بوشتىپ بەرسەڭ!» — دەيدۇ؛

21 سەن كۆڭلۈڭدە: —

«مەن بالىلىرىمدىن ئايرىلىپ قالغان،

غېرىپ-مۇساپىر ۋە سۈرگۈن بولۇپ، ئۇيان-بۇيان ھەيدىۋېتىلگەن تۇرسام،

كىم مۇشۇلارنى ماڭا تۇغۇپ بەردى؟

كىم ئۇلارنى بېقىپ چوڭ قىلدى؟

مانا، مەن غېرىپ-يالغۇز قالدۇرۇلغانمەن؛

ئەمدى مۇشۇلار زادى نەدىن كەلگەندۇر؟» — دەيسەن.

22 رەب پەرۋەردىگار مۇنداق دەيدۇ: —

«مانا، مەن ئەللەرگە قولۇمنى كۆتۈرۈپ ئىشارەت قىلىمەن،

ئەل-مىللەتلەرگە كۆرۈنىدىغان بىر تۇغنى تىكلەيمەن؛

ئۇلار ئوغۇللىرىڭنى قۇچىقىدا ئېلىپ كېلىشىدۇ؛

ئۇلار قىزلىرىڭنى ھاپاش قىلىپ كېلىدۇ.

23 پادىشاھلار بولسا، «ئاتاق دادىلىرىڭ،»

خاننىشلار بولسا ئىنىكئانىلىرىڭ بولىدۇ؛

ئۇلار ساڭا بېشىنى يەرگە تەگكۈزۈپ تەزىم قىلىپ،

پۇتلىرىڭ ئالدىدىكى چاڭ-توپىنىمۇ يالايدۇ؛

شۇنىڭ بىلەن سەن مېنىڭ پەرۋەردىگار ئىكەنلىكىمنى بىلىپ يېتىسەن؛

چۈنكى ماڭا ئۆمىد باغلاپ كۈتكەنلەر ھەرگىز يەرگە قاراپ قالمايدۇ.

24 ئولجىنى باتۇرلاردىن ئېلىۋالغىلى بولامدۇ؟

ھەققانىيەت جازاسى سەۋەبىدىن تۇتقۇن قىلىنغان بولسا قۇتۇلدۇرغىلى

بولامدۇ؟ (573)

573 بۇنىڭ مەنىسى بەلكىم ئىسرائىللار ياكى باشقا مىللەتلەر «ھەققانىيەت جازاسىغا ئۇچرىشى سەۋەبىدىن تۇتقۇن قىلىنسا»، ئۇنداقتا ھەققانىي بولغان خۇدا ئۇلارنى ئەركىن قىلسا بولامدۇ، بولامدۇ؟ بۇ ئۆزىنىڭ ئادىللىقىغا خىلاپلىقمۇ؟ — دېمەكچى. تۆۋەندىكى ئايەتنى ھەم ئىزاھاتىنىمۇ كۆرۈڭ.

²⁵ چۈنكى پەرۋەردىگار مۇنداق دەيدۇ: —

ھەتتا باتۇرلاردىن ئەسىرلەرنىمۇ قايتۇرۇۋالغىلى،

ئەشەددىيلەردىن ئولجىنى قۇتقۇزۇۋالغىلى بولىدۇ؛

ۋە سەن بىلەن دەۋالاشقانلار بىلەن مەنمۇ دەۋالاشمەن⁽⁵⁷⁴⁾،

شۇنىڭ بىلەن بالىلىرىڭنى قۇتقۇزۇپ ئازاد قىلىمەن.

²⁶ سېنى ئەزگۈچىلەرنى ئۆزگۈشى بىلەن ئۆزىنى ئوزۇقلاندۇرىمەن؛

ئۇلار يېڭى شاراب ئىچكەندەك ئۆز قېنى بىلەن مەست بولۇپ كېتىدۇ؛

شۇنداق قىلىپ بارلىق ئەت ئىگىلىرى مەن پەرۋەردىگارنىڭ سېنىڭ

قۇتقۇزغۇچىڭ ھەم ھەمىھەمەت-نىجاتكارىڭ،

ياقۇبتىكى قۇدرەت ئىگىسى ئىكەنلىكىمنى بىلىپ يېتىدۇ.

خۇدانىڭ چاقىرىقىغا كىم: «مانا مەن» — دەيدۇ؟

¹ پەرۋەردىگار مۇنداق دەيدۇ: —

50

مەن قويۇۋەتكەن ئاناڭلارنىڭ تالاق خېتى قېنى؟

ماڭا قەرز بەرگۈچىلەرنىڭ قايسىسىغا سىلەرنى سېتىۋەتكەنمەن؟

مانا، سىلەر ئۆز گۇناھلىرىڭلار ئارقىلىق ئۆز-ئۆزۈڭلارنى سېتىۋەتكەنسىلەر؛

سىلەرنىڭ ئاسىيلىقلىرىڭلار تۈپەيلىدىن ئاناڭلار قويۇۋېتىلگەندى.⁽⁵⁷⁵⁾

⁵⁷⁴ خۇدانىڭ «سەن بىلەن دەۋالاشىدىغانلار بىلەن مەنمۇ دەۋالاشمەن» دېگىنى بەلكىم

«سىلەرنى ئەركىن قىلىشىدا بىرسى ئادىللىقىمغا داغ چۈشۈرگەن بولسا ياكى ماڭا: «بىئادىل!»

دەپ ئەر زىھنى قىلسا، مەن ئۆزۈم ئىگە، بۇنى ئۆزۈم بىر تەرەپ قىلىمەن» دېمەكچى. ئەمدى ئۇنىڭ

قانداق قىلىپ «بىر تەرەپ قىلىش»ى 53-بابتا ئاشكارىلىنىدۇ.

⁵⁷⁵ خۇدا ئىسرائىلغا «ئۆز ئايالىم»دەك قارايدۇ. «قويۇۋەتكەن ئاناڭلارنىڭ تالاق خېتى قېنى؟»

— مۇسا پەيغەمبەر ئارقىلىق بېرىلگەن قانۇنغا ئاساسەن، «تالاق خەت» بولمىسا، «ئاجراشقانلار»

قايتىدىن ئەپەشەشە بولىدۇ. دېمەك، ئىسرائىلنىڭ خۇدانىڭ يېنىغا قايتىش يولى ئوچۇق كۆرۈنىدۇ.

«ماڭا قەرز بەرگۈچىلەرنىڭ قايسىسىغا سىلەرنى سېتىۋەتكەنمەن؟» خۇداغا قەرز بەرگۈچى يوق،

ئەلۋەتتە. خۇدا «ئۆز مەنپەئىتى»نى كۆزلىگەن ئەمەس، بەلكى ئۇلارنىڭ گۇناھلىرى تۈپەيلىدىن

دۈشمەنلەرنىڭ ئۇلارنى ئاياغ ئاستى قىلىپ ئەسەرگە چۈشۈرۈشىگە يول قويغان (ئوقۇرمەنلەرنىڭ

ئېسىدە بولسۇنكى، يەشايا ئاساسەن مۇشۇ بېشارەتلەرنى ئۆزىدىن كېيىنكى بىر دەۋر ئۈچۈن سۆزلەيدۇ).

² مەن سىلەردىنمۇ سورايمەن:

مەن كەلگىنىمدە، نېمىشقا ھېچ ئادەم چىقمىدى؟
مەن چاقىرغىنىمدا، نېمىشقا ھېچكىم «مانا مەن» دەپ جاۋاب بەرمىدى؟
ھۆرلۈككە چىقىرىشقا قولۇم قىسقىلىق قىلامدۇ؟
قۇتقۇزغۇدەك كۈچۈم يوقىمىدۇ؟⁽⁵⁷⁶⁾

مانا، مەن بىر ئەيىبلەپلا دېگىزنى قۇرۇتۇپ،
دەريالارنى چۆلگە ئايلاندۇرۇۋېتىمەن؛
سۇ بولمىغاچقا ئۇلارنىڭ بېلىقلىرى سېسىپ كېتىدۇ،
ئۇسسۇزلۇقتىن ئۆلىدۇ؛

³ ئاسمانلارنى قارىلىق بىلەن كىلدۈرىمەن،
ئۇلارنىڭ كىيىم-كېچەكلىرىنى قارا بۇزدىن قىلىمەن⁽⁵⁷⁷⁾».

پەرۋەردىگارنىڭ قۇلى يەنە سۆزلەيدۇ

⁴ «رەب پەرۋەردىگار مېنىڭ جاپا چەككەنلەرنىڭ كۆڭلىنى ياساشنى
بىلىشىم ئۈچۈن ماڭا تەلىم-تەربىيە ئالغۇچىلارنىڭ⁽⁵⁷⁸⁾ تىلىنى تەقدىم قىلدى؛
ئۇ مېنى ھەر سەھەر ئويغىتىپ تۇرىدۇ،
تەربىيەلەنگەنلەرنىڭ قاتارىدا مېنىڭ قۇلىقىمنى ئويغىتىدۇ.⁽⁵⁷⁹⁾

⁵⁷⁶ مۇشۇ سۆزلەر بەلكىم يۇقىرىقى «پەرۋەردىگار مەندىن ۋاز كەچتى، رەب مېنى ئۇنتۇپ كەتتى!»
دېگەن قاقشاشلارغا بېرىلگەن ئىككىنچى بىر جاۋاب. خۇدا زىيۋىنى ئۇنتۇمىدى؛ بىراق ئۇ ئۇلاردىن
ئۆز خىزمىتىنى قىلغۇدەك ئادەمنى چاقىرسا، ئۇنىڭ خىزمىتىنى قىلىشقا ھېچكىم چىقمايدۇ. بىرسى
چىقسىلا، ئۇ ئارقىلىق قۇتقۇزىدىغان كۈچ-قۇدرىتىنى كۆرسىتىپ بېرەتتى.

⁵⁷⁷ ئىسرائىلنىڭ «مىسىردىن چىقىش» دەۋرىدە مۇشۇنداق ئىشلار كۆپ يۈز بەرگەن. تەۋراتتىكى
«مىسىردىن چىقىش»نى كۆرۈڭ.

⁵⁷⁸ ئىبرانىي تىلىدا «تەلىم-تەربىيە ئالغۇچىلار» ۋە تۆۋەندىكى «تەربىيەلەنگەنلەر» ھەم
«مۇخلىسلار» (8-باب، 16-ئايەت) بىر سۆز بىلەن ئىپادىلىنىدۇ.

⁵⁷⁹ خۇدانىڭ سۆزىنى ئاڭلاپ، ئۇنىڭ كۆڭلىگە پۈككىنىنى ئەمەلگە ئاشۇرۇش ئۈچۈن ئىسرائىلدىن
ھېچكىم چىقمىدى. خۇدانىڭ نىيىتىدىكى ئىشنى قىلىشقا چىقىدىغىنى ھەم شۇنداقلا شۇ ئىشنى
قىلالغۇچى پەقەتلا خۇدانىڭ قۇلى مەسىھ ئىدى. پەقەت بىر قېتىملا ئەمەس، ئۇ «ھەر سەھەردە»
خۇدانىڭ سۆزىنى ئاڭلاپ تەربىيىنى قوبۇل قىلىدۇ.

- 5 رەب پەرۋەردىگار قۇلىقىمنى ئاچتى؛
مەن بولسام ئىتائەتسىزلىك قىلىمىدىم،
ياكى يولىدىن باش تارتىمىدىم.⁽⁵⁸⁰⁾
- 6 دۈمبەمنى ساۋىغۇچىلارغا،
مەڭزىلىرىمنى تۈك يۇلغۇچىلارغا تۇتۇپ بەردىم؛
خورلۇق ھەم تۈكۈرۈشلەردىن يۈزۈمنى قاچۇرمىدىم؛
7 بىراق رەب پەرۋەردىگار ياردىمىمدە بولىدۇ؛
شۇڭا مەن يەرگە قاراپ قالمايمەن؛
شۇڭا مەن نىيىتىمنى قەتئىي قىلىپ يۈزۈمنى ئالماستەك⁽⁵⁸¹⁾ چىڭ قىلىدىم؛
خىجىللىققا قالدۇرۇلمايدىغانلىقىمنى بىلىمەن.
- 8 مېنى ئاقلىغۇچى يېنىمىدىدۇر؛
كىم ماڭا ئەرز-شەكايەت قىلالىسۇن؟
بار بولسا بىرلىكتە دەۋالشايلى؛
كىم مېنىڭ ئۈستۈمدىن ئەيىبلەمەكچى بولسا،
ئالدىمغا كەلسۇن!⁽⁵⁸²⁾
- 9 ماڭا ياردەمدە بولغۇچى پەرۋەردىگاردۇر؛
ئەمدى مېنى ئەرز قىلالايدىغان كىمكەن؟
ئۇلارنىڭ ھەممىسى بىر تال كىيىمدەك ئەسكەرەپ كېتىدۇ؛
پەرۋانلەر ئۇلارنى يۇتۇۋېتىدۇ.
- 10 - «ئاراڭلاردا پەرۋەردىگار دىن قورقىدىغان،
ئۇنىڭ قۇلىنىڭ سۆزىگە ئىتائەت قىلىدىغان كىم بار؟»⁽⁵⁸³⁾
-
- 580 قۇل بولسا ھەر سەھەر خۇدانىڭ سۆزىنى ۋۇجۇدى بىلەن بېرىلىپ ئاڭلايدۇ. بىر كۈنى ئۇ
خۇدانىڭ ۋەھىيسى بىلەن، خۇدانىڭ كۆڭۈلدىكىلىرىنى ئەمەلگە ئاشۇرۇش ئۈچۈن كۆپ جاپا-
مۇشەققەتلەرنى، ئادەملەرنىڭ رەزىل خورلاشلىرىنى تارتىش كېرەك دەپ بىلىدۇ. شۇ چاغدا ئۇ باش
تارتمايدۇ، بەلكى مۇشۇ ئىشلارنى قوبۇل قىلىشقا قەتئىي بەل باغلايدۇ (6-7-ئايەت).
- 581 «ئالماس» ئىبرانىي تىلىدىكى «چاقماق تېشى» دېگەن سۆز بىلەن ئوخشاش مەنىدە (ئەڭ قاتتىق تاش).
- 582 بۇ ئايەتكە قارىغاندا، قۇل سوت قىلىنىپ قاتتىق تۆھمەت-شەكايەتلەرگە ئۇچرايدۇ.
- 583 بېشارەت بويىچە «پەرۋەردىگار دىن قورقۇش» ھەم «ئۇنىڭ قۇلىنىڭ سۆزىگە ئىتائەت
قىلىش» تىن ئىبارەت ئىككى ئىش ئەمەلىيەتتە ئوخشاشتۇر.

قاراڭغۇلۇقتا ماڭىدىغان، يورۇقلۇقى بولمىغان كىشى بولسا،
پەرۋەردىگارنىڭ نامىغا ئىشىنىپ خاتىرجەملەنسۇن،
خۇداسىغا يۆلەنسۇن!

¹¹ مانا، ئۆزلىرى ئۈچۈن ئوت ياقىدىغان،
ئەتراپىڭلارنى مەشئەللەر بىلەن ئورايىدىغان ھەممىڭلار!
قېنى، ئۆز ئوتۇڭلارنىڭ نۇرىدا،
ئۆزۈڭلار ياققان مەشئەللەر ئارىسىدا مېڭىڭلار؛
بىراق سىلەر شۇنى قولۇمدىن ئالسىلەركى: —
«ئازاب-ھەسرەت ئىچىدە ياتىسىلەر!»⁽⁵⁸⁴⁾.

نجات-قۇتۇلۇش سىلەرگە يېقىن تۇرىدۇ!

51 ¹ «ئى ھەققانىيلىققا ئىنتىلگۈچىلەر،
پەرۋەردىگارنى ئىزدىگۈچىلەر،
ماڭا قۇلاق سېلىڭلار: —

سىلەرنى يۈنۈپ چىقارغان تاشقا،
سىلەرنى كولاپ چىقارغان ئورەككە نەزەر سېلىڭلار؛
² ئاتالار ئىبراھىمغا، سىلەرنى تۇغۇپ بەرگەن ساراقا نەزەر سېلىڭلار؛
چۈنكى مەن ئۇنى يالغۇز چېغىدا چاقىردىم،
ئۇنىڭغا بەخت ئاتا قىلدىم، ھەم ئۇنى ئاۋۇندۇردۇم.
³ چۈنكى پەرۋەردىگار زىننۇغا تەسەللى بەرمەي قويمايدۇ؛
ئۇنىڭ بارلىق خارابە يەرلىرىگە چوقۇم تەسەللى بېرىدۇ؛
ئۇ چوقۇم ئۇنىڭ جاڭگاللىرىنى ئېرەم باغچىسىدەك،

⁵⁸⁴ بۇ تۈركۈم كىشىلەر: «خۇدادىن ھېچ نۇر كەلمىدى ھەم كەلمەيدۇ» دەپ ئۆز-ئۆزىگە يول كۆرسىتىش
ئۈچۈن ئۆزلىرىنىڭ خىيالىدىكى «نۇر»نى ياقىدۇ. ئەگەر «نۇر» خۇدانىڭ ئۆزىدىن كەلگەن بولمىسا،
ساختا پەيغەمبەرلەردىن، ئىنسانلاردىكى پەلسەپىلەردىن ياكى خەلقنىڭ ئۆزىنىڭ خىيال-تەپەككۈرىدىن
كەلگەنلىرىنىڭ ھەممىسىنىڭ نەتىجىسى ئوخشاش بولۇپ، ئۇلار ھامان: — «ئازاب-ھەسرەت ئىچىدە
ياتىدۇ».

ئۇنىڭ چۆل-باياۋانلىرىنى پەرۋەردىگارىنىڭ بېغىدەك قىلىدۇ؛
ئۇنىڭدىن خۇشاللىق ھەم شاد-خۇراملىق،
رەھمەتلەر ھەم ناخشا ئاۋازلىرى تېپىلىدۇ.
⁴ مېنىڭ خەلقىم، گېپىمنى ئاڭلاڭلار،
ئۆز ئېلىم، ماڭا قۇلاق سېلىڭلار؛
چۈنكى مەندىن بىر قانۇن-تەلىم كېلىدۇ،
ۋە مەن ھۆكۈم-ھەقىقىتىمنى ئەل-يۇرتلار ئۈچۈن بىر نۇر قىلىپ تىكلەيمەن.
⁵ مېنىڭ ھەققانىيلىقىم سىلەرگە يېقىن،
مېنىڭ نىجاتىم يولغا چىقتى؛
مېنىڭ بىلەكلىرىم ئەل-يۇرتلارغا ھۆكۈم-ھەقىقەتنى ئېلىپ كېلىدۇ؛
ئاراللار مېنى كۈتۈپ ئۆمىد باغلايدۇ،
ئۇلار مېنىڭ بىلىكىمگە تايىنىدۇ.
⁶ بېشىڭلارنى كۆتۈرۈپ ئاسمانلارغا،
ئاستىڭلاردا تۇرغان يەر-زېمىنغىمۇ قاراپ بېقىڭلار؛
چۈنكى ئاسمانلار ئىس-تۈتەكتەك غايىب بولىدۇ،
يەر-زېمىن بولسا بىر تال كىيىمدەك كونىراپ كېتىدۇ؛
ئۇنىڭدا تۇرۇۋاتقانلارمۇ ئوخشاشلا ئۆلىدۇ؛
بىراق نىجاتىم بولسا ئەبەدىلەن بەدگىچىدۇر،
مېنىڭ ھەققانىيلىقىم ھەرگىز يانچىلمايدۇ.
⁷ ئى ھەققانىيلىقىمنى بىلگەنلەر،
كۆڭلىگە قانۇن-تەلىمىمنى پۈككەن خەلق،
ماڭا قۇلاق سېلىڭلار؛
ئىنسانلارنىڭ ھاقارەتلىرىدىن قورقماڭلار،
ئۇلاردىكى كۈيۈرلۈك ۋە غالىجىرلاشلاردىن پاتىپاراق بولۇپ كەتمەڭلار؛
⁸ چۈنكى كۈيە ئۇلارنى كىيىمنى يەۋالغاندەك يەۋالىدۇ،
قۇرت يۇڭ يەۋالغاندەك يەۋالىدۇ؛
بىراق ھەققانىيلىقىم ئەبەدىلەن بەدگىچىدۇر،
مېنىڭ نىجاتىم دەۋردىن-دەۋرگىچىدۇر.

خۇدانىڭ ۋەدىلىرىنى ئاڭلىغانلارنىڭ بىر دۇئاسى

9 ئويغان، ئويغان، كۈچنى ئۆزۈڭگە كىيىم قىلىپ كىيگەيسەن، ئى پەرۋەردىگارنىڭ بىلىكى! قەدىمكى ۋاقىتلاردا، ئۆتكەن زامانلاردىكى دەۋرلەردە ئويغانغىنىڭدەك ئويغان! راھابىنى قىيما-چىيما قىلىپ چېپىۋەتكەن، ئەجدىھانى سانجىپ زەخمىلەندۈرگەن ئەسلى سەن ئەمەسمۇ؟⁽⁵⁸⁵⁾ 10 دېڭىزنى، دەھشەتلىك ھاڭلاردىكى سۇلارنى قۇرۇتۇۋېتىپ، دېڭىزنىڭ تەڭلىرىنى سەن ھەمىچەمەتلىك قىلىپ قۇتقۇزغانلارنىڭ ئۆتۈش يولى قىلغان ئۆزۈڭ ئەمەسمۇ؟ 11 شۇڭا پەرۋەردىگار بەدەل تۆلەپ قۇتقۇزغانلار قايتىپ كېلىدۇ، ئۇلار ناخشىلارنى ئېيتىپ زىننەتلىك يېتىپ كېلىدۇ؛ ئۇلارنىڭ باشلىرىغا مەڭگۈلۈك شاد-خۇراملىق قونىدۇ؛ ئۇلار خۇشاللىق ۋە شادلىققا ئېرىشىدۇ؛

585 (1) مۇشۇ ئايەتتە «پەرۋەردىگارنىڭ بىلىكى»گە قارىتىلغان بىر دۇئا كۆرسىتىلىدۇ. مۇشۇ دۇئاغا بولغان بىرىنچى جاۋاب بىزنىڭچە 12-ئايەتتە خاتىرىلىنىدۇ — دېمەك، مەن ھەردائىم سەگەك تۇرىمەن، ساڭا تەسەللى ھەم كۈچ بەرگۈچىدۇرمەن. بىزنىڭچە ئىككىنچى جاۋاب 53-بابتا ئاشكارىلىنىدۇ.

(2) «راھاب» — مىسىرنىڭ باشقا بىر ئىسمى، مەنىسى «ھاكاۋۇرلۇق» تۇر. بابىللىقلارنىڭ ھەم پەلەستىنلىكلەرنىڭ ئەپسانىلىرىگە ئاساسەن، خۇدا دۇنيانى يارىتىپ تەرتىپكە سېلىش ئۈچۈن، ئاۋۋال دېڭىزدا تۇرغان بەزى يامان كۈچلەر ئۈستىدىن غەلىبە قىلىشى كېرەك ئىدى. مۇشۇ كۈچلەرنىڭ بىرىنىڭ ئىسمى «راھاب» ئىدى. ئايەتكە قارىغاندا مۇشۇ كونا «ئەپسانىلەر» نىڭ مەلۇم ئاساسى بار؛ مۇشۇ يەردە خۇدا ئۆز خەلقىنى مىسىردىن چىقىرىپ قۇتقۇزغاندا، دېڭىزنى قۇرۇتقان، شۇنداق قىلىپ دېڭىزدىكى بارلىق «يامان كۈچلىرىنى» ئاسانلا ئىدارە قىلىدىغانلىقىنى كۆرسەتكەن.

(3) بىزنىڭچە مۇشۇ يەردىكى «ئەجدىھا» 27-باب، 1-ئايەتتىكى «لېۋىئان» دۇر. «مىسىردىن چىقىش» ۋاقتىدا، خۇدا ئۇنى «سانجىغان»، بىراق تېخى ئۆلتۈرگەن ئەمەس. «لېۋىئان» شەيتاننىڭ بىر ئىپادىسى بولۇپ، (27-بابتا دېيىلگەندەك) ئاخىرقى زامانلاردا پۈتۈنلەي بىر تەرەپ قىلىنىدۇ.

قاينغۇ-ھەسرەت ھەم ئۆھ-نادامەتلەر بەدەر قاپچىدۇ.

¹² سىلەرگە تەسەللى بەرگۈچى ئۆزۈم، ئۆزۈمدۈرمەن؛

ئۆلۈش ئالدىدا تۇرغان⁽⁵⁸⁶⁾ بىر ئىنساندىن،

تېنى ئوت-چۆپلەرگە ئايلىنىپ كېتىدىغان ئىنسان بالىسىدىن قورقۇپ

كەتكىنىڭ نېمىسى؟⁽⁵⁸⁷⁾

¹³ ئاسمانلارنى كەرگەن،

يەر-زېمىننىڭ ئۇلىنى سالغان ياسىغۇچىڭ پەرۋەردىگارىنى ئۇنتۇپ يۈرسەن،

شۇنداقلا كۈن بويى ھالاكەت يۈرگۈزمەكچى بولغان زالىمنىڭ قەھرىدىن

توختاۋسىز قورقۇپ يۈرسەن؛⁽⁵⁸⁸⁾

ئەمدى زالىمنىڭ قەھرى قېنى؟

¹⁴ باش ئەگكەن ئەسىر بولسا تېزدىن بوشتىلىدۇ؛

ئۇ ھاڭغا چۈشمەيدۇ، شۇنىڭ بىلەن ئۆلمەيدۇ⁽⁵⁸⁹⁾،

ئۇنىڭ رېسىقىمۇ تۈگەپ قالمايدۇ.

¹⁵ مەن بولسام دېڭىزنى قوزغاپ، دولقۇنلارنى ھۆركەتكۈچى پەرۋەردىگار

خۇدايىڭدۇرمەن؛

«ساماۋى قوشۇنلارنىڭ سەردارى بولغان پەرۋەردىگار» مېنىڭ نامىمدۇر⁽⁵⁹⁰⁾؛

¹⁶ ۋە ئاسمانلارنى تىكلەشكە،

يەر-زېمىننىڭ ئۇلىنى سېلىشقا،

⁵⁸⁶ «ئۆلۈش ئالدىدا تۇرغان» — ئىبرانىي تىلىدا «ئۆلۈۋاتقان بىر ئىنسان» دېگەن قىزىق سۆز

بىلەن ئىپادىلىنىدۇ. بىزنىڭچە بۇنىڭ مەنىسى، خۇدانى تونۇمىغانلارنىڭ ھاياتىمۇ ئۆلگەن ئادەمگە ئوخشاش بولىدۇ دېگەندىن ئىبارەتتۇر.

⁵⁸⁷ مۇشۇ ئايەتتىكى «سىلەر» ئىبرانىي تىلىدا «ئەرەنچە رود» تا ئىشلىتىلگەن بولۇپ، بەلكىم

بارلىق خەلقلەرنى، «سەن» بولسا «ئايالچە رود» شەكىلدە بولۇپ، بەلكىم «زىئون» نىڭ ئۆزىنى كۆرسىتىشى مۇمكىن.

⁵⁸⁸ مۇشۇ ئايەتتىكى «سەن» ئىبرانىي تىلىدا «ئەرەنچە رود» تا بولۇپ، بەلكىم زىئوندىن سۈرگۈن بولغانلارنى (يات ئەللەرنىڭ بوزەك قىلىشىغا ئۇچرىغانلارنى) كۆرسىتىشى مۇمكىن؛ 14-ئايەتنى كۆرۈڭ.

⁵⁸⁹ باشقا بىرخىل تەرجىمىسى: «ئۇنىڭ ئۆلۈكى (جىنايەتچىدەك) ئورغا تاشلىۋېتىلمەيدۇ».

⁵⁹⁰ ئىبرانىي تىلىدا ««ساماۋى قوشۇنلارنىڭ سەردارى بولغان پەرۋەردىگار» ئۇنىڭ نامىدۇر!».

ۋە زىئونغا: «سەن مېنىڭ خەلقىمدۇر» دېيىشكە،
 مەن سۆزۈمنى ئاغزىڭغا قۇيغانمەن،
 سەن قۇلۇمنى قولۇمنىڭ سايىسى بىلەن ياپقانمەن.⁽⁵⁹¹⁾

17 ئى پەرۋەردىگارنىڭ قولىدىكى قەھرىلىك قەدەھنى ئىچىۋەتكەن يېرۇسالېم،
 ئويغان، ئويغان، ئورنۇڭدىن تۇر؛
 ئادەمنى ۋەھىمىگە سالغۇچى جام-قەدەھنى سەن ئىچتىڭ، بىراقلا
 كۆتۈرۈۋەتتىڭ؛

18 ئۇنىڭ تۇغۇپ بەرگەن بارلىق بالىلىرى ئارىسىدا ئۇنى يېتەكلىگۈدەك
 ھېچكىم يوق،
 ئۇنىڭ بېقىپ چوڭ قىلغان بارلىق بالىلىرىدىن ئۇنىڭ قولىنى تۇتۇپ
 يۈلگۈدەك ھېچبىرىمۇ يوق.

19 بۇ ئىككى ئىش بېشىڭغا چۈشتى –
 (كىم سەن ئۈچۈن ئىچ ئاغرىتىپ يىغلار؟!)
 – بۇلاڭچىلىق ھەم ۋەيرانچىلىق،
 ئاچارچىلىق ھەم قىلىچ؛
 مەنمۇ ساڭا تەسەللى بېرەلەيمەنمىكىن؟⁽⁵⁹²⁾

20 سېنىڭ بالىلىرىڭ ھالسىزلىنىپ ھوشىدىن كەتتى،
 تورغا چۈشكەن جەرەندەك ھەرىس كۈچىنىڭ دوقمۇشىدا ياتىدۇ؛
 ئۇلار پەرۋەردىگارنىڭ قەھرى بىلەن،
 خۇدايىڭنىڭ تەنبەھى بىلەن تولدۇرۇلدى؛

21 شۇڭا ھازىر بۇنى ئاڭلاپ قوي، ئى خار بولغان،
 – مەست بولغان، بىراق شاراب بىلەن ئەمەس: –
 22 ئۆز خەلقىنىڭ دەۋاسىنى يۈرگۈزگۈچى رەببىڭ پەرۋەردىگار،

591 مۇشۇ ئايەتتىكى «سەن» بولسا ئەسلى 9-10-ئايەتتىكى «پەرۋەردىگارنىڭ بىلىكى»، يەنى
 «پەرۋەردىگارنىڭ قولى»غا ئېيتىلغان گەپ بولۇشى كېرەك؛ شۇڭا بىز «سەن قۇلۇمنى ياپقانمەن»
 دەپ تەرجىمە قىلدۇق. ئەمدى 16-ئايەتكە قارىغاندا خۇدانىڭ ئۇنىڭغا تاپشۇرغان ۋەزىپىلىرى
 ئارىسىدا، يېڭى ئاسمان-زېمىننى بەرپا قىلىشمۇ بولغان بولىدۇ.

592 باشقا بىرخىل تەرجىمىسى: – «مەندىن باشقا ھېچكىم ساڭا تەسەللى بېرەلمەيدۇ».

يەنى سېنىڭ خۇدايىڭ مۇنداق دەيدۇ: —
 «مانا، مەن قولۇڭدىن ئادەمنى ۋەھىمگە سالىدىغان جام-قەدەھنى،
 يەنى قەھرىمگە تولغان قەدەھنى ئېلىۋالدىم؛
 سەن ئىككىنچى ئۇنىڭدىن ھېچ ئىچمەيسەن؛
²³ مەن ئۇنى سېنى خارلىۋاتقانلارنىڭ قولىغا تۇتقۇزىمەن؛
 ئۇلار ساڭا: «بىز ئۈستۈڭدىن دەسسەپ ئۆتىمىز، ئېگىلىپ تۇر» دېدى؛
 شۇنىڭ بىلەن سەن تېنىڭنى يەر بىلەن تەڭ قىلىپ،
 ئۈستۈڭدىن ئۆتكۈچىلەر ئۈچۈن ئۆزۈڭنى كۈچىدىكى يول قىلىدىڭ».

52 ¹ — ئويغان، ئويغان، ئى زىنن، كۈچۈڭنى كىيىۋال،
 ئى يېرۇسالېم، مۇقەددەس شەھەر، گۈزەل كىيىم-كېچەكلىرىڭنى
 كىيىۋال⁽⁵⁹³⁾؛
 چۈنكى بۇندىن باشلاپ سۈننەت قىلىنمىغانلار ياكى ناپاكار ئىچىڭگە
 ئىككىنچى كىرمەيدۇ.
² توپا-چاڭدىن چىقىپ ئۆزۈڭنى سىلكىۋەت؛
 ئورۇڭدىن تۇر، ئولتۇرۇۋال⁽⁵⁹⁴⁾، ئى يېرۇسالېم؛
 ئۆزۈڭنى بوينۇڭدىكى زەنجىرلەردىن بوشىتىۋەتكىن، ئى تۇتقۇن بولغان زىنن
 قىزى!
³ چۈنكى پەرۋەردىگار مۇنداق دەيدۇ: —

⁵⁹³ بۇ ئايەتكە قارىغاندا خۇدانىڭ غەزىپى زىنننىڭ ئۆتتى، مېھىر-شەپقەتلىك كۈنى كەلدى. بىراق
 قانداق سەۋەبتىن مۇنداق بولغانلىقىنى خۇدا پەيغەمبەرگە تېخى ئايان قىلمىغان، تۆۋەندە، 13:52-
 12:53 دە سەۋەبى ئايان قىلىندۇ.

«گۈزەل كىيىم» ئىبرانىي تىلىدا ئىبادەتخانىدا ئىشلەيدىغان «قۇربانلىق قىلغۇچى» كاھىنلارنىڭ
 مەخسۇس كىيىم-كېچەكلىرىنى كۆرسىتىدۇ. دېمەك، زىنننىڭ كىيىملىرىنىڭ ھەممىسى كاھىنلار بولۇپ،
 ئۇلارنىڭ خۇداغا يېقىنلىشىپ، مەخسۇس ئىبادەت قىلىش ھوقۇقى بار بولىدۇ.

⁵⁹⁴ مۇشۇ ئايەتنى 47-باب، 1-ئايەت بىلەن سېلىشتۇرساق، يېرۇسالېمنىڭ ئەھۋالى بابلنىڭكىنىڭ
 ئەكسىچە بولىدۇ. شۇ يەردە «ئى بابىلنىڭ پاك قىزى، كېلىپ توپا-چاڭغا ئولتۇر؛ ئى كالىدىلەرنىڭ
 قىزى، تەختنىڭ يوق يەرگە ئولتۇر!» دېيىلىدۇ. شۇ ئايەتكە قارىغاندا يېرۇسالېمنىڭ ئولتۇرغان ئورنى
 بىر تەخت بولىدىغانلىقى ئېيتىلماقتا.

«سەلەر ئۆزۈڭلارنى پۇلسىز سېتىۋەتكەنسەلەر؛

پۇلسىز قايتۇرۇپ سېتىۋېلىنسەلەر».⁽⁵⁹⁵⁾

⁴ چۈنكى مۇنداق دەيدۇ رەب پەرۋەردىگار: —

خەلقىم دەسلەپتە مىسىرغا مۇساپىر سۈپىتىدە چۈشكەنكەن،

شۇنداقلا يېقىندا ئاسۇرىيە ئۇلارنى ئەزگەن يەردە⁽⁵⁹⁶⁾،

⁵ (ئەمدى ھازىر خەلقىم پۇلسىز ئېلىپ كېلىنگەندە، — دەيدۇ پەرۋەردىگار)

مېنىڭ كارىم بولمامدىكەن؟

ئۇلار ئۈستىدىن ھۆكۈمرانلىق قىلغۇچىلار ئۇلارنى زار قاقشاتقان، — دەيدۇ

پەرۋەردىگار، —

شۇنداقلا نامم بولسا كۈن بويى توختاۋسىز ھاقارەتلەنگەن تۇرسا،

مېنىڭ كارىم بولمامدىكەن؟!«⁽⁵⁹⁷⁾

⁶ شۇڭا ئۆز خەلقىم مېنىڭ نامىنى بىلىدۇ؛

شۇڭا شۇ كۈنى ئۇلار مېنىڭ «ئۇ» ئىكەنلىكىمنى، شۇنداقلا ئۇلارغا: «كۆر،

مېنى!» دەيدىغانلىقىمنى بىلىدۇ.

⁵⁹⁵ «پۇلسىز» ياكى «پۇل بىلەن ئەمەس» — دېمەك، مۇشۇ ھۆرلۈكنىڭ بىر باھاسى بار. قانداق باھا

تېخى ئايان قىلىنمىغان؛ 12:53-13:52-ئايەتلەرگە كەلگەندىلا زور قىممەتلىك باھا ئايان قىلىنىدۇ.

⁵⁹⁶ مۇمكىنچىلىكى باركى، مىسىردىكى ئىسرائىللارغا زالىم بولغان پەرەۋەن ئەسلىدە ئاسۇرىيەلىك

ئىدى (ئۇ «ھىسكوس» لاردىن چىققان). ئەمما بىزنىڭچە «ئاسۇرىيەلىك» مۇشۇ يەردە سەنناخېرب

قاتارلىق ئاسۇرىيە پادىشاھلىرىنى كۆرسىتىدۇ.

⁵⁹⁷ 4- ۋە 5-ئايەتنىڭ مەنىسىنى بىرلەشتۈرۈپ ئويلاش كېرەك. ياقۇپنىڭ جەمەتى ئىسرائىل

ئەسلىدە مىسىر پادىشاھىنىڭ تەكلىپى بىلەن شۇ يەرگە بارغان؛ كېيىنكى دەۋردىكى پەرەۋەن

ئىسرائىلغا ئاسىيلىق قىلىپ ئۇلارنى ئېزىشكە باشلىغان. خۇدا ئۇلارنى كارامەت مۆجىزىلەر بىلەن

قۇتقۇزغان. «يېقىندا» ئاسۇرىيە ئىسرائىلغا ھۇجۇم قىلغان (بۇ ئىش خۇدانىڭ تەرىپىيە جازاسىنى

قىسمەن كۆرسىتىشى ئۈچۈن بولغان)، بىراق خۇدا يەنىلا ئۇلارنى كارامەت يول بىلەن قۇتقۇزغان.

(ئەمدى ھازىر... ئىسرائىللار (خۇدانىڭ جازاسى ئۇلارنىڭ ئۈستىدە ئادا قىلىنغاندىن كېيىن)

ئىنتايىن بىئادىل مۇئامىلىگە مۇپتىلا بولسا، خۇدا چوقۇم تېخىمۇ كارامەت ئىشلارنى كۆرسىتىپ

ئۇلارنى قۇتقۇزىدۇ، دېمەكچى.

پەرۋەردىگار زىئونغا كېلىدۇ!

⁷ تاغلار ئۈستىدە خۇش خەۋەر ئېلىپ كەلگۈچىنىڭ ئاياغلىرى نېمىدېگەن گۈزەل-ھە!

ئۇ ئارام-خاتىرجەملىكنى جاكارلايدۇ،
بەختلىك خۇش خەۋەرنى ئېلىپ كېلىدۇ،
نىجات-قۇتۇلۇشنى ئېلان قىلىدۇ،
ئۇ زىئونغا: «خۇدايىڭ ھەممىگە ھۆكۈم سۈرىدۇ!»
⁸ كۆزەتچىلىرىڭنىڭ ئاۋازىنى ئاڭلا!

ئۇلار ئاۋازىنى كۆتۈرىدۇ،
ناخىشلارنى ياڭرىتىپ توۋلايدۇ؛
چۈنكى پەرۋەردىگار زىئوننى ئېلىپ قايتقاندا⁽⁵⁹⁸⁾، ئۇلار ئۆز كۆزى بىلەن
كۆرىدۇ!

⁹ ئى يېرۇسالېمنىڭ خارابىلىرى، ناخىشلارنى ياڭرىتىپ تەنتەنە قىلىڭلار!
چۈنكى پەرۋەردىگار ئۆز خەلقىگە تەسەللى بەرگەن،
ئۇ يېرۇسالېمنى ھەمىيەتلىك قىلىپ قۇتقۇزغان!
¹⁰ پەرۋەردىگار ئەللەرنىڭ ھەممىسىنىڭ ئالدىدا ئۆز مۇقەددەس بىلىكىنى
ئېچىپ ئايدان قىلغان؛⁽⁵⁹⁹⁾

شۇنىڭ بىلەن يەر-زېمىننىڭ بارلىق چەت-ياقلىرى خۇدايىمىزنىڭ
نىجات-قۇتۇلۇشنى كۆرىدۇ⁽⁶⁰⁰⁾.

¹¹ چىقىپ كېتىڭلار، چىقىپ كېتىڭلار؛
ھېچ ئاپاك نەرسىگە تەگمەي شۇ يەردىن چىقىپ كېتىڭلار؛

⁵⁹⁸ دېمەك، پەرۋەردىگار زىئوننى (ئۆز خەلقىنى) ئەسلىدىكى جايىغا قايتۇرىدۇ. باشقا ئىككى خىل تەرجىمىسى: «پەرۋەردىگار زىئوننى ئەسلىگە كەلتۈرگەندە»، «پەرۋەردىگار زىئونغا قايتقاندا».

ئەمەلىيەتتە بۇلار بىر گەپ — «زەك» 16:1 نى كۆرۈڭ.

⁵⁹⁹ دېمەك، خۇدا كارامەت ئىش قىلىشقا تەييار تۇرۇش ئۈچۈن «يەڭنى تۈرگەن»!

⁶⁰⁰ مۇشۇ يەردە «كۆرۈش» بەلكىم كۆزى بىلەن كۆرۈشنى ھەم ئۆز بېشىدىن ئۆتكۈزۈشنىمۇ بىلدۈرىدۇ.

ئۇنىڭ ئوتتۇرىسىدىن چىقىپ كېتىڭلار؛
پەرۋەردىگارنىڭ مۇقەددەس قاچا-قۇچلىرىنى كۆتۈرگۈچىلەر، ئۆزۈڭلارنى پاك
تۇتۇڭلار⁽⁶⁰¹⁾؛

¹² چۈنكى سىلەر ئالدىرىغان پېتى ئەمەس،
پاتىپاراق قاچقان پېتى ئەمەس چىقىپ كېتىسىلەر؛
چۈنكى پەرۋەردىگار ئالدىڭلاردا ماڭىدۇ،
ئىسرائىلنىڭ خۇداسى ئارقا مۇھاپىزەتچىڭلار بولىدۇ.

پەرۋەردىگارنىڭ قۇلىنىڭ قۇربانلىقى — ئۆلۈمى، دەپنە قىلىنىشى
ھەم تىرىلدۈرۈلۈشى

¹³ « — كۆرۈڭلاركى، مېنىڭ قۇلۇم دانالىق بىلەن ئىش كۆرىدۇ،⁽⁶⁰²⁾
ئۇ ئالەم ئالدىدا كۆتۈرۈلىدۇ، يۇقىرى ئورۇنغا چىقىرىلىدۇ، ناھايىتى ئالىي
ئورۇنغا ئېرىشتۈرۈلىدۇ.
¹⁴ لېكىن نۇرغۇن كىشىلەر سېنى⁽⁶⁰³⁾ كۆرۈپ، ئىنتايىن ھەيران قېلىشىدۇ،
— چۈنكى ئۇنىڭ چىرايى باشقا ھەرقاندىقىنىڭكىدىن كۆپ زەخمىلەنگەن،
قۇلىنىڭ قىياپىتى شۇ دەرىجىدە بۇزۇۋېتىلگەنكى، ئۇنىڭدا ھەتتا ئادەم
سىياقىمۇ قالمىغان!

⁶⁰¹ «مۇقەددەس قاچا-قۇچىلار» — خۇدانىڭ ئىبادەتخانىسىدا ئىشلىتىلىدۇ. مۇسا پەيغەمبەرگە
بېرىلگەن قانۇنغا ئاساسەن بۇ قاچا-قۇچىلارنى پەقەت كاھىنلار ۋە ئۇلارنىڭ ھەممەتتىكىلىرى
(پاك ھالەتتە بولسا) كۆتۈرسە بولىدۇ؛ بىراق 1-ئايەتكە قارىغاندا، خۇدانىڭ بارلىق خەلقىنىڭ مۇشۇ
ئىمتىيازى بار.

⁶⁰² «پەرۋەردىگارنىڭ قۇلى» توغرىلىق «قۇل كۈيلەنگەن ناخشا» دېگەن ئاتاقلىق تۆت شېئىر بار. بۇ
«ناخشىلار» 9-1:42-ئايەت، 13-1:49-ئايەت، 11-4:50-ئايەت ھەم 12:53-13:52-ئايەتكىچە
داۋام قىلىدۇ. «كۆرۈڭلاركى... مېنىڭ قۇلۇم...» دېگەن سۆزلەر ئەڭ ئاخىرقى «قۇل كۈيلەنگەن
ناخشا» نىڭ باشلىنىشىدۇر. مۇشۇ ئەڭ ئاخىرقى «ناخشا» ئىلگىرىكى ناخشىلارنىڭ سىرلىرىنى
يېشىپ بېرىدۇ.

⁶⁰³ «سېنى» — شۈبھىسىزكى «پەرۋەردىگارنىڭ قۇلى» نى كۆرسىتىدۇ.

15 ئۇ شۇ يول بىلەن نۇرغۇن ئەللەرنىڭ ئۈستىگە قان چاچىدۇ.⁽⁶⁰⁴⁾
 ھەتتا شاھ-پادىشاھلارمۇ ئۇنىڭ كارامىتىدىن ئاغزىنى تۇتۇپلا قالىدۇ؛
 چۈنكى ئۆزلىرىگە ئەزەلدىن ئېيتىلمىغاننى ئۇلار كۆرەلەيدۇ،
 ئۇلار ئەزەلدىن ئاڭلاپ باقمىغاننى چۈشىنەلەيدۇ.
 53 ¹ بىزنىڭ خەۋىرىمىزگە كىممۇ ئىشەنگەن؟
 ھەم «پەرۋەردىگارنىڭ بىلىكى» بولغۇچى كىممۇ ئايان
 قىلىنغان؟⁽⁶⁰⁵⁾

2 ئۇ بولسا پەرۋەردىگارنىڭ ئالدىدا خۇددى يۇمران مايىسىدەك،
 ياكى خۇددى قاغىچىراق تۇپراقتا تارتقان بىر يىلتىزدەك ئۆسىدۇ؛
 ئۇنىڭدا جەزىدارلىق ياكى ھەيۋە يوق بولىدۇ،
 بىز ئۇنى كۆرگىنىمىزدە، ئۇنىڭ بىزنى جەلب قىلغۇدەك تەقى-تۇرقىمۇ يوق
 بولىدۇ.⁽⁶⁰⁶⁾

3 ئۇ كىشىلەر تەرىپىدىن كەمسىتىلىدۇ، ئۇلار ئۇنىڭدىن يىراقلىشىدۇ؛
 ئۇ كۆپ دەرد-ئەلەملىك ئادەم بولۇپ،
 ئۇنىڭغا ئازاب-ئوقۇبەت يار بولىدۇ؛

604 تەۋراتتا، مۇسا پەيغەمبەر ئارقىلىق چۈشۈرۈلگەن قانۇن بويىچە، قۇربانلىق قىلىنغان ھايۋاننىڭ
 قېنى ئارقىلىق، كىشىلەرنىڭ گۇناھلىرى «يېپىلاتتى» ياكى «يۇپىلاتتى». گاھدا، بۇنى ئىپادىلەش
 ئۈچۈن، كاھىنلار (ئىبادەتخانىدا ھايۋانلارنى قۇربانلىق قىلغۇچى مەخسۇس خادىملار) قۇربانلىقنىڭ
 قېنىنى كىشىلەرنىڭ ئۈستىگە چاچاتتى ۋە بۇ ئارقىلىق كىشىلەرنىڭ گۇناھلىرى يۇپىلاتتى. بىز
 تەرجىمىدە چۈشىنىشلىك بولسۇن ئۈچۈن «قان» دېگەن سۆزنى قوشتۇق. بۇلار ئىسرائىل تىلىدا بىر
 سۆز بىلەن، يەنى «چاچىدۇ» بىلەن ئىپادىلىنىدۇ. ئەمدى مۇشۇ يەردە زادى قانداق قۇربانلىقنىڭ
 قېنىنى «چاچىدۇ»؟ جاۋاب كېيىنكى ئايەتلەردە تېپىلىدۇ.
 605 مۇشۇ ئايەتتىن كۆرەلەيمىزكى: —

(1) «پەرۋەردىگارنىڭ بىلىكى» بىر شەخس بولىدۇ (2-، 3-ئايەتلىرىمۇ كۆرۈڭ). تۆۋەندىكى
 12-2-ئايەتلەرگىمۇ قارىغاندا، «پەرۋەردىگارنىڭ بىلىكى» بىلەن «پەرۋەردىگارنىڭ قۇلى» بىر
 گەپ.

(2) پەرۋەردىگارنىڭ «ئايان قىلىشى» ياكى ۋەھىيسى بولمىسا، ھېچكىم ئۇنى تونىيالايدۇ.
 606 «پەرۋەردىگارنىڭ قۇلى» نىڭ تۇغۇلۇشى ھەم ئۇنىڭ ئۆسۈپ يېتىلىشى گەرچە مۆجىزە بولسىمۇ،
 ھېچكىم ئۇنىڭ «پەرۋەردىگارنىڭ بىلىكى» ئىكەنلىكىنى بىلمەي، ئۇنىڭغا پىسەنت قىلمايدۇ.
 ئەمەلىيەتتە مايسا ۋە يىلتىزلار قانداقمۇ قاغىچىراق يەردىن ئۇنۇپ چىقسۇن؟!

شۇنىڭ بىلەن ئۇنىڭدىن يۈزلەر قاچۇرۇلىدۇ؛
 ئۆكەمىستىلىدۇ، بىز ئۇنى ھېچ نەرسىگە ئەرزىمەس دەپ ھېسابلىدۇق.⁽⁶⁰⁷⁾
 4 بىراق ئەمەلىيەتتە بولسا،
 ئۇ بىزنىڭ قايغۇ-ھەسرەتلىرىمىزنى كۆتۈردى،
 ئازاب-ئوقۇبەتلىرىمىزنى ئۆز ئۈستىگە ئالدى.⁽⁶⁰⁸⁾
 بىز بولساق، بۇ ئىشلارنى ئۇ ۋاباغا ئۇچرىغانلىقىدىن،
 خۇدا تەرىپىدىن جازالىنىپ ئۇرۇلغانلىقىدىن،
 شۇنداقلا قىيىن-قىستاققا ئېلىنغانلىقىدىن دەپ قارىدۇق!
 5 لېكىن ئۇ بىزنىڭ ئاسىيلىقلىرىمىز تۈپەيلىدىن يارىلاندى،
 بىزنىڭ گۇناھلىرىمىز ئۈچۈن زەخمىلەندى؛
 ئۇنىڭ جازالىنىش بەدىلىگە، بىز ئارام-خاتىرجەملىك تاپتۇق⁽⁶⁰⁹⁾،
 ھەم قامچىدىن بولغان يارىلىرى ئارقىلىق بىز شىپامۇ تاپتۇق.
 6 ھەممىمىز خۇددى قويلاردەك يولدىن ئېزىپ،
 ھەربىرىمىز ئۆزىمىز خالىغان يولغا ماڭغاندۇق؛
 بىراق پەرۋەردىگار ھەممىمىزنىڭ قەبىھلىكىنى ئۇنىڭ ئۈستىگە يىغىپ
 يۈكلىدى.

607 كىشىلەر: — «كېلىپ چىقىشى، تۇرمۇشى ۋە تۇرقى جەھەتتىن مۇشۇنداق ئاددىي ئادەم قانداقمۇ «پەرۋەردىگارنىڭ بىلىكى» بولىدۇ؟» دەپ ئويلىشى مۇمكىن.

608 بۇ بېشارەتتە پېتىللار كۆپىنچە «ئۆتكەن زامان شەكلىدە» يېزىلغانلىقى ئوقۇرمەنلەر ئۈچۈن بىر ئاز غەلىتە تۇيۇلۇشى مۇمكىن. بۇ بېشارەتلەر بولسا، كەلگۈسى، يەنى تېخى يۈز بەرمىگەن ئىشلارنى ئالدىن ئېيتقان بولسا، نېمىشقا «ئۆتكەن زامان شەكلىدە» ئىپادىلىنىدۇ؟ ئىشىنىمىزكى، ھەممىگە قادىر خۇدايىمىز ئالدىدا، كەلگۈسىدىكى، يەنى تېخى يۈز بەرمىگەن ئىشلار خۇددى بۇرۇنقى ياكى بۈگۈنكى ئىشلارغا ئوخشاشلا روشەن ھەم ئېنىق تۇرىدۇ، ئەلۋەتتە. بۇ بېشارەتلەردە، يەشايا پەيغەمبەر مۇقەددەس روھنىڭ قابىلىيىتى بىلەن كەلگۈسىدىكى مەلۇم بىر زاماندا بولۇپ ئۆتكەندەكلا، بېشارەت بېرىلگەن ئىشلارنى، ئاللىبۇرۇن يۈز بېرىپ بولغان ئىشلارنى كۆرگەندەك ئېنىق كۆرىدۇ. پېتىلنىڭ «ئۆتكەن زامان شەكلى»نى ئىشلىتىشنىڭ ئەھمىيىتى شۇنى ئىسپاتلايدۇكى، خۇدانىڭ نەزىرىدىكى «ئۆزىنىڭ قۇلى»نىڭ ئۆلۈمى، ئەللىمىساقىتىن بۇيانقى ئەڭ ئەھمىيەتلىك، ئەڭ مۇھىم ۋە ئەڭ ئۇلۇغ ئىش، شۇنداقلا مەڭگۈلۈك بىر پاكىت.

609 ئىبرانىي تىلدا «بىزگە ئارام-خاتىرجەملىك يەتكۈزگۈچى جازا ئۇنىڭ بېشىغا چۈشتى».

7 ئۇ قىيىنلىپ، ئازاب چەككەن بولسىمۇ ئېغىز ئاچمىدى؛⁽⁶¹⁰⁾
 ئۇ خۇددى بوغۇزلاشقا يېتىلەپ مېڭىلغان پاقلاندەك بوغۇزلاشقا ئېلىپ
 مېڭىلدى،
 شۇنداقلا يۇڭ قىرغۇچىلار ئالدىدا قوي ئۈن-تىنىسىز ياتقاندا، ئۇ زادىلا
 ئېغىز ئاچمىدى.⁽⁶¹¹⁾
 8 ئۇ قاماپ قويۇلۇپ، ھەق سوراقتىن مەھرۇم بولۇپ ئېلىپ كېتىلدى؛⁽⁶¹²⁾
 ئەمدى ئۇنىڭ ئەۋلادىنى كىممۇ بايان قىلالىسۇن؟!⁽⁶¹³⁾
 چۈنكى ئۇ تىرىكلەرنىڭ زېمىنىدىن ئېلىپ كېتىلدى،
 مېنىڭ خەلقىمنىڭ ئاسىيلىقى ئۈچۈن ئۇ ۋابا بىلەن ئۇرۇلدى.
 9 كىشىلەر ئۇنى رەزىللەر بىلەن ئورتاق بىر گۆرگە بېكىتكەن بولسىمۇ،
 لېكىن ئۇ ئۆلۈمدە⁽⁶¹⁴⁾ بىر باي بىلەن بىللە بولدى،⁽⁶¹⁵⁾
 چۈنكى ئۇ ھېچقاچان زوراۋانلىق قىلىپ باقمىغان،
 ئۇنىڭ ئاغزىدىن بىرەر ئېغىزمۇ ھىيلە-مىكىرلىك سۆز تېپىلماس.
 10 بىراق ئۇنى ئېزىشنى لايىق كۆرگەن پەرۋەردىگاردۇر؛
 ئۇ ئۇنى ئازابقا چۆمۈلدۈرگۈزدى.

610 باشقا بىرخىل تەرجىمىسى: «ئۇ قىيىنلىدى، بىراق ئۆزىنى تۆۋەن تۇتۇپ ئاغزىنى ئاچمىدى».
 611 مۇشۇ پاقلاقلار ۋە قويلار نېمە ئىشنىڭ ئۆز ئالدىدا تۇرىدىغانلىقىنى بىلمەيدۇ، ئەلۋەتتە؛ بىراق
 قۇل بىلىدۇ ھەم پۈتۈن ۋۇجۇدى ھەم ئىختىيارى بىلەن ئۆزىنى پەرۋەردىگارىنىڭ خالىغىنى شۇ دەپ
 ئۇنى قوبۇل قىلىپ، ئۆزىنى پىدا قىلدۇ.
 612 باشقا بىر-ئىككى خىل تەرجىمىسى بار: — «ئۇ قاماپ قويۇلۇپ، سوراققا تارتىلىش بىلەن
 ئېلىپ كېتىلدى» ياكى «ئۇ رەھىمسىزلىك بىلەن، ھېچ سوراققا تارتىلمايلا ئېلىپ كېتىلدى»، ياكى
 «ئۇ خار قىلىنغاندا، ئۇ (ئادىل) سوت قىلىنىش ھوقۇقىدىن مەھرۇم بولدى».
 613 باشقا بىرخىل تەرجىمىسى: «ئۆزىنىڭ دەۋرىدىكىلەر بولسا، (ئۇلار ئارىسىدا) كىم (بۇ
 ئىشلارغا) ئەتىۋارلىدى».

614 ئىبرانىي تىلىدا مۇشۇ يەردىكى «ئۆلۈمى» دېگەن سۆز، «كۆپلۈك شەكلىدە»، «ئۆلۈملىرى»
 دەپ ئېلىنغان؛ بۇ سۆز «قۇل» نىڭ ئۆلۈمىنىڭ دەھشەتلىك بولغانلىقىنى، شۇنداقلا ئۇنىڭ ئۆلۈمىنىڭ
 ئەھمىيىتىنىڭ كۆپ تەرەپلىملىك بولغانلىقىنى كۆرسەتسە كېرەك.
 615 مۇشۇ بېشارەتنىڭ ئەمەلگە ئاشۇرۇلۇشى، ئىنجىل «مات. 57:27-ئايەتتىن ياكى «يۇھ.»
 38:19-ئايەتتىن ئېنىق تېپىلىدۇ.

گەرچە ئۇ ئۆز جېنىنى گۇناھنى يۇيىدىغان قۇربانلىق قىلغان بولسىمۇ⁽⁶¹⁶⁾،
 لېكىن ئۇ ئۆزىنىڭ ئۇرۇق-ئەۋلادلىرىنى چوقۇم كۆرۈپ تۇرىدۇ،
 شۇنداقلا ئۇنىڭ كۆرىدىغان كۈنلىرى ئۇزارتىلىدۇ⁽⁶¹⁷⁾؛
 ۋە پەرۋەردىگارنىڭ كۆڭلى سۆيۈنىدىغان ئىشلار ئۇنىڭ ئىلكىدە بولۇپ، راۋاج
 تېپىپ ئەمەلگە ئاشۇرۇلىدۇ.⁽⁶¹⁸⁾
 11 ئۇ ئۆزى تارتقان جاپانىڭ مېۋىسىنى كۆرۈپ مەمنۇن بولىدۇ؛
 ھەققانىي بولغۇچى مېنىڭ قۇلۇم ئۆزىنىڭ بىلىملىرى بىلەن نۇرغۇن
 كىشىلەرگە⁽⁶¹⁹⁾ ھەققانىيلىقنى يەتكۈزىدۇ.
 چۈنكى ئۇ ئۇلارنىڭ قەبىھلىكلىرىنى ئۆزىگە يۈكلەۋالىدۇ.
 12 بۇ ئىشلىرى ئۈچۈن مەن شۇ «نۇرغۇن كىشىلەر»نى⁽⁶²⁰⁾ ئۇنىڭغا ھەدىيە
 قىلىپ نېسىۋىسى قىلىمەن،

616 يەنە بىرخىل تەرجىمىسى: — «گەرچە ئۇ (خۇدا) ئۇنىڭ جېنىنى گۇناھنى يۇيىدىغان قۇربانلىق قىلغان بولسىمۇ...»

مۇشۇ ئايەتتىكى «گۇناھنى يۇيىدىغان قۇربانلىق» (ئىبرانىي تىلىدا «ئاشام» دېيىلىدۇ)، مۇسا
 پەيغەمبەرگە چۈشۈرۈلگەن تەۋرات 3-قىسىم، يەنى «قۇربانلىقنامە» سۈپىتىدە بولغان «لاۋىيلار»
 دېگەن كىتابتا، مۇشۇ خىل قۇربانلىق «ئادەم بىلەن خۇدا»نى ھەمدە «ئادەم بىلەن ئادەم»نى
 ئىناقلاشتۇرىدىغان، يەنى «ئىتائەتسىزلىك قۇربانلىقى» دەپ ئاتالغان («لاۋىيلار»، 5-بابى كۆرۈڭ).
 617 «ئۇنىڭ كۆرىدىغان كۈنلىرى ئۇزارتىلىدۇ» — پەرۋەردىگارنىڭ قۇلى 8-ئايەتكە ئاساسەن
 پەرزەنتسىز «ئەۋلادى يوق» ھالدا ئۆلدى. بىراق مۇشۇ بايانلارغا ئاساسەن ئۇ ھازىر ھايات ھەمدە
 ئۇنىڭ بىر ئائىلىسى بولىدۇ. ئۇلار كىم؟ ئاۋۋالقى بابتىكى 15-ئايەتتە «قان چېچىلغان» نۇرغۇن
 «يات ئەللەر»، يەنى تۆۋەندىكى 11- ھەم 12-ئايەتتىكى ئۆزىگە ئىشەنگەن، «ھەققانىيلىق
 يەتكۈزۈلگەن» «نۇرغۇن كىشىلەر» بولماي كىم بولسۇن؟ ئۇ ئۆلگەن بولسا، مۇشۇ ئىش ئۆلۈمدىن
 تىرىلگەندىن كېيىن بولۇشى كېرەك؛ دېمەك، پەرۋەردىگارنىڭ قۇلى ئۆلۈمدىن تىرىلىدۇ.
 618 «پەرۋەردىگارنىڭ كۆڭلى سۆيۈنىدىغان ئىشلار ئۇنىڭ ئىلكىدە بولۇپ، ... ئەمەلگە ئاشۇرۇلىدۇ»
 — مۇشۇ بايانغا ئاساسەن، قۇل ئۆلۈمدىن تىرىلگەندىن كېيىن خۇدا ئۇنىڭ قولىغا ئالەمدىكى بارلىق
 ئىشلارنى تاپشۇرىدۇ.

619 مۇشۇ يەردىكى «نۇرغۇن كىشىلەر» ئۇنىڭغا ئىشىنىدىغان مۆمىن بەندىلەر، يەنى ئۇنىڭ
 (10-ئايەتتىكى) «نۇرۇق-ئەۋلادى» بولىدۇ. «نۇرغۇن كىشىلەر» دېيىلگىنى «ھەممە ئادەم»
 دېگەنلىك ئەمەس، ئەلۋەتتە.

620 «نۇرغۇن كىشىلەر» ئۆزىنىڭ ئائىلىسى (10-ئايەتتىكى) «نۇرۇق-ئەۋلادى»، خۇدا ئۇنىڭغا
 بەرگەن «روھىي پەرزەنتلىرى»، «ئۆزىنىڭ ئادەملىرى»دۇر.

شۇنىڭ بىلەن ئۇ ئۆزى كۈچلۈكلەرنى ⁽⁶²¹⁾ غەنىمەت سۈپىتىدە ئۆلەشتۈرۈپ بېرىدىغان بولىدۇ؛

چۈنكى ئۇ تا ئۆلۈشكە قەدەر «شاراب ھەدىيە»نى ⁽⁶²²⁾ تۆككەندەك، ئۆز جېنىنى تۇتۇپ بەردى،

شۇنداقلا ئۆزىنىڭ ئاسىيلىق قىلغۇچىلارنىڭ قاتارىدا سانلىشىغا يول قويدى. ⁽⁶²³⁾

شۇنىڭ بىلەن ئۇ نۇرغۇن كىشىلەرنىڭ گۇناھىنى ئۆز ئۈستىگە ئالدى،
ئۆزىنى ئاسىيلىق قىلغۇچىلارنىڭ ئورنىغا قويۇپ ئۇلار ئۈچۈن دۇئا قىلدى».

پەرۋەردىگارنىڭ قۇلىنىڭ ئەجىرىنىڭ نەتىجىسى (I)
زىئوننىڭ خۇدانىڭ ئەتراپىغا يىغىلىپ ئۇنىڭ بىلەن ئىناقلىشىشى

54 ¹ - تەنتەنە قىل، ئى پەرزەنت كۆرمىگەن تۇغماس ئايال!
ناخشىلارنى ياڭرات، شادلىنىپ تۇۋلا، ئى تولغاق تۇتۇپ
باقىمىغان ئايال!

- چۈنكى غېرىب ئايالنىڭ بالىلىرى ⁽⁶²⁴⁾ ئېرى بار ئايالنىڭكىدىن كۆپتۇر! -
دەيدۇ پەرۋەردىگار، -

⁶²¹ مۇشۇ «كۈچلۈكلەر» بەلكىم 52-باب، 15-ئايەتتىكى «شاھ-پادىشاھلار» قاتارلىقلارنى كۆرسىتىشى مۇمكىن. دېمەك، پەرۋەردىگارنىڭ قۇلى «پادىشاھلارنىڭ پادىشاھى»، شاھنشاھ بولىدۇ. ⁶²² مۇسا يەنە مېھەر ئارقىلىق ئىسرائىلغا بېرىلگەن «قۇربانلىق تۈزۈمى»دە، پۈتۈنلەي خۇداغا ئاتاپ كۆيدۈرۈلىدىغان «كۆيدۈرمە قۇربانلىق» ئۈستىگە شاراب تۆكۈلىدۇ؛ بۇ «قۇربانلىقنىڭ تولۇقلىمىسى» دەپ قارىلىدۇ.

⁶²³ «ئاسىيلىق قىلغۇچىلارنىڭ قاتارىدا سانالدى» بەلكىم ئىككى مەنىسى تەڭ بولۇشى مۇمكىن؛ (1) ئۆزىنى ئاسىيلارغا ۋەكىل قىلىپ ئۇلار ئۈچۈن جازا تارتتى؛ (2) ئۆزى «جىنايەتچى» دەپ قارالدى (ئىبرانىي تىلىدا «ئاسىيلىق قىلغۇچىلار» ھەم «جىنايەتچىلەر» بىر سۆز).

⁶²⁴ غېرىب ئايالنىڭ بالىلىرى - شۈبھىسىزكى، «پەرۋەردىگارنىڭ قۇلى»نىڭ ئۇرۇق-ئەۋلادى» دېگەنلىك بىلەن باراۋەردۇر. چۈنكى مۇشۇ بالىلارنى غېرىب ئايال ئۆزى تۇغمىغان. مۇشۇ بابتىكى بارلىق بەرىكەتلەر يەنە شۈبھىسىزكى، قۇلىنىڭ جاپالىق ئەجىرىدىن كەلگەن نەتىجىدۇر. قۇلىنىڭ «بىرىنچى ۋەزىپىسى» «ياقۇپنى خۇداغا يىغىپ قايتۇرۇش» تۇر. مۇشۇ بابتىكى تېما دەل شۇدۇر.

- ² چېدىرىڭنىڭ ئورنىنى كېڭەيتىپ،
تۇرالغۇلىرىڭنىڭ ئېتىكىلىرىنى ئۇلار⁽⁶²⁵⁾ ياپسۇن؛
كۈچۈڭنى ھېچ ئايىماي چېدىر تانىلىرىڭنى ئۇزارتقىن،
قوزۇقلىرىڭنى چىڭايتقىن؛
- ³ چۈنكى سەن ئوڭ ۋە سول تەرەپكە كېڭىيىسەن؛
سېنىڭ ئەۋلادىڭ باشقا ئەللەرنى ئىگەلەيدۇ؛
ئۇلار غېرىب شەھەرلەرنى ئاھالىلىك قىلىدۇ.
- ⁴ قورقما، چۈنكى سەن ھېچ خىجالەتتە بولمايسەن،
ھېچ ئۇياتقا قالدۇرۇلمايسەن،
چۈنكى يەرگە ھېچ قارىتىلىپ قالمايسەن،
چۈنكى ياشلىقىڭدىكى خىجىلچانلىقىنى ئۇنتۇپسەن،
تۈللۈقۇڭنىڭ ئاھانىتىنى ھېچ ئېسىڭگە كەلتۈرەلمەيسەن.
- ⁵ چۈنكى سېنى يارىتىپ شەكىللەندۈرگۈچىڭ بولسا سېنىڭ ئېرىڭ،
ساماۋى قوشۇنلارنىڭ سەردارى بولغان پەرۋەردىگار ئۇنىڭ نامى؛
ھەمىيەت-قۇتقۇزغۇچىڭ بولسا ئىسرائىلدىكى مۇقەددەس بولغۇچى،
ئۇ بارلىق يەر-زېمىننىڭ خۇداسى دەپ ئاتىلىدۇ.
- ⁶ چۈنكى پەرۋەردىگار سېنى چاقىردى،
— خۇددى ئېرى ئۆزىدىن ۋاز كەچكەن، كۆڭلى سۇنۇق بىر ئايال دەك،
ياشلىقىدا ياتلىق بولۇپ ئاندىن تاشلىۋېتىلگەن بىر ئايالنى چاقىرغاندەك⁽⁶²⁶⁾
چاقىردى» — دەيدۇ سېنىڭ خۇدايىڭ؛
- ⁷ مەن بىر دەققە سەندىن ئايرىلىپ كەتتىم،
بىراق زور كۆيۈمچانلىق بىلەن سېنى يېنىمغا يىغمەن؛

⁶²⁵ «ئۇلار» بەلكىم قايتىپ كەلگەن «غېرىب ئايالنىڭ بالىلىرى» (1-ئايەت).

⁶²⁶ «خۇددى... دەك» دېگەن سۆزلەر مۇشۇ يەردە مۇھىم. ئىسرائىل: «خۇدا مېنى تاشلاپ كەتتى» دېگەن تۇيغۇدا بولىدۇ. ئەمەلىيەتتە بولسا خۇدا ئادىل بولغانلىقى ئۈچۈن ئۇلاردىن ئايرىلىپ كەتتى؛ ئۇلارنىڭ خۇدادىن يۈز ئۆرۈشى بىلەن خۇدا ئۇلاردىن «ئاجرىشىپ كەتكەن». بۇ ئىشلار 50-باب، 1-3-ئايەتتە تىلغا ئېلىنغان. بىراق مۇشۇ يەردە خۇدا ئۆز شەپقىتىنى كۆرسىتىپ بۇ ئىشلارنى تىلغا ئالمايدۇ؛ ئۇ پەقەتلا 8-، 9-ئايەتتە: — «مەن (سەندىن غەزەپلىنىپ) بىر دەققە سەندىن ئايرىلىپ كەتتىم» — دەيدۇ.

⁸ غەزىپىمنىڭ تېشىشى بىلەن مەن بىر دەقىقىلا يۈزۈمنى سەندىن يوشۇرۇپ قويدۇم؛

بىراق مەڭگۈلۈك مېھىر-مۇھەببەت بىلەن ساڭا كۆيۈمچانلىق كۆرسىتىمەن»
— دەيدۇ ھەمىيەت-قۇتقۇزغۇچىڭ پەرۋەردىگار.

⁹ مۇشۇ ئىشلار خۇددى نۆھ پەيغەمبەر دەۋرىدىكى توپان سۇلىرىدەك بولىدۇ — مەن نۆھ دەۋرىدىكى سۇلار ئىككىنچى يەر يۈزىنى بېسىپ ئۆتمەيدۇ دەپ قەسەم ئىچكىنىمدەك، —

مەن شۇنداق قەسەم ئىچكەنمەنكى،

سەندىن ئىككىنچى غەزەپلەنمەيمەن،

ساڭا ئىككىنچى تەنبە بەرمەيمەن.

¹⁰ چۈنكى تاغلار يوقىلىدۇ،

دۆڭلەرمۇ يۆتكىلىپ كېتىدۇ،

بىراق مېھىر-مۇھەببەت سەندىن ھەرگىز كەتمەيدۇ،

ساڭا ئارام-خاتىرجەملىك بەرگەن ئەھدەممۇ سەندىن نېرى بولمايدۇ»

— دەيدۇ ساڭا كۆيۈمچانلىق قىلغۇچى پەرۋەردىگار.

يېڭى يېرۇسالېمنىڭ پارلاق كېلەچىكى

¹¹ ئى خار بولغان، بوراندا ئۆيىن-بۇيان چايقالغان، ھېچ تەسەللى قىلىنمىغان قىز،

مانا، مەن تاشلىرىڭنى رەڭدار سېمونت لاي بىلەن قىرلايمەن،

كۆك ياقۇتلار بىلەن ئۇلۇڭنى سالىمەن؛

¹² پاراقىراق مۇنارلىرىڭنى ⁽⁶²⁷⁾ لەئەللەردىن،

دەرۋازىلىرىڭنى چاقناق ياقۇتلاردىن،

بارلىق سېپىللىرىڭنى جاۋاھىراتلاردىن قىلىپ ياسايمەن.

⁶²⁷ كونا دەۋرلەردە بەزى شەھەرلەردىكى سېپىلدا مۇنارلارغا ئاپتاپنىڭ ئەكسى چۈشىدىغان تاش ئەينەكلەر ئورنىتىلىپ، «قۇياشلار» دەپ ئاتىلاتتى. مۇشۇ يەردە بىز «پارقىراق مۇنارلار» دەپ تەرجىمە قىلدۇق.

¹³ سېنىڭ بالىلىرىڭنىڭ ھەممىسى پەرۋەردىگار تەرىپىدىن ئۆگىتىلىدۇ؛

بالىلىرىڭنىڭ ئارام-خاتىرجەملىكى زور بولىدۇ!

¹⁴ سەن ھەققانىيلىق بىلەن تىكلىنەن؛

سەن زۇلۇمدىن يىراق،

(چۈنكى سەن ھېچ قورقمايسەن)

ۋە ھەشەتتىنمۇ يىراق تۇرغۇچى بولىسەن،

چۈنكى ئۇ ساڭا ھېچ يېقىنلاشمايدۇ.

¹⁵ مانا، بىرەرسى ھامان يىغىلىپ ساڭا ھۇجۇم قىلسا،

(بىراق بۇ ئىش مېنىڭ ئىختىيارىمدا بولغان ئەمەس)،

كىمكى يىغىلىپ ساڭا ھۇجۇم قىلسا سېنىڭ سەۋەبىڭدىن يىقىلىدۇ.

¹⁶ مانا، كۆمۈر ئوتىنى يەلپۈتۈپ،

ئۆزىگە مۇۋاپىق بىر قورالنى ياسىغۇچى تۆمۈرچىنى مەن ياراتقانمەن،

ھەم خار قىلىش ئۈچۈن ھالاك قىلغۇچىنىمۇ مەن ياراتقانمەن؛⁽⁶²⁸⁾

¹⁷ ساڭا قارشى ياسالغان ھېچقانداق قورال كارغا كەلمەيدۇ؛

ساڭا ئەرز-شىكايەت قىلغۇچى ھەر بىر تىلنى سەن مات قىلىسەن.

مانا شۇلار پەرۋەردىگارنىڭ قۇللىرىنىڭ⁽⁶²⁹⁾ ئالدىدىن مېراسىدۇر!

ئۇلارنىڭ ھەققانىيلىقى بولسا مەندىندۇر!

⁶²⁸ دېمەك، مەن بولمىسام مۇشۇ قوراللار ھەم ئىشلەتمەكچى بولغۇچىلار بولمايتتى؛ ئۇلارنىڭ

ھەممىسى مېنىڭ قولىمدا، مەن بىلەن دوست بولساڭ ئۇلارنىڭ ۋەھىملىرى نېمە ھېسابلىناتتى؟

17-ئايەتنىمۇ كۆرۈڭ.

⁶²⁹ مۇشۇ ئايەتكىچە يەشايا «پەرۋەردىگارنىڭ قۇلى» نى پەقەت بىرلىك شەكلىدە تىلغا ئالدى.

بىراق «يېڭى يېرۇسالېم» دا «پەرۋەردىگارنىڭ قۇللىرى» بار — يەنى «پەرۋەردىگارنىڭ قۇلى» نىڭ

ئۇرۇق-ئەۋلادى، ئۇ گۇناھلىرىنى كۆتۈرۈپ قۇتقۇزغان «ھەققانىيلىق يەتكۈزگەن» لىرى بار. ئۇلار

ھازىر بەلكىم «پەرۋەردىگارنىڭ قۇلى» غا ئوخشاش پەزىلەتلىك، گۈزەل مۇھەببەتلىك خاراكتېرىدا

بولۇپ، شۇنداقلا ئۇنىڭغا ئوخشاش خۇداغا تولۇق ئىبادەتلىك خىزمەت قىلىدۇ.

پەرۋەردىگارنىڭ قۇلىنىڭ ئەجىرىنىڭ نەتىجىسى (II) ئۇنىڭ دۇنياغا سۇنغان يېڭى ھاياتقا ئىگە بولۇشقا تەكلىپى

55

¹ ھوي! بارلىق ئۇسساپ كەتكەنلەر،
سۇغا⁽⁶³⁰⁾ كېلىڭلار!

پۇلى يوقلار، كېلىڭلار، ئاش-نان سېتىۋېلىپ يەڭلار؛
مانا كېلىڭلار، نە پۇل نە بەدەل تۆلىمەيلا شاراب ھەم سۈت سېتىۋېلىڭلار؛⁽⁶³¹⁾
² نېمىشقا ھەقىقىي ئاش-نان بولمايدىغان نەرسىگە پۇل خەجلەيسىلەر؟
ئەجىرىڭلارنى ئادەمنى ھېچ قانائەتلەندۈرمەيدىغان نەرسىلەر ئۈچۈن سەرپ
قىلىسىلەر؟⁽⁶³²⁾

گېپىمنى كۆڭۈل قويۇپ ئاڭلاڭلار، ياخشىسىدىن يەڭلار،
كۆڭلۈڭلار⁽⁶³³⁾ مولچىلىقتىن قانائەتلىنىدۇ؛
³ ماڭا قۇلاق سېلىڭلار، يېنىمغا كېلىڭلار؛
ئاڭلاڭلار، جېنىڭلار ھاياتقا ئېرىشىدۇ؛

ۋە مەن سىلەر ئۈچۈن مەڭگۈلۈك بىر ئەھدە تۈزۈپ بېرىمەن: —
شۇ ئەھدە — داۋۇتقا ۋەدە قىلىنغان مېھىر-شەپقەتلەردۇر!⁽⁶³⁴⁾

⁶³⁰ ئىبرانىي تىلىدا «سۇ» كۆپلۈك شەكىلدە بولۇپ («سۇلار»)، سۇنىڭ كۆپلۈكىنى بىلدۈرىدۇ.
⁶³¹ خۇدا يەشايا ئارقىلىق كۈچىدىكى ساتارمەندەك پۈتۈن دۇنياغا سۆز قىلىدۇ. بىراق ئۇ ھېچقانداق
گەپ ساتمايدۇ، ئەلۋەتتە. ئەمدى خۇدانىڭ مۇشۇ ئىلتىپاتىغا پۇل بىلەن ئېرىشكىلى بولمىسا،
ئۇنىڭغا قانداق باھادا ئېرىشكىلى بولىدۇ؟ جاۋاب دەل 3-ئايەتتە دېيىلىدۇ: — ئۇ بولسا پەقەتلا
ئادەمنىڭ خۇداغا قۇلاق سېلىشتىكى دىققىتىدىن ئىبارەت. چۈنكى 53-بابتا كۆرگىنىمىزدەك،
خۇدانىڭ مېھىر-شەپقىتى بىلەن پەرۋەردىگارنىڭ قۇلى بارلىق ئىنسان ئۈچۈن قۇربان بولۇپ بەدەل
تۆلەيدۇ.

⁶³² ئوقۇرمەنلەرنىڭ ئېسىدە بولۇش كېرەككى، 44-باب، 20-ئايەتتە، خۇدا ئۆزىنى تونۇمىغانلار
توغرۇلۇق «ئۇنىڭ يېڭىنى كۈللەردۇر!» دېگەنىدى.

⁶³³ ئىبرانىي تىلىدا «جېنىڭلار».

⁶³⁴ «مەن داۋۇتقا ۋەدە قىلغان مېھىر-شەپقەتلەر» — مۇشۇ سۆزلەر «زەبۇر» 18-كۆي ھەم
89-كۆيدىن ئېلىنغان. خۇدا شۇ كۆيلىەردە داۋۇت پەيغەمبەرگە ئىككى ۋەدىنى بەرگەن: (1) داۋۇتنىڭ
بىر ئەۋلادى ئۇنىڭ تەختىدە مەڭگۈ ئولتۇرىدۇ. (2) مۇشۇ ئەۋلادى پەقەت ئىسرائىلغا ئەمەس،
بەلكى جاھاندىكى بارلىق ئەل-يۇرتلار ئۈستىدىن ھۆكۈمرانلىق قىلىدۇ. تۆۋەندىكى 4-ئايەتتە مۇشۇ

- ⁴ مانا، مەن ئۇنى ئەل-يۇرتلارغا گۇۋاھچى سۈپىتىدە،
 ئەل-يۇرتلارغا يېتەكچى ھەم سەركەردە سۈپىتىدە تەقدىم قىلدىم⁽⁶³⁵⁾ —
- ⁵ — «مانا، سەن ئۆزۈڭگە يات بىر ئەلنى چاقىرىسەن،
 سېنى بىلىمگەن بىر ئەل يېنىڭغا يۈگۈرۈپ كېلىدۇ؛
 سەۋەبى بولسا پەرۋەردىگار خۇدايىڭ، ئىسرائىلدىكى مۇقەددەس بولغۇچىنىڭ
 ئۆزىدۇر؛
 چۈنكى ئۇ سېنى ئۇلۇغلاپ ساڭا گۈزەللىك-جۇلالىقنى يار قىلدى⁽⁶³⁶⁾».
- ⁶ — ئىزدەڭلار پەرۋەردىگارى، ئۇ ئۆزىنى تاپقۇزماقچى بولغان پەيتتە؛
 ئۇ يېقىن تۇرغان ۋاقتىدا ئۇنىڭغا ئىدا قىلىڭلار!
- ⁷ رەزىل ئادەم ئۆز يولىنى،
 ناھەق ئادەم ئۆز ئوي-خىياللىرىنى تاشلىسۇن،
 پەرۋەردىگارنىڭ يېنىغا قايتىپ كەلسۇن،
 ئۇ ئۇنىڭغا رەھىمدىللىق كۆرسىتىدۇ؛
 خۇدايىمىزنىڭ يېنىغا قايتىپ كەلسۇن،
 ئۇ زور كەچۈرۈم قىلىدۇ.
- ⁸ چۈنكى مېنىڭ ئويلىغانلىرىم سىلەرنىڭ ئويلىغانلىرىڭلار ئەمەس،
 مېنىڭ يوللىرىم بولسا سىلەرنىڭ يوللىرىڭلار ئەمەستۇر؛
- ⁹ چۈنكى ئاسمان يەردىن قانچە يۇقىرى بولغىنىدەك،
 مانا ئۆز يوللىرىم سىلەرنىڭ يوللىرىڭلاردىن،
 مېنىڭ ئويلىغانلىرىم سىلەرنىڭ ئويلىغانلىرىڭلاردىن شۇنچە يۇقىرىدۇر.
- ¹⁰ يامغۇر ھەم قار ئاسماندىن چۈشۈپ،
 يەر يۈزىنى سۇغىرىپ ئۇنى كۆكەرتىپ، چېچەكلىتىپ،

كشى دەل «پەرۋەردىگارنىڭ قۇلى» ئىكەنلىكى ئېنىق كۆرۈنىدۇ؛ ئۇنىڭ شاپائىتى بىلەن مۇشۇ
 بەرىكەتلەر «نە بەدەل نە پۇل تۆلىمەيلا» ۋۇجۇدقا چىقىدۇ.

⁶³⁵ بۇ ئايەتتىكى «ئۇنى» — مۇشۇ يەردە يەنە «داۋۇتقا ۋەدە قىلىنغان مېھىر-شەپقەتلەر» بولغان
 «پەرۋەردىگارنىڭ قۇلى»نى كۆرسىتىدۇ (6:42، 6:49-8: كۆرۈڭ). شۇنىڭدەك 5-ئايەتتىكى
 «سەن» دېگەن سۆزمۇ شۇبېھىسىزكى، «پەرۋەردىگارنىڭ قۇلى»نى كۆرسىتىدۇ.

⁶³⁶ مۇشۇ سۆزلەر يەنە «پەرۋەردىگارنىڭ ئۆز قۇلى»غا ئېيتىلىدۇ.

تېرىغۇچىغا ئۇرۇقنى، يېگۈچىگە ئاش-ناننى تەمىنلىگۈچە قايتمايدىغاندەك،

¹¹ مانا مېنىڭ ئاغزىمدىن چىققان سۆز-كلامىم شۇنداقتۇر؛

ئۆز كۆڭلۈمدىكىنى ئەمەلگە ئاشۇرمىغۇچە،

ئۇنى ئەۋەتىش مەقسىتىمگە تولۇق يەتمىگۈچە،

ئۇ ئۆزۈمگە بىكاردىن-بىكار قايتمايدۇ.⁽⁶³⁷⁾

¹² چۈنكى سىلەر شاد-خۇرام ھالدا چىقىسىلەر؛

ئازام-خاتىرجەملىكتە يېتەكلىنىپ چىقىسىلەر؛⁽⁶³⁸⁾

تاغلار ھەم دۆڭلەر سىلەرنىڭ ئالدىڭلاردا ناخشا ياڭرىتىدۇ،

دالالاردىكى بارلىق دەل-دەرەخلەر چاۋاك چېلىشىپ تەنتەنە قىلىدۇ؛

¹³ يانتاقلىقنىڭ ئورنىدا قارىغاي،

جىغانلىقنىڭ ئورنىدا خاداس دەرىخى ئۆسىدۇ⁽⁶³⁹⁾؛

مۇشۇلار بولسا پەرۋەردىگارغا بىر نام كەلتۈرىدۇ،

مەڭگۈگە ئۆزۈلمەس كارامەت بولىدۇ.

⁶³⁷ مۇشۇ سۆزلەر 6-10-ئايەتلەر بىلەن تولۇق باغلىنىدۇ. خۇدانىڭ ئويللىرى گۇناھكار ئىنساننىڭكىدىن

شۇنچە يۇقىرى بولسىمۇ، خۇدانىڭ كۈچلۈك سۆزى توۋا قىلغان ئادەمنى كۆتۈرۈپ ئۆزىگە ھەمراھلىققا ئىگە قىلىدۇ؛ شۇنىڭ بىلەن ئۇلار خۇدانىڭ ئويللىرىنى ھەم يوللىرىنى چۈشىنىشكە باشلاپ، خۇدانىڭ سىرلىرىدا ئۇنىڭ بىلەن ئورتاق بولۇش ئىمتىيازىغا ئېرىشتۈرۈلىدۇ.

⁶³⁸ «چىقىسىلەر». زادى نەدىن چىقىدۇ؟ ئاخىرقى زامانلاردا، بەلكىم خۇدانىڭ يولىدا ماڭغانلار زىئونغا قاراپ ئۆز يۇرتلىرىدىن چىقىدىغانلىقىنى كۆرسىتىدۇ؛ بىراق شۇ ئارىلىقتا، ھەربىر توۋا قىلماقچى بولغان ئادەمنىڭ بىر «چىقىشى» بولۇشى كېرەك؛ ئۆزىنىڭ تاللىغان يوللىرىدىن، گۇناھلىرىدىن، شەخسىيەتچىلىكىدىن، تەكەببۇرلۇقىدىن، بارلىق ئەنئەنىۋىي كۆزقاراشلىرىدىن خۇدانىڭ يېڭىلىقىغا ھەم چاقىرىقىغا قاراپ «چىقىشى» كېرەك. ئەمدى مۇشۇ يول جاپالىق ھەم «خەتەرلىك» بولغىنى بىلەن ئۇ بەربىر يەنىلا جاھان-ئالەمدىكى ئەڭ شاد-خۇرام ھەم ئەھمىيەتلىك يولدۇر.

⁶³⁹ دېمىسەكمۇ، ئىككى خىل دەرەخ قارىغاي ۋە خاداس «دائىم يېشىل تۇرىدىغان» دەرەخلەردۇر.

«يەشايا» 3-قىسمى

ئاخىرقى زامانلارنى، تەلتۆكۈس نىجاتلىقنى كۈتۈش

رەببە تەشنا بولغانلارنى، كەمىستىلگەنلەرنى، مۇساپىرلارنى
رىغبەتلەندۈرۈش

56

¹ پەرۋەردىگار مۇنداق دەيدۇ: —
ئادالەت ھەم ھىدايەتتە ⁽⁶⁴⁰⁾ چىڭ تۇرۇڭلار،

ھەققانىيلىقنى يۈرگۈزۈپرىڭلار؛

چۈنكى مېنىڭ نىجاتىم يېقىنلاشتى،

ھەققانىيلىقىم ئايان قىلىنماي دەۋاتىدۇ،

² مۇشۇلارنى قىلغۇچى كىشى،

مۇشۇلاردا چىڭ تۇرغۇچى ئىنسان بالىسى —

شابات كۈنىنى ⁽⁶⁴¹⁾ بۇلغىماي پاك-مۇقەددەس ساقلىغۇچى،

قولنى ھەرقانداق رەزىللىكتىن تارتقۇچى كىشى نېمىدېگەن بەختلىكتۇر!

³ ئۆزىنى پەرۋەردىگارغا باغلىغان يات يۇرتلۇق ئادەم: — «پەرۋەردىگار چوقۇم

مېنى ئۆز خەلقىدىن ئايرىۋېتىدۇ!»،

⁶⁴⁰ «ئادالەت ھەم ھىدايەت» (ئىبرانىي تىلىدا بىرلا سۆز بىلەن ئىپادىلىنىدۇ) — مۇشۇ يەردە مۇسا

پەيغەمبەرگە بېرىلگەن مۇقەددەس قانۇن-پەرمانلارنىڭ بارلىق تەلەپلىرىنى كۆرسىتىدۇ.

⁶⁴¹ «شابات» ئىبرانىي تىلىدا ھەم «يەتتىنچى» ھەم «توختىتىش» دېگەن مەنىدە. خۇدا مۇسا

پەيغەمبەر ئارقىلىق ئىسرائىلغا «يەتتىنچى كۈنى» دە، يەنە شەنبە كۈنىدە ئۆز شەخسىي ئىش-

خىزمىتىنى توختىتىپ، ئۆزىنىڭ ھۆرمىتىدە دەم ئېلىشنى بۇيرۇغان. ئەلۋەتتە، مۇنداق قىلىش

ھەرقانداق بىر مىللەتنىڭ، بولۇپمۇ ئىسرائىللاردەك دېھقانچىلىق بىلەن شۇغۇللىنىدىغان مىللەتنىڭ

ھەقىقىي ئىمان-ئىشەنچى بار-يوقلۇقىنى ئىسپاتلايدىغان ئىشتۇر. مەيلى سودىگەر ياكى دېھقان

بولسۇن: — «شەنبە كۈنىدە ئىشلىسەم ئالغان پايدام بەلكىم ئالتىدىن بىر ھەسسە كۆپ بولار» —

دەپ ئويلىشى مۇمكىن.

ياكى ئاغۋات⁽⁶⁴²⁾ بولغان كىشى: — «مانا، قاقشال بىر دەرەخ مەن!» دېگۈچى بولمىسۇن.

⁴ چۈنكى پەرۋەردىگار: — مەن ئۆز «شابات كۈنلىرىم» نى ساقلايدىغان، كۆڭلۈمدىكى ئىشلارنى تاللىغان،

ئەھدەمدە چىڭ تۇرىدىغان ئاغۋاتلارغا مۇنداق دەيمەنكى: —

⁵ مەن ئۇلارغا ئۆز ئۆيۈمدە،

يەنى ئۆز تاملىرىم ئىچىدە ئورۇن ھەم نام-ئاتاق ئاتا قىلىمەن⁽⁶⁴³⁾؛

مۇشۇ نام-ئاتاق ئوغۇل-قىزلىرى بارلارنىڭكىدىن ئەۋزەلدۇر⁽⁶⁴⁴⁾؛

مەن ئۇلارغا ئۆزۈلمەس، مەڭگۈلۈك نامنى بېرىمەن.

⁶ پەرۋەردىگارنىڭ خىزمىتىدە بولۇشقا،

ئۇنىڭ نامىغا سېغىنىشقا،

ئۇنىڭ قۇللىرى بولۇشقا پەرۋەردىگارغا ئۆزىنى باغلىغان،

شابات كۈنىنى بۇلغىماي پاك-مۇقەددەس ساقلىغان،

ئەھدەمنى چىڭ تۇتقان يات يۇرتلۇقنىڭ پەرزەنتلىرىنى بولسا،

⁶⁴² «ئاغۋات» — پىچىۋىتىلگەن ئادەم. كونا جەمئىيەتلەردە ئۇلار پادىشاھلارنىڭ ياكى بايلارنىڭ ھەرمخانىلىرىدا ئايال-كېنىزەكلەرنى قوغداش خىزمىتىنى قىلاتتى. مۇشۇ يەردە ئاغۋاتلار بەلكىم بارلىق مېھىپىلەرگە، بارلىق ئورنى پەسلەرگە، بارلىق كۆزگە ئىلىنمايدىغان كىشىلەرگە ۋەكىللىك قىلىشى مۇمكىن.

⁶⁴³ مۇشۇ ئايەتتىكى «ئۆيۈم» بولسا، خۇدانىڭ مۇقەددەس ئىبادەتخانىسى. ئەسلىدە مۇسا پەيغەمبەرگە تاپشۇرۇلغان قانۇنغا ئاساسەن، ئاغۋاتلار ۋە مېھىپىلار ئىبادەتخانىغا كىرىشكە بولمايتتى؛ بىراق «پەرۋەردىگارنىڭ قولى» قىلغان ئىشلاردىن كېيىن كىرىشكە بولىدىغان بولغان؛ مۇشۇنداق بولۇپلا قالماي، خۇدا ئۇلارغا «مۇقىم ئورۇن» نى بېرىدۇ، دېمەك خالاسا مەڭگۈ تۇرىدىغان بىر جاينى بېرىدۇ.

ئەسلى ئىبرانىيچە تېكىستتە «قول ۋە نام-ئاتاق ئاتا قىلىمەن» دېيىلگەن. بىز ئۇنى «ئورۇن ۋە نام-ئاتاق ئاتا قىلىمەن» دەپ تەرجىمە قىلدۇق. «قول» بىزنىڭچە «تۇرۇشقا ھوقۇقلۇق ئورۇن» دېگەن مەنىدە ئىشلىتىلگەن بولۇشى مۇمكىن. چۈنكى مۇسا پەيغەمبەرگە چۈشۈرۈلگەن قانۇن بويىچە ئاغۋاتلارنىڭ مۇقەددەس چېدىرىغا ياكى مۇقەددەس ئىبادەتخانىغا كىرىش ھوقۇقى يوق ئىدى («قان»، 1:23)

«ئورۇن (بېرىمەن) ھەم...» باشقا بىرخىل تەرجىمىسى «نام-ئەمەل ئابىدىسى تىكلەيمەن...». ⁶⁴⁴ ئاغۋاتنىڭ پەرزەنت كۆرۈشى مۇمكىن ئەمەس، ئەلۋەتتە.

⁷ ئۇلارنىمۇ ئۆز مۇقەددەس تېغىمغا ئېلىپ كېلىمەن،
 مېنىڭ دۇئاگاھ بولغان ئۆيۈمدە ئۇلارنى خۇشال قىلىمەن؛
 ئۇلارنىڭ كۆيدۈرمە قۇرپانلىقلىرى ھەم تەشەككۈر قۇرپانلىقلىرى مېنىڭ
 قۇربانگاھىم ئۈستىدە قوبۇل قىلىنىدۇ؛
 چۈنكى مېنىڭ ئۆيۈم «بارلىق ئەل-يۇرتلار ئۈچۈن دۇئا قىلىنىدىغان ئۆي»
 دەپ ئاتىلىدۇ.
⁸ ئىسرائىلدىن تارقىلىپ كەتكەن غەربىيلارنى يىغىپ قايتۇرىدىغان رەب
 پەرۋەردىگار: –
 مەن يەنە ئۇنىڭغا باشقىلارنى،
 يەنى يىغىلىپ بولغانلارغا باشقىلارنىمۇ قوشۇپ يىغىمەن! – دەيدۇ.

ئىسرائىلدىكى يېتەكلىگۈچىلەرگە بولغان بىر بېشارەت

⁹ – ئى دالالاردىكى بارلىق ھايۋانلار، كېلىپ ئوزۇقتىن ئېلىڭلار،
 ئورمانلىقتىكى بارلىق ھايۋانلار، كېلىڭلار!⁽⁶⁴⁵⁾
¹⁰ ئىسرائىلنىڭ كۆزەتچىلىرى ھەممىسى قارىغۇ؛
 ئۇلار ھېچ بىلمەيدۇ؛
 ھەممىسى قاۋاشنى بىلمەيدىغان گاچا ئىتلار،
 چۈشەكەپ ياتىدىغان، ئۇيقۇغا ئامراقلار!
¹¹ مۇشۇ ئىتلار بولسا نەپىسى يامان، تويغاننى بىلمەيدۇ،
 ئۇلار بولسا خەلقىمنى «باققۇچى» لارمىش تېخى!⁽⁶⁴⁶⁾
 ئۇلار يورۇتۇلۇشنى ھېچ بىلمەيدۇ،

⁶⁴⁵ خۇدا ئۆزىنىڭ جازالىشىدىن ئۆلگەنلەرنىڭ جەسەتلىرى بىلەن ئوزۇقلىنىشقا ھايۋانلارنى تەكلىپ قىلىدۇ.

⁶⁴⁶ «باققۇچى» ياكى «كۆزەتچى» (يېتەكلىگۈچى) نىڭ ئىككى مۇھىم رولى بار: (1) كۆزەتچىلىك؛ يەنى سىرتتىن كېلىدىغان خەۋپ-خەتەر ئەھۋالىدىن خەلقنى ئاگاھلاندۇرۇپ تاقابىل تۇرۇش چارىسىنى تېپىش؛ (2) «باققۇچىلىق»؛ ئۆز خەلقىگە كۆيۈنۈپ ئۇلارنىڭ ئەھۋالىنى ئوبدان چۈشىنىپ خەۋەر ئېلىشتۇر.

ئۇلارنىڭ ھەممىسى خالىغانچە يول تاللاپ قېلىپ كەتكەن،
 بىرىسىمۇ قالماي ھەرىرى ئۆز مەنپەئىتىنى كۆزلەپ يۈرگۈچىلەر!
¹² ئۇلار: «قېنى، شاراب كەلتۈرىمەن،
 ھاراقىنى قانغۇچە ئىچەيلى؛
 ئەتىمۇ بولسا بۈگۈنكىدەك بولىدۇ،
 تېخىمۇ مولچىلىق بولىدۇ يەنە!» – دەۋىرىدۇ.

قاراڭغۇلۇقتا بېرىلگەن نۇر

57 ¹ ھەققانىي ئادەم ئالەمدىن ئۆتىدۇ،
 ھېچكىم بۇنىڭغا كۆڭۈل بۆلمەيدۇ؛
 مېھرىبان ئادەملەر يىغىپ ئېلىپ كېتىلىدۇ،
 بىراق ھېچكىم ئويلاپ چۈشەنەلمەيدۇكى،
 ھەققانىي ئادەملەر يامان كۈنلەرنى كۆرمىسۇن دەپ يىغىپ ئېلىپ كېتىلىدۇ.
² ئۇ بولسا ئارام-خاتىرجەملىك ئىچىگە كىرىدۇ؛
 يەنى ئۆزلىرىنىڭ دۇرۇس يولىدا ماڭغان ھەرىرى كىشى،
 ئۆز ئورنىدا يېتىپ ئارام ئالىدۇ. ⁽⁶⁴⁷⁾

«پاھىشە ئايال»، ئۇنىڭ «بالىلىرى» ھەم توۋا قىلغان ئادەم

³ بىراق سەنلەر، ئى جادۇگەر ئايالنىڭ بالىلىرى،
 زىناخور بىلەن پاھىشە ئايالنىڭ نەسلى؛
 بۇياققا يېقىن كېلىڭلار؛
⁴ سىلەر كىمنى مازاق قىلىۋاتىسىلەر؟
 ياكى كىمگە قارشى ئاغزىڭلارنى كالچايتىپ،

⁶⁴⁷ «ئۆز ئورنىدا يېتىپ...» دېگەننىڭ مەنىسى، «ئورنىدا سەكراتتا ياتقان» ياكى «گۆردە ياتقان» دېگەنلىك بولسا كېرەك؛ مەيلى قايسى مەنىدە بولسۇن، ئاساسىي مەنىسى، ئۇلار ئۆلۈشى بىلەنلا ئۇلارنىڭ روھى خۇدانىڭ ئارامىغا كىرىدۇ.

تېلىڭلارنى ئۇزۇن چىقىرىسىلەر؟
 سىلەر بولساڭلار ئاسىيلىقتىن تۆرەلگەن بالىلار،
 ئالدامچىلىقنىڭ نەسلى ئەمەسمۇسىلەر؟
 5 ھەربىر چوڭ دەرەخ ئاستىدا،
 ھەربىر يېشىل دەرەخ ئاستىدا شەھۋانىيلىق بىلەن كۆيۈپ كەتكۈچى،
 كىچىك بالىلارنى جىلغىلارغا ھەم خادا تاشلارنىڭ يېرىقلىرىغا ئېلىپ
 سۈيغۈچىسىلەر! (648)
 6 ئېرىقتىكى سىلىقلانغان تاشلار ئارىسىدا سېنىڭ نېسۋەڭ باردۇر؛ (649)
 شۇلار، شۇلارلا سېنىڭ تەقسىماتىڭدۇر؛
 شۇنداق، سەن ئۇلارغا ئاتاپ «شاراب ھەدىيەسى» نى قۇيۇپ،

648 قانائاندا (پەلەستىندە) بۆتپەرەسلىك ئىنتايىن پەسكە شلىشىپ ئۇچىغا چىققانىدى: (1)
 پەلەستىنلىكلەر «بانال» دېگەن مەبۇدقا «يەرنى مۇنبەت، ئاياللارنى تۇغۇمچان قىلدۇ» دەپ
 چوقۇنغان. مۇشۇ بۇتنى «ھەربىكەتكە كەلتۈرۈش ئۈچۈن» ئۇلار دەل-دەرەخلەر (بولۇپمۇ دائىم
 يېشىل تۇرىدىغان دەرەخلەر ئاستىدا) شۇ مەبۇدقا «نەزىر قىلىنغان» پاهىشە ئاياللار بىلەن
 جىنسىي مۇناسىۋەت ئۆتكۈزەتتى؛ (2) ئۇلار «ئۆلۈمنى باشقۇرىدىغان» «مولۇق» دېگەن باشقا بىر
 مەبۇدنى «مەمنۇن قىلىش» ئۈچۈن، ئۆز بالىلىرىنى ئوتقا تاشلايتتى ياكى قىلىچلايتتى. يەشايا نىڭ
 مۇشۇ يەردە بۇ ئىككى ئىشنى تىلغا ئېلىشى، بۇلارنىڭ پاجىئەلىك ماھىيىتىنى كۆرسەتمەكچى؛ ئۇلار
 بىر بۇتتىن «بالىلارنى سوراپ»، ئاندىن ئۇلارنى يەنە بىر بۇتقا ئاتاپ سويدۇ.
 بىراق مۇشۇ يەردە بۆتپەرەسلىك قىلىدىغانلار پەلەستىندىكىلەر ئەمەس، بەلكى «پەلەستىنلىكلەردىن
 بۆتپەرەسلىكنى ئۆگەنگەن» ئىسرائىللارنىڭ ئۆزى. ئۇلار ئەسلىدە ئۆزلىرىنى مىسىردىن قۇتقۇزغان
 خۇداسىغا «سادىق، ۋاپادار ئايال» دەك بولۇشى كېرەك ئىدى؛ بىراق بۇنىڭ ئورنىدا، ئۇلار «پاهىشە
 ئايال» ھەم ئۇنىڭ بالىلىرى بولۇپ كەتكەنىدى.

649 مۇشۇنىڭ مەنىسى بەلكىم ئېرىقتا ياتقان تاشلار سۇنىڭ ئېرىتىشى بىلەن بەزىدە تەبىئىي ھالدا
 ئادەمزا تىنىڭ شەكلىگە كەلگەن بولۇپ، خەلق تەرىپىدىن ئۆز بۇتلىرى بولۇشقا تاللىنىدۇ. يەشايا
 مۇشۇ يەردە «سىلىقلانغان تاشلار» دېگەن سۆزنى ئىشلىتىپ چاقچاق قىلدۇ. بۇ ئىبرانىي تىلىدا
 «خەلەك» دېگەن بىرلا سۆز بىلەن ئىپادىلىنىدۇ ۋە: «تېپىلغاق، ئالدامچى، خەتەرلىك»، دېگەن
 يەنە بىر مەنىسىمۇ بىلدۈرىدۇ.

«نېسۋەڭلار» ئىبرانىي تىلىدا «خالاق» دېگەن سۆز بىلەن ئىپادىلىنىدۇ. مۇسا پەيغەمبەر
 ئەسلىدە ئىسرائىلغا: «پەرۋەردىگار سىلەرنىڭ نېسۋەڭلاردۇر» دېگەن بولسىمۇ، ئۇلار ئۆزىگە
 تېگىشلىك بولغان نېسۋەڭنىڭ («خالاق» نىڭ) ئورنىدا بىر «خەلەك» نى، يەنى بىر «ئالدامچى
 نەرسە» نى تاللىغان.

ئۇلارغا «ئاشلىق ھەدىيە» نىمۇ سۇنۇپ بەردىڭغۇ؛
 ئەمدى مۇشۇلارغا رازى بولۇپ ئۆزۈمنى بېسىۋالسام بولامتى؟⁽⁶⁵⁰⁾
 7 سەن يۇقىرى، ئېگىز بىر تاغ ئۈستىدە ئورۇن-كۆرىيە سېلىپ قويدۇڭ،
 سەن ئاشۇ يەردىمۇ قۇربانلىقلارنى قىلىشقا چىقتىڭ.⁽⁶⁵¹⁾
 8 ئىشىكلەرنىڭ كەينىگە ۋە كەينى كېشەكلىرىگە «ئەسلىمىلىرىڭ» نى
 بېكىتىپ قويدۇڭ⁽⁶⁵²⁾،
 چۈنكى سەن مەندىن ئايرىلدىڭ،
 سەن يالىڭاچلىنىپ ئورنۇڭغا چىقتىڭ؛
 ئورۇن-كۆرىيەڭنى كېڭەيتىپ خېرىدارلىرىڭ بىلەن ئۆزۈڭ ئۈچۈن
 ئەھدىلەشتىڭ؛
 ئۇلارنىڭ ئورۇن-كۆرىيىسىگە كۆڭلۈڭ چۈشتى،
 سەن ئۇلاردا كۈچ-ھوقۇقنى كۆرۈپ قالدىڭ⁽⁶⁵³⁾.
 9 سەن زەيتۇن مېيى ھەدىيىسىنى ئېلىپ⁽⁶⁵⁴⁾،
 ئەتىرلىرىڭنى ئۈستىبېشىڭگە بولۇشىغا چېچىپ،
 پادىشاھنىڭ ئالدىغا باردىڭ؛

650 دېمەك، مۇشۇ ئىشلاردىن ئۆتۈپ جازالىماي قويۇشۇم ھەرگىز مۇمكىن ئەمەس.

651 ئۇلار ھېچ نومۇس قىلماي، ئوچۇق-ئاشكارا بۇتپەرەسلىك قىلىپ تۇراتتى.

652 مۇسا پەيغەمبەر ئىسرائىللارغا خۇدانىڭ پاكلىقىنى ئەسلىتىش يولىدا ئۆي ئىشىكىنىڭ سىرتقى ئىككى يېنىغا تەۋراتتىكى بىرقانچە سۆزنى ئويۇش ياكى تاختا ئۈستىگە پۈتۈپ چاپلاشنى بۇيرۇغانىدى. «پاھىشە ئايال» مۇشۇ «ئەسلىمىلەر» نى سىرتىغا ئەمەس، ئىچىگە بېكىتكەن. ئايال ئۈچىغا چىققان بىر بۇتپەرەس بولغىنى بىلەن، يەنىلا «پەرۋەردىگار بار بولسا مېنى جازالادۇ» دەپ ئەنسىرەپ (باشقىلاردىن يوشۇرۇن ھالدا) مۇشۇ تاختىلارنى بېكىتكەن. بىراق ئۇنىڭ مۇنداق قىلغىنى خۇدانى بۇتلارنىڭ قاتارىغا قويغىنىغا باراۋەر. «پاھىشە ئايال» غا نىسبەتەن، مۇشۇ ئەسلىمە تاختىلارنى ئىشىك كەينىدە بېكىتىش پۈتۈنلەي خۇراپىيىسى بىر ئىش، ئۇلار ئۇنىڭ ئۈچۈن «تىلنۇمار» غا ئوخشاشلا، خالاس (تەۋراتتا تىلنۇمارلار مەنئى قىلىنغان، ئەلۋەتتە).

653 «سەن ئۇلاردا كۈچ-ھوقۇقنى كۆرۈپ قالدىڭ» ئەسلىدە «سەن ئۇلاردا بىر قولىنى كۆرۈپ قالدىڭ» دېگەنلىك، «بىر قول» بەلكىم «ئازغىنە كۈچ-ھوقۇق» نى بىلدۈرۈشى مۇمكىن. «پاھىشە ئايال» مۇشۇنى كۆرۈپلا دەرھال «بۇنىڭدىن پايدىلانمىسام بولمايدۇ» دەپ 9-ئايەتتىكى ئىشلارنى قىلدى.

654 باشقا بىرخىل تەرجىمىسى: «ئۆزۈڭگە (خۇشپۇراق) مايىنى سۈرتۈپ...».

- ئەلچىلىرىڭنى يىراققا ئەۋەتىپ،
 ھەتتا تەھتىسارغا يەتكۈچە ئۆزۈڭنى پەس قىلىدىك. ⁽⁶⁵⁵⁾
- 10 سەن بېسىپ ماڭغان بارلىق يوللىرىڭدا چارچىغىنىڭ بىلەن،
 يەنە: «پوق يەپتىمەن، بولدى بەس!» دەپ قويمىدىڭ تېخى،
 ئېزىپ يۈرۈشكە يەنىلا كۈچۈڭنى يىغىدىڭ،
 ھېچ جاق تويمىدىڭ.
- 11 سەن زادى كىمدىن يۈرەكزادە بولۇپ، قورقۇپ يۈرسەن،
 يالغان گەپ قىلىپ، مېنى ئېسىڭگە ھېچ كەلتۈرمەي،
 كۆڭلۈڭدىن ھېچ ئۆتكۈزمىدىڭ.
- مەن ئۆزۈڭگە سۈكۈتتە تۇرۇپ كەلدىم ئەمەسمۇ؟ ⁽⁶⁵⁶⁾
 سەن يەنىلا مەندىن ھېچ قورقۇپ باقمىدىڭ!
- 12 سېنىڭ «ھەققانىيلىق» نى ھەم «تۆھپىلىرىڭ» نى بايان قىلىمەن: –
 ئۇلارنىڭ ساڭا ھېچ پايدىسى يوقتۇر!
- 13 چىرقىغانلىرىڭدا سەن يىغىپ توپلىغان بۇتلار كېلىپ سېنى قۇتقۇزسۇن!
 بىراق شامال پۇۋ قىلىپ ئۇلارنىڭ ھەممىسىنى ئۇچۇرۇپ كېتىدۇ،
 بىر نەپەسلا ئۇلارنى ئېلىپ كېتىدۇ؛
 بىراق ماڭا تايانغۇچى زېمىنغا مىراسلىق قىلىدۇ،
 مېنىڭ مۇقەددەس تېغىمغا ئىگىدارچىلىق قىلىدۇ.
- 14 شۇ چاغدا: – «يولنى كۆتۈرۈڭلار، كۆتۈرۈڭلار، ئۇنى تەييارلاڭلار،
 خەلقىمنىڭ يولىنى بوشىتىپ بارلىق پۇتلىكاشاڭلارنى ئېلىپ تاشلاڭلار»
 دېيىلىدۇ. ⁽⁶⁵⁷⁾

655 يەشايا 1-37- بابلاردا خۇداسىز دۆلەتلەر بىلەن ھېچ ئىتتىپاقلاشماسلىقنى قايتا-قايتا دەۋەت قىلغان. پادىشاھ ئايال «پادىشاھ» نى ئۆزىگە مەتبۇن قىلماقچى بولۇپ، دەل «ئىتتىپاقلاشماسلىق» نىڭ ئەكسىنى قىلماقچى بولغان. ئەمدى «پادىشاھ ئايال» زادى قايسى «پادىشاھ» نىڭ ئالدىغا باردى؟ ئەسلىدە ئىسرائىلنىڭ ئۆز پادىشاھى بار ئىدى. بىراق خۇدا يەشايا ئارقىلىق ئۇلارغا يەنە كىنايىلىك گەپ قىلىپ: سىلەر خۇداسىز ئەلنىڭ پادىشاھىنىڭ ئالدىغا بېرىپ ئۇنىڭدىن ياردەم سورىساڭلار، ئۇ پادىشاھ كەلگۈسىدە سىلەرنىڭ پادىشاھىڭلار بولىدۇ، دېمەكچى.

656 دېمەك، خۇدا ئۇزۇن ۋاقىتقە سەۋر-تاقەت قىلىپ ئىسرائىلنى جازالىماي كەلدى.

657 مۇشۇ ئايەتتىكى بېشارەت بەلكىم ئاخىرقى زاماندىكى «زىئونغا قايتىش» توغرىلىق ئېيتىلىدۇ.

15 چۈنكى نامى «مۇقەددەس» بولغۇچى،

يۇقىرى ھەم ئالىي بولغۇچى،

ئەبەدىلئەبەدگىچە ھايات بولغۇچى مۇنداق دەيدۇ: —

«مەن يۇقىرى ھەمدە مۇقەددەس جايدا،

ھەم شۇنداقلا روھى سۇنۇق ھەم كىچىك پېئىل ئادەم بىلەن بىللە تۇرىمەنكى،

كىچىك پېئىل ئادەمنىڭ روھىنى يېڭىلايمەن،

دىلى سۇنۇقنىڭ كۆڭلىنى يېڭىلايمەن.

16 چۈنكى مەن ھەرگىز مەڭگۈگە ئەرز قىلىپ ئەيىبلىمەيمەن،

ھەم ئەبەدىلئەبەدگىچە غەزەپلەنمەيمەن؛

شۇنداق قىلسام ئىنساننىڭ روھى مېنىڭ ئالدىمدا سۇسلىشىپ يوقايدۇ،

ئۆزۈم ياراتقان نەپەس ئىگىلىرى تۈگىشىدۇ.

17 ئۇنىڭ ئۆز نەپسانىيەتلىك قەبىھلىكىدە مەن ئۇنىڭدىن غەزەپلىنىپ،

ئۇنى ئۇرغانمەن؛

مەن ئۇنىڭدىن يوشۇرۇن تۇرۇپ، ئۇنىڭغا غەزەپلەنگەنلىكىم بىلەن،

ئۇ يەنىلا ئارقىسىغا چېكىنگىنىچە ئۆز يولىنى مېڭىۋەردى؛

18-19 مەن ئۇنىڭ يوللىرىنى كۆرۈپ يەتكەن تەقدىردىمۇ،

مەن ئۇنى ساقايتىمەن؛

مەن ئۇنى يېتەكلەيمەن،

مەن لەۋلەرنىڭ مېۋىسىنى يارىتىمەن،

ئۇنىڭغا ۋە⁽⁶⁵⁸⁾ ئۇنىڭدىكى ھەسرەت چەككۈچىلەرگە يەنە تەسەللى بېرىمەن؛

يىراق تۇرۇۋاتقانغا، يېقىن تۇرۇۋاتقانغىمۇ مۇتلەق ئارام-خاتىرجەملىك بولسۇن!

ۋە مەن ئۇنى ساقايتىمەن!⁽⁶⁵⁹⁾

658 «ۋە» ياكى «يەنى».

659 بۇ 15-18-ئايەتلەردىكى مۇشۇ بېشارەت بىزنىڭچە ئىسرائىلنى كۆرسىتىدۇ. بىراق شۇنداق بولسىمۇ، ئەمەلىيەتتە يەشايا قەستەن بىزگە كىمنى كۆرسەتكەنلىكىنى ئېيتىپ بەرمەيدۇ. شۇنىڭ بىلەن ھەربىر گۇناھكار، ئۆز گۇناھىدىن توۋا قىلغۇسى بار ھەربىر ئادەم، مۇشۇ سۆزلەرنى دورا سۈپىتىدە ئۆز گۇناھىنىڭ يارىلىرىغا ياقىدۇ.

«لەۋلەرگە مېۋە يارىتىمەن» دېگەننىڭ مەنىسى نېمە؟ خۇداغا نىسبەتەن لەۋلەردىكى «ھەقىقىي مېۋە» نىڭ باشلىنىشى توۋا قىلىدىغان سۆزلەر بولۇشى كېرەك. ئادەمنىڭ خۇداغا توۋا قىلىدىغان،

²⁰ بىراق رەزىللەر بولسا تىنچلىنىشنى ھېچ بىلمەيدىغان،
 دولقۇنلىرى لاي-لاتقىلارنى ئۇرغۇتۇۋاتقان،
 داۋالغۇۋاتقان دېڭىزدە كىتۇر.
²¹ رەزىللەرگە، - دەيدۇ خۇدايىم - ھېچ ئارام-خاتىرجەملىك بولماس.

قۇرۇق دىنىي پائالىيەتلەر ئادەملەرنى دوزاخقا ئېلىپ بارىدۇ؛
 خۇداغا ياقىدىغان «روزنى تۇتۇش»

58

¹ - نىدا قىلىپ جاكارلىغىن،
 ئاۋازىڭنى قويۇپ بېرىپ يولۇشىچە تۇۋلا،
 ئاۋازىڭنى كانايىدەك كۆتۈر،
 مېنىڭ خەلقىمگە ئۇلارنىڭ ئاسىيلىقىنى،
 ياقۇپنىڭ جەمەتىگە گۇناھلىرىنى بايان قىلغىن.
² بىراق ئۇلار مېنى ھەر كۈنى ئىزدەيدىغان،
 ھەققانىيلىقنى يۈرگۈزىدىغان،
 مېنىڭ يوللىرىمنى بىلىشنى خۇشاللىق دەپ بىلىدىغان،
 خۇداسىنىڭ ھۆكۈم-پەرمانلىرىنى تاشلىۋەتمەيدىغان بىر ئەلگە ئوخشايدۇ؛
 ئۇلار مەندىن ھەققانىيلىقنى بېكىتىدىغان ھۆكۈم-پەرمانلارنى سورايدۇ؛
 ئۇلار خۇداغا يېقىنلىشىشنى خۇرسەنلىك دەپ بىلىدۇ.
³ ئاندىن ئۇلار: - «بىز روزا تۇتۇتۇق،
 ئەمدى نېمىشقا سەن كۆزۈڭگە ئىلمىدىڭ؟
 بىز جېنىمىزنى قىيىندۇق،
 ئەمدى نېمىشقا بۇنىڭدىن خەۋىرىڭ يوق؟» - دەپ سورايدۇ.

گۇناھ تۈپەيلىدىن قاتتىق پۇشايماننى بىلدۈرىدىغان سۆزلەرنىمۇ خۇدا ياراتقان، ئادەملەر توۋا قىلغاندا ئۆزلىرىنى خۇدانىڭ قۇچىقىغا تاشلىشى كېرەك، ئۇنىڭ رەھىم-شەپقىتىگە پۈتۈنلەي ئىشىنىشى كېرەك، دېمەكچى. ئۇ بەربىر ئاجىزلارنىڭ نىجاتكار-قۇتقۇزغۇچىسىدۇر. «كۈچلۈك ئادەملەر» بولسا بەلكىم ھەرگىز گۇناھتىن قۇتقۇزۇلمايدۇ. چۈنكى ئۇلار خۇداغا ئەمەس، بەلكى ھەردائىم ئۆز-ئۆزىگە تايىنىدۇ.

– قاراڭلار، روزا كۈنى ئۆز كۆڭلۈڭلاردىكىنى قىلىۋېرىسىلەر،
خىزمەتچىلىرىڭلارنى قاتتىق ئىشلىتىسىلەر؛

⁴ سىلەرنىڭ روزا تۇتۇشلىرىڭلار جەڭگى-جېدەل چىقىرىش ئۈچۈنمۇ؟
قەبىھ قوللىرىڭلار مۇشت بىلەن ئادەم ئۇرۇشنى مەقسەت قىلغان
ئوخشىمامدۇ؟

ھازىرقى روزا تۇتۇشلىرىڭلارنىڭ مەقسىتى ئاۋازىڭلارنى ئەرشلەردە⁽⁶⁶⁰⁾
ئاڭلىتىش ئەمەستۇر!

⁵ مەن تاللىغان شۇ روزا تۇتۇش كۈنى –
ئادەملەرنىڭ جېنىنى قىينايدىغان كۈنمۇ؟
يېشىنى قومۇشتەك ئېگىپ،
ئاستىغا بۆز ۋە كۈللەرنى يېيىش كېرەك بولغان كۈنمۇ؟
سىلەر مۇشۇنداق ئىشلارنى «روزا»،
«پەرۋەردىگار قوبۇل قىلغۇدەك بىر كۈن» دەۋاتامسىلەر؟

⁶ مانا، مەن تاللىغان روزا مۇشۇكى: –
رەزىللىك-زۇلۇمنىڭ ئاسارەتلىرىنى بويىشتىش،
بويۇنتۇرۇقنىڭ تاسمىلىرىنى يېشىش،
ئېزىلگەنلەرنى بويىشتىپ ھۆر قىلىش،
ھەرقانداق بويۇنتۇرۇقنى⁽⁶⁶¹⁾ چېقىپ تاشلاش ئەمەسمۇ؟

⁷ ئاش-ئېنىڭنى ئاچلارغا ئۆلەشتۈرۈشۈڭ،
ھاجەتمەن مۇساپىرلارنى ھىمايە قىلىپ ئۆيۈڭگە ئاپىرىشىڭ،
يالىڭاچلارنى كۆرگىنىڭدە، ئۇنى كىيىدۈرۈشۈڭ،
ئۆزۈڭنى ئۆزۈڭ بىلەن بىر جان بىر تەن بولغانلاردىن قاقچۇرماسلىقىڭدىن
ئىبارەت ئەمەسمۇ؟

⁶⁶⁰ «ئەرشلەردە» – ئىبرانىي تىلىدا «يۇقىرىدا».

⁶⁶¹ «بويۇنتۇرۇق» بەلكىم ئىنسانلارغا ئۇلاغ ھايۋانلارنىڭ قاتارىدا مۇئامىلە قىلىشنى بىلدۈرىدۇ.
خۇدانىڭ يوليورۇقنىڭ بىرىنچى باسقۇچى بولسا، «بويۇنتۇرۇقنىڭ تاسمىلىرىنى يېشىش»؛ بىراق
ھەققانىيلىقنىڭ ئاخىرقى مەقسىتى بارلىق بويۇنتۇرۇقلارنى پاچاقلاپ تاشلاشتىن ئىبارەت بولۇش
كېرەك.

⁸ شۇنداق قىلغاندا نۇرۇڭ تاڭ سەھەردەك ۋاللىدە ئېچىلىدۇ،
سالامەتلىكىڭ تېزدىن ئەسلىگە كېلىپ ياشنايسەن؛
ھەققانىيلىقنىڭ ئالدىڭدا ماڭىدۇ،

ئارقاڭدىكى مۇھاپىزەتچىڭ بولسا پەرۋەردىگارنىڭ شان-شەرىپى بولىدۇ.
⁹ سەن چاقىرساڭ، پەرۋەردىگار جاۋاب بېرىدۇ؛
ندا قىلىسەن، ئۇ: «مانا مەن!» دەيدۇ.

ئەگەر ئاراڭلاردىن بويۇنتۇرۇقنى،
تەڭلەيدىغان بارماقنى ⁽⁶⁶²⁾،

ھەم تۆھمەت گەپلىرىنى يوق قىلساڭ،
¹⁰ جېنىڭنى ئاچلار ئۈچۈن پىدا قىلساڭ،
ئېزىلگەنلەرنىڭ ھاجەتلىرىدىن چىقساڭ،
شۇ چاغدا نۇرۇڭ قاراڭغۇلۇقتا كۆتۈرۈلىدۇ؛
زۇلمىتىڭ چۈشتەك بولىدۇ؛

¹¹ ھەم پەرۋەردىگار سېنىڭ دائىملىق يېتەكلىگۈچىڭ بولىدۇ،
جېنىڭنى قۇرغاقچىلىق بولغان ۋاقتىدىمۇ قامدايدۇ،
ئۈستىخانلىرىڭنى كۈچەيتىدۇ؛

سەن سۇغرىلىدىغان بىر باغ،
سۇلىرى ئۇرغۇپ تۈگىمەيدىغان، ئادەمنى ئالدىمايدىغان بىر بۇلاق ⁽⁶⁶³⁾

بولسەن؛

¹² سەندىن تۆرەلگەنلەر كونا خارابىلەرنى قايتىدىن قۇرۇپ چىقىدۇ؛
نۇرغۇن دەۋرلەر قالدۇرغان ئۇللارنى قايتىدىن كۆتۈرسەن،
شۇنىڭ بىلەن «بۆسۈلگەن تاملارنى قايتىدىن ياسىغۇچى،
كوچا-يول ۋە تۇرالغۇلارنى ئەسلىگە كەلتۈرگۈچى» دەپ ئاتىلىسەن.

⁶⁶² «تەڭلەيدىغان بارماق» — ھىيلىگەرلىك ئىشارەتلەرنى ياكى ئەرز-شەكايەت قىلغانلىقىنى كۆرسەتسە كېرەك.

⁶⁶³ «ئادەمنى ئالدىمايدىغان بىر بۇلاق» — چۆل-باياۋاندا يۈرگەن يولۇچىلار ئۈچۈن بۇلاقلار ئىنتايىن مۇھىم، ئەلۋەتتە. ھېلى بار، ھازىر يوق بولغان بۇلاقلار، «ئادەمنى ئالدايدىغان» بۇلاقلار دېيىلەتتى؛ بۇنداق بۇلاقلار يولۇچىلارنىڭ جېنىغا زامىن بولۇشى مۇمكىن.

- ¹³ ئەگەر سەن شابات كۈنىدە قەدەملىرىڭنى ساناپ ماڭساڭ،
يەنى مېنىڭ مۇقەددەس كۈنۈمدە ئۆزۈڭنىڭكى كۆڭلۈڭدىكىلەرنى قىلماي،
شاباتنى «خۇشاللىق»،
پەرۋەردىگارنىڭ مۇقەددەس كۈنىنى «ھۆرمەتلىك كۈن» دەپ بىلسەڭ،
ھەم ئۇنى ⁽⁶⁶⁴⁾ ھۆرمەتلەپ،
ئۆز يوللىرىڭدا ماڭماي،
ئۆز بىلگىنىڭنى ئىزدەيمەي،
قۇرۇق پاراڭ سالىمىساڭ، ⁽⁶⁶⁵⁾
¹⁴ ئۇنداقتا پەرۋەردىگارنى كۆڭلۈڭنىڭ خۇشاللىقى دەپ بىلسەن،
ھەم مەن سېنى يەر يۈزىدىكى يۇقىرى جايلارغا مىنگۈزۈپ ماڭدۇرىمەن؛ ⁽⁶⁶⁶⁾
ئاتاڭ ياقۇپنىڭ مىراسى بىلەن سېنى ئوزۇقلاندۇرىمەن —
چۈنكى پەرۋەردىگار ئۆز ئاغزى بىلەن شۇنداق سۆز قىلدى.

خۇدانىڭ سۆزىنىڭ داۋامى — گۇناھنىڭ ئۆزىنى تەھلىل قىلىش

- 59** ¹ - قاراڭلار، پەرۋەردىگارنىڭ قولى قۇتقۇزالمىغۇدەك كۈچسىز بولۇپ قالغان ئەمەس؛
ياكى ئۇنىڭ قۇلقى ئاڭلىمىغۇدەك ئېغىر بولۇپ قالغان ئەمەس؛
² بىراق سىلەرنىڭ قەبىھلىكىڭلار سىلەرنى خۇدايىڭلاردىن يىراقلاشتۇردى،
گۇناھىڭلار ئۇنىڭ يۈزىنى سىلەردىن قاچۇرۇپ تىلىكىڭلارنى ئۇنىڭغا

⁶⁶⁴ «ئۇنى» ياكى پەرۋەردىگارنىڭ ئۆزىنى ياكى ئۇنىڭ «شابات كۈنى»نى كۆرسىتىدۇ.
⁶⁶⁵ مۇسا پەيغەمبەر ئارقىلىق ئىسرائىلغا بېرىلگەن «ئون پەرمان» نىڭ تۆتىنچىسى «شابات كۈنىنى مۇقەددەس كۈنى سۈپىتىدە ساقلاڭلار» دېگەن. شاباتنىڭ مۇھىم ئىشلىرى بولسا ئۆزىنىڭ ھېچقانداق خۇسۇسىي ئىش-خىزمەتلىرىنى قىلماي، خۇدانى سېغىنىشتۇر.
⁶⁶⁶ «يۇقىرى جايلارغا مىنگۈزۈپ ماڭدۇرىمەن» — بۇ ئاجايىپ سىرلىق گەپ بولۇپ، مەنىسى (1) ئورنىڭ ناھايىتى ئۈستۈن بولىدۇ؛ (2) ناھايىتى مۈشكۈل ھەم خەتەرلىك ئىشلار ساڭا ئاسان كېلىدۇ. ئەمدى خۇدا ئۆزىگە ئىتائەت قىلغانلارنى نېمىگە مىندۈرىدۇ؟ — مۇشۇ يەردە دېيىلمىدى. بەلكىم پەرىشتىلەرنىڭ كۈچ-قۇدرىتى كۆرسىتىلىشى مۇمكىن.

ئاڭلاتقۇزمىدى. (667)

3 چۈنكى قوللىرىڭلار قان بىلەن،
بارماقلىرىڭلار قەبىھلىك بىلەن مىلەنگەن،
لەۋلىرىڭلار يالغان گەپ ئېيتقان،
تىلىڭلار كالدېرلاپ قېرىشىپ سۆزلىگەن؛
4 ھەققانىيلىق تەرەپتە سۆزلىگۈچى يوقتۇر،
ھەقىقەت تەرەپتە تۇرىدىغان ھۆكۈم سورىغۇچى يوقتۇر؛
ئۇلار يوق بىر نەرسىگە تايىنىپ، ئالدامچىلىق قىلماقتا،
ئۇلارنىڭ قورسىقىدىكىسى زىيانداش،
ئۇلارنىڭ تۇغۇۋاتقىنى قەبىھلىك؛
5 ئۇلار چار يىلاننىڭ تۇخۇملىرىنى تۆرەلدۈرىدۇ،
ئۆمۈچۈكنىڭ تورىنى تورلايدۇ،
كىم ئۇنىڭ تۇخۇملىرىنى يېسە ئۆلىدۇ؛
ئۇلاردىن بىرى چېقىلسا زەھەرلىك يىلان چىقىدۇ. (668)
6 ئۇلارنىڭ تورلىرى كىيىم بولالمايدۇ (669)؛
ئۆزلىرى ئىشلىگەنلىرى بىلەن ئۆزلىرىنى ياپالمايدۇ؛
ئىشلىگەنلىرى بولسا قەبىھ ئىشلاردۇر؛
ئۇلارنىڭ قولىدا زوراۋانلىق تۇرىدۇ؛
7 قەدەملىرى يامانلىق تەرەپكە يۈگۈرىدۇ،
گۇناھسىز قاننى تۆكۈشكە ئالدىرايدۇ،
ئۇلارنىڭ ئويلىرى قەبىھلىك توغرىسىدىكى ئويلاردۇر؛
بارغانلا يەردە ۋەيرانچىلىق ۋە ھالاكەت تېپىلىدۇ.

667 مۇشۇ 1-2-ئايەتلەر بولسا 58-باب، 3-ئايەتتىكى سوئالغا بېرىلگەن جاۋابتۇر.

668 دېمەك، ئۇلاردىن ھېچقانداق ياخشىلىق چىقمايدۇ، ئۇلارغا تاقابىل تۇرۇش ئىنتايىن تەس؛
ئادەم «تۇخۇملار»نى يېسە، ئۆلىدۇ، «تۇخۇملار»نى بۇزسا، ئۇلاردىن تېخى خەتەرلىك بىر يىلان
چىقىدۇ.

669 مۇشۇ ئايەت ۋە 5-ئايەتكە قارىغاندا، «تورلىرى» دېگەنلىك ئۇلارنىڭ قەستلىرى ھەم
يامانلىقلىرىنى دىنىي نىقاب بىلەن ياپىدىغان ئۇسۇللارنى بىلدۈرىدۇ.

⁸ تىنچلىق-ئاراملىق يولىنى ئۇلار ھېچ تونۇمايدۇ؛
يۈرۈشلىرىدە ھېچ ھەقىقەت-ئادالەت يوقتۇر؛
ئۇلار يوللىرىنى ئەگرى-توقاي قىلىۋالدى؛
كىم بۇلاردا ماڭغان بولسا تىنچ-ئاراملىقنى كۆرمەيدۇ.

ئىسرائىل گۇناھىنى ئىقرار قىلدۇ

⁹ — شۇڭا ھەقىقەت-ئادالەت بىزدىن يىراق تۇرىدۇ؛
ھەققانىيلىق يېتىپ بىزنى چۈمكىگەن ئەمەس؛
نۇرنى كۈتىمىز، بىراق يەنىلا قاراڭغۇلۇق!
بىرلا غىل-پال پارلىغان يورۇقلۇقنىمۇ كۈتىمىز،
يەنىلا زۇلمەتتە ماڭىمىز.

¹⁰ قارىغۇلاردەك بىز تامنى سىلاشتۇرۇپ ئىزدەيمىز،
كۆزىمىز بولغاندەك سىلاشتۇرىمىز؛
گۈگۈمدا تۇرغاندەك چۈشتىمۇ پۇتلىشىپ كېتىمىز،
چەت ياقىلاردا ئۆلۈكلەردەك يۈرىمىز.⁽⁶⁷⁰⁾

¹¹ ئېيىقلاردەك نەرە تارتىمىز،

پاختەكلەردەك قاتتىق ئاھ ئۇرىمىز؛

بىز ھۆكۈم-ھەقىقەتنى كۈتۈپ قارايمىز، بىراق ئۇ يوق؛

نىجات-قۇتۇلۇشنى كۈتىمىز، بىراق ئۇ بىزدىن يىراقتۇر؛

¹² چۈنكى ئىتائەتسىزلىكلىرىمىز ئالدىڭدا كۆپىيىپ كەتتى،

گۇناھلىرىمىز بىزنى ئەيىبلەپ گۇۋاھلىق بېرىدۇ؛

چۈنكى ئىتائەتسىزلىكلىرىمىز ھەردائىم بىز بىلەن بىللەدۇر؛

قەبىھلىكلىرىمىز بولسا، بىزگە روشەندۇر: —

¹³ چۈنكى پەرۋەردىگارغا ئىتائەتسىزلىك قىلماقتىمىز،

قېلىماقتىمىز،

⁶⁷⁰ باشقا بىرخىل تەرجىمىسى: «كۈچى بارلار ئارىسىدا ئۆلۈكلەردەك يۈرىمىز».

ئۇنىڭدىن يۈز ئۆرۈمەكتىمىز،
 زۇلۇمنى ھەم ئاسىيلىقنى تەرغىپ قىلماقتىمىز،
 يالغان سۆزلەرنى ئويدۇرۇپ، ئىچ-ئىچىمىزدىن سۆزلىمەكتىمىز؛
 14 ئادالەت-خالىسلىق بولسا يولدىن يېنىپ كەتتى؛
 ھەققانىيلىق يىراقتا تۇرىدۇ؛
 چۈنكى ھەقىقەت كۈچىدا پۈتلىشىپ كېتىدۇ؛
 دۇرۇس-دىيانەتنىڭمۇ كىرگۈدەك يېرى يوقتۇر.
 15 شۇنىڭ بىلەن ھەقىقەت يوقاي دەپ قالدى؛
 ئۆزۈمنى يامانلىقتىن نېرى قىلاي دېگەن ئادەم خەقنىڭ ئولجا نىشانى
 بولۇپ قالدى!

پەرۋەردىگار دۇئانى ئاڭلاپ ئىشقا كىرىشىدۇ

ھەم پەرۋەردىگار كۆردى؛
 ھۆكۈم-ھەقىقەتنىڭ يوقلۇقى ئۇنىڭ نەزىرىدە ئىنتايىن يامان بىلىندى.
 16 ۋە ئۇ ئامال قىلغۇدەك بىرمۇ ئادەمنىڭ يوقلۇقىنى كۆردى؛
 گۇناھكارلارغا ۋەكىل بولۇپ دۇئا قىلغۇچى ھېچكىمنىڭ يوقلۇقىنى كۆرۈپ،
 ئازابلىنىپ كۆڭلى پاراكەندە بولدى.
 شۇڭا ئۇنىڭ ئۆز بىلىكى (671) ئۆزىگە نىجات كەلتۈردى؛
 ئۇنىڭ ئۆز ھەققانىيلىقى ئۆزىنى قوللاپ چىداملىق قىلدى؛
 17 ئۇ ھەققانىيلىقنى قالغان-ساۋۇت قىلدى،
 بېشىغا نىجاتلىق دۇيۇلغىسىنى كىيدى؛

671 ئوقۇرمەنلەرنىڭ ئېسىدە بولۇشى كېرەككى، «پەرۋەردىگارنىڭ بىلىكى» ئۇنىڭ دۇنياغا ئەۋەتىدىغان قۇتقۇزغۇچى-مەسھى، يەنى «پەرۋەردىگارنىڭ قولى»دۇر. دېمەك، ئىسرائىل ئۆزىنىڭ ئاسىيلىقى، ئىتائەتسىزلىكىنى، ئۆزلىرىنىڭ گۇناھقا تاقابىل تۇرالمايدىغانلىقىنى تولۇق ئىقرار قىلىپ توۋا قىلغان ۋاقىتتا، «ھېچ قۇتقۇزغۇدەك ئادەم بولمىغاندا»، خۇدانىڭ شان-شەرىپىنى ئەسلىگە كەلتۈرۈش ئۈچۈن، شۇنداقلا ئامالسىز قالغان ئىنساننى قۇتقۇزۇش ئۈچۈن «پەرۋەردىگارنىڭ بىلىكى» نىجاتى ئېلىپ مۇشۇ دۇنياغا كېلىدۇ. قۇتقۇزۇش ئىشلىرىنى ئۇ يالغۇز ئادا قىلىدۇ؛ «ھېچ ئادەم» ئۇنىڭغا ياردەم بەرمەيدۇ. يەنە 53-بابنى كۆرۈڭ.

قىساس لىياسىنى كىيىم قىلدى،
 مۇھەببەتلىك قىزغىنلىقنى تون قىلىپ كىيدى.
¹⁸ ئادەملەرنىڭ قىلغانلىرى بويىچە، ئۇ ئۇلارغا قايتۇرىدۇ؛
 رەقىبلىرىگە قەھر چۈشۈرىدۇ،
 دۈشمەنلىرىگە ئىشلىرىنى قايتۇرىدۇ،
 چەت ئاراللاردىكىلەرگىمۇ ئۇ ئىشلىرىنى قايتۇرىدۇ.
¹⁹ شۇنىڭ بىلەن ئۇلار غەربتە پەرۋەردىگارىنىڭ نامىدىن،
 كۈنچىقىشتا ئۇنىڭ شان-شەرىپىدىن قورقىدۇ؛
 دۈشمەن كەلكۈندەك بېسىپ كىرگەندە،
 ئەمدى پەرۋەردىگارىنىڭ روھى ئۇنىڭغا قارشى بىر تۇغنى كۆتۈرۈپ بېرىدۇ؛
²⁰ شۇنىڭ بىلەن ھەمىيەت-قۇتقۇزغۇچى زىننەت كېلىدۇ،
 ئۇ ياقۇپ جەمەتلىكلىرى ئارىسىدىن ئىتائەتسىزلىكتىن يېنىپ توۋا
 قىلغانلارغا يېقىنلىشىدۇ، — دەيدۇ پەرۋەردىگار؛⁽⁶⁷²⁾
²¹ مەن بولسام، مانا، مېنىڭ ئۇلار بىلەن بولغان ئەھدەم شۇكى، — دەيدۇ
 پەرۋەردىگار —
 «سېنىڭ ئۈستۈڭگە قونۇپ تۇرغان مېنىڭ روھىم»⁽⁶⁷³⁾، شۇنداقلا مەن سېنىڭ
 ئاغزىڭغا قويغان سۆز-كلام بولسا،
 بۇنىڭدىن باشلاپ ئەبەدىيەتلىك دەگۈچە ئۆز ئاغزىڭدىن، نەسلىڭنىڭ
 ئاغزىدىن ياكى نەسلىڭنىڭ نەسلىنىڭ ئاغزىدىن ھەرگىز چۈشمەيدۇ! —
 دەيدۇ پەرۋەردىگار.

⁶⁷² «رىم» 26:11 نى كۆرۈڭ.

⁶⁷³ ئەمدى مۇشۇ ئايەتتىكى «سەن» دېگەن كىم؟ يۇقىرىقى 20-ئايەتتە «ھەمىيەت-قۇتقۇزغۇچى زىننەت كېلىدۇ» دېيىلگەن. «ھەمىيەت-قۇتقۇزغۇچى» بولسا، 16-ئايەتتىكى «پەرۋەردىگارىنىڭ بىلىكى»، يەنى «پەرۋەردىگارىنىڭ قولى» دۇر. شۈبھىسىزكى، مۇشۇ سۆزلەر ئۇنىڭغا، يەنى مەسىھكە دېيىلىدۇ.

قۇتقۇزۇلغان زىئوننىڭ پارلاق كېلەچىكى

60

¹ - ئورنۇڭدىن تۇر، نۇر چاچ! چۈنكى نۇرۇڭ يېتىپ كەلدى،
پەرۋەردىگارنىڭ شان-شەرىپى ئۈستۈڭدە كۆتۈرۈلدى!

² چۈنكى قاراڭغۇلۇق يەر-زېمىننى،

قايقارا زۇلمەت ئەل-يۇرتلارنى باسدۇ؛

بىراق پەرۋەردىگار ئۈستۈڭدە كۆتۈرۈلدى،

ئۇنىڭ شان-شەرىپى سېنىڭدە كۆرۈنىدۇ؛

³ ھەم ئەللەر نۇرۇڭ بىلەن،

پادىشاھلار سېنىڭ كۆتۈرۈلگەن يورۇقلۇقۇڭ بىلەن ماڭىدۇ.

⁴ بېشىڭنى كۆتۈر، ئەتراپىڭغا قاراپ باق؛

ئۇلارنىڭ ھەممىسى جەم بولۇپ يىغىلىدۇ؛

ئۇلار يېنىڭغا كېلىدۇ، -

ئوغۇللىرىڭ يىراقتىن كېلىدۇ،

قىزلىرىڭ يانپاشلارغا ئارتىلىپ كۆتۈرۈپ كېلىنىدۇ.

⁵ شۇ چاغدا كۆرسەن،

كۆزلىرىڭ چاقناپ كېتىدۇ،

يۈرەكلىرىڭ تىپچەكلەپ، ئىچ-ئىچىڭگە پاتماي قالسىەن؛

چۈنكى دېڭىزدىكى بايلىقلار سەن تەرەپكە بۇرۇلۇپ كېلىدۇ،

ئەللەرنىڭ مال-دۇنيالىرى يېنىڭغا كېلىدۇ.

⁶ توپ-توپ بولۇپ كەتكەن تۈگىلەر،

ھەم مىدىيان ھەم ئەفەدىكى تايلقلار سېنى قاپلايدۇ؛

شېبادىكىلەرنىڭ ھەممىسى كېلىدۇ؛

ئۇلار ئالتۇن ھەم خۇشبۇي ئېلىپ كېلىدۇ،

پەرۋەردىگارنىڭ مەدھىيىلىرىنى جاكارلايدۇ.

⁷ كېدارنىڭ بارلىق قوي پادىلىرى يېنىڭغا يىغىلىدۇ؛

نېبايوتنىڭ قوچقارلىرى خىزمىتىڭدە بولىدۇ؛

ئۇلار مېنىڭ قوبۇل قىلىشىمغا ئېرىشىپ قۇربانگاھىمغا چىقىرىلىدۇ؛⁽⁶⁷⁴⁾ شۇنىڭ بىلەن گۈزەللىك-جۇلالىقىمنى ئايان قىلىدىغان ئۆيۈمنى گۈزەللەشتۈرىمەن.

⁸ كەپتەر خانلىرىغا قايتىپ كەلگەن كەپتەرلەردەك،

ئۇچۇپ كېلىۋاتقان بۇلۇتتەك كېلىۋاتقان كىمدۇ؟

⁹ چۈنكى ئاراللار مېنى كۈتىدۇ؛

شۇلار ئارىسىدىن ئوغۇللىرىڭنى يىراقتىن ئېلىپ كېلىشكە،

ئۆز ئالتۇن-كۈمۈشلىرىنى بىللە ئېلىپ كېلىشكە،

تارشىشتىكى كېمىلەر بىرىنچى بولىدۇ⁽⁶⁷⁵⁾.

ئۇلار خۇدايىڭ پەرۋەردىگارىڭنىڭ نامىغا،

ئىسرائىلدىكى مۇقەددەس بولغۇچىنىڭ يېنىغا كېلىدۇ؛

چۈنكى ئۇ ساڭا گۈزەللىك-جۇلالىق كەلتۈردى.

¹⁰ يات ئادەملەرنىڭ بالىلىرى سېپىللىرىڭنى قۇرىدۇ،

ئۇلارنىڭ پادىشاھلىرى خىزمىتىڭدە بولىدۇ؛

چۈنكى غەزىپىمدە مەن سېنى ئۇرۇم؛

بىراق شاپائىتىم بىلەن ساڭا رەھىم-مېھرىبانلىق كۆرسەتتىم.

¹¹ دەرۋازىلىرىڭ ھەردائىم ئوچۇق تۇرىدۇ؛

(ئۇلار كېچە-كۈندۈز ئېتىلىمەيدۇ)

شۇنداق قىلغاندا ئەللەرنىڭ بايلىقلىرىنى ساڭا ئېلىپ كەلگىلى،

ئۇلارنىڭ پادىشاھلىرىنى ئالدىڭغا يېتەكلەپ كەلگىلى بولىدۇ.

¹² چۈنكى ساڭا خىزمەتتە بولۇشنى رەت قىلىدىغان ئەل ياكى پادىشاھلىق

⁶⁷⁴ 6-7-ئايەتلەردە دېيىلگەن يەرلەرنى خەرىتىدىن كۆرۈڭ. پەلەستىننى نۇقتا قىلىپ ئېيتقاندا،

«مىدىيان» يىراق جەنۇبتا، «ئەفاھ» پارس قولتۇقىنىڭ شەرقىي تەرىپىدە، «شېبا» مىسىرنىڭ جەنۇبىي تەرىپىدە، «كېدار» ھەم «نېبايوت» شەرق تەرىپىدە، يەنى ئەرەبىستاندىكى چۆل-باياۋاننىڭ شىمالىدا. شېبادىن سىرت ھەممىسى بەلكىم ئەرەب قەبىلىلىرى.

⁶⁷⁵ بىلىشمىزچە، قەدىمكى زامانلاردا ئۈچ «تارشىش» بار ئىدى (ھەممىسى تۈرنىڭ مۇستەملىكىلىرى). مۇشۇ ئايەتتىكى «تارشىش» بەلكىم ئىسپانىيەنى (قانائاندىن يىراق بولغان غەربىي تەرەپتە) كۆرسىتىدۇ؛ دېمەكچى، ئاخىرقى زاماندا خۇدانىڭ يولىنى تۇتقانلار جاھاندىكى بارلىق تەرەپلەردىن زىئونغا قاراپ كېلىدۇ.

بولسا يوقىلىدۇ؛

مۇشۇنداق ئەللەر پۈتۈنلەي بەربات بولىدۇ.

¹³ مېنىڭ مۇقەددەس جايىمنى گۈزەللەشتۈرۈشكە،

لىۋاننىڭ شەرىپى،

— ئارچا، قارىغاي ۋە بوكسۇس دەرەخلىرىنىڭ ھەممىسى ساڭا كېلىدۇ؛⁽⁶⁷⁶⁾

شۇنداق قىلىپ ئايىغىم تۇرغان يەرنى شەرەپلىك قىلىمەن.

¹⁴ سېنى خارلىغانلارنىڭ بالىلىرى بولسا ئالدىڭغا ئېگىلىگىنچە كېلىدۇ؛

سېنى كەمسىتكەنلەرنىڭ ھەممىسى ئايىغىڭغا باش ئۇرىدۇ؛

ئۇلار سېنى «پەرۋەردىگارنىڭ شەھىرى»،

«ئىسرائىلدىكى مۇقەددەس بولغۇچىنىڭ زىمىنى» دەپ ئاتايدۇ.

¹⁵ سەن تاشلىۋېتىلگەن ھەم نەپرەتكە ئۇچرىغانلىقىڭ ئۈچۈن،

ھېچكىم زېمىنىڭدىن ئۆتمىگەن؛

ئەمدىلىكتە مەن سېنى مەڭگۈلۈك بىر شان-شۆھرەت،

ئەۋلاد-ئەۋلادلارنىڭ بىر خۇرسەنلىكى قىلىمەن.

¹⁶ ئەللەرنىڭ سۈتتىكى ئېمىسەن،

پادىشاھلارنىڭ ئەمچىكىدىن ئەمگەندەك مېھىر-شەپقىتىگە ئېرىشسەن⁽⁶⁷⁷⁾؛

شۇنىڭ بىلەن سەن مەن پەرۋەردىگارنى ئۆزۈڭنىڭ نىجاتكارىڭ ھەم

ھەمىجەمەت-قۇتقۇزغۇچىڭ،

«ياقۇپتىكى قۇدرەت ئىگىسى»⁽⁶⁷⁸⁾ دەپ بىلىسەن.

¹⁷ مىنىڭ ئورنىغا ئالتۇننى،

تۆمۈرنىڭ ئورنىغا كۈمۈشنى ئەپكېلىپ ئالماشتۇرىمەن؛

ياغاچنىڭ ئورنىغا مىسنى،

⁶⁷⁶ لىۋان دېگەن جايدىن ھەرخىل جىرايلىق دەرەخلەر چىقاتتى.

⁶⁷⁷ دېمەك، زىئون ئاخىرقى زامانلاردىكى ئازاب-ئوقۇبەتلەردىن ئۆتۈشى بىلەن (ھەرقانداق

كەمسىتىشلەر، ئۆچمەنلىك، نەپرەت ھەم زىيانكەشلىككە ئۇچرىغاندىن كېيىن) ئاجىز بىر سەبىي بالىدەك بارلىق «يات ئەللەر» نىڭ كۆيۈنۈشلىرى ھەم غەمخورلۇقى بىلەن چوڭقۇر تەسەللىگە ئىگە بولىدۇ.

⁶⁷⁸ «ياقۇپتىكى قۇدرەت ئىگىسى» — مۇشۇ يەردە «ياقۇپ» ھەم ياقۇپنىڭ ئۆزى ھەم ئۇنىڭ

ئەۋلادلىرى ئىسرائىلنى كۆرسىتىدۇ.

تاشلارنىڭ ئورنىغا تۆمۈرنى ئەپكېلىپ ئالماشتۇرىمەن؛
 سېنىڭ ھاكىملىرىڭنى بولسا تىنچ-ئاراملىق،
 بەگلىرىڭنى ھەققانىيلىق قىلىمەن.

18 زېمىنىڭدا زوراۋانلىقنىڭ ھېچ ساداسى بولمايدۇ،
 چېگرالىرىڭ ئىچىدە ۋەيرانچىلىق ۋە ھالاكەتمۇ يوق بولىدۇ؛
 سەن سېپىللىرىڭنى «نىجات»،
 دەرۋازىلىرىڭنى «مەدھىيە» دەپ ئاتىسەن.

19 نە قۇياش كۈندۈزدە ساڭا نۇر بولمايدۇ،
 نە ئاينىڭ جۇلاسى ساڭا يورۇقلۇق بەرمەيدۇ؛
 بەلكى پەرۋەردىگار سېنىڭ مەڭگۈلۈك نۇرۇڭ بولىدۇ،
 سېنىڭ خۇدايىڭ گۈزەل جۇلالىقىڭ بولىدۇ.

20 سېنىڭ قۇياشنىڭ ئىككىنچى پاتمايدۇ،
 ئېيىڭ تولۇنلۇقىدىن يانمايدۇ؛
 چۈنكى پەرۋەردىگار سېنىڭ مەڭگۈلۈك نۇرۇڭ بولىدۇ،
 ھەسرەت-قايغۇلۇق كۈنلىرىڭگە خاتىمە بېرىلىدۇ.

21 سېنىڭ خەلقىڭنىڭ ھەممىسى ھەققانىي بولىدۇ؛
 يەر-زېمىنغا مەڭگۈگە ئىگىدارچىلىق قىلىدۇ؛
 ئۇلارنىڭ مېنىڭ گۈزەل جۇلالىقىمنى ئايان قىلىشى ئۈچۈن،
 ئۇلار ئۆز قولۇم بىلەن تىككەن مايسا،
 ئۆز قولۇم بىلەن ئىشلىگىنىم بولىدۇ.

22 سەبىي بالا بولسا مىڭغا،
 ئەڭ كىچىكى بولسا ئۇلۇغ ئەلگە ئايلىنىدۇ،
 مەنكى پەرۋەردىگار بۇلارنى ئۆز ۋاقتىدا تېزىدىن ئەمەلگە ئاشۇرىمەن.

زىئونىڭ پارلاق كېلەچىكى — داۋامى «پەرۋەردىگارنىڭ قولى» نىڭ يەنە بىر سۆزى

61

¹ «رەب پەرۋەردىگارنىڭ روھى مېنىڭ ۋۇجۇدۇمدا،
چۈنكى پەرۋەردىگار مېنى ئاجىز ئېزىلگەنلەرگە خۇش خەۋەرلەر
يەتكۈزۈشكە مەسھلىگەن»⁽⁶⁷⁹⁾.

ئۇ مېنى سۇنۇق كۆڭۈللەرنى ياساپ ساقايتىشقا،
تۇتقۇنلارغا ئازادلىقنى،

چۈشەپ قويۇلغانلارغا زىنداننىڭ ئېچىۋېتىلدىغانلىقىنى جاكارلاشقا ئەۋەتتى؛
² پەرۋەردىگارنىڭ شاپائەت كۆرسىتىدىغان يىلىنى⁽⁶⁸⁰⁾،
ھەم خۇدايىمىزنىڭ قىساسلىق كۈنىنى جاكارلاشقا،
بارلىق قايغۇ-ھەسرەت چەككەنلەرگە تەسەللى بېرىشكە مېنى ئەۋەتتى.

⁶⁷⁹ «مەسھلىگەن» ياكى «مەسھ قىلغان» — مۇشۇ يەردە بىز قايتىدىن بۇ ئىبارىگە چۈشەنچە بېرىمىز. خۇدانىڭ يوليورۇقى بىلەن ئىسرائىلغا يېڭى بىر پادىشاھ بېكىتىش ئۈچۈن ئۇنىڭ بېشىغا ماي سۈرتۈلۈش كېرەك ئىدى. مۇشۇ مۇراسىم «مەسھ قىلىنىش» دەپ ئاتىلىپ، شۇ چاغدىن باشلاپ مۇشۇ پادىشاھ «خۇدانىڭ مەسھ قىلغىنى» دەپ ئاتىلاتتى. مۇقەددەس ئىبادەتخانىنىڭ خىزمىتىنى قىلغان «قۇربانلىق قىلغۇچى» كاهىنلارمۇ مۇشۇ خىزمەتكە كىرىشىش ئۈچۈن «مەسھ قىلىنىشى» كېرەك ئىدى. «مەسھ قىلىنىش» بەزىدە پەيغەمبەرلەرگىمۇ ئۆتكۈزۈلەتتى. بىراق مۇشۇ ئايەتتىكى «مەسھ قىلىش» زەيتۇن مېيى بىلەن ئەمەس، بەلكى خۇدانىڭ ئۆز مۇقەددەس روھى بىلەن ئۆتكۈزۈلىدۇ؛ ئىنسان تەرىپىدىن ئۆتكۈزۈلمەيدۇ، خۇدانىڭ ئۆزى ئۆتكۈزىدۇ. «پەرۋەردىگارنىڭ قولى» توغرىسىدىكى سۆزلەرنى يىغىنچاقلىغاندا، ئۇ «پادىشاھ» (يۈتكۈل ئالەمنىڭكى)، پەيغەمبەر («سۆزۈمنى ئاغزىڭغا قۇيىمەن») ھەم «قۇتقۇزغۇچى كاهىن» دۇر (گۇناھكارلار ئۈچۈن ئۆزىنى قۇربانلىق قىلىدۇ، گۇناھكارلار ئۈچۈن دۇئا قىلىدۇ). شۇ ئۈچ ۋەزىپىنى ئادا قىلىش ئۈچۈن ئۇ خۇدانىڭ روھى بىلەن «مەسھ قىلىنىشى» كېرەك ئىدى. مۇشۇ يەردىن باشلاپ بىز «پەرۋەردىگارنىڭ قولى» نى «مەسھ» دېگەن نام بىلەن چاقىرىمىز. ئىسرائىلنىڭ 60- ھەم 61- بابتا كۆرسىتىلگەن بەختىنىڭ، ئەللەرنىڭ (ئىسرائىل ئارقىلىق بولغان) بەختىنىڭمۇ ھەممىسى مەسھنىڭ قىلغان ئىشىدۇر.

⁶⁸⁰ «لاۋىيلار» 25- بابتا كۆرسىتىلگەن «بۇرغا (چېلىش) يىلى»، يەنى «ئازادلىق يىلى»، ياكى «شادلىق يىلى» بولسا «پەرۋەردىگارنىڭ شاپائەت كۆرسىتىدىغان يىلى» نى ئالدىنلا ئايان قىلغان «بېشارەتلىك بىر رەسىم» بولسا كېرەك. ئىنجىل، «لۇقا» 19:8-19 نى كۆرۈڭ.

³ زىۋىدىكى ھەسرەت-قاينغۇ چەككەنلەرگە،
 كۈللەرنىڭ ئورنىغا گۈزەللىكنى،
 ھەسرەت-قاينغۇنىڭ ئورنىغا سۈركىلىدىغان شاد-خۇراملىق مېيىنى⁽⁶⁸¹⁾،
 غەشىلىك-مەيۈسلۈك روھىنىڭ ئورنىغا،
 مەدھىيە تونىنى⁽⁶⁸²⁾ كىيدۈرۈشكە مېنى ئەۋەتتى؛
 شۇنداق قىلىپ ئۇلار «ھەققانىيلىقنىڭ چوڭ دەرەخلىرى»،
 «پەرۋەردىگارنىڭ تىككەن مايسىلىرى»⁽⁶⁸³⁾ دەپ ئاتىلىدۇ،
 ئۇلار ئارقىلىق ئۇنىڭ گۈزەللىك-جۈلالىقى ئايان قىلىنىدۇ.
⁴ ئۇلار قەدىمكى خارابىزلىقلارنى قايتىدىن قۇرىدۇ،
 ئەسلىدە ۋەيران قىلىنغان جايلارنى قايتىدىن تىكلەيدۇ،
 خارابە شەھەرلەرنى، دەۋرىدىن-دەۋرگە ۋەيرانلىقتا ياتقان جايلارنى
 يېڭىباشتىن قۇرىدۇ؛
⁵ ياقا يۇرتلۇقلار تۇرغۇزۇلۇپ، پادىلىرىڭنى باقىدۇ؛
 ياتلارنىڭ بالىلىرى قوشچىلىرىڭلار، ئۈزۈمچىلىرىڭلار بولىدۇ.
⁶ بىراق سىلەر بولساڭلار، «پەرۋەردىگارنىڭ كاھىنلىرى»⁽⁶⁸⁴⁾ دەپ
 ئاتىلىسىلەر؛

⁶⁸¹ قاينغۇ-ھەسرەت بىلدۈرۈش ئۈچۈن، ئادەملەر كۈللەردە ئولتۇراتتى ياكى ئۇلارنى يېشانسىغا سۈرتەتتى. مەسىھ بولسا «كۈللەرنىڭ ئورنىغا» خۇشاللىقنى بىلدۈرىدىغان مايىنى ئادەمنىڭ يېشانسىغا سۈرتىدۇ.

⁶⁸² مۇشۇ «تون» پۈتۈن بەدەننى ئورايدىغان چوڭ بىر كىيىم بولۇپ، بەلكىم ھەممە غەشىلىك كېتىپ، ئادەمنىڭ پۈتكۈل ۋۇجۇدىدا خۇداغا مەدھىيە ئوقۇش پەيدا بولىدىغانلىقىنى كۆرسىتىدۇ.
⁶⁸³ يۇقىرىدىكى 1-باب، 29-ئايەتتە، 57-باب، 5-ئايەتتە، «چوڭ دەرەخلەر» بۆتپەرەسلىك قىلىنىدىغان جايلار ئىدى. ھازىر ئۇلار خۇداغا ئىبادەت قىلىشنى بىلدۈرىدۇ.

⁶⁸⁴ ئوقۇرمەنلەرگە مەلۇمكى، «كاھىن»لار مۇقەددەس ئىبادەتخانىدىكى خىزمەتچىلەر بولۇپ، خەلقلەرگە ۋەكىل بولۇپ ئۇلارنىڭ ھەرخىل قۇربانلىقلىرىنى خۇداغا ئاتاپ ئوتتا كۆيدۈرگۈچى ئىدى. بۇنىڭدىن سىرت، خۇدانىڭ ھەقىقەت-ھۆكۈملىرىنى ئۆگىتىش ۋەزىپىسى بار ئىدى («مال»، 7:2). مۇسا پەيغەمبەر دەۋرىدە، خۇدا «بارلىق خەلقنى ئۆزۈمگە ئاتاپ كاھىنلار قىلمەن» دېگەندىكى («مىس»، 6:19). بىراق خەلقنىڭ كۆپىنچىسى ئىتائەتسىزلىك بىلەن مۇشۇ ۋەدىدىن مەھرۇم بولدى؛ پەقەت «لاۋىي» دېگەن قەبىلىدىكىلەر كاھىنلىق رولىنى ئۆتتەلگەندى. بىراق مۇشۇ ئايەت بىزگە ئايان قىلىدۇكى، خۇدانىڭ ئەسلىدىكى نىشانى ھامان ئەمەلگە ئاشۇرۇلىدۇ.

سەلەر توغراڭلاردا: «ئۇلار خۇدايىمىزنىڭ خىزمەتكارلىرى» دېيىلىدۇ؛
 ئوزۇقلىرىڭلار ئەللەرنىڭ بايلىقلىرى بولىدۇ،
 سەلەر ئۇلارنىڭ شان-شەرەپىشەرەپلىرىگە ئورتاق بولىسىلەر⁽⁶⁸⁵⁾.
 7 خورلىنىپ، شەرمەندىلىكتە قالغىنىڭلارنىڭ ئورنىغا ئىككى ھەسسە
 نېسىۋەڭلەر⁽⁶⁸⁶⁾ بېرىلىدۇ؛
 رەسۋا قىلىنغانلىقىنىڭ ئورنىغا ئۇلار تەقسىماتىدا شادلىنىپ تەنتەنە قىلىدۇ؛
 شۇنىڭ بىلەن ئۇلار زېمىنغا ئىككى ھەسسەلىپ ئىگىدارچىلىق قىلىدۇ؛
 مەڭگۈلۈك شاد-خۇراملىق ئۇلارنىڭكى بولىدۇ.
 8 چۈنكى مەن پەرۋەردىگار توغرا ھۆكۈم، ھەقىقەتنى ئەزىزلىمەن؛
 كۆيدۈرمە قۇربانلىق قىلىشتا ھەرقانداق بۇلاڭچىلىق ۋە ئالدامچىلىققا
 نەپرەتلىنىمەن⁽⁶⁸⁷⁾؛
 مەن ئۇلارغا ھەقىقەت بىلەن تېگىشلىكىنى قايتۇرۇپ بېرىمەن؛
 مەن ئۇلار بىلەن مەڭگۈلۈك بىر ئەھدىنى تۈزىمەن.
 9 شۇنداق قىلىپ ئۇلارنىڭ نەسلىنىڭ داڭقى ئەللەر ئارىسىدا،
 پەرزەنتلىرىنىڭ داڭقى خەلقى-ئالەم ئارىسىدا چىقىدۇ؛
 ئۇلارنى كۆرگەنلەرنىڭ ھەممىسى ئۇلارنى تونۇپ ئېتىراپ قىلىدۇكى،
 «ئۇلار بولسا پەرۋەردىگار بەخت ئاتا قىلغان نەسلىدۇر»⁽⁶⁸⁸⁾.

685 ياكى «ئۇلارنىڭ شان-شەرەپلىرىدىن تەنتەنە قىلىسىلەر».

686 يەنە 40-باب، 2-ئايەتنى كۆرۈڭ.

687 «كۆيدۈرمە قۇربانلىق» — مۇشۇ خىل قۇربانلىق پۈتۈن يېتى خۇداغا (تولۇق ئىبادەت قىلىش ئۈچۈن) ئاتاپ كۆيدۈرۈلەتتى. ئادەم (مەيلى بەرگۈچى، مەيلى كاھىن بولسۇن) قۇربانلىقنىڭ گۆشىدىن ھېچ يېمەتتى. ئەگەر مۇشۇنداق قۇربانلىق قىلغاندا، بىرسى خۇدادىن بىر زەررىچىنى قالدۇرغان بولسا، بۇ «بۇلاڭچىلىق»قا باراۋەر ئىدى. ئەمدى تۆۋەندە، خۇدا ئۆزى ئىنسانىيەتكە، ئۆز خەلقىگە مەلۇم بىر نەرسىنى ۋەدە قىلىپ بەرمەكچى بولسا، ئۇنداقتا ئۇ ئۆزىنىڭ «كۆيدۈرمە قۇربانلىق» توغرىسىدىكى مۇقەددەس قانۇنىغا ئۆزى بويسۇنغانغا ئوخشاش، ئۇ بەرگەن نەرسىدە قىلچە بىر كەملىك ھەرگىز بولمايدۇ؛ ئۇ ئىنسانىيەتكە ۋەدە قىلغانلىرىدىن ھېچنەرسىنى قالدۇرمايدۇ.
 688 «زەب»، 31:22-32 نى كۆرۈڭ. يۇقىرىقى 59-باب، 21-ئايەتتە دېيىلگەن «ئەھدە»گە ئاساسەن، زىئوننىڭ ئەسلى «مەسىھ»نىڭ روھى ھەم سۆز-كلامغا ئىگە بولىدۇ. شۈبھىسىزكى، مۇشۇ 8-ھەم 9-ئايەتتە شۇ ئەھدە، شۇنداقلا ئۇنىڭ نەتىجىسى يەنە كۆرسىتىلىدۇ.

مەسھ يەنە سۆز قىلدۇ

- 10 — «مەن پەرۋەردىگارنى زور شاد-خۇراملىق دەپ بىلىپ شادلىنىمەن،
جېنىم خۇدايىم تۈپەيلىدىن خۇشاللىنىدۇ؛
چۈنكى توي قىلىدىغان يىگىت ئۆزىگە «كاھىنلىق سەللە» كىيىۋالغاندەك،
توي قىلىدىغان قىز لەئەل-ياقۇتلار بىلەن ئۆزىنى پەردازلىغاندەك،
ئۇ نىجاتلىقنىڭ كىيىم-كېچىكىنى ماڭا كىيىۋەردى،
ھەققانىيلىق تونى بىلەن مېنى پۈركەندۈردى.⁽⁶⁸⁹⁾
- 11 چۈنكى زېمىن ئۆزىنىڭ بىخىنى چىقارغىنىدەك،
باغ ئۆزىدە تېرىلغانلارنى ئۈندۈرگىنىدەك،
رەب پەرۋەردىگار ئوخشاشلا بارلىق ئەللەرنىڭ ئالدىدا ھەققانىيلىقنى ھەم
مەدھىيىنى ئۈندۈرىدۇ.⁽⁶⁹⁰⁾

مەسھنىڭ سۆزىنىڭ داۋامى

- 62 1 — «تاكى زىئوننىڭ ھەققانىيلىقى جۇلالىنىپ چاقناپ چىققۇچە،
ئۇنىڭ نىجاتى لاۋۇلداۋاتقان مەشئەلدەك چىققۇچە،
زىئون ئۈچۈن ھېچ ئارام ئالمايمەن،

689 مەسھ خۇدانىڭ زىئون ھەم ئەل-يۇرتلارنى قۇتقۇزۇشتىكى خىزمىتىنى ئادا قىلىش ئۈچۈن
ئۇ تەييارلىغان كىيىم-كېچەكنى قوبۇل قىلدۇ. «توي قىلىدىغان يىگىت» ھەم «توي قىلىدىغان
قىز» بولسا، ئەلۋەتتە ناھايىتى دىققەت بىلەن ئۇلارنىڭ مەخسۇس كىيىمىنى كىيىدۇ. مۇشۇ
كىيىم پەقەتلا مۇشۇ مەقسەت بىلەنلا كىيىلىدۇ؛ ئوخشاشلا مەسھ «ئادەمنى قۇتقۇزۇش ئۈچۈن»
خۇشاللىق بىلەن خۇدا بەرگەن مەخسۇس كىيىمنى كىيىدۇ. مۇشۇ كىيىم ئۇنىڭ كىم ئىكەنلىكىنى،
نېمە ئىش قىلغىلى كەلگەنلىكىنى كۆرسىتىدۇ؛ يەنى نىجات، مۇتلەق ھەققانىيلىقتىن ھەم
«كاھىنلىق سەللە» (يەنى ئىنسان ئۈچۈن دۇئا قىلىشتىكى رول)دىن ئىبارەتتۇر. دۇنيادا كىم
مۇشۇنداق «كىيىم» كىيىۋالغان پېتى پەيدا بولسا، ھەربىر ئەقلى بار ئادەم ئۇنى خۇدا ئەۋەتكەن
مەسھ دەپ تونۇپ يېتىشى كېرەك.

690 مۇشۇ ئىش مەسھنىڭ يەنە بىر خۇشاللىقنىڭ سەۋەبى — ئۇنىڭ قىلىدىغان خىزمىتى چوقۇم
مۇۋەپپەقىيەتلىك بولىدۇ؛ ئۇ نىجاتنى ئىنسانىيەتكە يەتكۈزۈپ نۇرغۇنلىغان كىشىلەرنى گۇناھتىن
قۇتقۇزىدۇ.

يېرۇسالېم ئۈچۈن ھەرگىز سۈكۈت قىلمايمەن؛
² ھەم ئەللەر سېنىڭ ھەققانىيلىقىڭنى،
 بارلىق پادىشاھلار شان-شەرىپىڭنى كۆرىدۇ؛
 ھەم سەن پەرۋەردىگار ئۆز ئاغزى بىلەن ساڭا قويدىغان يېڭى بىر ئىسىم
 بىلەن ئاتىلىسەن،

³ شۇنداقلا سەن پەرۋەردىگارنىڭ قولىدا تۇرغان گۈزەل بىر تاج،
 خۇدايىڭنىڭ قولىدىكى شاھانە باش چەمبىرىكى بولىسەن.
⁴ سەن ئىككىنچى: «ئاجراشقان، تاشلىۋېتىلگەن» دەپ ئاتالمايسەن،
 زېمىنىڭ ئىككىنچى: «ۋەيران قىلىپ تاشلىۋېتىلگەن» دەپ ئاتالمايدۇ؛
 بەلكى سەن: «مېنىڭ خۇشاللىقىم دەل ئۇنىڭدا!»⁽⁶⁹¹⁾، دەپ ئاتىلىسەن،
 ھەم زېمىنىڭ: «نىكاھلانغان»⁽⁶⁹²⁾ دەپ ئاتىلىدۇ؛
 چۈنكى پەرۋەردىگار سەندىن خۇشاللىق ئالىدۇ،
 زېمىنىڭ بولسا ياتلىق بولىدۇ.

⁵ چۈنكى يىگىت قىزغا باغلانغاندەك،
 ئوغۇللىرىڭ ساڭا باغلىنىدۇ؛

توي يىگىتى قىزىدىن شادلانغاندەك،
 خۇدايىڭ سېنىڭدىن شادلىنىدۇ.

⁶ مەن سېپىللىرىڭدا كۆزەتچىلەرنى بېكىتىپ قويدۇم، ئى يېرۇسالېم،
 ئۇلار كۈندۈزمۇ ھەم كېچىسىمۇ ئارام ئالمايدۇ؛

ئى پەرۋەردىگارنى ئەسلەتكۈچى بولغانلار، سۈكۈت قىلماڭلار!⁽⁶⁹³⁾
⁷ ئۇ يېرۇسالېمنى تىكلىگۈچە،

ئۇنى يەر-جاھاننىڭ ئوتتۇرىسىدا رەھمەت-مەدھىيىلەرنىڭ سەۋەبى قىلغۇچە،
 ئۇنىڭغا ھېچ ئارام بەرمەڭلار!».

⁶⁹¹ ئىبرانىي تىلىدا «خېفزىباھ».

⁶⁹² ئىبرانىي تىلىدا «بىيۇلاھ».

⁶⁹³ مەسىھ مۇشۇ «كۆزەتچىلەر»نى، يەنى «پەرۋەردىگارنى ئەسلەتكۈچىلەر»نى ئۆزىگە ئوخشاش زىئون ئۈچۈن توختىماي دۇئا قىلىش خىزمىتىگە بېكىتكەن. ئۇلارنىڭ دۇئالىرى ئۆزىنىڭكىگە ئوخشاش بولىدۇ (1-ئايەتنى كۆرۈڭ).

⁸ پەرۋەردىگار ئوڭ قولى ھەم ئۆز كۈچى بولغان بىلىكى بىلەن مۇنداق قەسەم ئىچتى: -

«مەن زىرائەتلىرىڭنى دۈشمەنلىرىڭگە ئۇزۇق بولۇشقا ئىككىنچى بەرمەيمەن؛
جاپا تارتىپ ئىشلىگەن يېڭى شارابنىمۇ ياتلارنىڭ پەرزەنتلىرى ئىككىنچى
ئىچمەيدۇ؛

⁹ زىرائەتلەرنى ئورۇپ يىغقانلار ئۆزلىرىلا ئۇنى يەپ پەرۋەردىگارنى
مەدھىيەلەيدۇ؛

ئۆزۈملەرنى ئۆزگەنلەر مۇقەددەس ئۆيۈمنىڭ سەينالىرىدا ئۇلاردىن ئىچىدۇ».

¹⁰ - ئۆتۈڭلار، دەرۋازىلاردىن ئۆتۈڭلار!

خەلقنىڭ يولىنى تۈز قىلىپ تەييارلاڭلار!

يولنى كۆتۈرۈڭلار، كۆتۈرۈڭلار؛

تاشلارنى ئېلىپ تاشلىۋېتىڭلار⁽⁶⁹⁴⁾؛

خەلق-مىللەتلەر ئۈچۈن يول كۆرسىتىدىغان بىر تۇغنى كۆتۈرۈڭلار.

¹¹ مانا، پەرۋەردىگار جاھاننىڭ چەت-ياقىلىرىغا مۇنداق دەپ جاكارلىدى: -
زىئون قىزىغا مۇنداق دەپ ئېيتقىن: -

«قارا، سېنىڭ نىجات-قۇتۇلۇشۇڭ كېلىۋاتىدۇ!

قارا، ئۇنىڭ ئۆزى ئالغان مۇكاپىتى ئۆزى بىلەن بىللە،

ئۇنىڭ ئۆزىنىڭ ئىنئامى ئۆزىگە ھەمراھ بولىدۇ.⁽⁶⁹⁵⁾

¹² ۋە خەقلەر ئۇلارنى⁽⁶⁹⁶⁾: «پاك-مۇقەددەس خەلق»،

«پەرۋەردىگار ھەمىيەتلىك قىلىپ قۇتقۇزغانلار» دەيدۇ؛

⁶⁹⁴ يولنى، ئىسرائىلدىكى تارقىلىپ كەتكەن، باشقا يۇرتلاردا سۈرگۈن بولغانلار، شۇنداقلا خۇدانى ئىزدىگەن مۇساپىرلار بىلەن بىللە زىئونغا كەلمەكچى بولغانلار ئۈچۈن تەييارلاڭلار، دېمەكچى بولسا كېرەك.

⁶⁹⁵ «سېنىڭ نىجات-قۇتۇلۇشۇڭ كېلىۋاتىدۇ!». ئايەتنىڭ ئىككىنچى قىسمىغا قارىغاندا، مۇنۇ «نىجات-قۇتۇلۇش» بىر شەخس، يەنى مەسىھنىڭ ئۆزىدۇر؛ «ئۇنىڭ ئالغان مۇكاپىتى» ھەم «ئۇنىڭ ئۆزىنىڭ ئىنئامى» 10- ھەم 12- ئايەتكە قارىغاندا دەل ئۆزى قۇتقۇزغان «خەلقىم» ھەم «خەلق-مىللەتلەر» دىن ئىبارەتتۇر.

⁶⁹⁶ «ئۇلارنى» دەل 10- ئايەتتە دېيىلگەن، زىئونغا كەلمەكچى بولغان «خەلق» ھەم «خەلق-مىللەتلەر» دۇر.

سەن⁽⁶⁹⁷⁾ بولساڭ: «ئىنتىلىپ ئىزدەلگەن»، «ھېچ تاشلىۋېتىلمىگەن شەھەر» دەپ ئاتىلىسەن.

«كۆزەتچىلەر» بىر ئادەمنىڭ كېلىۋاتقانلىقىنى كۆردى

63 ¹ «بوزراھ شەھىرىدىن چىققان، ئۈستىبېشى قېنىق قىزىل رەڭلىك،

كىيىم-كېچەكلىرى قالتىس-كارامەت،
زور كۈچ بىلەن قول سېلىپ مېڭىۋاتقان،
ئېدومدىن مۇشۇ يەرگە كېلىۋاتقۇچى كىم؟»
«ھەققانىيلىق بىلەن سۆزلىگۈچى مەن،
قۇتقۇزۇشقا كۈچ-قۇدرەتكە ئىگە بولغۇچىدۇرمەن».⁽⁶⁹⁸⁾

² «ئۈستىبېشىڭدىكىسى نېمىشقا قىزىل،
قانداقسىگە كىيىم-كېچەكلىرىڭ شاراب كۆلچىكىنى چەيلىگۈچىنىڭكىگە
ئوخشاپ قالدى؟»⁽⁶⁹⁹⁾.

³ «مەن يالغۇز شاراب كۆلچىكىنى چەيلىدىم؛
بار ئىل-يۇرتلاردىن ھېچكىم مەن بىلەن بىللە بولغىنى يوق؛
مەن ئۇلارنى⁽⁷⁰⁰⁾ غەزىپىمدە چەيلىدىم،
قەھرىمدە ئۇلارنى دەسسىۋەتتىم؛
ئۇلارنىڭ قانلىرى كىيىم-كېچەكلىرىم ئۈستىگە چاپچىرىدى؛

⁶⁹⁷ «سەن» زېئونىڭ ئۆزىنى كۆرسىتىدۇ.

⁶⁹⁸ ئايەتنىڭ ئالدىنقى قىسمىدىكى سوئالغا جاۋاب بەرگۈچى شۈبھىسىزكى، 61-باب، 10-11-ئايەتتە «قالتىس-كارامەت» كىيىم-كېچەك كىيىۋالغان، ئۆزى (62-بابتا) كۆزەتچىلەرنى بېكىتكەن مەسىھدۇر. بىراق ئۇنىڭ كىيىم-كېچەكلىرى باشقىچە كۆرۈنگەچكە، ئۇ يىراقتىن كېلىۋاتقان چاغدا، ئۇلار ئۇنى تونىيالمىغان.

«بوزراھ» شەھىرى توغرىلىق يەنە 34-بابنى ۋە ئىزاھاتلىرىنى كۆرۈڭ.

⁶⁹⁹ مەسىھ كىيىۋالغان كىيىم ئەسلىدە «نىجاتنىڭ، ھەققانىيلىقنىڭ» كىيىمى (بەلكىم ئاپئاق) بولغاندىن كېيىن، «نېمىشقا قىزىل بولۇپ قالغان» — دەپ سورايدۇ.

⁷⁰⁰ «ئۇلارنى» — (نىجاتنى رەت قىلغان) يات ئەللەرنى كۆرسىتىدۇ (6-ئايەتنى كۆرۈڭ).

مېنىڭ پۈتۈن ئۈستىبېشىم بويالدى؛

⁴ چۈنكى قەلبىمگە قىساس كۈنى پۈكۈلگەندى،

شۇنداقلا مەن ھەمىيەتلىرىمنى قۇتقۇزىدىغان يىل كەلدى؛⁽⁷⁰¹⁾

⁵ مەن قارىسام، ياردەم قىلغۇدەك ھېچكىم يوق ئىدى؛

ھېچكىمنىڭ قوللىمايدىغانلىقىنى كۆرۈپ ئازابلىنىپ كۆڭلۈم پاراكەندە

بولدى؛

شۇڭا ئۆز بىلىكىم ئۆزۈمگە نىجات كەلتۈردى؛

ئۆز قەھرىم بولسا، مېنى قوللاپ ماڭا چىدام بەردى؛⁽⁷⁰²⁾

⁶ شۇنىڭ بىلەن ئەل-يۇرتلارنى غەزىپىمدە دەسسەۋەتكەنمەن،

قەھرىمدە ئۇلارنى مەست قىلىۋەتتىم⁽⁷⁰³⁾،

قانلىرىنى يەرگە تۈكۈۋەتتىم».

«خۇدانى ئەسلەتكۈچى كۆزەتچى» لەردىن بىرى يەنە دۇئا قىلىدۇ

⁷ «مەن پەرۋەردىگارنىڭ شەپقەتلىرى توغرىلىق ئەسلىتىپ سۆزلەيمەن؛

پەرۋەردىگارنىڭ مەدھىيەگە لايىق قىلغانلىرى،

ئۇنىڭ رەھىمدىللىقلىرىغا ئاساسەن،

ئۇنىڭ نۇرغۇنلىغان شەپقەتلىرىگە ئاساسەن،

پەرۋەردىگارنىڭ بىزگە قىلغان ئىلتىپاتلىرى،

ئىسرائىل جەمەتىگە ئىلتىپات قىلغان زور ياخشىلىقلىرى توغرىلىق

ئەسلىتىپ سۆزلەيمەن؛

⁸ ئۇ ئۇلارنى: - «ئۇلار مېنىڭ خەلقىم،

⁷⁰¹ «مەن ھەمىيەتلىرىمنى قۇتقۇزىدىغان يىلى» - دېمەك، خۇدانىڭ نىجاتىنى قوبۇل قىلغان

بەندىلىرى مۇشۇ دۇنيادىكى بارلىق بوزەك قىلىشلاردىن، بارلىق زىيانكەشلىرىدىن ئازاد قىلىنىپ

ئەركىن بولۇش ۋاقتىدۇر. رەزىللەرنىڭ جازالىنىشى بىلەن ئۇلار ئەركىن بولىدۇ.

⁷⁰² مۇشۇ سۆزلەرگە قارىغاندا، ئىنسانلارنى جازالاش خۇدا ھەم ئۇنىڭ مەسھى ئۈچۈن كۈڭلىگە

ئىنتايىن ئېغىر كېلىدىغان تەس بىر ئىشتۇر.

⁷⁰³ «مەست قىلىۋەتتىم» - بۇنى چۈشىنىش ئۈچۈن، 51-باب، 17-، 21-22-ئايەتلەرنى

يەنە كۆرۈڭ. خەلقلەرنى مەست قىلىدىغان شاراب «پەرۋەردىگارنىڭ قولىدىكى قەھرىگە تولغان

قەدەھ» تىكى «شاراب» تۇر.

ئالدامچىلىق قىلمايدىغان بالىلار» دەپ،

ئۇلارنىڭ قۇتقۇزغۇچىسى بولدى.⁽⁷⁰⁴⁾

⁹ ئۇلارنىڭ بارلىق دەردلىرىگە ئۇمۇ دەردداش ئىدى؛

«ئۇنىڭ يۈزىدىكى پەرىشتىسى»⁽⁷⁰⁵⁾ بولسا ئۇلارنى قۇتقۇزغان،

ئۇ ئۆز مۇھەببىتى ھەم رەھىمدىللىقى بىلەن ئۇلارنى ھەمىيەتلىك قىلىپ قۇتقۇزغان؛

ئاشۇ قەدىمكى بارلىق كۈنلەردە ئۇلارنى ئۆزىگە ئارتىپ كۆتۈرگەن؛

¹⁰ بىراق ئۇلار ئاسىيلىق قىلىپ ئۇنىڭ مۇقەددەس روھىغا ئازار بەردى؛⁽⁷⁰⁶⁾

شۇڭا ئۇلاردىن يۈز ئۆرۈپ ئۇ ئۇلارنىڭ دۈشمىنىگە ئايلىنىپ،

ئۇلارغا قارشى جەڭ قىلدى.

¹¹ بىراق ئۇ: «مۇسا پەيغەمبىرىم! مېنىڭ خەلقىم!» دەپ ئەينى كۈنلەرنى

ئەسلىپ توختىدى.

ئەمدى ئۆز پادىسى بولغانلارنى⁽⁷⁰⁷⁾ پادىچىلىرى⁽⁷⁰⁸⁾ بىلەن دېڭىزدىن

چىقىرىۋالغۇچى قېنى؟

ئۆزىنىڭ مۇقەددەس روھىنى ئۇلارنىڭ ئارىسىغا تۇرغۇزۇپ قويغۇچى قېنى؟

¹² ئۇنىڭ گۈزەل شەرەپلىك بىلىكى مۇسانىڭ ئوڭ قولى ئارقىلىق ئۇلارنى

يېتەكلىگۈچى بولدى،

ئۆزى ئۈچۈن مەڭگۈلۈك بىر نامنى تىكلەپ،

ئۇلار ئالدىدا سۇلارنى بۆلۈۋەتكۈچى،

⁷⁰⁴ مۇشۇ ئايەتلەر خۇدا ئىسرائىلنى مىسىردىن قۇتقۇزۇپ چىقارغان ۋاقىتنى كۆرسىتىدۇ. شۇ چاغىنى

ئىسرائىلنىڭ «تۇغۇلۇشى»، يەنى «يېڭى بىر خەلق، يېڭى بىر مىللەت» بولۇشى دەپ ھېسابلىغىلى بولىدۇ.

⁷⁰⁵ «ئۇنىڭ يۈزىدىكى پەرىشتىسى» دېگەن زات تەۋرات-زەبوردا كۆپ يەرلەردە «پەرۋەردىگارنىڭ

پەرىشتىسى» دەپ ئاتىلىدۇ.

⁷⁰⁶ مۇشۇ سۆزگە قارىغاندا «خۇدانىڭ مۇقەددەس روھى» چوقۇم خۇدانىڭ ئۆزىدىن (دېمەك،

خۇدانىڭ ئۆزى) ئايرىم بىر شەخس دۇر.

⁷⁰⁷ «ئۆز پادىسى بولغانلار» — ئىسرائىل خەلقى.

⁷⁰⁸ «...ئۇنىڭ پادىچىلىرى» بولسا شۈبھىسىزكى، مۇسا پەيغەمبەر، ئاكىسى ھارۇن ھەم ئاچىسى

مەريەم، شۇنداقلا بەلكىم يەشۇئا پەيغەمبەر ئىدى.

¹³ ئۇلارنى دالادا ئەركىن كېزىپ يۈرىدىغان ئاتتەك،
ھېچ پۇتلاشتۇرماي ئۇلارنى دېڭىزنىڭ چوڭقۇر يەرلىرىدىن ئۆتكۈزگۈچى
قېنى؟

¹⁴ ماللار جىلغىغا ئوتلاشقا چۈشكەندەك،
پەرۋەردىگارنىڭ روھى ئۇلارغا ئارام بەردى؛
سەن ئۆزۈڭ گۈزەل-شەرەپلىك بىر نامغا ئېرىشىش ئۈچۈن،
سەن مۇشۇ يوللار بىلەن خەلقىڭنى يېتەكلىدىڭ.
¹⁵ ئاھ، ئاسمانلاردىن نەزىرىڭنى چۈشۈرگىن،
سېنىڭ پاك-مۇقەددەسلىكىڭ، گۈزەللىك-شەرىپىڭ تۇرغان ماكانىڭدىن
ھالىمىزغا قاراپ باق!

قېنى ئوتلۇق مۇھەببىتىڭ ۋە كۈچ-قۇدرىتىڭ!
ئىچىڭنى ئاغرىتىشلىرىڭ، رەھىمدىللىقلىرىڭ قېنى؟
ئۇلار ماڭا كەلگەندە بېسىلىپ قالدىمۇ؟
¹⁶ چۈنكى گەرچە ئىبراھىم بىزنى تونۇمىسىمۇ،
ياكى ئىسرائىل گەرچە بىزنى ئېتىراپ قىلمىسىمۇ،
⁽⁷⁰⁹⁾ سەن ھامان بىزنىڭ ئاتىمىز؛
سەن پەرۋەردىگار بىزنىڭ ئاتىمىزدۇرسەن؛

ئەزەلدىن تارتىپ «ھەمىچە مەت-قۇتقۇزغۇچىمىز» سېنىڭ نامىڭدۇر.
¹⁷ ئى پەرۋەردىگار، نېمىشقا بىزنى يوللىرىڭدىن ئازدۇرغانسەن؟
نېمىشقا ئۆزۈڭدىن قورقۇشتىن ياندۇرۇپ كۆڭلىمىزنى تاش قىلغانسەن؟!
قۇللىرىڭ ئۈچۈن، ئۆز مىراسىڭ بولغان قەبىلىلەر ئۈچۈن،
يېنىمىزغا يېنىپ كەلگەيسەن!

¹⁸ مۇقەددەس خەلقىڭ پەقەت ئازغىنە ۋاقىتلا تەۋەلىكىگە ئىگە بولالىغان؛

⁷⁰⁹ ئىبراھىم ھەم ئىسرائىل (ئۇلارنىڭ ئاتا-بوۋىلىرى) خېلى بۇرۇنلا ئالەمدىن كەتكەندى، ئەلۋەتتە.
مۇشۇ سۆزنىڭ مەنىسى، ناۋادا ئاتىمىز ئىبراھىم ياكى ئىسرائىل (يەنى ياقۇپ) مۇشۇ ئالەمدە تېخى
تۇرغان بولسا، بىزنىڭ ناچار ئەھۋالىمىزنى، ئەخلاقىمىزنى، پەزىلەتسىزلىكىمىزنى كۆرۈپلا
ئىنتايىن بىزار بولۇپ: «مۇشۇ خەلق بىزنىڭ ئەۋلادىمىز بولمىسا كېرەك» — دەپ بىزلەرنى ئېتىراپ
قىلماسلىقى مۇمكىن، دېمەكچى.

دۈشمەنلىرىمىز مۇقەددەس جايىڭنى ئاياغ ئاستى قىلدى؛⁽⁷¹⁰⁾
¹⁹ شۇنىڭ بىلەن بىز ئۇزۇندىن بۇيان سەن ئىدارە قىلىپ باقمىغان،
 سېنىڭ نامىڭ بىلەن ئاتىلىپ باقمىغان بىر خەلق تەك بولۇپ قالدۇق!

دۇئانىڭ داۋامى

64

¹ ئاھ، سەن ئاسمانلارنى يىرتىۋېتىپ،
 يەرگە چۈشكەن بولساڭىدى!

تاغلار بولسا يۈزۈڭ ئالدىدا ئېرىپ كېتەتتى!⁽⁷¹¹⁾

² مانا مۇشۇنداق بولغاندا تۇتۇرۇققا ئوت ياققاندا،
 ئوت سۇنى قايناتقاندا،

سەن نامىڭنى دۈشمەنلىرىڭگە ئايان قىلغان بولاتتىڭ،
 ئەللەر يۈزۈڭدىنلا تىترەپ كېتەتتى!

³ سەن بىز كۈتمىگەن دەھشەتلىك ئىشلارنى قىلغان ۋاقتىڭدا،
 سەن چۈشكەندىڭ؛

يۈزۈڭدىن تاغلار راستلا ئېرىپ كەتتى!⁽⁷¹²⁾

⁴ سەندىن باشقا ئۆزىگە تەلمۈرۈپ كۈتكەنلەر ئۈچۈن ئىشلىگۈچى بىر خۇدانى،
 ئادەملەر ئەزەلدىن ئاڭلاپ باقمىغان،

قۇلاققا يېتىپ باقمىغان،
 كۆز كۆرۈپ باقمىغاندۇر!

⁷¹⁰ يەشاياڭ ئۆمرىدە خۇدانىڭ مۇقەددەس ئىبادەتخانىسى تېخى مەۋجۇت ئىدى. شۇنىڭ بىلەن
 پەيغەمبەر بۇ بېشارەتتە ئۆزىدىن كېيىنكى بىر دەۋرنى كۆزدە تۇتقان بولۇشى كېرەك. يېرۇسالېمدىكى
 شۇ ئىبادەتخانا مىلادىيەدىن ئىلگىرىكى 586-يىلى ۋەيران قىلىندى. بېشارەت مۇشۇ ۋەقەدىن كېيىنكى
 دەۋرنىڭ بولىدىغان ھېسسىياتلىرىنى، ئارزۇ-خىياللىرىنى ھەم دۇئالىرىنى كۆرسەتسە كېرەك.
⁷¹¹ باشقا بىرخىل تەرجىمىسى: «ئاھ، سەن ئاسمانلارنى يىرتىۋېتىپ، يەرگە چۈشسەڭ ئىدىڭ!
 تاغلار بولسا يۈزۈڭ ئالدىدا ئېرىپ كېتەتتى!».

⁷¹² ئىسرائىللار مىسىردىن چىققاندىن كېيىن، خۇدا ئۇلارغا مۇسا پەيغەمبەر ئارقىلىق مۇقەددەس
 قانۇن-پەرمانلىرىنى بەرگەن ۋاقتىدا، سىناي تاغلىرى شۇنداقلا ئېرىپ كەتتى. يەشايا پەيغەمبەر
 بەلكىم مۇشۇ ئىشلارنى كۆزدە تۇتىدۇ.

⁵ سەن ھەققانىيلىقنى يۈرگۈزۈشنى خۇرسەنلىك دەپ بىلگەن ئادەمنىڭ، يەنى يوللىرىڭدا مېڭىپ، سېنى سېغىنغانلارنىڭ ھاجىتىدىن چىققۇچى ھەمراھدۇرسەن؛

بىراق مانا، سەن غەزەپتە بولدۇڭ،

بىز بولساق گۇناھتا بولدۇق؛

ئۇنداق ئىشلار ئۇزۇن بولۇۋەردى؛

ئەمدى بىز قۇتقۇزۇلامدۇق؟

⁶ ئەمدى بىز ناپاك بىر نەرسىگە ئوخشاش بولدۇق،

قىلىۋاتقان بارلىق «ھەققانىيەتلىرىمىز» بولسا بىر ئەرەت لاتىسىغىلا

ئوخشايدۇ، خالاس؛

ھەممىمىز يوپۇرماقتەك خازان بولۇپ كەتتۇق،

قەبھىلىكلىرىمىز شامال دەك بىزنى ئۇچۇرۇپ تاشلىۋەتتى.

⁷ سېنىڭ نامىڭنى چاقىرىپ ندا قىلغۇچى،

ئىلتىپاتىڭنى تۇتۇشقا قوزغالغۇچى ھېچ يوقتۇر؛

چۈنكى سەن يۈزۈڭنى بىزدىن قاچۇرۇپ يوشۇردۇڭ،

قەبھىلىكلىرىمىزدىن بىزنى سولاشتۇرغۇزدۇڭ.

⁸ بىراق ھازىر، ئى پەرۋەردىگار، سەن بىزنىڭ ئاتىمىزدۇرسەن؛

بىز سېغىنلاي، سەن بىزنىڭ ساپالچىمىزدۇرسەن؛

ھەممىمىز بولساق قولۇڭدا ياسالغاندۇرمىز؛

⁹ ئى پەرۋەردىگار، بىزگە قاراتقان غەزىپىڭنى زور قىلمىغايىسەن،

قەبھىلىكىنى مەڭگۈگىچە ئەسلەپ يۈرمىگىن؛

مانا، قارىغىن، ھەممىمىز سېنىڭ خەلقىڭدۇرمىز!

¹⁰ مۇقەددەس شەھەرلىرىڭ جاڭگال،

زىئونمۇ جاڭگال بولۇپ قالدى؛

يېرۇسالېم ۋەيران بولدى؛

¹¹ ئاتا-بوۋىمىز سېنى مەدھىيىلىگەن جاي،

پاك-مۇقەددەسلىك، گۈزەل-پارلاقلىق تۇرالغۇسى بولغان ئۆيىمىز بولسا ئوت

بىلەن كۆيۈپ كۆل بولدى؛

قەدەر-قىممەتلىك نەرسىلىرىمىزنىڭ ھەممىسى ۋەيران قىلىۋېتىلدى.⁽⁷¹³⁾
¹² مۇشۇ ئىشلار ئالدىدا ئۆزۈڭنى چەتكە ئالامسەن، ئى پەرۋەردىگار؟
 سۈكۈت قىلىپ تۇرامسەن؟
 بىزنى بولۇشچە خار قىلىپ ئۆرۈپەرەمسەن؟»

خۇدانىڭ دۇئاغا بەرگەن جاۋابى «يېڭى ئىشلار»،
 يېڭى ئاسمان-زېمىن

65

¹ ئەزەلدىن مېنى ئىزدىمىگەنلەرگە مېنى سوراڭ يولنى ئاچتىم؛
 مەن ئۆزۈمگە ئىنتىلمىگەنلەرگە ئۆزۈمنى تاپقۇزدۇم.
 مېنىڭ نامىم بىلەن ئاتالمىغان يات بىر ئەلگە مەن: - «ماڭا قارا، ماڭا قارا» - دېدىم.
² بىراق يامان يولدا⁽⁷¹⁴⁾ ماڭىدىغان،
 ئۆزىنىڭ پىكىر-خىيالغا ئەگىشىپ ماڭىدىغان،
 ئاسىيلىق قىلغۇچى بىر خەلققە بولسا مەن كۈن بويى قولۇمنى ئۇزىتىپ
 ئىنتىلىپ كەلدىم.
³ يەنى باغلاردا قۇربانلىق قىلىپ⁽⁷¹⁵⁾،

⁷¹³ مۇشۇ ئايەتتىكى «ئۆيىمىز» مۇقەددەس ئىبادەتخانا، ئەلۋەتتە. «ئۆي» دېگەن سۆزنىڭ ئىشلىتىلىشى بولسا، خۇدانىڭ ئەسلى ئۇلارنىڭ ئارىسىدا (ئىبادەتخانىسىدا) تۇرغانلىقىنى تەكىتلەيدۇ. «قەدەر-قىممەتلىك نەرسىلىرىمىز» نىڭ ئەڭ ئېسىلى بولسا يەنىلا ئىبادەتخانىدىكى بۇيۇم-جابدۇقلار بولغانىدى.

بابىلىقلارنىڭ يېرۇسالېمنى، جۈملىدىن مۇقەددەس ئىبادەتخانىنى ۋەيران قىلغانلىقى بەلكىم مۇشۇ بېشارەتتىن كېيىنكى 100 يىل ئەتراپىدا بولدى (مىلادىيەدىن ئىلگىرىكى 586-يىلى). مۇشۇ ئايەتتە، پەيغەمبەر (63-باب، 15-19-ئايەتلەردىكى ئەھۋالغا ئوخشاش) ئۆزى ئاشۇ دەۋردە تۇرغاندەك سۆز قىلىدۇ؛ ئۇ ئاشۇ دەۋردىكىلەرگە ۋەكىل بولۇپ دۇئا قىلىدۇ.

⁷¹⁴ ئىبرانىي تىلىدا «ياخشى ئەمەس يول».

⁷¹⁵ باغلار پات-پات «بائال» دېگەن بۇتقا چوقۇنىدىغان جايلار بولۇپ قالاتتى. قۇربانلىقنى بولسا پەقەت ئىبادەتخانىدىلا قىلسا بولاتتى؛ ئۇنىڭدىن باشقا «قۇربانگاھ»لارنى پەقەت تاشلار ياكى تۇپراق قاتارلىق تەبىئىي ماتېرىياللاردىنلا ياسىغىلى بولاتتى.

ئۇلارنى ⁽⁷¹⁶⁾ خىشلىق سۇيىلار ئۈستىدىمۇ كۆيدۈرۈپ،

كۆز ئالدىمىدىلا زەردەمگە تېگىدىغان بىر خەلق؛

⁴ ئۇلار قەبرىلەر ئارىسىدا ئولتۇرىدۇ،

مەخپىي جايلاردىمۇ تۈنەپ ئولتۇرىدۇ ⁽⁷¹⁷⁾؛

ئۇلار چوشقا گۆشىنى يەيدۇ،

قازان-قاچىلىرىدا ھەرقانداق يىرگىنچلىك نەرسىلەرنىڭ شورپىسى بار.

⁵ ئۇلار: «ئۆزۈڭ بىلەن بول،

ماڭا يېقىنلاشقۇچى بولما؛

چۈنكى مەن سەندىن پاكىمەن» – دەيدۇ؛

مۇشۇلار دىمىغىمغا كىرگەن ئىس-تۈتەك،

كۈن بويى ئۆچمەي تۇرىدىغان ئوتتۇر!

⁶⁻⁷ مانا، مېنىڭ ئالدىمدا پۈتۈكلۈك تۇرىدۇكى: –

مەن سۈكۈت قىلىپ تۇرمايمەن – دەيدۇ پەرۋەردىگار –

بەلكى ھەم سىلەرنىڭ قەبىھلىكلىرىڭلارنى،

شۇنداقلا تاغ چوققىلىرىدا ئىسرىق ياققان،

دۆڭلەر ئۈستىدىمۇ مېنى ھاقارەتلىگەن ⁽⁷¹⁸⁾ ئاتا-بوۋىلىرىڭلارنىڭ

قەبىھلىكلىرىنى بىرلىكتە قايتۇرمەن،

– شۇلارنى ئۆز قۇچاقلىرىغا قايتۇرمەن؛

بەرھەق، مەن ئىلگىرىكى قىلغانلىرىنى ئۆز قۇچاقلىرىغا ئۆلچەپ

قايتۇرمەن ⁽⁷¹⁹⁾.

⁷¹⁶ ياكى «خۇشبۇيى».

⁷¹⁷ مۇشۇ كىشىلەرنىڭ مازارلاردا، «مەخپىي جايلار»دا ئولتۇرۇپ تۈنەشتىكى مەقسىتى، شۈبھىسىزكى، «ئاتا-بوۋىلىرىنىڭ روھلىرى»غا دۇئا قىلىپ ئالاقىلىشىش، شۇنداقلا جىن-شەيتانلار بىلەن ئالاقىلىشىش ئىدى. ئۆلۈكلەرنىڭ روھلىرى بىلەن ئالاقە قىلىشقا ئۇرۇنۇش تەۋراتتا قەتئىي مەنئى قىلىندۇ.

⁷¹⁸ تاغلارنىڭ چوققىلىرى ياكى دۆڭلەر پات-پات بۇتقا چوقۇنىدىغان جايلار بولۇپ قالاتتى. شۇنىڭ بىلەن مۇسا پەيغەمبەر تاغ ياكى دۆڭلەر ئۈستىدە قۇربانلىق قىلىشنىمۇ مەنئى قىلغان. ئايەتتە كۆرسىتىلگەن مۇشۇ قىلمىشلىرى، شۈبھىسىزكى، بۇتپەرەسلىك ئىدى.

⁷¹⁹ باشقا بىرخىل تەرجىمىسى: «ئۇلارنىڭ قىلغانلىرىنى... قايتۇرۇۋېتىش مېنىڭ بىرىنچى ئىشىمدۇر».

⁸ پەرۋەردىگار مۇنداق دەيدۇ: —

ساپاق ئۈزۈمنىڭ «سارقىندى شىرنە» سى كۆرۈنگەندە،
خەقلەرنىڭ: «ئۇنى چەيلۈپتىپ ۋەيران قىلمىسۇن، چۈنكى ئۇنىڭدا
بەرىكەت تۇرىدۇ» دېگىنىدەك⁽⁷²⁰⁾،

مەن ئۆز قۇللىرىمنىڭ سەۋەبىدىنلا شۇنداق قىلمەنكى،
ئۇلارنىڭ ھەممىسىنى ۋەيران قىلمايمەن.

⁹ شۇنداق قىلىپ مەن ياقۇپتىن بىر نەسلىنى،
يەھۇادىنمۇ تاغلىرىمغا بىر ئىگىدارنى چىقىرىمەن⁽⁷²¹⁾؛
شۇنىڭ بىلەن مېنىڭ تاللىغانلىرىم زېمىنغا ئىگە بولىدۇ،
مېنىڭ قۇللىرىم شۇ يەردە ماكانلىشىدۇ.

¹⁰ مېنى ئىزدىگەن خەلقىم ئۈچۈن،
شارون بولسا يەنە قوي پادىلىرىغا قوتان،
ئاخۇر بولسا كالا پادىلىرىغا قونالغۇ بولىدۇ.⁽⁷²²⁾

¹¹ بىراق پەرۋەردىگارنى تاشلاپ،
مۇقەددەس تېغىمنى ئۇتتۇغۇچى،

⁷²⁰ قانائاندا (پەلەستىنە) ئۈزۈمدىن «ئۆزى چىققان» شىرنە بولسا ئىنتايىن ئەتىۋارلىنىدۇ؛
سەۋەبى، ئۇنىڭدىن ئىشلىنىدىغان شاراب ئىنتايىن مېزىلىك بولىدۇ. شۇڭا مەلۇم بىر ساپ ئۈزۈمدىن
مۇشۇ «سارقىندى شاراب» چىققانلىقى بايقالسا، ئۇ باشقا ئۈزۈم ساپاقلرى بىلەن قوشۇپ
چەيلۈپتىلمەيدۇ، «شىرنە چىققۇچە» ئايرىم قويۇلىدۇ. شۇنىڭ بىلەن خۇدا ئۆزىگە سادىق بولغان
«قالدىلار» ئىسرائىلدا بار بولسا، ئۇلارنى يوقاتمايدۇ. بىز يۇقىرىقى بابلاردىن بىلىمىزكى، مۇشۇ
«ئىگىدار» نەسل (9-ئايەت) دەل «پەرۋەردىگارنىڭ قولى» نىڭكى، يەنى مەسھنىڭ نەسلىدۇر.
⁷²¹ دېمەك، خۇدا «قالدىسى» دىن، ئۆزىگە سادىق يېڭى بىر دەۋرنى چىقىرىدۇ، ئۇلارنى
«مۇقەددەس زېمىن» غا ئىگە قىلىدۇ.

⁷²² شارون بولسا پەلەستىننىڭ غەرب تەرىپىدە، ئەسلى ئىنتايىن مۇنبەت جاي ئىدى. شۇ رايون
بەلكىم ئاسۇرىيە (ھەم كېيىنكى بابىللىقلارنىڭ) بۇلاڭچىلىقلىرى تۈپەيلىدىن قاقاسلىشىپ كەتكەن
بولۇشى مۇمكىن. ئاخۇر بولسا شەرقىي تەرەپتە بولۇپ ئانچە مۇنبەت ئەمەس ئىدى. ئىسرائىللار
ئاخۇردا خۇداغا قاتتىق ئاسىيلىق قىلغانىدى (تەۋراتتىكى «يەشۇئا» 7-بابىنى كۆرۈڭ). بىراق ھازىر
ئۇ خۇدانىڭ لەنتىگە ئۇچرىماي، مۇنبەت بولۇپ كېتىدۇ. پەلەستىندىكى بۇ ئىككى جاي ھەم
ئارىلىقىدىكى بارلىق پەلەستىن زېمىنلىرى غەربتىن-شەرقىچە پۈتۈنلەي ئەسلىگە كەلتۈرۈلىدۇ،
بەلكى تېخىمۇ ئاۋات ئەھۋالغا كەلتۈرۈلىدۇ، دېمەكچى.

«تەلەي» دېگەن بۇت ئۈچۈن داستىخان سالغۇچى،
 «تەقدىر» دېگەن بۇت ئۈچۈنمۇ ئەبجەش شارابىنى قۇيۇپ قاچىلارنى
 تولدۇرغۇچىسىلەر،⁽⁷²³⁾

- ¹² مەن سىلەرنى قىلىچقا «تەقدىر» قىلدىم،
 سىلەرنىڭ ھەممىڭلار قىرغىنچىلىقتا باش ئېگىسىلەر؛
 چۈنكى مەن چاقىردىم، سىلەر جاۋاب بەرمىدىڭلار؛
 مەن سۆز قىلدىم، سىلەر قۇلاق سالمىدىڭلار؛
 ئەكسىچە نەزىرىمدە يامان بولغاننى قىلىۋاتىسىلەر،
 مەن ياقتۇرمايدىغاننى تاللىغانسىلەر.
- ¹³ شۇڭا، رەب پەرۋەردىگار مۇنداق دەيدۇ: —
 مانا، مېنىڭ قۇللىرىم يەيدۇ،
 سىلەر ئاچ قالسىلەر؛
 مانا، مېنىڭ قۇللىرىم ئىچىدۇ،
 بىراق سىلەر ئۇسسۇز قالسىلەر؛
 مانا، مېنىڭ قۇللىرىم شادلىنىدۇ،
 سىلەر شەرمەندىلىكتە قالسىلەر؛
- ¹⁴ مانا، كۆڭلىدىكى شاد-خۇراملىقتىن قۇللىرىم ناخشا ئېيتىدۇ،
 سىلەر كۆڭۈلدىكى ئازابتىن زار-زار يىغلايسىلەر،
 روھ-قەلب سۇنۇقلۇقىدىن ئالە-پەرياد كۆتۈرىسىلەر.
- ¹⁵ ئىسمىڭلارنى مېنىڭ تاللىغانلىرىمغا لەنەت بولۇشقا قالدۇرىسىلەر.
 رەب پەرۋەردىگار سېنى ئۆلتۈرىدۇ،
 ھەم ئۇنىڭ قۇللىرىغا باشقا بىر ئىسمىنى قويۇپ بېرىدۇ.
- ¹⁶ شۇنىڭ ئۈچۈن كىمكى ئۆزىگە بىر بەختنى تىلىسە،

⁷²³ «تەلەي» (ئىبرانىي تىلىدا «گاد» دېيىلىدۇ) سۈرىيەدىكى بىر بۇت. «تەقدىر» يەنە بىر بۇت — ئەسلى ئىبرانىي تىلىدا «مەنى»؛ بۇنىڭ مەنىسى «تەقدىر» «تەقسىمات، سانلىش» ئىدى.

«ئامىن» دېگۈچى خۇدانىڭ نامى بىلەن ئاشۇ بەختنى تىلەيدۇ؛⁽⁷²⁴⁾
كىمكى قەسەم ئىچمەكچى بولسا،
ئەمدى «ئامىن» دېگۈچى خۇدانىڭ نامى بىلەن قەسەم ئىچىدۇ؛
چۈنكى بۇرۇنقى دەرد-ئەلەملەر ئۇتۇلغان بولىدۇ،
چۈنكى ئۇلارنى كۆزۈمدىن يوشۇردۇم.⁽⁷²⁵⁾
¹⁷ چۈنكى قاراڭلار، مەن يېڭى ئاسمانلارنى ۋە يېڭى زېمىننى يارىتمەن؛
ئىلگىرىكى ئىشلار ھېچ ئەسلەنمەيدۇ،
ھەتتا ئەسكە كەلمەيدۇ.
¹⁸ ئەكسىچە سىلەر مېنىڭ يارىتىدىغانلىقىمدىن خۇشاللىنىڭلار؛
مەڭگۈگە شاد-خۇراملىقتا بولۇڭلار،
چۈنكى مەن يېرۇسالېمنى شاد-خۇراملىق،
ئۇنىڭ خەلقىنى خۇشاللىق بەرگۈچى قىلىپ يارىتمەن.
¹⁹ ئۆزۈممۇ يېرۇسالېمدىن شاد-خۇراملىقتا بولىمەن،
شۇنداقلا ئۆز خەلقىمدىن خۇشاللىنىمەن؛
ئۇنىڭدا نە يىغا ئاۋازى،
نە نالە-پەريادلار ئىككىنچى ئاڭلانمايدۇ⁽⁷²⁶⁾؛

⁷²⁴ خۇدانىڭ ئۆز قۇللىرىغا بەرگەن ۋەدىلىرىنى (8-14-ئايەتتىكى) ئەمەلگە ئاشۇرغانلىقىنى كۆرگەن خەلقلەر خۇدانى بولسا «ئامىن» دېگۈچى خۇدا (ياكى «ئامىن» نىڭ ئىگىسى خۇدا)، يەنى مۆمىن بەندىلىرىنىڭ دۇئالىرىنى ئاڭلايدىغان خۇدا، دەپ بىلىدۇ. «ئامىن» دېگەن سۆزنىڭ تولۇق مەنىسى توغرىلىق «تەبىرلەر»، شۇنداقلا «2كور.» 1:20 نىمۇ كۆرۈڭ.
⁷²⁵ خۇدانىڭ سەلتەنتىدە بولغانلار بۇرۇنقى (بولۇپمۇ ئۆز گۇناھلىرى تۈپەيلىدىن پەيدا بولغان) دەرد-ئەلەملەرنى ئېسىگە كەلتۈرمەيدۇ؛ چۈنكى خۇدا ئۆزى ئۇلارنىڭ گۇناھ-سەۋەنلىكلىرىنى ئۇنتۇغان بولىدۇ.

⁷²⁶ «يېڭى ئاسمانلار، يېڭى زېمىن، يېڭى يېرۇسالېم». ئىنجىلدىكى «ۋەھىي» دېگەن قىسمىغا ئاساسەن بىلىمىزكى، مەسىھ مۇشۇ دۇنيادا مىڭ يىل ھۆكۈمرانلىق قىلىدۇ. شۇ ھۆكۈمرانلىقىدىكى ئەھۋال يەشايا پەيغەمبەرنىڭ بېشارىتىدەك بولىدۇ. ئۇ تېخى ئاخىرقى «يېڭى ئاسمانلار، يېڭى زېمىن» ئەمەس؛ چۈنكى مۇشۇ ئايەتلەرگە قارىغاندا، ئۆلۈم دېگەن ئىش (مەيلى ئادەملەر ئۆزۈن ئۆمۈرلۈك بولسۇمۇ) تېخى مەۋجۇت؛ گۇناھ تېخى مەۋجۇت؛ ئاخىرقى «يېڭى ئاسمانلار، يېڭى زېمىن» مەڭگۈلۈك بولىدۇ؛ ئۇلاردا ئۆلۈممۇ يوق، گۇناھ يوق. ئىنجىلدىكى «ۋەھىي» 21-22-بابلارنى كۆرۈڭ. مەسىھ مۇشۇ دۇنيادا مىڭ يىل ھۆكۈمرانلىق قىلىدىغان «يېڭى ئاسمانلار، يېڭى زېمىن،

²⁰ ئۇنىڭدا يەنە بىرنەچچە كۈنلۈك چاچراپ كەتكەن بوۋاق بولمايدۇ، ياكى ۋاقتى توشماي ۋاقتىسىز كەتكەن بوۋاي بولمايدۇ؛ يۈز ياشقا كىرگەن بولسا «يىگىت» سانىلىدۇ، شۇنىڭدەك گۇناھكار يۈز ياشقا كىرىپ ئۆلگەن بولسا «خۇدانىڭ لەنتىگە ئۇچرىغان» دەپ ھېسابلىنىدۇ.⁽⁷²⁷⁾

²¹ ئۇلار ئۆيلەرنى سالىدۇ، ئۇلاردا تۇرىدۇ؛ ئۇلار ئۈزۈملارلارنى بەرپا قىلىدۇ، ئۇلاردىن مېۋە يەيدۇ؛²² ئۇلار ياسىغان ئۆيلەردە، باشقا بىرسى تۇرمايدۇ؛ تىكىلگەن ئۈزۈملارلاردىن، باشقا بىرسى مېۋە ئېلىپ يېمەيدۇ⁽⁷²⁸⁾؛ چۈنكى خەلقىنىڭ كۈنلىرى دەرەخنىڭ ئۆمرىدەك⁽⁷²⁹⁾ بولىدۇ؛ مېنىڭ تاللىغانلىرىم ئۆزلىرى ئۆز قولى بىلەن ياسىغانلىرىدىن ئۆز ئۆمرىدە تولۇق بەھرىمەن بولىدۇ⁽⁷³⁰⁾.

²³ ئۇلارنىڭ قىلغان ئەمگىكى بىكارغا كەتمەيدۇ؛ ياكى ئۇلارنىڭ بالىلىرى تۇغۇلغاندا كېلەچىكى توغۇرلۇق ۋەھىمە مەۋجۇت بولمايدۇ؛

يېڭى يېرۇسالېم» بىزنىڭ مەڭگۈلۈك «يېڭى ئاسمانلار، يېڭى زېمىن، يېڭى يېرۇسالېم» نىڭ قانداق بولىدىغانلىقىنى چۈشىنىشىمىزگە زور ياردەم بېرىدۇ؛ بۇ ئىككىسىنىڭ ئوخشاش يەرلىرى كۆپ (مەسىلەن، قۇرۇقچ، دەرد-ئەلەم يوقىتىلغانلىقى)؛ خۇدا زامانلارنىڭ ئەڭ ئاخىرىدا مىڭ يىللىق «يېڭى ئاسمانلار، يېڭى زېمىن، يېڭى يېرۇسالېم» نى مەڭگۈلۈك «يېڭى ئاسمانلار، يېڭى زېمىن، يېڭى يېرۇسالېم» غا ئايلاندۇرىدۇ. مەسىھنىڭ مىڭ يىللىق سەلتەنتى توغرىسىدا «تەبىرلەر» نىمۇ كۆرۈڭ.

⁷²⁷ ئادەملەرنىڭ كۆپىنچىسى ناھايىتى چوڭ ياشتىلا ئۆلىدىغان بولغاچقا، «يۈز ياشتا ئۆلگەن» بولسا، پەقەتلا «ناھايىتى بىر يىگىت» دەپ قارىلىدۇ؛ خەقلەر ئۇنىڭ گۇناھ قىلغانلىقىنى بىلىپ قالسا، ئۇنى «شۇنچە ياش تۇرۇپلا ئۆلگەن، چوقۇم خۇدانىڭ لەنتىگە ئۇچرىغان بولسا كېرەك» دەپ قارايدۇ.

⁷²⁸ ئىبرانى تىلىدا «ئۇلارنىڭ قۇرۇلۇشلىرىدا باشقىلار تۇرىدىغان، ئۇلارنىڭ تىكىنىدىن باشقىلار يەيدىغان ھالەت بولمايدۇ».

⁷²⁹ «دەرەخنىڭ ئۆمرى» ئەلۋەتتە ئىنتايىن ئۇزۇن بولىدۇ؛ دەرەخنىڭ ئۆزى ئىنتايىن مۇقىم، پۇختا ياشايدۇ؛ سۆزلەر مۇشۇ جەھەتتىنمۇ ئىچىگە ئالسا كېرەك.

⁷³⁰ ئىبرانى تىلىدا «ئۆز قولى بىلەن ياسىغانلىرى ئۆزى ئۇپرايدۇ» — دېمەك، پۈتۈن ئۆمرىدە تولۇق ئىشلىتىدۇ.

چۈنكى ئۇلار پەرۋەردىگار بەخت ئاتا قىلغان نەسىلدۇر⁽⁷³¹⁾،
ئۇلارنىڭ پەرزەنتلىرىمۇ شۇنداق.

²⁴ ۋە شۇنداق بولىدۇكى،

ئۇلار ئىدا قىلىپ چاقىرماستىنلا،

مەن ئىجابەت قىلىمەن؛

ئۇلار دۇئا قىلىپ سۆزلەۋاتقىنىدىلا،

مەن ئۇلارنى ئاڭلايمەن.

²⁵ بۆرە ھەم پاققان بىلەن بىللە ئوزۇقلىنىدۇ؛

شىر بولسا كالىدەك سامان يەيدۇ؛

يىلاننىڭ رىزقى بولسا توپا-چاڭلا بولىدۇ⁽⁷³²⁾.

مېنىڭ مۇقەددەس تېغىمنىڭ ھەممە يېرىدە ھېچ زىيانكەشلىك بولمايدۇ؛

ھېچ بۇزغۇنچىلىق بولمايدۇ، دەيدۇ پەرۋەردىگار.

خۇدانىڭ جاۋابى — داۋامى

¹ «پەرۋەردىگار مۇنداق دەيدۇ: —

«ئاسمانلار مېنىڭ تەختىم،

زېمىن بولسا ئاياغلىرىمغا تەختىپەرىمدۇر⁽⁷³³⁾،

ئەمدى ماڭا قانداق ئۆي-ئىمارەت ياسىماقچىسىلەر؟

ماڭا قانداق يەر ئارامگاھ بولالايدۇ؟⁽⁷³⁴⁾»

66

⁷³¹ ياكى «چۈنكى ئۇلار پەرۋەردىگار بەخت ئاتا قىلغان (زات)نىڭ نەسىلدۇر». مۇشۇ تەرجىمىسى توغرا بولسا «پەرۋەردىگار بەخت ئاتا قىلغان (زات)» مەسىھنى كۆرسەتكەن بولىدۇ، ئەلۋەتتە.

⁷³² ئېرەم باغچىسىدا خۇدا يىلانغا: «توپا-چاڭنى يەيسەن» دېگەن لەنەتنى چۈشۈرگەندى. بىراق ھازىر ئۇنىڭ يېگەنلىرى پەقەت توپا-چاڭ بولىدۇ؛ ئۇ ھېچ ئادەم ياكى باشقا ھايۋانغا زىيان يەتكۈزەلمەيدۇ.

⁷³³ «تەختىپەر» - پادىشاھ تەختكە ئولتۇرغاندا ئاياغلىرىنى دەسسەتكەن كىچىك ئورۇندۇق.

⁷³⁴ بىرىنچى ئايەت بەلكىم خۇدانىڭ 64-باب، 11-ئايەتتىكى سوئالغا بېرىدىغان ئاساسىي جاۋابى. خۇدا «ئىبادەتخانا»نى ئانچە مۇھىم دەپ قارىمىسىمۇ، ئىنسانلار ئۆزىگە ئاتاپ سالغان ئىبادەتخانىنى چوقۇم كەمسىتىدۇ دېگىلى بولمايدۇ (20- ھەم 21-ئايەتكە قارىغاندا، كەلگۈسىدىكى «مىڭ يىللىق

² بۇلارنىڭ ھەممىسىنى مېنىڭ قولۇم ياراتقان، ئۇلار شۇنداق بولغاچقىلا بارلىققا كەلگەن ئەمەسمىدى؟ – دەيدۇ پەرۋەردىگار، – لېكىن مەن نەزىرىمنى شۇنداق بىر ئادەمگە سالغىمەن: – مۆمىن-كەمتەر، روھى سۇنۇق، سۆزلىرىمنى ئاڭلىغاندا قورقۇپ تىترەك باسىدىغان بىر ئادەمگە نەزىرىمنى سالغىمەن.

³ كالا سويغان كىشى ئادەمنىمۇ ئۆلتۈرىدۇ، قوزنى قۇربانلىق قىلغان كىشى ئىتنىڭ بويىنى سۇندۇرۇپ ئۆلتۈرىدۇ؛ ماڭا ھەدىيە تۇتقۇچى چوشقا قېنىنىمۇ تۇتۇپ بەرمەكچىدۇر؛ دۇئاسىنى ئەسلىتىشكە خۇشبۇي ياققۇچى مەيۋىدىنمۇ مەدھىيە ئوقۇيدۇ؛⁽⁷³⁵⁾ بەرھەق، ئۇلار ئۆزى ياققۇرىدىغان يوللىرىنى تاللىغان، كۆڭلى يىرگىنچىلىك نەرسىلىرىدىن خۇرسەن بولىدۇ. ⁴ شۇڭا مەنمۇ ئۇلارنىڭ كۈلپەتلىرىنى تاللايمەن؛ ئۇلار دەل قورقىدىغان ۋەھىمىلەرنى بېشىغا چۈشۈرىمەن؛ چۈنكى مەن چاقىرغىنىمدا، ئۇلار جاۋاب بەرمىدى؛ مەن سۆز قىلغىنىمدا، ئۇلار قۇلاق سالىمىدى؛ ئەكسىچە نەزىرىمدە يامان بولغاننى قىلدى، مەن ياققۇرمايدىغاننى تاللىدى».

⁵ «ئى پەرۋەردىگارنىڭ سۆزى ئالدىدا قورقۇپ تىترەيدىغانلار، ئۇنىڭ دېگىنىنى ئاڭلاڭلار: – «سىلەرنى نامىمغا سادىق بولغانلىقىڭلار تۈپەيلىدىن چەتكە قاققانلار بولسا، يەنى سىلەردىن نەپرەتلىنىدىغان قېرىنداشلىرىڭلار سىلەرگە: –

سەلتەنتى» دەپ «مۇقەددەس ئىبادەتخانا» بولىدۇ؛ بىراق خۇدانىڭ نەزىرى (2-ئايەتكە ئاساسەن) ھېچقانداق ئۆي-ئىمارەتتە ئەمەس، بەلكى ئۆزىدىن قورقىدىغان مۆمىن بەندىلىرىدە تۇرىدۇ. ⁷³⁵ مۇشۇ ئايەتتىكى كىشىلەر كۆرۈنۈشتە خۇداغا ئىبادەت قىلىدۇ؛ ئۇلار كالا-قوزنى سويۇپ قۇربانلىق قىلىدۇ، «ئاشلىق ھەدىيە» قىلىدۇ، خۇشبۇيىنىمۇ خۇداغا ئاتاپ ياقىدۇ؛ بىراق بۇنداق قىلىشلىرى بىلەن تەڭ ئۇلار قاتىللىق قىلىدۇ، خۇراپىي ئىشلارنى قىلىدۇ (ئىتنىڭ بويىنى سۇندۇرۇش)، بۇتلارغا چوقۇنۇپ ھارام قۇربانلىقلارنىمۇ قىلىدۇ.

«قېنى پەرۋەردىگارنىڭ ئۇلۇغلىقى ئايان قىلىنسۇن،
شۇنىڭ بىلەن شادلىقىڭلارنى كۆرەلەيدىغان بولىمىز!» – دېدى؛
بىراق شەرمەندىلىكتە قالغانلار ئۆزلىرى بولىدۇ.
6 ئاڭلاڭلار! – شەھەردىن كەلگەن چۇقان-سۈرەنلەر!
ئاڭلاڭلار! – ئىبادەتخانىدىن چىققان ئاۋازنى!
ئاڭلاڭلار! – پەرۋەردىگار ئۆز دۈشمەنلىرىگە يامانلىقلىرىنى قايتۇرۇۋاتىدۇ!»⁽⁷³⁶⁾

ئىسرائىلنىڭ يېڭىدىن تۇغۇلۇشى

7 – تولغىقى تۇتمايلا ئۇ بوشىنىدۇ؛
ئاغرىقى تۇتمايلا، ئوغۇل بالا تۇغىدۇ!
8 كىمنىڭ مۇشۇنداق ئىش توغرىلىق خەۋىرى باردۇ؟
كىم مۇشۇنداق ئىشلارنى كۆرۈپ باققان؟
زېمىن بىر خەلقنى بىر كۈن ئىچىدىلا تۇغىدىغان ئىش بارمۇ؟
دەقىقە ئىچىدىلا بىر ئەلنىڭ تۇغۇلۇشى مۇمكىنمۇ؟
چۈنكى زىننەتنىڭ ئەمدىلا تولغىقى تۇتۇشقا، ئۇ ئوغۇل بالىلىرىنى تۇغدى!⁽⁷³⁷⁾
9 بىرسىنى بوشىنىش ھالىتىگە كەلتۈرگەن بولسام، مەن بالىنى چىقارغۇزماي
قالامتىم؟ – دەيدۇ پەرۋەردىگار،
مەن ئۆزۈم تۇغۇرغۇچى تۇرسام، بالىياتقۇنى ئېتىۋېتەمدىمەن؟ – دەيدۇ
خۇدايىڭ.
10 يېرۇسالېم بىلەن بىللە شاد-خۇراملىقتا بولۇڭلار؛
ئۇنى سۆيگۈچىلەر، ئۇنىڭ ئۈچۈن خۇشاللىنىڭلار!
ئۇنىڭ ئۈچۈن قايغۇ-ھەسرەت چەكەنلەر،

⁷³⁶ بۇ بېشارەت يەشاياىنىڭ كېيىنكى دەۋرىدىكى يېرۇسالېم، جۈملىدىن ئىبادەتخانىنىڭ ۋەيران قىلىنىشىنى (مىلادىيەدىن ئىلگىرىكى 586-يىلى) ھەم بەلكىم ئاخىرقى زامانلاردىكى ئوخشاپ كېتىدىغان بىر ئىشنىمۇ كۆرسىتىدۇ.

⁷³⁷ مۇشۇ 7- ھەم 8-ئايەتتە ئېيتىلغان ئىشلار بىراقلا يېرۇسالېمنىڭ ۋەيران قىلىنىشىدىن (6-ئايەت) ئاخىرقى زاماندا «زىئون-ئىسرائىل توۋا قىلىپ يېڭىدىن تۇغۇلۇشى» ئەمەلگە ئاشۇرۇلۇپ، ئۇلارنىڭ خۇدانىڭ ئالدىدا ھەقىقىي «ئۆز خەلقىم» بولۇشىغا ئاتلاپ ئۆتىدۇ.

ئۇنىڭ بىلەن بىللە شادلىق بىلەن شادلىنىڭلار!

¹¹ چۈنكى سىلەر ئۇنىڭ تەسەللى بېرىدىغان ئەمچەكلىرىدىن ئېمىپ قانائەتلىنىسىلەر؛

چۈنكى سىلەر قانغۇچە ئىچىپ چىقىسىلەر،
ئۇنىڭ شان-شەرىپىنىڭ زورلۇقىدىن كۆڭلۇڭلار خۇرسەن بولىدۇ»⁽⁷³⁸⁾.

¹² چۈنكى پەرۋەردىگار مۇنداق دەيدۇ: —
مەن ئۇنىڭغا تاشقان دەريادەك ئارام-خاتىرجەملىكنى،
تېشىپ كەتكەن ئېقىمدەك ئەللەرنىڭ شان-شەرىپلىرىنى سۇنۇپ بېرىمەن؛
سىلەر ئېمىسىلەر،

سىلەر يانپاشقا ئېلىنىپ كۆتۈرۈلىسىلەر،
ئېتەكتە ئەكىلىتىلىسىلەر.

¹³ خۇددى ئانا بالىسىغا تەسەللى بەرگەندەك،
مەن شۇنداق سىلەرگە تەسەللى بېرىمەن؛

سىلەر يېرۇسالېمدا تەسەللىگە ئىگە بولىسىلەر.
¹⁴ سىلەر بۇلارنى كۆرگەندە كۆڭلۇڭلار شادلىنىدۇ،

سۆڭەكلىرىڭلار يۇمران ئوت-چۆپتەك ياشناپ كېتىدۇ؛
شۇنىڭ بىلەن پەرۋەردىگارنىڭ قولى ئۆز قۇللىرىغا ئايان قىلىنىدۇ،
ئۇ دۈشمەنلىرىگە قەھرىنى كۆرسىتىدۇ.

¹⁵ چۈنكى غەزىپىنى قەھرى بىلەن،

تەنبەھنى ئوت يالقۇنلىرى بىلەن چۈشۈرۈشى ئۈچۈن،
مانا، پەرۋەردىگار ئوت بىلەن كېلىدۇ،

ئۇ جەڭ ھارۋىلىرى بىلەن قۇيۇندەك كېلىدۇ.

¹⁶ چۈنكى ئوت بىلەن ھەم قىلىچ بىلەن پەرۋەردىگار بارلىق ئەت ئىگىلىرىنى
سوراق قىلىپ جازالايدۇ؛

پەرۋەردىگار ئۆلتۈرگەنلەر نۇرغۇن بولىدۇ.

⁷³⁸ باشقا بىرخىل تەرجىمىسى: — «ئۇنىڭ شەرەپلىك باغىر-كۆكسىدىن كۆڭلۇڭلار خۇرسەن بولىدۇ».

17 «باغچىلار» غا كىرىش ئۈچۈن⁽⁷³⁹⁾ پاكىزلىنىپ،

ئۆزلىرىنى ئايرىم تۇتۇپ،

ئوتتۇرىدا تۇرغۇچىنىڭ⁽⁷⁴⁰⁾ گېپىگە كىرگەنلەر،

شۇنداقلا چوشقا گۆشىنى، يىرگىنچىلىك بولغاننى، جۈملىدىن چاشقانلارنى

يەيدىغانلار بولسا جىمىسى تەڭ تۈگىشىدۇ - دەيدۇ پەرۋەردىگار.

18 چۈنكى ئۇلارنىڭ قىلغانلىرى ھەم ئويلىغانلىرى مېنىڭ ئالدىمىدىدۇر؛⁽⁷⁴¹⁾

بىراق بارلىق ئەللەر، ھەممە تىلدا سۆزلەيدىغانلارنىڭ يىغىلىدىغان ۋاقتى

كېلىدۇ؛

شۇنىڭ بىلەن ئۇلار كېلىپ مېنىڭ شان-شەرىپىمنى كۆرىدۇ؛

19 ۋە مەن ئۇلارنىڭ ئارىسىدا بىر كارامەت بەلگىنى تىكلەيمەن؛

ھەم ئۇلاردىن⁽⁷⁴²⁾ قېچىپ قۇتۇلغانلارنى ئەللەرگە ئەۋەتىمەن⁽⁷⁴³⁾؛

نام-شۆھرىتىمنى ئاڭلىمىغان، شان-شەرىپىمنى كۆرۈپ باقمىغان تارشىشقا،

لۇيىيەگە، ئوقياچىلىقتا داڭقى چىققان لۇدقا، تۇبال، گىرتسىيەگە ھەم يىراق

چەتلىرىدىكى ئاراللارغا ئۇلارنى ئەۋەتىمەن⁽⁷⁴⁴⁾؛

ئۇلار ئەللەر ئارىسىدا مېنىڭ شان-شەرىپىمنى جاكارلايدۇ.

739 «باغچىلارغا كىرىش ئۈچۈن» - بەلكىم بۇتپەرەسلىك ھەرىكەتلىرىگە قاتنىشىش ئۈچۈن، مۇشۇ «پاكىزلىنىش» ئىشلىرىنى قىلىدۇ.

740 «ئوتتۇرىدا تۇرغۇچى» بەلكىم بۇتپەرەسلىكتە يېتەكچىلىك «پىر» رولىنى ئالغۇچى.

741 بۇ ئايەتنىڭ بىرىنچى يېرىمىنى تەرجىمە قىلىش تەس. ئالمىلار پەقەت ئۇنىڭ مەنىسىنى تەرجىمە قىلغىنىمىزدەك پەرەز قىلىدۇ.

742 «ئۇلاردىن» - دېمەك: (1) 16-ئايەتتە ئېيتىلغان جازالىرىدىن («ئوت ھەم قىلىچ» تىن) ياكى (2) «يات ئەللەر ئارىسىدىن» دېگەن مەنىنى بىلدۈرىدۇ.

743 باشقا بىرخىل تەرجىمىسى: «قېچىپ ھايات قالغانلاردىن بەزىلىرىنى (يات) ئەللەرگە ئەۋەتىمەن».

744 شۆبھىسىزكى، مۇشۇ يۇرتلارنىڭ ئىسىملىرى پۈتۈن دۇنيادىكى يۇرتلارغا ۋەكىللىك قىلىدۇ. «تارشىش» ئۈچۈن 60-باب، 9-ئايەتتىكى ئىزاھاتنى كۆرۈڭ؛ «لۇد» بولسا بەلكىم شىمالىي ئافرىقىدا؛ تۇبال بەلكىم ھازىردىكى رۇسىيەنى كۆرسىتىدۇ (بەلكىم رۇسىيەنىڭ كونا پايتەختى «توبولسك» بىلەن مۇناسىۋىتى بار).

نېمىشقا «لۇد» توغۇلۇق «ئوقياچىلىقتا داڭقى چىققان» دېيىلىدۇ؟ پەرىزىمىزچە، خۇدا ئەۋەتكەن ئەلچىلەرنىڭ خىزمىتىنىڭ خەتەرى بار، دەپ كۆرسەتمەكچى.

²⁰ شۇنىڭ بىلەن ئىسرائىللار «ئاشلىق ھەدىيە» نى پاكىز قاچىلارغا قويۇپ پەرۋەردىگارنىڭ ئۆيىگە ئېلىپ كەلگەندەك،

شۇلار بولسا، ⁽⁷⁴⁵⁾ پەرۋەردىگارغا ئاتاپ بېغىشلىغان ھەدىيە سۈپىتىدە قېرىنداشلىرىڭلارنىڭ ھەممىسىنى ئەللەردىن ئېلىپ كېلىدۇ؛
ئۇلارنى ئاتلارغا، جەڭ ھارۋىلىرىغا، سايۋەنلىك ھارۋا-زەمبىللەرگە،
قېچىرلارغا ھەم ئارتۇڭلەرگە مىندۈرۈپ مۇقەددەس تېغىمغا، يەنى يېرۇسالېمغا
ئېلىپ كېلىدۇ، - دەيدۇ پەرۋەردىگار.
²¹ ھەم مەن ئۇلاردىن بەزىلىرىنى كاھىنلار ھەم لاۋىيلار ⁽⁷⁴⁶⁾ بولۇشقا تاللايمەن -
دەيدۇ پەرۋەردىگار.

²² چۈنكى مەن يارىتىدىغان يېڭى ئاسمانلار ھەم يېڭى زېمىن ئۆزۈمنىڭ
ئالدىدا دائىم تۇرغاندەك ⁽⁷⁴⁷⁾،

سېنىڭ نەسلىڭ ھەم ئىسمىڭ تۇرۇپ ساقلىنىدۇ.

²³ ھەم شۇنداق بولىدۇكى، يېڭى ئايىمۇ يېڭى ئايدا،

شايات كۈنىمۇ ⁽⁷⁴⁸⁾ شايات كۈنىدە،

بارلىق ئەت ئىگىلىرى مېنىڭ ئالدىمغا ئىبادەت قىلغىلى كېلىدۇ ⁽⁷⁴⁹⁾ -
دەيدۇ پەرۋەردىگار.

⁷⁴⁵ بىزنىڭچە «شۇلار» خۇدانىڭ خۇش خەۋىرىنى قوبۇل قىلغان «يات ئەللەر» نى كۆرسىتىدۇ.
ئۇلار خۇشال بولۇپ، خۇدانىڭ شاپائىتىنى قايتۇرۇش ئۈچۈن، زىيانكەشلىككە ئۇچرىغان، تارقىلىپ
كەتكەن يەھۇدىيلارنىڭ ئۆز يۇرتى يېرۇسالېمغا قايتىشىغا ياردەم قىلىشىمىز كېرەك دەپ ھەرخىل
ۋاسىتىلەر بىلەن سەپەردە ئۇلارغا يۆلەنچۈك بولىدۇ.

⁷⁴⁶ «كاھىنلار» نىڭ خەلققە ۋەكىل بولۇپ ئۇلارنىڭ قۇربانلىقلىرىنى ئىبادەتخانىدىكى قۇربانگاھ
ئۈستىدە كۆيدۈرۈش خىزمىتى بار ئىدى. «لاۋىيلار» بولسا، ئۇلارنىڭ ياردەمچىلىرى. دېمەك، مۇشۇ
«يەھۇدىي ئەمەس» لەر ئىسرائىل ئىچىدە ئىنتايىن ئىمتىيازلىق ئورۇندا ۋە ۋەزىپىدە بولىدۇ.

⁷⁴⁷ «يېڭى ئاسمانلار ھەم يېڭى زېمىن» توغرىلىق 65-باب، 17-ئايەتتىكى ئىزاھاتنى كۆرۈڭ

⁷⁴⁸ «شايات كۈنى» «دەم ئېلىش مۇقەددەس كۈنى» يەنى شەنبە كۈنى. يۇقىرىقى 56-باب،
2-ئايەتتىكى ئىزاھاتنى كۆرۈڭ.

⁷⁴⁹ «بارلىق ئەت ئىگىلىرى مېنىڭ ئالدىمغا ئىبادەت قىلغىلى كېلىدۇ» - يۈتكۈل ئىنسانىيەت قىلغان
مۇشۇ ئىبادەت ئىچىدە، يېرۇسالېمدا ئۆتكۈزۈلگەن ئىبادەت بولسا بەلكىم ۋەكىل بولغانلار ئارقىلىق
ئۆتكۈزۈلىدۇ. جەسەتلەرگە گۇۋاھچى بولغانلار (24-ئايەت) مۇشۇ ۋەكىللەر بولۇشى كېرەك.

²⁴ - شۇنىڭ بىلەن ئۇلار سىرتقا چىقىپ،
 ماڭا ئاسىيلىق قىلغان ئادەملەرنىڭ جەسەتلىرىگە قارايدۇ؛
 چۈنكى ئۇلارنى يەۋاتقان قۇرتلار ئۆلمەيدۇ؛
 ئۇلارنى كۆيدۈرۈۋاتقان ئوت ئۆچمەيدۇ؛
 ئۇلار بارلىق ئەت ئىگىلىرىگە يىرگىنچلىك بىلىندۇ.

قوشۇمچە سۆز

كىتابتىكى 730 ئىزاھات توغرىلىق

«يەشايا» دېگەن كىتابتىكى ناھايىتى ئەھمىيەتلىك، كۆپ تەرەپلىملىك بېشارەتلەرگە قارىتا شۇنىڭغا لايىق بىرقەدەر تەپسىلىي «قوشۇمچە سۆز» يېزىشقا توغرا كېلەتتى. ئۇلارنى بىر-بىرلەپ شەرھلەپ، مۇكەممەلەرەك «قوشۇمچە سۆز» يازساق، ئۇنىڭ 800 بەتتىن ئېشىپ كېتىدىغانلىقىنى مۆلچەرلىدۇق. شۇڭا ھازىرچە ئۇنىڭدىن ۋاز كەچتۇق. ئۇنىڭ ئورنىغا، ئوقۇرمەنلەرنىڭ دىققىتىنى بېشارەتلەردىكى سىرلىق ۋە ئاجايىپ تەپسىلاتلىرىغا قارىتىش ئۈچۈن، تېكىستتىكى زۆرۈر دەپ قارىغان مەزمۇنلارنى ئىمكان بار تەپسىلىيلىق ئىزاھلاشقا تىرىشتۇق.

«يەشايا»دىكى شېئىر شەكلى توغرىلىق

«يەشايا» كىتابىدا كۆپ مۇھىم تېما شېئىرنىڭ دەل ئوتتۇرىسىدىكى مىسرادا بولىدۇ. شۇڭا بۇ خىل شېئىرلار «يېرىم ئاي» شەكىللىك قۇرۇلمىغا ئىگە بولىدۇ. تۆۋەندە بۇ «يېرىم ئاي» شەكىللىك شېئىردىن ئىككىنى كۆرسىتىمىز (بىرىنچى مىسال پەقەت بىرنەچچە ئايەتتىن، ئىككىنچى مىسال ئۈچ بابتىن تەركىب تاپقان): -

1-مىسال: -

ئىسرائىل جەمئىيىتىنىڭ ئەھۋالى
(1-باب، 21-26-ئايەت)

((ئ(1) «سادىق شەھەر» نىڭ زاۋاللىقى (21-ئ(ئ(ئايەت)

((ئ(1) ئۆتكەن ۋە بۈگۈنكى كۈنلەرنى سېلىشتۇرۇش:

ئادالەتنىڭ ئورنىدا قاتىللىق بار (21-ئ(ئ(

((ب(1) پەزىلەت داشقالغا ئايلىنىپ كەتتى (22)

((ب(1) چىرىكلىشىپ كەتكەن ھۆكۈمدارلار (23)

((ب(2) ھەممىگە ھۆكۈمران خۇدا رەزىللىكنى جازالايدۇ (24)

((ب(2) داشقال تۈلىنىپ تاشلىنىدۇ (25)

((ئ(2) ئۆتكەن ۋە بۈگۈنكى كۈنلەرنى ئوخشاش قىلىش:

ئادالەتنىڭ ئادىل سوتچىلار بىلەن ئەسلىگە كەلتۈرۈلۈشى (26-ئ(ئ(

((ئ(2) «سادىق شەھەر» نىڭ يېڭىلىنىشى (26-ئ(ئ(

2-مىسال: -

ئىككى شەھەر سېلىشتۇرما قىلىندۇ: يېرۇسالېم ۋە بابىل:
شان-شەرەپكە ئېرىشىش ئۈچۈن چىداملىق ئېتىقاد كېرەك (24-27-بابلار)

(ئا) (1) خۇدانىڭ ھالاك بولغان دۇنيادىن ئالغان ھوسۇلى (13-1:24)

ھالاكەت (12)

ھوسۇل تەرگەنلىرى (13)

(ئە) (1) دۇنيادىكى «قالدىلار» نىڭ ناخشىسى (16-14:24)(ئا)

(ب) (1) گۇناھكار دۇنيا ئاستىن-ئۈستۈن قىلىۋېتىلىدۇ (16:24-ئە) (20)

(پ) (1) كۈتۈۋاتقان دۇنيا (23-21:24)

(ت) (1) خارابە شەھەر توغۇلۇق ناخشا (5-1:25)

(ج) زىئون تېغى (12-6:25)

(ت) (2) كۈچلۈك شەھەر توغۇلۇق ناخشا (6-1:26)

(پ) (2) خۇدانىڭ كۈتۈۋاتقان خەلقى (21-7:26)

(ب) (2) رەزىللىك كۈچلىرى ئاستىن-ئۈستۈن قىلىۋېتىلىدۇ (1:27)

(ئە) (2) خەلقنىڭ «قالدىسى» نىڭ ناخشىسى (6-2:27)

(ئا) (2) خۇدانىڭ ھالاك بولغان بىر خەلقنى ئالغان ھوسۇلى (13-7:27)

ھالاكەت (11-7)

ھوسۇل تەرگەنلىرى (13-12)

بەزىدە مۇنداق چوڭ بىر «شەكىل» ياكى «نۇسخا» ئىچىدە يەنە كىچىكرەك شەكىللەرمۇ بولىدۇ. مەسىلەن يۇقىرىقى (ت) (2) ھەم (پ) (2) دە يەنە بىر نۇسخىنىڭ تەركىبلىرى بولىدۇ: –

3-مىسال: –

كۈچلۈك شەھەر – ئۈمىد بىلەن كۈتۈۋاتقان (26-باب)

(1) (ئ) خاتىرجەملىك ئىچىدىكى بىخەتەرلىك: دەرۋازىلار ئوچۇق (4-1)

(ئە) (1) توپا-چاڭغا چۈشۈش: خار قىلىنىش (5-6)

(ب) (1) خۇدا تۈز-تەكشى قىلغان يول (7-9)

(پ) داۋالىغۇسىز قارىغۇلۇق: ناخىرىدا جازالاشنى تونۇپ يېتىش (9-10)

(ب) (2) خۇدا يېتىككەن خاتىرجەملىك (12-15)

(ئە) (2) توپا-چاڭدىن چىقىش: تىرىلىش (16-19)

(ئ) (2) غەزەپتىن نامان بولۇش: ئىشىكلەر تاقاقلىق (20-21)

«يەشايا» دا باشقا خىل شېئىر شەكىللىرىمۇ ئۇچرايدۇ. كۆپىنچە ۋاقىتلاردا ئوقۇرمەنلەر مۇشۇ شەكىللەرگە دىققەت قىلمايدۇ، بىراق شۇ شەكىللەرنىڭ مەۋجۇتلىقىنى سېزىدۇ. بەلكىم كۆپ ئوقۇش بىلەن ئۇلارغا تونۇش بولۇپ قالىدۇ. بەزىدە ھەتتا بىر ئايەتتىن تۈزۈلگەن شېئىرلاردىمۇ «يېرىم ئاي» شەكىللىك ئۇچرايدۇ، شۇنداقلا ناھايىتى نەچچە بايتىن تۈزۈلگەن چوڭ «يېرىم ئاي» شەكىللىك شېئىرلار بار؛ بۇ شېئىرلاردىمۇ مۇھىم تېما شۇ ئايەتلەرنىڭ دەل ئوتتۇرىسىدا بولىدۇ. بۇنداق چوڭ «يېرىم ئاي» شېئىرلىك شېئىرلار تولمۇ پاساھەتلىك بولىدۇ. سەۋەبى، ئۇلار «پەرۋەردىگارنىڭ گۈزەللىك-جۈلالىقىنى ئايان قىلىدىغان» «پەرۋەردىگارنىڭ قۇلى» نى مەركەز قىلغان بولۇشى مۇمكىن (3:49).

يەنە «سېلىشتۇرما» شەكىلدە يېزىلغانلىرىمۇ بار. بۇ خىل شەكىلدە يېزىلغانلىرىدا «ئىككى قۇتقۇزۇش» ناھايىتى ئېنىق سېلىشتۇرۇلغان ھالدا كۆرۈلىدۇ. «بىرىنچى قۇتقۇزۇش» بولسا جىسمانىي قۇتقۇزۇش، يەنى ئىسرائىل بابىل ئىمپېرىيەسىدىكى سۈرگۈنلۈكتىن قۇتقۇزۇلىدۇ. يەشايا مۇشۇ قۇتقۇزۇلۇشنىڭ پارس ئىمپېرىيەسىدىكى

بىر پادىشاھ ئارقىلىق بولىدىغانلىقىنى ئالدىن ئېيتىدۇ؛ ئۇ ھەتتا مۇشۇ پادىشاھنىڭ ئىسمىنى تۇغۇلۇشتىن 150 يىل ئىلگىرى ئېيتىدۇ - ئۇ بولسىمۇ «قورەش». بۇ بېشارەتنىڭ داۋامىدا ئېنىق بىر پاكىت كۆرۈنىدۇ. «جىسمانىي قۇتقۇزۇش» ئىنساننىڭ ئاساسىي مەسلىسىنى ھەل قىلالمايدۇ. خۇدا ئىسرائىلنى بابىلدىن قۇتقۇزغىنى بىلەن ئۇلار بەربىر گۇناھنىڭ ئىلكىدە قېلىۋېرىدۇ. بىر مەملىكەت، بىر ئەل مۇستەقىل ئاتالغىنى بىلەن، شەخسىيەتچىلىك ئۇلارنىڭ تۇرمۇشلىرىنى باشقۇرىدىغان بولسا ئۇلارنىڭ ئەھۋالى بەربىر ئەسلىدىكىدەك بىچارە بولىدۇ. شۇڭا ئادەملەرگە گۇناھتىن ھەم ئۆز-ئۆزىدىن «تېخىمۇ زور قۇتقۇزۇلۇش» كېرەك. شۇنداقلا يەشايا پەيغەمبەر «بابىلدىن قۇتقۇزۇش»نى ئالدىنلا ئېيتقاندىن كېيىن، ئارقىدىنلا ئىككىنچى «تېخىمۇ زور قۇتقۇزۇش» توغرىلىق ئېيتىدۇ، ھەم مۇشۇ نىجات پەقەت ئىسرائىل ئۈچۈنلا ئەمەس، پۈتكۈل دۇنيا ئۈچۈن بولىدۇ. ئۇ «پارس ئىمپېرىيەسىدىكى بىر پادىشاھ» ئارقىلىق ئەمەس، بەلكى «پەرۋەردىگارنىڭ قولى» ئارقىلىق بولىدۇ، دەيدۇ. بۇ خىل سېلىشتۇرما شۈبھىسىزكى، بىزگە پەرۋەردىگارنىڭ قۇلىنىڭ قىلغان ئىش-خىزمىتىنىڭ ھەممىدىن ئۈستۈنلۈكى ھەم ئۇلۇغلىقىنى كۆرسىتىش ئۈچۈن قىلىنغان.

4-مىسال: -

48-بايىنىڭ ئالاھىدە شەكلى

2-قىسمى

- خۇدانىڭ كەلگۈسىدىكى سەۋر-تاقىتى (22-12)
قورەش پىلانىنى جەزمەنلەشتۈرۈش (15-12)
پەرۋەردىگارنىڭ قولى (16)
پەرۋەردىگارنىڭ مەقسەتلىرى (22-17)

1-قىسمى

- خۇدانىڭ ئۆتمۈشتىكى سەۋر-تاقىتى (11-1)
«ئىلگىرىكى ئىشلار» (3-6)
«يېڭى ئىشلار» (6-7)
پەرۋەردىگارنىڭ قىلغانلىرى (11-8)

بىرىنچى (جىسمانىي) قۇتقۇزۇلۇش ئىككىنچى (ئۇلۇغ، روھىي) قۇتقۇزۇلۇش

قورەشنىڭ خىزمىتى

(22:48 - 24:44)

ۋەزىپە تەسۋىرلەندى
ئادا قىلغۇچىنىڭ نامى

ئاپان قىلىندى

(28:44 - 24:44)

ۋەزىپە تەستىقلاندى
ئىسرائىل ئۈچۈن، دۇنيا ئۈچۈن

(7:45 - 1:45)

ئىنكاس: دۇئا

(8:45)

ئىسرائىلنىڭ بىئاراملىقى

(25:45-9:45)

پەرۋەردىگارنىڭ مەقسىتى تەكىتلەندى

(13-9:45)

ئىسرائىل ھەم يەھۇدىي ئەمەسلەر

(22-14:45)

پەرۋەردىگارغا تايىنىپ ھەققانىيلىق

ھەم كۈچكە ئىگە بولغانلار؛

ۋە پەرۋەردىگارغا قارشى تۇرغانلار

(25-23:45)

پەرۋەردىگارنىڭ ئىسرائىلغا

باشتىن باشلاپ كېلىدىغان

نىجاتقا ئېرىشكۈچە بولغان

غەمخورلۇقى

(13-1:46)

بابىل؛ تەختتىن چۈشۈپ

توپا-چاڭغا يېتىشى

(15-1:47)

بابىلدىن قۇتۇلۇش

(1:48-22)

پەرۋەردىگارنىڭ قۇلىنىڭ خىزمىتى

(12:53-1:49)

ۋەزىپە تەسۋىرلەندى
ئادا قىلغۇچىنىڭ نامى

ئاپان قىلىندى

(6:49 - 1:49)

ۋەزىپە تەستىقلاندى
ئىسرائىل ئۈچۈن، دۇنيا ئۈچۈن

(12:49 - 7:49)

ئىنكاس: مەدھىيە

(13:48)

ئىسرائىلنىڭ ئاۋمىدىلىكى

(11:50-14:49)

پەرۋەردىگارنىڭ مۇھەببىتى تەكىتلەندى

(16-14:49)

ئىسرائىل ھەم يەھۇدىي ئەمەسلەر

(26-17:49)

پەرۋەردىگارنىڭ قۇلى، پەرۋەردىگارغا

تايىنىپ كۈچكە ئىگە بولغانلارنىڭ

نەمۇنىسى

(11-1:50)

پەرۋەردىگارنىڭ ئىسرائىلغا

باشتىن باشلاپ كېلىدىغان

نىجاتقا ئېرىشكۈچە بولغان

غەمخورلۇقى

(16-1:51)

ئىسرائىل؛ توپا-چاڭدىن چىقىپ

تەختكە ئولتۇرۇشى

(12:52 - 17:51)

گۇناھتىن قۇتۇلۇش

(12:53 - 13:52)

ئۇنىڭدىن باشقا، يەنە كەڭ دائىرلىك «سېلىشتۇرما» شەكىل بولۇپ، بۇنىڭدا «يەشايا» كىتابىنىڭ ئىككىنچى قىسمىدىكى «پەرۋەردىگارنىڭ قۇلى» توغرىلىق تۆت ئايرىم شېئىر (بەزىدە «تۆت ناخشا» دەپمۇ ئاتىلىدۇ) ھەم ئۈچىنچى قىسمىدىكى «مەسىھ قىلىنغان غەلىبە قىلغۇچى» توغرىلىق تۆت ئايرىم شېئىر سېلىشتۇرۇلىدۇ. بۇ خىل سېلىشتۇرۇلما شەكىل «پەرۋەردىگارنىڭ گۈزەللىك-جۈلالىقى» نىڭ «پەرۋەردىگارنىڭ قۇلى» ۋە «مەسىھ قىلىنغان غەلىبە قىلغۇچى» نىڭ ئۈستىگە ئوخشاشلا مۆھۈرلەنگەنلىكىنى، شۇنىڭدەك ئۇلارنىڭ ئەينى بىر شەخس ئىكەنلىكىنى تەكىتلەش ئۈچۈن ئىشلىتىلىدۇ.

5-مىسال :-

(1) پەرۋەردىگارنىڭ قۇلى - «تۆت ناخشا»

(4-1:42) (6-1:49) (9-4:50) (12:53-13:52)

تەرجىمىھالى ئۆزى ئېيتقان ئۆزى ئېيتقان جىمىھالى
تەرجىمىھالى تەرجىمىھالى

قۇلىنىڭ ۋەزىپىسى	قۇلىنىڭ چىڭ ئىرادىسى	قۇلىنىڭ ۋەزىپىسى	قۇلىنىڭ ۋەزىپىسى
ئۇنىڭدا خۇدانىڭ روھى ھەم سۆزى	ئۇنىڭدا خۇدانىڭ سۆزى	ئۇنىڭدا خۇدانىڭ سۆزى	ئۇنىڭدا خۇدانىڭ سۆزى
ئۇچرايدۇ	ئۇچرايدۇ	ئۇچرايدۇ	ئۇچرايدۇ
خاتىمە (9:5-42)	خاتىمە (13:7:49)	خاتىمە (11-10:50)	خاتىمە (55-54 -باب)

(2) «مەسىھ قىلىنغان غەلىبە قىلغۇچى»

(21:59)	(3-1:61)	(7:62 - 10:61)	(6-1:63)
تەرجىمىھالى ئۆزى ئېيتقان تەرجىمىھالى	تەرجىمىھالى ئۆزى ئېيتقان تەرجىمىھالى	تەرجىمىھالى ئۆزى ئېيتقان تەرجىمىھالى	تەرجىمىھالى ئۆزى ئېيتقان تەرجىمىھالى
غەلىبىچىنىڭ ۋەزىپىسى	غەلىبىچىنىڭ ۋەزىپىسى	غەلىبىچىنىڭ چىڭ ئىرادىسى	غەلىبىچىنىڭ ۋەزىپىسى ئادا قىلىشى
ئۇنىڭدا خۇدانىڭ روھى ھەم سۆزى	ئۇنىڭدا خۇدانىڭ روھى ھەم سۆزى	ئۇنىڭدا خۇدانىڭ سۆزى	ئۇنىڭدا خۇدانىڭ سۆزى
قاساس ھەم نىجاتى ئىجرا قىلدۇ	قاساس ھەم نىجاتى ئىجرا قىلدۇ	قاساس ھەم نىجاتى ئىجرا قىلدۇ	قاساس ھەم نىجاتى ئىجرا قىلدۇ
خاتىمە (22-1:60)	خاتىمە (9:4:61)	خاتىمە (12-8:62)	خاتىمە (24:66 - 7:63)

«يەشايا»دا مەسىھ مەركەز قىلىنغان بېشارەتلەر ئاجايىپ شېئىرىي شەكىللەر بىلەن بايان قىلىنغان بولۇپ، بىزگە مەسىھنىڭ خۇداغا نىسبەتەن چەكسىز ئەزىزلىقىنى، شۇنداقلا ئۇنىڭ خۇدانىڭ بارلىق مۆمىن بەندىلىرىگە نىسبەتەنمۇ شۇنچە ئەزىز بولۇشى كېرەكلىكىنى ئايان قىلىدۇ.